

جدید فقہی مباحث

اسلام کا نظام عشر و خراج

اراضی ہند کی شرعی حیثیت

جلد اول

ترتیب

حضرت مولانا مجاہد الاسلام قاسمی مدظلہ

مفکر اسلام حضرت مولانا سید ابوالحسن علی ندوی مدظلہ العالی
تاثرات | مفتی اعظم پاکستان حضرت مولانا مفتی محمد رفیع عثمانی مدظلہ العالی
| شیخ الاسلام حضرت مولانا جسٹس مفتی محمد تقی عثمانی مدظلہ العالی

جلد ۸

ناشر:

ادارۃ القرآن والعلوم الاسلامیہ

کلشن اقبال کراچی فون: 34965877

.....جملہ حقوق محفوظ ہیں.....

Islamic Fiqh Academy (India)

مجمع الفقہ الاسلامی (الہند)

اجازت نامہ سلسلہ مطبوعات اسلامی فقہ اکیڈمی

محترمی نعیم اشرف نور، نعیم اشرف نور سلمہم اللہ تعالیٰ: السلام علیکم ورحمۃ اللہ وبرکاتہ

دعائے عافیت دارین اللہ تعالیٰ آپ حضرات کی دینی و علمی خدمات کو قبول فرمائے اور دینی و دنیاوی ترقیات سے نوازیں، آمین۔
اسلامی فقہ اکیڈمی کی جملہ مطبوعات کی پاکستان میں اشاعت و طباعت و تقسیم کے لیے آپ کے ادارے ”ادارۃ القرآن والعلوم
الاسلامیہ“ کو اجازت دی جاتی ہے، اور پاکستان میں یہ حق صرف آپ کے ادارے کو حاصل رہے گا۔ تمام پراسان احوال کو میرا سلام
پہنچادیں۔
والسلام: مجاہد الاسلام قاسمی

صدر اسلامی فقہ اکیڈمی

باہتمام نعیم اشرف نور

ناشر ادارۃ القرآن گلشن اقبال

کراچی، فون: 021-34965877

اشاعت ۲۰۰۹ء

ڈسٹری بیوٹرز

☆ مکتبۃ القرآن، بنوری ٹاؤن کراچی 021-34856701

مرکز القرآن اردو بازار کراچی 021-32624608

ملنے کے پتے

☆ ادارہ اسلامیات ۱۹۰ انارکلی لاہور 042-37353255

☆ ادارۃ الاشاعت اردو بازار کراچی 021-32631861

☆ بیت العلوم نائچہ روڈ پرانی انارکلی لاہور 042-37352483

☆ بیت القرآن اردو بازار کراچی 021-32630744

☆ مکتبہ رحمانیہ لاہور 042-37334228

☆ ادارۃ المعارف دارالعلوم کورنگی 021-35032020

☆ مکتبہ رشیدیہ، سرکی روڈ کونڈہ 2668657

☆ مکتبہ معارف القرآن دارالعلوم 021-35031565-6

☆ ادارۃ القرآن والعلوم الاسلامیہ، H-8/1 اسلام آباد



چند تاثرات برائے اسلامی فقہ اکیڈمی

حضرت مولانا سید ابوالحسن علی حسنی ندوی صاحب رحمۃ اللہ علیہ

صدر آل انڈیا مسلم پرسنل لا بورڈ

”اسلامک فقہ اکیڈمی ہند“ ایک ایسا ادارہ اور تنظیم ہے جس پر ہندوستانی مسلمانوں..... بالخصوص علماء اور دینی غیرت و فکر رکھنے والے ہندوستانی مسلمانوں کو فخر اور فخر سے زیادہ خدا کا شکر کرنے کا حق حاصل ہے، یہ ایک خالص تعمیری و فکری، علمی اور فقہی تنظیم اور اجتماعیت ہے جس میں ملک کے ممتاز، صحیح العقیدہ و صحیح الفکر اور وسیع العلم علماء اور کارکن شامل ہیں۔“

مفتی اعظم پاکستان حضرت مولانا مفتی محمد رفیع عثمانی مدظلہ العالی

صدر دارالعلوم کراچی

”مجھے بے انتہا مسرت بھی ہے اور کسی قدر حسرت بھی، مسرت اس بات کی کہ ہندوستان کے علماء کرام نے وہ عظیم الشان کام شروع کیا ہے جس کی پورے عالم کو اور اقلیت والے ملکوں کو شدید ضرورت ہے۔ اور حسرت یہ ہے کہ ہم پاکستان میں ہونے کے باوجود منظم اور بڑے پیمانہ پر یہ کام شروع نہیں کر سکے..... فقہ اکیڈمی نے بڑا اہم قدم اٹھایا ہے، مدت سے اس کا انتظار تھا۔“

چند تاثرات

شیخ الاسلام جسٹس مولانا محمد تقی عثمانی مدظلہ العالی

نائب رئیس مجمع الفقہ الاسلامی جدہ

مولانا مجاہد الاسلام قاسمی دامت برکاتہم سے میرا خائبانہ تعارف ایک طویل مدت سے ہے۔ لیکن میں ان کو ایک فقیہ ایک عالم کی حیثیت سے جانتا تھا، مجھے یہ معلوم نہیں تھا کہ اللہ تعالیٰ نے ان کے اندر ایک عقلی جوہر مسلمانوں کو ایک پلیٹ فارم پر جمع کرنے کا بھی ودیعت کر رکھا ہے۔ آج اس محفل میں شرکت کرنے کے بعد ہندوستان کے علماء اور علم و فضل کے پیکر حضرات سے ملاقات کر کے اس بات کا اندازہ ہو رہا ہے کہ انہوں نے اس اکیڈمی کو قائم کر کے کتنا بڑا کارنامہ انجام دیا ہے۔ اللہ تعالیٰ اپنے فضل و کرم سے ان کے اس کارنامے کو قبول فرمائے اور اس کے اغراض و مقاصد کو اپنی رضا کے مطابق پورا کرنے کی توفیق عطا فرمائے۔

اس موقع پر اس اکیڈمی کے اغراض و مقاصد کو مد نظر رکھتے ہوئے مجھے یہ محسوس ہو رہا ہے کہ اس اکیڈمی کا قیام جناب نبی کریم ﷺ کے ایک ارشاد کی تعمیل ہے۔ وہ ارشاد مجسم طبرانی میں ایک روایت سے جسے علامہ ترمذی نے مجمع الزوائد میں بھی ذکر کیا ہے۔ حضرت علی رضی اللہ تعالیٰ عنہ سے مروی ہے کہ میں نے نبی کریم ﷺ سے پوچھا کہ یا رسول اللہ!

”اذا جاءنا امر ليس فيه امر ولا نهي فماذا تأمرنا فيه“

یا رسول اللہ! اگر ہمارے سامنے کوئی ایسا سوال آجائے، ایسا قضیہ سامنے آجائے جس کے بارے میں کتاب اللہ اور سنت رسول اللہ میں کوئی صریح حکم موجود نہ ہو تو اس صورت حال میں آپ ہمیں کس بات کا حکم دیتے ہیں ایسے موقع پر مجھے کیا کرنا چاہئے۔ حضرت نبی کریم سرور عالم نے ارشاد فرمایا:

”شاوروا الفقهاء العابدین ولا تمضوا فيه برای خاص“

کہ ایسے موقع پر فقہاء عابدین سے مشورہ کرو، اور اس میں انفرادی رائے کو نافذ نہ کرو، محض انفرادی فتویٰ کو، محض انفرادی رائے کو لوگوں پر مسلط کرنے کی بجائے فقہاء عابدین سے مشورہ کرو، اور اس مشورہ کے نتیجے میں جس مقام پر پہنچو اس کو اللہ تعالیٰ اور اس کے رسول ﷺ کا حکم سمجھو، یہ ہے وہ ارشاد جس کے ذریعہ نبی کریم سرور عالم ﷺ نے قیام قیامت تک پیدا ہونے والے تمام نئے مسائل کا حل ہمارے لئے تجویز فرمایا اور وہ یہ ہے کہ آخری وقت میں جب کہ اجتہاد مطلق کا تصور تقریباً مفقود ہو گیا ہے اس دور میں نئے مسائل کو حل کرنے کا راستہ یہ ہے کہ فقہاء عابدین کو جمع کیا ہے۔ مگر اس میں نبی کریم ﷺ نے دو مستثنیٰ بیان فرمائی۔ ایک یہ کہ جن لوگوں کو جمع کیا جائے وہ فقہ فی الدین رکھنے والے ہوں۔ دین کی صحیح سمجھ رکھنے والے ہوں۔ دین کے مزاج و مذاق کو اچھی طرح سمجھنے والے ہوں، اور دوسری قید یہ لگا دی کہ وہ فقہاء محض فلسفی قسم کے نہ ہوں، جو نظریاتی طور پر فقیہ ہوں، بلکہ انہوں نے اپنی طور پر اسلام کے احکام کو جانتے ہوں، جو محض علم رکھتے ہوں، لیکن اس علم پر خود عمل پیرا نہ ہوں۔ اس علم کو اپنی زندگی میں اپنانے ہوئے نہ ہوں، اور اس علم کو اپنی زندگی کا منجائے مقصود نہ بنایا ہو، تو ایسے فقہاء سے مشورہ کرنے کا کوئی حاصل نہیں، اس لئے کہ دین، یہ محض ایک نظریہ اور فلسفہ نہیں کہ ایک شخص محض فلسفہ کے طور پر اس کو اپنالے، اس کے حکم بیان کر دے اور پھر بھی اس کا ماہر کہلائے۔ بلکہ یہ ایک عمل ہے۔ ایک پیغام ہے، ایک دعوت ہے۔ جب تک اس پر عمل صحیح طور پر نہیں ہوگا، اس وقت تک دین کی صحیح سمجھ حاصل نہیں ہو سکتی۔

فہرست مضامین اسلام کا نظام عشر و خراج

| صفحہ | نام | عنوان | نمبر شمار |
|---------|---------------------------------|--|-----------|
| ۸۵۶ | مولانا مجاہد الاسلام قاسمی | سوالنامہ | ۱- |
| ۳۵۵۹ | مولانا محمد ابوبکر۔ بھروارہ | اسلام کا نظام عشر و خراج اور ہندو پاک کی اراضی کا شرعی حکم | ۲- |
| ۶۵۵۳۶ | مولانا آل مصطفیٰ مصباحی | اسلام کا نظام عشر و خراج اور ہندو پاک کی اراضی کا شرعی حکم | ۳- |
| ۸۱۵۶۶ | مولانا مفتی نظام الدین | عشر و خراج کی حقیقت | ۴- |
| ۱۱۰۵۸۴ | مولانا اخلاق الرحمن قاسمی | عشر و خراج کی حقیقت | ۵- |
| ۱۳۱۵۱۱۱ | مولانا برہان الدین سنہلی | چھٹے فقہی سیمینار کے سوالنامہ کا جواب | ۶- |
| ۱۸۳۵۱۳۲ | مولانا مفتی محمد جنید عالم ندوی | اسلام کا نظام عشر و خراج | ۷- |
| ۱۹۷۵۱۸۵ | مولانا شمس پیرزادہ صاحب | عشری اور خراجی زمینوں کا مسئلہ | ۸- |
| ۲۰۹۵۱۹۸ | مولانا بدر احمد کھچی | عشر اور خراج کی حقیقت | ۹- |
| ۲۱۸۵۲۱۰ | مولانا عبدالقیوم پالن پوری | جوابات متعلقہ عشر و خراج | ۱۰- |
| ۲۲۹۵۲۱۹ | مولانا انیس الرحمن قاسمی | عشر و خراج کی حقیقت اور اراضی ہند کا حکم | ۱۱- |
| ۲۳۹۵۲۳۰ | مولانا اعجاز احمد قاسمی | اسلام کا نظام عشر و خراج اور ہندو پاک کی اراضی کا شرعی حکم | ۱۲- |
| ۲۶۲۵۲۵۰ | مولانا نعمت اللہ صاحب | دارالاسلام میں زمین کی فقہی تقسیم | ۱۳- |
| ۲۶۷۵۲۶۳ | مولانا محفوظ الرحمن | عشر اور خراج کی حقیقت | ۱۴- |
| ۲۷۱۵۲۶۸ | مولانا مجیب احمد | عشر اور خراج کی حقیقت | ۱۵- |
| ۲۹۹۵۲۷۲ | مولانا صدر الحسن ندوی | اسلام کا نظام عشر و خراج | ۱۶- |
| ۳۰۷۵۳۰۰ | مولانا مفتی محمد ظفر الدین | اسلام کا نظام عشر و خراج | ۱۷- |
| ۳۱۷۵۳۰۸ | مولانا مفتی عزیز الرحمن مدنی | اسلام کا نظام عشر و خراج | ۱۸- |
| ۳۲۸۵۳۱۸ | مولانا خالد سیف اللہ رحمانی | عشر سے متعلق کچھ نئے مسائل | ۱۹- |
| ۳۳۳۵۳۳۹ | مولانا حبیب اللہ قاسمی | اسلام کا نظام عشر و خراج و اراضی ہند کی شرعی حیثیت .. | ۲۰- |
| ۳۵۶۵۳۴۳ | مجیب اللہ ندوی | عہد نبوی اور عہد خلافت راشدہ میں زمینوں کا ہندو بست | ۲۱- |
| ۴۰۲۵۳۵۷ | مفتی نسیم احمد قاسمی | اسلام کا نظام عشر و خراج اور ہندو پاک کی اراضی کا شرعی حکم | ۲۲- |
| ۴۲۵۵۳۰۳ | مولانا ثناء الہدیٰ قاسمی | عشر و خراج کی حقیقت | ۲۳- |
| ۴۵۵۵۳۲۶ | مولانا محمد زید صاحب | ہندوستان میں عشر و خراج کے شرعی احکام | ۲۴- |
| ۴۶۲۵۳۵۶ | مولانا عبداللہ جوہلم | ہیئۃ العشر و الخراج والفرقہ بین الاراضی العشریۃ والخراجیۃ | ۲۵- |
| ۴۹۲۵۳۶۳ | مولانا سید صالح الدین بڑووی | اسلام کا نظام عشر و خراج | ۲۶- |
| ۵۰۰۵۳۹۳ | مولانا عبدالرحمن | جواب (مخبر اول) | ۲۷- |

سُؤَالِ النَّامَةِ

اِسْلَامِ كَا نِظَامِ عَشْرِ خَرَاَجٍ

اور

ہندوپاک کی اراضی کا شرعی حکم

عشر و خراج کی حقیقت

محور اول:

اسلام نے کن اراضی کو عشری قرار دیا اور کن کو خراجی؟ عشری اور خراجی زمینوں کے درمیان بنیادی فرق کیا ہے؟ اس سلسلہ میں کتاب و سنت، تعالٰیٰ عہد صحابہ و تابعین اور فقہائے امت کے اجتہادات سے ہمیں کیا روشنی ملتی ہے؟

ارضی ہند کا تاریخی جائزہ

محور دوم!

۱۔ محمد بن قاسم سے لے کر ہندوستان پر برطانوی تسلط سے پہلے ہندوستان کی مفتوحہ اراضی کے ساتھ مسلم فاتحین کا کیا معاملہ رہا۔ اس کا ایک تاریخی جائزہ، ان اراضی پر عشر لازم کیا گیا یا خراج، مفتوحہ اراضی مسلمانوں پر تقسیم کر دی گئی یا ان پر حسب سابق غیر مسلموں کا قبضہ باقی رکھ کر کسی خاص قسم کا ٹیکس عائد کیا گیا ہے۔

۲۔ انگریزوں کی عمل داری کے آغاز سے ۱۹۴۷ء تک اراضی ہند کی کیا نوعیت رہی؟ ہندوستان کے مختلف صوبوں میں اگر اس سلسلہ میں مختلف رویہ اپنایا گیا تو اس کی وضاحت بھی مطلوب ہے۔

محور سوم!

ہندوستان کی اراضی کا قانونی جائزہ

۱۔ مغلیہ سلطنت کے زوال اور برطانوی تسلط کے آغاز سے لے کر ۱۹۴۷ء تک اراضی ہند کی نوعیت سے متعلق

وقتاً فوقتاً جاری ہونے والے قوانین کا جائزہ، اس سلسلہ میں ہندوستان کے مختلف صوبوں میں ۱۹۲۷ء سے پہلے جاری ہونے والے قوانین کا علیحدہ علیحدہ تفصیلی جائزہ۔

۲۔ قانون تنسیخ زمین داری کے بعد اراضی ہند کی نوعیت و حیثیت اور کاشت کاروں کے مالکانہ حقوق میں کیا تبدیلی آئی اور ہندوستان کے مختلف صوبوں میں آزادی کے بعد لے کر اب تک اراضی کے بارے میں جو دور رس قانونی تبدیلیاں آئیں، ان کا ایک جائزہ۔

محو چہارم: اراضی ہند کی شرعی حیثیت کے بارے میں چند سوالات

۱۔ ۱۹۴۷ء کی آزادی اور قانون تنسیخ زمین داری کے بعد ہندوستان کی زمینوں کا کیا حکم ہے؟ یہاں کی زمینیں عشری ہیں یا خراجی؟ اگر کچھ زمینیں عشری ہیں اور کچھ خراجی تو ان کی تفصیل کیا ہے؟ کس بنیاد پر کسی زمین کے عشری یا خراجی ہونے کا فیصلہ کیا جائے گا؟

۲۔ جن اراضی کا عشری یا خراجی ہونا متعین نہ ہو سکے ان کا کیا حکم ہے؟

۳۔ کیا سرکار کو دی جانے والی مال گذاری خراج کے حکم میں داخل ہے؟

۴۔ اگر ہندوستان کی کچھ زمینیں خراجی ہیں تو موجودہ ہندوستان میں مسلمان خراج کی ادلتے گی کس شرح سے اور کس طرح کرے، کیا جس طرح عشری ادا کی جائے گی عبادت ہے اسی طرح مسلمان پر عائد ہونے کی صورت میں خراج کی ادالتے گی بھی عبادت ہے؟

۵۔ احکام عشر میں آب پاشی کی وجہ سے عشر، نصف عشر ہو جاتا ہے، کیا جدید طریق زراعت میں ہونے والے غیر معمولی اخراجات (کھاد، دوا وغیرہ) کی وجہ سے عشر کی مقدار میں کمی کی جاسکتی ہے؟ یا اصل پیداوار میں سے ان اخراجات کو منہا کرنے کے بعد عشر عائد کیا جائے؟

۶۔ جن اراضی کی کاشت بٹائی کے طور پر ہوتی ہے ان میں عشر کس پر واجب ہے؟ مالک پر یا بٹائی دار پر یا دونوں پر؟۔ مالک اور بٹائی دار میں سے ایک مسلم اور ایک غیر مسلم ہو یا دونوں مسلم ہوں، ان دونوں صورتوں میں عشر کا وجوب کس پر ہوگا؟۔

محو پنجم:

۱۔ کیا عشر کا وجوب پیداوار کی ہر مقدار پر ہے یا اس کے لیے کسی نصاب کا اعتبار ہوگا؟ اگر نصاب کا اعتبار

ہوگا تو وہ نصاب کیا ہے؟

۱۔ کیا زمین سے ہر پیدا ہونے والی چیز پر عشر واجب ہے، جیسے گھاس، بانس، درخت، جانوروں کے لیے اگایا جانے والا چارہ وغیرہ یا زمین سے پیدا ہونے والی کچھ چیزیں و جو ب عشرے مستثنیٰ ہیں؟ پانی میں کاشت کی جانے والی چیزوں مثلاً مکھانہ، سنگھارا وغیرہ میں عشر واجب ہے یا نہیں؟۔

۲۔ آج کل عام طور پر زراعتی اراضی پر تالاب کھود دیے جاتے ہیں اور اس میں پھلی کی کاشت کی جاتی ہے پھلی کی کاشت کو بہت نفع بخش تصور کیا جاتا ہے، کسان یہ سوچتا ہے کہ اگر ان اراضی پر گہیوں، دھان وغیرہ کی کاشت کرے تو اخراجات اور محنت زیادہ ہے اور منفعت کم، اس لیے اراضی کو پھلی کی کاشت کے لیے تالاب بنا کر استعمال کرتا ہے، کبھی اس تالاب میں قدرتی پانی جمع ہوتا ہے اور کبھی پورنگ یا دوسرے ذرائع سے اس میں پانی پہنچایا جاتا ہے، اب سوال یہ ہے کہ پھلی کی اس کاشت کو زراعت میں داخل کر کے اس پر احکام عشر نافذ کئے جائیں گے یا اس پر زکوٰۃ اسوال کا حکم جاری ہوگا؟۔

۳۔ ریشم کے کیڑوں کی پرورش و پر داخت کے لیے شہتوت کے درخت لگائے جاتے ہیں، ان درختوں سے تو کوئی معتد بہ منفعت حاصل نہیں ہوتی، لیکن ریشم کی اس کاشت سے کاشت کاروں کو کافی نفع ہوتا ہے، سوال یہ ہے کہ ریشم کی اس کاشت پر عشر واجب ہے یا نہیں؟ اس کے بارے میں شرعی حکم کیا ہے؟

۵۔ درختوں کی دو صورت ہوتی ہے یا تو وہ باغات ہوتے ہیں جن سے پھل حاصل کیے جاتے ہیں یا پھر وہ درخت ہوتے ہیں جن سے پھل مقصود نہیں ہوتا بلکہ جلانے کے کام میں لاتے ہیں یا عمارت، فرنیچر وغیرہ میں استعمال ہوتے ہیں، ایسے درختوں کا شرعاً کیا حکم ہے؟۔

۶۔ خضر لوات (سبزیاں) جو زیادہ دیر تک باقی نہیں رہتیں اور ان کی پیداوار میں تسلسل رہتا ہے، کچھ پھل توڑے جلتے ہیں پھر دوسرے پھل نکل آتے ہیں، اس طرح کی کاشت کی دو صورتیں ہوتی ہیں، ایک صورت تو یہ ہوتی ہے کہ اس کا مقصود باضابطہ تجارت ہو کہ ہے اور دوسری صورت یہ ہوتی ہے کہ لوگ اپنے مکان کے گرد و پیش افتادہ اراضی میں یا اپنی چھتوں پر کچھ سبزیاں اگالیتے ہیں، ہر دو صورت میں وجوب عشر کے بارے میں کیا حکم ہے؟

۷۔ اراضی اوقاف کی پیداوار میں عشر واجب ہے یا نہیں، خصوصاً وقف علی الاولاد کی اراضی میں؟

اسلام کا نظام عشر و خراج

اور

ہندوپاک کی اراضی کا شرعی حکم

ان: — مولانا محمد ابوبکر، مدرسہ اسلامیہ شکرپور، بہار وارہ، دربھنگہ

(مخبر اول)

عشر و خراج کی حقیقت اور عشری و خراجی اراضی کی تحقیق

مذہب اسلام نے زمین پر دو قسم کی چیزیں واجب کی ہیں۔ ایک عشر اور دوسرے کو خراج کہا جاتا ہے۔ ان دونوں کی حیثیت اسلامی حکومت کی طرف سے زمینوں پر عائد کردہ ٹیکس کی ہے، البتہ چند امور میں دونوں کے درمیان فرق ہے۔

پہلا فرق یہ ہے کہ عشر صرف ٹیکس نہیں بلکہ اس میں ایک حیثیت عبادت کی بھی ہے اسی لیے اس کو زکوٰۃ الارض بھی کہا جاتا ہے، اور اس کی فرضیت قرآن پاک کی آیات، احادیث نبویہ اور اجماع امت سے ثابت ہے۔ اور خراج خالص ٹیکس ہے جس میں عبادت کی کوئی حیثیت نہیں۔

ثانیاً، عشر مسلمانوں کی زمینوں کے ساتھ مخصوص ہے، اور خراج ابتداً اگرچہ غیر مسلموں پر واجب ہوتا ہے لیکن بقاء مسلمانوں پر بھی عائد ہو جاتا ہے۔

ثالثاً، عشر کا وجوب زمین کی پیداوار پر ہے اور خراج اگر مؤلف ہو تو ہر قابل کاشت زمین پر واجب ہے، ہاں خراج مقاسمہ عشر ہی کی طرح صرف زمین کی پیداوار پر واجب ہے۔

”قال في البدائع، في العشر معنى العبادة وفي الخراج معنى الصغار۔ (۱)
 وفيه ايضاً ان الكافر ليس من اهل وجوب العشر فاما المسلم فمن اهل
 وجوب الخراج في الجملة“ (۲) وفيه: اما سبب فرضيته (العشر)
 فالارضى النامية بالخارج حقيقة وسبب وجوب الخراج الارض النامية
 بالخارج حقيقة أو تقديراً۔ (۳)

اس تفصیل سے معلوم ہوا کہ خاص حالات و صفات کے اعتبار سے زمین کی دو قسمیں ہیں۔

(۱) عشری (۲) خراجی

اس محور اول میں اصل مقصود اسی کو بیان کرنا اور متعین کرنا ہے کہ کون سی زمینیں عشری ہیں اور کون سی خراجی۔ تو اس معاملہ میں اصل ضابطہ شرعی یہ ہے کہ جس زمین کے باشندے شروع ہی سے مسلمان ہو گئے، ان کی زمینیں عشری ہوں گی، جیسے اہل مدینہ، اسی طرح جو ملک جنگ کے ساتھ فتح ہوا اور ان کی زمینیں مجاہدین کے درمیان تقسیم کر دی گئیں وہ زمینیں بھی عشری ہوں گی، جیسے خیبر کی زمینیں نیز جو اراضی بیت المال کی طرف سے بطور ملکیت مسلمانوں کو دی گئیں وہ بھی عشری ہوں گی۔ اور جو ملک صلحاً فتح ہو یا جنگ و جہاد کے ساتھ فتح ہو، اور وہاں کے باشندے اپنے سابق مذہب پر برقرار رہیں تو ان کی زمینیں خراجی ہوں گی، جیسے شام و عراق اور مصر کی زمینیں۔ اسی طرح اگر کسی غیر مسلم نے مسلمان کی عشری زمین کو خرید لیا تو وہ زمین بھی خراجی قرار دی جائے گی، کیوں کہ عشر عبادت ہے اور غیر مسلم عبادت کا اہل نہیں، اس لیے وہ غیر مسلم خریدار اس زمین کی پیداوار میں سے خراج ادا کرے گا نیز اگر کوئی مسلمان کسی غیر مسلم کی زمین کو خرید لے گا تو وہ زمین حسب سابق خراجی ہی رہے گی، اسی طرح اگر کوئی غیر مسلم تھا اور اپنی زمین کا خراج ادا کر رہا تھا، پھر وہ مسلمان ہو گیا تو اس شخص کی زمین بھی خراجی باقی رہے گی، نیز جو زمینیں ملک کے فتح کرنے کے وقت بے کار تھیں اور کوئی شخص ان کا مالک نہ تھا، بعد میں

ان کو آباد کیا گیا۔ تو اگر کسی غیر مسلم نے ان کو آباد کیا تو وہ زمینیں خراجی ہوں گی ہاں اگر کسی مسلمان نے ان کو آباد کیا تو اس کے عشری و خراجی ہونے کے متعلق حضرات صاحبین کے درمیان قدرے اختلاف ہے۔ حضرت امام محمد رحمۃ اللہ علیہ کے نزدیک پانی کا اعتبار ہے، اگر ان زمینوں کو عشری پانی سے سیراب کیا گیا تو عشری اور اگر خراجی پانی سے سیراب کیا گیا تو خراجی۔ اور حضرت امام ابو یوسف رحمۃ اللہ علیہ کے نزدیک اگر وہ نو آباد زمین عشری زمینوں سے قریب ہے تو عشری اور اگر خراجی زمینوں سے قریب ہے تو خراجی اور اگر دونوں سے قریب ہے تو عشری ہوگی۔ حضرت علامہ شامی نے حضرت امام ابو یوسف رحمۃ اللہ علیہ کے قول کو مفتی بقرہ دیا ہے۔

قال القدوری فی مختصرہ فی کتاب السین وکل ارض اسلم أهلها علیها
 او فتحت عنوة وقسمت بین العانمین فیہی ارض عشر وکل ارض فتحت عنوة
 فأقرا أهلها علیها فیہی ارض خراج ومن أحيأ أرضاً مواتاً فیہی عند ابی یوسف
 معتبرة بحیزها فان كانت من حیز ارض الخراج فیہی خراجیة وان كانت من
 حیز ارض العشر فیہی عشریة، عندنا عشریة باجماع الصحابة رضی اللہ عنہم
 وقال محمد رحمہ اللہ تعالیٰ ان احيأها بیئر حفرة أو بعین استخرجها
 أو بمار دجلة أو الفرات والانهار العظام التي لا یملکها احد فیہی عشریة
 وان احيأها بمار الأنهار التي احتفرها الأعاجم مثل نهر الملك ونهر ریزجرد
 فیہی خراجیة^(۱) قال ابن عابدین فی رد المحتار المفتی به قول ابی
 یوسف انه یعتبر القرب^(۲) وفي البدائع: ان الذمی لو اشتري
 ارض عشر من مسلم فعليه الخراج. اهـ^(۳) وفي القدوری: ومن
 اسلم من اهل الخراج اخذ منه الخراج علی حاله ویجوز ان یشتري
 المسلم من الذمی ارض الخراج یؤخذ منه الخراج اهـ^(۴) ومثله
 فی الهدایہ^(۵) والبدائع^(۶) وهكذا فی رد المحتار^(۷) قال

(۱) قدوری / ۲۷۱ (۲) شامی ۲۸۳/۴ (۳) بدائع ۵۲/۴ (۴) قدوری / ۲۷۲

(۵) ہدایہ ۵۴/۲ (۶) بدائع ۵۵/۲ (۷) رد المحتار ۲۷۹/۲

فی الہدایۃ وقد صح ان الصحابة اشتروا اراضی الخراج وکانوا یؤدون خراجہا

فدل علی جواز الشراء واخذ الخراج وادائہ المسلم من غیر کراہۃ۔ (۱)

مطور بالا میں کسی زمین کے عشری اور خراجی ہونے کو پہچاننے کے لیے جو ضابطہ تحریر کیا گیا تو یاد رہے کہ رسول اکرم صلی اللہ علیہ وسلم اور صحابہ کرام رضوان اللہ تعالیٰ علیہم اجمعین کے عام تعامل کی روشنی میں اصل ضابطہ شرعی اس باب میں وہی ہے البتہ بعض دوسرے تعامل کی بنیاد پر بعض زمینیں مذکورہ بالا قاعدہ کے مستثنیٰ قرار دی گئی ہیں، مثلاً اراضی مکہ عقبہ فتح ہوئی ہیں اور پھر غانمین و مجاہدین کے درمیان ان اراضی کو تقسیم کرنے کے بجائے باشندگان مکہ ہی کے قبضہ و تصرف میں ان کو تھوپڑ دیا گیا، تو مذکورہ بالا ضابطہ کے مطابق مکہ کی زمینوں کو خراجی ہونا چاہیے، لیکن صاحب بدائع کے بقول حضور پاک صلی اللہ علیہ وسلم کے تعامل کی وجہ سے احترام حرم کے پیش نظر اصل ضابطہ کو تھوپڑ کر کے معظمہ کی زمینوں کو عشری ہی قرار دیا گیا۔

قال فی البدائع : وكان القياس ان تكون مكة خراجية لانها فتحت عنوة وقهرا

وتركت علی أهلها ولم تقسم لکننا ترکنا القياس بفعل النبی صلی اللہ علیہ وسلم

حيث لم یضع علیها الخراج فصارت مكة مخرصة بذالك تعظيما للحرم^(۲)

اسی طرح اراضی بصرہ کو حضرت امام ابو یوسف کے قول کے مطابق خراجی ہونا چاہیے، مگر چونکہ وہاں کی زمینوں پر باتفاق صحابہ عشر مقرر کیا گیا، اس لیے یہ زمینیں بھی ہمیشہ کے لیے عشری ہیں۔

قال فی الہدایۃ : وكان القياس فی البصرة ان تكون خراجية لانها من حيز

الامن الخراج الا ان الصحابة وظفوا علیها العشر فترك القياس لاجماعهم^(۳)

خلاصہ کلام یہ کہ استثنائی صورتوں کے علاوہ کسی زمین کے عشری و خراجی ہونے کے سلسلہ میں اصل ضابطہ وہی ہے جو اوپر عرض کیا گیا، اسی کی روشنی میں تمام ملکوں کی اراضی کے عشری و خراجی ہونے کو سمجھنا چاہیے۔ بعض فقہار نے اصول بالا کی روشنی میں عشری و خراجی اراضی کی چودہ قسمیں تحریر کی ہیں جن میں سے پہلے کو عشری اور آٹھ کو خراجی قرار دیا ہے۔ ذیل میں ہم عشری و خراجی اراضی کی ان تمام قسموں کو حاشیہ شرح وقایہ کے حوالہ سے درج کرتے ہیں:

(۱) ہدایہ باب العشر والنزاع من کتاب السیرۃ ۵۴۳/۲ (۲) بدائع ۵۴۹/۲ (۳) ہدایہ ۵۴۱/۲ ومنہ فی البدائع ۵۸۶

قال العین فی المبنایة: اعلم ان الاراضی العشریة ستة، الاولی، ارض العرب
 كالحجاز والیمن الثانیة، ارض أسلم أهلها على ذلك طوعاً، الثالثة، ارض
 فتحت عنوة وتسمت سبین الغانمین الرابعة، ارض احمیت وسقیة
 بعماد العشر، الخامسة، الارض الخراجیة انقطع عنها ماء الخراج فسقیة
 بعماد عشری، السادسة، جعل داره بستاناً وسقاها بعماد العشر والارض الخراجیة
 ثمان. الاولی، انما فتحت عنوة وترکت فی ایدیهم بالخراج المصروف علیها
 كما فعل عمر فی ارض سواد العراق ومصر الثانیة، ارض أحياءها كافر ذمی
 باذن الإمام أو قاتل (ای ذمی مع المسلمین) فوضع له الامام فی التحفة
 (ای اعطاه الامام غنیمة)، الثالثة، جعل داره (ای ذمی) بستاناً وان سقاها
 بعماد العشر، الرابعة، طلب بعض الكفار من الإمام ان ارضیهم خراجاً
 من غیر قهر، الخامسة، ارض احمیت بعماد الخراج، السادسة، ارض
 اشتراها مسلم من كافر، السابعة، الارض العشریة إذا انقطع عنها ماء
 العشر فسقیة بعماد الخراج، الثامنہ، مسلم دلر فجعها بستاناً وسقاها
 بعماد الخراج، ذکر ذلك كله الولواجی فی فتاواه، اهـ (۱)

مذکورہ سطور میں بعض زمینوں کے عشری و خراج ہونے کا حکم پانی کے عشری و خراجی ہونے کی بنیاد پر لگایا گیا ہے، اس لیے یہاں پر یہ بھی جان لینا چاہیے کہ کون پانی عشری ہے اور کون پانی خراجی ہے، تو اس سلسلہ میں فقہاء نے جو کچھ لکھا ہے اس کا خلاصہ یہ ہے کہ بارش کا پانی کنوؤں اور قدرتی چشموں کا پانی اسی طرح امام محمد کے نزدیک بڑے دریاؤں کا پانی جو قدرتی طور پر جاری ہے، نہ ان کو کسی نے کھودا ہے اور نہ وہ عادیہ کسی کی ملک ہیں، جیسے عراق میں دجلہ و فرات، مصر میں دریائے نیل، خراسان میں جیحون و سیحون اور ہندوستان میں گنگا و جمناد وغیرہ بڑے دریاؤں کا پانی کہ یہ تمام پانی عشری ہیں اور وہ نہریں جو کسی غیر مسلم حکومت یا جماعت نے اپنی محنت اور خرچ سے نکالی ہیں اور وہ عادیہ نکالنے والی

ملک ہیں، جیسے بڑے دریاؤں سے نکالی ہوئی نہریں، مثلاً نہر زردجرد، چوں کہ یہ نہریں فتح اسلامی سے قبل غیر مسلموں کی ملک تھیں اس لیے ان کا پانی خراجی ہے، نیز حضرت امام ابو یوسف کے نزدیک بڑے دریاؤں کا پانی بھی خراجی ہے۔

”قال فی رد المحتار: (ماء العشر) هو ماء السماء والمبئر والعين والبحر الذي لا یدخل تحت ولاية احد و ماء الخراج هو ماء انهار حفرتها الأعاجم وكذا مسیحون وجیحون ودجلة والفرات خلافاً للمحمد والحاصل أنه ما كان عليه يد الكفرة ثم حویناه قهراً وما سواه عشري اه: (۱)“

قال فی شرح الوقایة: و ماء السماء والبئر والعين عشري و ماء أنهار حفرها الأعاجم خراجی کتھر یزدجرد ونحوه وكذا مسیحون وجیحون ودجلة والفرات عند ابی یوسف وعشري عند محمد - (۲)

وفی هامشہ قال أنهار الصغار التي فی بلاد العجم وقد حفرها الكفار وملك عليها أهل الإسلام قهراً وعتوة خراجية اه: (۳)

وفی البدائع: ماء الخراج هو ماء الأنهار الصغار التي حفرتها الأعاجم مثل نهر الملك ونهر یزدجرد وغير ذلك مما یدخل تحت الأیدی و ماء العيون والفتوات المستنبطه من مال بیت المال و ماء العشر هو ماء السماء والآبار والعيون والانهار العظام التي لا تدخل تحت الأیدی ک مسیحون وجیحون ودجلة والفرات ونحوها إذ لا سبیل إلى اثبات الید علیها وادخالها تحت الحماية وروی عن ابی یوسف ان مياہ هذه الانهار خراجية لامكان اثبات الید علیها وادخالها تحت الحماية فی الجملة بشد السفن بعضها علی بعض حتی تصیر شبه القنطرة - اه: (۴) — ومثله فی الهدایة (۵)

وهكذا فی رد المحتار من کتاب الزکوة (۶) — فقط واللہ سبحانہ وتعالی اعلم

(۱) رد المحتار من کتاب الجہاد فی باب العشر الخراج ۳۳۶ (۲) شرح وقایہ ۲۳۶ (۳) عمدة الوقایة حاشیہ ص ۵

اراضی ہند کا تاریخی جائزہ

(۱) ملک ہندوستان کس طرح فتح ہوا، نیز یہاں کی اراضی کے ساتھ محمد بن قاسم سے لے کر برطانوی دور تسلط سے پہلے تک مسلم فاتحین نے کیا معاملہ کیا؟ اس کا تاریخی جائزہ لینے سے پہلے یہ بات ذہن نشین کر لینا ضروری ہے کہ اراضی ہند کی فتح کا سلسلہ اسلام کی پہلی صدی ہجری کے اواخر ۸۹ھ سے محمد بن قاسم ثقفی کے ہاتھوں پر شروع ہو کر اسلام کی آٹھویں صدی ہجری اوائل ۱۸۰ھ میں علاء الدین خلجی پر جا کر پورے چھ سو اکیس سال میں مکمل ہوا، جو خطہ سب سے پہلے پہلی صدی ہجری کے اواخر میں فتح ہوا وہ صوبہ سندھ ہے، جس کے حدود اُس وقت آج کے صوبہ سندھ سے (جو پاکستان میں ہے) بہت زیادہ وسیع تھے، مغرب میں مکران تک، جنوب میں بحر عرب اور گجرات، مشرق میں موجودہ ملک مالوہ کے وسط اور راجپوتانہ تک، شمال میں لٹان سے گذر کر جنوبی پنجاب تک کی اراضی اس وقت کے صوبہ سندھ کے حدود میں شامل تھی، جس کی فتح خلیفۃ المسلمین ولید بن عبدالملک کے عہد خلافت میں حجاج بن یوسف وائے سرانے عراق کے زیر اہتمام محمد بن قاسم ثقفی کی قیادت میں عمل میں آئی، اور فتح کے بعد محمد بن قاسم ہی اس خطہ سندھ کے عامل (گورنر) مقرر ہوئے، جنہوں نے حجاج بن یوسف کے واسطے سے امیر المومنین کے احکام اور قانون اسلام جاری کیے، اب وہ قوانین کیا تھے؟ اس کو سمجھنے سے پہلے یہ جاننا ضروری ہے کہ اس پورے خطہ سندھ کی فتح کس طرح عمل میں آئی، تو تاریخی روایات کو پڑھنے سے جو کچھ معلوم ہوتا ہے وہ یہی ہے کہ عام طور پر اس پورے خطہ سندھ کی فتوحات صرف دو صورتوں کے ذریعہ ہوئی، کہیں صلح و امن سے اور کہیں جنگ و جہاد سے، ان ایک دو علاقے کے لوگ از خود مذہب اسلام کو قبول کر کے حکومت اسلامیہ کے مطیع و فرمانبردار ہو گئے، ذیل میں ہم اس کے ثبوت میں بطور مثال کے چند تاریخی حوالہ جات نقل کرتے ہیں۔

سندھ کا سب سے پہلا مقام جو فتح ہوا وہ بندرگاہ دیبل ہے، جو موجودہ کراچی کے قریب ایک شہر کا نام تھا، غالباً آج وہاں پر ایک اسٹیشن ہے جو ڈیبل جی کے نام سے مشہور ہے، بظاہر یہ نام اسی دیبل کی بدلی ہوئی شکل معلوم ہوتی ہے۔ اس مقام کی فتح کا جنگ و جہاد کے ساتھ قہراً ہونا اور چار ہزار مسلمانوں کا اس جگہ پر اتنا ہوا محمد بن قاسم کا اس مقام پر جامع مسجد تعمیر کرنا، تاریخ ابن اثیر جزری میں مذکور ہے۔ (۳۵۶) اور مؤرخ

بلاذری نے اس کے ساتھ کچھ لوگوں کو جاگیریں دینے کا بھی تذکرہ کیا ہے۔ (۱)

آئینہ حقیقت نمائش ہے کہ بندرگاہ دیبل کی فتح کے بعد عام باشندگان شہر کے لیے معافی اور امن و امان کا اعلان ہوا، نیز مقامی لوگ اور ان کی جائیداد و اموال بالکل محفوظ رہے، سامان جنگ، شاہی اموال و خزانے جو دیبل میں موجود تھے وہ فاتحین کے قبضہ میں آئے، ان اموال کا پانچواں حصہ حجاج بن یوسف کے پاس عراق روانہ کیا گیا باقی فوج میں تقسیم ہوئے۔ (۲)

شہر پیردن امن و صلح کے ساتھ فتح ہوا^(۳)۔ شہر زبید میں امرا نے صلح و امان کی درخواست کی، محمد بن قاسم نے درخواست قبول کر کے ان کی زمینوں پر خراج مقرر کر دیا۔ (۴)
سیوستان کے علاقہ میں ابتداً معمولی جنگ کے بعد باشندگان شہر نے صلح کے ساتھ قبضہ دے دیا، ان کی جان و مال اور زمینیں سب محفوظ رکھی گئیں، البتہ زمینوں پر حسب قاعدہ شرعیہ ٹیکس مقرر کر دیا گیا۔ (۵)
کامل ابن اشیر میں ہے:

فطلب أهلها الأمان والصلح منهم ووظف عليهم الخراج۔ (۶)

مقام بدھیا کا حاکم کا نامی خود محمد بن قاسم کی خدمت میں حاضر ہو گیا اور امن کی درخواست کی، محمد بن قاسم نے اس کو امن دے دیا اور بڑی عزت کے ساتھ اس کا استقبال کیا اور وہاں کی زمینوں پر کاٹا ہی کے مشورہ سے خراج مقرر کیا گیا۔ (۷)۔ اور ہڑی کا قلعہ جنگ کے ساتھ عنوۃ فتح کیا گیا۔ (۸)
مقام ساوندری سمد صلحا فتح ہوئے (۹)۔ اسی طرح مقام بغور کے حاکم و امرا سے اس شرط پر صلح ہوئی کہ ان کو اور ان کی مندروں کو کوئی نقصان نہ پہنچایا جائے، محمد بن قاسم نے یہ شرط منظور کر لی اور ان کی زمینوں کو انھیں لوگوں کے قبضہ و ملک میں باقی رکھ کر خراج مقرر کر دیا اور ایک مسجد کی تعمیر کرائی۔ (۱۰)
شہر سٹہ، لوہانہ، قلعہ الورا، قلعہ ربیعہ صلحا فتح ہوئے۔ مقام اسکندریہ اور قلعہ سکھ مقابلہ اور دیگر آرائی

(۱) فتوح البلدان / ۲۲۵ (۲) آئینہ حقیقت نمائش باختصار / ۸۶ (۳) کامل ابن اشیر / ۳۵، فتوح البلدان لبلاذری

(۴) ایضاً (۵) بلاذری / ۲۲۵ (۶) کامل ابن اشیر للبخاری / ۲۰۵

(۷) آئینہ حقیقت نمائش / ۸۹ (۸) بلاذری / ۲۲۶ (۹) ابن اشیر / ۲۰۵

(۱۰) ابن اشیر / ۲۰۶ (۱۱) بلاذری / ۲۲۶

کے بعد فتح ہوا، اسی طرح شہر ملتان اور اس کا علاقہ دو مہینہ تک سخت معرکہ آرائی کے بعد بزور شمشیر
فسخ ہوا۔ (۱۱)

مذکورہ تفصیل سے معلوم ہوا کہ پورے خطہ سندھ کی فتح عام طور پر دو ہی صورتوں کے ذریعہ عمل میں
آئی، کہیں صلح سے اور کہیں جنگ و جہاد سے، نیز یہ بھی معلوم ہوا کہ محمد بن قاسم نے مفتوحہ اراضی کے ساتھ کیا
معاملہ کیا، اس معاملہ کی کچھ کہانی خود محمد بن قاسم کی زبانی سنئے جو انھوں نے برہمن آباد کی فتح کے بعد
باشندگان سندھ کو خطاب کرتے ہوئے اپنے ایک بیان میں کہا،

”جو شخص اپنے باپ دادا کے مذہب پر چلے اس سے کوئی تعرض نہیں کیا جائے گا، نہ ان کے مندروں

اور عبادت خانوں میں کسی قسم کی مداخلت کی جائے گی، نہ زمینیں پھینکی جائیں گی، نہ مکان و اموال کو

کسی قسم کا نقصان پہنچایا جائے گا، مالکان اراضی بدستور اپنی زمینوں کے مالک رہیں گے اور

زمینوں کی مالگذاری وغیرہ کا انتظام خود باشندگان سندھ کے ہاتھوں میں رہے گا، وغیرہ۔“ (۱۲)

محمد بن قاسم کے اس بیان سے معلوم ہوا کہ باشندگان سندھ کی مملوکہ اراضی بدستور ہندو مالکان کی
ملکیت میں رکھی گئیں اور ان سے صرف خراج وصول کیا گیا، اسی طرح حجاج بن یوسف نے محمد بن قاسم کے نام
جو خط لکھا ہے اس میں مذکور ہے کہ

”جو لوگ اسلام سے مشرف ہوں ان سے زمین کی پیداوار کا عشر یعنی دسواں حصہ وصول کرو

اور جو لوگ اپنے مذہب پر قائم رہیں ان سے وہی مال گزاری وصول کرو جو وہ اپنے راجاؤں کو دیا

کرتے تھے۔“ (۱۳)

حجاج بن یوسف کے اس خط میں جو اپنے مذہب پر قائم رہتے والے لوگوں سے خراج وصول کرنے

کا ذکر ہے اس سے بھی یہی ثابت ہوتا ہے کہ ہندو مالکان سابق کی مملوکہ اراضی بدستور انھیں کی ملکیت میں باقی

رکھی گئیں، کیوں کہ کسی زمین پر خراج اور مال گزاری اسی وقت مقرر کیا جاتا ہے جب کہ ان پر مالکان کا قبضہ برقرار رکھا

جائے اور اگر اس کے خلاف کیا جاتا تو پھر ان پر خراج کے بجائے عشر ہوتا اور وہ زمینیں بیت المال کی

ملکیت میں ہوتیں اور ان پر عشر و خراج کچھ نہ ہوتا۔ (۱۴)

خلاصہ کلام یہ ہے کہ جو بلاد صلح کے ساتھ فتح ہوئے، ان میں تو محمد بن قاسم نے شرعی حکم کے موافق شرائط کی پابندی کرتے ہوئے ان کی اراضی و اموال پر کسی قسم کا کوئی تصرف مطلقاً نہیں کیا، ہر شخص اپنی اپنی املاک منقولہ اور غیر منقولہ پر بدستور سابق مالک و متصرف رہا، البتہ شرعی قاعدہ کے مطابق ان کی زمینوں پر خراج اور افراد پر جزیہ کی معمولی رقم مقرر کی گئی، اور جو علاقے جنگ کر کے فتح کیے گئے ان کی اراضی مملوکہ میں بھی صرف وہ زمینیں جو مفتوح راجہ کی املاک اور شاہی مقبوضات تھیں، ان ہی کو اراضی بیت المال میں داخل کیا گیا، جیسا کہ حضرت فاروق اعظم رضی اللہ عنہ نے عراق میں شاہ کسریٰ اور اس کے متعلقین کی مملوکہ اراضی کو بیت المال کے لیے مخصوص کر لیا تھا، باقی زمینوں پر مالکان سابق کی ملکیت بدستور برقرار رکھ کر خراج شرعی مقرر کر دیا جیسا کہ حضرت عمر رضی اللہ تعالیٰ عنہ نے عراق، شام، مصر کی عام اراضی کے ساتھ ہی معاملہ فرمایا تھا۔

مختصر یہ کہ پورے صوبہ سندھ کی اراضی مملوکہ پر باشندگان ملک کا مالکانہ قبضہ باقی رکھا گیا، صرف وہ شاہی مقبوضات جو راجاؤں کی املاک خاص تھیں اور جنگ و جہاد کر کے ان کو قہراً و عنوةً فتح کیا گیا تھا، تو یہ زمینیں اور غیر مملوکہ اراضی کی جملہ اراضی، مثلاً ادارت زمینیں وغیرہ اراضی بیت المال میں داخل کی گئیں اور انہیں اراضی میں سے محمد بن قاسم نے بعض اسلامی خدمت کرنے والوں کو جاگیریں عطا کیں، نیز مساجد وغیرہ تعمیر کرائیں۔

اس تفصیل سے معلوم ہوا کہ اراضی سندھ میں سے جو اراضی مسلمانوں کی ملکیت میں آئیں، عموماً ان کی دو صورتیں ہیں یا تو وہ اراضی ہیں جو کسی شخص کو سلطان کی طرف سے بطور جاگیر مالکانہ طور پر دی گئیں یا وہ اراضی ہیں جو ہندو مالکان اراضی سے خریدی گئیں، ان دو صورتوں کے علاوہ بظاہر کوئی تیسری صورت معلوم نہیں ہوتی، سوائے اس کے کہ سندھ کے بعض خطے کے لوگ از خود مسلمان ہو گئے اور ان کو ان کی املاک و اراضی پر باقی رکھا گیا۔

مذکورہ بالا سطور میں یہاں تک جو کچھ تحریر کیا گیا وہ فقط اراضی سندھ کا مختصر جائزہ ہے جس کی فتح کی تکمیل ۹۵ھ میں مکمل ہو گئی تھی، اس کے تقریباً تین سو سال کے بعد ہندوستان کے بقیہ حصوں کی فتح شروع ہوئی جس کا آغاز ۱۱۹۱ھ میں سلطان محمود غزنوی کے ہاتھوں شروع ہوا، اور ۱۱۹۱ھ تک ان کی جنگوں کا رخ صرف پنجاب و سندھ کی طرف رہا، کیوں کہ پنجاب تو پہلے ہی سے ہندو راجاؤں کے قبضہ میں تھا، البتہ سندھ جو محمد بن قاسم کے ہاتھوں فتح ہو چکا تھا اس کے بہت سے علاقوں پر تین سو سال

کے طویل عرصہ میں خلافت بغداد کے کمزور ہو جانے کے باعث ہندو راجاؤں نے قبضہ کر لیا تھا، اور دیگر بعض خطوں ملتان و دیبل وغیرہ پر قرامطہ قابض ہو گئے تھے جو منافقانہ اور ملحدانہ طور پر اپنے کو مسلمان ظاہر کرتے تھے، مگر درحقیقت وہ لوگ بے دین تھے، مذہب اسلام سے ان کو کوئی تعلق نہ تھا، سلطان محمود غزنوی نے ان تمام سے مقابلہ کر کے سندھ کو دوبارہ از سر نو فتح کیا پھر پنجاب کو فتح کیا، پنجاب کی فتح کے وقت ابتداً محمود غزنوی نے یہ طریقہ جاری رکھا کہ جس راجہ کا علاقہ فتح ہوا، اس سے اطاعت و خراج گزاری کا وعدہ لے کر معافی دے دی اور اس علاقہ کو اسی راجہ کی نگرانی میں چھوڑ دیا، مگر ان راجاؤں نے عموماً غدار کی، جب بھی ذرا موقع پایا خراج دینا بند کر دیا اور خود مختار بن کر مقابلہ کے لیے آمادہ ہو گئے اور اسی طرح ایک ایک راجاؤں نے کئی کئی مرتبہ غدار کی، بالآخر ان راجاؤں کی مسلسل بد عہدی سے مجبور ہو کر محمود غزنوی نے صوبہ پنجاب کو براہ راست سلطنت غزنوی کے ساتھ ملحق کر دیا یہی حال سندھ کے ساتھ ہوا، آخر کار ان دونوں صوبوں کو ۴۱۲ھ میں سلطنت غزنی کے ساتھ لاحق کر کے اپنے عمل و حکام مقرر کر دئے جو ملک کا انتظام کرتے اور زمینوں کا خراج وصول کر کے دارالسلطنت غزنی کو پہنچاتے تھے، پنجاب و سندھ کی فتح کے بعد سلطان محمود غزنوی ہندوستان کے دوسرے خطوں کی طرف متوجہ ہوئے۔

تھانیسر کو عنوۃ فتح کیا ^(۱)۔ تنوج کی فتح صلحا ہوئی ^(۲)۔ میرٹھ کی فتح بھی صلحا ہوئی۔ مہارن کی فتح عنوۃ ہوئی، ستھرا کی فتح صلحا ہوئی، فتح پور کی فتح صلحا ہوئی، کالنج اور گوالیار کی فتح صلحا ہوئی ^(۳)۔ سومناٹ اور گجرات کی فتح عنوۃ ہوئی ^(۴)۔ اجمیر کی فتح صلحا ہوئی ^(۵)۔ کشمیر کی فتح ۴۱۵ھ ہی میں صلحا ہو گئی تھی اور کشمیر کا راجہ بوقت فتح مسلمان ہو گیا تھا۔ ^(۶)

مذکورہ صوبوں اور علاقہ جات کے علاوہ بھی بہت سے خطوں کو محمود غزنوی نے فتح کیا۔ محمود غزنوی کے بعد شاہان غزنی نے بنارس، ہردوار، دہلی وغیرہ کو فتح کیا۔ بنارس کی فتح صلحا ہوئی، اور دہلی کی عنوۃ، پھر غزنی سلطنت کے زوال کے بعد غلاموں کی حکومت کے ابتدائی دور میں محمد تغتیار خلجی کے ہاتھوں بہار کی فتح جنگ سے، آسام کی فتح صلحا اور بنگال کی فتح جنگ کے ذریعہ عمل میں آئی، تبت کی فتح

(۱) آئینہ حقیقت نما / ۱۹۰ (۲) ایضاً / ۱۹۳ (۳) آئینہ / ۱۹۰

(۴) آئینہ / ۲۰۴ (۵) ایضاً / ۱۹۱ (۶) کالی ابن اسیر

غنوة ہوئی۔

غلاموں کی حکومت کے اختتام کے بعد شاہانِ خلیجی کا دور شروع ہوا، خاندانِ خلیجی کا دوسرا بادشاہ
علاء الدین خلیجی گذرا ہے، اس نے ۶۹۴ھ سے لے کر ۷۱۰ھ تک مسلسل سولہ برس تک سعی و کوشش
کر کے دکن مدراس وغیرہ کو فتح کیا۔ دکن وغیرہ کے مختلف خطوں کی فتح کہیں صلح کے ساتھ اور کہیں جنگ
و جدال کے ساتھ ہوئی۔ بھیلہ کی فتح غنوة ہوئی، دیوگیر یعنی دولت آباد صلحاً فتح ہوا، قلعہ رنٹھبور کی فتح جنگ
کے ذریعہ ہوئی۔ قلعہ چتوڑ کی فتح بھی جنگ و جہاد سے ہوئی، ورنگل کی فتح صلحاً ہوئی، میسور و مالابار وغیرہ کی
فتح جنگ کے ذریعہ ہوئی۔

خلاصہ کلام یہ ہے کہ ہندوستان کی فتح کا آغاز محمد بن قاسم کے ہاتھوں سے شروع ہو کر علاء الدین خلیجی
پر جا کر اختتام پذیر ہوا، اور اس طرح چھ سو اکیس سال کی طویل مدت میں ہندوستان کا پورا براعظم کوہ ہمالیہ
سے راس کماری تک اور سندھ و گجرات سے بنگال و اڑیسہ تک مفتوح ہو کر اسلامی سلطنت کے زیر نگیں
ہو گیا اور یہاں پر پہنچ کر فتوح الہند کا سلسلہ پاتے تکمیل تک پہنچ گیا۔ فتوح الہند کی اس طویل مدت
میں جو غزوات و فتوحات ہوئیں ان پر نگاہ ڈالنے سے معلوم ہوتا ہے کہ ملک ہندوستان کا پورا خطہ عموماً دو
صورتوں کے ذریعہ فتح ہوا، کہیں صلح سے اور کہیں جنگ و جہاد سے، البتہ بعض جگہ ایسا بھی ہوا ہے کہ
وہاں کے پورے باشندے از خود مسلمان ہو کر سلطنت اسلامی کے مطیع ہو گئے، بہر حال فتح کی جو
بھی صورت پیش آئی ان تمام صورتوں میں یہاں کی اراضی یہیں کے باشندوں کے قبضہ میں باقی رکھی
گئیں، البتہ یہاں کے باشندوں سے اپنے مذہب پر قائم رہنے کی صورت میں ان کی زمینوں سے خراج اور مسلمانوں سے خرد موہل
کیا گیا لیکن کہیں ایسا نہیں ہوا کہ یہاں کے باشندوں سے ان کی زمینوں کو چھین کر مجاہدین میں تقسیم کر دیا گیا ہو، سو اس
کے کہ جو اراضی غیر ملوکہ تھیں یا ادارت تھیں یا راجاؤں کی مقبوضات تھیں، ان اراضی کو بیت المال میں داخل کیا گیا اور
حسب ضرورت، ضرورت مندوں کو یا بعض اسلامی خدمت کرنے والوں کو بطور جاگیر کے دے دیا گیا۔

مختصر یہ کہ ہندوستان پر برطانوی تسلط سے پہلے مسلم فاتحین نے یہاں کی مملوکہ و مقبوضہ اراضی کو
مسلمانوں پر تقسیم کرنے کے بجائے یہیں کے باشندوں کے قبضہ و ملکیت میں باقی رکھ کر غیر مسلموں سے
خراج و موہل کیا اور فتح کے وقت مسلمان ہونے والے لوگوں سے عشر، چنانچہ خود محمد بن قاسم کا یہ بیان گذر چکا
ہے کہ "جو شخص اپنے باپ دادا کے مذہب پر چلے اس سے کوئی تعرض نہیں کیا جائے گا، نہ ان کے مندروں

اور عبادت خانوں میں کسی قسم کی مداخلت کی جائے گی، نہ زمینیں چھینی جائیں گی نہ مکان و اموال کو کسی قسم کا کوئی نقصان پہنچایا جائے گا، مالکان اراضی بدستور اپنی اپنی زمینوں کے مالک رہیں گے اور زمینوں کی مال گزاری وغیرہ کا انتظام خود باشندگان سندھ کے ہاتھوں میں رہے گا۔ (۱۱)

اسی طرح حجاج بن یوسف کا یہ خط نقل کیا جا چکا ہے کہ:

"جو لوگ اسلام سے مشرف ہوں ان سے زمین کی پیداوار کا عشر یعنی دسواں حصہ وصول کرو اور جو لوگ اپنے مذہب پر قائم رہیں ان سے وہی مال گزاری وصول کرو جو وہ اپنے راجاؤں کو دیا کرتے تھے۔" (۱۲)

محمد بن قاسم کا مذکورہ بیان اور حجاج بن یوسف کا مندرجہ خط اگرچہ علاقہ سندھ سے متعلق ہے لیکن! عینہ ہی معاملہ دیگر مسلم فاتحین نے ہندوستان کے دیگر خطوں کی اراضی کے ساتھ جاری رکھا، چنانچہ تاریخ ہند سے واقفیت رکھنے والے حضرات سے یہ امر پوشیدہ نہیں ہے۔

اب رہی یہ بات کہ غیر مسلموں سے جو خراج وصول کیا گیا، وہ کس قسم کا تھا تو عام طور پر تاریخ ہند میں اس کی وضاحت نہیں ہے، سوائے اس کے کہ حجاج بن یوسف نے علاقہ سندھ سے متعلق اپنے ایک خط میں لکھا ہے کہ جو لوگ اپنے مذہب پر قائم رہیں ان سے وہی مال گزاری وصول کرو جو وہ اپنے راجاؤں کو دیا کرتے تھے۔^{۱۳} لیکن ظاہر ہے کہ اس سے خراج کی کسی خاص قسم کی تعیین نہیں ہو پاتی، کیوں کہ خود راجاؤں کے متعلق معلوم نہیں کہ وہ زمینوں کا خراج و مال گزاری کس طرح وصول کرتے تھے۔ ہاں علمائے سندھ نے علاقہ سندھ کے خراج کے متعلق جو رسائل لکھے ہیں ان سے معلوم ہوتا ہے کہ محمد بن قاسم نے علاقہ سندھ کے غیر مسلموں کی زمینوں پر خراج مقاسمہ عائد کیا تھا، جس کی مقدار خمس یعنی پیداوار کا پانچواں حصہ تھی، چنانچہ شیخ ابوالحسن دہری کے رسالہ "رفع الغریب" میں ہے کہ

"ان خراج السنہ هو الخمس ای ضعف العشرۃ"

اسی طرح مخدوم محمد عارف سندھی کی بیاض اور مخدوم محمد ہاشم ٹھٹھوی کی تحقیق سے بھی یہی خمس معلوم ہوتا ہے، یہ حال خراج کی یہ خاص مقدار اور خاص قسم علاقہ سندھ سے متعلق ہے، رہے ہندوستان کے دیگر خطے تو ان کے

متعلق تاریخ ہند میں صرف اتنی وضاحت ہے کہ ہندو مالکان کی اراضی کو انہیں کی ملکیت و قبضہ میں باقی رکھ کر ان پر خراج عائد کیا گیا، مگر عام طور پر تفصیل مذکور نہیں کہ خراج کی کون سی قسم ان پر عائد کی گئی۔ البتہ علاء الدین خلجی کے متعلق آئینہ حقیقت نما اور نزہتہ الخواطر وغیرہ میں اتنا مذکور ہے کہ اس نے مالکان اراضی پر جو نقد خراج مقرر کیا تھا اس کو بدل کر اس کے بجائے بٹائی کا قانون جاری کر دیا، اس سے معلوم ہوتا ہے کہ سندھ کے علاوہ ہندوستان کے دیگر خطوں میں خراج مؤظف کا قانون جاری تھا جس کو علاء الدین خلجی نے خراج مقاسمہ سے بدل دیا، جس کا بظاہر اس کو کوئی حق نہ تھا۔ خراج مؤظف اور مقاسمہ کی تفصیل محور چہارم کے تحت آرہی ہے۔

مذکورہ تصریحات سے جہاں ہندوستان کی مفتوحہ اراضی کے ساتھ مسلم فاتحین کے معاملہ و برتاؤ کا علم ہوا وہیں غیر مسلموں کی اراضی سے وصول کیے جانے والے خاص قسم کے خراج کی مختصر سی جھلک بھی معلوم ہوتی اور یہی تمام تفصیل حضرت مفتی محمد شفیع صاحب رحمۃ اللہ علیہ کے رسالہ القول الاضنی سے ماخوذ ہے۔ سن شاء التفصیل فلیراجعہا — واللہ سبحانہ و تعالیٰ اعلم۔

(۲) انگریزوں کے دور حکومت میں اراضی ہند کی کیا نوعیت رہی اس سلسلہ میں حالات و واقعات کا جائزہ لینے سے معلوم ہوتا ہے کہ اس دور میں بھی عموماً اراضی مملوکہ کے جو اصل مالک تھے انہیں کو ان کی اراضی کا مالک قرار دیا گیا، البتہ بعض جگہ اس منہوس دور حکومت میں مالکان اراضی کے ساتھ ظلم و زیادتیاں کی گئیں، جس کے نتیجے میں دوسرے لوگ بھی زمینوں کی ملکیت میں اصل مالکوں کے ساتھ شریک ہو گئے اور قانون نے بھی ان کو زمینوں کا مالک تسلیم کر لیا۔ مثلاً جو لوگ زمینوں کا صرف لگان وصول کرنے پر مقرر تھے جن کو جاگیر دار اور تعلقہ دار یا ٹھیکہ دار کہا جاتا تھا، ان کو بھی بعض جگہ قانوناً زمین کے مالکان کی حیثیت دے دی گئی جس کا بنیادی مقصد بظاہر یہ تھا کہ لگان کی وصولی باقاعدہ اور بروقت ہو کر اس کی مقررہ رقم حکومت کے خزانہ تک جلد از جلد پہنچ جائے مگر اس قانون کا نقصان یہ ہوا کہ بہت سی جگہوں پر لگان وصول کرنے والے زمین کے مالکوں کے ساتھ ظلم و زیادتی کر کے خود ہی زمینوں کے مالک بن گئے اور اس طرح ان کو بھی زمین دار کہا جانے لگا۔ اور بعض جگہ لگان وصول کرنے والوں کو اگرچہ مالک زمین کی حیثیت نہیں دی گئی مگر ان کو زمینوں پر مکر توڑ لگان مقرر کر دینے کا اختیار دیا گیا، اگر زمین کا مالک وہ مکر توڑ لگان جمع کر دیتا تو اس کو اس کی ملکیت پر باقی رکھا جاتا اور اگر وہ لگان جمع نہیں کر پاتا تو اس کو زمین سے بے دخل کر دیا جاتا اور پھر اس کی زمین کو نیلام کر دیا جاتا یا خود لگان وصول کرنے والا اس کا مالک ہو جاتا۔

القرض بہت سی بدعنوانیاں کر کے لگان وصول کرنے والے لوگ زمینوں کے مالک ہو جایا کرتے تھے، اسی طرح جو لوگ مالکان اراضی کی زمینوں میں بٹائی یا کرایہ داری پر کاشت کرتے تھے، ۱۹۲۲ء میں ان کو بھی قانوناً بعض جگہ زمینوں کا نصف مالک قرار دے دیا گیا، جس کا نتیجہ یہ ہوا کہ بٹائی پر یا کرایہ داری پر زمینوں میں کاشت کرنے والے لوگ جو دراصل زمینوں کے مالک نہ تھے وہ بھی زمینوں کے مالک بن گئے اور اپنی مذکور بالا بدعنوانیوں سے متاثر ہو کر جاگیر دار، تعلقہ دار، ٹھیکہ دار، زمین دار، کاشت کار وغیرہ الفاظ مختلف جگہوں پر مختلف و متضاد معانی میں مستعمل ہونے لگے، اور اسی کا نتیجہ ہے کہ اردو لغات کے مصنفین نے اپنی کتابوں میں مذکورہ الفاظ کے مختلف و متضاد معانی لکھے ہیں۔ (من شاء التفصیل فلیراجع الی الکتب اللغة الاردیہ)۔

مذکورہ سطور میں انگریزوں کے عہد حکومت میں اراضی ہند کی ملکیت کے سلسلہ میں جن بدعنوانیوں کا تذکرہ کیا گیا ان پر تبصرہ کرتے ہوئے محمد الیاس برنی پروفیسر معاشیات جامعہ عثمانیہ حیدرآباد دکن نے اپنی کتاب معیشتہ البشر میں ایک جگہ لکھا ہے کہ

”ہندوستان کی بیشتر مزروعہ زمین از روئے قانون سرکار کی ملک نہیں بلکہ لوگوں کی ملکیت ہے یعنی وہ اس کو خرید و فروخت کر سکتے ہیں، رہن رکھ سکتے ہیں، سپہ کر سکتے ہیں اور ورثہ میں پاسکتے ہیں یہ لوگ شمالی ہند میں حسب حیثیت تعلقہ دار، زمین دار، خود کاشت زمین دار کہلاتے ہیں۔ (اور دکن میں ان کو رعیت کہتے ہیں)“ (۱)

اس تفصیل سے معلوم ہوا کہ انگریزی عہد حکومت میں بھی سابق مالکان اراضی کو بدستور اپنی زمینوں کا مالک قرار دیا گیا تھا، اسی کا نتیجہ ہے کہ آج تک سابق مالکان اراضی کو اپنی زمینوں میں تمام مالکانہ تصرفات خرید و فروخت سپہ و وقف وغیرہ حاصل ہیں اور انتقال کے بعد ان کی زمینیں ان کی املاک منقولہ کی طرح ان کے وارثوں کے درمیان تقسیم ہوتی ہیں، ہاں جو لوگ اس عہد حکومت میں ٹھیکہ دار تھے مگر انھوں نے ظلم و غصب کر کے سابق مالکان اراضی کی زمینوں پر قبضہ کر لیا اور پھر انگریزی حکومت نے بھی ان کو مالک تسلیم کر لیا تو اگرچہ وہ غاصبین ابتداءً مجرم تھے مگر انگریزی حکومت کے ان کی ملکیت تسلیم کر لینے کی وجہ سے وہ لوگ زمینوں کے مالک ہو گئے اور ان کے بعد جن لوگوں کو یہ زمینیں وراثت میں ملیں یا جنھوں نے ان زمینوں کو ان سے خریدا وہ لوگ بھی اب اس زمین کے

شرعی مالک ہوں گے۔ (مما صرح به الفقہاء من ثبوت المالك للکافر لا مستیلاً علی مال المسلم)۔
 نیز انگریزی حکومت نے جن لوگوں کی مملوک جائیدادوں کو بحق سرکار ضبط کر کے کسی مسلم وغیر مسلم کو دے دیا یا نیلا
 کر دیا اور پھر کسی نے اس کو خرید لیا تو یہ لوگ بھی ان جائیدادوں کے مالک ہو گئے۔
 البتہ اگر کسی جگہ اوقاف کی زمینوں کو انگریزی حکومت نے ضبط کر لیا تو شرعاً سرکار ان زمینوں کی مالک نہیں
 ہوتی نیز اگر کسی نے سرکار سے ایسی زمینوں کو خرید لیا ہے تو وہ بھی اس کے مالک نہ ہوں گے۔
 مذکورہ تفصیل سے جہاں یہ معلوم ہوا کہ اراضی ہند کے ساتھ مسلم فاتحین نے کیا معاملہ کیا، وہیں یہ بھی معلوم
 ہو گیا کہ انگریزوں کی عمل داری کے پورے عہد میں ۱۹۴۷ء تک اراضی ہند کی کیا نوعیت رہی۔ اب رہی بات
 کہ انگریزوں نے اراضی کے سلسلہ میں ہندوستان کے مختلف صوبوں میں سے کس صوبہ میں کیا برتاؤ کیا اور
 کس جگہ کیسا رویہ اپنایا اور کون سا قانون نافذ کیا تو اس کی مختصر جھلک محور سوم میں ملاحظہ ہو۔

(محور سوم)

ہندوستان کی اراضی کا قانونی جائزہ

سلطنت مغلیہ کے زوال کے بعد برطانوی دور تسلط میں زیادہ سے زیادہ مال گذاری حاصل کرنے
 کے لیے حکومت برطانیہ نے مختلف موتوں پر اراضی ہند کی نوعیت کے سلسلہ میں مختلف قسم کے
 قوانین جاری کیے، کبھی زمین کے اصل اور سابق مالکوں کے علاوہ مال گذاری وصول کرنے والوں کو
 زمین کی ملکیت میں اصل مالکوں کے ساتھ شریک کر دیا، لیکن ان سب کے باوجود ہر دور میں یہ بات
 مشترک رہی کہ زمین کے اصل مالکوں کو ان کی یعنی سے بالکل محروم نہیں کیا گیا بلکہ اصل مالکوں ہی کی
 ملکیت تسلیم کی گئی، البتہ مالکان اراضی کی ملکیت میں تحدید کر دی گئی اور اس سلسلہ میں برطانوی سلطنت
 نے جو نظام برپا کیا ان کو تین حصوں میں تقسیم کیا جاسکتا ہے۔

(۱) زمین داری (۲) محل داری (۳) رعیت داری

زمین داری کا نظام سب سے پہلے ۱۷۹۵ء میں بنگال میں نافذ ہوا کہ جو لوگ حکومت کی طرف
 سے لگان وصول کرنے والے تھے ان کو مالکان اراضی کی حیثیت دے دی گئی، یعنی اصل مالکوں کے ساتھ زمین
 کی ملکیت میں لگان وصول کرنے والوں کو بھی شریک کر دیا گیا تاکہ حکومت کو لگان کی رقم زیادہ سے زیادہ حاصل ہو۔

مگر ظاہر ہے کہ یہ نظام سراسر ظلم تھا، مگر افسوس یہ ہے کہ برطانوی دانشوروں نے اس ظلم کو روکا رکھا، جس کے نتیجے میں لگان وصول کرنے والے لوگ بھی زمین دار کہے جانے لگے، حالانکہ یہ لوگ حقیقت میں زمین دار نہ تھے۔ دوسرا نظام محل داری کا تھا، کہ ایک بستی کی کل اراضی کا مالک اس بستی کے آباد لوگوں کو قرار دیا گیا تھا، اس نظام میں گاؤں کی کل اراضی کا لگان ایک متعین رقم طے کر دی جاتی تھی جس کی ادائے گی اس گاؤں میں آباد تمام لوگوں پر مشترکہ طور سے یا انفرادی طور پر واجب ہوتی تھی، محل داری کا یہ نظام ابتداءً اگرچہ اورادھ میں نافذ کیا گیا تھا، اور بعد میں صوبہ پنجاب میں بھی اس نظام کو رواج دیا گیا۔

یسرا نظام رعیت داری کا ہے جو ۱۹۲۲ء میں بمبئی، مدراس وغیرہ میں جاری کیا گیا، اس نظام میں اراضی کی ملکیت میں کرایہ داری اور بھائی پر کاشت کرنے والوں کو بھی اصل مالکوں کے ساتھ شریک کیا گیا، اگر غور کیا جائے تو اس نظام میں نظام زمین داری کا عنصر پایا جاتا ہے۔

الغرض برطانوی سامراج میں اراضی کے لگان کی وصولی میں سہولت یا بطور لگان کے زیادہ سے زیادہ رقم کی وصولی کے پیش نظر مختلف موقعوں پر مذکورہ تین قسم کے نظام کا نفاذ ہوا، لیکن ان تینوں قسم کے نظام کے زیر سایہ ظلم و عدوان کو خوب ترقی ہوئی، البتہ اس نظام کی وجہ سے اراضی کی ملکیت میں کیا فرق آیا تو اس کی وضاحت مورد دوم کے نمبر دوم میں تحریر کی جا چکی ہے۔

۴۔ آزادی کے بعد ہندوستان میں کانگریس پارٹی زیر اقتدار آئی، کانگریس پارٹی کے دور حکومت میں تنسیخ زمین داری کا قانون جاری ہوا، جس کا مقصد یہ ظاہر تھا کہ حکومت اور زمین جوتے والے کسان کے درمیان پائے جانے والے مالکان کا ناتما کر دیا جائے اور ان کو بے دخل کر دیا جائے، لیکن عملی طور پر اس کا الٹا اثر یہ ہوا کہ ان قوانین کی رو سے درمیانی مالکان ہی کو زمین دار کا درجہ دے دیا گیا۔ آسام، بہار، گجرات، مدراس، ہماچل میں غالباً درمیانی مالکوں کو بے دخل کیا گیا اور اراضی کے اصل مالکوں کو ہی ان کی اراضی پر برقرار رکھ کر ان کی ملکیت تسلیم کی گئی، اسی کے ساتھ ایک بد عنوانی کا اضافہ کر دیا گیا اور وہ یہ ہے کہ مستقل کرایہ داروں کو جو زمین کو بہتر بنا کر اس میں مثبت تبدیلی لاتے ہیں، ان کو اپنی محنت کے معاوضہ کے وصول کرنے کا اختیار دیا گیا، جس کا نتیجہ یہ ہوا کہ مستقل کرایہ دار عملی طور پر زمین کے مالکان کے ساتھ اراضی کی ملکیت میں برابر کے شریک ہو گئے، البتہ بیوہ یا غیر شادی شدہ عورت نابالغ یا کسی مرض میں مبتلا شخص اس بارے میں مستحق فوجیوں کی اراضی میں مستقل کرایہ دار کو بظاہر زمین کی ملکیت میں

شریک نہیں کیا گیا، لیکن کرایہ کی شرح مقرر کر دی گئی، چنانچہ گجرات، بہار، اتر پردیش اور راجستھان میں کل پیداوار کا چھٹا حصہ زیادہ سے زیادہ کرایہ کے طور پر مقرر کیا گیا، آسام، کرناٹک، مہاراشٹر اور تری پورہ میں زیادہ سے زیادہ کرایہ کل پیداوار کے ایک چوتھائی سے لے کر پانچویں حصہ تک مقرر کیا گیا، پنجاب میں پیداوار کا ایک تہائی حصہ معقول اور موزون کرایہ تصور کیا گیا، جب کہ تامل ناڈو میں ۳۳ فی صد سے لے کر ۴۴ فی صد تک کرایہ کی شرح رکھی گئی، جموں، کشمیر میں پیداوار کا ایک تہائی اور آندھرا پردیش میں آب پاشی والی زمینوں میں کل پیداوار کا ایک چوتھائی اور صوبے کے دوسرے علاقوں میں کرایہ کے طور پر کل پیداوار کا پانچواں حصہ مقرر کیا گیا اور بہت سے صوبوں میں کرایہ داروں کو مالکان اراضی سے زمینوں کے خریدنے کا حق اختیاری طور پر دیا گیا، چنانچہ پنجاب میں حق خریداری اختیاری ہے اور بہت سی جگہوں پر تو اختیاری حق خریداری کی قید بھی ختم کر دی گئی ہے اور کرایہ داروں سے مطالبہ کیا گیا ہے کہ وہ زمینوں کو اصل مالکوں سے ضرور خریدیں، چنانچہ مغربی بنگال میں یہی قانون جاری ہے۔ پنجاب و بنگال کے علاوہ گجرات، اڑیسہ، راجستھان، کیرالہ، مدھیہ پردیش، بہار، اتر پردیش اور مرکزی انتظام کے تحت علاقوں میں بھی حق خریداری کے قوانین کا نفاذ کیا گیا ہے۔ اور آسام، بہار اور جموں کشمیر میں تو اس سے بڑھ کر قابل فوسوں امر یہ ہے کہ اختیاری حق خریداری کی بھی قید نہیں ہے بلکہ ریاستی حکومت کو پورا اختیار ہے کہ وہ مالکان اراضی کے مالکانہ حقوق بغیر کسی معاوضہ کے کرایہ داروں کو منتقل کر دے۔ اس کے علاوہ مالکان اراضی کی ملکیتوں میں تحدید کا قانون جاری کیا گیا کہ اتنی حد تک ایک خاندان کے لوگ زمین رکھ سکتے ہیں اور بقیہ زمینوں کو حکومت گاؤں کے یا دیگر خاندانوں کے درمیان تقسیم کر دے گی یا مالکان اراضی کو معاوضہ دلوں کر یا کبھی بغیر معاوضہ دلوں ہوتے از خود حکومت ان کی اراضی کو غریبوں، محتاجوں یا پسماندہ طبقہ کے لوگوں کو دیدے گی۔

الغرض زمینوں کی ملکیتوں کے سلسلہ میں حکومت موجودہ فی معنی کانگریس حکومت نے بھی مختلف موقعوں پر مختلف قسم کے قوانین وضع کر کے ان کو نافذ کیا، لیکن اگر حق و صداقت کی روشنی میں غور کیا تو محسوس ہوتا ہے کہ مالکان اراضی کی ملکیت کے سلسلہ میں ظلم کرنے میں موجودہ کانگریسی حکومت انگریزوں سے کسی طرح پیچھے نہیں ہے مگر ان تمام ظلم و زیادتی کے باوجود اصولاً اس حکومت نے بھی سابق مالکان اراضی کی ملکیت کو ایک حد تک تسلیم کیا ہے، چنانچہ "بھارت کا آئین" دفعہ ۳ میں ہے کہ

"پاسٹنا، قانونی اختیار کے کسی شخص کو جہاد سے محروم نہیں کیا جائے گا" ۱۱

مذکورہ تفصیل سے معلوم ہوا کہ برطانوی سامراج سے ۱۹۴۷ء میں آزادی حاصل کرنے کے بعد کانگریسی حکومت نے بھی سابق مالکان اراضی کی زمینوں میں مختلف قسم کی تبدیلیاں کی ہیں لیکن ان سب کے باوجود ایک حد تک سابق مالکان اراضی کو بدستور اپنی زمینوں کا مالک قرار دیا ہے، ہاں جن اشخاص کی زمینوں کو حکومت موجودہ نے غصب کر کے یا بحق سرکار ضبط کر کے کسی مسلم و غیر مسلم کو دے دیا یا نیلام کر دیا اور پھر کسی نے اس کو خرید لیا تو یہ لوگ بھی ان زمینوں کے مالک ہو گئے، البتہ اگر کسی جگہ کانگریسی حکومت نے کسی مسجد یا اوقاف کی زمینوں کو ضبط کر لیا تو شرعاً یہ حکومت ان زمینوں کی مالک نہیں ہوئی، نیز اگر کسی نے سرکار سے ایسی زمینوں کو خریدا یا بغیر خریدے از خود کانگریسی حکومت نے کسی کو دے دیا تو یہ لوگ بھی ان زمینوں کے مالک نہ ہوں گے۔

خلاصہ کلام یہ ہے کہ اس کانگریسی دور حکومت میں اراضی کے شرعی احکام بعینہ وہی ہیں، جو برطانوی سامراج کے دور میں تھے، جس کی مختصر سی جھلک محور دوم کے آخر میں پیش کی گئی۔

هذا ما عندى فقط والله سبحانه وتعالى اعلم.

(محو چہارم)

ارضی ہند کی شرعی حیثیت کے بارے میں چند سوالات کے جوابات

(۱) ارضی ہندوستان کی شرعی حیثیت کے سلسلہ میں اتنی بات پر تو تمام علما متفق ہیں کہ یہ ارضی شام و عراق کے مثل مجاہدین کے درمیان تقسیم نہیں کی گئی، بلکہ اس کے بعض خطے کے لوگ از خود فتح ہونے سے قبل ہی مسلمان ہو کر سلطان مسلم کے مطیع ہو گئے اور اس کے بعض خطے جنگ و جہاد کے ساتھ اور بعض صلح کے ذریعہ فتح ہوئے۔ اس کے بعد حسب اختیارات امام زمینوں کے متعلق مختلف صورتیں جاری ہوئیں۔ بعض ارضی بیت المال میں داخل کی گئیں، بعض پر سابق مالکان ارضی کی ملکیت برقرار رکھی گئیں اور ان پر خراج مقرر کر دیا گیا، پھر ان میں سے بعض ارضی کے مالکان لاوارث مر گئے تو سلطان مسلم نے وہ زمینیں دوسرے لوگوں کو بطور ملک دے دیں، اسی طرح جو ارضی بیت المال کی تھیں ان میں سے بھی بہت سے لوگوں کو مالکانہ طور پر جاگیر میں دی گئیں۔

اس تفصیل سے معلوم ہوا کہ ارضی ہند کی مختلف اقسام ہیں۔ محور اول میں کسی زمین کے عشری و خراجی

ہونے کے سلسلہ میں جو اصول ذکر کیے گئے ہیں ان کی روشنی میں نیز دیگر دلائل و شواہد کی بنیاد پر ہندوستان کے جس خطہ کی زمین کا عشری ہونا معلوم ہو وہ عشری اور جس خطہ کی زمین کا خراجی ہونا معلوم ہو وہ خراجی ہوگی اور جن زمینوں کا کچھ حال معلوم نہیں اور وہ اس وقت مسلمانوں کے تصرف میں ہیں تو ایسی زمینیں بدلیل استصحاب حال مسلمانوں ہی کی ملک سمجھی جائیں گی اور ان میں عشر کا وجوب ہوگا۔ البتہ اگر درمیان میں کوئی کافران کا مالک ہو گیا تھا تو پھر وہ عشری باقی نہیں رہیں۔

خلاصہ کلام یہ ہے کہ ہندوستان میں مسلمانوں کی اراضی مملوکہ عشری ہیں، چنانچہ عہد برطانیہ میں حضرت تھانوی نور اللہ مرقدہ نے امداد الفتاویٰ میں اور حضرت مفتی عزیز الرحمن صاحب نے فتاویٰ دارالعلوم قدیم میں مسلمانوں کی مملوکہ اراضی کو بدلیل استصحاب حال عشری ہی کہا ہے۔ (۱)

ہاں جو مسلمان اپنی اراضی کو چھوڑ کر پاکستان چلے گئے اور ان کی زمینوں کو حکومت ہند نے قبضہ کر کے ہندوں کو دے دیا بعد وہ زمینیں پھر کسی طرح مسلمانوں کے قبضہ میں آئیں یا شروع ہی سے حکومت ہند نے مسلمانوں کو وہ زمینیں دے دیں تو یہ دونوں قسم کی زمینیں بوجہ استیلاء کافر عشری باقی نہیں رہیں، بلکہ خراجی ہو گئیں اور ان دونوں کے علاوہ باقی سب زمینوں کے احکام وہی رہیں گے، جو عہد برطانیہ سے پہلے عہد اسلامی میں تھے کہ جو زمینیں سلا بعد نسل مسلمانوں کی ملک ہیں اور کسی دور میں ان پر کافر کی ملکیت ثابت نہیں، وہ بدلیل استصحاب حال ابتداء ہی سے مسلمانوں کی ملک قرار دی جائیں گی اور عشری سمجھی جائیں گی اور جن پر کسی بھی وقت کافروں کا قبضہ ہو گیا پھر ان سے خرید کر یا کسی بھی جائز طریقے سے مسلمانوں کی ملکیت میں آئیں تو وہ خراجی قرار پائیں گی۔

اس تفصیل سے معلوم ہوا کہ ہندوستان کی زمینیں دونوں قسم کی ہیں، بعض عشری اور بعض خراجی اور ان دونوں قسموں کی زمینوں کے پہچاننے کا معیار بھی معلوم ہوا کہ جو زمینیں زمانہ قدیم سے مسلمانوں کی مملوکہ چلی آ رہی ہیں اور درمیان میں کسی کافر کا مالک ہونا کسی دلیل سے ثابت نہیں تو وہ زمینیں عشری ہیں اور جو زمینیں کسی کافر کی ملکیت میں رہ چکی ہیں اور پھر مسلمانوں کی ملکیت میں آئی ہیں تو وہ زمینیں خراجی ہیں خلاصہ یہ کہ جن اراضی پر خراجی کی تعریف صادق آئے وہ خراجی اور جن پر عشری کی تعریف صادق آئے وہ

عشری۔ كما حققه المحقق التهانری فی امداد الفتاویٰ و المفتی محمد شفیع

الدیوبندی ثم الکرانسی فی احکام الاراضی و جواهر الفقہ۔

البتہ یہاں پر بعض حضرات علماء کو بعض فقہاء کے کلام سے اشتباہ ہو گیا ہے جس کی بنا پر بعض علماء نے تو اراضی ہند کے عشری و خراجی ہونے ہی کا سرے سے انکار کر دیا ہے۔ (۱) اور بعض نے کہا کہ مسلمانوں کی تمام زمینیں عشری ہیں (۲)۔ لیکن حضرت مفتی محمد شفیع صاحب نے جو اہل الفقہ (۳) اور اسلام کا نظام اراضی میں مذکورہ دونوں قول کی مفصل تردید کی ہے، دراصل اشتباہ کی وجہ یہ ہے کہ علامہ شامی وغیرہ بعض فقہاء نے اراضی دارالحرب کے متعلق یہ تحریر کیا ہے کہ وہ نہ عشری ہوتی ہیں اور نہ خراجی (۴) اور ظاہر ہے کہ ہندوستان دارالحرب ہے اس لیے یہاں کی تمام اراضی کا بھی یہی حکم ہو گا، البتہ اگر کوئی احتیاط پر عمل کرنا چاہے عشر نکال دے کیوں کہ مسلمانوں کی زمینوں میں اصل وظیفہ عشر ہے، پس بجاالت اشتباہ عشر نکالنا ہی احوط ہو گا، لیکن حضرت مفتی محمد شفیع صاحب علیہ الرحمۃ نے مذکورہ تمام اقوال کو تفصیل سے درج کرنے کے بعد ان پر تبصرہ کرتے ہوئے آخر میں قول فیصل جو تحریر کیا ہے وہ یہی ہے کہ

”جن زمینوں کے مالک مسلمان نسلاً بعد نسل چلے آئے ہیں اور کسی زمانہ میں ان پر کسی کافر کی ملکیت کا ثبوت نہیں وہ ابتداء ہی سے مسلمانوں کی جائز ملکیت قرار دے کر عشری سمجھی جائیں گی، اور جن زمینوں پر کسی کافر کی کسی زمانہ میں ملکیت ثابت ہے اور پھر اس سے منتقل ہو کر مسلمانوں کے قبضہ میں آئی ہے وہ خراجی قرار پائے گی۔ واللہ اعلم“ (۵)

اور شامی کی عبارت کے متعلق لکھا ہے کہ اس عبارت کا تعلق اصلی دارالحرب سے ہے جہاں کسی بھی وقت مسلمانوں کی حکومت نہ رہی ہو اور نہ وہاں مسلمانوں کے باقاعدہ بسنے اور وہاں کی زمینوں کے خریدنے وغیرہ کا کوئی تصور ہو، تو ظاہر ہے کہ ایسی زمینیں کافروں ہی کے استعمال میں ہوں گی، اس لیے اگر ایسے دارالحرب کی زمینیں نہ عشری ہوں اور نہ خراجی تو اس میں کوئی اشکال نہیں، البتہ جو ملک عارضی دارالحرب ہو اور

(۱) ملاحظہ ہو: معارف السنن شرح ترمذی ۲/۱۸۶ + (۲) کما فی کفایت المفتی

(۳) جواهر الفقہ ۲/۶۳ (۴) ملاحظہ ہو: شامی باب الرکاز

(۵) جواهر الفقہ ۲/۱۲۴، اسلام کا نظام اراضی ۱۸۶

مدتوں دارالاسلام رہ چکا ہو تو اس کے متعلق یہ حکم ہرگز نہیں ہو سکتا۔ چنانچہ اس کی تائید شرح میر کیبر کی اس عبارت سے ہوتی ہے جس میں ہے کہ

لأن العشر و الخراج إنما يجب في أراضى المسلمين وهذه أراضى أهل

الحرب ليست عشريّة ولا خراجيّة ۱۱

عشر و خراج تو مسلمانوں کی زمینوں پر عائد ہوتا ہے اور یہ زمینیں حربیوں یعنی دارالحرب کے کافروں کی ہیں اس لیے وہ نہ عشری ہیں اور نہ خراجی۔

مذکورہ عبارت کو غور سے پڑھا جائے تو اس سے وہی مفہوم ہوتا ہے جو اوپر عرض کیا گیا کہ اصلی دارالحرب کی زمینیں جو کبھی مسلمانوں کے زیر تصرف نہیں آئیں وہ نہ عشری ہوں گی اور نہ خراجی، لیکن جو ملک مدتوں دارالاسلام بھی رہا ہو اور بعد میں اگرچہ مسلمانوں کی بد اعمالیوں کے نتیجے میں وہ ملک اسلامی اقتدار سے نکل کر دارالحرب بن گیا ہو مگر مسلمانوں کی زمینیں نسلاً بعد نسل مسلمانوں ہی کے قبضہ و تصرف میں چلی آ رہی ہو تو ایسی زمینوں کو احکام شرعیہ ضروریہ سے محروم نہیں کیا جاسکتا، بلکہ ان میں حسب دستور سابق عشر و خراج واجب ہوگا۔ چنانچہ امداد الفتاویٰ میں حضرت تھانوی رحمۃ اللہ علیہ کی تحقیق یہی ہے، اور شرح میر کیبر کی عبارت اس کے لیے کافی دلیل ہے۔ (انہی ملخصاً) اوپر شامی کی عبارت کے متعلق جو کچھ عرض کیا گیا، بعینہ ہی بات حضرت مولانا مفتی رشید احمد صاحب نے احسن الفتاویٰ میں تحریر کی ہے۔ (۲)

خلاصہ یہ کہ صحیح قول کے مطابق ہندوستان کی زمینیں دونوں قسم کی ہیں، یعنی بعض عشری ہیں اور بعض خراجی۔ مسلمانوں کی جن زمینوں کا عشری و خراجی ہونا متیقن طریقے سے معلوم ہے وہ اسی طرح عشری یا خراجی ہوں گی اور جن زمینوں کے متعلق کچھ معلوم نہیں اور ظاہر ہے کہ ہندوستان کی اکثر زمینوں کا یہی حال ہے کیوں کہ اس ملک کو فتح کیے ہوئے طویل زمانہ ہو گیا اور اس اثنا میں یہاں کی زمینوں پر کتنے انقلابات آئے، کتنی بستیاں بسیں اور اجڑیں ان کا حقیقی علم تو اللہ ہی کو ہے جو ساری کائنات کا خالق و مالک ہے، اللہ کے علاوہ کس کو اس کا صحیح علم ہے؟ اس لیے ایسی صورت میں استصحاب حال کو دلیل بنا کر یہی کہا جائے گا کہ جو زمینیں نسلاً بعد نسل مسلمانوں کی ملک چلی آ رہی ہیں وہ زمینیں عشری ہیں اور جو زمینیں کافروں کے توسط سے ہو کر مسلمانوں کو پہنچی ہیں وہ خراجی ہیں۔

مذکورہ تفصیلات سے ہندوستان کی اراضی کی شرعی حیثیت ظاہر و واضح ہوگئی، نیز یہ بھی معلوم ہو گیا کہ یہاں کون سی اراضی عشری ہے اور کون سی خراجی ہے۔

واللہ سبحانہ و تعالیٰ اعلم

(۲) جن اراضی کا عشری و خراجی ہونا کچھ متعین نہیں اور نہ ان کا سابق حال ہی معلوم ہے اور وہ اس وقت مسلمانوں کے قبضہ و تصرف میں ہیں تو ان کے متعلق بدلیل استصحاب حال یہی سمجھا جائے گا کہ وہ زمینیں مسلمانوں ہی سے حاصل ہوئی ہیں اور ان میں عشر واجب ہوگا، نیز ایسی زمینوں کو عشر ہی کہا جائے گا۔

لان العشر الیق بالمسلم لما فیہ معنی العبادة و کذا هو اخف حیث یعلق
بنفس الخارج - (۱)

وفی معارف السنن قال الشیخ بلغف عن الشیخ الکنکوہی انه افترس
بان مالک الارض اذا لم یعلم ان ارضه انتقلت الیہ من ایدی الکفار وکانت
فی یدہ فعلیہ العشر فیہا۔ واللہ اعلم۔ (۲)

سرکاری ٹیکس سے خراج کی ادائیگی

(۳) ہندوستان میں سرکار کو زمین کی مال گذاری دی جاتی ہے وہ خراج کے حکم میں نہیں ہے۔ کیوں کہ یہاں کی سرکار کافر ہے اور کافر سرکار کو خراج وصول کرنے کا حق نہیں ہے اور نہ ہی اس کی فوج وغیرہ خراج کا شرعی مصرف ہے اس لیے ہندوستان کے مسلمانوں پر لازم و ضروری ہے کہ وہ خراج اپنے طور پر نکال کر دینی کاموں میں خرچہ کویں جن میں بناء مساجد و مدارس وغیرہ بھی داخل ہے۔ کما حدیثہ العلامة عبد الغفور الہمایونی السندی فی

رسالته سراج فی تحقیق خراج السنہ ۵ :

" پس بدان کہ برہرکے کہ خراج لازم آید اور لازم است کہ در مصارف خراج کہ در کتب فقہ

مبین ہستند صرف نماید تا عند اللہ از عہدہ آن برآید و در قیامت ما خود نہ گردد، و اما آنچه حکام
نصاری می گیرند پس در ازائے خراج محسوب نمی گردد۔

لان الكافرين ليس لهم ولاية أخذ الخراج من المسلمين والمؤمنين وايضا
ليسوا بمصارف الخراج حتى اذا ادى المسلمون اليهم مالا بنية الخراج
لا يخرجون عن عهدته لانهم ليسوا بمقاتلين لاهل الحرب ولا دافعين
اعداء الاسلام عنهم وعن دارهم بل هم اهل الحرب ودافعوا اعداء المسلمين والاسلام
اعانتنا الله تعالى عليهم والمصرف للخراج المقاتلون لاهل الحرب ودافعوا لاعداء عن دار الاسلام

اس سنیہ کی مزید تحقیق اور علامہ ہمایونی کے رسالہ کی ضروری تلخیص احسن الفتاویٰ میں ملاحظہ
ہو۔ واللہ اعلم۔

(۳۲) نمبر ۱، کے تحت عرض کیا جا چکا ہے کہ ہندوستان کی بعض زمینیں خراجی ہیں، اب سوال پیدا
ہوتا ہے کہ موجودہ ہندوستان میں مسلمان خراج کی ادائیگی کس طرح اور کس شرح سے کریں
تو اس سوال کے جواب سے پہلے یہ جاننا ضروری ہے کہ خراج کیا ہے اور اس کی کتنی قسمیں ہیں اور ہند
و پاک کی اراضی میں کس قسم کا خراج عائد ہوتا ہے تو یاد رہے کہ خراج عشر ہی کی طرح اسلامی حکومت
کی طرف سے زمینوں پر عائد کردہ ایک ٹیکس ہے، البتہ خراج کی حیثیت صرف ٹیکس کی ہے اور عشر
میں ٹیکس ہونے کے ساتھ عبادت کا پہلو بھی ہے۔

قال في البدائع في العشر معنى العبادة وفي الخراج معنى الصغار^(۳)

وقال في هامش الهداية في الخراج معنى العقوبة للتعلق بالتمكن من

الزراعة وان لم يزرع - (۳)

مذکورہ تفصیل سے معلوم ہوا کہ خراج کیا ہے۔ رہی خراج کی قسمیں تو اس سلسلہ میں فقہاء نے
خراج کی دو قسمیں لکھی ہیں۔ ایک خراج مؤظف اور دوسرا خراج مقاسمہ۔ خراج مؤظف کا مطلب یہ ہے کہ
خراج کی مقدار نقد رقم سے مقرر کر دی جائے۔ اور خراج مقاسمہ کا مفہوم یہ ہے کہ بٹائی کی طرح پیداوار کا

کوئی حصہ نصف یا ثلث یا ربع وغیرہ متعین کر دیا، خراج کی ان دونوں قسموں کے درمیان فرق یہ ہے کہ خراج کی پہلی قسم یعنی خراج مؤلف ہر کھیتی کے لائق زمین پر واجب ہے خواہ کھیتی کرے یا نہ کرے چنانچہ اگر کسی کاشتکار نے کھیتی کی وجہ سے کھیتی نہیں کی تب بھی اس پر خراج مؤلف ادا کرنا واجب ہوگا اور خراج کی دوسری قسم کا تعلق پیداوار سے ہے اگر کھیت میں پیداوار ہوگی تو خراج واجب ہوگا، اگر نہیں ہوگی تو خراج بھی واجب نہ ہوگا۔ دوسرا فرق یہ ہے کہ خراج مؤلف سال میں صرف ایک مرتبہ واجب ہے، لیکن خراج مقاسمہ عشر ہی کی طرح پیداوار کے مکرر ہونے سے مکرر ہو سکتا ہے، چنانچہ شرح وقایہ کتاب الجہاد باب الوظائف میں لکھا ہے کہ

ان الخراج نوعان خراج مؤلف وهو الوظيفة المعينة التي توضع على الارض كما وضع عمر رضي الله عنه على سواد العراق وخراج المقاسمة كربع الخارج وخمسه ونحوهما فالذي لا يتكرر هو المؤلف اما الخراج المقاسمة فهو يتكرر كالعشر. (۱)

خراج کی دو قسمیں ہیں۔ خراج مؤلف اور یہ وہ متعین وظیفہ ہے جو زمین پر مقرر کر دیا جاتا ہے جیسا کہ حضرت عمر رضی اللہ عنہ نے ملک عراق کی آبادیوں پر مقرر کر دیا تھا۔ خراج مقاسمہ جیسے پیداوار کا چوتھا اور پانچواں حصہ وغیرہ، پس خراج مؤلف مکرر نہیں ہوتا، بہر حال خراج مقاسمہ تو وہ عشر کی طرح مکرر ہو جاتا ہے۔

حاشیہ شرح وقایہ میں مزید تفصیل دیکھنی چاہیے، خراج کی مذکورہ بالا دونوں قسموں میں سے پہلی قسم یعنی مؤلف کی مفصل بحث فقہ و حدیث کی کتابوں میں موجود ہے، جب حضرت عمر رضی اللہ عنہ نے ملک عراق کو فتح کیا تھا تو وہاں کی زمینوں کی پیمائش کرا کر اور مختلف پیداواروں کا اندازہ کر کے وہاں کی زمینوں پر خراج کی ایک رقم متعین فرمادی تھی، جس کی تفصیل اس طرح ہے کہ عام قابل کاشت زمینوں میں فی جریب ایک درہم (ساڑھے تین ماشہ چاندی) اور ایک صاع (ساڑھے تین سیر) غلہ جو کھیت میں پیدا ہوا اور ترکاری کے قبیل کی چیزوں میں فی جریب پانچ درہم اور انگور و کھجور کے گھنے باغات میں

فی جریب دس درہم مقرر کر دیا تھا اور مذکورہ چیزوں کے علاوہ جن اشیاء کے خراج کی تعیین حضرت عمر رضی اللہ عنہ سے ثابت نہیں ان کے متعلق فقہاء کرام رحمہم اللہ تعالیٰ نے فرمایا ہے کہ زمین کی پیداوار کی برداشت کے مطابق مقرر کیا جائے جو کل پیداوار کے نصف سے زائد نہ ہو اور شمس سے کم نہ ہو، البتہ اگر تجربہ سے ثابت ہو جائے کہ پیداوار بہت کم ہوئی ہے اور محنت بہت زیادہ کرنی پڑی ہے تو شمس سے کم کرنا بھی جائز ہے البتہ نصف پیداوار سے زیادہ خراج مقرر کرنا جائز نہیں ہے، اگر کسی نے باغ کاٹ کر اس زمین میں زراعت شروع کر دی ہے تو اس سے باغ ہی کا خراج وصول کیا جائے گا۔

اگر کسی نے سبزی والی زمین میں سبزیوں کی صلاحیت کے باوجود سبزیوں کے بجائے زراعت کی تو اس سے سبزیوں ہی کا خراج وصول کیا جائے گا، نیز اگر کسی نے کھیتی کے قابل زمین کو تھوڑا دیا اور سستی و غفلت کر کے اس میں کھیتی نہیں کی تو بھی اس سے خراج مؤلف وصول کیا جائے گا، وہ ہرگز معاف نہ ہوگا، ہاں اگر خراجی زمین پر پانی چڑھ جائے یا اور کوئی آفت پہنچ جائے، جس کی وجہ سے وہ زمین کھیتی کے قابل نہ رہے تو اس سے خراج مؤلف معاف ہو جائے گا، یاد رہے کہ سطور بالا میں جریب کا ذکر آیا ہے، وہ ہمارے زمانہ کے موجود بیگہ سے قریب ہے یعنی ایک جریب کا رقبہ ۶۰ مربع ذراع ہوتا ہے اور یہاں پر ذراع سے مراد سات قبضہ کا ذراع ہے جب کہ عام ذراع چھ قبضہ کا ہوتا ہے اور ایک قبضہ چار انگشت کا ہوتا ہے اس حساب سے ایک ذراع پونے دو فٹ (مساوی ۲۸ انگشت) ہوا، اور ساٹھ ذراع ۱۰۵ فٹ برابر ۳۵ گز یا ۳۲ میٹر ہوا اور اس طرح ایک جریب گیارہ ہزار پچیس مربع فٹ مساوی بارہ سو پچیس مربع گز یا ایک ہزار چوبیس (۱۰۲۴) مربع میٹر ہوا۔ (۱۱)

مذکورہ سطور میں خراج کی جو تفصیل درج کی گئی وہ خراج مؤلف کی ہے اور خراج مقاسمہ عشری کی طرح زمین کی پیداوار پر ہے اگر کسی نے کھیتی نہیں کی جس کے نتیجے میں پیداوار نہیں ہو سکی اگرچہ اس نے کھیتی کرنے میں سستی ہی کیوں نہ برتی ہو، مگر خراج مقاسمہ معاف ہو جائے گا، کیوں کہ اس کا تعلق پیداوار سے ہے اگر پیداوار نہیں ہو سکی ہے تو عشری کی طرح خراج مقاسمہ بھی واجب نہیں ہوگا، نیز جس طرح عشر پیداوار کے مکر مولے سے مکر واجب ہو جاتا ہے، اسی طرح خراج مقاسمہ بھی پیداوار کے سال میں کر بھنے

کی وجہ سے مکرر واجب ہو جائے گا، ہاں خراج موظف سال بھر میں ایک ہی مرتبہ واجب ہوگا، اگرچہ زمین ایک سال کے اندر دو یا زیادہ مرتبہ ہی پیداوار کیوں نہ ہو۔ خراج موظف کے سلسلہ میں جس طرح یہ تفصیل ہے کہ خراج کا مقدار پیداوار کے نصف سے زائد اور خمس سے کم نہ ہو۔ بعینہ ہی تفصیل خراج مقاسمہ میں ہے کہ اس کی مقدار کل پیداوار کے نصف اور خمس کے درمیان ہی ہونی چاہیے اس سے کم و زائد نہ ہو، بلکہ علامہ شامی کے بقول خراج مقاسمہ میں نصف پیداوار سے زائد خراج مقرر کرنا جائز نہیں ہے، رہا خمس سے کم کرنا تو جائز ہے، مگر بہتر یہ ہے اس سے کم نہ کیا جائے، البتہ اگر کسی زمین میں محنت بہت زیادہ کرنی پڑتی ہے اور پیداوار کم ہوتی ہے تو خراج مقاسمہ خمس پیداوار سے کم کیا جاسکتا ہے، بلکہ بعض حالات میں عشر اور نصف عشر بھی وصول کیا جاسکتا ہے۔

کما فی رد المحتار :- ویكون حکمہ حکم العشر ومن حکمہ ان لا یزید علی النصف
وینبغی ان لا ینقصہ عن الخمس قالہ الحدادی وبہ علم ان قول الشارح وینبغی
مذکور فی غیر محلہ لان الزیادۃ علی النصف غیر جائزۃ کما مر التصریح بہ
فی قرلہ ولا یزاد علیہ وکان عدم التنقیص عن الخمس غیر منقول فذکرہ
الحدادی بحثالکن قال الخیر الرملی یجب ان یحمل علی ما اذا كانت تطیق فلو كانت
قلیلة الربع کثیرة المثلن ینقص اذ یجب ان یتفاوت الواجب لتفاوت المثلنۃ کما
فی ارض العشر انتہی - (۱)

و ذکر ابن عابدین من قبل فی کتابہ هذا عند ذکر الاراضی الثامیۃ
السلطانیۃ والموقوفۃ منہا ما یؤخذ منہ نصف الخارج ومنہا الربع ومنہا
العشر والظاہر انہ خراج المقاسمۃ - ۱۵ - (۲)

و ذکر العلامة عبد الحی اللکنوی فی هامش شرح الوقایۃ عند ذکر
الخراج المقاسمۃ ہر کما العشر ماخذاً بالخارج فیؤخذ من کل ما یؤخذ منہ
العشر ونصفہ من الرطاب والزرور والکروم والتخیل وغیر ذلک - (۳)

سندھی نے اپنی بیاض میں لکھا ہے نیز مخدوم محمد ہاشم ٹھٹھوی نے جو تحقیق اراضی سندھ کے متعلق لکھی ہے اس سے بھی یہی قسم معلوم ہوتا ہے اس تفصیل سے علاقہ سندھ کی زمینوں کا خراج تو معلوم ہو گیا کہ عموماً مقاسمہ اور بٹائی کی صورت سے پیداوار کا پانچواں حصہ (خمس) تھا، اس زمانہ میں ملتان، بھاول پور، پنجاب کے سب علاقے بھی سندھ میں شامل تھے، ان کا بھی یہی حکم ہو گا، بلکہ صوبہ گجرات اور راجپوتانہ کو بھی مخدوم قاسم کی فتوحات میں داخل سندھ اور اس کا جز قرار دیا گیا تھا، اس لیے ان تمام علاقوں کے خراج میں اگر کسی خاص زمین یا کسی خاص علاقہ کے متعلق خراج کی کوئی دوسری صورت کافی ثبوت کے درجہ کو پہنچ جائے تو اس پر عمل کیا جائے گا، ورنہ خمس پیداوار کو خراج سمجھا جائے گا، لیکن مخدوم قاسم کی فتوحات کے بعد ہندوستان کے دوسرے علاقے جن کی فتوحات غزنوی اور غوری دور حکومت سے شروع ہو کر علاء الدین خلجی تک تمام ہوئیں ان کے سلسلہ میں تاریخی روایات سے اتنی بات تو ثابت ہے کہ ان تمام علاقوں کی زمینیں عموماً ان کے ہندو مالکان ہی کی ملک اور قبضہ میں باقی رکھی گئیں اور ان پر خراج عائد کیا گیا، مگر یہ تفصیل عام طور پر نہیں ملتی کہ خراج کی کون سی قسم ان زمینوں پر عائد کی گئی، مقاسمہ یا مؤظف، البتہ علاء الدین خلجی کے عہد حکومت میں جو اصلاحات اور تغیرات ہوئے اس کے ذیل میں کتب تواریخ نزهة الخواطر اور آئینہ حقیقت نامہ وغیرہ میں یہ مذکور ہے کہ اس نے مالکان اراضی پر جو نقد خراج مقرر تھا اس کے بجائے بٹائی کا نظام جاری کر دیا اور پھر خلجی کے بعد محمد تغلق نے بھی یہی معمول جاری رکھا۔ (۱)

اس سے ثابت ہوتا ہے کہ ہندوستان کے علاقوں اور صوبوں میں عموماً اول فتح کے وقت سے خراج مؤظف (نقد) جاری تھا، جس کو علاء الدین خلجی نے مقاسمہ اور بٹائی کی صورت میں تبدیل کر دیا، اب اگر خراج مؤظف کو مقاسمہ سے بدل دینے کا یہ معاملہ مالکان زمین کی رضامندی سے ہوا تھا تو پھر مضائقہ نہیں ورنہ اس کو تبدیلی کا کوئی حق نہ تھا (جیسا کہ اوپر تحریر کیا گیا)۔

خلاصہ کلام یہ ہے کہ علاقہ سندھ کی اراضی میں خراج مقاسمہ یعنی پیداوار کا خمس ہے لیکن ہندوستان

وفى رد المحتار عن الخیر الرملی خراج المقاسمة كالْموظف مصرفاً وكالْعشر ماخذاً
 لافترقیه بین الرطاب والزرع والكرم والنخل المتصل وغيره الخ - (۱۱)
 وذاكر فی البدائع فی خراج المقاسمة ویكون حکم هذ الخراج حکم العشر
 ویكون ذلك فی الخراج كالعشر الا انه یوضع موضع الخراج لانه خراج فی
 الحقیقة - والله اعلم - (۱۲)

خراج کی بحث کے ذیل میں ایک مسئلہ اچھی طرح یاد رکھنا چاہیے کہ اول فتح کے وقت خراج جون سی بھی
 قسم مقرر کی گئی وہی مقرر رہے گی، بعد میں اس کو بدلنا جائز نہیں، البتہ اگر مالک اراضی کی تراضی سے تبدیلی کی
 جائے تو بظاہر اس کی گنجائش ہے۔

كما ذكر ابن عابدین فی رد المحتار وفی الکافی ولیس للامام ان یحول الخراج
 الموظف الی خراج المقاسمة اقول وكذلك عكسه فیما یظهر من تعلیله لانه
 قال لان فیہ نقض العهد وهو حرام اه - قلت صرح بالعکس القهستانی - (۱۳)
 يفهم من تعلیله لان فیہ نقض العهد وهو حرام یجوز هذا بالتراضی
 فانهم -

مذکورۃ الصدر تفصیل سے خراج موظف اور خراج مقاسمہ کی حقیقت اچھی طرح واضح ہوگئی، اب
 آئیے اس پر غور کیجیے کہ ہندو پاک کی اراضی میں کون سا خراج ہے تو اس سلسلہ میں میں حضرت مولانا سنی
 محمد شفیع صاحب نور الثمردہ نے جو اہر الفقہ اور نظام اراضی میں بحث کرتے ہوئے لکھا ہے کہ
 "اس کا مدار ان احکام کے معلوم ہونے پر ہے جو مسلمان فاتحین نے اول فتح کے وقت نافذ
 فرمائے ہیں تو اراضی سندھ کے متعلق تو مستند علماء سندھ کی تصریحات سے ثابت ہے کہ
 وہاں محمد بن قاسم نے غیر مسلموں کی اراضی پر خراج مقاسمہ عائد کیا تھا، جس کی مقدار خمس تھی یعنی کل
 پیداوار کا پانچواں حصہ، چنانچہ شیخ ابوالحسن دہری نے اپنے رسالہ رفع الضریعہ میں لکھا
 ہے ان خراج السندھ هو الخمس ای ضعف العشر۔ اسی طرح مخدوم محمد عارف

توفیق عطا فرمائے۔ واللہ یقول الحق وهو یهدی السبیل وما صرح الفقہاء، ہہنا فہر الحق وماذا

بعد الحق إلا الضلال اللہم احفظنا منہ۔ فقط واللہ سبحانہ وتعالیٰ اعلم۔

(۵) احکام عشر میں شریعت نے آب پاشی کی وجہ سے عشر اور نصف عشر کا جو فرق رکھا ہے وہ درحقیقت زراعت ہی کے اخراجات کو پیش نظر رکھ کر ایسا کیا ہے، اس لیے عشر و نصف عشر کا مدار صرف آب پاشی پر ہوگا، آب پاشی کی جو نوعیت ہوگی اسی کے تفاوت کے اعتبار سے مقدار واجب میں تفاوت ہوگا، اور آب پاشی کے علاوہ زراعت کے دیگر اخراجات مثلاً مزدوری، ہل بیل کی اجرت، بیج، کھیتی کی محافظت کا خرچہ با زمین کی اجرت، اسی طرح کھاد، دوا پاشی وغیرہ کا کوئی خرچہ عشر میں وضع نہ ہوگا بلکہ حاصل شدہ کل پیداوار کا دسواں یا بیسواں حصہ آب پاشی ہی کے اعتبار سے عشر میں لگانا واجب ہوگا۔

کما فی البدائع: ولا یحتسب لصاحب الأرض ما أنفق على الفلة من سقى او عمارة

أو أجر الحافظ أو أجر العمال؛ ونفقة البقر لقرله صلى الله عليه وسلم ما

سقته السماء ففيه العشر وما سقى بغرب أو دالية أو سانية ففيه نصف

العشر اوجب العشر ونصف العشر مطلقاً عن احتساب هذه المئون ولأن النبی

صلى الله عليه وسلم اوجب الحق على التفاوت لتفاوت المئون ولو رفعت لا ترفع

لتفاوت، انتهى - (۱)

وعبارة الہدایہ هكذا: كل شئ مما فيه العشر لا یحتسب فيه العمال و

نفقة البقر لان النبی علیہ السلام حکم بتفاوت الواجب بتفاوت المئونة فلا معنى لرفعها۔

(۶) جن اراضی کی کاشت بیانی کے طرز پر ہوتی ہے ان میں عشر مالک زمین اور کاشت کار (بیانی دار)

دونوں پر اپنے اپنے حصے کے بقدر واجب ہے۔

کما فی البدائع ولو دفعها مزارعة فاما على مذهبهما فالمزارعة جائزة والعشر

یجب فی الخارج والخارج بینہما فیجب العشر علیہما وأما على مذهب الجندیفة

فالمزارعة فاسدة ولو كان یجیزها كان یجب على مذهبہ جميع العشر على ربه بالأرض^(۲)۔

فثبت بهذا ان العشر على رب الأرض عنده وعليهما عندهما من غير تفصيل

وهو الظاهر والفتوى على قولهما بصحة المزارعة كما في رد المحتار - (۱)

ہاں اگر بٹائی دار غیر مسلم ہو تو عشر مالک زمین کے ذمہ واجب ہوگا۔

كما في الرسالة المطبوعة للإمامة الشرعية البيهاري، عن مسائل الزكوة (منه) ولكن

ما وجدت تصريحاً في كتب الفقهاء الموجودة عندي، نعم يقاس على مسألة للستير

الذمي وان كانت هذه المسئلة ايضاً مختلفة بين أئمتنا الثلاثة - (۲)

ولكن قال ابن عابدين في رد المحتار نقلاً عن شرح درر البحار لو استعارها ذمي

فالعشر على المعير اتفاقاً لتفويته حق الفقراء بالاعارة من الكافر..... اي لكونه

ليس أهلاً للعشر - (۳)

قلت يفهم من تعليله لتفويته حق الفقراء بالاعارة من الكافر ان في سورة

المزارعة من الكافر يجب العشر على رب الأرض المسلم كما يجب العشر في الاعارة

من الكافر على المعير -

هذا ما عندي والله سبحانه وتعالى اعلم.

اور اگر بٹائی دار مسلمان ہو تو اس پر اپنے حصہ کی پیداوار میں عشر واجب ہے۔

لأن ملك الأرض ليس بشرط لوجوب العشر وانما الشرط ملك الخارج فيجب في

الأرض التي لا مالك لها..... ولان العشر يجب في الخارج لاني الأرض فكان

ملك الأرض وعدمه بمنزلة واحدة - (۴)

فقط والله سبحانه وتعالى اعلم

یاد رہے کہ اگر مالک اراضی کو خوف ہو کہ بٹائی دار اپنے حصہ کی پیداوار کا عشر نہیں لگائے گا تو ایسی صورت

میں مالک اراضی پر لازم ہے کہ مشترک پیداوار سے عشر لگانے کے بعد بٹائی دار کو حصہ دے۔

(۱) رد المحتار ۶۱/۲ (۲) كما في البدائع ۵۶۶ (۳) وهكذا يفهم من الدر المختار على ما سنن رد المحتار ۶۰/۲

(۴) كما في البدائع ۵۶۶

لان اصحاب الاراضی كالحکام للمزارعین حتی انهم لا یخافون من الحکام مثل
ما یخافون من اصحاب الاراضی لوصوله معاشهم و رزقهم بالزراعات الکنه
فی اراضیهم فاصحاب الاراضی حکام والمزارعون رعایاهم وجاء فی الحدیث
الصحیح کلکم راع وکلکم مسئول عن رعیتہ - ۵۱ - (۱)
والله سبحانه وتعالى اعلم

(مخوذ پنجم)

عشر کے چند ضروری مسائل

(۱) و بوب عشر کے لیے کوئی نصاب شرط نہیں ہے، اس لیے پیداوار کی ہر مقدار پر عشر واجب ہے
البتہ ایک صاع سے کم پر عشر واجب نہ ہوگا۔

قال فی الدر المختار: ویجب العشر فی عمل وان قل (الی قولہ) بلا شرط نصاب
راجع للکل وبلا شرط بقاء و حولان حول - و فی رد المحتار: (قولہ بلا شرط نصاب)
وبقاء فیما دون النصاب بشرط ان یبلغ صاعاً وقیل نصفه و فی
الخصرات التی لا تبقی وهذا قول الإمام وهو الصحیح كما فی التحفه - (۲)
و فی الدر المختار ایضا یجب العشر ویجب نصفه (الی قولہ) بلا رفع مؤن
ای کلف الزرع وبلا اخراج البذر لتصریحهم بالعشر فی کل الخارج - (۳)
و فی البدائع: النصاب لیس بشرط لوجوب العشر فی کثیر الخارج وقلیلہ
ولا یشرط فیہ النصاب عند ابی حنیفہ - ۵۱ - (۴)

والله سبحانه وتعالى اعلم

(۲) زمین سے پیدا ہونے والی ہر چیز میں جو مقصود بالذات ہو عشر واجب ہے، خواہ گھاس ہو یا بانس ہو۔

(۲) شامی باب العشر ۵۳/۴ و ۵۴

(۱) والتفصیل فی احسن الفتاویٰ ۳۵۳/۴

(۳) بدائع ۵۹/۴

(۴) الدر المختار علی هامسہ، المتار ۵۶ و ۵۵/۲

یا اور کوئی درخت ہو یا جانوروں کے لیے اگایا ہوا چارہ ہو یا سبزی ترکاری ہو یا غلہ، پھل، روئی وغیرہ ہو، بلکہ جو چیز دیرپا نہیں ہوتی یا جس کا عشر کاٹتے ہی دیا جاسکتا ہے تو ایسی چیزوں کا عشر کاٹنے ہی کے دن نکال دینا چاہیے۔

لقولہ تعالیٰ: وَأَتْرَاقَهُ يَوْمَ حِمَادِهِ، قَالَ فِي ردالمحتار عند أبي حنيفة يجب العشر

في الخضروات ويخرج حقها يوم الحصاد أي القطع - (۱)

قلت صرح الفقهاء، في كتبهم ان علة وجوب التثراستغلال الارض بما يقصد

به كما في رد المحتار ان المدار على القصد حتى لو قصد به ذلك وجب العشر كما صرح

به (صاحب الدر المختار) بعده، ۵۱ - (۲)

وفي الدر المختار حتى لو اشغل ارضه بها يجب العشر، ۵۱ قال ابن عابدین

فلو استعمل ارضه بقوائم الخراف وما اشبه او بالقصب والحشيش وكان

يقطع ذلك ويبيعه كان فيه العشر غاية البيان ومثله وغيره قال في

الشرعية وببيع ما يقطعه ليس بقيد ولذا اطلقه قاضي خان - ۵۱ - (۳)

ہاں جو چیز بالقصد اگائی نہیں جاتی تو اس میں عشر واجب نہیں ہے اور تالاب وغیرہ میں جو مکھاڑ یا

سنگھاڑ وغیرہ کی کاشت کی جاتی ہے تو اس میں عشر واجب ہے۔

لكونه من جنس ما يقصد به استغلال الارض فهو علة الموجب كما في ردالمحتار

أولكون النعماء بالماء لعوم قول النبي صلى الله عليه وسلم ما سقت السماء

ففيه عشر وما سقى بغرب او دالية ففيه نصف العشر - (۵)

(۳) اگر کسی زمین میں غلہ اگانے کے بجائے اس کو کھود کر تالاب بنا دیا جاتا ہے اور پھر اس میں مچھلی کی کاشت

کی جاتی ہے اور لوگ اس کو پیداوار کا درجہ دیتے ہیں تو اس میں اسواں تجارت کی زکوٰۃ کے

بجائے عشر واجب ہے، بشرطے کہ وہ زمین عشری ہو اور اس میں قدرتی پانی جمع ہوتا ہو اور اگر

(۱) شامی ۵۳/۲ باب العشر (۲) شامی ۵۵۶ (۳) شامی ۵۵۶ وھکذا فی البدائع ۵۶۶

(۴) ردالمحتار ۵۳/۲ (۵) بدائع ۵۶۶

اس میں بورنگ وغیرہ سے پانی دینا پڑتا ہے تو اس میں نصف عشر واجب ہے اور اگر قدرتی پانی اور بورنگ وغیرہ کا پانی دونوں دینا پڑتا ہے تو جس پانی کی مقدار زیادہ ہو اس کا اعتبار ہوگا، اور اگر وہ زمین خسرا ہے تو پھر زمین کا خراج نکالنا واجب ہے۔

قال في البدائع بحثا عن العسل هو ملحق بنماثها لاعتبار الناس اعداد الارض لها قلت يقاس عليه زراعته السمكة لاعتبار الناس اعداد الارض لها اولكونه مما يقصد به استغلال الارض فهو علة للرجوب، كما في رد المحتار - (۱)

فاذا كانت الارض عشرية تجب في زراعة السمكة العشروان كانت الارض خراجية فان كان الخراج مؤظفا فلاشئ في زراعة السمكة ويجب الخراج وان كان الخراج المقاسمة فيجب الخراج في زراعة السمكة لكون المقاسمة كالعشر ما خذاً ولما كانت زكاة التجارة لا تجتمع مع العشر والخراج فكان ايحاً العشر والخراج أدنى لانهما اعم وجوباً قال في البدائع الا ترى انهما لا يسقطان بعذر الصباء والجنون والركوة تسقه به فكان ايحاً بهما أولى - (۲)

(۳) ریشم کی کاشت پر عشر واجب ہوگا۔

قياساً على العسل و لكونه ملحقاً بنماء الأرض قال في البدائع بحثا عن العسل هو ملحق بنماثها لاعتبار الناس اعداد الارض لها ولانه يتولد من افوار الشجر فكانه كالشمر (اي لكونه بمنزلة الثمر لتولده من ازهار الشجر وأوراقه) (۳)

اولكونه مما يقصد به استغلال الارض فهو علة للوجوب - (۴)

وقال صاحب الهداية من عدم وجوب العشر في دود القز فهو محمول في زمانه لانه ما كان يقصد به استغلال الارض في زمان صاحب الهداية و أما في زماننا فهو مقصود ومدار العشر على القصد حتى لو قصد به ذلك وحب العشر كما صرح الشافعي في رد المحتار بحثا عن الخضروات والحشيش ۵۱ - (۵)

(۱) کافی رد المحتار ۵۲۶ (۲) برائع ۵۷/۲ (۳) برائع ۶۳۶

(۴) کافی رد المحتار ۵۲۶ (۵) ایضاً ۵۵۶

(۵) درخت ہو یا پھل جس چیز کی نشت بالقصد کی جاتی ہے اس میں عشر واجب ہے۔

لكونه مما يقصد به استغلال الأرض فهو علة للوجوب كما في رد المحتار^(۱)

وإنما المدار على القصد حتى لو قصد به ذلك وجب العشر - (۲)

وقال في البدائع عند ذكر شرائط وجوب العشر أن يكون الخارج

من الأرض مما يقصد بزراعته نماء الأرض وتستغل به عادة (إلى قوله) حتى

قالوا في الأرض إذا اتخذها مقصبة و في شجرة الخلاف التي تقطع في ثلاث

سنين أو أربع سنين أنه يجب فيها العشر لأن ذلك غلة وافرة ويجب في

قصب السكر وقصب الذريرة لأنه يطلب بهما نماء الأرض فوجد شرط

الوجوب فيجب ۵۱ . (۳)

(۶) جن بنریوں کی باقاعدہ کاشت کی جاتی ہے ان میں عشر واجب ہے اور جو بنریاں مکان کے ارد

گرد افتادہ زمین میں یا گھر کی چھتوں پر یا گھر کے صحن میں اگائی جاتی ہیں تو ان میں عشر واجب نہیں

ہے، ہاں اگر ایسا کر کے مستقل آمدنی حاصل کی جاتی ہے اور گھر کے ارد گرد افتادہ زمین کو کھیت بنا لیا

جاتا ہے تو پھر عشر واجب ہوگا۔

قال في البدائع كون الخارج مما له ثمرة باقية وهي الخضروات كالبقول و

الرباط والخيار والقثاء والبصل والثوم ونحوها في قول أبي حنيفة (۴)

— وهو الصحيح كما في التحفة، هكذا في رد المحتار - (۵)

وفي الدر المختار: واخذ خراج من دار جعلت بستاناً أو مزرعة (۶)

وفي رد المحتار قيد بجعلها بستاناً لأنه لو لم يجعلها بستاناً وفيها نخل تغل

اكرارا لاشيء فيها (۷) وكذلك ثمر بستان الدار لأنه تابع لها كما في قاضي خان^(۷)

(۱) رد المحتار ۵۲/۲ (۲) مشی ۵۵/۲ (۳) بدائع ۵۸/۲

(۴) بدائع ۵۹/۲ (۵) رد المحتار ۵۳/۲

(۶) رد المحتار ۵۴/۲، ومثله في احسن الفتاوى ۳۲۲/۲

(۷) چوں کہ وجوب عشر کے لیے زمین کا مالک ہونا ضروری نہیں ہے بلکہ پیداوار کا مالک ہونا کافی ہے اس لیے اراضی موقوفہ کی پیداوار میں بھی عشر واجب ہے خواہ وہ وقف علی الاولاد ہو یا کسی اور پر وقف ہو۔

قال في البدائع : ملك الارض ليس بشرط لوجوب العشر وانما الشرط ملك الخارج فيجب في الارض التي لا مالك لها وهي الارض الموقوفة لعموم قوله تعالى يا ايها الذين آمنوا انفقوا من طيبات ما كسبتم ومما اخرجنا لكم من الارض وقوله عز وجل واترا حقه يوم حصاده وقول النبي صلى الله عليه وسلم ما سقته السماء ففيه العشر وما سقى بغرب اودالية ففيه نصف العشر ولان العشر يجب في الخارج لافى الارض فكان ملك وعدمه بمنزلة واحدة. اهـ (۱)

وقال ابن عابد بن في رد المحتار بعد نقل قول صاحب البدائع هذا ظاهر فيما اذا زرعها اهل الوقف اما اذا زرعها غيرهم با لاجرة فيجوز فيه الخلاف الآتي في الارض المستأجرة الى آخره ما قال - (۲)

(۱) بدائع ۵۶/۲

(۲) رد المحتار باب العشر ۵۲/۲

اسلام کا نظام عشر و سراج

(۱)

ہند و پاٹ کی اراٹنی کا شرعی حکم

انہ۔ آل مصطفیٰ مصباحی قادری۔ نادم دارالافتاء، طیبۃ العلماء، الجامعۃ الامجدیۃ الرضویۃ، گھوسنی

عشر و سراج کی حقیقت

اسلام نے کن اراٹنی کو عشری قرار دیا اور کن کو سراجی؟ عشری اور سراجی زمینوں کے درمیان بنیادی فرق کیا ہے؟ اس سلسلے میں کتاب و سنت، تعامل عہد صحابہ و تابعین اور فقہائے امت کے اجتہادات سے میں کیا روشنی ملتی ہے؟

لجواب:

شریعت ظاہرہ نے زمین کے عشری اور سراجی ہونے کے مختلف اور متعدد صورتیں اصول اور ضابطہ بان فرمائے ہیں۔ بعض زمین عشری اور بعض زمین کے سراجی ہونے کی تحدید تعین بھی بیان فرمادی ہے، ان کا شرعی ہونا متعین ہے اور بن اراٹنی کے تعلق سے سراجی ہونے کی سراسر فرمادی ہے ان کا سراجی ہونا متعین ہے زمین اراٹنی کے سلسلے میں شریعت کی جانب سے کوئی تحدید و تعین نہیں، ان پر عشری یا سراجی کا حکم لگانے کے لیے سراسر اراٹنی کے تعلق سے بیان کیے گئے منابطلوں اور صورتوں کو مد نظر رکھنا ہوگا۔ جو زمین عشری یا سراجی ہوں وہ ان پر عشری ہونے کو حکم لگایا جائے گا اور جن پر سراجی ضابطے صادق آ رہے ہوں وہ ان پر سراجی ہوں اور جو زمین سراجی تحدیدات و تقدیرات اور ان کے اصول و ضابطے سے بالاتر ہوں وہ

۱۱) عشری ہوں گی اور نہ ہی خراجی، اس اجمال کی تفصیل کچھ اس طرح ہے :
 فقہاء کرام نے زمین کو چار حصوں میں تقسیم فرمایا کہ انیس تین فقہی صورتوں میں سمیٹ دیا ہے :-

(۱) عشری (۲) خراجی (۳) نہ عشری نہ خراجی۔

ردالمحتار میں ہے :

“واعلم ان الارض على اربعة اقسام مباحة ومملوكة لجميع المسلمين
 ومملوكة لمعين ووقف . فالاول لا يكون مشريا ولاعراجيا وكذا الثاني
 كراضى مصر الغير الموقوفة..... والثالث والرابع اما عشرى او خراجى
 واما الثاني وهو المملوكة لغير معين فلهما حكمه والذى يظهرلى
 ان الكس لبيت المال”

زمین کی چار قسمیں ۱۱) مباحہ (وہ زمین جس کا استعمال سب کے لیے مباح ہو) ۱۲) تمام مسلمانوں کی ملک
 زمین (۳) کسی معین شخص کی ملک کہ زمین (۴) وقفی زمین ۱۔ پہلی قسم کی زمینیں نہ عشری ہوں گی یا خراجی ہوں
 ہی قسم دوم کی زمین جیسے مہر کی غیر موقوفہ زمین، تیسری اور چوتھی قسم کی زمین یا تو عشری ہوں گی یا خراجی
 دوسری قسم غیر معین ملک زمینیں) کا حکم میری نظر سے نہیں گذرا، لیکن میرے خیال میں سب بیت المال
 ہی کی ملک ہوں گی۔

علامہ شامی نے گو کہ اس پر بحث کی ہے، مگر مختلف مواقع میں اس کے جوابات بھی دیئے ہیں،
 اس سے ظاہر ہے کہ فقہی اعتبار سے زمین تین قسم کی ہیں، ۱۱) عشری (۲) خراجی (۳) نہ عشری نہ خراجی۔

فُشْرُوحِ كِي حَقِيقَتِ

عشر کا لغوی معنی دسواں ہے، اور اصطلاح شرع میں اس فاس دسویں حصہ کا نام ہے جو زمین کی
 پیداوار سے مستحقین کے لیے نکالی جانے اور خراج کا لغوی معنی زمین کی نشوونما سے لگانے والی شے اور

مطلاحِ شرع میں زمین کے اس محصول و ٹیکس کو کہتے ہیں جو سلطانِ اسلام وصول کرتا ہے، عنایت میں ہے:

”والعشر بعد العین احد اجزاء العشرة“
فتح القدير میں ہے:

”والخراج ما يخرج من نماء الارض او نماء الغلام وسموا به ما
ياخذ السلطان من وظيفة الارض والرأس“

خراج کی قسمیں

خراج کی دو قسمیں ہیں (۱) خراج مقاسمہ (۲) خراج مؤظف؛ خراج مقاسمہ زمین کی پیداوار کا نصف یا ثلث یا ربع یا خمس مقرر کر دیا جائے۔ ”خراج مؤظف“: ایک معین مقدار لازم کر دی جائے۔ مثلاً یا تو روپیے مقرر کر دیا جائے، یا غلہ اور روپیہ دونوں لازم کر دیا جائے۔ درمختار میں ہے:

”الخراج نوعان :- (۱) خراج مقاسمہ ان كان الواجب بعض العارح كالخمس
وغرفة وخراج وظيفة ان كان الواجب شيئاً في الذمة يتعلق بالتمكن من الانتفاع
بالارض كما وضع عمر رضي الله عنه على المواد“

عشر کا ثبوت اور اس کا شرعی معیار

کتاب و سنت، اجماعِ امت اور فقہائے اسلام کے اجتہادات سے عشر کی فرضیت ثابت ہے، یہی وجہ ہے کہ فقہائے احناف نے ادلہ اربعہ سے وجوب عشر کا ثبوت ہونا نقل فرمایا ہے، امام علامہ الدین ابی بکر بن مسعود کا سانی صنفی متوفی ۵۸۶ھ، بدائع الصنائع میں، خاتم المحققین علامہ ابن عابدین شامی ردالمحتار میں علامہ زین الدین نجیم بحر الرائق میں فرماتے ہیں:

”اما الاول فالدليل على فرضيتهم الكتاب والسنة والاجماع والمعقول“

اما الكتاب : فقوله تعالى : " واتوا حقه يوم حصاده " قال عامة اهل التاويل ان الحق المذكور هو اعشر او نصف العشر واما السنة فعمار وينا وهو قوله صلى الله عليه وسلم ما سقت السماء ففيه العشر وما سقى بغرب او دالية ففيه نصف العشر واما الاجماع فلان الامة اجمعت على فرضية العشر - واما المعقول فعلى نحو ما ذكرنا في النوع الاول لان اخراج العشر الى من باب شكر النعمة واقدار العاجز وتقويته على القيام بالفرائض ومن باب تطهير النفس على الذنوب و تزكيتها وكل ذلك لا يزم عقلا وشرعا :

عشر کی فرضیت کتاب اللہ سنت رسول اللہ، اجماع امت اور قیاس چاروں سے ثابت ہے اس کی فرضیت پر کتاب اللہ کی یہ آیت دلیل ہے " کھیتی کٹنے دن اس کا حق ادا کرو " عامہ مفسرین اس بات کے قائل ہیں کہ آیت میں مذکور حق سے مراد عشر یا نصف عشر ہے۔ اس کی فرضیت ہماری روایت کردہ حدیث پاک سے بھی ثابت ہے: " رسول اللہ صلی اللہ علیہ وسلم نے فرمایا: جسے آسمان سیراب کرے اس میں عشر اور جس زمین کی آبپاشی چرس یا ڈول سے ہوئی ہو اس میں نصف عشر واجب ہے " اجماع سے اس کا ثبوت بایں طور ہے کہ " امت مسلمہ نے عشر کی فرضیت پر اتفاق کر لیا ہے: اور قیاس سے اس کی فرضیت کا ثبوت انہیں وجوہات کی بنا پر ہے۔ جو ہم نے نوع اول میں ذکر کی ہیں کیوں کہ عشر نکال کر فقیر کو دینا نعمت الہی کا شکر ہے اور عاجز کو فرض کی ادائیگی پر قدرت و قوت بخشنے کے مراد ہے، یونہی اس میں گناہوں سے نفس کی تطہیر اور اس کا تذکیہ بھی ہے، اور یہ ساری باتیں عقلا و شرعا ہر طرح ضروری ہیں۔"

حسراج کا ثبوت شرعی

امام قاضی ابو یوسف رحمۃ اللہ علیہ نے حسراج کا ماخذ کتاب اللہ اور تعامل صحابہ کو قرار دیا ہے، وہ

فرماتے ہیں:

" اما الفرض فهو الحراج عندنا حراج الاراض لان الله تعالى يقول في كتابه

ما افاء الله على رسوله من اهل القري فليلته وللرسول ولذي القربى واليتامى
والساكين واين السبيد :

فمى زمين کے خراج ہی کو کہا جاتا ہے، کیوں کہ اللہ عزوجل نے ارشاد فرمایا: جو غنیمت دلائی اللہ
نے اپنے رسول کو شہر والوں سے وہ اللہ اور رسول کی ہے اور رشتہ داروں اور یتیموں اور مسکینوں
اور مسافروں کے لیے۔

پھر قاضی موصوف نے کافروں سے خراج لینے پر حضرت عمر فاروق اور دیگر صحابہ کا اجماع سکھوتے
نقل فرمایا ہے: وہ رقم فرماتے ہیں:

لما افتتح السواد مشاور عمر رضی اللہ عنہ الناس فیہ فرأى عامتهم
ان یقسمه وكان رای عمران یترکه ولا یقسمه، فتلا علیهم، قال فکیف
اقسمه لکم و ادع من یاتی بغير قسم فاجمع علی ترکه و جمع خراجہ و
اقراره فی ایدی اہلہ و وضع الخراج علی ارضیہم و الجزیة علی
رؤوسہم :

جب سواد عراق فتح ہوا، حضرت عمر رضی اللہ عنہ نے اس سلسلے میں صحابہ سے مشورہ کیا، رائے
عامہ یہ ہوئی کہ اسے تقسیم کر دیا جائے، حضرت عمر کی رائے یہ تھی کہ تقسیم نہ کیا جائے اسے اس
کے حال ہی پر چھوڑ دیا جائے، پھر آپ نے یہ آیت تلاوت فرمائی: اور فرمایا میں اسے
تم میں کیسے چھوڑ دوں، جنہوں نے اسے مامول کیا، پھر تمام صحابہ نے اسے اسی حال پر چھوڑنے
فسراج لینے، اس کے اہل کا قبضہ اس پر برقرار رکھنے، ان کی زمینوں پر خراج مقرر کرنے
اور ان کے رئیسوں پر جزئیہ مقرر کرنے پر اتفاق کر لیا:

اب ذیل میں عشری زمین اور سراجی زمین کے تعلق سے فقہاء کرام کی بیان کردہ صورتیں اور
منابطے بیان کیے جا رہے ہیں، جن کی روشنی میں یہ فیصلہ کیا جاسکتا ہے کہ اسلام نے کن اراضی کو
عشری قرار دیا ہے اور کن کو سراجی؟ ہم اوپر ذکر کر آئے کہ بعض زمینوں کا عشری ہونا شریعت نے

متعین فرما دیا ہے جو کبھی بھی حسراجی نہیں ہو سکتیں۔

علامہ برہان الدین مرغیانی اپنی شہرہ آفاق تصنیف ہدایہ میں فرماتے ہیں :

"قال أرض العرب كلها أرض عشيرة روهى ما بين العذيب الى اقصى حجر
باليمن بمهرة إلى حد الشام لان النبي صلى الله عليه وسلم (عليهم
السلام) والغلفاء الراشدين لم يأخذوا الحجاج من اراضي العرب
والبصرة عند ابي يوسف كلها عشيرة باجماع الصحابة"
عرب کی ساری زمینیں عشیری ہیں، جن کی مدد عذیب سے یمن کے آخری کنارے تک اور مہرہ
سے شام تک، کیوں کہ نبی کریم صلی اللہ علیہ وسلم اور خلفائے راشدین نے عرب کی اراہنی
پر حسراج نہیں وصول فرمایا، اور امام ابو یوسف کے نزدیک پورا بصرہ باجماع صحابہ
عشری ہے۔"

زمین کے عشری ہونے کی صورتیں

شریعت کی معین کردہ عشری زمینوں کے علاوہ دیگر عشری اراضی کی شناخت کیسے کی جائے گی ؟۔
اس سلسلے میں کتب فقہ میں زمین کے عشری ہونے کے مختلف ضابطے اور متعدد صورتیں بیان کی گئی ہیں۔ ذیل
میں ہم ان بکھری ہوئی صورتوں کو نقل کر رہے ہیں :

(۱) بہان لوگ خود بخود مسلمان ہو گئے، جنگ کی نوبت ہی نہ آئی۔ (۲) مسلمانوں نے قہر و غلبہ اور زبردستی
زمین فتح کر کے مجاہدین اسلام یا عام مسلمانوں پر تقسیم کر دی۔ (۳) مسلمانوں نے گھر کو باغیچہ بنایا، یا
کھیت بنالیا اور اسے لعشری پانی سے یا عشری اور حسراجی دونوں پانی سے سیراب کرتا ہے۔ (۴) عشری زمین
کے قریب پڑتی تھی اسے کاشت میں لایا۔ (۵) ایسی پڑتی کو کھیت بنایا جو عشری، حسراجی دونوں سے قریب و بعد

لہذا مجمع الانہر میں ہے۔ و ماء السماء ای ماء الانہار الواقعة فی أرض عشیرة و ماء البئر المعفورة

فیہا والعین الواقعة فیہا عشری فساکن منہا فی أرض خراجیة، فحسراجی "اسی میں ہے، والعاصل ان الخراجیة هو الماء

الذی کان فی ایدی الکفرة ثم صار فی ایدی المسلمین سواء أقروا ہلہ علیہ اولاً والعشری ما عد ذلک : ۱۰-۱۱

میں یکساں نسبت رکھتی ہے۔ (۷) کا فرذمی نے عشر زمین خریدی، مسلمان نے اسے شفعہ میں لے لیا۔ (۸) کا فرذمی نے عشری زمین خریدی اور بیع فاسد ہو گئی۔ (۹) کا فرذمی نے عشری زمین خریدی اور بیع فاسد ہو گئی۔ (۱۰) کا فرذمی نے عشری زمین خریدی اور بیع فاسد ہو گئی۔ (۱۱) کا فرذمی نے عشری زمین خریدی اور بیع فاسد ہو گئی۔

مذکورہ صورتوں میں سے ہر ایک زمین کے عشری ہونے کے لیے بجائے خود مستقل سبب و علت میں ان میں سے کسی ایک صورت کا بھی تحقیق جس زمین میں ہو گا وہ شرعی نقطہ نظر سے یقیناً عشری ہوگی۔

ذیل میں چند فقہی نقول و حوالے پیش کیے جا رہے ہیں جو عشری زمین کے مذکورہ نمائندوں کو محیط

ہیں، بدائع الصنائع میں ہے :

”ومنها الارض التي اسلم عليها اهلها طوعاً ومنها ارض التي فتحت عنوة
وقهراً وقسمت بين الغانمين المسلمين، ومنها دار المسلم اذا اتخذها بستاً
لما قلنا وهذا اذا كان يسقى بماء العشر واما ما اعياها المسلم من الارض
الميتة باذن الامام فقال ابو يوسف ان كانت من حيز ارض العشر فهي
عشرية وان كانت من حيز ارض الخراج فهي خراجية، وقال محمد ان اعياها
ها بماء السماء او ببشر استنبطها او بماء الانهار العظام التي لا تملك
مثل دجلة والفرات، فهي ارض عشرية ملغمة“

فتاویٰ عالمگیری میں ہے :

”لو كانت الارض اسلم بالشفعة باعها من ذمی، قبضها فان اخذها
منه مسلم بالشفعة اوردت على البائع لفساد البيع فهي عشرية
كما كانت وان جعل مسلم داره بستاً ناسی فتة تدور مع ما فيه
فان سقاء بماء العشر فهو مشري وسقاء بماء الخراج فهو خراجي
وان اسلم سقاء مرة بماء العشر ومرة بماء الخراج فالمسلم

احق بالعشر۔ کذا فی معراج الذرابة^۱۔ ملخصاً۔

بحر الزائق میں ہے :

”وَمَثْرَانِ اخذها منه (الذمی) مسلم بالشفعة او مرة على البائع للفساد
واشار بقوله للفساد الى كل موضع كان الرد فيه فحماً كالرد بخيار الشرط
والردويته مطلقاً والرد بغير العيب ان كان بقضاء۔ وان جعل مسلم
دارة بستاناً مؤنته تدور مع ماء ف۔ يعنى فان سقاه بماء العشر فهو
عشرى۔ وان سقاه مرة من ماء العشر ومرة من ماء الغراج فعليه العشر^۲
بمسطح للمصريين^۳ میں ہے :

”كل بلدة اسلم اهلها طوعاً فهي ارض عشرية۔ وكل بلدة افتتحتها
الاماء عنوة وقسمها بين الغانمين فهي ارض عشرية۔ وكذلك
المسلم اذا جعل دارة بستاناً واحيا ارضاً ميتة فهي ارض عشرية“۔۔۔
وان اشترى ذمی من مسلم ارض عشران اخذها مسلم بالشفعة او
كان في البيع خيار للبائع فاسداً فرجعت إلى المسلم فهي عشرية
كما كانت“۔

هدایہ میں ہے :

”كل ارض اسلم اهلها۔ او قعت عنوة وقسمت بين الغانمين فهي ارض
عشر۔ وفي العبايع الصغير: كل ارض قعت عنوة ولم يصل إليها ماء
الانهار واستخراج منها عين فهي ارض عشر۔ ومن احيا ارضاً
مواتاً فهي عند ابي يوسف معتبرة بجزائها۔ فان كانت من حيز ارض
العشر فهي مشرية۔ وقال محمدان احياها ببيئر حفرها او بعين
استخرجها او ماء دجله والفرات والانهار العظام التي لا يملكها

۱ ۹۶/۱ ۲ ملخصاً ۲۳۹/۱ ۳ ملخصاً ۴/۳ ۴ ۶/۲ ۵ ملخصاً قال الشامي ”وهذا هو (يعني ابي يوسف) يفتي ۶/۳

آمد فخر عشریۃ۔ وکذا ان احیاءہما الماء المساء:

در مختار میں ہے:

”وما سلم اہلہ طوعاً اود اجراً و قسم من حیثنا و موات احیاء
مسلمہ اعتبار قریبہ وکل منہما ای العشریۃ و الخراجیۃ ان سقی

بماء العشر اخذ منه العشر الارض تسقی بماء العشر۔

علامہ شامی نے پڑتی زمین کی کاشت کے بعد عشری یا منسراجی ہونے کا حکم لگانے کے
سلسلہ میں امام ابو یوسف اور امام محمد رحمہما اللہ کا اختلاف نقل کیا ہے، لیکن امام ابو یوسف کے قول کو مفتی
قراردیا ہے۔ وہ لکھتے ہیں:

”قوله اعتبار قریبہ) ای قرب ما احیاء ان کان إلى ارض الخراج اقرب

كانت خراجیۃ وان کان إلى العشر اقرب فعشریۃ۔ وان كانت بینہما

فعشریۃ مراعاة نجانب المسلم عند ابی یوسف و اعتبار محمد الماء

فان احیاء بماء الخراج فعخراجیۃ و إلا فعشریۃ و بالاول یفتی^۳۔

امام احمد رضانا نے ان تمام بکھری ہوئی صورتوں کو اپنے ایک فتویٰ میں جمع کر دیا ہے۔

چنانچہ فتاویٰ رضویہ میں ہے۔

”ما فتح و قسمینا و ما سلم اہلہ طوعاً قبل ان تظربہم و عشریۃ

اشترھا ذمی من مسلم فاخذھا بشفعۃ او ردت علی البائع لفساد البیع

او بخیار شرط او رویۃ مطلقاً او عیب بالقضاء و ما احیاء مسلم بقرب

العشریات او تساوی القرب الیہا و إلى الخراجیات علی قول ابی یوسف المفتی

بہ او سقاء بماء عشری و حدۃ او مع خراجی علی قول الطرفین و کالاحیاء

جعلہ دارۃ بستانا امر زرعۃ^۴۔

۳ ملخصاً ۵۹۱/۷ ۴ قال العلامة الشامی ”ولو قال بیننا لشمعل ماذا قسم بین المسلمین فسمیایں

الغانمین فانہ عشری، لان الخراج لا یوظف علی المسلم ابتداءً۔ ۳/۲۷۸ ۵ ۲/۸۳۔

رکن اراضی کا حراجی ہونا متعین ہے

عشری زمین کی طرح بعض زمینوں کا حراجی ہونا بھی شریعتی متعین کر دیا ہے۔ اس لیے وہ زمینیں ہمیشہ حراجی ہی رہیں گی، کتب فقہ میں حراجی زمین کی تفصیل ملتی ہے۔
تویر الابصار ودر مختار میں ہے:

"وسواد العرق وحادۃ من العذیب قریۃ من قرى الكوفة إلى عقبۃ
حلوان قریۃ بین بغداد وھمزان عمرنا ومن الغلثا قریۃ شرقی
دجلة إلى عبان ان حضر صغیر بشطہ البحر طولاً خراجیۃ۔
ہدایہ میں ہے:

"ومررضی اللہ عنہ حين فتح السواد وضع الخراج علیہا بمحض
من الصحابة و وضع علی مصرحین۔ افتتحہا عمرو بن العاص
وكذا اجتمعت الصحابة علی وضع الخراج علی الشام۔"

حراج ہونے کی صورتیں

اوپر ذکر کی گئی اراضی وہ تھیں، جن کے حراجی ہونے کی فقہاء نے تصریح فرمادی ہے، لیکن شرعی نقطہ نظر سے ان کے علاوہ کون کون سی زمینیں حراجی کہلائیں گی؟ فقہاء، احناف متعدد صورتیں اور ضابطے بیان فرما کر اس کا بھرپور تجزیہ کر دیا ہے، جنہیں ذیل میں نقل کر رہے ہیں:

- ۱۔ جو زمین مسلمانوں نے قہراً فتح کر کے ان کے اہل کو ان پر برقرار رکھا۔
- ۲۔ مسلمانوں نے قہراً فتح کر کے دوسری جگہوں کے کافروں کو دے دیں۔
- ۳۔ مسلمانوں نے صلح کے طور پر زمین فتح کی (اس سے مکہ معظمہ مستثنیٰ ہے)
- ۴۔ مسلمان کے پاس عشری زمین تھی، ذمہ نے سرید لی۔

- ۵ — خراجی زمین مسلمانوں نے خریدی۔
- ۶ — ذمی نے بادشاہ اسلام کے حکم سے بجز زمین آباد کی۔
- ۷ — بجز زمین ذمی کو دے دی گئی۔
- ۸ — خراجی زمین کے پاس بجز زمین تھی مسلمان نے اسے آباد کیا۔
- ۹ — مسلمان نے بجز زمین آباد کیا، اور اسے خراجی پانی سے سیراب کیا۔
- ۱۰ — مسلمان نے اپنے گھر کو باغ بنا لیا اور اسے خراجی پانی سے سیراب کرتا ہے۔
- ۱۱ — کافر ذمی نے زمین خریدی اور خیاب عیب کی عیب کی وجہ سے بغیر قضاوت رضی کے واپس ہوئی۔
- عشری اراخی کسی طرح زمین کے خراجی ہونے کی متذکرہ بالا صورتوں میں سے ہر ایک زمین کے خراجی ہونے کے لیے علت و سبب کی حیثیت رکھتا ہے۔ ذیل میں فقہاء کرام کے چند اقوال و ارشادات پیش کیے جا رہے ہیں، جن سے مندرجہ بالا صورتیں اخذ کی گئی ہیں۔

ہدایہ میں ہے :

”کل ارض فتحت عنوة فاقتر اهلها عليها فصر ارض خراج وكذا اذا صالحهم
ومكة مخص من من هذا. وفي الجامع الصغير كل ارض فتحت عنوة فوصل
البها ماء الانهار فهي ارض خراج. ومن احيا ارضا مؤثما فهي عند
ابن يوسف معتبر بجيزها فان كانت من حيز ارض الخراج فهي خراجية
وقال معتمد ان احياها بماء الانهار التي احتفرها الاعاجم مثل نهر
الملك ونهر يرد جرد فهي خراجية، ويجوز ان يشتري المسلم ارض الخراج
من الذمي ويؤخذ منه الخراج“

عہ قال العلامة الشامي، في تفسيره من الموت وفي رسالة الخراج لابن يوسف وايماء قوم من اهل الخراج
او العرب بادوا فلم يبق منهم احد ويقيت ارضهم معظلة ولا يعرف انبها في يد احد ولا ان احدا
يدعي فيها دعوى واحداها رجل فعرشها وغرس فيها وادى عنها الخراج او العشر
فهي له. وهذا الموات التي وصفت لك. رد المحتار ۲/۲۸۱ ل ۲/۵۹۱۔

فتح القدير میں ہے :

”مَنْ نَقَطَعَ أَنْ الْأَرْضَ الَّتِي أَقْرَاهُ لَهَا عَلَيْهِمْ لَوْ كَانَتْ تَسْقَى بِعَيْنٍ أَوْ بِمَاءِ السَّمَاءِ لَا تَبْقَى عَلَى الْعَشْرِيَّةِ بِلِ تَصْبِيرِ خُرَاجِيَّةٍ فِي قَوْلِ ابْنِ حَنِيفَةَ وَ
ابْنِ يَوْسُفَ“

بحر الرائق میں ہے :

”وَأَمَّا الْأَرْضُ الْخُرَاجِيَّةُ فَمَا فَتَحَتْ قَهْرًا وَتَرَكَتْ فِي أَيْدِي أَرْبَابِهَا وَأَرْضُ نَصَارَى بَنِي تَغْلِبَ وَالْمَوْتِ الَّتِي أَحْيَاهَا ذِمِّي مَطْلَقًا أَوْ مُسْلِمًا وَسَقَاهَا بِمَاءِ الْخُرَاجِ“

اسی میں ہے :

”وَخُرَاجٌ أَنْ اشْتَرَى ذِمِّي أَرْضًا عَشْرِيَّةً مِنْ مُسْلِمٍ - أَيْ يَجِبُ الْخُرَاجُ لِأَنَّ فِي الْعَشْرِ مَعْنَى الْعِبَادَةِ وَالْكَفْرِ يَنْفِيهَا“

در مختار میں ہے :

”وَمَا فَتَحَ عُنُودَ وَلَمْ يَقْمِ بَيْنَ جَيْشِنَا إِلَّا مَكَّةَ سِوَاءِ أَقْرَاهُ عَلَيْهِ أَوْ نَقَلَ عَلَيْهِ كَفَارًا خُرَاجًا وَفَتَحَ صَلَحًا خُرَاجِيَّةً وَذِمَرَاتُ أَحْيَاءِ ذِمِّي بِأَذْنِ الْأِمَامِ أَوْ رَضِخَ لَهُ خُرَاجِيٌّ وَلَوْ أَحْيَاءُ مُسْلِمًا عَتَبَ قَرِيبَهُ وَكُلُّ مَنْهُمَا أَيْ الْعَشْرِيَّةُ وَالْخُرَاجِيَّةُ أَنْ سَقَاهَا بِمَاءِ الْخُرَاجِ أَخَذَ مِنْهُ الْخُرَاجُ أَوْ اشْتَرَى مُسْلِمًا مِنْ ذِمِّي أَرْضَ خُرَاجٍ يَجِبُ الْخُرَاجُ“

عالمگیری میں ہے :

”لَوْ كَانَتْ الْأَرْضُ لِمُسْلِمٍ بِاعْتِبَارِهَا مِنْ ذِمِّي غَيْرِ تَغْلِبِي وَقَبَضَهَا نَعْلِيْمُ الْخُرَاجِ عِنْدَ ابْنِ حَنِيفَةَ - وَأَنْ جَعَلَ مُسْلِمٌ دَارَةً بِسِتَانًا مَوْنَتَهُ تَدْوَى بِعِ مَاءِهِ (فَإِنْ سَقَاهُ بِمَاءِ الْعَشْرِ فَهُوَ عَشْرِيٌّ) وَإِنْ سَقَاهُ بِمَاءِ الْخُرَاجِ“

فهو خراج بخلاف ما اذا جعل الذمی داره بستانا حيث يجب عليه الخراج
 كيف ما كان ، ولو ان الذمی سقاها مرة بماء العشر ومرة بماء الخراج
 فالذمی احق بالخراج :
 بدائع الصنائع ميراثي :

” اما الخراجية فعنها الاراضى اللتى فتحت عنوة فعن الامام عليهم
 وتركها في يد اربابها فانه يضع على جماعتهم الجزية إذا لم يسلوا
 وعلى اراضيهم الخراج اسلموا اولم يسلوا وكذا إذا امن عليهم و
 صالحهم من جماعتهم وارضيتهم على وظيفة معلومة من الدراهم
 او الدنانير او نحو ذلك فهي خراجية وكذا اذا اجلاهم ونقل اليها
 قوماً اخرين من اهل الذمة :

ومنهما ارض نصارى بنى تغلبا ومنها الارض الميعة اللتى احياها المسلم
 وهي تسقى بماء الخراج ومنها ارض الموات اللتى احياها الذمى وارض
 الغنيمه اللتى رضعها الامام لذمى كان يقاتل مع المسلمين ودار
 الذمى اللتى اتخذها بستانا او كرمًا :
 فتاوى رضويه ميراثي :

” وكثيرا ما تكون خراجية كـ ج ومن به على اهلها او نقل اليهم
 كفنائهم وما فتح صلحا ومشرية اشترىها ذمى من مسلم و
 خراجية اشترىها مسلم وما احياها ذمى باذن الامام او رضع له
 مطلقا او من ذمى الخراجيات او سقاها بماء خراجي حرفا عن
 القولين ومثله الذمى في المسلم والذمى جميعا :

عشری اور خراجی زمینوں کے درمیان بنیادی فرق

عشری اور خراجی زمینوں کے درمیان بنیادی فرق تو ان صورتوں اور ضابطوں سے بخوبی ظاہر ہے جو زمین کے عشری اور خراجی ہونے کے تعلق سے مذکور ہوئیں، تاہم ذیل میں مزید فرق بیان کیے جا رہے ہیں۔

۱۔ خراجی اور عشری دونوں قسم کی زمینیں اپنے اپنے وصف کے لحاظ سے ایک دوسرے سے قطعی مختلف اور متمایس ہیں، مثلاً خراج اس زمین میں واجب ہوتا ہے جو قہر و غلبہ کے طور پر فتح کی گئی، ہو جب کہ عشر اس زمین پر واجب ہوتا ہے جہاں کے لئے اسلام قبول کر لیا ہو، علامہ برہان الدین اور ابن ہمام نے اجمال کے ساتھ اس اختلاف و وصف کو بیان فرمایا ہے۔

ہذا یہ میں ہے :

”لان الخراج یجب فی ارض فتحت عنوة وقهراً والعشر فی ارض اسلم

اعلہا طوعاً، والوصفان لا یجتمعان“

فتح القدر میں ہے :

”ولازم الاول الکفره ولازم الثانی الطوع وهما متنافیان“

۲۔ عشری زمین کے لیے ابتداءً مسلمان کی ملک اور قبضہ مندرجہ ہے، اور زمین کے خراجی ہونے کے لیے ذمی کی ملک اور اس کا قبضہ ابتداءً مندرجہ ہے ورنہ خراجی زمین مسلمان کی ملک میں آنے کے بعد بھی خراجی رہ سکتی ہے، (جیسا کہ گذرا) جب کہ عشری زمین کافر کی ملک میں جانے کے بعد خراجی ہو جاتی ہے،

بدائع الصنائع میں ہے :

”فاما شرط الاصلیة فتومان، احدہما الاسلام وانه شرط ابتداء

هذا الحق فلا یبتدأ بهذا الحق إلا علی مسلم بلا خلاف، لانه فیہ

معنی العبادۃ والكافر لیس من اهل وجوبہا ابتداءً فلا یبتدأ بہ علیہ“

عشری اور خراجی زمین کی صورتوں میں مذکورہ بالا وجوہ فرق سے عشر و خراج کے مابین بنیادی فرق کی وضاحت ہو جاتی ہے، ان کے علاوہ بھی فرق نکالا جاسکتا ہے۔

مُحَرَّرٌ

الجواب (۱)۔ آزادی اور قانون تیسخ زمینداری کے بعد اراضی کے تعلق سے جو لائحہ عمل مرتب ہوا، اس کی روشنی میں ہندوستان کی زمینیں اکثر عشری ہیں، اور بعض خراجی اور بعض نہ عشری نہ خراجی۔ لیکن جب تک کسی خاص زمین سے متعلق خراجی ہونا دلیل شرعی سے ثابت نہ ہو جائے، یہاں کی زمینوں میں عشر ہی واجب ہوگا۔

الجواب (۲)۔ جن اراضی کا عشری یا خراجی ہونا متعین نہ ہو ان پر عشر واجب ہے، رد المحتار میں ہے:

”انہ یجب فیما لیس بعشری ولا خراجی کالمفاوض والعبال“

الجواب (۳)۔ گورنمنٹ کو دی جانے والی مالگذاری خراج کے حکم میں داخل نہیں۔ گورنمنٹ کی مالگذاری اور خراج شرعی میں نمایاں فرق ہے، خراج کا مصرف لشکر اسلام اور عامہ مسلمین کے مصالح ہیں اور یہاں نہ سلطنت اسلام ہے نہ لشکر اسلام اور نہ ہی گورنمنٹ مالگذاری و معمول کر کے عامہ مسلمین کے مصالح میں صرف کرتی ہے۔ تو گورنمنٹ کو دی جانے والی مالگذاری کا خراج شرعی سے کوئی تعلق نہ رہا۔

رد المحتار میں ہے:

”مصرف الجزیة والخراج للصالحین کسدت نفوس و بناء قنطرة و حبر و کفاية

العلماء والمتین و بیدخل طلبہ العلم والقنائة والعمال للکتبة

قضاة و شہو۔ و رقباء سواہل و رزق المقائلة و ذرارہہم“

الجواب (۴)۔ اگر ہندوستان کی بعض زمینوں کا خراجی ہونا دلیل شرعی سے ثابت ہو جائے تو مسلمان مالک زمین خراج کی پہلی قسم خراج مقاسمہ ادا کرے گا یعنی پیداوار کا نصف یا ثلث یا ربع یا خمس

۱۔ اس سلسلہ میں مزید تفصیلات انشاء اللہ تعالیٰ جلد ہی فقہ اکیڈمی کو روانہ کرنے کی کوششیں شروع کی گئی۔

ادا کرے گا، خراج مسلمان پر عائد ہونے کی صورت میں یقیناً عبادت ہے، کیوں کہ مسلمانوں پر خراج کا وجوب بطور عقیدت نہیں ہوتا، نیز اس صورت میں خراج عامہ مسلمان کے مصالح میں صرف ہوگا جیسے تعمیر • ساجد، مدارس وغیرہ۔

الجواب (۵) — کھاد، دوا کی وجہ سے نہ تو عشر کی مقدار میں کمی کی جائے سکتی ہے، اور نہ ہی اصل پیداوار میں سے ان اخراجات کو منہا کرنے کے بعد عشر عائد کیا جاسکتا ہے، بلکہ کل پیداوار کا عشر دیا جائے گا، اگر کھیت کی سیرابی بارش یا نہریانہ لے کے پانی سے ہوئی ہے اور اگر زمین کی آبپاشی چرسے پاؤڈر سے یا فی زمانہ مشین سے یا پانی خرید کر کی گئی ہو تو نصف عشر واجب ہے — شریعت ظاہرہ نے عشر اور نصف عشر کا مدار صرف پانی پر رکھا ہے، کھاد یا دوا یا دیگر مصارف زراعت پر نہیں، فقہاء مطلق فرماتے ہیں درمختار میں ہے :

”فتجب فی مسقی سماء ای مطر وسیح کنہر یجب نصفہ فی مسقی غرب
ای دلوکبیر ودالیه او دولاب ابلارفع مؤن ای کلف۔ الزرع وبلا اخراج
الزرع“

حدیث میں فرمایا گیا :

”ما سقتہ السماء ففیہ العشر وما سقی بغرب او دالیه ففیہ
نصف العشر“

ردالمحتار میں ہے :

”یجب العشر فی الاوا، ونصفہ فی الشافی بلارفع اجرة العمال ونفقة
البقر وکری الانہار واجرة العافظ ونحو ذلك“

اس لیے عشر یا نصف عشر پانی ہی سے متعلق ہوگا۔

الجواب (۶) — جن اراضی کی کاشت بٹانی کے طور پر ہوتی ہے، ان کی پیداوار پھر عشر مالک اور بٹانی دار دونوں پر ہے۔

درمختار میں ہے :

”وقی المزارعة ان كان بذر من رب الارض فعليه ولو من العامل فعليهما
بالحصّة“

ردالمحتار میں ہے :

”والعامل ان العشر عند الامام علي بن ابي طالب رضي الله عنه مطلقا عندهما كذا
لو البذر منه ولو من العامل فعليهما وبم ظهر ان ما ذكره الشارح
هو قولهما اقتصر عليهما لما علمت من ان الفتوى علي قولهما بصحة
المزارعة فانهم لكن فاذا ذكر من التفصيل يخالفه ما في البحر والمجيب
والمعراج والسراج والعقائق والظهيرية وغيرها من ان العشر علي
رب الارض عند عليهما عندهما من غير ذكر هذا التفصيل هو
الظاهر لما في البدائع من ان المزارعة جائزة عندهما والعشر يجب
في الخارج بينهما فيجب العشر عليهما“

مذکورہ بالا عبارت سے ظاہر ہے کہ علامہ کا سانحنفی کے نزدیک صاحبین کا وہی قول راجح ہے
جس میں مطلقاً عشر کا وجوب مالک اور بٹانی دار دونوں پر ہے، یہ حکم اس صورت میں ہے جب کہ دونوں مسلمان
ہوں، لیکن اگر مالک مسلمان اور بٹانی دار غیر مسلم ہو تو عشر صرف مالک پر واجب ہوگا۔ اور اگر مالک غیر مسلم اور
بٹانی دار مسلمان ہو تو عشر صرف بٹانی دار پر واجب ہوگا، کیوں کہ عشر گو کہ پیداوار پر ہوتا ہے، لیکن اس کا اہل صرف
مسلمان ہے اور اسے غاریت والے مسئلہ پر قیاس نہیں کیا جاسکتا، پیداوار پر عشر واجب قرار دیا ہے،

محور پنجم

الجواب (۱) — پیداوار کی ہر مقدار پر عشر واجب ہے، بشرطیکہ پیداوار کی مقدار کم از کم ایک ہمارع
ہو، اس میں نصاب شرط نہیں ہے۔

درمختار میں ہے :

”يجب العشر..... بلا شرط نصاب“

ردالمحتار میں ہے :

”يجب فيما دون النصاب بشرط ان يبلغ صاعاً“

الجواب (۲) — زمین سے پیدا ہونے والی کچھ چیزوں کو فقہاء نے وجوب عشر سے مستثنیٰ کیا ہے، اور وہ ایسی چیزیں ہیں جن کی پیداوار سے منافع حاصل کرنا مقصود نہ ہو جیسے گھاس، تر بڑ، نرکل، جھاؤ، کھجور کے پتے، کپاس، ترکاریوں کے بیج وغیرہ، لیکن اگر ان چیزوں سے زمین کے منافع حاصل کرنا مقصود ہو تو ان میں عشر واجب ہوگا۔

درمختار میں ہے :

”يجب العشر بلا شرط بقائه إلا فيما لا يقصد به استقلال الامر من نحو

خطب وخصب فارس وحشيش وسعف وسمع وقطران وخطمي واشنان

وشجرتطن و باذغبان وبذر بطيخ وقشاء وادوية وكحلبة وشونيز

حتى لو اشغل بها يجب العشر“

ردالمحتار میں ہے :

”قوله إلا فيما لا يقصد الم..... اشار إلى ان ما اقتصر عليه المصنف

كالكنز وغيره ليس المراد به ذلك وجب العشر كما صرح به بعدة“

پانی میں کاشت کی جانے والی چیزوں میں وجوب عشر اور عدم وجوب عشر کے سلسلے میں وہی تفصیل ہے، جو اوپر مذکور ہوئی، یعنی اگر ان چیزوں کی کاشت سے مقصود زمین سے منافع حاصل کرنا ہو تو عشر واجب ہوگا ورنہ نہیں۔

الجواب (۳) — مچھلی کی اس کاشت پر زکوٰۃ اموال کا حکم جاری ہوگا اس پر احکام عشر جاری نہ ہوں گے کیوں کہ عشر کا تعلق زمین کی پیداوار سے ہے۔ عامۃ کتب میں ہے: ”العشر المتعلق بالخارج“

اور ظاہر ہے پھیلی زمین کی پیداوار نہیں، لہذا اس میں عشر بھی واجب نہیں۔
 الجواب (۴) — ریشم کے کیڑوں کی پرورش و پرداخت کے لیے جو شہتوت کے درخت لگائے جاتے
 ہیں، اس پر عشر واجب نہیں، کیوں کہ عام طور پر اس سے زمین کے منافع حاصل کرنا مقصود نہیں ہوتا، لیکن اگر کوئی شخص
 ریشم کی کاشت سے زمین کے منافع حاصل کرتا ہو، مثلاً ان درختوں کو کاٹتا اور فروخت کرتا ہو، تو عشر واجب
 ہوگا۔ عالمگیری میں ہے :

”لا عشر فی العطب ولا الحثیش والقصب والطرفاء والسعف لان الاراضی
 لا تستمر بہذا الاشیاء بل تفسد ہا حتی لو استنمى بقواثم الخلاف
 والحثیش والقصب وضموان النحل او فیہادلب او صنوبر و نحوہا
 وكان یقطد ویبیعہ یجب فیہ العشر کما فی محیط السرخسی“

الجواب (۵) — درختوں میں عشر واجب نہیں، خواہ وہ باغات ہوں جن سے پھل حاصل کیے جاتے
 ہوں یا ایسے درخت جو جلانے کے کام میں لائے جاتے ہوں یا عمارت و فرنیچر وغیرہ میں استعمال ہوتے
 ہوں، بہر صورت عشر واجب نہیں، کیوں کہ یہ زمین کے تابع ہوتے ہیں۔
 عالمگیری میں ہے :

”لا عشر فیما ہو تابع للارض کالنخل والاشجار“
 ان کے روپیوں پر زکوٰۃ کا حکم ہوگا۔

الجواب (۶) — سبز یوں پر زکوٰۃ واجب ہے۔ عالمگیری میں ہے :

”ویجب العشر عند ابی حنیفۃ رحمہ اللہ فی کل ما یرجہ الارض من العنطۃ
 والشعیر والدخن والارز والاسناف العبوب والبقول والریاحین و
 الاوراد والرطاب وقصب السكر والزریرة والبطیخ والقشاء والغیار
 والبازنجان والاعصر واشباہ ذالک مما لہ ثمرۃ باقیۃ او ضیر باقیۃ
 قلہ او کثر، ہکذا فی فتاویٰ قاضیخان“

در مختار میں ہے :

"يجب العشر بلا شرط نصاب وبلا شرط بقاء"

روالمختار میں ہے :

"فيجب فيما دون النصاب بشرط أن يبلغ صاعاً وقيل نصفه وفي الخضروات

التي لا تبقى وهذا قول الامام وهو الصحيح كما في التلخيص"

مہزیوں کی کاشت مکان کے گرد و پیش افتادہ اراضی میں ہو یا اپنی پھتوں پر دونوں کا حکم ایک ہے۔

الجواب :۔ اراضی اوقاف میں بھی عشر واجب ہے۔ بدائع الصنائع میں ہے :

وملك الارض ليس بشرط لوجوب العشر انما الشرط ملك الغارح فيجيب في الاراضي

التي لا مالك لها ومن الاراضي الموقوفة لعدم قوله تعالى : يا ايها الذين امنوا انفقوا

من طيبات ما كسبتم ومما اخرجنا لكم من الارض وقوله عز وجل واتوا حقه يوم

حصاده وقول النبي صلى الله عليه وسلم : ما سقت السماء ففيه العشر ولان

العشر يجب في الغارح لاني الارض فكان ملك الارض ومقدمة بمنزلة واحدة"

"وكذلك الغارح من الاراضي الموقوفة على الرباطات والمساجد يجب فيها العشر عندنا"

"ويجب الغارح في الارض الموقوفة الى الارض الغارحية كما ياتي تفصيلاً في قوله خرابية"

والعكس ان الارض تبقى وظيفتها بعد الوقف كما كانت قبله"

"ويؤخذ الغارح من ارض المرأة والصبي والارض الموقوفة"

(والله تعالى اعلم)

هذا ما ظهر لي الآن لعل الله يحدث ذلك امراً

عُشْر و سِرَاج کی حقیقت

حضرت مولانا مفتی نظام الدین صاحب (مفتی دارالعلوم دیوبند)

الجواب وباللہ التوفیق :-

محققین فقہانے یہ ضابطہ بیان کیا ہے: "کل ارض اسلم اهلها وفتحت عنوة و قسمت بین الغانمین فی ارض عشر" اور ایسی زمین نے جو پیز بعد غزوہ لیجاتی ہے عشر کہلاتی ہے اور جو چیز بغیر قتال و غزوہ لیجاتی ہے وہ فنی کہلاتی ہے۔ چوں کہ فتح مکہ کے بعد لوگ جوق در جوق بغیر غزوہ و قہر کے خود بخود اسلام میں داخل ہوتے گئے، اس لیے پورے عرب کے لوگ یعنی بقدر احادیث صحیحہ عذیب اور اقصائے حجر "بمصرۃ بنی الحدیث" کے درمیان کے لوگ مسلمان کہلانے اور ان پر ادائے گناہ عشر متوجہ ہو گئی، اس لیے کہ عشر میں ایک شان عبادت کی بھی ہے اور اس کے مخاطب مسلمان ہی ہوتے ہیں اور اس خطہ کے لوگ اسی کے مصداق رہے۔

اور اس کے علاوہ جو ملک صلح سے حاصل ہوتے یا جنگ سے حاصل ہوتے مگر وہاں کے لوگوں کی زمینوں پر امام المسلمین نے قبضہ نہیں کیا بلکہ ان کی دشمنوں سے ہر قسم کی حفاظت کے عوض اور ان کی دوسری ذمہ داریوں کے عوض کچھ لے کر (جس کو خراج جزیہ سے تعبیر کیا گیا ہے) انہی کے قبضہ میں چھوڑ دی گئی وہ زمین سراج کہلاتی ہے۔

یہ ضابطہ فقہیہ "بہایہ مع الفتح والغناہ وغیرہ کے تمام ہی کتب فقہ میں باب العشر والنزات میں مسرت

ہے اور اسی ضابطہ میں ہندو پاک دونوں ملکوں کی زمینوں کا حکم شرعی دائر ہے، اور یہی طریقہ عہد صحابہ و تابعین میں رائج و شائع تھا، اسی ضابطہ کے مطابق محمد بن قاسم نے مالابار و کیرالا وغیرہ کے مواسی سمندر پر جو جہاد کیا اور جہاد میں جن زمینوں پر قبضہ کر کے غنائین میں تقسیم کر دیا وہ عشری کہلائیں اور باقی خراجی کہلائیں، اور ہندوستان کے باقی زمینوں کی پیداوار کا حکم شرعی مورد دوم (اراضی ہند کے تاریخی جائزہ) میں آجائے گا۔

مورد دوم — اراضی ہند کا تاریخی جائزہ

ہم مورد اول کے بیان میں ذکر کر آئے ہیں کہ محمد بن قاسم نے مالابار و کیرالا کے مواسی سمندر پر جو جہاد کیا اور اس میں جن زمینوں پر قبضہ کر کے غنائین میں تقسیم کر دیا وہ بلاشبہ عشری خراج پائیں اور باقی زمین خراجی کہلائیں۔

پھر محمد بن قاسم کے بعد سے محمود غزنوی کے عہد تک کوئی قطعی حکم نہیں ملتا۔ پھر محمود غزنوی بلکہ شہاب الدین غوری کے ملکوں کے دور میں یہ ملتا ہے کہ یہ لوگ فتح کرنے کے بعد اراضی مفتوحہ پر قبضہ کر کے اپنی ملکیت قرار دے کر مجاہدین پر تقسیم نہیں کرتے تھے، بلکہ اسی مفتوحہ راجہ پر کچھ خراج مقرر کر کے اراضی مفتوحہ بلکہ کل مفتوحہ علاقہ اسی راجہ کے حوالہ کر کے اپنے ملک چلے جاتے تھے، اور جب خراج مقررہ کی عدم ادائیگی دیکھتے تو پھر اگر مملکت اور ہوتے اور بعد فتح یوں ہی معاملہ کر کے واپس جاتے۔

پھر مسلم حکمرانوں جب سے فاتح ہونے کی حیثیت سے ہندوستان میں آکر باشندہ ہوا، اس وقت سے ہندوستان کی تاریخ میں اکثر ایسا ہی ملتا ہے، کہ جو علاقہ فتح کیا، فتح کر لینے کے بعد اس مفتوحہ علاقہ کو غنائین میں تقسیم کر کے اس پر عشر لاگو نہیں کیا، اور ان پر جبر و اکراہ کر کے مسلمان نہیں بنایا، بلکہ لا اکراہ فی الدین کے حکم کے مطابق اس مفتوحہ قوم کو اس کے دین پر چھوڑ کر ان سے خراج لینے کا معاملہ کرنے مفتوحہ علاقہ ان ہی کے حوالہ کر دیا، اور ہمیشہ ان کے ساتھ نرمی و مراعات و مدارات کا معاملہ کرتے رہے، یہی طریقہ تقریباً ہر حکمران اور فاتح کا حضرت عالمگیر تک ملتا ہے، خواہ وہ حکمران غلام خاندان کا رہا ہو یا غلجی لودھی، سوری وغیرہ خاندان کا رہا ہو، یا مغل خاندان کا رہا ہو، کوئی واضح اور یقینی مثال کسی خط میں مولے مالابار و کیرالا کے ایسی نہیں ملتی جس سے اس خطہ کو عشر شرعی کا خطہ قرار دیا جائے، مولے شیر شاہ سوری کے۔

دور حکومت کے کیوں کہ اس کے دور حکومت میں صوبہ بہار کے بعض علاقہ میں کچھ عشری زمینوں کا وجود رہتا ہے، اور یہ انگریزی دور حکومت میں بھی باقی رہا۔

لیکن ان حکمرانوں کا آیت کریمہ "لا اکراه فی الدین" کے مطابق لغت و مراعات اور مفتوح قوم کی دلجوئی و نصرت وغیرہ کے ساتھ ساتھ حدود شرع میں رہتے ہوئے وہ طریقہ جو اسلاف نے آیت کریمہ "وما ارسلنا من رسول الا لیسان قومہ لیبین لهم الایۃ" کے پیش نظر اپنایا تھا، اختیار نہیں کیا، ورنہ جو حال کا شخڑ سے لے کر افغانستان کا ہوا وہی حال پورے ایشیا کا بھی ہو سکتا تھا، و ما کان ذالک علی اللہ بعزیز۔ اس لیے کہ آیت مذکورہ اپنے عموم و اطلاق کے ساتھ اب بھی موجود ہے، اور قیامت تک موجود رہے گی، اور پکار پکار کر دعوت دے رہی ہے کہ اس پر عمل بشرائطہا وجود ہا کے ساتھ تمام مساعی پر مقدم ہے، "فہل من رجل رشید یرکب علیٰ ہذا الامر الجلیل والمحبوب عند اللہ العزیز"۔

بہر حال انگریزوں کے جانے کے بعد جب زمیندارہ ختم ہو گیا اور زمینداریاں ٹوٹ گئیں اور تمام ہی اراضیات کاشت پر حکومت کا استیلاء ہو گیا تو تمام عشری زمینوں کی عشریت بھی ٹوٹ گئی اور ختم ہو گئی کیوں کہ عشری زمین کے باقی رہنے کے لیے شرط ہے کہ وہ زمین کسی غیر مسلم کے ملکیت میں نہ جائے کما صرح بہ فی المبسوط للسخسی ایضاً۔

چنانچہ جب استیلاء حکومت محقق ہو گیا تو تمام اراضیات کاشت حکومت کی ملک میں چلی گئیں۔ لہذا جو زمین عشری رہی ہوں ان کی عشریت بھی ختم ہو گئی بلکہ تمام اراضیات کاشت ملک حکومت میں جانے کے بعد ان کی حیثیت اراضیات محوزہ سلطانیہ کی ہو گئی، اور اراضیات محوزہ سلطانیہ کے قبیل سے ہو جانے کی وجہ سے عشر و خراج سب ختم ہو گیا، محض اجارہ باقی رہ گیا جیسا کہ اس عبارت سے معلوم ہوتا ہے:

"فلما دل الدلیل علی عدم لزوم المؤننین العشر والخراج فی اراضی المملوكة

والاحوز کان المسخوذ منها اجرة لا غیر"

اور اس کے آگے جو کلام "الدر المنقح" سے نقل کیا ہے وہ عشری زمین ثابت ہونے کی صورت کا ہے اور یہاں غیر مسلم کی ملکیت میں چلے جانے کی وجہ سے عشریت ساقط ہو چکنے کے بعد کلمہ ہے۔

نافترقا، فتدبر۔

بعض حضرات حکومت کے اس استیلاء کو استیلاء مالکانہ نہیں فرماتے بلکہ استیلاء

منتظمان فرماتے ہیں، پس ان کے فرمانے کے مطابق ایسی زمین جو فاندانی طور پر کسی کے پاس ہمیشہ سے عشری چلی آ رہی ہو اور استیلا میں بھی ان ہی کے پاس اور ملک میں باقی رہ گئی ہوں، ان کا عشر نکالنا ان پر مندرجہ ذیل کا البتہ یہ بات باقی رہ گئی کہ استراجبات کاشت و وضع کرنے کے بعد جو پیداوار بچے صرف ان کا دسواں یا بیسواں حصہ عشر میں نکالا جائے تو متسن در مختار کے قول "بلا دفع المؤمن التذی" سے بظاہر یہ معلوم ہو رہا ہے کہ بعد وضع استراجبات کل پیداوار کا دسواں یا بیسواں حصہ عشر میں نکالا جائے۔ لیکن متاخرین فقہاء میں محققین اس طرف گئے ہیں استراجبات وضع کرنے کے بعد جو نفع بچے ان کا عشر یا نصف عشر نکالا جائے جیسا کہ اس عبارت سے معلوم ہوتا ہے :

قال الصیرفی . یظہر انہا اذا کانت جزء من الطعام ان تجعل کالہالك
 و یجب للعشر فی الباقی لانہ لا یقدر ان یتولی ذالک بنفسہ فہو مضطر
 الی اخراجہ .

اور ظاہر اطلاق اگرچہ کچھ اور ہو مگر میرنی کا قول اشبہ بالفقہ اور اوفق بحال الزمان اور واقعہ کے مطابق بھی ہے، اس لیے کہ کاشت کرنے میں بہت سی پیداوار ایسی ہوتی ہیں کہ ان کے تیار ہونے اور پکنے کا وقت آنے سے قبل ہی کاٹ کاٹ کر جانوروں کو کھلانا شروع کر دیتے ہیں جیسے باجرا، بر سین اور دوسری چرئی وغیرہ اور بعض پیداوار ایسی ہوتی ہے کہ تیار ہونے اور پکنے کا وقت آنے سے قبل کاشتکار اس کا تھوڑا تھوڑا حصہ خود کھانا شروع کر دیتا ہے، جیسے مٹر، پنا، اژدہ سور، مونگ، پھلی وغیرہ کے دانوں کو خود استعمال کرتے ہیں، اور اس کا ڈاٹھل جانوروں کو کھلا دیتے ہیں، اور اس استعمال کا بواز خود اس آیت کریمہ سے بھی ملتا ہے :

"کلوا من ثمرہ اذا اشمر وانوا حقہ یوم حصادہ ولا تصرفوا"
 معلوم ہوا کہ بعض پیداوار مثلاً پھل کے بارے میں نص ہے کہ "جب اگر کھانے کے قابل ہو جائے تو اس کا کچا پکا پھل قبل از ادائے کی عشر کے بھی کھا سکتے ہیں، اور نص کا اشارہ اس طرف ہو گیا کہ جو پھل کھالیا اس کا شمار عشر یا نصف عشر لگانے میں نہ ہوگا، پس اس آیت کریمہ کا اشارہ اس طرف بھی ہو گیا کہ عشر لگانے

میں خرید شدہ اشیاء کا شمارہ ہوگا۔ وهو المراد۔

اور بعد استعمال یہ سب چیزیں ہالک اور مردوم ہو چکی ہوتی ہیں تو ان کا دسواں یا بیسواں حصہ نکالنا مستحب اور دشوار بلکہ ناممکن سا ہوتا ہے اور اس کا مکلف بنانا آیت کریمہ: "لا یكلف اللہ نقلاً الا بھلہ" کے خلاف ہو جاتا ہے اس لیے اس کا دسواں یا بیسواں حصہ نکالنا مزاج شرع و شارع علیہ السلام کے بھی خلاف ہو جائے گا۔ اور اس کا عدم لزوم ظاہر ہے۔

دلیل ۲

یہ بات کہ ان اخراجات و منفع کر کے اس کا عشر دیا جائے اس کی دوسری دلیل یہ ہے کہ عشر کے مسائل خود اشارہ کرتے ہیں کہ ان اخراجات و منفع کرنے کے بعد عشر یا نصف عشر نکالا جائے، مثلاً مسئلہ یہ کہ جس نے پیداوار کی آب پاشی بغیر کسی فریٹ، محنت وغیرہ کے محض آسمانی پانی سے ہو جائے تو اس پیداوار کا عشر دسواں حصہ نکالا جائے اور جس پیداوار کی آب پاشی کرنے میں خرچ و محنت کرنی پڑے جیسے دولاب و چرخ و اونٹ وغیرہ کے ذریعہ پانی لا کر ڈال کر کھیتی میرا کرتے ہیں۔ یا اسی طرح سے پیسہ و محنت خرچ کر کے آب پاشی وغیرہ کی جائے تو اس کا عشر اس کی پیداوار کا محض بیسواں حصہ نکالا جائے۔ اس مسئلہ کا تمام اشارہ اس طرف ہے کہ ان اخراجات کا دفع کرنا عشر کی ادائے گی میں دخیل ہے، لہذا ان اخراجات و منفع کرنے کے بعد ادائے گی عشر کی جانی چاہیے۔

دلیل ۳

اخراجات و منفع کرنے کے بعد ادائے گی عشر کے وجوب کی دلیل یہ بھی ہے کہ مسئلہ عشر نظیر ہے، اموال نامیہ للتجارة کی زکوٰۃ کی کہ میں تمام اخراجات روز مرہ اور ضروریات واجبہ کا خرچ و منفع کرنے کے بعد جب نصاب کی مقدار سال بھر فاضل کی رہے تو صرف اس فاضل مقدار کا چالیسواں حصہ زکوٰۃ میں نکالنا واجب ہوتا ہے، نہ کہ کل حاصل شدہ مال تجارت کا چالیسواں حصہ، اور نظیر کا حجت بننا تسلیم ہوتا ہے اس لیے عشر کی ادائے گی میں ان اخراجات ضروریہ و منفع کرنے کے بعد عشر کی ادائے گی واجب ہوگی نہ کہ کل پیداوار کا عشر۔

دلیل ۴

عشر اور نصف عشر کے معنی میں دسواں حصہ یا بیسواں حصہ، اب سوال پیدا ہوتا ہے کہ کس چیز کا دسواں حصہ یا بیسواں حصہ، اگر کل پیداوار کا دسواں یا بیسواں حصہ مراد لیا جائے تو اس کا معلوم ہونا متعذر اور خارج از قدرت ہونا دلیل ۳ میں واضح ہو چکا ہے نیز آیت کریمہ "لَا يَكْفُفُ اللَّهُ نَفْسًا" کے حکم سے خلاف مزاج شرع و شارع علیہ السلام کے بھی خلاف ہوگا، اس لیے کل پیداوار کا عشر یا نصف عشر مراد لینا ٹھیک نہ ہوگا بلکہ صرف بچت اور نفع کا دسواں یا بیسواں حصہ مراد لینا متعین ہوگا۔

پس یہی عشر یا نصف عشر کی حقیقت شرعی نکلی، اور اسی مفہوم کی جانب آیت کریمہ "كلوا مما ن
تسرو اذا اشروا اتوا حقه يوم حصاده" میں حق کی انصاف اپنی ذات و وحدۃ لا شریک لہ
کی جانب کرنے کے بجائے کھیتی کی جانب انصاف کر کے اشارہ فرمادیا کہ بغیر اور اسراف کرنے کے
کھیتی کے تیار اور پختہ تک کھا کر جو کچھ بچے اس میں سے کھیتی کا حق ادا کرو۔

اور حق کے معنی میں شئی واجب الادا یعنی ایسی چیز جس کا ادا کرنا لازم اور ضروری ہو، اور ایسی چیز
کو جب تک مراد واضح نہ ہو جائے اس کی ادائیگی سے سبکدوشی حاصل نہیں ہو سکتی، پس کھیتی کا حق بھی
جب تک متعین و واضح نہ ہو جائے اس وقت تک اس کی ادائیگی صحیح نہیں ہو سکتی، اور کھیتی کا یہ حق اس وقت
واضح و متعین ہوگا جب کھیتی کے کل آمد و خرچ کا حساب کئے اس کے بچت و نفع کو متعین کر لیا جائے لہذا جب نفع و
بچت متعین ہو جائے گی تو اس کا دسواں یا بیسواں حصہ بھی متعین ہو جائے گا اور اسی دسویں یا بیسویں حصہ کو کھیتی کا
حق قرار دے کر واجب الادا قرار دیا جائے گا، اور اسی واجب الادا کو شریعت مطہرہ نے عشر و نصف عشر
سے تعبیر فرمایا ہے لہذا اس عشر و نصف عشر کی حقیقت شرعی یہی نکلی کہ کل پیداوار کے آمد و خرچ کا حساب کیا
جو بچت ہو اس کا دسواں یا بیسواں حصہ اور اس کی ادائیگی کا مطالبہ "واتوا حقه" میں ہے۔

لہذا کل آمد و خرچ کا حساب کر کے پھر دیکھو اگر آب پاشی وغیرہ خود کرنا پڑتی ہے تو اس کا صرف
بیسواں حصہ ورنہ دسواں حصہ عشر میں دے، اور یہ فرق امر تعبیدی ہے اس میں قیاس کو دخل نہیں اس لیے
اس کا لحاظ رکھنا واجب رہے گا۔

حاصل کلام، یہ ہے کہ علامہ میر تقی کی تحقیق خاص کر زمانہ موجودہ کے حالات کے مطابق

ہر طرح اشہب، افقہ اور رائج الاقوال اور قابل لحاظ نکلی، پس علامہ میر فی کی تحقیق کے مطابق فتویٰ دینا غلط اور ناقابل قبول نہ نکلے گا، اور انہی وجوہ سے متاخرین علماء کے فقہائے محققین اس پر فتویٰ دیتے ہیں کہ اخراجات وضع کرنے کے بعد جو بیچے رہیں اس کا دسواں یا بیسواں حصہ حسب تفصیل مذکور (یہ امر تعبدی ہے) ادا کرنے اور بھی اس کو رائج اور افقہ سمجھتا ہے۔ فقط۔

رہ گیا یہ سوال کہ ان فقہائے متقدمین نے کل پیداوار کا عشر یا نصف عشر نکالنے کا فتویٰ کیوں دیا کیا وجہ تھی، ۹

تو جواب یہ ہے کہ اس زمانہ میں کھیتی آسان تھی، زمین میں قوت انبات بہت تھی اس پر تازہ شاہد ہے، اور ۵۰ سال کا اپنا تجربہ بھی کاشت کے سلسلہ میں ہے، نقصان کبھی کبھار آفت سماویہ کی وجہ سے ہو جاتا تھا ورنہ اکثر نفع ہی ہوتا تھا، اور اب وہ مال نہیں رہا۔ حالات بدل گئے، شاید مشکل سے اور مختلف کاوشوں کے بعد پہلے کی طرح اب پیداوار ہوتی ہو، اس لیے وہ حکم بھی بدل گیا۔

کایدن علیہ ہذا الضابطۃ الشرعیۃ ولا ینکر تغیر الاحکام بتغیر الزمان

اور اس تغیر احکام کے شواہد و امثال بھی بہت ہیں؛ مثلاً:

۱۔ یہ کہ متقدمین کے نزدیک آثار صحیحہ شہیرہ کے پیش نظر عورتیں جماعت مساجد و عید گاہ و نماز استسقاء کی جماعت میں مردوں کے ساتھ شامل ہوتی تھیں مگر متاخرین نے تبدیل حال کی وجہ سے وہ حکم باقی نہیں رکھا، اور کیسے ممانعت فرمادی۔

۲۔ استیجار علی الطاعات مطلقاً ناجائز اور ممنوع تھا مگر تغیر زمان کی وجہ سے امامت نماز جو خالص عبادت ہے اور قربت محض ہے، مگر متاخرین نے امامت صلوٰۃ و اذان کی اجرت کو جائز قرار دیا۔

۳۔ مرتع حدیث پاک میں ہے:

"اقرأ القرآن ولا تأکلوا بہ، او کما قال: اس کے باوجود تعلیم قرآن میں اجرت لینا

جائز قرار دی گئی۔

۴۔ اور مثلاً آثار و اخبار کثیرہ کے مطابق قانہ خدا (مساجد) کے دروازوں کا ہر وقت کھلا رہنا مطلوب

شرعی تھا، مگر جب حالات بدل گئے چوری کے واقعات رونما ہوئے تو متاخرین فقہاء نے نماز کے اوقات کے علاوہ مساجد کے دروازہ بند کرنے کا حکم دیا۔

۵۔ شرعی حکومت کے زمانہ میں فتویٰ تھا کہ اگر کوئی عاقل بالغ غیر کفو بے غیر اجازت ولی نکاح کرے تو نکاح منعقد ہی نہ ہوگا، اور اس کا کھلا مفہوم ہے کہ جب نکاح منعقد و صحیح ہی نہ ہوگا تو مسرام کاری کا دروازہ کھلے گا مگر حکومت شرعیہ میں فتویٰ قانون بن جاتا تھا اور حکومت خود ایسے نکاح کو قانوناً ختم کر دیتی ہے اس لیے یہ فتویٰ صحیح تھا مگر جب شرعی حکومت ختم ہو گئی اور کوئی اس غلط نکاح کو ختم کرنے والا نہیں رہا تو ظاہر ہے کہ ہمیشہ حرام کاری کا دروازہ کھلا رہے گا، اور مسرام کاری فروٹ پاتی رہے گی، اس لیے اب یہ فتویٰ زمانہ کے بدل جانے سے ختم ہو گیا اور ظاہر روایت کے مطابق فتویٰ ہو کر یہ نکاح صحیح و منعقد قرار دیا جانے لگا، اب اگر کسی ولی کو عار ہو تو خود اعتراض کر کے توڑ دینے کی فکر کرے، اسی طرح کی اور بہت سی مثالیں ہیں، جو اس منابطہ شرعیہ "ولایسکو تغیر الحکم بتغیر الزمان" کی مثالیں ہیں، اور اسی منابطہ کے مطابق یہ کہا جاسکتا ہے کہ علمائے متقدمین اگر ان تغیرات کو جو کاشت کاری میں پیدا ہو گئے ہیں، دیکھتے تو خود متقدمین بھی یہی فتویٰ دیتے جو متاخرین دیر ہے ہیں، مثالیں تو تغیر زمان سے تغیر احکام کی بہت ہیں۔ مگر خوف طوالت یہاں نقل نہیں کی جاتیں۔

بعض حضرات یہ اشکال کرتے ہیں کہ اگر کل پیداوار عشر یا نصف عشر کے حکم کو دائرہ کیا جائے تو عشر و نصف کا فرق ہی ختم ہو جائے گا، اور صرف عشر ہی باقی رہے گا، حالانکہ یہ قیاس صحیح نہیں ہے اس لیے کہ جس طرح کل پیداوار میں ماسقۃ السماء کی وجہ سے عشر واجب قرار پایا ہے۔

اور ربہٹ و والیہ وغیرہ کے ذریعہ خرچہ کر کے سیراب کرنے پر نصف عشر قرار پایا ہے، تو اسی طرح کل پیداوار کا آمد و خرچ معلوم کر کے اگر سیرابی قدرتی آسمانی پانی سے ہو تو عشر واجب کیا جائے اور جب ربہٹ و والیہ وغیرہ سے سیرابی ہو تو نصف عشر واجب ہو، لہذا ارشاد رسالت کا مدلول ہر حال میں محفوظ رہے گا اور مزاج بشر میں کوئی فرق نہیں پڑے گا، البتہ کل پیداوار کی مقدار معلوم کرنا فی زمانہ متعذر ہے بیساکہ اقل پہلے واضح کر آیا ہے، یہ قیاس قیاس مع الفارق ہو کر لا یعبأ بہ کے درجہ میں ہو جائے گا۔

بعض حضرات عشر کو مزاج و مقاسمہ پر قیاس کرتے ہیں، یہ قیاس غیر صحیح اور قیاس مع الفارق ہے، اس لیے کہ عشر عبادت کے قبیل سے ہے، اور مزاج و مقاسمہ معاملات کے قبیل کی چیز ہے اور

عبادات کو معاملات پر قیاس کرنا صحیح نہیں ہوتا۔ ہاں اگر ناکم عشر کو عبادت مالیہ ہونے کی وجہ سے کچھ مشابہت ہو سکتی ہے تو حکم زکوٰۃ سے ہو سکتی ہے۔ اور ناکم زکوٰۃ حکم عشر کی نظیر بن سکتا ہے اور ایک نظر دوسری کے لئے حجت بن سکتی ہے اور زکوٰۃ میں ظاہر ہے کہ کل اخراجات و منافع کرنے کے بعد جب سال بھر مقدار نصاب فائز مال کی طرح باقی رہ جائے، صرف اس کا پچاسواں حصہ زکوٰۃ میں نکالا جائے گا، اس سے مندرجہ عشر میں تاؤید حاصل کی جا سکتی ہے، جیسا کہ میں اسے مفصل طور پر کہہ آیا ہوں اور خوف طوالت اسی مقدار پر کلام ختم کیا جا سکتا ہے، اور امید ہے کہ اب جوابات باعث تسلی ہو جائیں گے۔ فقط۔

واللہ تعالیٰ اعلم۔

الجواب وباللہ، التوفیق :

اس مراسلہ (سیمینار ۱) میں تین عنوان مذکور ہیں (۱) ہندوستان کے زمینوں کی شرعی حیثیت (۲) اسلامی مالیاتی ادارہ کا خاکہ (۳) کمپنی میں حصص کی شرعی حیثیت۔

سوال ۱: — ہندوستان کے زمینوں کی شرعی حیثیت — یہ زمینیں کئی طرح کی ہوتی ہیں؟

الف — پہاڑی علاقہ کی زمینیں اور ان کی پیداوار کا شرعی حکم۔

ب — خورد و جنگلات، ان کی زمینوں کا اور ان کی پیداواروں کا شرعی حکم۔

ج — میدانی علاقوں میں آبی زمینوں اور ان کی آمدنی و پیداوار کا شرعی حکم۔

د — میدانی علاقوں میں، خشکی کے علاقوں میں، مکانوں (آبادی) کی زمینوں کا اور ان کی آمدنی و پیداوار کا شرعی حکم۔

۱) باغات کی زمینوں کا اور ان کی آمدنی و پیداوار کا شرعی حکم۔

۲) موات زمین کا اور اس کی پیداوار کا شرعی حکم۔

۳) کاشت کی زمین کا اور اس کی پیداوار کا شرعی حکم۔

ان ساتوں قسموں کا اور ان میں ہر ایک کی پیداوار و آمدنی کا شرعی حکم الگ الگ بیان کرنا اور ان کی شرعی حیثیت بتلانا بہت تفصیل طلب ہے، سب کا تفصیلی حکم لکھنے کے لئے کئی ضخیم جلدیں درکار ہوں گی، اس لیے اس وقت ان ساتوں عنوانوں میں سے اب اس عنوان (نمبر ۱) کی شرعی حیثیت مختصراً عرض ہے، اس عنوان کی کچھ تفصیل پانچویں سیمینار (ہندو پاک کی اراضیات کا تاریخی جائزہ) میں گذر چکی ہے، اس تفصیل کو بھی پیش

نظر رکھا جائے کیوں کہ وہ ترمبانی نما میں شرعی ترمبانی ہے۔

اراضیات کاشت زمانہ رسالت مآب صلی اللہ علیہ وسلم و زمانہ صحابہ و تابعین یعنی قرون ثلاثہ مشہور
لہذا بالبرہان، امامت درج ذیل قسموں کی ہوتی تھیں:

۱۔ اراضیات عشر

اراضیات عشر وہ اراضی ہوتی تھیں کہ جس خطہ یا ملک کے لوگ خود بخود مسلمان ہو جائیں تو ان کی
زمین عشری قرار دی جائے، اور وہ لوگ ان زمینوں کے مالک و متصرف قرار دئے جائیں۔ اسی طرح جس
خطہ یا ملک کو امام المسلمین نے فتح کر کے اس کو مسلم مجاہدین پر تقسیم کر دیتے تو وہ زمین بھی مجاہدین کی ملک
قرار پاتی تھیں، عشری ہو جاتی تھیں، اور پھر مجاہدین اس پر کاشت کریں تو بھی وہ زمین عشری ہی رہتی تھی۔
اور کاشت کرنے والوں کو پورے مالکانہ حقوق اس پر حاصل ہو جاتے تھے کہ وہ خرید و فروخت ہبہ وغیرہ
مب صرف کر سکتے تھے، اور وہ زمین قیامت تک عشری قرار پاتی تھیں، صرف ایک شرط یہ تھی کہ وہ زمین کبھی
غیر مسلم کی ملک میں نہ جائے، جب کبھی وہ غیر مسلم کی ملک میں چلی جائے تو وہ عشری باقی نہیں رہتی، کیوں کہ عشر
از قبیل عبادت شئی کا نام ہے، اور اس کا محل محض مسلمان ہوتا ہے اور مکہ شریفی کے مطابق عشر اور نصف
عشر ادا کرنا واجب ہوتا ہے، کما اشار الیہ قولہ تعالیٰ:

”والتوا حقتہ یوم حصادہ“

۲۔ اراضیات سراجی

وہ اراضیات ہوتی تھیں جس کے باشندے خود مسلمان نہیں ہوتے اور نہ تو لڑ کر قبضہ کرنے
کے بعد امام المسلمین نے ان فتح کر وہ زمین کو مجاہدین میں تقسیم کیا بلکہ انہی لوگوں کے قبضہ و ملک میں پھوڑ دیا اور
اس قبضہ رکھنے اور کاشت کرنے کے عوض کے طور پر کوئی رقم مقرر کر دیا، اس رقم کو خراج کہتے ہیں، اور
اس زمین کو خراجی زمین کہتے ہیں۔

اس سراج والی زمین کو بھی قبضہ میں رکھنے والے خود مالک شمار ہوتے تھے، جس کو چاہیں
فروخت کریں، چاہے مسلمان کے ہاتھ فروخت کریں یا غیر مسلم کے ہاتھ وہ زمین خراجی ہی شمار ہوتی تھی۔

۳۔ اراضی موات

ارضی موات سے مراد اوسر، بئجر، مغازہ و میدان کی پڑتی زمین مراد ہے، جو اب تک آباد نہ ہوئی تھی اس کا کوئی جمعہ ہو کوئی آباد کر لیتا تو وہ اس کا مالک ہو جاتا تھا پھر اس کا آباد کرنے والا اگر مسلمان ہوتا تو وہ زمین عشری ہو جاتی تھی، اور اگر اس کا آباد کرنے والا غیر مسلم ہوتا تو وہ زمین خراجی قرار پا جاتی تھی اور ان پر عشر و خراج کے سارے احکام اسی تفصیل و شرائط سے جاری ہو جاتے تھے جو عشری و خراجی زمینوں کے بیان میں گذر چکی ہے، حتیٰ کہ ان کے فوت ہونے پر کتاب و سنت کے مطابق وراثت شرعی جاری ہوتی تھی، البتہ یہ عشری زمین اگر کسی غیر مسلم کی مد میں پائی جاتی تھی تو وہ دیگر عشری کی طرح عشری باقی نہ رہتی تھی بلکہ خراجی بن جاتی تھی۔ والتفصیل ما تر بیانہ۔

اور ان ارضیات موات کے کسی جمعہ کو حکومت نواہ آباد کر لیتی تھی تو وہ ارضیات بیت المال کی شمار ہو جاتی تھیں ارضیات بیت المال کے احکام عنقریب آجائیں گے۔

۴۔ ارضیات معافی

معافی کی زمینوں سے مراد وہ زمینیں تھیں جن کو امام المسلمین خود کسی شخص کو نواہ مسلم کو یا غیر مسلم کو بالکل مفت دیدیا ہو اور اس پر عشر یا خراج کچھ عائد نہ کیا ہو تو اس کا مالک وہ شخص ہو جاتا تھا اور ہمیشہ مالک شمار ہوتا تھا، اور مرنے کے بعد حسب ضابطہ اس میں وراثت جاری ہوتی تھی۔ البتہ اس کو فروخت نہیں کر سکتا اگر فروخت کر دیتا تو اس کا معافی ہونا ختم ہو جاتا تھا۔

یہ چاروں قسمیں عموماً قرون ثلاثہ مشہور و دلہا بالخیر میں ملتی تھیں اور انگریزی حکومت کے دور اقتدار میں بھی یہ چاروں قسمیں علی مالہا موجود تھیں اور ان کی زمینوں کو حکومت نے اپنی ملکیت قرار نہیں دیا تھا، بلکہ کاشتکاروں کی ملک و قبضہ میں باقی رکھا تھا، البتہ عشر و خراج کے بجائے مالگذاری کی رقم ان پر لاگو کر دیا تھا جس سے خراجیت جو دنیاوی معاملہ تھا ختم ہو گیا تھا، باقی عشر چوں کہ دینی عبادت کی چیز تھا، وہ مسلم کاشتکاروں پر باقی رہ گیا تھا، اور عشری زمین کا عشر یا نصف عشر حسب ضابطہ شرع ادا کیا کرتے تھے، اور ارضیات معافی کو علی مالہا رکھتے ہوئے اس پر کوئی مالگذاری کی رقم کی ادائے گی لاگو نہیں کی تھی، بلکہ بالکل مفت رکھا

چنانچہ احقر کے خاندان میں شاہی خاندان سے ایک خط اراضی معافی پہلی آرہی تھی، احکام میراث کے اعتبار سے تقسیم ہوتے ہوئے بہت تھوڑی تھوڑی رہ گئی تھی، مگر وہ بھی بالکل مفت تھی کوئی مال گذاری وغیرہ اس پر لاگو نہیں تھی۔ البتہ انگریزوں نے شرعی بیت المال ختم کر کے اس کی اراضی پر نیز ارضیات ٹوڑہ سلطانہ پر اپنا تسلط اور اپنی ملکیت قرار دے لی تھی، اس طرح ارضیات موات میں جو امیاء موات (آباد کرنے سے) باقی رہ گئی تھیں، یعنی اوسر، بنجر، مغازہ کی پر ترقی زمین اور خورد و جنگلات اور ان کی زمینوں پر استیلاء کر کے اپنی ملکیت قرار دے لیا تھا، مالال کہ حدیث پاک میں تصریح یہ ہے کہ تین چیزیں، (آگ پانی خورد و پودے اور درخت) یہ کسی انسان کی ملک نہیں ہوتیں، (بلکہ صرف اللہ کی ملک ہیں) اور ہر شخص جو اس کو حاصل کرے خواہ اس کے لیے اسکا استعمال مباح ہو جاتا ہے، غرض انگریزوں کا یہ استیلاء ان چیزوں پر خاصانہ تھا، مگر چوں کہ اس سے ارضیات کاشت (عشری و سبزی) پر کوئی غلط اثر نہیں پڑتا تھا، اس لیے شاید کسی نے اس پر اس وقت تعرض ہی نہیں کیا اور قائمہ زمین دارہ قانون بن جانے کے بعد جب حکومت نے ارضیات کاشت پر قبضہ کر کے اس کو زمین داروں اور اصلی مالکوں کے قبضہ دخل سے نکال کر پھر اپنے قانون کے مطابق مالگذاہی دس گونہ و بیس گونہ وغیرہ لے کر کسی کو بومی دھریا سیر وغیرہ بنا دیا تو اس طرف سے اراضی کاشت پر تصرف کرنے سے حکومت کے استیلاء مالکانہ کا تحقق ہو گیا، اور شیلنگ کا قانون جاری ہو جانے کے بعد یہ استیلاء مالکانہ اور واضح و نمایا ہو گیا۔ پھر بھومی دھروں اور سیر دھروں کے حق میں یہ معاملہ ان کے نام کا نہیں ہوتا بلکہ ایک قسم کا اجارہ اور ٹھیکہ ہوتا ہے اور ملکی قانون کے ماتحت ہوتا ہے رہ گیا یہ شبہ اجارہ یا ٹھیکہ میں مدت اجارہ و مدت عمل متعین و معلوم ہوتی ہے ورنہ یہ معاملہ فاسد ہو جاتا ہے، تو جواب یہ ہے کہ یہ حکم شرعی ہوتا ہے اور یہ دینے والے اس کے مخاطب ہی نہیں، لہذا یہ شبہ متوہم ہی نہ ہو گا۔ کمالا یحفظنا۔

اور پھر ان ارضیوں کی بیع و شراہ یا ہبہ وغیرہ تصرفات کی یہ اجازت بھی تصرف مالکانہ نہیں ہوتی بلکہ ایک قسم کی مراعات ہوتی ہے اور قانون اجازت کا محتاج ہوتی ہے اس کے حکومت کی اجازت سے مشروط ہوتی ہے اس لئے اس کو عطیہ قانون بھی نہیں کہہ سکتے بلکہ صرف مراعات کا درجہ ہوتا ہے اور اسی لئے شرعی وراثت کے اجراء کا بھی کلی اختیار جو مالکانہ تصرف کی ایک قسم ہے نہیں ہوتا۔

ابھی وجوہ سے بعض حضرات نے اس استیلاء کو استیلاء مالکانہ کے بجائے استیلاء منتظمانہ فرمایا ہے۔ وہ واقعات پر منطبق نہیں ہوتا اور نہ سمجھ میں آتا ہے اور نہ اس پر حکم مالکانہ انداز کا جاری ہو سکتا ہے۔

قرون ثلاثہ مشہور لہا پائیز میں پانی جانے والی زمینوں کی پانچویں قسم،

۵۔ اراضیات بیت المال

ارضیات بیت المال کی شرعی حیثیت پر کچھ کلام گذر چکا ہے اور خاتمہ زمیندارہ کے بعد ان سب کا حال و حکم بھی سب دیگر اراضیات کی طرح ہو گیا ہے۔ اب صرف بیت المال کے شرعی معنی اور اس کے مصارف بیان کر کے مضمون ختم کر دیا جائے گا۔

بیت المال شرعی کا معنی ہے شرعی فزانہ جو امام المسلمین کے نگرانی و حفاظت میں قائم کیا جائے، مگر امام المسلمین اس کا مالک نہیں ہوتا، بلکہ اس کا منتظم و محافظ شمار ہوتا ہے، چنانچہ امام المسلمین بھی اپنی ذاتی اخراجات کے لیے اوسط درجہ کا وظیفہ لے سکتا ہے اور اس بات کا نگران ہوتا ہے کہ اس کی آمدنی کسی غیر مصرف میں صرف نہ ہو جائے اور بیت المال کے مصارف کتب مذہب میں مفصل و مدلل طور پر مذکور ہیں اس کے مطابق عمل کرنا لازم رہتا ہے، اور اس کی حقیقت منعقد ہوتی ہے امام المسلمین کی کوئی چیز بیت المال میں دیدینے سے اسی طرح کسی دوسرے شخص کی کوئی چیز بیت المال میں دیدینے سے اور کسی کی کوئی زمین یا چیز بالکل لاوارث ہو جائے اس کا کوئی وارث نہ رہے تو بھی بیت المال میں داخل ہو جاتی ہے اسی طرح عشر و خراج کی آمدنی اور احوال ظاہرہ کی زکوٰۃ یہ سب بیت المال میں داخل ہوتی ہے اور بیت المال کے جمع مصارف شرعاً متعین ہیں ان ہی میں اس کا صرف کرنا لازم رہتا ہے اور ان تمام امور کی درستگی و حفاظت سب امام المسلمین کے ذمہ واجب ہوتی ہے جیسا کہ اوقاف اور اوقاف کی آمدنی و مصارف کی درستگی اور اس کی نگرانی امام المسلمین کے ذمہ واجب ہوتی ہے۔ مگر امام المسلمین اوقاف کا مالک نہیں ہوتا نہ تو اپنے ذاتی مصرف میں لاسکتا ہے اور نہ تو کسی دوسرے شخص کو منشاء و اوقف کے خلاف دے سکتا ہے، چنانچہ بیت المال شرعی کے احکام میں تفصیل کا موقع تو نہیں ہے صرف اس کے بعض مصارف کی طرف اشارہ کیا جاتا ہے مثلاً صد مغور کے اخراجات اور ملکی دفاع کے اخراجات اور عاملین وغیرہ کے وظائف، علماء و صلحاء، خدامان دین کے وظائف اور غرباء و مساکین کے وظائف وغیرہ وغیرہ۔

واللہ اعلم

بِسْمِ اللّٰهِ الرَّحْمٰنِ الرَّحِیْمِ

زَادَتْ مَكَارِمَكُمْ وَمَعَالِيَكُمْ

مکرمی :

السَّلَامُ عَلَيْكُمْ وَرَحْمَةُ اللّٰهِ وَبَرَکَاتُهُ

عافیت طرفین برائے طرفین مظلوب ہے امید کہ آنجناب بخیر و عافیت ہوں گے، انقر بھی الحمد للہ زندہ بخیر ہے، پچھے سینہ مار کا یہ دعوت نامہ تاریخ سینہ مار سے صرف ایک ہفتہ قبل موصول ہوا اس لیے تفصیلی جواب نہ لکھنے پر معذرت خواہ ہوں۔

ہندوستان کی زمین کے موضوع پر انقر اس سے قبل ایک تفصیلی کلام لکھ کر بھیج چکا ہے، شاید اس میں ہندوستان میں مسئلہ عشر و خراج کے بارے میں کچھ تشنگی رہ گئی ہو اس لیے مختصراً کچھ عرض ہے کہ خراج تو محض دنیوی معاوضہ کے طور پر موصول ہوتا تھا اس لیے خراج مالگذاری وغیرہ غیر شرعی مطالبہ کے واجب ہونے سے ختم ہو گیا، البتہ عشر کے بارے میں یہ عرض ہے کہ جو زمین زمانہ قدیم سے کسی مسلمان کی ملک عشری قرار پا کر چلی آ رہی ہو یا اس انقلاب کے زمانہ میں کسی مسلمان ہی کی ملک سے منتقل ہو کر کسی مسلمان ہی کے ملک میں آگئی ہو درمیان میں کسی غیر مسلم کی ملک میں نہ گئی ہو تو وہ زمین شرعاً عشری ہی باقی رہے گی۔ مالگذاری یا حکومت کے کسی غیر شرعی مطالبے وغیرہ کی وجہ سے اس کی عشریت سرفت نہ ہوگی، خاتمہ زمیندارہ کے اس قانون میں استیلاہ ملک نہ کہا جائے یا منتظمانہ کہا جائے، اس سے اس زمین کی عشریت میں کوئی فرق نہ آئے گا۔

ہاں جن حضرات کے نزدیک یہ استیلاہ مالکانہ ہوا ان کے قول کے مطابق بھی دیانہ ان پر ادا ہوگی عشر کا حکم متوجہ رہے گا، کیونکہ استیلاہ مالکانہ کا مسئلہ عند العباد مختلف فیہ ہو گیا ہے اور تقاضائے امتیاد یہی رہے گا کہ دیانہ عشر ادا کرتے رہیں نیز اس لیے کہ عشر عبادت کے قبیل کی چیز ہے، اور عبادت میں امتیاد کا حکم ہے۔

البتہ وجوب عشر کے سقوط کے باوجود ادائے عشرت روکا نہیں جائے گا بلکہ ترفیب دی جائے گی، کیوں کہ یہ ادائے عشرت فیروبرکت ہوگی بلکہ کہا جائے گا کہ مصرف عشر میں مقید کر کے نہ دے بلکہ ہر نیک کام میں زیادہ سے زیادہ دے تاکہ خیر و برکت حاصل ہو۔

دوسرا مسئلہ عشر یا نصف عشر کی ادائے عشرت کا ہے، کہ اس کو اخراجات کاشت و وضع کرنے کے بعد صرف باقی کا عشر یا نصف عشر ادا کیا جائے گا، یا اخراجات کاشت بغیر وضع کیے ہوئے کل پیداوار کا دسواں یا بیسواں حصہ دیا جائے جب کہ علماء متقدمین عام طور سے اخراجات کاشت و وضع کیے بغیر کل پیداوار کا دسواں یا بیسواں حصہ ادا کرنے کے قابل ہیں، مگر علماء اہل سنت و جماعت میں سے بعض محققین اشارہ نصوص کی مدد سے فرماتے ہیں کہ اخراجات کاشت و وضع کر کے نفع کا دسواں یا بیسواں حصہ ادا کیا جائے مثلاً آیت کریمہ "واتواحقہا یہ حصہ" میں بھی یہ اشارہ موجود ہے کیوں کہ حق سے مراد نفع ہے اور نفع کہتے ہیں اس مقدار کو جو اخراجات و وضع کرنے کے بعد بچے اور اس آیت کریمہ سے وضع اخراجات کے بعد بچے اس کا دسواں یا بیسواں حصہ دینے کا حکم نکلا، اسی طرح حدیث پاک میں ہے کہ جب آسمانی پانی سے سیرابی ہو جائے تو دسواں حصہ اور جب خود پانی دیکر سیرابی کرتا ہو تو صرف بیسواں حصہ، اور اس میں کھلا اشارہ ہے کہ اس طرح سیراب کرنے میں اخراجات پڑیں گے اس لیے صرف بیسویں حصہ کا مطالبہ سے اس مضمون و مفہوم کی اور بھی روایات ہیں ان سے بھی ایسا ہی معلوم ہوتا ہے۔ پھر اشکال یہ پیدا ہوتا ہے کہ متقدمین نے کیوں اس کا لحاظ نہیں کیا تو وجہ یہ ہے کہ ان کے زمانہ میں زمین کی قوت انبات بہت قوی اور کثیر ہوتی تھی، اور یہ سب کاوشیں جو آج کل ہیں، انہیں کرنی پڑتی تھیں، اسی لیے اخراجات کاشت کا مناسب کرنے اور وضع کرنے کی جانب التفات ہی نہیں ہوتا تھا، اور اب زمین کی قوت انبات بہت کمزور اور قلیل ہو گئی اور کاوش بہت کرنی پڑتی ہے اور اخراجات معلوم کرنے کی جانب ذہن از خود جاتا ہے، زمانہ بدل گیا اور فقہی منابط تسلیم شدہ ہے۔ لایسکو تغیر الاحکام بتغیر الاماکن اور اس کے شواہد بے شمار منقول ہیں کہ لا یغفر۔ بلکہ فی زمانہ اتنی کاوشیں اور خرچ کرنا پڑتا ہے کہ بعض مرتبہ نفع تو کیا خرچ بھی نہیں نکلتا، پس ایسی صورت میں کل پیداوار کا دسواں یا بیسواں نکلانے کا حکم دیں تو "عود علیٰ موعظہ بالنقص والابطال۔ لازم آئے گا بوجہ

نہیں تھے۔ اس لیے بھی اس شبہ بالفقہ بھی یہی نکلا، اخراجات کاشت وضع کرنے کے بعد دسواں یا بیسواں حصہ نکالا جائے۔ پھر اگر کوئی شخص یہ شبہ کرے کہ جب یہ بات ہے تو "واتواحقہ یوم حصادہ۔ الایۃ" کی قید کا کیا فائدہ ہوگا، تو فائدہ یہ ہے کہ اخراجات کاشت کا حکم "یوم حصادہ" آتے آتے عموماً ہو جاتا ہے اور اس حکم میں احوال تجارت کی طرح کوئی متعین نصاب نہیں اور نہ مولان حول کی شرط ہے اس کا تقاضا یہی ہے کہ جلد جلد "یوم حصادہ" میں بعد وضع اخراجات عشر یا نصف عشر کا جو حکم ہو اس کو ادا کر کے سبکدوشی حاصل کر لی جائے۔

واللہ اعلم۔

عِشْرُو خِرَاجِ كِي حَقِيقَتِ

از—مولانا اخلاق الرحمن قاسم خادم مددکاستجرامفتاح العلوم (بھیونڈی بمبئی)،
عشر کا ثبوت قرآن و حدیث اور اجماع امت اور معقول و قیاس تمام اولہ سے ملتا ہے،

عشر کا ثبوت قرآن سے؛

اللہ تعالیٰ فرماتا ہے: "وَأْتَوْحَقَهُ يَوْمَ حَصَادِهِ"۔ اس آیت کریمہ میں جو لفظ "حق" مذکور ہے، تمام اصحاب تاویل نے اس سے مراد عشر اور نصف عشر بتایا ہے، ایسا ہی باری تعالیٰ نے دوسری جگہ ارشاد فرمایا ہے:

"يَا أَيُّهَا الَّذِينَ آمَنُوا انْفَعُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ

مِنَ الْأَرْضِ ۚ"

اس آیت کریمہ میں اس بات کی دلالت موجود ہے کہ زمین کی پیداوار میں فقرا کے لیے بھی حق ہے جیسا کہ مخرج کی انصافت کل کی طرف مشیر ہے، جس سے معلوم ہوا کہ فشی مخرج میں اغنیار اور فقرا دونوں کے حق ہیں، پھر حق کی مقدار کیا ہے، سنت نبوی سے حق کی مقدار معلوم ہوتی ہے۔

عشر کا ثبوت سنت سے

پیغمبر رسولؐ نے فرمایا! "مَاسَقَتَهُ السَّمَاءُ فَفِيهِ الْعِشْرُ وَمَا سَقَى"

بغرب اودالیه فغید نصف العشر :
 ”کہ جن چیزوں کو آسمان میراب کرے اس میں نصف عشر ہے اور جس کو ڈول وغیرہ سے سینا
 جائے اس میں نصف عشر ہے“

عشر کا ثبوت اجماع امت سے

تمام علمائے امت نے عشر کے وجوب پر اجماع کر لیا ہے۔

عشر کا ثبوت قیاس سے

عشر فقیروں کو دینا شکر نعمت کے باب سے ہے اور فراغ نفس کے ادا کرنے میں تقویت بخشتی
 ہے اور عشر کے ادا کرنے کی وجہ سے دلوں کی صفائی ہوتی ہے اور یہ چیزیں عقلاً و شرعاً مطلوب ہے

عشر کے واجب ہونے کا سبب

ارض نامی کا ہونا ہے، خارج کی وجہ سے حقیقت کے اعتبار کرنے کی وجہ سے، لہذا عدم
 خروج کی وجہ سے عشر لازم نہ ہوگا، برخلاف خراج کے اس میں دونوں یعنی خارج حقیقی اور خارج تقدیری
 دونوں کا اعتبار ہوتا ہے۔ بایں وجہ اگر زمین کی زراعت پر قدرت کے باوجود زراعت نہیں کیا تو اس پر
 خراج لازم ہوگا۔

عشر کی تین قسم

اول قسم جائز ہے بلا خلاف، دوم ناجائز ہے بالاتفاق، سوئم جس میں اختلاف ہے، اول
 قسم کی تفصیل یہ ہے کہ زراعت اور کاشت کے بعد اسی طرح اگنے کے بعد عشر کے ادا کرنے میں جلدی
 کرے، کیوں کہ سبب کا وقوع حقیقت کے اعتبار سے ہو چکا ہے اور دوسری صورت جو ناجائز ہے
 بالاتفاق وہ یہ ہے کہ وقت سے قبل عشر ادا کرنے میں جلدی کر ڈلے، مثلاً زراعت سے قبل ہی ادا کر ڈالے
 تیسری صورت جس میں اختلاف ہے، یہ کہ عشر ادا کرنے میں جلدی کرے زراعت کے بعد نبات سے پہلے

تو یہ صورت حضرت امام ابو یوسف کے یہاں جائز ہے اور حضرت امام محمد کے یہاں ناجائز ہے۔ اسی طرح منسراج اور جزیہ میں تعمیل جائز ہے۔

عشر کے شرائط

وجوب عشر کے کچھ شرائط تو اہلیت سے متعلق ہیں اور کچھ ملکیت سے متعلق ہیں، پھر اہلیت کے چند شرائط ہیں:

۱۔ اسلام کے ساتھ متصف ہو، کافر نہ ہو، کیوں کہ عشر میں عبادت کے معنی ہیں، بایں وجہ عشر کے شرط میں یہ بھی ہے کہ عشر کی ابتداء مسلمانوں سے کی جائے، جب یہ بات ہے تو کافر پر عشر کا حکم عائد نہ ہوگا۔ کیوں کہ کافر کا عبادت سے کیا رشتہ، جس طرح کے کافر پر زکوٰۃ نہیں ہے، بایں وجہ ابتداء کفار پر عشر کا وجوب نہیں ہو سکتا، اور جب عشر کا وجوب اس پر متعذر ہو گیا، اب کفار اور ہنود اور ذمی کا دارالسلام میں رہ کر اپنی اراضی سے پیدا ہونے والے غلے سے فائدہ اٹھانا امر مشکل ہو گیا، تو منسراج کا تعین ثابت ہو گیا باقی ابتداء کی قید، تو یہ اس لیے کہ جس اراضی کی ملکیت جس کے قبضے میں ہے، اسی سے متعلق فیصلہ کیا جائے گا مسلمان چوں کہ اصل عبادات میں سے ہیں اس لیے عبادت سے اس کی ابتداء کی گئی، اس کے برخلاف خراج عبادت نہیں ہے، اس لیے کفار کے لیے ابتداء ثابت کیا گیا۔

اور اس کے بعد اصول یہ ہے کہ جس اراضی پر عشر کا عمل درآمد ہو چکا ہے اس پر عشر ہی ہوگا، جس طرح کے منسراج میں تبدیلی نہیں ہوتی، یعنی جس طرح جس اراضی میں خراج کا عمل جاری ہو چکا ہے، اب اگر وہ مسلمان کے قبضے میں بھی آئے تو خراج ہی لازم ہوگا، کیوں کہ مسلم من وجہ وجوب منسراج کے اہل ہیں، لہذا اس میں تغیر و تبدل کی ضرورت نہیں ہے، لہذا خراج سے عشر کی جانب انتقال کی رحمت نہ کی جائے گی۔

اور اس بارے اصول یہ ہے:

”کل ارض ابتدأت بضرب حق علیہا ان لا یتبدل الحق بتبدل

المالك، كالأخراج والجماع بینہما ان كل واحد منہما مؤنة

الارض لا تعلق له بالمالك حتى يجب في ارض غير مملوكة فلا يختلف
باختلاف المالك فاما المسلم فمن اهل وجوب الخراج في الجملة فلا
ضرورة الى التغيير بتبدل المالك ۱۱

ہر اراضی میں پراونٹ ایک حق (عشر یا خراج) متعین ہو چکا ہے تو اب اس حق میں تبدیلی نہیں ہو سکتی
گرچہ مالک میں تبدیلی ہوگئی ہو (پہلے کفار مالک تھا اب مسلمان ہو گئے ہیں یا اس کے برعکس مسلمان مالک تھا
پھر کفار مالک ہو گیا) جیسا کہ خراج میں تبدیلی نہیں ہوتی، اور علت جامعہ ان دونوں کے درمیان یہ ہے کہ
(عشر اور خراج) میں سے ہر ایک ارض کی مؤنت ہے۔ اس کا تعلق مالک سے نہیں، اسی وجہ سے یہ غیر مملوکہ زمین
میں بھی واجب ہوتا ہے، لہذا مالک کے اختلاف کی وجہ سے مؤنت میں اختلاف نہ ہوگا، اور مسلمان تو وجوب خراج
کے اہل میں من وجہ، لہذا مالک کے تبدیلی کی وجہ سے تغیر مؤنت کی ضرورت باقی نہ رہی۔ رہا یہ سوال کہ جب
تبدیلی مؤنت میں نہ ہوگی تو اگر کفار اراضی عشری کو خریدتا ہے تو اصول مذکور کے مطابق اس پر عشر لازم ہوگا
کیوں کہ مؤنت میں تبدیلی نہیں ہوتی اور چوں کہ صاحب اشتراک کفار ہیں، اور کفار پر عشر لازم نہیں ہوتا ہے
کیوں کہ عشر عبادت ہے اور کفار کے لیے عبادت نہیں۔

جواب یہ ہے کہ مذکورہ قاعدہ کے پیش نظر تو ایسا ہی ہے کہ مؤنت میں تبدیلی نہیں ہوتی۔ مگر
ضرورت کی وجہ سے انتقال من العشر الی الخراج جائز قرار دیا ہے۔
صاحب بدائع فرماتے ہیں :

والارض والاصلان مؤنة الارض لا تتغير بتبدل المالك إلا

لضرورة وفي حق ذمی إذا اشترى من مسلم ارض عشر ضرورة

لان الكافر ليس من اهل وجوب العشر ۱۲

قاعدہ تو یہی ہے کہ اراضی کی مؤنت میں تبدیلی نہیں آئے، گو مالک میں تبدیلی آجائے، مگر ضرورت
کی بنا پر تبدیلی کرنی پڑتی ہے، اور ضرورت پیش آئی ہے کہ ذمی نے مسلمان سے اراضی عشر خریدی اور
کافر چوں کہ وجوب عشر کا اصل نہیں ہے بایں وجہ تبدیلی کی ضرورت پڑی۔

۲۔ رہا عاقل و بالغ ہونا تو یہ اہلیت کے شرط میں سے نہیں ہے، بلکہ عشر صبی لایعقل وغیرہ اور محنون مکاتب، ماذون، اراضی اوقاف وغیرہ تمام سورتوں میں ہوتا ہے، نبی کریم کے قول:

”ما سقتہ السماء ففیہ العشر وما سقتہ بغرب اودالسیة

ففیہ نصف العشر:

اور اللہ تعالیٰ کے قول:

”یا ایہا الذین امنوا انفقوا من طیبات ما کسبتم و مما

اخرجنا لکم من الارض“ اور ”اتوا حقہ یوم حصادہ“:

کی وجہ سے جس میں عموم و شمول ہے، کیوں کہ عشر تو فراج شئی میں ہوتا ہے، نہ کہ ارض میں لہذا

اراضی کا مالک ہونا نہ ہونا برابر ہے۔

۳۔ مولانِ حول شرط نہیں ہے، بر خلاف زکوٰۃ کے کہ اس میں مولانِ حول شرط ہے۔

۴۔ شرط عشر میں سے ایک یہ بھی ہے، عشر فراج کے ساتھ جمع نہیں ہوتا۔

۵۔ مقصود بالذات اشیا میں ہوا کرتا ہے، جیسے غلہ، باجرہ، مکئی، جنار اور جو چیزیں غیر مقصود

بالذات ہیں گھاس، بانس، لکڑی وغیرہ اس میں عشر نہیں ہے۔

۶۔ عشر اراضی عشری میں ہوتا ہے۔

۷۔ عشر بٹانی کی سورت میں رب الارض اور عاقل دونوں پر اور کبھی صرف رب الارض پر ہوتا، اس میں

قدرے تفصیل ہے (سیاق ذکرہ) بر خلاف فراج ہمیشہ رب الارض پر ہوتا ہے، بالاجماع علیہ

۸۔ عشر کے لیے نصاب شرط نہیں ہے، لہذا اس میں قلیل و کثیر برابر ہے، رہا حضرات صاحبین

کافسرمان ۵، دوق ضروری ہے عشر کے وجوب کے لیے، ”تو یہ آیت کریمہ اور حدیث کے مطلق کو مقید

کرنا ہے، جب کہ یہ آیت کریمہ کے عموم کے خلاف بھی ہے، اس میں قدرے تفصیل ہے۔ (سیاق ذکرہ)

۹۔ جن اراضی کو تجارت کے لیے خاص کر لیا جائے وہ بھی عشری ہو جاتی ہے یا جس اراضی کو

خاص چیز اگانے کے لیے نانا کر لیا جائے وہ بھی عشر ہوتی ہے، خواہ جس چیز کو اگانے کے لیے

متعین کر دیا ہے، شریعت کی نظر میں غیر مقلود ہی کیوں نہ ہو، لیکن تخصیص کے بعد اب وہ مقصود بن گیا، جیسا کہ
اؤل کی تشریح صاحب بدائع نے یوں فرمائی ہے :

” لو اشترى ارض خراج او مشر للتجارة ان فيها العشر والغرل
ولا تجب الزكاة للتجارة“

”کہ اگر اراضی کو جو عشری یا حسرا جی ہے تجارت کے لیے خریدا تو اس میں عشر ہے یا حسراج
ہے اور زکاة تجارت واجب نہیں ہے خواہ عشری صورت ہو یا حسراجی“
اور صاحب ہدایہ فرماتے ہیں :

” لو اتخذها مقصبة او مشجرة او منبتا للعشيش يجب فيها العشر
” اگر اراضی کو بانس، درخت یا گھاس اگانے کے لیے متعین کر دیا اور بنا دیا ہے تو اس
میں عشر واجب ہے“

اراضی عشری و حسراجی کی شرعی حیثیت

صاحب قدوری فرماتے ہیں :

جس زمین پر اس کے رہنے والوں نے اسلام قبول فرمایا، یا زمین کو غلبہ فتح کیا اور غائبین
کے درمیان تقسیم کر دی گئی تو یہ اراضی عشری کہلاتی ہے۔
اور وہ اراضی جس کو غلبہ فتح کیا گیا ہے اور صاحب ارض کی ملکیت کو جوں کا توں رکھا، تو یہ اراضی
حسراجی کہلاتی ہے۔

اور اگر کسی نے غیر آباد زمین کو آباد کر دیا تو اس کے اراضی عشری و حسراجی ہونے کا مدار قریب پر
ہے چنانچہ اگر وہ اراضی عشری کے قریب ہے تو عشری اور اگر حسراجی کے قریب ہے تو حسراجی، یہ حضرت
امام یوسف کے یہاں ہے۔ اور حضرت امام محمد کے یہاں عشری و حسراجی کا مدار مسابو عشری و ماہ
حسراجی پر ہے۔

مذکورہ باتوں سے تین باتیں مستفاد ہوتی ہیں :

۱۔ جس زمین پر فتح اولیٰ کے بعد کفار کا قبضہ ہو جائے یا ان کے قبضہ کو باقی رکھا جائے تو ایسی اراضی خراجی کہلاتی ہیں۔ اور جس زمین پر فتح اولیٰ کے بعد مسلمانوں کے دست بدست جاری ہے درمیان میں کفار عامل نہ ہوتے ہوں تو یہ عشری ہے۔

۲۔ دونوں میں بنیادی فرق فتح اولیٰ کے بعد کفار کا درمیان میں آجانا ہے۔

۳۔ غیر آباد اراضی میں بصورت آباد مجتہدین کا اختلاف ہے جیسا کہ گذرا۔
صاحب بدائع فرماتے ہیں :

”ومنہا الارض التي اسلم أهلها طوعاً ومنہا الارض التي فتحت

عنوة وقهرًا وقسمت بين الفانعين المسلمين“

”وامت الخراجية: الاراضى التي فتحت عنوة وقهرًا فمن الامام

عليهم في يد اربابها فانه يضع على جماعتهم الجزية اذا لم

يلوؤا“

اراضی عشرہ کہلاتی ہے جس پر اس کے اہل نے بخوشی اسلام قبول کیا ہو یا جس اراضی کو

غلبہ فتح کیا ہو اور امام نے اس پر امان کرتے ہوئے اسی اہل کفار کے قبضے میں چھوڑ دیا

ہو اور ان پر خراج از جزیرہ متعین کر دیئے ہوں، جب کہ انہوں نے اسلام قبول نہ کیا

ہو، (کیوں کہ اہل اسلام پر خراج نہیں ہے)۔“

چنانچہ حضرت عمرؓ نے اپنے دور خلافت میں بہت سی اراضی کو فتح کیا اور تمام صحابہ کی موجودگی

میں ان لوگوں پر خراج متعین کیا۔

ایسا ہی جب امیر المؤمنین نے ایک جماعت پر امان فرمایا تھا اور ان کی اراضی جماعہ

کے بارے ایک خاص وظیفہ پر دینا یا درہم کی شکل میں مسلح فرمایا تھا، تو ایسی اراضی بھی خراجی کہلاتی ہیں۔“

خسراج کی دو قسم

خسراج موظف — خسراج مقابمہ

_____ خسراج موظف سال میں ایک بار لازم ہے، اس طور پر کہ امام اراضی پر جریب وغیرہ کے اعتبار سے ایک متعین رقم متعین کر دیتا ہے۔

_____ اور خسراج موظف میں خروج من الارض ضروری نہیں ہے، بلکہ قدرت علی الزراعة مطلوب ہے۔

_____ اور خسراج مقابمہ : امام ان اہل کی اراضی میں ربع یا نصف یا ثلث، غرض کہ پیداوار کا ایک حصہ متعین کر دے، یہ خسراج ہر پیداوار میں لازم ہوگا۔

محو چہارم

اراضی ہندوستان کی شرعی حیثیت

ہندوستان کی اراضی کی حقیقت جان لینے سے قبل ہندوستان کی حقیقت کیا ہے اس امر کو واضح کر دینا مناسب سمجھتا ہوں تاکہ ہندوستان کی اراضی کا فیصلہ کیا جاسکے۔

اور اس سے قبل دارالاسلام اور دارالطرب کا فیصلہ کن ممالک پر کیا جاسکتا ہے اس کی وضاحت ضروری ہے، اور یہ دارالطرب اور دارالاسلام کی تعریف و حد بیان کرنے پر موقوف ہے، فقہاء کرام نے اس بارے میں مختلف طرز اختیار کیا ہے۔

دارالاسلام، کہتے ہیں

_____ جس پر مسلمان کا غلبہ ہو وہ دارالاسلام ہے، اور جس پر کفار کا غلبہ ہو وہ دارالطرب ہے۔

۲۔ در فختار کے حوالہ سے یہ بات علی کہ دارالہرب وہ ہے جس میں تین باتوں میں سے ایک پائی جائے (۱) اہل شرک کے احکام جاری ہوں، (۲) اہل شرک کے احکام دارالہرب جیسے ہوں، (۳) مسلمان یا ذمی امان اول کے ساتھ مامون نہ ہوں۔

۳۔ نہ دارالہرب کی سی ہے اور نہ ہی دارالاسلام ہے۔

۱۹۴۷ء کے بعد جب ہندوستان کے حالات میں تبدیلیاں آئی ہیں اور مسلمانوں نے سکون و اطمینان کی سانس لی ہے۔ یہ گذشتہ تاریخ سے جداگانہ تھیں۔

اس تبدیلی کی بنا پر (ہر مذہب و ملت والے اپنے دین کی اشاعت و ترویج کے مجاز ہیں)۔ ۱۹۴۷ء کے بعد کے اصحاب فتویٰ نے ہندوستان کو تیسری صورت (یعنی نہ دارالہرب نہ دارالاسلام ہے) کا لبادہ اڑھا ڈالا۔ اور کہہ ڈالا ہندوستان نہ دارالہرب ہے نہ دارالاسلام ہے۔

جیسا کہ میرے استاذ حدیث فقہ الامت حضرت مفتی محمود الحسن دامت برکاتہم نے فرمایا کہ ہندوستان نہ دارالہرب ہے نہ دارالاسلام ہے۔

اب ہندوستان کی اراہنی کو کیا کہا جائے، عشری یا خراجی۔ کسی کا متعین کرنا دلیل طلب کرتا ہے۔ اور کوئی پختہ دلیل نہیں ہے تو آخر ایسے ناگزیر حالات میں ہندوستان کی اراہنی کو کس فہرست میں شمار کیا جائے۔

اور آگے پڑھیے اگر ہندوستان کو دلالا سلام کہیں تو بعید سے بعید ہے اور اگر دارالہرب کہیں تو سلامہ شامی دارالہرب کی اراہنی کے بارے میں فرماتے ہیں،

”عمتا وجد فی دار الحرب فارضہا لیست ارض خراج و عشر“

دارالہرب کی زمین نہ عشری ہے نہ خراجی۔

البتہ ہندوستان کے کچھ اراہنی کو عشری اور کچھ کو خراجی قرار دیا جائے۔ اس کی صورت یہ ہے کہ جو اراہنی مسلمانوں کے قبضے میں ہیں تو ان کو عشری قرار دیا جائے، امتیاطاً کیوں کہ عشر عبادت ہے اور مسلمان عبادت کا اصل ہے۔

اور جو اراہنی کفار کے قبضے میں ہے، اس کو خراجی کہا جائے، کیوں کہ خراج کا وہاں ہے عبادت نہیں، لہذا کفار اس کا مستحق ہے۔

لہذا جب ہندوستان نہ دارالطرب ہے اور نہ دارالاسلام ہے اور فتح اولیٰ سے اس وقت تک اراہنی کا صورت حال معلوم نہیں کہ وہ سلسلہ جاری ہے یا درمیان میں کافر مالک ہو گیا تھا۔ بہر صورت معلوم نہ ہونے کی صورت میں اور دارالطرب ہونے کی صورت میں عشر اور خراج کا تعین احتیاط کے پہلو کو اختیار کرنے کے بعد ہی ہو سکتا ہے۔

حضرت تھانویؒ

فرماتے ہیں جن اراہنی کا حال معلوم نہیں ہے کہ وہ عشری یا خراجی، اس کو بدلیل استصحاب مال عشر قرار دیا ہے، جب کہ وہ اراہنی مسلمان کے قبضے میں بھی ہو۔

استدراک

لیکن حضرت تھانوی نے جو مشکوکہ صورتوں میں باستصحاب المال سے استدلال کیا ہے۔ یہ استدلال برہم نہیں ہے کیوں کہ استصحاب مال احناف کے یہاں حجت نہیں ہے۔ پھر یہ کہ استصحاب کی تعریف حضرت تھانویؒ کی تشریح پر صادق نہیں ہے۔

علامہ لکھنوی صاحب نور الانوار فرماتے ہیں

”استصحاب الحال معناه طلب الصحبة ای طلب صحبة الحال الماضي بان ان يحكم على الحال بمثل ما حكم في الماضي وعامله ابقاء ما كان على ما كان بمجرد انه لم يوجد له دليل مزید“

”استصحاب کے معنی ہیں حال کا متصف کرنا ماضی کے ساتھ یعنی حال پر ماضی جیسا حکم جاری کیا جائے، ضلالت یہ ہے کہ اس طریقہ پر باقی رکھنا جس طریقہ پر تھا، دلیل مزید نہ ہونے کی وجہ سے“

حضرت تھانوی نے فرمایا کہ اراغی کا حال کچھ معلوم نہیں ہے اور مسلمانوں کے قبضے میں ہے تو اس کو عشری قرار دیا جائے گا۔ کیوں کہ یہ سمجھا جائے گا کہ زمانہ ماضی میں بھی مسلمانوں کے قبضے میں تھا۔ بدلیل استصحاب حال۔

غرض کہ حضرت تھانوی کی تشریح پر استصحاب کی تعریف صادق نہیں آتی، کیوں کہ استصحاب حال میں حال پر ماضی جیسا حکم لگایا جاسکتا ہے۔ لیکن یہ اسی وقت ہو سکتا ہے جب کہ ماضی کا حال معلوم ہو، اور یہاں معلوم نہیں ہے۔

دوسری بات یہ ہے کہ حضرت نے جو بات پیش کی ہے اس میں ماضی پر حال جیسا حکم جاری کیا گیا ہے۔ جب کہ استصحاب حال کی تعریف اس پر صادق نہیں آتی۔ دوسری اہم بات یہ ہے کہ حنفیہ کے یہاں استصحاب حال حجت نہیں ہے، مگر یہ کہ دلیل موجود ہو۔ جیسے نبیؐ کی شریعت کی بقاء آج تک نبیؐ کے قائم البین ہونے کی وجہ سے ہے۔

علاء ابن نجیم فرماتے ہیں

”اختلف في حجية فقيه مطلقاً ونفاه كثير مطلقاً و
اختار الفحول الثلثة ابو زيد وشمس الائمة و فخر الاسلام
ان حجة للدفع لا للاستحقاق وهو المشهور عند الفقهاء
والوجه ان ليس لحجة اصلاً“

استصحاب کی حجیت کے بارے میں فقہاء کرام کا اختلاف رہا ہے بعض نے کہا جائز ہے اکثر نے اس کے حجت ہونے کا انکار کیا ہے، اور ابو زید اور شمس الائمہ اور فخر الاسلام نے کہا

کہ استصحاب حال حجت ہے، لیکن حجت دفع (غیر کے الزام کو ختم کرنے کے لیے) ہے اور حجت استحقاق کا یہ بھی انکار کرتے ہیں، علامہ ابن نجیم فرماتے ہیں کہ صحیح اور بے غبار بات یہ ہے کہ استصحاب حال بالکل حجت نہیں ہے، پھر حضرت تھانوی کا استدلال باسْتِصْحَابِ حَالِ کیسے درست ہوگا، البتہ احتیاط کی شکل اختیار کی جاسکتی ہے۔

اراضی مشکوکہ کا آخری حل

علامہ جموی شارح الاشباہ والنظائر فرماتے ہیں: شک کی تین صورت ہے:

۱۔ شک کا مدار اصل مرام پر ہو۔

۲۔ شک کا مدار مباح پر ہو۔

۳۔ شک کا وقوع ایسی چیزوں میں واقع ہو جس کی اصلیت نہ ہو۔

اول صورت کی تشریح یہ ہے کہ مثلاً ایک بکری ہے اور ذبح شدہ ہے، اب جس شہر میں بکری

ذبح شدہ پڑی ہے، اس میں مسلمان اور کافر آباد ہیں بایں صورت اس مذبوہ کا کھانا جائز نہیں ہے جب تک

یہ معلوم نہ ہو جائے کہ اس کا ذبح کرنے والا مسلمان ہے اور اظہار شک زکاة مبسومہ میں ہے، چنانچہ اگر

مسلمانوں کی آبادی اکثریت کے درجہ پر ہے تو کھانا جائز ہے، کیوں کہ اعلیٰ اور اکثریت طہوریت کا فائدہ

دیتی ہے۔

ثانی صورت کا حل یہ ہے کہ پانی ہے اس میں تغیر و تبدیلی ہے، اب اس میں امتحان یا تو نجاست

کی وجہ سے ہے یا طول مکث کی وجہ سے بایں صورت اس سے طہارتِ پاک کی حاصل کرنا جائز ہے، کیوں کہ پانی

کی اصلیت پاک ہوتا ہے۔

ثالث صورت کا حل یہ ہے کہ مثلاً جس کے مال کا اکثر حصہ اموال مرام سے متعلق ہے، لیکن

یقینی طور پر حرمت ثابت نہیں ہے۔ تو بایں صورت ایسے اموال سے خرید و فروخت جائز ہے، امکانِ جلت

اور عدم تحریم کی وجہ سے، تاہم مکروہ ضروری ہے، مفضی الی الحرام کی وجہ سے یہ

مذکورہ دوسری صورت سے یہ بات مستفاد ہوتی ہے کہ اراضی میں جب اصل عشری ہونا ہے، نہ کہ خراجی، کیوں کہ عشری میں عبادت کے معنی ملوٹا ہیں، اور روئے زمین کے خلیفہ کے انسانوں کی تخلیق کا مقصد عبادت خداوندی ہے۔

لہذا مذکورہ مشکوک صورت میں مسلمانوں کی ملک کو زمین کو عشری قرار دینا چاہیے احتیاط کی بنا پر نہ کہ اسے استیعاب الحال کے بنا پر، کیوں کہ یہ عجت نہیں ہے۔ (فلیتأمل)

کیا سرکار کو دی جانے والی مالگذاری خراج کے حکم میں ہے؟

ہندوستان نہ دارالحرب ہے اور نہ ہی دارالاسلام ہے، جیسا کہ ماقبل کی تشریحات سے معلوم ہوا، جب کہ اراضی کے عشری و خراجی کا مدار اسی پر اور عشر و خراج کا مسئلہ اراضی عشری و خراجی پر ہے اور ہندوستان کی صحیح صورت حال معلوم نہیں۔

اور بقول علامہ شامی جو مالک دارالحرب ہیں وہ نہ عشری ہے اور نہ ہی خراجی ہے۔ غرض کہ ہر دو صورت سرکار کو دی جانے والی مالگذاری خراج کے حکم میں داخل نہیں ہے۔ البتہ احتیاطاً عشر دینا چاہیے تاکہ "لاتأخیر فی الخیر" پر بھی عمل درآمد ہو سکے۔

حضرت تھانوی فرماتے ہیں

کہ عشر و خراج شرعی حقوق ہیں، پس جس طرح سرکار کی جانب سے انکم ٹیکس سے زکوٰۃ ساقط نہیں ہوتے، اسی طرح سرکاری محصولات سے بھی عشر ساقط نہ ہوگا۔ اب اگر کوئی اشکال کرے کہ یہ تو تکلیف مالا یطاق ہے جو شرعاً ممنوع ہے جیسا کہ اس پر باری تعالیٰ کا قول "لَا يَكْفُرُ اللَّهُ تَنْتًا إِلَّا وَسْعَهَا" کی دلالت موجود ہے۔

تو اس کا حل یہ ہے کہ تکلیف مالا یطاق جو شریعت میں مرفوع ہے اس سے مراد مشروعیت کی نفی ہے وقوع کی نفی نہیں ہے۔ گو وہ غیر شارع کی جانب سے ہو، اور شریعت کی اجازت کے بغیر ہو،

البتہ اگر بعض حضرات کی رائے کے مطابق کہ دارالحرب کی اراضی نہ عشری ہے اور نہ ہی خراجی تو اگر کوئی عمل نہ کرے تو ابتلاہ کی حالت میں گنجائش ہے۔ (امداد الفتاویٰ ۲۷۷)

آخری بات

خراج کی دو قسم ہے، خراجِ مقابلاً، خراجِ مؤظف، دونوں کی تفصیل محورِ اول میں گذر چکی ہے یہاں عرض یہ کرنی چاہیے کہ موجودہ ایام میں ہند کی حکومت خراجِ مؤظف کے شکلِ جلد پہنچا کر مالگذاری، خزانہ وغیرہ کے نام سے وصول کرتی ہے مگر باوجودیکہ اس کو خراج نہیں کہا جاسکتا، کیوں کہ ہندوستان کی صحیح صورت حال معلوم نہیں ہے مگر احتیاط بہر صورت عشر دینے ہی میں ہے۔

خراج کے ادائے گی کی شرح اور نوعیت حکومت کے صوابدید پر وقوف ہے

موجودہ ایام میں جو مسلمان مالگذاری اور خزانہ اراضی کی ادائے گی کرتے ہیں اس کی قدریت و قیمت اراضی کے قیمت اور مقداریت کے اعتبار حکومتیں طے کرتی ہیں۔ مسلمانوں کے تعین کرنے سے متعین نہیں ہوتا۔

خراج کے عبادت ہونے نہ ہونے کا مسئلہ

فقہ کی کتابوں میں مسرّح ہے کہ خراج عبادت نہیں ہے جو کافر کے لیے متعین ہے اور عشر عبادت ہے جو مسلمانوں کے لیے متعین ہے، یہاں تک تو بات صاف ہے۔

رہا موجودہ نظام اور قانون جو مالگذاری کی صورت میں مسلمانوں کے ذمے ہر سال لازم آتا ہے، یہ عبادت ہے یا نہیں، تو جہاں تک مالگذاری کا خراج کے حکم میں ہونے کا ہے تو اس پر بات گذر چکی ہے کہ خراج کے حکم میں نہیں ہے۔ اور عبادت کی نفی خراج میں ہے مالگذاری میں عبادت کی نفی نہیں ہے۔ لہذا جب مالگذاری خراج کے حکم میں نہیں ہے اور عبادت کی نفی خراج میں ہے، مالگذاری تو موجودہ صورت میں کوہم کبھی خراج کہہ دیتے ہیں اور کبھی مالگذاری۔ اور کبھی محصول، عبادت کے معنی کو شامل ہوگا۔

کیوں کہ نہ دینے کی صورت کا مضرت کے وقوع کا خطرہ ہے، کیوں کہ نہ دینے کی صورت میں بسا اوقات ۹ کی لکڑی، ۱۰ کا فریہ ہر باتا ہے۔

اور دفع مضرت جالبِ نفعت سے اولیٰ ہوتا ہے اور غیر ہے، اور فیہ میں تاخیر نہیں جیسا کہ

فقہ کا قاعدہ ہے، اور غیر کی صورت عبادت ہے، گو نوعیت میں اختلاف ہو، اور مؤمن کا عمل من حیث المؤمن لغو نہیں ہو سکتا، جب کبھی بھی ہوگا تو اللہ کی مرضی کی خاطر ہوگا، غرض کہ موجودہ خراج جو مسلمانوں پر عائد ہوتا ہے۔ عشر کی طرح یہ بھی عبادت ہے۔

اراضی پر صرف ہونے والے اخراجات کی وجہ سے عشر کی مقدار میں کمی نہیں کی جاسکتی

عشری اراضی میں مؤنت کی کم و بیش کی وجہ سے عشر میں تخفیف و کثیر ہوتی رہتی ہے، چنانچہ آبپاشی اور قدرتی طور پر سیراب ہو جانے سے عشر لازم ہو جاتا ہے، اور مشینوں کے ذریعہ آبپاشی کرنے سے مؤنت کے کثیر ہونے کی وجہ سے عشر کے بجائے نصف عشر لازم ہوتا ہے، رہا مؤنت مثلاً دوائی کا استعمال، مزدور اور کمان، نگران کے خرچے وغیرہ کا خارج سے چکتی اور منہانہ کیا جائے گا۔

مؤنت کی کثرت کی وجہ سے خفت ہے رفع مؤنت نہیں

کثرت مؤنت کی وجہ سے عشر سے نصف عشر کی جانب انتقال کرنے کا حکم شریعت نے جاری کیا، ہے، لیکن خارج شدہ اشیاء سے مؤنت یعنی وہ صرف جو اراضی میں صرف ہوئے اتنی قیمت کے بقدر خارج سے علیحدہ کر کے پھر باقی میں نفاذ عشر یا نصف عشر جاری کرنا شرعاً اس کی اجازت نہیں ہے۔ کیوں کہ رفع مؤنت کی صورت میں عشر اور نصف عشر میں کچھ فرق باقی نہیں رہے گا جو فرمان نبوی کے خلاف ہے، کیوں کہ نبی اکرم نے مؤنت کے قلت و کثرت کی وجہ سے عشر اور نصف عشر سے تمیز دیا ہے، یعنی کثرت مؤنت کی وجہ سے نصف عشر و نہ ہو عشر ہے۔

علامہ شامی فرماتے ہیں

”لان العلة في العدول من العشر الى نصفه في مستق
غرب ودالية هي زيادة الكلفة“

عشر سے نصف عشر کی جانب عدول کا سبب ڈول وغیرہ سے میراب کرنے کی وجہ سے ہوا کرتا ہے کیوں کہ اس میں کلفت اور مشقت زیادہ سے زیادہ ہوتی ہے، مذکورہ عبارت سے یہ مستفاد ہوتا ہے کہ جن چیزوں سے کثرت مشقت اور مؤنت اور کثرت کلفت پیش آئے۔ اس میں مؤنت کے رفع سے قطع نظر نصف عشر کی جانب انتقال جائز ہوگا۔

لہذا ان دنوں کھاد وغیرہ میں مؤنت زیادہ ہونے کی وجہ سے بوعلت جامعہ کی وجہ سے عشر کی جگہ نصف عشر ہونی چاہیے۔

اسی بعلت جامعہ کی وجہ سے علامہ شامی نے ایک جزیہ بیان کیا ہے۔ فرماتے ہیں:

”لو اشترى ماء بالقرب اوقى موضعينغى ان يقال بنصف العشر لان

كلفتة وبعما تزيد على السقى بغرب اود الية“

اگر کسی نے پانی کا چشمہ یا موضع خریدتا تو مناسب ہے کہ اس میں نصف عشر ہو، کیوں کہ بسا اوقات اس میں ڈول وغیرہ سے پانی سینچنے کے مقابلے میں زیادہ مشقت برداشت کرنی پڑتی ہے۔ حاصل کلام یہ ہے کہ مؤنت کثیرہ کی وجہ سے نصف عشر لازم ہونی چاہیے۔

رفع مؤنت جائز نہیں

شارح عننا یہ فرماتے ہیں:

”ان النبي صلى الله عليه وسلم حكم بتفاوت المؤنت لانه قال ما سقته

الماء ففيه العشر وما سقى بغرب ففيه نصف العشر فاذا كان كذلك

لم يرفعها معنى لان رفعها يستلزم عدم التفاوت المنصوص عليه وهو باطل۔ وبیانہ انت

الخارج فيما سقته السماء اذا كان عشرين قفيرا ففيه العشر قفيزان۔ واذا كان الخارج

فيما سقى بغرب اربعين و المؤنة تساوى لك عشرين قفيزا فاذا ارفعت كان الواجب

تفيزين فلم يكن التفاوت بين ما سقته السماء وبين ما سقى بغرب المنصوص خلافاً

فتبین ان ماسق بغرب ففیہ نصف العشر من فیراعتبار
المؤنۃ“

علامہ موصوف فرماتے ہیں کہ حضور صلی اللہ علیہ وسلم نے مؤنت میں اختلاف اور تفاوت کی وجہ سے حکم میں بھی تفاوت کے ساتھ فیصلہ صادر فرمایا (بغیر رفع مؤنت کا اعتبار کرتے ہوئے) اس لیے کہ جن چیزوں کو آسمان میراب کرتا ہے تو اس میں عشر ہے اور ڈول وغیرہ پر نصف عشر ہے۔ اور جب یہ صورت حال ہے تو رفع مؤنت کے کوئی معنی نہیں ہے۔ کیوں کہ رفع مؤنت کی صورت مخصوص علیہ میں عدم تفاوت کو مستلزم ہے، اور یہ باطل ہے۔

اس مسئلہ کی مزید توضیح یہ ہے کہ ایک زمین ہے اس کو آسمان کے پانی سے سینچا گیا، اب اس سے ۲۰ قفیز خارج ہوئے تو اس میں عشر دو قفیز متعین ہے۔ اور ایک خارج کا حصہ اور ہے جس کو ڈول وغیرہ سے سینچا گیا تھا، ۲۰ قفیز غلہ برآمد ہوتا ہے، اور مؤنت ۲۰ قفیز ہے۔ اور عشر دو قفیز ہے، تو جب مؤنت رفع کر لیں گے تو اس صورت میں وہ اراضی جس کو آسمان سے سینچا تھا، اور وہ اراضی جس کو ڈول وغیرہ سے سینچا گیا تھا، دونوں کے حق واجب برابر ہو گئے جو ایک مخصوص علیہ کے خلاف ہے جو مستلزم ہے باطل کو، اور باطل چیزوں کی شریعت بیضا اجازت نہیں دیتی۔ (فلیتأمل)

لہذا معلوم ہوا کہ رفع مؤنت کا اعتبار نہ ہوگا، اور جس میں مؤنت کثیرہ واقع ہوا ہے تو اس میں عشر سے نصف عشر کی جانب انتقال علت جاعد کی وجہ سے لازم ہونا چاہیے۔

بٹانی پردی جانے والی اراضی کے عشر کا مسئلہ

بٹانی کی دو صورت ہے، بٹانی کا تعلق اگر دو مسلمان سے ہے۔ تو عشر دونوں پر بھی ہو سکتا ہے۔ جب کہ بذراورینج عامل کی جانب سے ہو، یہ حضرات صحابین کے نزدیک ہے۔ لیکن اگرینج رب الارض کی جانب سے ہے تو عشر صرف رب الارض ہی کی جانب سے ہوگا اور حضرت امام اعظم کے نزدیک ہر صورت میں عشر رب الارض ہی پر ہوگا، خواہینج اس کی جانب سے ہو یا کہ عامل کی جانب سے۔

علامہ شامی فرماتے ہیں

۱۔ "ان العشر عند الامام على رب الارض مطلقا وعندهما كذا لث


لو بذر مند ولو من العابل فعليهما والفتوى على قولهما"

حضرت امام صاحب رحمۃ اللہ علیہ کے نزدیک بیج خواہ رب الارض کی جانب سے ہو یا عابل کی جانب سے بہر دو صورت عشر رب الارض پر ہوگا، حضرات صاحبین فرماتے ہیں، اگر بیج رب الارض کی جانب سے ہو تو مسئلہ ایسا ہی، لیکن اگر عابل کی جانب سے ہے تو پھر دونوں پر ہے، اور حضرات صاحبین ہی کے قول پر فتویٰ ہے۔

۲۔ اور اگر بٹائی مسلمان اور کافر کے درمیان واقع ہے تو عشر مسلمان کے ذمہ ہوگا، کیوں کہ عشر عبادت ہے اور کافر کا عبادت سے کیا رشتہ ہے۔

محو پنجم

دو خوب عشر کی کمیت و کیفیت اور اختلاف رائے



اراضی سے جو چیزیں برآمد ہوتی ہیں وہ طرح کی اشیاء ہیں، (۱) مقصود (۲) غیر مقصود : غیر مقصودی میں تو سب متفق ہیں کہ اس میں عشر نہیں ہے، جیسے گھاس بانس وغیرہ، رہا مقصودی تو اس بارے میں اختلاف ہو گیا کہ ہر مقدار میں یعنی قلیل و کثیر سب عشر کے بارے میں برابر ہے یا نہیں۔ حضرت امام فرماتے ہیں، ہر خارج من الارض میں عشر ہے، قلیل ہو یا کثیر ہو، حضرات صاحبین فرماتے ہیں، اس کے لیے بھی ایک نصاب ہے، جس طرح زکوٰۃ کے لیے نصاب متعین ہے، تو اب عشر کا نصاب کیا ہے؟ فرماتے ہیں ۵، وحق، اور ایک وحق ۱۰، صاع کا ہوتا ہے، یہ اختلاف باعتبار کمیت کے تھا۔

کیفیت میں یہ اختلاف نمودار ہوا کہ حضرات صاحبین فرما۔ "میں مقصودی اشیاء میں بھی ان میں عشر لازم ہوگا، جو ایک سال باقی رہ سکتا ہو۔
حضرات صاحبین کے مقابلے میں بڑے امام صاحب فرماتے ہیں ہر چیز میں عشر لازم ہے خواہ دیر تک باقی رہے یا نہ رہے۔

صاحب ہدایہ فرماتے ہیں

"قال ابو حنیفة رحمہ اللہ تعالیٰ فی قلیل ما اخرجتہ الارض وکثیرة العشر سواء سقى سيعا او سقته السماء اإلا العطب او القصب و العثیش۔ وقال لا یجب العشر الا فیما له ثمرة باقیة اذا بلغ خمسة اوسق والوسق ستون صاعا۔ بصاع رسول اللہ صلی اللہ علیہ وسلم ولس فی الخضروات عندہما عشر، فالخلاف فی موضعین فی اشتراط النصاب و فی اشتراط البقاء"

حضرت امام صاحب نے فرمایا جو چیز زمین سے نکلے اس میں عشر ہے خواہ قلیل ہو یا کثیر۔ باقی رہنے والی ہو یا نہ ہو، خواہ اس کو آسمان کے پانی نے سیراب کیا ہو، یا ڈول وغیرہ سے سینچا گیا ہو، غرض کہ ان تمام صورتوں میں عشر ہے (مقصودی ہے) ہاں گھاس بانس کڑی میں عشر نہ ہوگا (غیر مقصودی ہے)

حضرات صاحبین کے نزدیک ما اخرجت من الارض میں دو بات ہونی چاہیے (۱) ۵ وسق اس کی مقدار ہو (۲) بقاء ہو، بایں وجہ حضرات صاحبین کے یہاں سبز پوں میں عشر نہیں ہے۔ حاصل یہ ہے کہ اختلاف ان حضرات میں دو چیزوں کی وجہ سے ہے، شرط نصاب، شرط بقاء۔

(اعلم)۔ صاحب ہدایہ کی عبارت میں عشر سے مراد علم ہے جس کا اطلاق نصف عشر اور

دونوں پر ہوتا ہے^۱

چارہ میں عشر ہونے نہ ہونے کا مسئلہ

- چارہ میں عشر ہونے نہ ہونے کا فیصلہ کرنے سے قبل یہ جان لینا ضروری امر ہے کہ چارہ کے سلسلے میں لوگوں کا عمل اور رویہ کیا ہے۔ تو ہمارے صوبہ بہار میں لوگوں کا عمل اس بارے میں تین طرح ہے :
- ۱۔ فاصلے جانور کے لیے موقع مناسب سے چارہ اگالیتے ہیں۔
 - ۲۔ ایک زمین کو چارہ اگانے کے لیے ہی خاص کر لیتے ہیں۔
 - ۳۔ چارہ اگانے کا مقصد تجارت ہو۔

چنانچہ ہمارے دیار میں یہ تینوں طریقے رائج ہیں۔ اب واضح بات ہے کہ اگر اول صورت ہے تو اس میں عشر نہیں ہے۔

” لکونہا غیر مقصودۃ فی نفسہا “

کیوں کہ وہ فی نفسہ غیر مقصود ہے۔ اور غیر مقصود اشیا میں عشر نہیں ہے۔ یہ اور اگر دوسری صورت ہے تو اس میں عشر ہے۔ صاحب ہدایہ فرماتے ہیں :

” لو اتخذھا مقمبۃ او مشجرة او منبتا للعشیش یجب فیہا

العشر “

اگر کسی اراضی کو درخت یا بانس کے لیے اسی طرح گھاس اگانے کے لیے خاص کر لیا تو

اس میں عشر واجب ہے۔

اور اگر تیسری صورت ہے تو اس میں بھی دوسری صورت کی طرح عشر لازم ہے۔ صاحب بدائع فرماتے ہیں :

” قال امعابنا فیمن اشتوی ارض عشر للتعارة او ارض حراج

للتجارة - ان فیہا العشر او الغراج . ولا تجب الزطاة ای الزکاة

۱۔ فتح القدیر ۲/ ۸ - فتح القدیر ۲/ ۲ - شامی ۲/ ۳۶۴ - حیدرآباد مع فتح القدیر ۲/ ۲ -

التجاسة مع احدهما - هو رواية المشهورة^{۱۱}
 "حضرات احناف نے فرمایا جس نے کسی اراضی عشری یا خراجی کو تجارت کی غرض سے خریدی تو
 اس پر عشر ہے اگر اراضی عشری ہے اور خراج ہے اگر اراضی خراجی ہے، اور زکوٰۃ نہیں ہے یہاں مشہور
 بات ہے۔"

صاحب بدائع کی عبارت سے یہ بات مستفاد ہوتی ہے کہ اگر کسی کسی اراضی کو چارہ کے
 لیے خاص کر لیا تو اس میں عشر ہے۔
 مذکورہ نمبر ۲، ۳ میں اگرچہ چارہ غیر مقصودی نظر آرہی ہے لیکن تعین اور تخصیص اور نیت تجارت
 کی وجہ سے مقصود بن گیا ہے۔

حاصل کلام

مذکورہ تین صورتوں میں نمبر ۱ میں عشر نہیں ہے، اور نمبر ۲ اور نمبر ۳ میں عشر لازم ہے۔

تالاب کی مچھلیوں پر عشر یا زکوٰۃ ؟

یہ بات ما قبل میں مذکور ہو چکی ہے، کہ عشر "مَا اخْرَجْتَ مِنَ الْاَرْضِ" سے اراضی عشری میں ثابت ہے
 اور مچھلی کا خروج من الارض نہیں ہوتا ہے۔ لہذا مچھلیوں میں عشر نہیں ہونی چاہئیں۔
 لیکن صاحب بدائع نے ایک جزئیہ ذکر کیا ہے جس سے یہ مستفاد اور مفہوم ہوتا ہے کہ تالاب
 کی مچھلیوں میں عشر ہے۔
 صاحب بدائع فرماتے ہیں:

"قال اصحابنا فيمن اشترى ارضاً مشراً للتجارة او اشترى ارضاً
 خراجاً للتجارة ان فيها العشر او الخراج ولا تجب زكاة التجارة مع
 مع احدهما هو الزواية المشهورة عنهم^{۱۲}۔"

فقہاء احناف نے فرمایا کہ جس اراضی عشری یا خراجی تجارت کے لیے خریدی تو اس میں عشر ہے، اگر عشری ہے، اور خراج ہے اگر خراجی ہے، اور زکوٰۃ ان دونوں صورتوں میں سے کسی صورت میں بھی واقع نہ ہوگی، یہی بات مشہور ہے۔

مذکورہ عبارت سے چند باتیں استفاد ہوتی ہیں، جو ذیل میں ذکر کیے جاتے ہیں :

۱۔ عشر ان اراضی عشری میں ہوتی ہے جو مزارعت کے ساتھ وابستہ ہے اسی طرح وہ اراضی عشری جو زراعت کے لیے ہوں، تجارت کے لیے خاص کر لیے ہوں۔ خواہ وہ خریدی ہوئی ہو یا ذاتی ہو اس میں عشر لازم ہے۔ یا خراج اگر خراجی ہے۔

۲۔ لفظ تجارت میں عموم ہے خواہ زراعت کے ذریعے یا صنعت و حرفت کے ذریعے یا تالاب کھدوا کر مچھلی کے ذریعے تجارت مقصود ہو۔ سب اس مفہوم میں داخل ہوں گے۔

رہا یہ سوال کہ حُرُوجٌ مِّنَ الْأَرْضِ تو واقع نہیں ہو رہا ہے۔ تو ظاہر حال تو یہی ہے لیکن حقیقتہً دیکھا جائے تو اس سے زیادہ نموا اور بڑھوتری ہو رہی ہے۔

۳۔ اراضی عشری و خراجی خریدنے سے تجارت کے غرض سے اس سے عشر ہی لازم ہوگا یا خراج زکوٰۃ کا وجوب اور ثبوت نہ ہوگا، اور یہی مشہور و معتبر بات ہے اور اس بات کی تائید اس حدیث سے بھی ہوتی ہے جو ذیل میں ذکر کی جاتی ہے :

حدیث شریف ملاحظہ ہو :

”عن عمرو بن شعيب عن ابيہ من جدہ قال جاء هلال احد بنی متعان إلى رسول اللہ صلی اللہ علیہ وسلم بعشور نخل له وكان سئل ان یحیی واذی یقال له سَلْبَةٌ فعمی له رسول اللہ صلی اللہ علیہ وسلم ذالک الوادی فلما ولی عمر بن الخطاب رضی اللہ عنہ کتب سفیان بن وهب إلى عمر بن الخطاب یسئله عن ذلک فکتب ان اذی الیک ما یؤدی إلى رسول اللہ صلی اللہ علیہ وسلم من عشور نخله فاصم له سلبه واولاً فانما هو ذباب غیث

یا کلبه من یشاء“ (ابوداؤد مع بذل المجہود ۲۸/۳)

تعمرو بن شعیب اپنے ابا سے اور انہوں نے اپنے دادا سے یہ روایت بیان کیا ہے کہ قبیلہ بنی متعان کا ایک آدمی جس کا نام صلال تھا، ایک مرتبہ پیغمبر کے پاس عشر کا شہد لے کر آیا اور اس سے قبل سلبہ نامی وادی سے متعلق سوال اور درخواست کی تھی یہ وادی ان کے شہد کی مکھیوں کے لیے خاص کر دیں، تو اس کے درخواست کو اللہ کے پیغمبر نے قبول فرمایا تھا، اور اس کے لیے سلبہ وادی کو فاضل کر دیا تھا (تاکہ اس میں غیر مداخلت نہ کر سکے) پھر جب زمانہ آگے بڑھا، اور حضرت عمر خلیفہ بنے تو ایک مرتبہ سفیان بن وھب نے حضرت عمر کی خدمت میں ایک خط ارسال کیا جس کا مضمون یہ تھا کہ سلبہ نامی وادی کے بارے میں کیا کیا جائے، تو حضرت عمر نے فرمایا کہ جس شخص کے ملک میں ہے اگر وہ وہی طریقہ اپنائے ہوئے ہے جو نبی کریم کے زمانہ میں تھا تو پھر اسی کے ذمہ چھوڑ دے اور اگر وہ اس مقدار کو جو حضرت محمد کے زمانہ اور موجودگی میں دیتا تھا اس سے ہاتھ روک لیا ہے تو اس صورت میں بارش کی مکھی کی طرح وہ بھی ایک مکھی ہے جو چاہے کھائے۔“

اس روایت سے حضرت عمرؓ نے یہ سمجھا کہ ہلال شہد کا عشر اس وقت لیکر آیا ہے جب وادی سلبہ نبی کریم نے اس کے لیے فاضل کر دیا تھا، احسنی کے معنی ہیں غیر کو داخل نہ ہونے دینا ان کے لیے دخول کی اجازت نہ ہونا تو کیا اس خصوص کی وجہ سے عشر لازم ہو سکتا ہے؟
تو ایک عشری اراغی کو جس میں ابھی کھاسی کھیتی ہوتی ہے تالاب بنا کر پھلی پالتا ہے تو عشر کیونکر نہ ہوگا، تاکہ اس سے جو عشر نکلتا اس حق کے مفقود پر اس سے اس کی تلافی ہو جائے اور تلک بتلک پر عمل جاری کیا جاسکے۔

سنگھارے اور مکھانے کا عشر یا زکوٰۃ

مذکورہ تفصیل کے سنگھارے کا اور مکھانے کا عشر ہوگا یا زکوٰۃ باسانی معلوم کیا جاسکتا ہے، اور یہ کہا جاسکتا ہے کہ ان دونوں چیزوں میں بھی پہلی شے کی طرح عشر ہے، اور صاحب ہدایہ کا فرمان ہے:

”لو اتخذها مقصبۃ او شجرة او منبتا للحشیش فيجب فيها العشر“

”کہ کسی اراضی کو کسی مخصوص چیز کے لیے خاص کر لینے سے عشر لازم ہوتا ہے خواہ وہ شئی غیر مقصودی کیوں نہ ہو، لیکن تخصیص کی وجہ سے وہی شئی مقصود بن جاتا ہے۔“
ماہل کلام اس بارے میں یہ ہے کہ مسئلہ تمام صورتوں میں عشر ہونی چاہیے نہ کہ زکوٰۃ۔

شبه اور جواب

یہاں کوئی شبه کر سکتا ہے کہ عشر کی حقیقت اور ماہیت یہ ہے کہ ما اخرجت الارض کا رشتہ وابستہ ہو۔ اور یہ تعلق سنگھارا اور مکھانا میں تو قدرے سمجھ میں آتا ہے۔ لیکن مچلی میں خروج من الارض کے معنی سمجھ میں نہیں آتا۔

سو اس شبه کا جواب یہ ہے کہ جس زمین میں تالاب بنا کر مچلی ڈالی گئی ہے وہ اراضی عشری ہے فالص زراعت کے لیے تھی، اب تالاب بنا کر زراعت کے نتیجے میں جو عشر نکلنے والا تھا اس کا السداد کر دیا ہے تو اسی مچلی کے ذریعہ زراعتی اراضی سے جو شریعت کا حصہ متعین تھا۔ اس کی تلافی کی جائے گی؛ تاکہ ملک بتک حق ثابت ہو جائے۔

اور باقی رہا صاحب بدائع کا قول :

”والاصل اعتبار العقیقۃ ولا يجوز العدول عنها الا بدلیل قام دلیلا

العدول هناك فيجب العمل بالعقیقۃ فيما ورائه“

”اصل تو حقیقت کا اعتبار کرنا ہے، اس کے خلاف عمل درآمد کرنا جائز نہیں ہے مگر دلیل موجود

ہو، بصورت اس دونوں پر عمل کرنا ثابت ہو جاتا ہے۔“

سے یہ نقص نہ کیا جائے کہ مذکورہ صورتوں میں عمل بالحقیقت سے عدول کیا گیا ہے، جیسا کہ تالاب کی مچلیوں کے بارے میں جس کا تذکرہ ماقبل میں مذکور ہوا۔

کیوں کہ خارج من الارض جو زراعت کی راہ میں منت ہے، اور زراعت کے ذریعے خروج ہوتا ہے، یہاں یہ دیکھنا ہے کہ اس زراعتی پیشہ اور شغل کا مقصد کیا ہے تو فقہاء نے اس بارے میں دو باتیں عرض کی ہیں:

۱۔ نماء الارض :- زمین کی بڑھوتری یعنی زمین کو فساد اور بگاڑ سے بچانا، کیوں کہ زمین کو جس قدر آباد کیا جائے اسی قدر نمو کی صلاحیت ہوتی ہے اور فساد کم ہوتا ہے۔ برخلاف بانس وغیرہ کے کہ اس میں زمین خراب ہو جاتی ہے۔

۲۔ زراعت کا ثانی مقصد غلہ کا حصول ہے۔

حاصل بحث

یہ ہے کہ زراعت کا مقصد جب نموارض ہے اور غلہ کا حصول ہے تو مذکورہ صورتوں تالاب سے زمین کی نماء میں نقصان نہیں ہوتا، رہا غلہ کا حصول تو یہ زراعت سے دوگنا ہو جاتا ہے۔ کیوں کہ مچھلی کی قیمت ہر موسم میں فلک بوس عمارت کی طرح ہوتی ہے۔ دوسری بات یہ ہے کہ ہمارے دیار بہار میں اور بنگلہ دیش میں ہر سال سیل رواں ہوتا رہتا ہے، اس وقت اگرچہ نماء باقی رہتا ہے لیکن خالص نماء کس مرض کی دوا بن سکتا ہے۔ تو اگر ایسے سنگین حالات میں اگر کسی نے زراعتی اراضی میں مچھلی وغیرہ کی کاشت کیا تو عشر لازم ہونی چاہیے۔ نہ کہ زکوٰۃ۔ (فتد بربا اولی الالباب)

ریشم کے کاشت پر عشر کا مسئلہ

اس سے قبل یہ بات گذر چکی ہے کہ ارض عشری عشر کے لازم ہونے کے لیے ضروری ہے مذکورہ صورت میں ریشم کا فروج ریشم کے کیڑے سے زمین سے نہیں ہے۔ خواہ بلا واسطہ یا بالواسطہ بلا واسطہ تو ظاہر ہے، اور بالواسطہ اس لیے نہیں کہ ریشم کا کیڑا پتے کو کھاتا ہے اور پتے میں عشر نہیں ہے برخلاف شہد کے کہ اس میں بھی عشر نہیں ہونی چاہیے۔ تو سنیے شہد میں جو عشر لازم کیا گیا وہ اس وجہ سے کہ شہد کی مکھیاں پھول اور رس کھاتی پوستی ہے، اور دونوں میں عشر لازم ہوتا ہے۔

صاحب ہدایہ فرماتے ہیں :

”النعديتناول انوارا واثمارا وفيهما العشر فكذا فيهما يتولد“

منہا بخلاف دور القز لاند يتناول الاوراق ولا عشر فيها
 "شہد کی مکھیاں تو کلیاں اور پھولوں کے رس کو چوستی ہیں، بائیں وجہ عشر ہے، ایسا ہی جو
 چیزیں ان سے پیدا ہوتی ہیں، برخلاف ریشم کے کیڑے درخت کے پتے کو کھا کر ریشم
 تیار کرتا ہے اور پتہ میں عشر نہیں ہے لہذا ریشم میں عشر نہیں ہے۔"

استدراک

صاحب ہدایہ نے ریشم میں عشر واجب نہ ہونے کی جو علت قرار دی، تفصیلی طور پر معلوم ہو چکا،
 اور ضمناً شہد کے بارے میں بھی حکم معلوم ہو چکا۔ لیکن صاحب ہدایہ نے شہد میں وجوب عشر کے لیے جو
 علت قرار دی ہے حدیث میں یہ علت نہیں ہے، بلکہ وجوب عشر کے لیے جو علت قرار دیا ہے وہ کچھ اور
 ہے۔

جس علت کی وجہ سے صرف شہد میں عشر ہونا ثابت نہیں ہوتا بلکہ ساتھ ہی ساتھ ریشم میں بھی
 عشر ثابت ہوتا ہے، وہ علت حدیث شریف میں بھی بیان کیا گیا ہے، پہلے حدیث شریف ملاحظہ فرمائیے

"عن عمرو بن شعيب عن ابيه عن جدّه . قال جاء هلال احد
 بنى متعان إلى رسول الله صلى الله عليه وسلم فحدثه عن نخل له وكان سئالاً
 ان يجمى واديا . فلتاوى عمر بن الخطاب رضى الله عنه كتب
 سفیان بن وهب إلى عمر بن الخطاب يسأله عن ذلك فكتب
 ان ارى اليك ما كان يوارى إلى رسول الله صلى الله عليه وسلم
 من عشور نخله فاصم له سلبه والافانها هو ذباب غيث ياكله
 من يشاء."

حضرت عمرو بن شعيب نے اپنے ابا اور انہوں نے اپنے دادا سے یہ روایت بیان
 کیا ہے کہ بنی متعان کا ایک آدمی جس کا نام ہلال تھا، نبی کے پاس شہد لے کر آیا

اور اس سے قبل بھی آیا تھا اور نبیؐ سے یہ درخواست کی تھی کہ وادی سلبہ اس کے شہد کی مکھیوں کے لئے خاص کر دیئے جائیں (یعنی غیر اس میں مداخلت نہ کریں۔ حتیٰ کے یہی معنی ہیں) تو اس کی اس درخواست پر نبیؐ ۱۴ اس وادی سلبہ کو خاص کر دیا تھا۔ (پھر زمانہ آگے بڑھا) اور حضرت عمر فاروق رضی اللہ عنہ نے گئے۔ تو اس وقت سفیان بن وہب نے حضرت عمرؓ کے پاس ایک خط لکھا جس کا مضمون تھا کہ وادی سلبہ کے بارے میں کیا کیا جائے حضرت عمرؓ نے اس کے خط کا جواب یہ دیا گیا کہ اگر انہوں نے اب تک وہی طریقہ جاری رکھا ہے جو نبی کریم صلی اللہ علیہ وسلم کے زمانہ میں تھا۔ (یعنی عشر دے رہے ہیں) تو پھر وادی سلبہ کو اسی کے پاس چھوڑ دو۔ ورنہ تو وہ بارش کی مکھی کی طرح ہے جو چاہے کھائے۔

مذکورہ روایت سے چند باتیں استفاد ہوتی ہیں جو ذیل میں ذکر کی جاتی ہیں۔

۱۔ عشر کی علت حدیث باب میں حسی ہے۔ یعنی غیر کی مداخلت کو روک دینا۔ تو اس کی تخصیص کی

وجہ سے حضرت عمرؓ نے اس سے عشر لینے کا حکم نافذ فرمایا۔ (بذل)

۲۔ اگر حسی کی وجہ سے تخصیص نہ فرماتے تو پھر حضرت عمرؓ عشر نہ دینے کی صورت میں وادی سلبہ کے واپس کرنے کا حکم کیوں فرماتے۔ اور لوگوں میں اس کی تقسیم کر دینے کا حکم کیوں فرماتے معلوم ہوا کہ شہد میں عشر کے وجوب کی علت وہ ہے جو صاحب ہدایہ نے فرمایا ہے۔ وہ تو سلبہ کی تخصیص کے بغیر بھی ہوتا ہے تو پھر اس صورت میں حضرت عمرؓ نے حکم کیوں نہیں فرمایا۔ اور اس کے بجائے عشر نہ دینے کی صورت میں زمین کے واپس لینے کا حکم نافذ کرنا جیسا کہ ابوساریہ کی روایت میں اس کی صراحت موجود ہے۔ اس بات کی صراحت کر رہی ہے کہ عشر کی علت شہد میں حدیث باب میں حسی کا وجود ہے۔ نہ کہ وہ جس کو صاحب ہدایہ کہتے ہیں۔

واعلم! یہاں پر یہ بحث پھیرنے سے مقصود یہ ہے کہ جب وادی سلبہ کو ہلال کی شہد کی مکھیوں کے لئے خاص کر دینے کی وجہ سے عشر ہوسکتا ہے تو اس ارا منی میں جس کو شہدوت کے درخت لگانے کے لئے خاص کر لیا ہے تاکہ ریشم کے کیڑے کی غذا بن سکے اور تجارت جاری و ساری رہے تو اس تخصیص کی وجہ سے اس میں بھی عشر لازم ہونی چاہئے۔

اور جن ارا منی کو درخت اگانے ہی کے لئے خاص کر لیا جاتا ہے تو ان میں عشر لازم ہوتا ہے۔

جب کہ درخت ہی مقصود ہو۔ جیسا کہ صاحب ہدایہ فرماتے ہیں۔

لو اتخذها مقصبة أو مشجرة أو منبتا للحشيش يجب فيها العشر
اگر کسی نے کسی اراضی کو بانس، گھاس، درخت اگانے ہی کے لئے خاص کر لیا ہے تو اس میں
عشر لازم ہو جاتا ہے۔

لیکن جب کسی اراضی کو درخت اگانے کے لئے خاص کر لیا ہے لیکن وہ درخت بذات خود مقصود نہیں ہے،
بلکہ ریشم کے کیڑے کے لئے غذا بنا کر تجارت مقصود ہے تو اس میں بھی عشر لازم ہوگا۔
صاحب بدائع فرماتے ہیں۔

فيمن اشترى أرض أرض عشر للتجارة او اشترى أرض خراج للتجارة ان
فيها العشر والخراج ولا تجب زكاة التجارة مع أحدهما. (۱)
جن اراضی کو تجارت کی غرض سے خریدی گئی ہے۔ اگر عشری ہے تو عشر اور خراجی ہے تو خراج۔
اور تجارت کی زکوٰۃ واجب نہیں ہوتی۔ خواہ عشری، صورت ہو خواہ خراجی۔

حاصل کلام

تمام مذکورہ دلائل کی روشنی میں یہ برآمد ہوتا ہے کہ ریشم میں عشر ہے۔ جس طرح مذکورہ صورت کے
ساتھ شہد میں عشر لازم ہوتا ہے۔ نقد برفیہ خیر کثیر۔

پھل نہ دینے والے درختوں کے عشر کی شرعی حیثیت

- ۱۔ جن درختوں میں پھل نہیں ہوتے اس کے اگانے کے دو طریقے اپنائے جاتے ہیں۔
یہ کہ کھیسوں کے کنارے کھیتوں کے آخری صدوں پر سیسوں کی جائداد کی حفاظت کی خاطر لگا دیئے جاتے ہیں
جیسے ہمارے دیار میں بول اور کھیر کے درخت کو لگا دیا جاتا ہے۔
- ۲۔ یہ کہ وہ درخت جس کے اندر پھل کی صلاحیت ہی نہیں ہے اور پھل ہوتا ہی نہیں ہے۔ اس کو ایک زمین

میں اگانے کے لئے خاص کر لیا ہے تو اس تخصیص کی وجہ سے اس میں عشر لازم ہوگا۔

حاصل بحث

حاصل بحث یہ ہے کہ مذکورہ دو صورتوں میں سے اول صورت میں غیر پھل دار درخت میں عشر نہ ہوگا لکنہا غیر مقصودۃ فی نفسہا کیونکہ یہ غیر مقصود ہے اور غیر مقصود میں عشر نہیں ہوتا۔ (۱)

اور دوسری صورت میں عشر لازم ہوگا۔

صاحب ہدایہ فرماتے ہیں: لو اتخذها مقصبة أو مشجرة أو منبتا للخشيش ليجب فيها العشر^(۲) کہ اگر کسی ارضی کو درخت دبائس، گھاس وغیرہ کے اگانے کے لئے خاص کر لیا تو اس میں عشر لازم ہے۔

اقتادہ اراضی یا چھتوں پر سبزیوں کی کاشت کرنے پر عشر نہیں ہے۔

عشر کا تعلق زراعتی اراضی سے ہے پھر یہ کہ مقصود بالذات ہو۔ اقتادہ اراضی میں یا چھتوں پر سبزیوں کی کاشت کرنا غیر مقصودی اشیاء کے تحت داخل ہوگا۔ اور غیر مقصودی اشیاء پر عشر لازم نہیں ہوتا لکنہا غیر مقصودۃ فی نفسہا۔ (۳)

علامہ عبد الرحمن جزیری فرماتے ہیں: أن يكون الخارج منها مما يقصد بزراعتہ استغلال الارض وتماها^(۴) عشر کے منجملہ شرطوں میں سے یہ بھی ہے کہ زراعت کا مقصد غلہ کا حصول اور نما ارض ہو۔

حاصل کلام یہ ہے کہ مذکورہ صورت میں غیر مقصود کے معنی پائے جانے کی وجہ سے عشر لازم نہ ہوگا۔

ارضی اوقاف پر عشر لازم ہے

ارضی اوقاف کی نوعیت خواہ کسی طرح کی ہو اس پر عشر لازم ہوگا خواہ وقف علی اللہ ہو یا وقف علی الاولاد۔ بہر دو صورت ما خرجت الارض کے معنی پائے جانے کی وجہ سے عشر لازم ہوگا۔ رہا ملکیت تو عشر کے لئے خارج شرط ہے۔ نہ کہ کچھ اور بھی۔ فلا اشکال فیہ۔ (۵)

(۱) فتح القدير ۲/۲ (۲) ہدایہ مع الفتح ۲/۲

(۳) فتح القدير ۲/۲ بدائع الصنائع ۲/۲ (۴) کتاب الفقہ علی مذاہب الاربعۃ ۲/۲ (۵) شامی ۲/۲۲۶

پچھلے فقہی مسائل کے سوال نامہ

جوابات کے

از _____ حضرت مولانا بزرگوار: البیہین: سنیبہلی (دارالعلوم ندوۃ العلماء لکھنؤ)

جوابِ محورا اول

اسلام میں حسب ذیل زمینیں عشری قرار دی گئی ہیں: اصل عرب کی پوری سرزمین جس کی حد بندی فقہاء نے کر دی ہے۔ اس میں عراق و شام شامل نہیں ہیں، (واضح رہے کہ اردن، لبنان، فلسطین بشمول اسرائیل، شام ہی کا جز تھے) اور اس علاقہ کی زمینیں جہاں کے باشندوں نے بخوشی اسلام قبول کر لیا وہ سرزمین جسے مسلمانوں نے بذریعہ جنگ فتح کیا۔ اور۔ امام نے۔ اسے (تمس نکالنے کے بعد) مجاہدین میں تقسیم کر دیا۔ اور وہ زمین جو پہلے کسی مسلمان کا گھر تھی مگر بعد میں اس کے مالک نے اسے باغ بنالیا، بشرطیکہ اس باغ کی سچائی عشری پانی سے ہوتی ہو، وہ افتادہ (ارض موات اور قدیم) زمین جسے امام کی اجازت سے کسی مسلمان نے قابل کاشت بنایا ہو اور اس کی سچائی عشری پانی سے ہوتی ہو۔

نوٹ :-

عشری پانی وہ ہے جو بارش، کنوؤں، قدرتی چشموں اور ایسے بڑے قدرتی دریاؤں سے حاصل شدہ ہو جو کسی کے قبضہ و ملکیت میں نہ ہوں۔ (جیسے عرب میں دجلہ و فرات اور ہندوستان میں گنگا و جمنا وغیرہ) عشری زمین اور عشری پانی کی مذکورہ بالا تفصیلات کتاب و سنت نیز تعامل صحابہ سے ثابت ہیں۔ جس کی پوری تفصیل فقہ حنفی کی مشہور و معتبر کتاب بدائع الصنائع ص ۵۷-۵۸ میں موجود ہے، اسی کا ایک مختصر اقتباس یہاں پیش کیا جا رہا ہے۔

ماء العشر هو ماء السماء والا بار والعيون والاشهار العظام التي لا تدخل

تحت الايدي كسيجون وبيجون ودجله وفراخه وغوصها

عشر جانے کے مشہور مصری عالم شیخ یوسف القرضاوی نے اپنی مشہور آفاق کتاب "فقہ الزکاة" میں منقح انداز سے عشری وشرابی زمینوں کی تفصیل (ابوعبید کی کتاب "الاموال" نیز امام ابو یوسف کی کتاب "الخروج" و دیگر کتب معتبرہ کے حوالہ سے) ذکر کیا ہے، وہ بھی اسی کے قریب ہے، کتب فقہ کے مطالعے سے یہ بھی اندازہ ہوتا ہے کہ "عشری" کے علاوہ بقیہ اکثر زمینیں شرابی ہیں اور کچھ ایسی بھی ہیں جو یقیناً نہ شرابی ہیں نہ عشری۔ محرم دوم و سوم کے بارے میں فقہ اکیڈمی کی طرف سے ضروری معلومات جلد فراہم کرنے کا وعدہ سوالنامہ کے ساتھ منسلک خط میں کیا گیا تھا مگر وہ اب تک دستیاب نہیں کرانی گئیں

انگریزی دور کی ہندوستانی زمینوں کا حکم

جواب چہارم

(۱) سوالنامہ میں صرف آزادی ہند ۱۹۴۷ء اور قانون تنسیخ زمینداری کے بعد کی زمینوں کی بابت سوال کیا گیا ہے، لیکن اس سوال (۱۹۴۷ء کے بعد کی صورت) کا جواب دریافت کرنا اس وقت تک راقم کے نزدیک ممکن نہیں جب تک اس سے ما قبل کی صورت کا حکم معلوم نہ ہو۔ اس لیے یہاں پہلے ۱۹۴۷ء سے قبل اور انگریزی حکومت قائم ہونے کے بعد کی صورت کا حکم بیان کرنے کی کوشش کی جا رہی ہے اس کے بعد سوالنامہ میں مذکور صورت حال کا جواب دینے کی سعی کی جائے گی۔ (واللہ الموفق)

۱۹۴۷ء سے پہلے مسلمانوں کی ملکیت والی زمینوں کا حکم

غور و فکر سے اس وقت ۱۹۴۷ء سے قبل ہندوستان میں ایسے جلیل القدر علماء بکثرت موجود تھے، جو ایک طرف فقہی بصیرت، دقت نظر اور وسعت معلومات میں ممتاز تھے تو دوسری طرف عوام کا پورا اعتماد انہیں حاصل تھا، کہ ان کے فتاویٰ اور فیصلے سب کے راجح الوقت کی حیثیت رکھتے تھے مزید نوٹیں و اطمینان کی بات یہ ہے کہ ان اکابر علماء کے اس موضوع سے متعلق فتاویٰ بھی مطبوعہ

مفتی عزیز الرحمن صاحب کا بھی فتویٰ دارالعلوم مکمل و مدین میں ملتا ہے۔ حضرت مولانا مفتی عزیز الرحمن دیوبندی (سابق مفتی اعظم دارالعلوم دیوبند) کے اس موضوع پر متفقہاً و قسم کے فتوے ملتے ہیں، ایک تو اسی طرح کے جن میں عشری زمینوں پر عشر اور خراجی زمینوں پر خراج لازم قرار دیا گیا ہے، مثلاً دیکھیے فتاویٰ دارالعلوم میں شامل عزیز الفت عثمانی، نیز فتاویٰ دارالعلوم وغیرہ۔

لیکن موصوف کے اسی مجموعہ فتاویٰ (شائع کردہ دارالعلوم) میں ایسے فتاویٰ بھی ملتے ہیں جن میں اس سابق فتوے (وجوب عشر) سے رجوع کر کے عشر و خراج دونوں کے عدم لزوم کا فتویٰ دیا گیا ہے، مثلاً صفحہ ۱۶۲-۱۶۳ (فتاویٰ دارالعلوم مکمل و مدلل جلد ششم) ایک فتویٰ بایں الفاظ ملتا ہے:

”روایات فقہ سے یہ معلوم ہوتا ہے کہ ہندوستان کے زمینوں اور باغوں میں عشر نہیں ہے۔ فقط جب اس جواب میں سائل نے یہ شبہ ظاہر کیا کہ ”الامر باد“ (تجارت بھون سے نکلنے والے رسالہ)۔ شعبان میں لکھا ہے کہ:

”پیداوار میں جس سے آمدنی حاصل کرنی مقصود ہو عشر واجب ہوتا ہے فواہ غلہ ہو یا پھل“ اسی قسم کا جواب حضرت مولانا رشید احمد قدس سرہ کا منقول ہے، تو حضرت مفتی صاحب (مولانا مفتی عزیز الرحمن دیوبندی) نے یہ جواب دیا:

”اس بارے میں پہلے بے شک انقر نے بھی یہی لکھا ہے جو آپ نے نقل فرمایا، اب چند مدت ہوئی ہے کہ شامی جلد ثانی باب الرکاز میں یہ عبارت نظر پڑی جو ذیل میں درج ہے اور جس کا حاصل یہ ہے کہ: ”ارضی دار الحرب نہ عشری ہیں نہ خراجی، یہ مسئلہ فقہاء کے نزدیک مسلم اور متفق علیہ معلوم ہوتا ہے۔“

اس کے بعد اپنے اس خیال کی کچھ مزید تالیفات ذکر کرنے کے بعد مفتی صاحب موصوف لکھتے ہیں: ”اس لیے اب بوجہ تسرع فقہاء، ہندوستان کی ارضی سے عشر کی نفی لکھنی پڑتا ہے، لہذا

جو فتوے حسب قواعد عامہ و جوب عشر کا دیا جاتا تھا اب اس کو چھوڑنا پڑا۔
 (اسی سے ملتا جلتا ایک فتویٰ اسی جلد کے صفحہ ۷۳، ۷۴، ۷۵، ۷۶ پر بھی مذکور ہے) اسی طرح سے
 استدلال کرتے ہوئے، سندھ کے ایک دولوی صاحب نے بھی، ہندوستان کی زمینوں پر سے عشر
 ساقط ہونے کا فتویٰ دیا تھا جس کا ذکر امداد الفنا و سنی میں حضرت تھانویؒ سے کیے گئے ایک سوال میں ہے
 جس کا تفصیلی جواب حضرت نے دیکر اس فتوے کی قوت سے تردید کی اور ہندوستان کی زمینوں کا عشری
 و سراجی ہونا دلائل کے ساتھ ثابت کیا ہے۔

عشر واجب قرار نہ دینے والوں کا قول مرحوب اور اس کے خلاف قول کے راجح ہونے کے لائل و شواہد

ہندوستان کے یہ دو ممتاز علماء اگرچہ ہندوستانی زمینوں کے مسلمان مالکوں پر عشر و
 سراج واجب نہ ہونے کے قول میں تو متفق ہیں لیکن دونوں کے قول کا مبنی الگ الگ ہے، مولانا عبدالحی
 رحمہ اللہ جیسا کہ اوپر گزرا اس بنیاد پر مسلمانوں پر عشر لازم نہیں سمجھتے کہ حکومت وقت جو مخصوص زمینوں پر
 لیتی ہے وہ ان کے نزدیک "سراج" ہے (نہ اس سے یہ بات بھی معلوم ہوتی ہے کہ مولانا کے نزدیک
 غیر مسلم حاکم بھی سراج حاصل کرنے کا مقدار ہے) اور یہ مسلمہ اصول ہے (مذنیہ کے نزدیک) کہ بیک وقت
 ایک زمین پر عشر و سراج لازم نہیں ہو سکتے (لا یجتمع العشر مع السراج) اگرچہ دیگر ائمہ زمینوں اماموں اور
 جہور کے نزدیک مسلمانوں پر ان کی زمینوں کی پیداوار کا عشر بہر صورت واجب ہوتا ہے، کیوں کہ یہ زکوٰۃ کی طرح
 حق اللہ ہے، مولانا عبدالحی کی عشر کے سقوط کی اس دلیل کو تقریباً تمام علماء نے رد کر دیا ہے، خود مولانا
 مفتی عزیز الرحمنؒ باوجودیکہ وہ عشر و سراج دونوں کو ہندوستان کی زمینوں کے مالکوں پر لازم نہیں کہتا
 جب مولانا عبدالحی کے اس فتوے کی اہت ایک سائل نے سوال کیا تو اس سے وہ یہ جواب دیتے ہیں:

"معنی قولہ: "لا یجتمع العشر مع السراج" انہ لا یؤخذ من الامرین العنایۃ

العشر ولا من العشریۃ السراج ولكن ان اخذ من العشریۃ السراج فهل

یسقط العشر فهو محل تأمل"

پس ظاہر آنست کہ مولانا عبدالجی صاحب سر تو م حکم زمین خراجی نوشتہ اند کہ اگر از زمین خراجی مسکاتہم مسراج
گرفتہ اند اولے عشر لازم نخواہد شد، لیکن اگر از زمین عشرتہم مسراج گرفتہ شد ظاہر آنست کہ دیانتہ ہدومہ مالک ادائے
عشر لازم است۔

ظاہر ہے کہ اس فتوے میں مولانا عبدالجی کی رائے کی پہلے توجیہ کی ہے پھر تردید حضرت مولانا مفتی
محمد شفیع صاحب نے جو اہر الفقہ میں مفتی عزیز الرحمن صاحب کا مذکورہ بالا فتویٰ جس میں مولانا عبدالجی کی تردید
ہے، جس انداز سے نقل کیا ہے، اس سے یہی معلوم ہوتا ہے کہ وہ بھی مفتی عزیز الرحمن کے اس بارے میں ہم لوگوں ہیں۔
حضرت مولانا مفتی عزیز الرحمن صاحب کی اس رائے کی (کہ ہندوستان کے دارالطرب ہونے کے وجہ سے
یہاں کی زمینوں پر عشر واجب ہے اور نہ مسراج) تقریباً تمام اکابر علماء، جن میں علماء دیوبند بلکہ ان میں
مفتی صاحب موصوف کے بعض شاگرد بھی شامل ہیں نے مخالفت کی ہے۔ اس پر سب سے زیادہ تفصیلی کلام
حضرت مولانا مفتی محمد شفیع صاحب نے جو اہر الفقہ میں کیا ہے۔ موصوف نے مفتی عزیز الرحمن کا نام لیے بغیر
ان کی اس رائے کی مدلل مخالفت کی ہے، مفتی محمد شفیع صاحب تحریر فرماتے ہیں: ۱۸۵۷ء کے بعد ہندوستان
پر انگریزوں کے مکمل تسلط اور اسلامی حکومت کے آثار کا عدم ہوجانے کے بعد ہندوستان کا دارالطرب
ہونا جہور علماء کے نزدیک محقق ہو چکا تھا، اس پر زمینوں کے عشری و مسراجی ہونے کے معاملہ میں ایک
اشتباہ فقہاء کی بعض روایات سے پیدا ہوتا ہے، وہ یہ کہ "دارالطرب کی زمین نہ عشری ہوتی ہے نہ خراجی"۔
یہ مضمون علامہ ابن عابدین شامی نے در مختار باب الزکات میں بایں الفاظ لکھا ہے:

"ويعتدل ان يكون احتراز اعماء وحد في دار العرب فان ارضها ليست ارض

خراج وعشر"

اسی طرح شمس اللامہ سرخسی نے امام محمد کی کتاب "سیر کبیر" کی شرح میں ایک مسئلہ کی توضیح کرتے
ہوئے لکھا ہے کہ:

"لان العشر والخراج انما يجب في ارض المسلمين وهذا ارض اهل العرب

ليست بعشوية ولا خراجية"

حضرات فقہاء مذکورہ ارشادات سے بعض اہل علم کو یہ اشتباہ پیدا ہو گیا کہ انگریزی تسلط کے بعد ہندوستان کو دارالطرب قرار دیدیا گیا، تو اس کی سب زمینیں خواہ وہ غیر مسلموں کی ملک ہوں خواہ مسلمانوں کی ملکیت میں، نہ عشری رہیں نہ خراجی، پھر اس کے نتیجے میں بعض علماء، ا غالباً مفتی عزیز الرحمن ہی مراد ہیں انہی نے تو ہندوستان کے مسلم مالکان اراضی کو بالکل عشر و خراج سے مستثنیٰ قرار دیدیا۔ پھر کچھ اور تفصیلات ذکر کرنے کے بعد مفتی صاحب لکھتے ہیں: ”در اصل بات یہ ہے کہ خود یہ مسئلہ غور طلب ہے، کہ اراضی دارالطرب کے عشری اور خراجی دونوں سے خارج کرنے کا مطلب کیا ہے؟ غور کرنے پر شرح سیر کی عبارت سے حقیقت بالکل واضح ہو جاتی ہے وہ یہ ہے کہ دارالطرب سے اس جگہ وہ دارالطرب مراد ہے جو اصل سے دارالطرب ہے۔ اس پر نہ کسی وقت مسلمانوں کی حکومت رہی اور نہ وہاں مسلمانوں کے باقاعدہ بسنے اور زمینیں خریدنے کا تصور ہے، ایسے دارالطرب کے زمینوں پر ظاہر ہے کہ مسلمانوں کی ملک نہیں ہوں گی بلکہ کفار اہل عرب کی ملک ہوں گی، اس لیے ایسے دارالطرب کی زمینیں نہ عشری ہیں نہ خراجی، شرح سیر کی عبارت اس مضمون کے لیے بالکل واضح ہے اور اس کے الفاظ ذیل میں مکرر نظر کی جائے:

”ان العشر والخراج إنما يعجب في اراضي المسابن و هذه اراضي اهل العرب“

ہندوستان کا معاملہ اس سے بالکل مختلف ہے وہ تقریباً آٹھ سو برس دارالاسلام رہا یہاں لاکھوں مسلمان اپنی اپنی زمینوں کے آج تک مالک چلے آ رہے ہیں، غیر مسلم اقتدار کے وقت اگرچہ اس ملک کو دارالطرب کہا جائے گا، لیکن یہ دارالطرب، اصلی دارالطرب سے مختلف ہوگا، اس لیے شرح سیر اور شامی بالبرکات کی روایت اس پر منطبق نہیں، بلکہ جب یہاں مسلمانوں کی ملکیت میں زمینیں ہیں تو ان پر عشر و خراج کے احکام عائد ہوں گے، شرح سیر کی عبارت خود اس کے لیے کافی دلیل ہے، ”إما أذا الفتاوى“ حضرت سیدی حکیم الامت قدس سرہ کی تحقیق بھی اس کے قریب قریب ہے، پھر حضرت تھانوی کی تحقیق تفصیل سے ذکر کرنے کے بعد تحریر فرماتے ہیں: ”خلاصہ یہ کہ جس ملک میں مسلمانوں کی اپنی ملکیت میں زمینیں موجود ہوں ان پر خراج شرعی ضرور عائد ہوں گے، اگرچہ اپنی بد اعمالیوں سے وہ ملک اسلامی اقتدار سے نکل کر دارالطرب بن گیا ہو۔“ جو بودا کا بر علم ار میں حضرت مولانا مفتی رشید احمد صاحب مدظلہ اپنے ”ابن الفتاویٰ“ نامی مجلہ

فتاویٰ میں۔ بظاہر مفتی عزیز الرحمنؒ کے مذکورہ قول کی تردید کرتے ہوئے لکھتے ہیں، بعض مصنفین کو شامیہ
باب الرکازی کی عبارت:

”فان ارضها ای دار الحرب لیست ارض عشر وخراج“

سے مغالطہ لگا ہے کہ یہ دار الحرب میں رہنے والے مسلمانوں کی اراضی کا حکم ہے کہ ”ان پر نہ عشر ہے
نہ سراج“ حالانکہ مقصد یہ ہے کہ اہل عرب کی اراضی پر نہ عشر ہے نہ سراج، کیوں کہ وہ احکام شرع کے
مکلف نہیں، چنانچہ شمس الائمہ سننسی کی عبارت اس مراد کی وضاحت کر رہی ہے:

”ونصہ۔ ان العشر والخراج انما یجب فی اراضی المسلمین و... اراضی العرب

لیست بعشریة ولاخراجیة“

مزید براں یہ امر بھی قابل غور ہے کہ کسی زمین کے عشری و سراجی دونوں نہ ہونے سے یہ لازم نہیں
آتا کہ اس کے مسلمان مالک پر عشر و سراج میں سے کچھ بھی واجب نہ ہو، بلکہ علامہ ابن عابدین شامی کی تفسیر کے
مطابق کوئی پیداواری زمین جس پر کسی شخص کی ملکیت ہو وہ عشر و سراج دونوں میں سے کسی ایک واجب سے خالی ہو
ہی نہیں سکتی:

”فان ارض المعتدة للاستغلال لاتخلو من احدی الوظيفتین“

علاوہ ازیں یہ کہ معتبر کتب فقہ میں ایسے متعدد جزئیات ملتے ہیں جن سے معلوم ہوتا ہے کہ زمین
کے عشری و سراجی نہ ہونے کے باوجود پیداوار پر عشر واجب ہوتا ہے، خود اسی کتاب (رد المحتار لابن عابدین
شامی) میں کہ جس کے حوالہ سے سقوط عشر و سراج کا فتویٰ دیا گیا ہے، اسی کے صرف دو ورق بعد ہی یہ
جزئیہ ملتا ہے:

”یجب العشر فی عمل... ارض غیر الخراج ولو غیر عشریة“

رد مختار کی اس عبارت کی شرح کرتے ہوئے علامہ شامی لکھتے ہیں:

”لقوله ارض غیر الخراج، اشار الی ان المانع من وجوبه (وجوب العشر)

کون الارض خراجیة لانه لا یجتمع العشر والخراج فشملا العشریة

ومالیات بعشرية ولاخرا حیدلہ

اس سے معلوم ہوا کہ ارض خراج و عشر کی نفی اور عشر و خراج کی نفی میں تلامزم نہیں ہے۔

یہاں یہ امر بھی نظر انداز نہ ہونا چاہیے کہ موجودہ دور کے بالغ نظر علماء نیز مجالس فقہیہ و علمیہ ہندوستان کو دارالطرب فرض نہ کر کے یہاں کہ سوائے بالخصوص مالی معاملات پر غور و فکر کا بیج اپنانے ہوتے ہیں، اگر اسے دارالطرب فرض کر لیا جائے تو بہت سی فکر و نظر پر مبنی بحثوں کا نہ صرف دروازہ ہی بند ہو جائے گا۔ اور نہ جانے کتنے مسائل پر تحقیق و گفتگو کی ضرورت ہی باقی نہ رہے گی، بلکہ دیگر بہت سے مسائل، مثلاً ہجرت کا فرضی ہونا نہ ہونا یہاں پر تیبام کے جواز و عدم جواز وغیرہ۔ اٹھ کھڑے ہوں گے، ان امور کا تقاضہ بھی یہی ہے کہ آج کے ہندوستان کی زمینوں کے احکام مثلاً بیچ متعین کرنے کے لیے ایسے فتوے کو بنیاد بنانا جس میں اسے دارالطرب مان کر رائے قائم کی گئی ہو درست نہ ہوگا، اس لیے بھی کہ انگریزی تسلط کے زمانہ کے بھی ہندوستان کے دارالطرب ہونے کا مسئلہ مختلف فیہ رہا ہے اور ہر واقعہ جاتا ہے کہ اسے دارالطرب نہ بتانے والوں میں حضرت مولانا عبدالحی فرنگی علی اور حکیم الامت حضرت تھانوی سمیت کثیر فقہاء، کبار اور جہاں علم رہے ہیں، مقدم الذکر کا ایک تحقیقی فتویٰ ان کے مجموعہ الفتاویٰ میں شامل ہے جس میں اپنے موقف کے لیے قوی دلائل کے ساتھ دوسرے موقف کی ایک دلیل کا جائزہ لے کر اس کی کمزوری واضح کی ہے اور حکیم الامت کے رسائل و دلائل تو اہل علم کے درمیان معروف ہی ہیں، جب انگریز کے دور کے ہندوستان کے بارے میں علماء کے درمیان اختلاف رہا ہے تو آج کے ہندوستان کے دارالطرب ہونے پر کیوں کرا اتفاق ہو سکتا ہے، جب کہ بہت سے علماء کے نزدیک انگریز کے جانے کے بعد ہند کی آئینی صورت حال میں کچھ نہ کچھ خیر کی طرف تبدیلی آئی ہے اور سب سے بڑھ کر یہ کہ زمین کی پیداوار میں حقوق واجب ہونے پر قرآن و سنت کی آیات و صحیح روایات و نصوص کے تقاضہ کو محض کسی فقہی نص، بالخصوص سب کہ وہ متعل المعانی اور محل اختلاف بھی ہو، کی بنیاد پر نظر انداز کر دینا بڑی ہی عجیب بات ہوگی، چوں کہ اہل علم ان آیات و روایات سے واقف ہیں، اس لیے انہیں نقل کرنے کی چنداں ضرورت نہیں معلوم ہوتی، مگر صرف دو آیتوں کا ذکر تیسرا کیا جا رہا ہے :

”یا ایہا الذین امنوا انفقوا من طیبات ما کسبتم و ما اخرجنا لکم من“

الامر منہ" "هو الذي اشأجتات معروضات وغير معروضات والنحل والزرع
مختلفا المخلد والذيتون والرمان متشابهها وغير متشابه كلوا من ثمره
اذا اشروا واتوا حقه يوم حصاده"
اور صحیح حدیث ہوئی ہے :

"قیما سقت السماء والعیون او كان عشرا العشر"

یہاں اس بارے میں تفصیلی دلائل دینا اس وقت مقصود نہیں (تفصیل کے طالب کتب فقہ و تفسیر مثلاً
انکام القرآن للجصاص وفتح القدر دیکھیں) صرف اشارات کر کے اس طرف توجہ دلانا پیش نظر ہے۔

کونسی زمین عشری ہیں اور کونسی خراجی؟

مذکورہ تفصیل سے جب یہ بات بدلائل ثابت یا واضح ہو چکی کہ ہندوستان میں مسلمانوں کی ملکیت
والی زمینوں پر عشر (یا سراج) واجب ہے تو اب یہ سوال پیدا ہوتا قدرتی ہے کہ کونسی زمینیں عشری ہیں اور کونسی
خرابی؟ اس بارے میں بہت قدیم زمانے سے علماء بحث کرتے ہوئے چلے آ رہے ہیں، اس کی تفصیلی روئیاں کتب
متعلقہ میں موجود ہے (تفصیل کے طالب نہیں دیکھیں) اس کا گویا خلاصہ حضرت مولانا مفتی محمد شفیع صاحب جوہر الفقہ
میں نقل کر دیا ہے، حضرت مولانا تھانویؒ کا اس بارے میں بڑا جامع اور فیصلہ کن فقہانہ فتویٰ "امداد الفتاویٰ"
یہ ملتا ہے، "حاصل مقام یہ ہے کہ جو زمینیں اس وقت مسلمانوں کی ملک ہیں اور ان کے پاس مسلمانوں ہی سے پہنچی
ہیں۔ ارثاً و شراً و ہلقہ جزاً۔ وہ زمینیں عشری ہیں اور جو درمیان میں کوئی کافر مالک ہو گیا تھا، وہ عشری نہ
رہی اور جس کا حال کچھ معلوم نہ ہو اور اس وقت مسلمانوں کے پاس ہے یہی سمجھا جائے گا کہ مسلمان ہی سے حاصل ہوئی
ہے، بدلیل الاستصحاب، پس وہ بھی عشری ہوگی، اس کے علاوہ بھی حضرت تھانویؒ کے متعدد فتویٰ، اسی مضمون کے
امداد الفتاویٰ میں موجود ہیں، ان میں سے بعض میں موصوف نے بعض سائنس کے کچھ اشکالات کے جوابات بھی دیے
ہیں، مگر سب میں اصل حکم یہی ہے جو مذکورہ فتوے میں۔ عشری و سراجی زمین کی یہی تعریف حضرت مولانا مفتی

۱۔ البقرہ آیت / ۲۶۶ ۲۔ الانعام آیت / ۱۳۱ ۳۔ بخاری / ۲۰۱ کتاب الزکاة ۴۔ ۲ / ۲۵۲ ۵۔ امداد

الفتاویٰ / ۲ / ۵۲ ۳۔ مثلاً دیکھئے / ۵۳ / ۵۶ / ۵۸ -

عزیز الرحمن کے متعلق سے بھی مفہوم ہوتی ہے، مفتی صاحب سے جب سوال کیا گیا کہ زمین عشری کی کیا تعریف ہے؟ تو انہوں نے جواب دیا: عشری زمین کا مطلب ہے کہ جس زمین میں عشر واجب ہو وہ عشری ہے، جس وقت پورا مال معلوم ہو، جیسا کہ اس وقت ہے، تو عمر مایہ حکم کیا جاتا ہے کہ مسلمانوں کی مملوکہ زمین "عشری" سمجھی جاتی ہے اور کفار کی مملوکہ زمین "خسرابی"۔ پس مسلمان کے پاس جو زمین معافی کی چلی آتی ہے یا اس نے کسی مسلمان سے خریدی وہ عشری ہے، اور جو زمین کافر سے خریدی ہے وہ خرابی رہے گی، ایک اور فتویٰ مفتی صاحب نے (ہندوستان میں) مسلمانوں کی تمام مملوکہ زمین کو عشری قرار دیا ہے: "جو زمین مملوکہ مسلمین ہے اس میں عشر واجب ہے" حضرت مولانا مفتی محمد شفیع صاحب نے تو حضرت تھانویؒ کے نقطہ نظر کی پوری طرح تائید کی ہے، اور مولانا مفتی رشید احمد صاحب نے بھی حضرت تھانویؒ ہی کے نقطہ نظر کو حق و صحیح بتایا ہے، موصوف کے الفاظ یہ ہیں: "لہذا حضرت تھانوی قدس سرہ کی تحقیق ہی حق ہے" اور یہ بات معمولی طور پر کبھی درست معلوم ہوتی ہے، کیوں کہ اصل وظیفہ مسلمان کی زمین کا عشری ہے، کیوں کہ آیات و امارت کے اطلاق کا یہی تقاضا ہے، پنا پنچہ جمہور علماء کے نزدیک مسلمانوں کی ملکیت والی ہر زمین کی پیداوار میں عشر واجب ہے، مگر حدیث "لا یجتمع علی سلع خراج وعشر" کی وجہ سے حنفیہ کے نزدیک خرابی زمین سے عشر ساقط ہو گیا، جیسا کہ محقق ابن ہمام نے فرمایا ہے، یہی سبب ہے کہ جو زمین خرابی نہ ہو اس پر عشر واجب ہوتا ہے:

"لائتھم قد صرحوا بان فرضیة العشر ثابتة بالکتاب والسنة والاجماع
والمعقول وبانہ زکاة الخمار والزروع وبانہ یجب فی الامراض الغیر الخراجیة
وبانہ یجب فیمالیس بعشری ولاخراجهی"

یہاں ایک سوال بعض معلقوں کی طرف سے یہ اٹھایا جاتا یا جا سکتا ہے، کہ ان زمینوں پر جس لوگوں کو حق تصرف حاصل ہے وہ مالکانہ ہے یا اس کی کوئی اور حیثیت ہے؟ لیکن اس سوال کا جواب فقہاء نے بصرحت دیدیا ہے اس کا خلاصہ یہ ہے کہ کسی زمین پر کوئی اگر بیع و شراہ اور مالکانہ تصرفات بلا روک ٹوک کرتا ہو تو یہ اس

۱۔ فتاویٰ دارالعلوم مدلل ۱۰۹/۲ ۲۔ فتاویٰ دارالعلوم مکتبہ امدادیہ ۴۳/۱۵ دیوبند ۳۔ جواہر الفقہ

۴۔ احسن الفتاویٰ ۳۰۰/۳ ۵۔ فقہ الزکاة ۱/۴۱۴ ۶۔ دیکھئے فتح القدیر ۳/۳۶۶ طبع اولیٰ

۷۔ رد المحتار ۳/۲۵۵ -

اس کے مالک ہونے کی دلیل ہے :

"ان وضع الیہ والتصرف من اقربى ما یتد بہ علی الملک ولذا تصح الشہادۃ
بأنہ ملک"

پھر اکابر علماء کا ان زمینوں کے متصرفوں پر عشر و حراج کا واجب قرار دینا بھی گویا ان کے مالک تسلیم کر لینے کا ثبوت ہے۔

انگریزی تسلط ختم ہونے کے بعد کی اسی خاتمہ زمینداری سے متاثر ہونے والی زمینیں

اوپر کی تفصیل سے منفع اور مدلل طور پر جب یہ ثابت ہو چکا کہ انگریزی دور کے ہندوستانی زمینوں کے مسلمان مالکوں پر عشری زمین میں عشر اور فراہمی زمین میں حراج واجب تھا تو انگریزی تسلط کے بعد والے ہندوستان کی زمینوں کا حکم دریافت کرنا اجواب ہندوستان یا بھارت کے نام سے معروف ہے، آسان ہو گیا۔

سب واقف جانتے ہیں کہ انگریزی تسلط کے ختم ہو جانے، یا تقسیم ہند، کے بعد ہندوستان کے بعض حصوں مثلاً یوپی، میں حکومت ہند نے زمینداری مکمل طور پر ختم کر دی اور کچھ حصوں میں جزوی طور سے برقرار رکھی، جہاں زمینداری باقی ہے وہاں کی زمینوں کے حکم میں تو، مشرعا، کوئی اصولی تبدیلی نہیں آئے گی۔ اسی طرح خاتمہ زمینداری میں بھی ان زمینوں کے حکم میں کوئی تبدیلی نہیں ہوگی، جو اپنے سابق مالکین کی ہی ملکیت میں ہیں یا وہ زمینیں مسلمان مالک سے دوسرے کسی مسلمان کی طرف بذریعہ ہبہ، تادمہ یا بیع سے یا وراثتہ منتقل ہو گئی ہوں ان کے حکم میں بھی کوئی تبدیلی اصولاً نہیں ہوگی، مفتی محمد شفیع نے بھی یہی رائے جو اہل الفقہ میں دی ہے، فقہ مالک کے بعد جو خطہ ہندوستان کے نام سے مخصوص ہو کر ہندو اکثریت کے اقتدار میں آیا اس کی وہ زمینیں بوقدم زمانہ سے مسلمانوں کے مالکانہ قبضہ میں چلی آئی ہیں کسی دور میں اس پر کسی کافر کی ملکیت کا ثبوت نہیں، وہ جس طرح برطانوی عہد میں عشری تھیں، آج بھی عشری رہیں گی۔

خاتمہ زمینداری سے متاثر ہونے والی زمینیں

البتہ بوزمینیں خاتمہ زمینداری سے متاثر ہوتیں، یعنی جن زمینوں کو ان کے سابق مالک یا زمیندار (انگریزی ووڈ کے مالک) سے حکومت ہند نے لے کر دوسرے کسی شخص (مثلاً کسان) کو مالک بنا دیا (خواہ اس کا کچھ معاوضہ بھی سابق مالک کو دیا اور لاق مالک سے وصول کیا ہوا تو ایسی زمین کا شرعی حکم پہلا جیسا رہنا ضروری تھا۔ اگر دوسرا مالک غیر مسلم ہے تب تو شرعی حکم میں تبدیلی ظاہری ہے (کہ اب وہ عشری رہے گی، اگر پہلے تھی بھی کیوں کہ غیر مسلم عشری اہل نہیں۔ بھولا کہ اس میں عبادت شان ہے۔ بدلتا ہے: لان فیہ معنی العیادۃ والکافر لیس من اہلہ)۔ ظاہری ہے کہ اگر زمین پہلے منسراجی تھی تو اب تبدیلی کے بعد بھی، خواہ وہ مسلمان سے لے کر مسلمان کی ہی ملکیت میں دی گئی ہو، وہ عشری نہیں بنے گی۔

”ان الاصل ان کل ارض ابتدأت بضر بحق علیہا ان لا یتبدل الحق بتبدل المالك“

کالخراج۔

البتہ بوزمینیں پہلے عشری تھیں اب وہ مسلمان زمیندار سے لے کر حکومت نے کسی دوسرے مسلمان ہی کو، خاتمہ زمینداری قانون کے تحت، دیدیں تو ان کا کیا حکم شرعی ہوگا؟ یہ صورت ایسی ہے جو نسبتاً زیادہ غور و فکر کی محتاج ہے، ”خاتمہ زمینداری“ قانون کے ذریعہ مالک سے (زمیندار سے) زمین کا لے لینا اور اس کی ملکیت سلب کر لینا بظاہر ”استیلا“ معلوم ہوتا ہے، جس سے متولی مالک بن جاتا ہے، یہاں اگرچہ مالک کوئی شخص نہیں، بلکہ حکومت ہے جو رعیہ کی نمائندہ ہوتی ہے اور چوں کہ اکثریت ہندوستان میں غیر مسلم ہے اس لیے حکومت ”للغالب حکم الکل“ کے تحت غیر مسلم ہی سمجھی جائے گی، اور گزر چکا ہے کہ عشری زمین پر اگر کسی غیر مسلم کی ملکیت ہو جائے تو وہ عشری نہیں رہ جاتی:

”والکافر لیس من اہل وجوبہا، ابتداء فلا یتبدل ابہ علیہ وکذا لایجوز ان

یتحول الیہ۔“

جب ایک بار اس کی یہ صفت (عشری ہونا) زائل ہو گئی تو پھر وہ کسی مسلمان کی ملکیت میں آ جانے

کے باوجود واپس نہیں آئے گی، اس کی تائید "بدائع" میں مذکور اس جزئیہ سے ہوتی ہے :

ولو باع المسلم من ذمتی ارضاً عشرية فان ردھا برضاء البائع لا تعود عشرية
بل هي خراجية على حالها عند ابي حنيفة لان الرد برضاء البائع بمنزلة
بيع جديد والارض اذا صارت خراجية لا تنقلب مشرقة بتبدل المالك.

جب سابق مسلمان مالک کی ملکیت میں واپس آنے کے بعد بھی عشری ہونے کی صفت واپس نہیں آتی تو دوسرے مسلمان مالک کی طرف منتقل ہونے سے کیوں کر لوٹ سکتی ہے؟ علامہ یہ کہ اگر عشری زمین کسی مسلمان سے لے کر حکومت ہند سے خاتمہ زمین داری کے تحت کسی مسلمان ہی کو دیدی تب بھی وہ عشری نہیں رہے گی

عوام زمین کے مالک ہیں یا نہیں؟

اب رہی یہ بات کہ خاتمہ زمین داری کے بعد جو زمینیں حکومت ہند نے دوسرے لوگوں کو دیں تو ان نئے قبضہ گروں کی حیثیت مالکانہ ہے یا کچھ اور؟ اس کا جواب پچھلے صفحات میں شنائی کے حوالہ سے (۲۵۴/۳)، گذر چکا ہے، جس کا خلاصہ یہ ہے کہ اگر قبضہ شخص کو اس زمین پر حکومت کی اجازت جدیدہ کے بغیر بیع و شرا اور ہبہ وغیرہ جیسے مالکانہ تصرفات کا اختیار ہے تو وہ شخص اس کا مالک ہے، حضرت مولانا عبدالحی فرنگی مٹلی کی ایک فتوے سے بھی یہی استفاد ہوتا ہے، مولانا سے ایک شخص نے سوال کیا تھا کہ "زید قدر زمین کا زمیندار ہے اور سراج اس کا حاکم وقت کو دیتا ہے اور زید کو اختیار ہے کہ اس زمین پر خود کاشت کرے یا کسی دوسرے کو دیوے یا بیع و رہن کرے"، اس کا جواب دیتے ہوئے مولانا موصوف نے لکھا:

"هو المصوب، مالک زمین مذکور کا زمیندار ہے... بدلیل اس کے کہ اس زمین میں

تصرف مالکانہ جیسے بیع و رہن وغیرہ زمیندار کر سکتا ہے نہ کاشت کار اور نہ کوئی اور"

اس کے بعد مولانا نے بطور استدلال شنائی کی وہی عبارت نقل فرمائی جو اوپر گذر چکی ہے آج کل کے

ماہرین قانون بھی "ملکیت" کی یہی علامت بتاتے ہیں کہ اگر خرید و فروخت اور اس طرح کے دیگر مالکانہ تصرفات کے

لیے کسی سے اجازت نہ یعنی پڑے بلکہ وہ اس میں آزاد ہو تو مالک ہے جیسا کہ مسلم پرسنل لا بورڈ کے ایک ماہر

قانون نے یہ بات بتائی۔ حضرت گنگوہی کے فتوے سے سبھی یہی بات مستفاد ہوتا ہے۔

اب یہ دیکھنا چاہیے کہ اس وقت زمینداری کے خاتمہ کے بعد جن لوگوں کے تصرف میں جو زمینیں پہلے سے ہیں یا حکومت نے خاتمہ زمینداری کے بعد دیدی ہیں، وہ لوگ قانوناً ان زمینوں پر بلا اجازت حکومت مالکانہ تصرفات مثلاً خرید و فروخت، ہبہ و رهن کر سکتے ہیں، یا نہیں؟ اگر کر سکتے ہیں تو وہ مالک ہیں اور ان پر عشر یا خراج (سب تفصیل سابق) واجب ہوگا، اور اگر وہ قانوناً، ایسے تصرفات (جو ملکیت کے علامت ہیں) نہیں کر سکتے تو وریں صورت حکومت مالک ہوگی وہ لوگ مالک نہیں سمجھے جائیں گے، بلکہ مستعیر یا مستاجر ہوں گے جس کا تعین صحیح صورت حال معلوم ہو جانے کے بعد ہی کیا جاسکتا ہے، اور اس کے بعد ہی حکم شرعی لگانا ممکن ہوگا، جن اراضی کا عشری یا خراجی ہونا معلوم یا متعین نہ ہو سکے تو اگر اس کے مالک مسلمان ہیں تو ان اراضی کی پیداوار سے انہیں عشر نکالنا ہوگا، اور پر بھی فیصحا یہ مسئلہ اچکا ہے، وہاں اس کی دلیل کے طور پر شامی کی یہ عبارت نقل کی گئی ہے:

"صروا بان لرضیة العشر ثابتة بالكتاب والسنة والاجماع والعقول وبانہ

زكاة الثمار والزرع وبانہ یجب فی الارض الخیر العنراجیة وبانہ یجب

فیما لیس بعشری ولا خراجی"

ایسا ہی ایک جزئیہ درمختار (مع رد) میں مذکور ہے وہ عبارت بھی اوپر گزر چکی ہے۔

کیا سرکار کو مال گذاری دینے سے عشر و خراج ادا ہو جائے گا؟

عشر کی ادائیگی

اب یہ سوال رہ جاتا ہے کہ جن لوگوں پر عشر یا خراج واجب ہے وہ حکومت غیر مسلمہ کی طرف سے زمینوں پر عائد کردہ مال گذاری ادا کر دیں تو اس سے ان پر واجب حق عشر یا خراج کی ادائیگی ہو جائے گی، نہیں؟ اس سوال کا ایک جواب حضرت مولانا عبدالحی فرنگی علی کے مجموعہ فتاویٰ ص ۳۱۹ ج ۲ کے حوالے سے پہلے گزر چکا ہے کہ مولانا کے نزدیک سرکار کو مال گذاری (خراج) دینے سے عشر بھی ادا ہو جاتا ہے، مولانا

کے الفاظ یہ ہیں :

”جس صورت میں کہ مندر زمین کا مال کو دینا پڑتا ہو اس وقت اولے عشر وغیرہ
ساقط ہو جاتا ہے“

مولانا کے نزدیک جب ادا ہو جاتا ہے تو سرابی زمین کا خراج بطریق اولیٰ ادا ہو جائے گا حضرت
تھانویؒ کے مجموعہ فتاویٰ میں مذکور ایک سوال ہے پتہ چلتا ہے کہ مولانا قاری عبدالرحمن صاحب محدث پانی پتی
اور حضرت مولانا شیخ محمد تھانوی رحمۃ اللہ علیہما کے نزدیک بھی زمین عشری کی مالگذاری، سرکاری ادا کرنے
سے عشر ادا ہوتا ہے لیکن جیسا کہ اوپر گذرا، مولانا عبدالحی کے اس فتوے کی مولانا مفتی عزیز الرحمن نے توجیہ یہ
فرمائی کہ اس سے مراد منہاجی زمین کا خراج ادا ہونا ہے نہ کہ عشر کی ادائے گی، کیوں کہ عشری زمین کا خراج (مال
گذاری، حکومت نے لیا ہے، تو عشر کی ادائے گی دیانتہ بذمہ مالک ہے، اس طرح کے متعدد فتویٰ، مفتی صاحب
موصوف کے منت اوقی دارالعلوم مدلل میں بھی ہیں، جن میں سرکاری مال گذاری سے عشر ادا نہ ہونے کا فتویٰ دیا گیا ہے
اس سے معلوم ہوا کہ مولانا عبدالحی کی رائے سے مولانا مفتی عزیز الرحمن نے اتفاق نہیں کیا، حضرت تھانویؒ سے جب
مولانا قاری عبدالرحمن پانی پتی اور مولانا شیخ محمد تھانویؒ کی اس رائے سے متعلق سوال کیا گیا، جو ابھی چند
سطر پہلے گذری، تو حضرت نے جواب دیا: ”ہم کو تو یہی معلوم ہوتا ہے کہ اس سے ادا نہیں ہوتا جیسے انکم ٹیکس
سے زکوٰۃ ادا نہیں ہوتی۔ حضرت گنگوہی کا فتویٰ بھی یہی ہے کہ مال گذاری سرکار کو دینے سے عشر ادا نہ ہوگا“
حضرت مولانا مفتی کفایت اللہ صاحب کا بھی یہی فتویٰ ہے کہ ”سرکاری محصول ادا کرنے سے عشر ساقط نہیں،
ہوتا“ حضرت مولانا مفتی محمد شفیع صاحب نے بھی جوہر الفقہ میں یہی فرمایا ہے کہ ”عشر زمین زکوٰۃ کی طرح ایک مالی
عبادت ہے اور اس کا مصرف بھی وہی ہے جو زکوٰۃ کا مصرف ہے تو اس سے یہ بھی معلوم ہو گیا کہ کوئی حکومت
خواہ مسلم ہو یا غیر مسلم، اگر زمین داروں یا کارکنوں سے کوئی سرکاری ٹیکس لیتی ہے تو اس ٹیکس
کی ادائے گی سے عشر ادا نہ ہوگا۔ بلکہ مسلم مالکان کے ذمہ واجب ہوگا کہ وہ بطور خود عشر نکالیں اور ان کے
مصرف پر خرچ کریں اور یہ بعینہ ایسا ہے جیسے حکومتوں کے انکم ٹیکس ادا کرنے سے اموال تجارت اور

۱۔ امداد الفتاویٰ ۵۳/۲ سے سورۃ الفتاویٰ ۱۸/۲-۳ سے مثلاً ۵۲/۱ سے امداد الفتاویٰ ۵۳/۲۔

۵۳ سے فتاویٰ رشیدیہ ۳۶۰/۱-۲۵۹ سے کفایت المفتی ۲۹۹/۳-۲۹۸/۳۔

نقد کی زکوٰۃ ادا نہیں ہوتی۔ غرض یہ کہ حضرات علماء دیوبند (ہیں جو عشر کے وجوب کے قائل ہیں وہ) سب کے سب اس رائے کے مخالف ہیں کہ سرکاری مال گذاری کرنے سے عشر ساقط ہو جاتا ہے بلکہ ان سب کے نزدیک عشر کی ادائیگی ذمہ پر رہتی ہے۔ کیوں کہ عشر عبادت ہے جس طرح زکوٰۃ (کہ انکم نیکس دینے سے وہ ساقط نہیں ہوتی) اس لیے ہی نیک شرعی راجح بلکہ متعین ہو جاتا ہے، کہ سرکاری مال گذاری دینے سے عشر ساقط نہ ہوگا، بلکہ وہ اس کے مصرف (فقراء وغیرہ کو) میں دینا ضروری ہوگا، مفتی عزیز الرحمن کے بعض فتویٰ سے معلوم ہوتا ہے کہ وہ بھی مال گذاری دینے سے عشر کے سقوط کے قائل تھے، مگر یہ فتوے اس دور کے ہیں جب مفتی صاحب ہندوستان کی زمینوں سے عشر و خراج دونوں کے ساقط ہونے کے قائل ہو گئے تھے، لہذا اس "سقوط عشر" کا مطلب گویا عدم وجوب ہوا، چنانچہ ان فتاویٰ کے فائیل مرتب نے تقریباً ہی توجیہ کی ہے اس قسم کے فتوؤں کی،

خِراج کی ادائیگی

عشر کے بارے میں حکم شرعی متعین ہو جانے کے بعد اب یہ سوال رہ جاتا ہے کہ خراجی زمینوں کی، سرکاری مال گذاری (غیر مسلم حکومت کو) ادا کرنے سے کیا خراج مالک زمین کے ذمہ سے ساقط ہو جاتا ہے یا نہیں؟ اس بارے میں علماء دیوبند کی آراء بھی مختلف معلوم ہوتی ہیں، حضرت مولانا مفتی محمد شفیع صاحب اور مولانا مفتی رشید صاحب مدظلہ کے نزدیک غیر مسلم حکومت کو زمین کی مال گذاری دینے سے خراج ساقط نہیں ہوگا بلکہ عشر کی طرح مالک زمین کے ذمہ یہ ہے کہ وہ مصارف خراج (معلین، ائمہ مساجد وغیرہم) میں صرف کرے البتہ مسلم حکومت ہو تو خراج کی نیت سے اسے اگر مال گذاری دی گئی ہے تو خراج ساقط ہو جائے گا،

ان دونوں حضرات (مفتی محمد شفیع اور مفتی رشید احمد صاحبان) کا استدلال یہ ہے کہ چونکہ حکومت غیر مسلمہ خراج کو اس کے اصل مصرف (جن میں اہم ترین اسلامی سرحدوں کی حفاظت اور اسلامی حکومت کا دفاع ہے) میں خرچ نہیں کرتی، بلکہ وہ اس کی اہل بی نہیں، اس لیے ایسی حکومت کو زمین کی مال گذاری دینے سے شریعت کی طرف سے عائد کردہ ذمہ داری ساقط نہیں ہوتی اور چونکہ مسلم حکومت ملکی دفاع پر بہت بڑی رقم صرف کرتی ہے جو خراج کا اہم ترین مصرف ہے، اس لیے خراج ادا ہو جائے گا، بشرطیکہ خراج دینے کی نیت کی

ہی مالوں کے خراج میں نیت ضروری نہیں بلکہ اگر حکومت جبراً بھی وصول کرے تو ساقط ہو جاتا ہے :

”يجوز للامام ان يسديده اليه فياخذها جبراً ويسقط عن صاحب الارض
كما لو ادى بنفسه“

ان دو کے علاوہ دیگر اکابر علماء کے فتاویٰ سے یہ معلوم ہوتا ہے کہ خراجی زمین کا ٹینس (مال گزارہ) حکومت غیر مسلمہ کو ادا کرنے سے بھی خراج مالک کے ذمے سے ساقط ہو جائے گا (واضح رہے کہ ان حضرات کے فتاویٰ انگریزی دور کے ہیں) چنانچہ حضرت گنگوہی کا ایک فتویٰ، فتاویٰ رشیدیہ میں بایں الفاظ موجود ہے :

”زمین معافی کی ہو یا اس میں مال گذاری سرکاری ہو، محصول بجائے خراج تو کافی ہے مگر بجائے عشر کافی نہیں ہو سکتا، پس اگر زمین عشری ہے تو عشر ادا کرنا چاہیے اور اگر خراجی ہے تو خراج اس کا مال گذاری سرکاری میں محسوب ہو سکتا ہے۔“

حضرت مولانا عبدالحی صاحب کا فتویٰ جس کا تذکرہ اوپر کئی بار آچکا ہے ابھی یہی ہے کہ سرکاری مال گذاری کرنے سے خراج ساقط ہو جاتا ہے، مولانا تو عشر کا سقوط بھی مانتے ہیں تو خراج کا سقوط بدرجہ اولیٰ ہوگا۔ پھر فتوے کے الفاظ ہیں: ”عشر وغیرہ ساقط ہو جاتا ہے۔“ اس میں وغیرہ سے مراد، ظاہر کہ خراج ہی ہو سکتا ہے، حضرت مولانا مفتی عزیز الرحمن صاحب دیوبندی کے اس فتوے سے کہ جس میں مولانا عبدالحی فرنگی مغللی کی اس رائے سے کہ سرکاری مال گذاری سے عشر ساقط ہو جاتا ہے، اختلاف کرتے ہوئے اس کا عمل خراج کا ساقط ہونا قرار دیا ہے، یہی مستفاد ہوتا ہے کہ مفتی صاحب موصوف کے نزدیک سرکاری مال گذاری دینے سے خراج ساقط ہو جاتا ہے، ان تین جلیل القدر علماء و مفتی نغزات کی رائے ہی راقم کو راجح معلوم ہوتا ہے، اس کی وجہ اولاً تو یہ کہ یہ تین حضرات زمانی اعتبار سے اقدم ہونے کے ساتھ مرتبہ میں بھی ارفع ہیں، ثانیاً یہ کہ جن حضرات نے غیر مسلم حکومت کو مال گذاری دینے سے خراج ادا نہ ہونے کی جو سب سے قوی دلیل دی ہے، وہ یہ ہے کہ غیر مسلم حکومت خراج کے بعض مصارف میں (مثلاً دفاع حکومت مسلمہ) خرچ نہیں کر سکتی حالانکہ یہ مسلم بات ہے کہ تمام مصارف میں خرچ کرنا زکاة تک کا ضمیمہ کے نزدیک ضروری نہیں تو خراج کا کیوں کر ضروری ہوگا، پھر خراج کے مصارف ایسے محدود

اور قطعی طور پر ثابت و متعین بھی نہیں ہیں، جیسے کہ زکاۃ کے، اس لیے خراج کی رقم زکاۃ کے مصارف میں خرچ کی جا سکتی ہے۔ اس کا عکس درست نہیں۔ اور جب یہ بھی درست ہے کہ زکاۃ کی ادائے گی کے لیے بھی غیر مسلم کو وکیل بنایا جا سکتا ہے۔ (اسی بنا پر بذریعہ معنی آرڈر زکاۃ بھیجے جانے کا جواز ہے) تو خراج کی ادائے گی کے لیے غیر مسلم کو وکیل کیوں نہیں بنایا جا سکتا؟ ظاہر ہے کہ حکومت کی حیثیت وکیل کی اور اس کے کارندوں کی وکلاء جیسی ہی ہوتی ہے جو کہ خراج دہندہ سے لے کر مصارف پر خرچ کرنے کے ذمہ دار ہوتے ہیں، یہ بات بھی محتاج بیان نہیں کہ غیر مسلم حکومت بھی ان بہت سے مصارف میں کثیر رقمیں خرچ کرتی ہے، جو خراج کے مصارف ہیں، مثلاً شہر کون پستوں کے بنانے، نہروں کے نکالنے اور مریضوں کے علاج و معالجہ میں، اور اب تو ہندوستان میں کئی صوبوں (مثلاً بہار و یوپی) کے اندر حکومت، عربی مداریس کے اساتذہ و علماء پر بھی فطیر رقمیں خرچ کر رہی ہے، تو پھر فطیر ایک دو مصروفوں میں (مثلاً دفاع میں) خواہ وہ کتنے ہی اہم سہی، خرچ نہ کرنے سے غیر مسلم اور مسلم حکومتوں کے انکام میں فرق کیوں کر ہو جائے گا؟ کفار کا اہل خراج، یعنی خراج وصول کرنے کی اہمیت کا ماہل ہونا بھی مذکورہ قرآن کے علاوہ، ان کے فتاویٰ سے معلوم ہو رہا ہے جو مال گذاری دینے سے خراج کے ساقط ہو جانے کے قائل ہیں اور یہ تو سب کے نزدیک مسلم ہے کہ خراج میں تملیک ضروری نہیں اور اس کا مصرف غیر مسلم بھی ہیں، جب کہ زکاۃ و عشر کا نہیں ہیں، (دلالت پہلے گزر چکے ہیں) اس لیے عشر اور خراج کے انکام میں فرق، کہ عشر ادا نہ ہو اور خراج ادا ہو جائے، فطری اور فقہی ہے، رہا یہ اشکال کہ غیر مسلم حکومت ہر مذکی آمدنی اس کے مصرف میں لگانے کے لیے الگ کر کے اس کے مصارف پر خرچ نہیں کرے گی، تو یہ اشکال آج کل کی مسلم حکومتوں کے بارے میں بھی ہے، کیوں کہ آج کل مسلم حکومتوں پر جس قسم کے لوگ مسلط ہیں، ان سے یہ توقع رکھنا کہ وہ ہر مذکی رقم کو الگ رکھ کر اس کے مصارف میں خرچ کرتے ہوں گے، حقیقت سے شدید بے فہمی کا ثبوت دینا ہو گا، لہذا اس بنا پر بھی غیر مسلم حکومتوں کے درمیان فرق کرنا درست نہیں، پھر آج کی نام نہاد مسلم حکومتیں دفاع کے نام پر جس طرح بے دریغ خرچ کرتی ہیں، کہ فوجیوں کے لیے شراب بیسی نعلوں چیز کا اہتمام تک ضروری سمجھا جاتا ہے اسے صحیح مصرف میں خرچ کرنے کا مصداق قرار دینا تعجب خیز ہے۔

اوپر کی تفصیل سے جب یہ بات سامنے آئی کہ "سراج" کی ادائے گی غیر مسلم حکومتوں کو مال گزاری دینے کی ہو جاتی ہے تو اب اس سوال کا جواب کہ موجودہ ہندوستان میں مسلمان سراج کی ادائے گی کس طرح کی طرح کرے " خود نکل آیا، وہ یہ کہ جس شرح سے جو معمول حکومت کی طرف سے مقرر ہے، اس کی ادائے گی، خراج ائے سمجھی جائے گی، یہی بات ان اکابر کے فتاویٰ سے سمجھ میں آتی ہے، جنہوں نے سرکاری مال گزاری سے خراج کے سقوط کا فتویٰ دیا ہے، ویسے اصولاً خراج موظف، حضرت عمرؓ کے مقرر کردہ معیار سے کم و بیش نہ چاہیے، اگر وہ آج کے دور میں قابل تحمل ہو، اگر نہ ہو تو کمی کی جا سکتی ہے، مگر گن پیداوار کے نصف سے زیادہ سے کم نہ ہونا چاہیے۔ یہاں یہ بات فراموش نہ ہو کہ خراج کی ایسی تحدید منصوص و قطعی نہیں ہے جیسی کوآہ کی، اس لیے اس کے اندر کمی و بیشی اتنی سنگین بات نہیں ہے جتنی کہ زکوٰۃ کے بارے میں ہے، اصلاً خراج سے نہیں، عشر عبادت ہے؛

"لان فی العشر معنی العبادۃ و فی الخراج معنی الصغائر"

یوں جب راستہ سے کاٹنا پھٹانا (اماطة الاہنی عن الطريق) بھی موجب اجر ہے تو خراج سے جن مرینوں کا علاج ہو گا یا جن راہ گروں کو سڑکوں کے بن جانے سے راستہ تلنے اور پلوں سے پر کرنے میں آسانی ہوگی اور حکومت کی طرف سے کھودی گئی نہروں سے جو اپنے کھیتوں کو میراب کریں گے ب لوگوں کے دل سے جو دعائے نکلے گی تو اس کا فائدہ نیز اجر کا استحقاق خراج دینے والے کو ہونا بھی بدیہی واضح رہے کہ یہ سب بھی سراج کے مصارف میں۔ ہدایہ اولیں ص ۵۷۹

صاحب بدائع جو فقہی مسائل کے تجزیہ و تحلیل میں بہت فائق ہیں انے عشر سے نصف عشر ہونے کے عقلی وسیلہ دی ہے یا بالفاظ دیگر علت یا حکمت بتانی ہے اس کا آقاؐ اندر یہی معلوم ہوتا ہے کہ اگر دوسرے سے بھی پیداواری اخراجات میں اضافہ ہو جائے گا تو بشرط یہ سہولت اس وقت بھی حاصل ہونی چاہیے، کی عمارت یہ ہے؛

"لان العشر واجب مؤتة الامرض فیختلف الواجب بقلة المؤنة و کثرتها"

یعنی عشر کے بجائے نصف عشر کا وجوب ہو جانا چاہیے، لیکن اخراجات کو منہا کر کے عشر یا نصف

عشر کی ادائے گی درست نہیں، کیوں کہ کل پیداوار سے عشر یا نصف عشر نکالنا ہی مندری ہے، (تمام کتب فقہ میں یہ حکم بتاتا ہے، مثلاً دیکھیے ہدایہ اولینؒ۔

عالمگیری میں ہے:

”لا تعسب اجرة العمال ونفقة البقر وكروى الا انها..... وغير ذلك فيجب

اخراج الواجب من جميع ما اخرجته الامراض عشرا ونصفاً“۔

جن اراضی کی کاشت بٹائی پر ہوتی ہے، اس میں عشر کی ادائے گی (راج قول کی بنا پر جو کہ صاحبین کا ہے) دونوں پر ہر ایک کے حصے کے بقدر واجب ہے، خواہ بٹائی دار غیر مسلم ہی ہو، ظاہر ہے کہ عشری زمین کا مالک تو مسلمان ہی ہوگا؛ بدائع میں ہے:

”ولو دفعها مزارعة فاما على مذهبهما (الصاحبين) فالمزارعة جائزة والعشر

يجب في الغارح والغارح بينهما فيجب العشر عليهما“۔

اور اس عبارت سے چند سطر قبل یہ ہے:

”ولو امارها من كافر فكذلك الجواب (يجب العشر على المستعير الكافر)

لان العشر عند هما في الغارح على كل حال“۔

یہاں ایک وضاحت بھی بے محل نہ ہوگی کہ عشر کے وجوب کے لیے احناف کے نزدیک نہ تو کوئی نفعاً مقرر ہے بلکہ پیداوار کی مقدار پر واجب عشر نکالنا واجب ہے اور نہ یہ مندری ہے کہ وہ تیز جس کا عشر نکالنا مندری ہے صرف اناج ہو، یا اس کی طرح دیر پائیز ہو، اس لیے بسزری، بھیل، ترکاریوں سے عشر نکالنا بھی حنفیہ کے نزدیک واجب ہے، یہ سب کتب متعلقہ میں ملتے ہیں (مثلاً دیکھیے بدائع) اور حنفیہ کے اس مسلک کا دلائل کے رو سے، راجح ہونا بہت سے غیر حنفی ممتاز فقہاء نے بھی تسلیم کیا ہے، جن میں مشہور مالکی فقیہ قاضی ابن العربیؒ بھی ہیں، اور شافعی عالم یوسف القرناوی بھی، دیکھیے ”فقه الزکاة میں“۔

اسلام کا نظام عشر و خیر

ان:۔ مفتی محمد جنید عالم ندوی قاسمی، امارت شرعیہ پھلوارہ نسرین، پٹنہ

زکوٰۃ — اسلام کے بنیادی ارکان میں سے تیسرا اہم ترین رکن ہے، جس کی فرضیت نص قطعی سے ثابت ہے، کتاب و سنت میں زکوٰۃ کی ادائے گی کی تاکید و فضیلت اور عدم ادائے گی پر ہیبت سخت دیدیں بھی آئی ہیں۔ — زکوٰۃ ایک مستحکم فریضہ ہے جس کی اہمیت و فضیلت کا اندازہ اس سے بھی لگایا جاسکتا ہے کہ اللہ تعالیٰ نے اپنی مقدس ترین کتاب قرآن کریم میں اقامت صلوٰۃ کے ساتھ ادائے گی زکوٰۃ کا حکم متعدد جگہوں میں دیا ہے۔

زکوٰۃ کی ادائے گی میں غریبوں، مسکینوں، یتیموں اور بیواؤں کی مدد ہے جو باعثِ رضائے الہی ہے، زکوٰۃ دینے سے گناہ دھلنے کے ساتھ ساتھ ایمانی و روحانی قوت بھی حاصل ہوتی ہے اور انسانی قلب و جگر عرفان الہی کی مقدس روشنی سے منور و روشن ہوتا ہے۔ اس سے اخلاقِ حمیدہ میں چلا پیدا ہوتی ہے اور اخلاقِ رذیلہ سے صفائی ہوتی ہے۔ اللہ رب العزت کی جانب سے مال داروں پر یہ ذمہ داری ڈالی گئی ہے کہ وہ اموال کی زکوٰۃ نکال کر غریب و مساکین کا حق ادا کریں، اس لیے مسلمانوں کی یہ ذمہ داری ہے کہ زکوٰۃ کے ضروری مسائل معلوم کے اس پر عمل کریں اور اپنے ان تمام اموال کی زکوٰۃ نکالا کریں جن پر زکوٰۃ فرض ہے۔

زکوٰۃ جس طرح سونے، چاندی اور اموال تجارت پر فرض ہے ان طرح زمین کی پیداوار پر بھی زکوٰۃ فرض ہے جس کو اصطلاح شرع میں عشر کہتے ہیں۔ عشر چوں کہ زکوٰۃ ہی کی ایک قسم ہے اس لیے بہت سے فقہاء نے عشر کے مسائل کو "باب زکوٰۃ الزروع والشمار کے تحت ذکر کیا ہے، لہذا زکوٰۃ کی ادائے گی پر ثواب اور عدم ادائے گی پر عتاب کے سلسلہ میں جتنی آیات و روایات آئی ہیں ان سب کا تعلق عشر سے بھی ہوگا۔ اور عشر ادا کرنے والے اور عشر ادا نہ کرنے والے ان وعدہ و وعید کے مستحق ہوں گے جو کتاب و سنت میں زکوٰۃ کی ادائے گی اور عدم ادائے گی پر کیے گئے ہیں۔

چوں کہ عام طور سے لوگ عشر و خراج کے مسائل سے ناواقف ہیں اور اس کی ادائے گی میں کوتاہی کرتے ہیں بلکہ بہت سے لوگ غلط فہمی میں بھی پڑے ہوئے ہیں اس لیے اسلامک فقہ اکیڈمی کی طرف سے اٹھایا جانے والا یہ موضوع "اسلام کا نظام عشر و خراج اور ہندو پاک کی اراضی کا شرعی حکم" نہایت ہی اہمیت کا حامل ہے۔ اللہ تعالیٰ جزائے خیر دے اکیڈمی کے ذمہ داروں کو اور عمر آباد میں ہونے والے چھٹے فقہی سمینار کو کامیاب بناتے ہوئے علماء و محققین کے قلم سے ہونے والے فیصلہ کو صحیح اور لائق عمل بنا دے۔

میں اپنے اس مقالہ میں پہلے عشر کے موضوع پر ترتیب وار چند باتیں ذکر کروں گا، جو درج ذیل ہیں پھر خراج کے موضوع پر کچھ تفصیل بیان کی جائے گی۔

(۱) وجوب عشر کا ثبوت کتاب و سنت اور اجماع و قیاس سے۔

(۲) عشر کی لغوی و اصطلاحی تعریف۔

(۳) سبب وجوب عشر۔

(۴) وجوب عشر کی شرطیں۔

(۵) وہ اسباب جن سے عشر ساقط ہو جاتا ہے۔

(۶) عشر کی مقدار۔

(۷) عشری زمین۔

(۸) عشری اور خراجی پانی کی تحقیق۔

(۹) خراجی زمین عشری کب بنتی ہے۔

(۱۰) عشری زمین کے سلسلہ میں دو برسالت اور دو صحابہ کے کچھ فیصلے۔

(۱۱) عشر و خسراج کے درمیان فرق۔

(۱۲) عشری اور خراجی زمین کے درمیان فرق۔

عشر کا وجوب قرآن کریم سے

عشر کی فرضیت کتاب و سنت سے بھی ثابت ہے اور اجماع امت اور قیاس سے بھی احصا بدائع الصنائع علامہ کاسانی رحمہ اللہ عشر کی فرضیت کے سلسلہ میں تحریر فرماتے ہیں:

أما الأول: فالدليل على فرضيته الكتاب والسنة والاجماع والمعقول؛ (۱)

عشر کی فرضیت کی دلیل کتاب و سنت بھی ہے اور اجماع اور عقل بھی۔

عشر کی فرضیت قرآن کریم کی دو آیتوں سے ثابت ہوتی ہے پہلی آیت سورہ بقرہ کی ہے جس میں اپنی پاکیزہ اور حلال کمائی اور زمین کی پیداوار سے خرچ کرنے کا حکم دیا گیا ہے۔

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ

مِنْ أَمْوَالِكُمْ

اے ایمان والو! اپنے پاکیزہ اور حلال کمائی اور زمین کی پیداوار سے خرچ کرو۔

دوسری آیت سورہ انعام کی ہے جس میں زرعی پیداوار کا حق ادا کرنے کا حکم دیا گیا ہے۔

مِمَّا ذُو الْأَنْثَاءِ مَعْرُوشَاتٍ وَغَيْرِ مَعْرُوشَاتٍ وَالنَّخْلَ وَالزَّرْعَ مُخْتَلِفًا

أَكْلًا وَالزَّيْتُونَ وَالرُّومَانَ مُتَشَابِهًا وَغَيْرِ مُتَشَابِهٍ كُلًّا مِنْ ثَمَرِهِ إِذَا أَثْمَرَ

وَأْتَرَا حَقَّهُ يَوْمَ حَصَادِهِ - (۲)

اور وہی ہے جس نے باغات پیدا کیے وہ بھی جو ٹٹیوں پر چڑھائے جاتے ہیں اور وہ بھی جو ٹٹیوں

پر نہیں چڑھائے جاتے اور کھجور کے درخت اور کھجوری جن میں کھانے کی چیزیں مٹلتی ہیں اور پر ہوتی ہیں

(۱) بدائع الصنائع ۹۲۵/۲ (۲) القرآن پ ۱ سورہ بقرہ آیت: ۲۶۶

(۳) القرآن پ ۱ انعام آیت: ۱۳۲

اور زیتون کو اور انار کو جو ہم ایک دوسرے کے مشابہ ہوتے ہیں، اور ایک دوسرے کے مشابہ نہیں بھی ہوتے، ان سب کی پیداوار کھاؤ جب وہ نکل آوے اور اس میں جو حق واجب ہے وہ اس کے کاٹنے کے دن دیا کرو۔ (بیان القرآن)

مذکورہ دونوں آیتوں کو بعض اہل علم نے صدقاتِ نافلہ پر محمول کیا ہے، لیکن اکثر اہل علم نے ان دونوں آیتوں کو عشر ہی پر محمول کیا ہے اور صحیح اور راجح قول یہی ہے۔ چنانچہ تفسیر منہری میں آیت کریمہ "ومما اخرجنا لكم من الارض" کے تحت قاضی ثناء اللہ پانی پتی تحریر فرماتے ہیں:

والصحيح أن الآية في الزكاة لأن الأمر للوجوب ولا وجه لعمامها على

التطوع فهذا أمر باخراج العشر من خارج الارض - (۱)

اور صحیح یہ ہے کہ آیت زکوٰۃ کے سلسلہ میں ہے اس لیے کہ امر و وجوب کے لیے ہوتا ہے اور اس کو نفل پر محمول کرنے کی کوئی وجہ نہیں ہے، لہذا یہ زمین کی پیداوار سے عشر لگانے کا حکم ہوگا۔

قاضی صاحب دوسری آیت "وأتواحقه يوم حصاده" کے ذیل میں رقم طراز ہیں:

اختلفوا في هذا الحق فقال ابن عباس وطاؤس والحسن وجابر بن زيد

وسعيد بن المسيب إنه الزكاة المفروضة من العشر ونصف العشر

لأن الأمر للوجوب ولفظ الحق غالب استعماله في الواجب والاجماع أنه

لا واجب في المال إلا الزكاة - (۲)

یعنی و اتواحقہ میں حق کے سلسلہ میں فقہاء کے درمیان اختلاف ہے، ابن عباس، طاؤس

حسن، جابر بن زید اور سعید بن المسیب اس بات کے قائل ہیں کہ حق سے مراد زکوٰۃ مفروضہ

یعنی عشر اور نصف عشر ہے اس لیے کہ امر و وجوب کے لیے آتا ہے اور لفظ حق کا زیادہ استعمال

واجب ہی کے معنی میں ہوتا ہے اور اس بات پر اجماع ہے کہ مال میں زکوٰۃ کے علاوہ اور کچھ

واجب نہیں ہے۔

صاحب بدائع الصنائع عشر کی فرضیت پر آیت کریمہ "وأتواحقه يوم حصاده" سے استدلال کرتے

(۱) تفسیر منہری، ۳۸۰/۲ (۲) تفسیر منہری، انعام ۲۹۴/۳ نیز دیکھیے الجامع الاحکام القرآن للقرطبی، ۹۹/۲ (انعام) اور

ہوتے تفسیر فرماتے ہیں کہ عام اہل تاویل اس بات کے قائل ہیں کہ حق مذکور عشر یا نصف عشر ہے۔

وأما الكتاب فقوله تعالى "وأنت واقعته يوم حصاده" قال عطامة أهل التاویل إن

الحق المذكور هو العشر أو نصف العشر (۱)

علامہ یوسف القرضاوی لکھتے ہیں کہ بہت سے اسلاف اس بات کی طرف گئے ہیں کہ یہاں پر

حق سے مراد زکوٰۃ مفروضہ یعنی عشر یا نصف عشر ہے۔

ذهب كثير من السلف إلى أن المراد بالحق هنا هو الزکوٰۃ المفروضه العشر أو نصف

العشر - (۲)

عشر کا وجوب حدیث سے

عشر کی فرضیت جس طرح قرآن کیم سے ثابت ہے اسی طرح احادیث صحیحہ اور روایات صحیحہ سے بھی ہے، متعدد صحیح روایات ہیں جن میں اللہ کے رسول صلی اللہ علیہ وسلم نے زرعی پیداوار پر عشر یا نصف عشر واجب قرار دیا ہے۔ معرفۃ السنن والآثار میں بخاری، مؤطا امام مالک، مسند احمد، ابن خزیمہ اور بنو نبی شرح السنن وغیرہ کے حوالہ سے یہ روایت منقول ہے:

فيما سقت السماء والعيون والبعل العشر وفيما سقى بالنضح نصف العشر (۳)

مسلم شریف، نسائی شریف، ابوداؤد اور دیگر کتب حدیث میں بھی صحیح اور مستند روایات موجود ہیں جن سے زمین کی پیداوار پر عشر یا نصف عشر کا ثبوت ملتا ہے۔ اسی طرح صحابہ کرام کے آثار اور تابعین، محدثین، فقہاء، اور ائمہ مجتہدین کے اقوال سے بھی عشری زمینوں کی پیداوار پر عشر یا نصف عشر کا ثبوت ملتا ہے۔ تفسیر شروحات حدیث اور فقہ و فتاویٰ کی مستند اور مشہور کتابوں میں اس کی تفصیل دیکھی جا سکتی ہے۔

(۱) بدائع الصنائع ۹۲۵/۲

(۲) فقہ الزکوة ۳۳۲

(۳) معرفۃ السنن والآثار ۲۸۵/۲

عشر کا وجوب اجماع سے

عشر کا وجوب جس طرح کتاب و سنت، آثار صحابہ اور اقوال تابعین، فقہاء و ائمہ مجتہدین سے ثابت ہے، اسی طرح اس کا ثبوت اجماع امت سے بھی ہے۔ تفسیر اور فقہ و فتاویٰ کی مستند کتابوں میں عشر کے وجوب پر امت کا اتفاق اور اجماع نقل کیا گیا ہے۔ چنانچہ تفسیر کی مشہور اور مستند کتاب تفسیر مظہری میں قاضی شنا، اللہ صاحب پانی پتی نے آیت کریمہ ”وَمَا أَخْرَجْنَا لَكُمْ مِنَ الْأَرْضِ“ کی تفسیر بیان کرتے ہوئے تحریر فرماتے ہیں:

مسئلہ: أجمع العلماء على وجوب العشر في النخيل والكروم وفيما يقنات من الحبوب إن كان مسقياً بماء السماء أو العيون أو الأودية والامهار التي لا مؤنة فيها ونصف العشر إن كان مسقياً بغرب أو الدابة (۱)

یعنی اس بات پر اجماع ہے کہ کھجور، انگور اور غذائی اشیا میں عشر واجب ہے، اگر اس کی سیرابی آسمان یا چشموں یا وادی یا نہروں کے پانی سے ہوئی ہو، جس میں کوئی خرچ نہیں اور اگر ڈول وغیرہ سے سیرابی ہوئی ہو تو نصف عشر واجب ہے، فقہ و فتاویٰ کی مشہور آفاق کتاب بدائع الصنائع میں علامہ کاسانی نے عشر کی فرضیت پر امت کا اجماع نقل کیا ہے:

وأما الاجماع فلان الأمة اجمعت على فرضية العشر - (۲)
معاصر علماء میں سے علامہ یوسف القرضاوی نے بھی اپنی کتاب ”فقہ الزکوٰۃ“ میں عشر کے وجوب پر امت کا اجماع نقل کیا ہے، ملاحظہ ہو فقہ الزکوٰۃ کی عبارت:

وأما الاجماع فقد أجمعت الأمة على وجوب العشر ونصفه فيما أخرجته الأرض في الجملة وإن اختلفوا في التفاصيل - (۳)

(۱) تفسیر مظہری ۳۸۰/۱

(۲) بدائع الصنائع ۹۲۶/۲

(۳) فقہ الزکوٰۃ ۳۳۸/۱

عشر کا وجوب قیاس اور عقن سے

عقل اور قیاس کا تقاضا بھی یہ ہے کہ زمین کی پیداوار پر عشر یا نصف عشر واجب قرار دیا جائے، اس لیے کہ زمین کی پیداوار سے عشر یا نصف عشر نکال کر اس کے مصارف پر خرچ کرنے میں بہت سے فوائد ہیں مثلاً اللہ کی دی ہوئی نعمت پر شکر کی ادائے گی، فقراء و مساکین اور بیواؤں، یتیموں کی مدد، ان کو قرآن کی ادائیگی پر تقویت اور اسی طرح نفس و مال کی طہارت ہے اور یہ سبھی چیزیں عقلاً اور شرعاً دونوں طرح ثابت ہیں۔
بدائع الصنائع میں ہے:

واما المعقول فعلى نحو ما ذكرنا فى النوع الاول لأن اخراج العشر الى الفقير
من باب الشكر النعمة واقدار العاجز وتقويته على القيام بالفرائض ومن
باب تطهير النفس عن الذنوب وتزكيتها وكل ذلك لازم عقلاً وشرعاً
والله اعلم - (۱)

خلاصہ کلام یہ ہے کہ زمین کی پیداوار پر عشر یا نصف عشر کا وجوب کتاب و سنت، آثار صحابہ، اقوال تابعین، فقہاء، وائمہ مجتہدین اور اجماع و قیاس سے ثابت ہے۔

عشر کی لغوی و اصطلاحی تعریف

عشر کا لغوی معنی دسواں حصہ ہے اس کی جمع عشور اور اعشار آتی ہے۔ "والعشر والعشیر جزء من عشرة والجمع اعشار وعشور" اور اصطلاح شرع میں عشر اس مقررہ خیراتی حصے کو کہتے ہیں جس کو شریعت نے عشری زمین کی پیداوار پر مقرر کیا ہو۔

العشر فى الاصطلاح هـ اسم للماخوذ من المسلم فى زكوة الارض العشرية۔
لغوی اعتبار سے تو عشر کا اطلاق صرف دسویں حصہ پر ہوتا ہے جس کا تقاضا یہ ہے کہ زرعی پیداوار پر ہر حال میں عشر یعنی دسواں حصہ واجب ہو۔

دوسری صورت

دوسری صورت یہ ہے کہ کھیتی کرنے سے قبل ہی عشر ادا کر دیا تو اس صورت میں بالاتفاق عشر ادا نہ ہوگا، اس لیے کہ سبب وجوب عشر کے پائے جانے سے قبل ہی عشر ادا کر دیا، لہذا اس کا اعتبار نہیں ہوگا دوبارہ ادا کرنا ہوگا۔

تیسری صورت

تیسری صورت یہ ہے کہ کھیتی کے بعد اور پودہ آنے سے قبل عشر ادا کیا تو اس صورت میں فقہاء کے درمیان اختلاف پایا جاتا ہے، امام ابو یوسف فرماتے ہیں کہ عشر ادا ہو جائے گا، اس لیے کہ پیداوار حاصل کرنے کا سبب یعنی کھیتی موجود ہے، اور امام محمد فرماتے ہیں کہ اس صورت میں عشر ادا نہ ہوگا، اس لیے کہ سبب وجوب عشر یعنی زمین کا قابل کاشت اور حقیقت پیداوار کا موجود ہونا نہیں پایا گیا۔ لہذا جس طرح زراعت سے قبل عشر ادا نہیں ہوگا، اسی طرح اس صورت میں بھی عشر ادا نہیں ہوگا۔ (۱)

خلاصہ کلام یہ ہے کہ وجوب عشر کا سبب دو چیزیں ہیں زمین کا قابل کاشت ہونا اور حقیقت پیداوار کا موجود ہونا۔

وجوب عشر کی شرطیں

البتہ اتنی بات واضح رہے کہ ہر زمین پر اور زمین کی ہر پیداوار پر عشر واجب نہیں ہے بلکہ وجوب عشر کی چند شرطیں ہیں جو درج ذیل ہیں:

(۱) چوں کہ عشر میں عبادت کا پہلو بھی ہے اور غیر مسلم عبادت کا اہل نہیں ہے اس لیے وجوب عشر کی شرطوں میں سے ایک بنیادی شرط اسلام ہے۔ غیر مسلم کی زمین پر عشر واجب نہیں ہے، چنانچہ اگر کوئی عشری زمین کسی غیر مسلم کے قبضے میں چلی جائے تو وہ بھی خراجی ہو جاتی ہے۔

احدهما الإسلام وأنته شرط ابتداء هذا الحق فلا يبتدأ بهذا الحق إلا على

مسلم بلاخلاف لأن فيه معنى العبادة والكافر ليس من أهل وجوبها ابتداءً

فلا يستدأ به عليه - (۱)

(۲) وجوب عشر کی دوسری شرط زمین کا عشری ہونا ہے۔ خراجی زمین میں عشر واجب نہیں ہے اس

لیے کہ جب خراجی زمین میں خسراج عائد ہوتا ہے تو پھر اس میں عشر واجب قرار دینے کا مطلب یہ

ہوگا کہ ایک ہی زمین پر دو وظیفے یعنی عشر و خراج آند کیے جا رہے ہیں اور یہ شرعاً ممنوع ہے

_____ احادیث میں کسی مسلمان کی زمین میں عشر و خراج دونوں کے بن کرنے کو منع کیا گیا

ہے۔ _____ نیز عراق اور مصر و شام کی زمین جس کو حضرت عمر فاروق رضی اللہ عنہ نے اپنے دور خلافت

میں خراجی قرار دیا، اس زمین پر اس وقت سے لے کر اب تک کسی بھی امام نے عشر واجب قرار

نہیں دیا ہے۔ _____ لہذا خراجی زمین پر عشر واجب کرنا اجماع کے خلاف ہوگا جو باطل ہے۔

حضرت علامہ کا سانی تحریر فرماتے ہیں :

وأما شرائط المحلية فأنواع منها أن تكون الأرض عشرية فان كانت خراجية

يجب فيها الخراج ولا يجب في الخارج منها العشر فالعشر مع الخراج لا يجتمعان

في أرض واحدة عندنا وقال الشافعي يجتمعان ولنا

ماروي عن ابن مسعود عن النبي صلى الله عليه وسلم أنه قال لا يجتمع

عشر وخراج في أرض مسلم ولأن احدا من أئمة العدل وولاية الجور لم

يأخذ من أرض السواد عشراً إلى يومنا هذا فالقول بوجوب العشر فيها يخالف

الاجماع فيكون باطلاً الخ - (۲)

(۳) کی تیسری شرط زمین سے پیداوار کا حاصل ہونا ہے۔ اگر کسی وجہ سے پیداوار

ہی نہ ہو مستلکھیتی ہی نہیں کی یا کھیتی تو کی لیکن کسی آفت سماویہ سے فصل ضائع ہوگئی تو ایسی

صورت میں عشر واجب نہیں ہوگا۔ اس لیے کہ عشر پیداوار ہی کے ایک حصہ میں واجب سے

اور جب پیداوار ہی نہیں ہوتی تو پھر عشر کیسے واجب ہوگا۔

ومنها أى من شرائط المحلية وجود الخرج حتى إن الأرض لو لم يسر — تم
يجب العشر لأن الواجب جزء من الخارج وإيجاب جزء من الخارج ولا خارج

محال - (۱)

(۲) وجوب عشر کی چوتھی شرط یہ ہے کہ پیداوار ان چیزوں میں سے ہو جن کو اگانے اور پیدا کرنے کا رواج ہو اور عادتاً ان کی کاشت کر کے ان سے نفع اٹھایا جاتا ہو، لہذا خود روگھاس یا بانس یا کوئی دوسرا درخت جو خود رو ہو اس سے استغلال ارض مقصود نہ ہو تو ان میں عشر واجب نہیں ہے۔۔۔ بدائع الصنائع میں ہے؛

ومنها ان يكون الخارج من الأرض مما يقصد بزراعتها نماء الأرض وتستغل
الأرض به عادة فلا عشر في الحطب والحشيش والقصب الفارسي لأن هذه
الأشياء لا تنمى بها الأرض ولا تنغل بها عادة لأن الأرض لا تنمو بها
بل تقصد فلم تكن نماء الأرض - (۲)

البتہ گھاس، بانس یا کسی دوسرے درخت کو فائدہ اٹھانے کے لیے لگایا تو اس میں عشر واجب ہوگا
اس کی مزید تفصیل محور خاس کے ذیل میں آئے گی۔
شرح فتح القدير میں ہے؛

حتى لو اتخذ الأرض مقصبة أو مشجرة أو منبتاً للحشيش وأراد به
الاستنماء بقطع ذلك وبيعه وجب فيها العشر - (۳)

وجوب عشر کی یہ چند شرطیں ہوں جن کے پائے جانے کے بعد ہی عشر واجب ہوگا۔

وہ اسباب جن سے عشر ساقط ہو جاتا ہے

البتہ بعض اسباب و عوامل ایسے بھی ہیں کہ جن کے پائے جانے کی صورت میں عشر کا وجوب

(۱) بدائع الصنائع ۲/۹۳۶ (۲) ایضاً

(۳) شرح فتح القدير ۲/۲۳۵

اپنی تمام شرطوں کے باوجود ساقط ہو جاتا ہے۔۔۔ اس طرح کے اسباب جن سے وجوب عشر ساقط ہو جاتا ہے مندرجہ ذیل ہیں:

(۱) مالک کی زیادتی اور تصرف کے بغیر پیداوار صنایع ہو جائے تو اس صورت میں عشر ساقط ہو جائے گا اس لیے کہ عشر واجب ہے پیداوار میں اور جب پیداوار ہی ختم ہو گئی تو جو اس میں واجب ہے وہ بھی ساقط ہو جائے گا، جیسا کہ حلالان حول کے بعد نصاب زکوٰۃ ہلاک ہو جائے تو زکوٰۃ بھی ساقط ہو جائے گی گرچہ سبب وجوب زکوٰۃ پایا گیا۔۔۔ اور اگر کل پیداوار صنایع نہیں ہوتی، بلکہ کچھ صنایع ہو گئی اور کچھ محفوظ ہے تو امام صاحب کے قول کے مطابق جو پیداوار محفوظ ہے اس میں عشر واجب ہو گا اور جو پیداوار صنایع ہو گئی اس کا عشر ساقط ہو جائے گا۔

(۲) نعوذ باللہ اگر کوئی شخص مرتد ہو جائے تو اس کی عشری زمین سے عشر ساقط ہو جائے گا، اس لیے کہ عشر میں عبادت کا مفہوم پایا جاتا ہے اور کافر عبادت کا اہل نہیں ہے۔

(۳) مالک بغیر وصیت کیے ہوئے انتقال کر جائے اور پیداوار بھی ہلاک ہو جائے تو عشر ساقط ہو جائے گا۔ اور اگر پیداوار محفوظ ہو تو ظاہر روایت کے مطابق عشر ادا کرنا ہو گا۔ (۱)

مقدار عشر

عشر کا معنی تو دسواں حصہ ہے جس کا تقاضا یہ ہے کہ زمین کی پیداوار میں ہر حال میں دسواں حصہ واجب ہو۔۔۔ خواہ آب پاشی وغیرہ میں مالک کے اخراجات ہوئے ہوں یا نہ ہوئے ہوں۔ لیکن اعماد اور کتب فقہ میں عشر کی مقدار کے سلسلہ میں تھوڑی سی تفصیل بیان کی گئی ہے جو درج ذیل ہے:

(الف) اگر آب پاشی وغیرہ پر مالک کو خرچ کرنا نہیں پڑتا یعنی نہ تو کھیتی کی سیرابی میں پانی کی قیمت ادا کرنی پڑتی ہے اور نہ ہی کھاد وغیرہ دینا پڑتا ہے بلکہ آسمانی پانی یا چشموں کے پانی سے کھیتی کی سیرابی ہوتی ہے تو ایسی صورت میں عشر یعنی دسواں حصہ واجب ہے۔

(ب) اور اگر آب پاشی وغیرہ پر مالک کو خرچ کرنا پڑتا ہے تو ایسی صورت میں نصف عشر یعنی بیسواں حصہ

واجب ہوگا۔ حدیث میں ہے:

ما سقته السماء ففيه العشر وما سقى بفرب أودالية ففيه نصف العشر (المبني)

کتب فقہ میں ہے:

فما سقى بماء السماء أو سقى سيخاً ففيه عشر كامل وما سقى بفرب أودالية

أو سانية ففيه نصف العشر۔ (۱)

اگر سال کے کچھ حصہ میں آسمان یا چشموں کے پانی سے کھیتی کی سیرابی ہوئی اور کچھ حصوں میں بوزنگ وغیرہ کے پانی سے جس میں کچھ خرچ لگا تو ایسی صورت میں اکثریت کا اعتبار کیا جائے گا۔ اگر زیادہ تر آسمان یا چشموں کے پانی سے سیرابی ہوئی ہے تو عشر واجب ہوگا، ورنہ نصف عشر۔ اور اگر دونوں برابر ہیں تو نصف پیداوار میں عشر واجب ہوگا اور نصف پیداوار میں نصف عشر۔

ولو سقى سيخاً وبألة اعثر بالغالب ولراستويًا فنصفه۔ (۲)

عشری زمین

عشر کے شرعی ثبوت۔ اس کی لغوی و اصطلاحی تعریف۔ سبب و وجوب عشر۔ وجوب عشر کی شرطیں۔ اور وہ اسباب جن سے عشر ساقط ہو جاتا ہے۔ عشر کے متعلق ان چند باتوں کو بیان کرنے کے بعد اب عشری زمین کی تحقیق پیش کی جا رہی ہے کہ کون سی زمین عشری ہے۔ کتاب و سنت صحابہ کرام کے فیصلے اور تابعین، محدثین، فقہاء اور ائمہ مجتہدین کے اقوال کی روشنی میں درج ذیل زمینیں عشری ہیں:

(۱) عرب کی تمام زمینیں عشری ہیں۔ عرب کی کوئی زمین خراجی نہیں ہے گرچہ وہ اصولاً خراجی زمین کے تحت آتی ہو، مثلاً مکہ مکرمہ، عنوة اور قہر افتح ہوا، جس کی وجہ سے مکہ کی زمین اصولاً اور شرعاً خراجی ہونی چاہیے، لیکن مکہ کی زمین پر حضور اکرم صلی اللہ علیہ وسلم نے خراج عائد نہیں کیا بلکہ عشر ہی لیا۔

(۱) بدائع الصنائع ۲/۹۴۴

(۲) الدر المختار علی هامش رد المحتار ۵۱/۲

_____ عرب کی زمین پر خراج عائد نہ کرنے کی دو وجہیں سمجھ میں آتی ہیں۔
 (الف) حضور اقدس صلی اللہ علیہ وسلم اور آپ کے خلفاء راشدین نے عرب کی زمین سے خراج نہیں
 لیا، جس سے معلوم ہوا کہ عرب کی کل زمین عشری ہے۔
 دوسری وجہ یہ ہے کہ خراج فنی کے مشابہ ہے اور عرب کی زمین میں فنی نہیں ہے، لہذا خراج
 بھی عائد نہ ہوگا، جیسا کہ خود عرب کے لوگوں پر خراج نہیں ہے۔ ان کے لیے دو ہی صورتیں ہیں یا تو
 وہ اسلام میں داخل ہو جائیں یا جان دینے کے لیے تیار ہوں۔
 علامہ کا سانی تحریر فرماتے ہیں:

اما العشرية فمنها أرض العرب كلها لأن رسول الله صلى الله عليه
 وسلم والخلفاء الراشدين بعده لم يأخذوا من أرض العرب خراجاً فدل
 أنها عشرية إذا الأرض لا تحلوا عن إحدى المؤنتين ولأن الخراج يشبه
 الفئى فلا يثبت فى أرض العرب كما لا يثبت فى رقابهم، والله اعلم۔ (۱)
 امام ابو یوسف رحمہ کی کتاب "کتاب الخراج" میں ہے:

وكذلك كل من لا تقبل منه الجزية بل يقبل منه الاسلام أو يقتل من عبدة
 الأوثان من العرب فأرضهم أرض عشروان ظهر عليها الإمام لأن رسول الله
 صلى الله عليه وسلم قد ظهر على أرضين من العرب وتركها فهى أرض
 عشر حتى الساعة - (۲)

ارض عرب کی حد

علامہ کاسانی نے امام کرنیؒ کے حوالہ سے نقل کیا ہے کہ عرب کی زمین میں حجاز، تہامہ، یمن، مکہ اور
 طائف کی زمین شامل ہے۔ (۳)
 علامہ شامیؒ نے تقویم البدان کے حوالہ سے نقل کیا ہے کہ جزیرۃ العرب میں پانچ حصے شامل

(۱) بدائع الصنائع ۲/ ۹۳۳ (۲) کتاب الخراج لأبي يوسف ۶۹/ (۳) بدائع الصنائع ۲/ ۹۲۲

ہیں۔ تہامہ، نجد، حجاز، عروص اور یمن۔ (۱)

(۲) کوئی ملک صلح کے ساتھ اس طرح فتح ہوا کہ اس کے باشندے بھی مسلمان ہو گئے تو وہ بدستور اپنی زمین کے مالک ہوں گے اور ان کی زمین عشری کہلائے گی، جیسا کہ مدینہ طیبہ کے باشندے اپنی خوشی سے مسلمان ہوئے، حضور اقدس صلی اللہ علیہ وسلم نے ان کی زمین کو بدستور ان کی ملکیت میں رکھتے ہوئے ان کی زمین پر عشر واجب قرار دیا۔ اسی طرح طائف اور نجد ان کی زمین بھی عشری ہے۔

وَأَرْضُ الْعَشْرِ كُلُّ أَرْضٍ أَسْلَمَ عَلَيْهَا أَهْلُهَا فَهِيَ أَرْضٌ عَشْرٌ - (۲)

(۳) کوئی ملک بزورِ شمشیر فتح ہوا، اور وہاں کے باشندے مسلمان نہیں ہوئے، امیر المؤمنین نے کل زمین کو پانچ حصوں میں تقسیم کر کے حسبِ ضابطہ ایک حصہ بیت المال کو دے دیا، اور چار حصے مجاہدین کے درمیان تقسیم کر دیئے تو مجاہدین کے حصہ کی زمین شرعاً عشری ہوگی۔ اور اس پر عشر واجب ہوگا۔

وَإِذَا أَرْضٌ افْتَتِحَتْهَا الْإِمَامُ عِنْدَ فِئْتِهِمْ بَيْنَ الَّذِينَ افْتَتَحُوا فَإِنَّ رَأْيَ

أَنَّ ذَلِكَ أَفْضَلُ فَهُوَ فِي سَعَةِ مَنْ ذَلِكَ وَهِيَ أَرْضٌ عَشْرٌ - (۳)

(۴) کوئی مسلمان اپنے گھر کو باغ یا کھیت بنا دے اور اس کو عشر کے پانی سے سیراب کرے تو ایسی زمین بھی عشری ہوگی اور اس پر عشر واجب ہوگا۔

(۴)

وَمِنْهَا دَارُ الْمُسْلِمِ إِذَا اتَّخَذَهَا بَسْتَانًا لِمَا قَلْنَا وَهَذَا إِذَا كَانَ يَسْقَى بِمَاءِ الْعَشْرِ -

(۵) بجز اور ناقابلِ کاشت زمین کو کسی مسلمان نے حاکم وقت کی اجازت سے قابلِ کاشت بنایا تو امام ابو یوسف فرماتے ہیں کہ اگر وہ زمین عشری زمین سے قریب ہے تو وہ بھی عشری کہلائے گی اور اس پر عشر واجب ہوگا۔ اور اگر خراجی زمین سے قریب ہے تو اس پر خراج عائد ہوگا۔ اور امام محمد فرماتے ہیں کہ اگر عشری پانی سے سیراب کیا ہے تو عشری ہے اور اگر

(۱) مشافہ ۲۵۳ باب العشر والنحر - (۲) کتاب الخراج لأبي يوسف ۶۰

(۳) کتاب الخراج لأبي يوسف ۶۳ (۴) میزان الصانع ۶۲۲

خسراجی پانی سے سیراب کیا ہے تو خسراجی ہے۔ علامہ شامی نے "در منتقى" کے حوالہ سے امام ابو یوسف رحمہ کے قول پر فتویٰ نقل کیا ہے۔

(ولو احياء مسلم اعتبر قربة) ما قارب الشئ يعطى حكمه (در مختار) اقوله
اعتبر قربة) أي قربة ما أحياء إن كان إلى أرض الخراج أقرب كانت خراجية
وإن كان إلى العشر أقرب فعشرية (نہیں) وان كانت بينهما فعشرية
مراعاة لجانب المسلم وهذا عند أبي يوسف واعتبر محمد الماء فإن
أحياء بما، الخراج فخراجية والانعشيرية (نہیں) وبالأول يفتى در منتقى^(۱)

عشری اور خسراجی پانی

آسمان کا پانی اسی طرح سمندروں، دریاؤں اور بڑی بڑی نہروں کا پانی عشری ہے، جیسا کہ عراق میں دجلہ و فرات، مصر میں نیل، خراسان میں سیحون و جیحون اور ہندوستان میں گنگا و جہنا وغیرہ کا پانی عشری ہے، البتہ ان چھوٹی چھوٹی نہروں کا پانی خسراجی ہے جن کو عجمی بادشاہوں یا کسی شخص نے اپنے خرچ سے نکالا ہو جیسے بہر ملک، بہر زبرد و غیرہ اس طرح کی نہروں کا پانی خسراجی پانی ہے۔ (۲)

خسراجی زمین عشری کب بنتی ہے

اگر کوئی خسراجی زمین ہو اور اس کا مالک اس حال میں انتقال کر جائے کہ اس کا کوئی وارث موجود نہ ہو، تو وہ خسراجی زمین از روئے شرع بیت المال کی ہوگی، پھر اگر کوئی مسلمان شخص حاکم وقت سے یا بیت المال کے منتظم سے شرعی طور پر خرید لے تو وہ شخص اس زمین کا شرعاً مالک ہوگا، اور وہ زمین عشری ہوگی۔ بعض حضرات نے اس طرح کی زمین سے عشر و خراج دونوں کو ساقط قرار دیا ہے، لیکن صحیح نہیں ہے اس لیے کہ زمین کے واجبات دو چیزیں ہیں، عشر اور خراج۔ کسی زمین پر یا تو عشر واجب ہوگا یا خسراج۔ مذکورہ زمین سے جب خراج ساقط ہو گیا تو عشر کا واجب ہونا یقینی ہے، اسی وجہ سے علامہ شامی نے مذکورہ

قول کی تردید کرتے ہوئے وجوب عشر کے قول کو راجح قرار دیا ہے۔ علامہ شامی وجوب عشر کی متعدد دلیلوں کے بیان کے بعد تحریر فرماتے ہیں کہ اس طرح کی اراضی جو بیعت المال سے خریدی گئی اس میں وجوب عشر کا سبب یعنی زمین کا قابل کاشت ہونا اور اس کی شرط یعنی پیداوار کا مالک ہونا اسی طرح عشر کے واجب ہونے کی دلیل پائی گئی، لہذا اس طرح کی زمین پر عشر کے واجب ہونے کا قول کسی خاص دلیل اور صریح نقل کا محتاج ہے۔

والاشك أن هذه الأراضى المشترية وجد فيها سبب الوجوب وهو الأرض النامية
وشرطه وهو ملك الخارج ودليله وهو ما ذكرنا وقول المتن يجب العشر
فإن مقتضى معناه وسبب الترخيل بعدم الوجوب من خصوص هذه الأرض
يحتاج إلى دليل خاص ونقل صريح - (۱)

عشری زمین کے سلسلہ میں دور رسالت اور دور صحابہ کے کچھ فیصلے

اس موقع سے عشری زمین کے سلسلہ میں عہد رسالت اور عہد صحابہ کے چند فیصلوں کو ذکر کرنا مناسب سمجھتا ہوں تاکہ اس کی روشنی میں ہم عشری زمین کو متعین کر سکیں، کیوں کہ حضور اقدس صلی اللہ علیہ وسلم اور صحابہ کرام کے فیصلے ہمارے لیے نمونہ عمل ہیں۔

۱۔ حضور اقدس صلی اللہ علیہ وسلم نے پورے جزیرۃ العرب کو عشری قرار دیا۔ آپ صلی اللہ علیہ وسلم نے اپنے دور میں عرب کی بہت سی سر زمین پر فتح پائی لیکن کسی پر بھی خراج عائد نہیں کیا، بلکہ بھی سے عشر ہی لیا۔ عرب کی بعض زمینیں اصولاً خراجی ہونی چاہیے اس لیے کہ قہراً اور عنوةً فتح ہوئی تھیں اور وہ زمینیں بدستور مالکان کے قبضہ میں رہیں۔ لیکن ان زمینوں سے بھی عشر ہی لیا گیا۔ مثلاً مکہ مکرمہ قہراً اور عنوةً فتح ہوا تھا اور وہاں کی زمین حسب دستور مالکان کے قبضہ میں ہی جس کا تقاضا یہ تھا کہ وہاں کی زمین خراجی ہو، لیکن حضور صلی اللہ علیہ وسلم نے مکہ مکرمہ کی زمین کو عشری قرار دیتے ہوئے اس سے عشر وصول کرایا۔ اس لیے کہ عرب کے بہت پرستوں کے سامنے دو ہی صورتیں تھیں

یا تو وہ اسلام قبول کریں یا جان دینے کے لیے تیار ہوں۔ ان سے خراج وصول کرنے کا سوال ہی نہیں
 نٹھانے پر خراج ایک طرح سے ذلت ہے اور عرب کی زمین کی حرمت و تقدس اپنی جگہ پر مسلم ہے وہ اس
 ذلت کو برداشت نہیں کر سکتی ہے۔ حضور اقدس صلی اللہ علیہ وسلم کے بعد خلفاء راشدین اور ان
 کے بعد شاہان اسلام نے بھی عرب کی تمام زمینوں کو عشری قرار دیا کسی نے بھی عرب کی زمین سے
 خراج وصول نہیں کیا۔

۲۔ اسی طرح نجران اور طائف کی زمین کو بھی عشری قرار دیا اور اس سے عشر وصول کیا۔ حضور اقدس
 صلی اللہ علیہ وسلم کے ان دونوں فیصلوں سے معلوم ہوا کہ عرب کی کل زمینیں عشری ہیں۔
 امام ابو یوسف رح اپنی کتاب "کتاب الخراج" میں تحریر فرماتے ہیں:

وقد بلغنا أن رسول الله صلى الله عليه وسلم افتتح فتوحاً من الأرض
 العربية فوضع عليها العشر ولم يجعل على شيء منها خراجاً وكذا اللف
 قول أصحابنا في تلك الأرضين ألا ترى أن مكة و لعمري لم يكن فيها
 خراج فأجروا الأرض العربية كلها هذا المعجری واجرا النجران والطائف كذلك
 ألا ترى أن العرب من عبدة الأوثان حكمهم القتل أو الإسلام ولا تقبل منهم

الجزية وهذا خلاف الحكم في غيرهم فكذلك أرض العرب - (۱)

۳۔ حضور اقدس صلی اللہ علیہ وسلم نے اہل یمن کے حق میں اس طرح فیصلہ کیا کہ خود ان کی ذات پر خراج عائد
 کیا لیکن ان کی زمینوں پر خراج عائد نہیں کیا بلکہ ان کی زمینوں سے عشر لیا۔ (۲)

۴۔ اہل مدینہ ایمان لے آئے اور حضور اقدس صلی اللہ کو مدینہ آنے کی دعوت دی۔ آپ صلی اللہ علیہ وسلم
 باذن الہی صحابہ کرام کے ساتھ مدینہ تشریف لے گئے اور مدینہ پہنچ کر وہاں کی زمین کو بدستور مالکان
 کے قبضہ میں باقی رکھا اور ان کی زمین کو عشری قرار دیا۔

حضور علیہ الصلوٰۃ والسلام کے اس فیصلہ سے معلوم ہوا کہ جس جگہ کے لوگ شروع ہی میں مسلمان ہو جائیں
 وہ بدستور اپنی زمین کے مالک رہیں گے اور ان کی زمین عشری قرار پائے گی۔

(۱) کتاب الخراج لأبي يوسف ۵۸ / (۲) حوالہ مذکور ۵۹ /

و كذلك أرضهم لهم وهي أرض عشر بمنزلة المدينة حيث أسلم أهلها
 مع رسول الله صلى الله عليه وسلم وكانت أرضهم أرض عشر۔ (۱)
 ۵۔ نصاریٰ بنی تغلب کی سرزمین پر اصولاً خراج عائد تھا، لیکن جب ان لوگوں نے خراج کو اپنے اوپر
 ذلت سمجھ کر دینے سے انکار کر دیا اور عشر کے نام پر ایک رقم دینے کے لیے تیار ہو گئے تو حضرت عمر
 فاروق رضی اللہ عنہ نے دو گونا عشر لینے پر ان سے مصالحت کر لی۔ گرچہ یہ رقم ان سے عشر کے نام پر لی جاتی تھی
 لیکن حقیقت میں یہ خراج ہی تھا۔

ومنها أرض نصارى بنى تغلب لأن عمر رضى الله عنه صالحهم على أن يأخذ
 من أرضهم مئاعفا وذلك خراج فى الحقيقة حتى لا يتغير بتغير حال المالك
 كالحراجى۔ (۲)

۶۔ امام ابو یوسف رحمہ اللہ کے قول کے مطابق بصرہ کی زمین خراجی ہونی چاہیے اس لیے کہ بصرہ ایک نئی آبادی
 ہے، مسلمانوں نے وہاں کی زمین کو امام وقت کی اجازت سے قابل کاشت بنایا اور وہ خراجی زمین
 سے متصل بھی ہے، لیکن صحابہ کرام نے بصرہ کی زمین کو عشری قرار دیا اس لیے اجماع کی وجہ سے قیاس
 کو ترک کر دیا گیا۔

وقياس قول ابى يوسف أن تكون البصرة خراجية لأنها من حيز أرض الخراج
 وإن أحيها المسلمون، إلا أنه ترك القياس باجماع الصحابة رضى الله
 عنهم حيث وضعوا عليها العشر۔ (۳)

عشر و خراج کے درمیان فرق

عشر کے ذیل میں ایک اہم بحث یہ آتی ہے کہ عشر و خراج کے درمیان کیا فرق ہے؟
 کتب فقہ میں عشر و خراج کی جو تعریف کی گئی ہے اور ان دونوں کے درمیان جو فرق بیان کیا گیا ہے اس پر
 غور کرنے سے ان دونوں کے درمیان مندرجہ ذیل فرق سمجھ میں آتا ہے۔

(۱) کتاب الخراج لأبي يوسف / ۶۳ (۲) برانج الصنائع / ۹۳۶ (۳) حوالہ معزکور / ۹۳۵

- (۱) خراج موظف ذمہ میں واجب ہے اور عشر پیداوار میں واجب ہے۔
- (۲) خراج کا سبب وجوب زمین کا قابل کاشت ہونا ہے خواہ پیداوار ہو یا نہ ہو۔ اور عشر کا سبب وجوب پیداوار کا حقیقتہً موجود ہونا ہے، یہی وجہ ہے کہ عشر بغیر پیداوار کے واجب نہیں، اور خراج بغیر پیداوار کے بھی واجب ہے۔
- بدائع الصنائع میں ان دونوں فرقوں کو بہت واضح انداز میں بیان کیا گیا ہے
- واما المحل فلان الخراج يجب في الذمة والعشر يجب في الخارج وأما السبب فلأن سبب وجوب الخراج الأرض التامية وسبب وجوب العشر الخارج حتى لا يجب بدونه والخراج يجب بدون الخارج - (۱)
- (۳) اگر زمین سے سال بھر میں دو یا دو سے زائد مرتبہ فصل پیدا ہو تو بھی پورے سال میں خراج موظف ایک ہی مرتبہ واجب ہوگا، بخلاف عشر کے کہ جتنی مرتبہ فصل پیدا ہوگی اتنی ہی مرتبہ عشر واجب ہوگا۔ اس لیے کہ خراج موظف زمین پر ہے اور عشر پیداوار پر۔
- (ولایتکرة الخراج بتکرة الخارج) لأن عمر لم يوظفه مكرراً بخلاف العشر لأنه لا يتحقق عشراً إلا بوجوبه في كل الخارج - (۲)
- (۴) عشر کی حیثیت صرف ٹیکس کی نہیں ہے بلکہ عبادت کی بھی ہے اور خراج کی حیثیت صرف ٹیکس کی ہے اس میں عبادت کا پہلو نہیں ہے۔ - (۳)
- (۵) عشر صرف مسلمان پر واجب ہے غیر مسلم پر نہیں اور خراج مسلم اور غیر مسلم دونوں پر واجب ہے۔
- (۶) عشر کے مصارف وہی ہیں جو زکوٰۃ کے مصارف ہیں، یعنی وہ آٹھ مصارف جو قرآن کریم میں مذکور ہیں، اور خراج کے مصارف سرحد کی حفاظت، فوج اور عمال حکومت کے اخراجات، علماء، مفتیان کریم اور قضاة حضرات کا گزارہ، سڑکوں اور پلوں وغیرہ کی مرمت اور دیگر مصالح عامہ ہیں۔ خراج کی رقم مذکورہ بالا مصارف پر صرف کی جاسکتی ہے۔ - (۴)

(۱) بدائع الصنائع ۹۳۲/۲ (۲) ہدایہ باب العشر والخروج ۵۹۲/۴

(۳) بدائع الصنائع ۹۲۸/۲ (۴) فقہ الزکوٰۃ ۳۱۱/۱

عشری و خراجی زمین کے درمیان فرق

یہ تو عشر و خراج کے درمیان فرق تھا، جہاں تک عشری اور خراجی زمین کے درمیان فرق کا تعلق ہے تو ان دونوں کے درمیان بنیادی فرق ہے کہ عشری زمین اس وقت تک عشری رہتی ہے جب تک کہ وہ نسلًا بعد نسل مسلمانوں کے قبضہ و ملکیت میں رہے۔ جب وہ کسی غیر مسلم کی ملکیت میں چلی جائے تو پھر وہ عشری نہیں رہتی ہے بلکہ خراجی ہو جاتی ہے۔ اس لیے کہ عشر میں عبادت کا پہلو بھی ہے اور غیر مسلم عبادت کا اہل نہیں ہے۔ یہی وجہ ہے کہ اگر کوئی غیر مسلم کسی مسلمان سے عشری زمین خرید لے تو وہ خراجی ہو جاتی ہے۔ اس کے برعکس جو زمین ایک مرتبہ خراجی ہو جاتی ہے وہ ہمیشہ خراجی ہی رہتی ہے محض کسی مسلمان کی ملکیت میں جانے سے عشری نہیں ہوتی۔ چنانچہ کوئی مسلمان اگر کسی غیر مسلم سے زمین خرید لے تو وہ زمین مسلمان کے پاس بھی خراجی ہی رہے گی، اس کو خراج ادا کرنا ہوگا۔ اسی طرح اگر کسی خراجی زمین کا مالک اسلام قبول کر لے تو بھی وہ زمین اس کے پاس خراجی ہی رہے گی، البتہ ایک صورت میں خراجی زمین عشری ہو جاتی ہے جبکہ خراجی زمین کا مالک انتقال کر جائے اور اس کا کوئی وارث موجود نہ ہو تو اس کی زمین شرعاً و اصولاً میرت المال کی ملک ہو جائے گی۔ پھر حاکم وقت یا بیت المال کے کسی مفتظلم سے کوئی مسلمان خرید لے تو وہ زمین اس مسلمان کے پاس جا کر عشری ہو جائے گی۔ جیسا کہ اوپر بیان کیا گیا۔ (۱۳)

خراج سے متعلق چند اہم مباحث

عشر کی تھوڑی سی تفصیل بیان کرنے کے بعد اب خراج کی تفصیل بیان کی جا رہی ہے۔ جس طرح عشر کے متعلق چند بحثیں کی گئی ہیں اسی طرح انشاء اللہ تعالیٰ خراج سے متعلق مندرجہ ذیل چند بحثیں کی جائیں گی۔

- ۱۔ خراج کا ثبوت کتاب و سنت، اجماع اور قیاس سے۔
- ۲۔ خراج کی لغوی اور اصطلاحی تعریف۔

- ۳۔ خراج کا حکم۔
- ۴۔ سبب و وجوب خراج۔
- ۵۔ وجوب خراج کی شرطیں۔
- ۶۔ وہ اسباب جن سے خراج ساقط ہو جاتا ہے۔
- ۷۔ خراج کی قسمیں۔
- ۸۔ خراج کی مقدار۔
- ۹۔ خراجی زمین۔
- ۱۰۔ عشری زمین خراجی کب بنتی ہے۔
- ۱۱۔ خراجی زمین کے سلسلہ میں دو رسالت اور دو صحابہ کے کچھ فیصلے۔

خراج کا ثبوت قرآن کریم سے

خراج کا ثبوت صراحتاً قرآن کریم سے نہیں ملتا ہے۔ البتہ حضرت عمر فاروق رضی اللہ عنہ کے دور خلافت میں جب عراق، مصر اور شام فتح ہوا، اور کچھ صحابہ نے وہاں کی زمین اصول کے مطابق غانہین و فاتحین کے درمیان تقسیم کرنے کا مطالبہ کیا تو حضرت عمر فاروق رضی اللہ عنہ نے وہاں کی زمین فاتحین کے درمیان تقسیم کرنے سے انکار کرتے ہوئے مصلحت عامہ اور تمام مسلمانوں کے لیے وقف قرار دیا اور مالکان کے قبضہ میں رکھتے ہوئے ان کی زمینوں پر خراج عائد کیا۔ اس مسئلہ میں حضرت عمر فاروق رضی اللہ عنہ نے آیات فنی سے استدلال کیا۔ حضرت عمر فاروق رضی اللہ عنہ کا طریقہ استدلال یہ تھا کہ مال فنی میں اللہ تعالیٰ نے بعد میں آنے والوں کو بھی شریک کیا ہے۔ اگر زمین فاتحین کے درمیان تقسیم کر دی جائے تو بعد میں آنے والے محروم رہیں گے۔ اور یہ بھی ممکن ہے کہ ایک وقت ایسا آئے کہ غنیمت کی کل جائداد کا مالک ایک شخص بن جائے اور اس کی اولاد میں وہ لوگ بھی ہوں جو مسلم دشمن اور اسلام مخالف ہوں اور مال غنیمت کو اسلام کی مخالفت اور دوسروں کو اس سے روکنے میں استعمال کریں۔

خلاصہ یہ ہے کہ حضرت عمر فاروق رضی اللہ عنہ نے عراق، مصر اور شام کی غنیمت زمین کو فاتحین کے درمیان تقسیم نہ کرنے اور اس پر خراج عائد کرنے میں آیات فنی سے استدلال کیا۔

”الموسوعة الفقهية“ میں خراج کی مشروعیت پر قرآن کریم سے استدلال کرتے

ہوئے لکھا ہے:

القرآن الکریم

بينت الآيات السابقة التي احتج بها الامام عمر بن الخطاب رضي الله

عنه حكم مسئلة وقف أرض السواد على جميع المسلمين - (۱)

خراج کا ثبوت حدیث سے

خراج کا ثبوت جس طرح آیات قرآنیہ سے ہے اسی طرح احادیث نبویہ اور آثار صحابہ سے بھی ہے ابو داؤد شریف میں سہل بن حشمہ کی روایت ہے کہ حضور اقدس صلی اللہ علیہ وسلم نے خیبر کی زمین کو دو حصوں میں تقسیم کر کے ایک حصہ فاتحین کے درمیان تقسیم کر دیا اور ایک حصہ مصالح عامہ اور تمام مسلمانوں کے لیے وقف کر دیا اور مالکان کے قبضہ میں رکھ کر ان سے خراج وصول کیا۔ اس سے معلوم ہوا کہ ہر وہ زمین جو بزور شمشیر فتح کی گئی ہو اور فاتحین کے درمیان تقسیم نہ کی گئی ہو وہ مصلحت عامہ اور تمام مسلمانوں کے لیے وقف ہوگی اور اس کو مالکان کے قبضہ میں رکھ کر خراج وصول کیا جائے گا۔

الموسوعة الفقهية میں سہل بن حشمہ کی روایت ذکر کرنے کے بعد لکھا ہے:

فالحديث فيه تصريح بما وقع من النبي صلى الله عليه وسلم في

شأن خيبر حيث وقف نصفها لمصلحة المسلمين وكذلك الحكم بالنبة

للأرض المفتوحة عنوة - (۲)

دوسری روایت جس سے خراج کا ثبوت ملتا ہے مسلم شریف کی ہے جس کے راوی حضرت

ابو ہریرہ رضی اللہ عنہ ہیں، حدیث کے الفاظ یہ ہیں:

منعت العراق درهمها وقفيزها ومنعت الشام مديها ودينارها ومنعت

مصر ودينها ودينارها وعدتم من حيث بدأتم قالها ثلاثا شهد على ذلك لحم

أخـ صـ دـ و د مـ هـ - (سـ م شـ رـ فـ)

اس حدیث سے وجہ استدلال یہ ہے کہ نبی کریم صلی اللہ علیہ وسلم کو معلوم تھا کہ صحابہ رضوان اللہ تعالیٰ علیہم اجمعین فتح کے بعد زمینوں پر خراج مقرر کریں گے، لیکن آپ نے ان کو اس سے منع نہیں کیا، بلکہ اس کو باقی رکھا اور صحابہ کے سامنے آپ نے اس کی حکایت کی — یہی وجہ ہے کہ یحییٰ بن آدم کہتے ہیں کہ اس حدیث سے مراد یہ ہے کہ حضور اقدس صلی اللہ علیہ وسلم نے قفیز و درہم کا تذکرہ حضرت عمر فاروق کے زمین پر خراج مقرر کرنے سے پہلے کر دیا تھا۔
الموسوعة الفقهية میں ہے:

و وجه الاستدلال بهذا الحديث أن النبي صلى الله عليه وسلم علم أن الصحابة رضوان الله عليهم أجمعين سيضعون الخراج على الأرض وله يرشدهم إلى خلاف ذلك بل قرروا وحكاه لهم ولذلك قال يحيى بن آدم يريد من هذا الحديث أن رسول الله صلى الله عليه وسلم ذكر القفيز والدرهم قبل أن يضعه عمر على الأرض - (۱)

ان روایات کے علاوہ حضور اقدس صلی اللہ علیہ وسلم اور صحابہ کرام کے ان فیصلوں سے بھی خراج کا ثبوت ملتا ہے، جن میں زمین بزور شمشیر فتح کر کے مالکان کے قبضہ میں رکھتے ہوئے ان سے خراج وصول کیا گیا ہے — جس کی تفصیل آگے آرہی ہے۔

خراج کا ثبوت اجماع سے

خراج کا ثبوت اجماع سے بھی ہے، خراج کی مشروعیت پر امت کا اتفاق بھی ہے اور اس پر عمل بھی رہا ہے۔ حضرت عمر فاروق کے دور خلافت میں جتنی فتوحات ہوئیں سب میں خراج عائد کیا۔

خراج کا ثبوت تیاس سے

خراج کی مشروعیت عقلاً اور قیاساً بھی ثابت ہے اور اس کی مشروعیت میں ایک خاص حکمت

اور مصلحت بھی ہے جس مصلحت کے پیش نظر حضرت عمر فاروق نے عراق، شام اور مصر کی زمین فاتحین کے درمیان تقسیم کرنے سے انکار کر دیا اور معامع عامہ اور تمام مسلمانوں کے لیے وقف کر دیا۔

رأى امير المؤمنين عمر بن الخطاب رضى الله عنه أن من المصلحة
عدم تقسيم الأراضي المفتوحة عنوة ووقفها على جميع المسلمين وضرب
الخراج عليها وأهم ما تقتضى به المصلحة فى ذلك - (۱)

خراج کی لغوی تعریف

خراج باب نصرینصر سے یا تو مصدر ہے یا اسم مصدر جس کا معنی ہے ظاہر ہونا
لسان العرب میں ہے الخَرْجُ وَالخَرَاجُ - دونوں ایک ہی معنی میں ہیں یعنی اپنے مال سے متعین مقدار نکالنے کا
نام الخَرْجُ یا الخَرَاج ہے۔

والخَرْجُ وَالخَرَاجُ واحد وهو شئٌ يخرجُه القومُ فى السنة من مالهم
بقدر معلوم - (۲)

امام زجاج نے خَرْج اور خَرَاج میں تھوڑا سا فرق بیان کیا ہے — امام زجاج کا کہنا ہے کہ
خَرْج مصدر ہے اور خَرَاج اسم مصدر ہے۔

خراج کا اطلاق لغتاً اس غلہ پر بھی ہوتا ہے جو زمین یا کسی دوسری چیز سے حاصل ہو۔ انیس الفقہاء
میں ہے: — الخَرْج ما يخرج من غلة الأرض الخ - (۳)

حدیث رسول صلی اللہ علیہ وسلم "الخراج بالضمنان" میں لفظ خراج کا استعمال غلہ ہی کے معنی
میں ہے جس کی پوری تفصیل "معجم لغت الفقہاء" اور لسان العرب^(۵) میں موجود ہے۔

خراج کا اطلاق لغتاً اجرت اور کرایہ کے معنی میں بھی ہوتا ہے جیسا کہ آیت کریمہ "أم تسألهم خَرْجًا
فخرج ربك ذبیر" میں خراج کا اطلاق اجرت کے معنی میں ہے۔ امام فراء نے آیت کریمہ کا مفہوم ان الفاظ

(۱) الموسوعة الفقهية ۵/۱۹ (۲) لسان العرب ۱۱۲۶/۲ (۳) انیس الفقہاء فی تعریف اللفاظ المتداولة بین الفقہاء،

۱۸۵/ (۴) معجم لغت الفقہاء، ۱۹۲/ (۵) پوری تفصیل کے لیے دیکھیے، لسان العرب ۱۱۲۶/۲

میں بیان کیا ہے: "أَمْ تَسْأَلُهُمْ أُجْرًا" (۱) خلاصہ یہ ہے کہ خراج کا لغوی معنی ظاہر ہونے کا ہے اور اس کا اطلاق لغت غلہ پر بھی ہوتا ہے اور اجرت پر بھی۔

خراج کی اصطلاحی تعریف

خراج اصطلاحاً اس اسلامی ٹیکس کو کہتے ہیں جس کو اسلامی حکومت ان اراضی سے لیتی ہے جن کو بزور شمشیر فتح کیا ہو یا مالکان نے اس کے دینے پر صلح کر لی ہو۔

ماتَاخِذَةُ الدَّوْلَةِ مِنَ الضَّرَائِبِ عَلَى الْأَرْضِ الْمَفْتُوحَةِ عِنْدَ أَوَّلِ الْأَرْضِ السَّيِّ
صَالِحٌ أَهْلُهَا عَلَيْهَا - (۲)

الموسوعة الفقهية میں ہے کہ اصطلاح فقہاء میں خراج دو معنوں میں مستعمل ہے ایک عام۔ دوسرا خاص۔

خراج کا عمومی معنی

خراج عمومی معنی کے اعتبار سے ان اموال کو کہتے ہیں جن کے جمع و صرف کی ذمہ داری حکومت کی ہو۔ اس معنی کے اعتبار سے خراج کا اطلاق ان تمام صدقات واجبہ و نافلہ پر ہوگا جن کی وصولیابی اور ان کے مصارف پر صرف کرنے کا حق حکومت کو ہو۔

خراج کا خصوصی معنی

خراج اپنے خاص معنی کے اعتبار سے اس ٹیکس کو کہتے ہیں جس کو امام وقت کسی قابل کاشت خراجی زمین پر مقرر کرتا ہے۔

للخراج في اصطلاح الفقهاء معنيان، عام وخاص۔

فالخراج بالمعنى العام؛ هو الأموال التي تتولى الدولة امر حبايتها و صرفها

فی مصارفہا، واما الخرج بالمعنی الخاص، فهو الوظيفة او الضريبة التي
يفرضها الإمام على الأرض الخراجية النامية - (۱)

خراج کا حکم خراج ہر اس شخص پر واجب ہے جس کے پاس قابل کاشت خراجی زمین ہو، خواہ وہ مسلمان
ہو یا کافر بچہ ہو یا بڑا، عاقل ہو یا مجنون اور مرد ہو یا عورت، اس لیے کہ خراج قابل کاشت زمین کا فریضہ ہے
اور زمین سے نما کے حصول میں مسلم و کافر، بالغ و نابالغ، عاقل و مجنون اور مرد و عورت سبھی برابر ہیں، لہذا سبھی
لوگوں کی خراجی زمین پر خراج واجب ہوگا۔

الموسوعة الفقهية میں خراج کا حکم بیان کرتے ہوئے لکھا ہے:

الخراج واجب على كل من بيده أرض خراجية نامية سواء أكان مسلماً
أم كافراً صغيراً أم كبيراً عاقلاً أم مجنوناً رجلاً أم امرأة وذلك لان الخراج

مؤونة الأرض النامية وهم في حصول النماء سواء - (۲)

سبب وجوب خراج خراج کے وجوب کا سبب زمین کا قابل کاشت ہونا ہے خواہ پیداوار حقیقہً موجود ہو
یا تقدیراً۔ اگر پیداوار حقیقہً موجود نہیں ہے لیکن تقدیراً ہے، مثلاً زمین قابل کاشت ہے کھیتی کی جاتی
ہو، پیداوار ہوتی ہو، لیکن کسی وجہ سے کھیتی نہیں ہو سکی تو ایسی صورت میں اگرچہ پیداوار حقیقہً موجود نہیں ہے
لیکن تقدیراً ہے اس لیے اس صورت میں خراج واجب ہوگا۔ بنجر زمین جو قابل کاشت نہیں ہے
اس میں پیداوار نہ تو حقیقہً ہے اور نہ ہی تقدیراً، لہذا بنجر زمین میں سبب وجوب خراج نہ پائے جانے کی وجہ
سے خراج عاید نہیں ہوگا۔

وجوب خراج کی شرطیں بنیادی طور پر وجوب خراج کی دو شرطیں ہیں۔ جب دونوں شرطیں پائی
جائیں گی تو خراج واجب ہوگا، ورنہ نہیں۔

۱۔ پہلی شرط زمین کا خراجی ہونا ہے۔ اگر زمین خراجی نہیں ہے تو اس میں خراج واجب نہیں ہوگا۔ خراجی زمین کی پوری تفصیل آئندہ صفحہ پر آرہی ہے۔

۲۔ وجوب خراج کی دوسری شرط یہ ہے کہ زمین میں نمو کی صلاحیت ہو۔ اگر زمین بخر اور ناقابل کاشت ہے اس میں نمو کی صلاحیت نہیں ہے تو پھر خراج واجب نہیں ہوگا۔ (۱)

وہ اسباب جن سے خراج ساقط ہو جاتا ہے

کچھ اسباب ایسے ہیں جن سے وجوب خراج کی شرطیں پائے جانے کے باوجود خراج ساقط ہو جاتا ہے، اس لیے وجوب خراج کی شرطوں کو بیان کرنے کے بعد اب وہ اسباب ذکر کیے جا رہے ہیں جن سے خراج ساقط ہو جاتا ہے اور وہ یہ ہیں:

۱۔ کسی خارجی سبب سے زمین کے اندر نمو کی صلاحیت نہ ہو، مثلاً زمین پر پانی کا غلبہ ہو یا پانی ختم ہو جائے جس کی وجہ سے زمین پیداوار نہ آگاسکے، تو ایسی صورت میں خراج ساقط ہو جائے گا۔ (۲)

۲۔ پیداوار کسی سماوی آفت سے ہلاک ہو جائے، مثلاً کھیتی سیلاب سے غرق ہو جائے یا آگ لگنے سے جل جائے، یا شدت ٹھنڈک سے ضائع ہو جائے اور سال کا اتنا حصہ باقی نہ ہو کہ اس میں دوبارہ کھیتی کی جاسکے تو ایسی صورت میں بھی خراج ساقط ہو جائے گا۔

اور اگر کسی سماوی آفت سے پیداوار ضائع ہوگئی لیکن سال کا اتنا حصہ باقی ہے کہ اس میں دوبارہ کھیتی کی جاسکتی ہے جس کی مدت مفتی بہ قول کے مطابق تین ماہ ہے۔ یا پیداوار کسی غیر سماوی آفت سے ختم ہوئی ہے جس سے بچنا ممکن ہے، مثلاً بندر، چوپائے اور چوہا وغیرہ کے کھانے سے ضائع ہوئی ہے تو ان دونوں صورتوں میں خراج ساقط نہیں ہوگا۔ (۳)

۳۔ فصل کٹنے سے قبل اگر پیداوار ہلاک ہوگئی کسی سماوی آفت سے یا غیر سماوی ایسی آفت سے جس سے احتراف ممکن نہیں تو بھی خراج ساقط ہو جائے گا۔ البتہ اگر فصل کٹنے کے بعد پیداوار ہلاک ہوئی ہے تو خراج مؤظف ساقط نہیں ہوگا لیکن خراج مقاسمہ ساقط ہو جائے گا۔ اس لیے کہ خراج مؤظف زمین پر

(۱) الموسوعة الفقهية ۱۹/۶۱ (۲-۳) درمخار مع ردالمحتار ۲۶۳ کتاب العشر والخراج

- واجب ہے اور خسراج مقاسمہ پیداوار پر۔ (۱)
- ۴۔ خراجی زمین پر کوئی تعمیر کردی گئی، مثلاً رہائشی مکان یا سرائے خانہ بنا دیا گیا یا خراجی زمین کو قبرستان بنا دیا گیا تو ایسی صورت میں بھی خسراج ساقط ہو جائے گا۔ (۲)
- ۵۔ کسی شخص نے زبردستی کھیتی کرنے سے روک دیا اور زمین دار کے اندر مقابلہ کی صلاحیت نہیں تو ایسی صورت میں بھی خسراج ساقط ہو جائے گا۔ (۳)
- ۶۔ امام وقت خراجی زمین سے خراج کو معاف کر دے تو ایسی صورت میں بھی خراج ساقط ہو جائے گا۔ (۴)

خراج کی قسمیں

خراج کی دو قسمیں ہیں۔ خراج مؤلف اور خراج مقاسمہ۔

خراج مقاسمہ: مقاسمہ کے معنی بٹائی کے ہیں۔ خراج مقاسمہ اس اسلامی محصول کو کہتے ہیں جس کو امام وقت خراجی زمین کی پیداوار پر مقرر کرتا ہے، جس کی صورت یہ ہے کہ مسلمانوں نے کسی ملک یا شہر پر عنوةً یا سلماً فتح کیا اور امام وقت نے وہاں کی زمین مالکان کے قبضہ میں رکھتے ہوئے زمین کی پیداوار پر خراج عائد کر دیا اور معاملہ اس طرح طے پایا کہ پیداوار کا آدھا یا ایک تہائی یا ایک چوتھائی یا پانچواں حصہ یا چھٹا حصہ زمین داروں کو ملے گا اور بقیہ حصہ اسلامی حکومت کو دینا ہوگا۔

خراج مؤلف: وہ اسلامی محصول ہے جس کو امام وقت خراجی زمین پر نقد کی صورت میں مقرر کرتا ہے حضرت عمر فاروق رضی اللہ عنہ کے دورِ خلافت میں جتنی فتوحات ہوئیں، مثلاً عراق، مصر اور شام وغیرہ سبھی جگہ حضرت عمر فاروق نے خراج مؤلف مقرر کیا جس کی تفصیل آگے آرہی ہے۔

علامہ شامی خراج کی تقسیم بیان کرتے ہوئے تحریر فرماتے ہیں،

واستفید ان الخراج قسمان، خراج مقاسمہ وهو ما وضعه الإمام علي رضي
 لفتحها ومن علي أهلها بها من نصف الخراج أو ثلثه أو ربعه — وخراج

وظيفة مثل الذي وطقه عمر رضي الله عنه على أرض السواد - (۵)

(۱) در مختار مع رد المحتار ۲/۲۶۳۔ کتاب العشر والخراج (۲-۳) حوالہ منکرہ ۲/۲۶۳

۲۶۳/۳

(۳) الموسوعة الفقهية ۹/۸۴ (۵) شامی ۲/۳۹

یہاں پر ایک بحث یہ آتی ہے کہ کس خراجی زمین پر خراج مقاسمہ مقرر کیا جائے اور کس پر خراج مؤظف اور اس کی مقدار کیا ہو اس سلسلہ میں ضابطہ یہ ہے کہ یہ اختیار شرعاً امام وقت کو ہوگا، وہ حالات کے پیش نظر خراج کی جو بھی قسم اور جو مقدار مقرر کرنا چاہے کر سکتا ہے۔ البتہ اس کی مقدار نصف سے زائد اور حدادی کی صراحت کے مطابق خمس سے کم نہیں ہونی چاہیے۔ البتہ خیر الرہلی کی تفصیل کے مطابق اگر کسی زمین کی پیداوار کم اور اخراجات زیادہ ہوں تو خمس سے کم بھی مقرر کیا جاسکتا ہے۔

"فاذا فتح بلدة ومن على اهلها بارئها له ان يضع الخراج عليها مقاسمة

أو موظفا..... وتقديره مفوض إلى راي الامام - (۱)

واضح رہے کہ امام وقت ایک مرتبہ جس زمین پر خراج کی جو بھی قسم مقرر کر دے، دوبارہ اس میں تبدیلی پیدا نہیں کی جاسکتی ہے۔ مثلاً اگر ایک مرتبہ خراج مقاسمہ مقرر کر دیا تو اس کو خراج مؤظف میں یا خراج مؤظف مقرر کر دیا تو اس کو خراج مقاسمہ میں تبدیل نہیں کر سکتے ہیں۔ اس لیے کہ اس میں نقض عہد ہے جو حرام ہے۔ البتہ اگر زمین دار ان تبدیلی پر راضی ہو جائیں تو تبدیل کر سکتے ہیں۔

وفى الكافى: وليس للامام أن يحول الخراج الموظف إلى المقاسمة أقول

وكذلك عكسه فيما يظه من تعليله لأنه قال لأن فيه نقض

العهد وهو حرام - (۲)

خراج مقاسمہ اور خراج مؤظف کے درمیان فرق

ان دونوں کے درمیان بنیادی طور پر یہ فرق ہے کہ خراج مقاسمہ زمین کی پیداوار پر ہے اور خراج مؤظف خود زمین پر ہے، یہی وجہ ہے کہ خراج مؤظف سال میں صرف ایک مرتبہ واجب ہے اور خراج مقاسمہ زمین کی ہر پیداوار پر واجب ہے، سال میں جتنی مرتبہ پیداوار ہوگی اتنی مرتبہ خراج مقاسمہ ادا کرنا ہوگا، اگر زمین ان کی کستی کی وجہ سے کھیتی نہ ہو یا فصل کٹنے کے بعد پیداوار ہلاک ہو جائے تو خراج مقاسمہ ساقط ہو جائے گا اور خراج مؤظف ادا کرنا ہوگا۔

خراج کی مقدار

خراج متقاسمہ تو زمین کی پیداوار پر نصف یا ثلث یا ربع یا خمس یا سدس ہے۔ امام وقت حالات کے پیش نظر اور زمین کی صلاحیت کے مطابق پیداوار کی جو بھی مقدار مقرر کر دے اسے ادا کرنا ہوگا۔ البتہ خراج موظف کے سلسلہ میں حضرت عمر فاروق کے فیصلے موجود ہیں جن سے خراج موظف کی مقدار متعین ہوتی ہے۔ جن چیزوں میں حضرت عمر فاروق نے خراج مواظفت مقرر فرمایا ان میں مقرر کردہ مقدار کے خلاف کرنے کا اختیار کسی کو بھی نہیں ہوگا۔ البتہ جن چیزوں میں حضرت عمر فاروق کی جانب سے کوئی مقدار متعین نہیں ہے ان چیزوں میں زمین کی قوت و ضعف کے اعتبار سے خراج مقرر کیا جاسکتا ہے جو نصف پیداوار سے زائد اور حدادی کی صراحت کے مطابق خمس سے کم نہ ہو البتہ خیر الرہلی کی صراحت کے مطابق اگر پیداوار کم ہو اور اخراجات زیادہ ہوں تو خمس سے کم بھی مقرر کیا جاسکتا ہے۔ (۱)

جب حضرت عمر فاروق کے دور خلافت میں عراق فتح ہوا تو حضرت عمر فاروق نے حضرت حذیفہ کی نگرانی میں حضرت عثمان بن حذیفہ کو عراق کی پوری زمین کی پیمائش کا حکم دیا۔ جب حضرت عثمان بن حذیفہ نے عراق کی پوری مفتوحہ زمین کی پیمائش کی تو تین کروڑ ساٹھ لاکھ جریب نکلی۔

حضرت عمر فاروق نے عراق کی پوری مفتوحہ زمین پر جو قابل کاشت تھی اور اس پر پانی پہنچتا تھا، خراج موظف درج ذیل تفصیل کے ساتھ مقرر فرمایا۔

عام زمینوں پر فی جریب ایک درہم نقد اور ایک صاع گندم یا جو یا جو چیز اس میں بوئی جائے، ترکاری کی ایک جریب پر پانچ درہم اور انگور یا کھجور کے باغوں پر جو باہم متصل اور اس قدر گنجان تھے کہ ان کے درمیان کاشت نہیں ہو سکتی تھی، فی جریب دس درہم مقرر فرمایا۔ (۲)

جریب، درہم اور صاع کی تحقیق

ایک جریب برابر ساٹھ پائی ساٹھ ذراع ہے اور ایک ذراع برابر سات قبضہ اور ایک قبضہ برابر

چار انگل ہے، اس طرح ایک جریب ۱۲۲۵ مربع گز کی ہوگی۔ (۱)

ایک درہم برابر تین ماشہ ۱/۵ رتی چاندی ہے۔ ۸ رتی کا ایک ماشہ اور ۱۲ ماشہ کا ایک تولہ ہوتا ہے، اس طرح دس درہم کا وزن ۳ تولہ، ۶ ماشہ چاندی کے برابر ہوا۔ ایک صاع برابر کیلو گرام کے اعتبار سے ۳ کیلو ۳۸۲ گرام ہوتے۔

خراجی زمین

کتاب و سنت، آثار صحابہ اور محدثین، مجتہدین و فقہاء کے اقوال کی روشنی میں مندرجہ ذیل زمینیں

خراجی ہیں:

۱۔ مسلمانوں نے کفار کے کسی ملک یا شہر کو بزورِ شمشیر فتح کر لیا اور اس کی زمین غائبانہ و فاتحین کے درمیان تقسیم نہیں کی گئی، بلکہ تمام مسلمان اور صلحت عامہ کے لیے وقف کرتے ہوئے مالکان کا قبضہ بدستور باقی رکھا گیا اور ان کی زمین سے اسلامی محصول وصول کیا گیا، تو ان کی زمین شرعاً خراجی ہوگی اور اس زمین پر خراج عائد ہوگا۔

صاحب بدائع الصنائع علامہ کا سانی خراجی زمینوں کی تفصیل بیان کرتے ہوئے تحریر فرماتے ہیں:

“أما الخراج فمنها الأراضى التى فتحت عنوة وقهر فمَن الامام عليهم

وتركها نسي يد أربابها فإنه يضع على جماعتهم الجزية إذا لم

يسلموا وعلى أراضيتهم الخراج أسلموا أو لم يسلموا۔ (۲)

۲۔ کسی شہر یا کسی ملک پر مسلمان حملہ آور ہوئے۔ وہاں کے کفار نے بغیر کسی لڑائی کے مسلمانوں سے

صلح کرتے ہوئے ان کی اطاعت قبول کر لی تو وہ بدستور اپنی زمین کے مالک ہوں گے، اور

ان کی زمین شرعاً خراجی ہوگی۔

وكل أرض من أراضى الأعاجم صالح عليها أهلها وصاروا ذمة بنى

أرض خراج۔ (۳)

(۱) درجہ صاع و المحتاج ۲۶۲/۳ (۲) بدائع الصنائع ۹۳۵/۶ (۳) کتاب الخراج لابن یوسف ۶۹

۳۔ اسی طرح مسلمان کسی شہر یا ملک پر حملہ آور ہوئے اور وہاں کے غیر مسلم باشندے مسلمانوں کے خوف سے جلا وطن ہو گئے تو ان کی اراضی بھی از روئے شرع خراجی ہوگی۔

وما جلا عنها أهلها خوفا منا - (۱۱)

۴۔ بجز اور ناقابل کاشت زمین کو کسی غیر مسلم نے قابل کاشت بنا دیا تو وہ زمین بھی خراجی ہوگی، اور اس پر خراج عائد ہوگا۔

۵۔ کسی غیر مسلم نے مسلمانوں کے ساتھ شامل ہو کر قتال کیا اور حاکم وقت نے غنیمت کی زمین میں سے کچھ زمین اس غیر مسلم کو بھی دے دی تو یہ زمین بھی شرعاً خراجی ہوگی، اور اس پر خراج عاید ہوگا۔

ومنہا أرض الموت السقی أحياء ذمی وأرض الغنیمۃ السقی رضخہا الامام

لذمی کان یقاتل مع المسلمین - (۱۲)

۶۔ کسی مسلمان نے اپنا مکان توڑ کر اس کو باغ یا کھیت بنا دیا اور اس کو خراجی پانی سے سیراب کیا تو اسی زمین بھی خراجی ہوگی اور اس پر خراج عاید ہوگا۔

۷۔ اسی طرح کسی غیر مسلم نے اپنا مکان توڑ کر اس کو باغ یا کھیت بنا دیا تو اسی زمین بھی شرعاً خراجی ہوگی، خواہ خراجی پانی سے اس کو سیراب کرے یا عشری پانی سے۔

(وأخذ خراج من دار جعلت بستاناً) أو مزرعة (ان) كانت (لذمی)

مطلقاً (اولم) وقد (ستاها بمانه) لرضاء به - (درختار) - (قوله بمانه)

أو ماء الخراج - (۱۳)

۸۔ اگر کسی غیر مسلم کے پاس خراجی زمین ہو اور اس کو جلا وطن کر کے اس کی جگہ پر کسی دوسرے غیر مسلم کو آباد کیا جائے یا کسی علاقہ یا کسی شہر کے تمام غیر مسلموں کو جن کے پاس خراجی زمین ہو جلا وطن کر کے ان پر دوسرے غیر مسلموں کو آباد کیا جائے اور ان کے قبضے میں پہلے غیر مسلموں کی زمینیں چلی جائیں تو وہ بدستور خراجی رہیں گی، اس لیے کہ یہ لوگ پہلے والے لوگوں کے قائم مقام ہو جائیں گے۔

وكذا اذا اُجلاهم ونقل اليها قوماً آخرين من أهل الذمة لأنهم

قاموا مقام الأولين - ۱۱

خلاصہ یہ ہے کہ بنیادی طور پر خراجی زمینیں دو طرح کی ہو سکتی ہیں۔

الف: — مسلمانوں نے کفار کی زمین پر بزور شمشیر فتح کر کے زمین اس کے قبضہ میں چھوڑ دیا، فاتحین کے درمیان تقسیم نہ کی ہو۔

ب: — کفار کی زمین صلح کے ساتھ فتح ہوئی اور کفار نے خراج دینے پر مصالحت کر لی ہو۔

ان دو بنیادی صورتوں کے علاوہ کبھی خراجی زمین کی چند صورتیں ہیں جو اوپر مذکور ہوئیں۔

عشری زمین خراجی کب بنتی ہے

خراجی زمین کی تعریف کے بعد اب ایک بحث یہ آتی ہے کہ عشری زمین خراجی کب بنتی ہے۔ اس بحث کا خلاصہ یہ ہے کہ جب عشری زمین بیع و شرا، یا دیگر جائز ذرائع کے ذریعہ کسی غیر مسلم کی ملکیت میں چلی جائے تو وہ عشری زمین خراجی بن جاتی ہے، اس لیے کہ عشری عبادت کا پہلو بھی ہے اور غیر مسلم عبادت کا اہل نہیں ہے۔ پھر مذکورہ عشری زمین کو جو غیر مسلم کی ملکیت میں جانے کی وجہ سے خراجی بن گئی وہ کب کوئی مسلمان خرید لے تو وہ عشری نہیں ہوگی۔ اس لیے کہ جب کوئی زمین ایک مرتبہ خراجی بن جائے تو مالک کے بدلنے سے وہ عشری نہیں ہوتی۔ الا یہ کہ خراجی زمین کے مالک کا انتقال ہو جائے اور اس کا کوئی وارث موجود نہ ہو تو وہ زمین بیت المال کی ہوگی۔ بیت المال سے اگر کوئی مسلمان خرید لے تو وہ عشری ہو جائے گی، جیسا کہ اوپر بیان کیا جا چکا۔

صاحب بدائع الصنائع علامہ کاسانی نے اس سلسلہ میں بہت ہی واضح اور صاف ستھری عبارت لکھی ہے، چنانچہ وہ فرماتے ہیں:

حتى إن الذمی لو اشترا أرضاً عشریاً من مسلم فعليه الخراج عندہ

..... لأن العشر فيه معنى العبادة والكافر ليس من أهل وجوب العبادة

فلا يجب عليه العشر كما لا تجب عليه الزكوة المعهودة ولهذا لا

تجب عليه ابتداء كذا في حالة البقاء - (۱)

والأرض إذا صارت خراجية لا تتقلب عشريّة بتبدل المالك - (۲)

البتہ اگر کسی مسلمان نے کسی غیر مسلم سے عشری زمین فروخت کی اور دوسرے مسلمان نے حق شفعہ کے ذریعہ اس زمین کو لے لیا تو وہ زمین بدستور عشری ہی رہے گی اور یہ سمجھا جائے گا کہ اصل معاملہ مسلمان ہی سے ہوا ہے نہ کہ غیر مسلم سے۔ اسی طرح عشری زمین کی خرید و فروخت کا معاملہ کسی غیر مسلم سے ہوا لیکن کسی وجہ سے بیع فاسد ہو گئی اور وہ زمین اسی مسلمان کو واپس مل گئی تو دوبارہ عشر لوٹ آئے گا اور وہ زمین حسب سابق عشری ہی رہے گی۔ اس لیے کہ جب بیع فاسد ہوئی تو گویا کہ بیع کا معاملہ اس غیر مسلم سے ہوا ہی نہیں۔

(وعشران - زها منه مسلم بثففة أُرْد على البائع للفساد) أي يجب

عشر واحد إن أخذها من الذمی مسلم بثففة أُرْد على البائع المسلم

لفساد البيع - أما الأول فلتحول الصفقة إلى الشفیع كأنه اشتراها

من المسلم - وأما الثاني: فلأنه بالرد والفسخ جعل البيع كأن

لم یکن لأن حق المسلم وهو البائع لم یقطع بهذا البيع لكونه مستحق

الرد - (۳)

خراجی زمین کے سلسلہ میں دور رسالت اور دور صحابہ کے کچھ فیصلے

اس بحث کے اخیر میں خراجی زمین کے سلسلہ میں دور رسالت اور دور صحابہ کے چند فیصلے ذکر کیے جا رہے ہیں تاکہ ان فیصلوں کی روشنی میں خراجی زمین کا سمجھنا آسان ہو جائے۔

۱۔ در اقدس صلی اللہ علیہ وسلم نے نصاریٰ یعنی بنی نجران سے ایک خاص قسم کے خراج یعنی دو ہزار جوڑے اور ایک روایت کے مطابق دو ہزار دو سو جوڑے دینے پر مصالحت کی جس کو وہ لوگ دو وقتوں

میں ادا کرتے تھے، نصف ماہ رجب میں اور نصف ماہ محرم الحرام میں۔

لما روى أن رسول الله صلى الله عليه وسلم صالح فصارى بنى نجران
من جزية رؤوسهم وخراج أرضهم على الفى حلة وفى رواية على
ألف ومائتى حلة تؤخذ منهم فى وقتين لكل سنة نصفها فى رجب و
نصفها فى المحرم - (۱)

۲۔۔۔ نصاریٰ بنی تغلب کی زمین اصولاً خراجی تھی لیکن جب انھوں نے خراج کو ذلت سمجھ کر خراج کے نام پر کوئی رقم دینے سے انکار کیا اور عشر کے نام پر رقم دینے کے لیے تیار ہوئے تو حضرت عمر فاروق نے ان سے دو گونا عشر لینے پر مصالحت کر لی، اگرچہ ان سے عشر کے نام پر رقم وصول کی جاتی تھی، لیکن حقیقت میں وہ خراج ہی تھا یہی وجہ ہے کہ ان کی زمین کسی مسلمان کی ملکیت میں جانے کے بعد بھی خراجی ہی رہی اور مسلمان سے بھی خراج ہی وصول کیا گیا۔ (۲)

۳۔۔۔ جب حضرت عمر فاروق کے دور خلافت میں عراق فتح ہوا تو کچھ صحابہ نے عراق کی زمین مجاہدین کے درمیان تقسیم کرنے کا مطالبہ کیا، جن میں بلال بن رباح اور عبدالرحمن بن عوف پیش پیش تھے۔۔۔ دیگر صحابہ مثلاً حضرت عثمان، حضرت علی اور حضرت طلحہ وغیرہ کی رائے یہ تھی کہ عراق کی زمین مجاہدین کے درمیان تقسیم نہ کی جائے، بلکہ وہاں کی زمین مصالح عامہ اور مسلمانوں کے لیے وقف تسلیم کی جائے، اس لیے کہ مجاہدین کے درمیان تقسیم کرنے کی صورت میں یہ ممکن ہے کہ کسی وقت پوری جائداد کسی ایک شخص کے قبضہ میں چلی جائے اور اس کی اولاد میں وہ لوگ بھی ہوں جو اس جائداد کو اسلام دشمنی اور مسلمانوں کی مخالفت میں استعمال کریں۔۔۔ حضرت عمر فاروق رضی اللہ عنہ نے آیات فیی سے استدلال کرتے ہوئے عراق کی زمین مجاہدین کے درمیان تقسیم کرنے سے انکار کر دیا اور تمام مسلمانوں اور دیگر مصالح عامہ کے لیے وقف قرار دیا اور زمین داران کے قبضہ میں رکھتے ہوئے ان سے خراج وصول کیا۔۔۔ اسی طرح شام اور مصر کی سر زمین میں بھی حضرت عمر فاروق رضی اللہ عنہ نے فیصلہ فرمایا۔ (۳)

علامہ ابن قدامہ اپنی مشہور کتاب "مغنی" میں فرماتے ہیں:

"دور رسالت یا عہد فاروقی یا بعد کے دور میں جن ملکوں اور شہروں کو بزور شمشیر فتح کیا گیا، ان میں سے کسی بھی ملک یا شہر کی زمین مسلمانوں کے درمیان تقسیم نہیں کی گئی، بلکہ مصالح عامہ کے لیے وقف رہی اور زمین داران کے قبضہ میں رکھتے ہوئے ان سے خراج وصول کیا گیا۔۔۔ البتہ صرف خیر کی ادھی زمین مجاہدین کے درمیان تقسیم کی گئی اور ادھی

زمین مصالح عامہ کے لیے وقف رہی" (۱)

حضرت اقدس صلی اللہ علیہ وسلم اور صحابہ کرام کے ان فیصلوں سے یہ بات واضح ہوتی ہے کہ جو ملک یا شہر بزور شمشیر فتح ہو تو اس کی زمین مجاہدین و فاتحین کے درمیان حسب ضابطہ تقسیم کرنے یا تمام مسلمانوں اور دیگر مصالح عامہ کے لیے وقف قرار دینے کے سلسلہ میں امام وقت کو شرعاً اختیار ہوگا، اگر مصلحت کا تقاضا یہ ہو کہ فاتحین کے درمیان زمین تقسیم کر دی جائے تو امام وقت فاتحین کے درمیان زمین تقسیم کرے، اور اگر مصلحت کا تقاضا یہ ہو کہ مصالح عامہ کے لیے وقف قرار دی جائے تو مصالح عامہ کے لیے وقف قرار دے۔ علامہ ابن قدامہ نے اس مسئلہ میں علماء و فقہاء کے تین اقوال نقل کیا ہے۔

- ۱۔ امام کو شرعاً اختیار ہوگا کہ جیسی مصلحت سمجھے اس کے مطابق عمل کرے۔
- ۲۔ محض مسلمانوں کے قبضہ ہی سے زمین وقف قرار پائے گی، امام کو مزید کچھ کرنے کی ضرورت نہیں ہے۔
- ۳۔ مسلمانوں کے درمیان زمین کی تقسیم حسب ضابطہ ضروری ہے۔

علامہ ابن قدامہ مذکورہ تینوں اقوال اور ان کے دلائل ذکر کرنے کے بعد اور قول اول کو راجح قرار

دیتے ہوئے اخیر میں تحریر فرماتے ہیں کہ:

"امام کو جو اختیار حاصل ہوگا وہ مصلحت کے پیش نظر ہوگا نہ کہ خواہشات کے پیش نظر۔۔۔

لہذا جس میں مصلحت سمجھے اس کے مطابق عمل کرنا لازم ہوگا اور اس سے اعراض جائز نہیں ہوگا۔

إذا ثبت هذا فإن الاختيار المفضول إلى الامام اختيار مصلحة لا اختيار تشبه فيلزمه

فعل ما يرى المصلحة فيه ولا يجوز له العدول عنه - (۲)

عشر کے چند اہم مسائل

عشر میں نصاب کی شرط

_____ عشر میں نصاب شرط ہے یا نہیں؟ اس سلسلہ میں فقہاء کے دو قول ملتے ہیں:

- (۱) ائمہ ثلاثہ امام مالک، امام شافعی، امام احمد بن حنبل اور حنفیہ میں سے امام ابو یوسف و امام محمد رحمہما اس بات کے قائل ہیں کہ جس طرح دیگر اموال میں وجوب زکوٰۃ کے لیے نصاب شرط ہے اسی طرح وجوب عشر کے لیے بھی نصاب شرط ہے اور وہ پانچ وسق ہے۔ ایک وسق ساٹھ صاع کا ہوتا ہے اس طرح پانچ وسق کے تین سو صاع ہوتے۔ ایک صاع انگریزی وزن کے حساب سے تین کلو تین سو براہمی گرام کا ہوتا ہے، تو تین سو صاع کا وزن دس کونٹل چوزہ کلو چھ سو گرام ہوا۔ گویا کہ اگر کسی کے پاس کم از کم دس کونٹل چوزہ سو گرام پیداوار ہو تو ائمہ ثلاثہ اور صاحبین کے نزدیک عشر واجب ہوگا، اور اس سے کم ہو تو واجب نہیں ہوگا۔
- (۲) دوسرا قول امام ابو حنیفہ کا ہے، وہ فرماتے ہیں کہ زرعی پیداوار کی ہر مقدار پر عشر واجب ہے خواہ وہ کم ہو یا زیادہ، یہی مسلک مجاہد، زہری اور ابراہیم نخعی کا بھی ہے۔ عبد الرزاق نے سماک بن الفضل سے حضرت شریک بن عبد العزیز کا قول بھی نقل کیا ہے اور ان کا عمل بھی یہی تھا کہ وہ زرعی پیداوار کی ہر قلیل و کثیر مقدار پر عشر لیا کرتے تھے۔ (۲)

قرآنی اہل کے دلائل

ائمہ ثلاثہ اور صاحبین رحمہم کے دلائل مندرجہ ذیل ہیں:

- (۱) یہ حضرات ان روایات سے استدلال کرتے ہیں جن میں پانچ وسق سے کم میں صدقہ کو واجب نہیں قرار دیا گیا ہے۔ حدیث کے الفاظ یہ ہیں:

(۱) الفقہ علی المذاہب الاربعہ ۱/۶۱۴، ۶۱۸، ۶۱۹، المغنی وغیرہ (۲) بیئح الصنائع ۹۳۸/۶، شرح فتح القدیر ۲/۲۳۳، فقہ الزکاۃ ۳۶۱

ليس فيما دون خمسة أوسق صدقة -

(۲) دوسری روایت طحاوی کی ہے جس میں یہ صراحت کے ساتھ موجود ہے کہ زرعی پیداوار میں عشر اس وقت واجب ہے جب کہ وہ پانچ و سق کو پہنچ جائے۔

ما سقت السماء أو كان سيحا أو بعلاً ففيه العشر إذا بلغ خمسة أوسق -

(۳) تیسری دلیل عقلی ہے کہ عشر زرعی پیداوار کی زکوٰۃ ہے اور دیگر اموال زکوٰۃ میں وجوب زکوٰۃ کے لیے نصاب شرط ہے، اگر نصاب سے کم مال ہو تو اس میں شرعاً زکوٰۃ واجب نہیں۔ اسی طرح وجوب عشر کے لیے بھی نصاب شرط ہونا چاہیے۔

صاحب ہدایہ صاحبین کی عقلی دلیل دیتے ہوئے تحریر فرماتے ہیں:

ولأنه صدقة فيشترط فيه النصاب ليتحقق الغنى -

یعنی عشر ایک صدقہ ہے لہذا اس میں بھی نصاب کی شرط ہوگی تاکہ غنا کا تحقق ہو جائے۔

فریق ثانی کے دلائل

امام ابو حنیفہ اور دیگر حضرات جو وجوب عشر کے لیے نصاب کی شرط نہیں لگاتے ہیں، ان آیات و روایات کے عموم سے استدلال کرتے ہیں جو وجوب عشر کے سلسلہ میں عام ہیں، ان میں نصاب کی کوئی قید نہیں ہے۔

بدائع الصنائع میں ہے:

ولأبي حنيفة عموم قوله تعالى: "يا أيها الذين آمنوا انفقوا من طيبات ما

كسبتم ومما أخرجنا لكم من الأرض" - وقوله عز وجل: "وأنتوا حقه

يوم حصاده" - وقول النبي صلى الله عليه وسلم ما سقت السماء ففيه

العشر وما سقى بغرب أو دالية ففيه نصف العشر من غير فصل بين

القليل والكثير - (۱)

امام صاحبؒ کی دلیل آیت کریمہ :

يا أيها الذين آمنوا انفقوا من طيبات ما كسبتم ومما أخرجنا لكم من الأرض - اور - وأتوا حقه يوم حصاده " اور حضور اکرم صلی اللہ علیہ وسلم کا ارشاد :

ما سقته السماء ففيه العشر وما سقى بغرب أودالية ففيه نصف العشر "

کا عموم ہے، جن میں قلیل و کثیر کے درمیان کوئی فرق نہیں ہے۔

مذکورہ آیات اور حدیث عام ہیں، ان میں نصاب کی کوئی قید نہیں ہے، جس سے معلوم ہوا کہ زرعی پیداوار کی ہر قلیل و کثیر مقدار پر عشر واجب ہے۔

(۲) خلیفہ عادل حضرت عمر ابن عبدالعزیز کا عمل بھی اسی پر تھا اور اپنے عمال کو بھی یہی لکھا کہ زمین کی پیداوار کی ہر مقدار پر عشر لیں خواہ وہ مقدار قلیل ہو یا کثیر۔ علامہ انور شاہ کشمیری زلیعی کے حوالہ سے تحریر فرماتے ہیں :

وبذلک عمل الخلیفة العدل عمر بن عبد العزیز فکتب إلى عماله أن يأخذوا

العشر من كل قليل وكثير - (۱)

علامہ کشمیری اس کے بعد تحریر فرماتے ہیں :

" اس سے معلوم ہوا کہ امت کا تعامل بھی اسی پر رہا کہ ہر قلیل و کثیر مقدار پر عشر لیا گیا۔"

"فدل علی أنه جری به التعامل" (۲)

(۳) امام صاحبؒ کی تیسری دلیل عقلی ہے کہ وجوب عشر کا سبب زمین کا قابل کاشت اور پیداوار کا

حقیقتہً موجود ہونا ہے اور اس سبب میں کوئی تفصیل نہیں ہے، بلکہ زرعی پیداوار کی جو بھی مقدار

ہو اس میں وجوب عشر پایا جائے گا۔ لہذا پیداوار کی ہر مقدار میں عشر واجب ہونا چاہیے۔

علامہ کاسانی امام صاحبؒ کی جانب سے عقلی دلیل دیتے ہوئے تحریر فرماتے ہیں :

" ولأن سبب الوجوب وهي الأرض النامية بالخارج لا يوجب التفصيل بين

القليل والكثير - (۴)

فریق اول کے دلائل کے جوابات

جہاں تک فریق اول کے دلائل کے جوابات کا تعلق ہے تو ان میں سے پہلی روایت کے تین جوابات دئے جاتے ہیں۔

الف: — علامہ کا سانی پہلی حدیث کا جواب ان الفاظ میں دیتے ہیں کہ یہ حدیث خبر واحد ہے، لہذا قرآن کریم اور حدیث کے مقابلہ میں اس کو قبول نہیں کیا جائے گا۔

وأما الحدیث فالجواب عن التعلق به من وجهین أحدهما أنه من الآحاد

فلا یقبل من معارضة الكتاب والخبر المشهور۔ (۱)

ب: — اس کا دوسرا جواب صاحب ہدایہ نے ان الفاظ میں دیا ہے کہ:

اس حدیث کا تعلق زکوٰۃ تجارت سے ہے نہ کہ عشر سے۔ اس لیے کہ اس زمانہ میں صحابہ کرام اوساق کے ذریعہ خرید و فروخت کرتے تھے۔ ایک وسق کی قیمت چالیس درہم ہوا کرتی تھی۔ اس طرح پانچ وسق کی قیمت دو سو درہم ہوتی، اور زکوٰۃ تجارت کا نصاب بھی دو سو درہم ہے۔ جس کی بنا پر حضور اکرم صلی اللہ علیہ وسلم نے ارشاد فرمایا کہ پانچ وسق یعنی دو سو درہم سے کم میں زکوٰۃ واجب نہیں ہے۔ ملاحظہ ہو ہدایہ کی عبارت:

وقاویل مارویا: زکوٰۃ التجارة لأنهم كانوا يتبايعون بالأوساق وقيمة الوسق

أربعون درهماً۔ (۲)

ج: — مذکورہ حدیث کا تیسرا جواب علامہ بدرالدین عینی شارح بخاری نے دیا ہے کہ:

مذکورہ حدیث میں صدقہ سے مراد صدقات منتشرہ ہیں، یعنی وہ مختلف حقوق ہیں جو اموال میں زکوٰۃ کے علاوہ کبھی کبھی واجب ہوتے ہیں۔ اس کا تعلق نہ تو زکوٰۃ سے ہے اور نہ ہی عشر سے۔ اور یہ حقوق پانچ وسق سے کم مال میں واجب نہیں ہوتے ہیں۔

(۱) بدائع الصنائع ۱/۲۸۶

(۲) ہدایہ باب زکوٰۃ الزروع والشمار ۲۰/۱

”وقال الشيخ بدرالدين العميني في شرح البخاري إن المراد من الصدقة الصدقات المتفرقة وهي من الحقوق المنتشرة التي قد تجب في الأموال سوى الزكاة فالحديث عنده ليس من باب العشر كما عمل عليه الجمهور ولا من باب الزكاة كما به قال صاحب الهدية بل من باب الحقوق المنتشرة وحاصله أن تلك الحقوق لا تؤخذ ممن كان عنده هذا المقدار. (۱)

دوسری روایت کا جواب

صاحب ہدایہ یا علامہ بدرالدين عینی نے جو جواب دیا ہے وہ پہلی روایت کا جواب تو ہو سکتا ہے لیکن ٹحطاوی کی جو روایت ہے اس کا جواب نہیں ہو سکتا ہے، اس لیے کہ ٹحطاوی کی روایت میں خمسہ اوسق کی قید صراحتاً عشر کے ساتھ ہے اور یہ روایت صحیح اور اس کی اسناد قوی ہے۔ البتہ علامہ انور شاہ کشمیری نے ٹحطاوی کی مذکورہ روایت پر بہت اچھی اور تفصیلی بحث کی ہے اور مذکورہ حدیث کو صحیح قرار دیتے ہوئے اس کا تفصیلی اور تشفی بخش جواب دیا ہے کہ :

”یہ حدیث عزایا پر محمول ہے جس کی تفصیل یہ ہے کہ ”عرایا“ عربی کی جمع ہے جس کے معنی اعطیہ کے ہیں، پہلے زمانہ میں امرا، فقرا و مساکین کو درخت دے کر یہ کہہ دیا کرتے کہ تم درختوں کی حفاظت و نگہداشت کرو اور اس کا پھل کھاؤ، پھر اگر کسی وجہ سے وہ لوگ اپنا درخت واپس لینا چاہتے تو واپس لے سکتے تھے، لیکن ایسی صورت میں سشرعاً ان کو یہ حکم تھا کہ درختوں پر لگے ہوئے پھلوں کے عوض پانچ دستق پھل علیحدہ سے ان مساکین کو دے دیں۔ چوں کہ امرا پانچ دستق پھل علیحدہ سے مساکین کو دے دیا کرتے تھے اس لیے درختوں پر لگے ہوئے پھلوں میں سے پانچ دستق کے بقدر عشر ساقط ہو جایا کرتا تھا، جس کو حدیث میں عنقریب دیا گیا اور یہ کہا گیا کہ پانچ دستق سے کم میں عشر نہیں ہے۔ پانچ دستق سے زائد پھلوں میں عشر واجب تھا۔“

مذکورہ حدیث کا دوسرا جواب یہ دیا گیا ہے کہ اس میں صدقہ وصول کرنے والوں کا دائرہ بیان کیا گیا ہے کہ وہ سہولت کے پیش نظر پانچ وسق سے کم میں عشر وصول نہیں کریں گے۔ بلکہ مالکان خود ہی اس کا عشر نکال کر اس کے مصارف پر صرف کر دیں گے۔ (۱)

عقلی دلیل کا جواب

ائمہ ثلاثہ نے وجوب عشر کے لیے شرط نصاب کی جو عقلی دلیل دی تھی کہ "جب دیگر اموال میں زکوٰۃ کے لیے نصاب شرط ہے تو عشر کے وجوب کے لیے بھی نصاب شرط ہونا چاہیے۔" اس کا جواب صاحب ہدایہ نے یہ دیا ہے کہ عشر اور دیگر اموال کی زکوٰۃ میں فرق ہے — دیگر اموال کی زکوٰۃ میں مال کا مالک ہونا اور حولان حول شرط ہے، اور عشر میں نہ تو حولان حول شرط ہے اور نہ ہی مال کا مالک ہونا۔ اور جب عشر میں مالک ہونا ضروری نہیں ہے تو اس کی صفت مالدار ہونا کیسے ضروری ہوگی۔

ولامعتبر بالمالک فیہ فکیف بصفتہ وهو الغناء ولہذا لا یشرط الحول

لأنہ للاستنماء وهو کلہ نعماء۔ (۲)

قول راجح اور وجہ ترجیح

اوپر دونوں فریق کے اقوال، ہر ایک کے دلائل اور فریق اول کے دلائل کے جوابات مذکور ہوئے پوری بحث کی روشنی میں امام صاحب رحمہ کا قول راجح معلوم ہوتا ہے، اور فقہاء احناف نے امام صاحب رحمہ ہی کے قول کو راجح اور منعمیٰ برقرار دیا ہے۔ اور اسی پر امت کا تعامل بھی ہے۔ علامہ شامی امام صاحب کا قول بیان کرتے ہوئے فرماتے ہیں:

"وهذا قول الإمام وهو الصحيح كما في التحفة" (۳)

علامہ انور شاہ کشمیری امام صاحب رحمہ کے قول کی تائید کرتے ہوئے بہت ہی زور دار انداز میں

لکھتے ہیں:

”فاذا شهد لنا ظاهر القرآن والحديث الصريح وتعامل السلف لم يبتق

ريب في ترجيح مذهبنا“ (۱)

یعنی جب ظاہر قرآن، صریح حدیث اور تعامل سلف نے ہماری شہادت دے دی تو ہمارے مذہب کو راجح قرار دینے میں کوئی شبہ باقی نہیں رہا۔

علامہ ابن ہمام نے شرح فتح القدر میں بہت ہی اچھی بات لکھی ہے کہ:

”وجوب عشر کے لیے نصاب کے شرط ہونے اور نہ ہونے میں نص عام اور نص خاص باہم متعارض

ہیں۔ احتیاط اسی میں ہے کہ نص عام پر عمل کرتے ہوئے زرعی پیداوار کی ہر مقدار پر عشر واجب قرار

دیا جائے، کیوں کہ ایسی صورت میں نص عام اور نص خاص دونوں پر عمل ہو جاتا ہے۔“

”والحاصل أنه تعارض عام وخاص..... كان الايجاب أولى للاحتياط“ (۲)

بیزقیاس کا تقاضا بھی یہ ہے کہ امام صاحب رحمہ کا قول راجح ہو، اس لیے کہ اس پر اتفاق ہے

کہ عشر میں حوالان حول کی شرط نہیں ہے، لہذا رکاز اور اموال غنیمت کی طرح عشر میں بھی نصاب کی شرط نہیں ہونی چاہیے۔

خلاصہ کلام یہ ہے کہ وجوب عشر کے لیے نصاب کی شرط اور عدم شرط میں امام صاحب رحمہ کا قول دلائل

کی روشنی میں راجح ہے اور اسی پر امت کا عمل بھی ہے۔

کس زرعی پیداوار پر عشر واجب ہے؟

کس قسم کی زرعی پیداوار پر عشر واجب ہے اور کس پر نہیں؟ کیا ہر قسم کی پیداوار پر عشر واجب ہے یا کچھ چیزیں

عشر سے مستثنیٰ ہیں۔ اس سلسلہ میں علماء و فقہاء کے مختلف اقوال ملتے ہیں:

۱۔ عبد اللہ بن عمر اور بعض تابعین و تبع تابعین مثلاً عبد اللہ بن المبارک، حسن بصری، ابن سیرین اور امام

شعبی وغیرہ اس بات کے قائل ہیں کہ صرف چار غذائی اشیاء میں عشر یا نصف عشر واجب ہے

ان کے علاوہ کسی دوسری اشیاء میں عشر واجب نہیں ہے۔ وہ چار اشیاء یہ ہیں۔ غلوں میں

گیہوں اور جو — اور پھلوں میں کھجور اور کشمش۔ (۱)

یہ حضرات ابن ماجہ اور دارقطنی کی اس روایت سے استدلال کرتے ہیں جس میں یہ ہے کہ حضور اکرم صلی اللہ علیہ وسلم نے صرف گیہوں، جو، کھجور اور کشمش میں زکوٰۃ کا طریقہ رائج فرمایا۔ لیکن اس روایت کی سند پر علامہ شوکانی نے کلام کیا ہے۔ — ان کا کہنا ہے کہ اس کی سند میں محمد بن عبداللہ العزیمی ہیں جو متروک الحدیث ہیں۔ لہذا اس روایت سے استدلال صحیح نہیں ہے۔ (۲)

۲۔ دوسرا قول امام احمد بن حنبل کا ہے۔ — ان کا مشہور قول یہ ہے کہ عشران اشیاء میں واجب ہے جو کھلی ہوں، باقی رہنے والی ہوں اور ان کو خشک کیا جاسکتا ہو۔ اگر کسی چیز میں مذکورہ تین شرطوں میں سے کوئی شرط نہ پائی جائے تو اس میں عشر واجب نہیں ہوگا۔ چنانچہ امام احمد بن حنبل رحمہ اللہ کے نزدیک ہر قسم کے میوہ جات مثلاً امرود، سیب اور زرد آلو میں، اسی طرح تمام سبز لویوں میں مثلاً لکڑی، کھیرا، بیگن، شلغم اور گاجر وغیرہ میں عشر واجب نہیں ہے۔ (۳)

امام احمد بن حنبل رحمہ اللہ حدیث رسول صلی اللہ علیہ وسلم "فیما سقت السماء العشر" کے عموم سے استدلال کرتے ہیں اور کھلی وغیرہ کی قید "خمسة أوسق" والی روایت سے لگاتے ہیں۔

۳۔ تیسرا قول امام مالک رحمہ اللہ اور امام شافعی رحمہ اللہ کا ہے۔ ان دونوں حضرات کے نزدیک عشران غذائی اشیاء میں واجب ہے جو ذخیرہ اندوزی کے قابل ہوں اور جن کو خشک کیا جاسکتا ہو۔ مثلاً گیہوں، جو، مکئی اور چاول وغیرہ۔ — ان حضرات کے نزدیک وجوب عشر کے لیے تین شرطیں ہوتیں۔ — بطور غذا استعمال ہونے والی اشیاء ہوں۔ — ذخیرہ اندوزی کے لائق ہوں۔ — ان کو خشک کیا جاسکتا ہو۔ — اگر کسی چیز میں ان تینوں شرطوں میں سے کوئی شرط نہ پائی جائے تو اس میں عشر واجب نہیں ہوگا۔ چنانچہ اخروٹ، پستہ، بادام اور اس طرح کی دوسری چیزوں میں عشر واجب نہیں ہے کیوں کہ یہ اشیاء بطور غذا استعمال نہیں کی جاتی ہیں۔ — گرچہ ذخیرہ اندوزی کے لائق ہیں اور سیب، انار، امرود اور سبز لویوں میں عشر واجب نہیں ہے اس لیے کہ ان اشیاء کو نہ تو خشک کیا جاسکتا ہے اور نہ ہی ذخیرہ اندوزی کے لائق ہیں۔

یہ حضرات ان روایات سے استدلال کرتے ہیں جن میں سبزی اور پھل سے زکوٰۃ کی نفی کی گئی ہے^(۱)۔
 ۴۔ چونکہ قول احناف میں سے امام ابو یوسف اور امام محمد کا ہے۔ ان دونوں حضرات کے نزدیک ہر قسم کے غلہ میں اور ان پھلوں میں عشر واجب ہے جو بغیر کسی دوا وغیرہ کے ایک سال تک باقی رہنے والے ہوں۔ جو پھل سال بھر تک باقی رہنے والے نہیں بلکہ وہ رکھنے سے خراب ہو جاتے ہوں تو ان میں عشر واجب نہیں ہے، چنانچہ سبزیوں میں ان حضرات کے نزدیک عشر واجب نہیں ہے۔
 ان کا استدلال حدیث "لیس فی الخضروات صدقة" سے ہے۔

اس روایت کا جواب یہ ہے کہ یہ خبر واحد ہے اس کے ذریعے سے قرآن کریم اور حدیث مشہور کے عموم کی تخصیص نہیں کی جاسکتی ہے یا یہ روایت زکوٰۃ تجارت سے متعلق ہے یا اس کا تعلق عاشر عشر وصول کرنے والے سے ہے کہ عشر وصول کرنے والا سبزیوں سے عشر وصول نہیں کرے گا، بلکہ سبزیوں کا عشر خود مالکان نکال کر اس کے مصارف پر صرف کر دیں گے۔ (۲)

۵۔ پانچواں قول امام ابو حنیفہ رحمہ کا ہے۔ امام صاحب کے نزدیک اشیاء کا بطور غذا استعمال ہونا، کیلی ہونا، قابل ادخار ہونا، باقی رہنا اور خشک ہونا ضروری نہیں ہے، بلکہ ان کے نزدیک زمین کی ہر اس پیداوار میں عشر واجب ہے جس کی کاشت عموماً اور عادتاً کی جاتی ہو اور اس سے مقصود زمین سے فائدہ حاصل کرنا ہو۔ چنانچہ امام صاحب رحمہ کے نزدیک ہر قسم کے پھل اور سبزی میں عشر واجب ہے۔

گھاس، بانس وغیرہ میں عشر

البستہ خود رو گھاس، بانس، لکڑیاں، بھوسہ، کھجور کی شاخ جس سے زنبیل وغیرہ بناتے ہیں، گوند، خطمی، اشنان، روئی اور بازنجان کا درخت، خربوزہ اور لکڑی وغیرہ کا بیج اسی طرح وہ اشیاء جو بطور دوا استعمال ہوتی ہیں، یہ اور اس طرح کی چیزیں جن کی کاشت عادتاً نہیں ہوتی اور ان کی کاشت سے زمین سے فائدہ اٹھانا مقصود نہیں ہوتا، ان میں امام صاحب کے نزدیک بھی عشر واجب نہیں ہے۔ (۳)

(۱) کتاب الأم، ۲۹/۲، فقہ السنۃ، ۳۵٪ (۲) بلوغ الصلح، ۹۳، ۹۳۸-۹۳۹ (۳) در مختار رد المحتار، ۵۶۰

لیکن اگر ان اشیاء کی باقاعدہ کھیتی کی جائے جن سے فائدہ اٹھانا مقصود ہو یا ان اشیاء کی وجہ سے
عشری زمین مشغول ہو تو ان دونوں صورتوں میں ان اشیاء میں بھی عشر واجب ہوگا۔۔۔۔۔ درمختار میں
ہے کہ اگر زمین کو ان اشیاء سے مشغول کر دیا تو ان میں بھی عشر واجب ہوگا۔

”حتی لو أشغل أرضه بها بیجب العشر“ (۱)

حاشیہ طحاوی علی الدر المختار میں شرح ملتقی کے حوالہ سے یہ نقل کیا ہے کہ مذکورہ اشیاء میں دو صورتوں
میں سے کسی بھی ایک کے پائے جانے پر عشر واجب ہوگا۔ یا تو قصد و ارادہ سے ان اشیاء کی کاشت
ہوئی ہو یا زمین کو ان اشیاء سے مشغول کر رکھا ہو۔

(”قوله حتی لو أشغل) قال فی شرح الملتقی الا ان قصد الزرع أو شغل أرضه

بشيء مما ذكر فيجب العشر اهـ. فظاهره ان الموجب للعشر احد الشيئين

فبالشغل بهذه الاشياء بیجب“ (۲)

بدائع الصنائع میں ہے کہ اگر زمین میں بانس لگا دیا گیا جس سے کونپل نکلتا ہے اور اس کو ہر تین سال
یا چار سال پر کاٹ لیا جاتا ہے تو اس میں عشر واجب ہوگا۔ ”لأن ذلك غلة وافرة“ اس لیے کہ اس میں بہت
زیادہ آمدنی ہے۔ (۳)

شرح فتح القدر میں سچ کی قید لگائی گئی ہے، یعنی ان اشیاء کو کاٹ کر فروخت کیا جائے اور اس کی
قیمت سے فائدہ اٹھایا جائے تو عشر واجب ہوگا ورنہ نہیں۔

حتى لو اتخذ الأرض مقعبة أو مشجرة أو منبتاً للحشيش وأراد به

الاستنماء بقطع ذلك وبيعه وحب فيها العشر“ (۴)

لیکن علامہ شامی نے شرنبلالیہ کے حوالہ سے نقل کیا ہے کہ کاٹ کر فروخت کرنے کی قید ضروری
نہیں ہے بلکہ مطلق اس سے فائدہ اٹھانا مقصود ہے خواہ فروخت کر کے قیمت سے فائدہ اٹھایا جائے
یا اپنے استعمال میں لاکر۔

(۱) الدر المختار علی هامش رد المحتار، ۵۰۶ (۲) حاشیہ الطحاوی علی الدر المختار، ۱۰۹

(۳) بدائع الصنائع، ۹۲۶/۲ (۴) شرح فتح القدر، ۲۴۵/۲

علامہ شامی کا رجحان بھی یہ ظاہر اسی جانب معلوم ہوتا ہے۔ اور کتب فقہ کے مطالعے سے بھی یہی بات راجح معلوم ہوتی ہے کہ بیج کی قید نہ لگائی جائے۔ "وبیع ما یقطعہ لیس بقید" (۱)

خلاصہ کلام یہ ہے کہ امام صاحب کے نزدیک ان تمام زرعی پیداوار میں عشر واجب ہے جن کی کاشت سے فائدہ اٹھانا مقصود ہو یا زمین کو ان سے مشغول کر رکھا ہو۔

امام صاحب کا استدلال ان آیات اور روایات کے عموم سے ہے جن سے عشر کا ثبوت ملتا ہے ان آیات و روایات کا ذکر نصاب کی بحث میں گذر چکا۔ آیات اور روایات عام ہیں ان میں کوئی تفصیل اور کوئی قید نہیں ہے بلکہ ان سے ہر زرعی پیداوار پر وجوب عشر کا ثبوت ملتا ہے

قول راجح

دلائل کی روشنی میں امام صاحب کا قول راجح معلوم ہوتا ہے، قرآن کریم، صریح اور صحیح روایات کے عموم اور امت کے تعامل سے امام صاحب کے قول کی تائید ہوتی ہے۔

مالکی فقیہ ابن العربی نے امام صاحب کے مسلک کی تائید کی ہے۔ ترمذی کی شرح میں تحریر فرماتے ہیں:

"اس مسئلہ میں امام ابو حنیفہؒ کا مسلک دلیل کے اعتبار سے قوی ترین مسلک ہے، مساکین کے حق میں زیادہ مفید اور محتاط ہے، اور اس مسلک پر عمل کرنے میں اللہ تعالیٰ کی دی ہوئی نعمت پر شکر کی بجائے بھی زیادہ ہے اور آیت و حدیث کا عموم بھی اس کا مؤید ہے۔"

فقہ الزکاة میں ہے:

"وقد أید ابن العربی الفقیہ المالکی مذهب أبی حنیفة فی أحكام القرآن و فی شرح الترمذی قال: وأقوی المذاهب فی المسئلة مذهب أبی حنیفة دیلا وأحوطها للمساکین وأولها قیاما بشکر النعمة وعلیه یدل عموم الآية والحديث" (۲)

معاصر علماء میں سے یوسف ترضاوی نے اپنی کتاب فقہ الزکاة میں اس مسئلہ پر بہت اچھی اور تفصیلی بحث کی ہے،

(۱) مشرب لابن علی ہامس درر الأحکام فی شرح غرر الأحکام، ۱۸۶/۱ (۲) فقہ الزکاة، ۳۵۶/۱

اور امام صاحب رحمہ کے قول کی تائید بہت ہی زوردار انداز میں کی ہے۔ امام صاحب رحمہ کے خلاف دی جانے والی تمام دلیلوں کا تشفی بخش جواب بھی دیا ہے۔ علامہ یوسف القرضاوی اس سلسلہ میں علما و فقہاء کے اقوال اور ان کے دلائل ذکر کرنے بعد "تعقیب و ترجیح کے عنوان کے تحت لکھتے ہیں:

"و اولیٰ هذه المذاهب بالترجيح هو مذهب ابي حنيفة الذي هو قول عمر بن عبد العزيز ومجاهد وحماد وداود والنخعي، ان في كل ما اخرجت الارض الزكوة فهو الذي بعضده عموم النصوص من القرآن والسنة وهو الموافق لحكمه تشريع الزكاة فليس من الحكمة - فيما يبذلنا - ان يفرض الشارع الزكوة على زارع الشعير والقمح ويعفى صاحب البساتين من

البدنقال أو المانجوا أو التفاح الخ" (۱)

ان تمام مسلکوں میں امام ابوحنیفہ رحمہ کا مسلک قابل ترجیح ہے اور یہی قول عمر بن عبد العزیز، مجاہد حماد داؤد اور ابراہیم نخعی کا ہے۔ کہ زرعی ہر پیداوار میں زکوٰۃ واجب ہے۔ قرآن و سنت کا عموم بھی اس قول کی تائید کرتا ہے، نیز یہ قول زکوٰۃ کو مشروع قرار دینے کی جو حکمت ہے اس کے عین مطابق ہے۔ ہمارے خیال میں یہ حکیمانہ بات معلوم نہیں ہوتی کہ شارع جو اور گیہوں کے کاشت کار پر زکوٰۃ عاید کرے اور جن باغات میں سترہ، آم اور سیب جیسے پھل پیدا ہوتے ہوں، ان کے مالکوں کو چھوڑ دے۔ بہر حال امام صاحب کا قول راجح اور لائق عمل ہے۔ امام صاحب کا قول احوط اور نفع للفقرا ہے۔

پانی میں کاشت کی جانے والی چیزوں مثلاً مکھانہ اور سنگھاڑا پر عشر

تحقیق سے معلوم ہوا کہ مکھانہ اور سنگھاڑا بھی زمین کی پیداوار ہیں۔ ان دونوں کا بیج زمین میں ڈالا جاتا ہے، اس سے پودے اگتے ہیں اور پھل اوپر آجاتا ہے ان دونوں کا رشتہ زمین سے بھی رہتا ہے یہی وجہ ہے کہ اگر کسی برتن میں پانی رکھ کر مکھانہ اور سنگھاڑا کا بیج ڈالا جائے تو اس میں ان دونوں کی پیداوار نہیں ہوگی لہذا مکھانہ، سنگھاڑا اور اس جیسی دوسری پیداوار (جس کی کاشت پانی میں ہوتی ہو) پر شرعاً عشر واجب ہے۔

پچھلی پر عشر و زکوٰۃ

زمین سے پیدا ہونے والی چیزوں میں عشر اور اموال تجارت میں زکوٰۃ واجب ہے اور مچھلیاں خواہ تالاب میں پانی جائیں یا ندی اور نلے سے نکالی جائیں، نہ تو زمین کی پیداوار ہیں، نہ اموال زکوٰۃ میں سے ہیں اور نہ ہی اموال تجارت میں سے، لہذا مچھلیوں میں شرعاً تو عشر واجب ہے اور نہ ہی زکوٰۃ۔

ولاشئ فیما یتخرج من البحر کالعنبر والنؤل والسک - (۱)

علامہ ابن قدامہ المغنی میں تحریر فرماتے ہیں:

”تمام اہل علم کے نزدیک مچھلی میں کچھ بھی واجب نہیں ہے، البتہ عمر بن عبدالعزیز سے ابو عبید نے ایک روایت وجوب زکوٰۃ کی نقل کی ہے۔ لیکن ابو عبید خود ہی فرماتے ہیں کہ لوگوں نے اس قول کو قبول نہیں کیا، اور ہمیں معلوم نہیں کہ کسی نے اس قول پر عمل کیا ہو۔“

علامہ ابن قدامہ اس کے بعد تحریر فرماتے ہیں:

”صحیح یہی ہے کہ مچھلی میں کچھ بھی واجب نہیں ہے اس لیے کہ وہ شکار ہے اور شکار میں زکوٰۃ واجب نہیں ہے اور اس لیے بھی کہ مچھلی میں زکوٰۃ کے وجوب پر نہ تو کوئی نص ہے اور نہ ہی اجماع۔ لہذا اموال زکوٰۃ پر مچھلی کا قیاس صحیح نہیں ہے۔“

ملاحظہ ہو المغنی کی عبارت:

”وأما السمک فلا شئ فیہ بحال فی قول أهل العلم كافة إلا شئ یروی عن عمر بن عبد العزیز رواہ ابو عبید عنہ وقال لیس الناس علی هذا ولا نعلم أحدًا یعمل بہ وقد روی ذالک عن أحمد ایضاً۔ والصحیح أن هذا لاشئ فیہ لأنه صید فلم یجب فیہ زکوٰۃ کصید البر ولأنه لانهن ولا اجماع علی الوجوب فیہ ولا یصح قیاسہ علی ما فیہ الزکوٰۃ فلا وجبہ

لا یجابہا فیہ“ (۲)

البتہ اگر کوئی شخص مچھلیاں، تالاب میں پال کر یا ندی وغیرہ سے نکال کر ان کی تجارت کرتا ہے تو ایسی

صورت میں مچھلیاں اموال تجارت کے حکم میں ہونگی اور ان کی مالیت پر شرعاً زکوٰۃ واجب ہوگی، جیسا کہ دیگر اموال تجارت میں زکوٰۃ واجب ہے۔ (۱)

ریشم پر عشر کتاب و سنت، آثار صحابہ اور اقوال فقہاء و محدثین سے یہ بات ثابت ہو چکی ہے کہ عشر زمین سے پیدا ہونے والی چیزوں میں واجب ہے۔ غیر زرعی اشیاء میں عشر واجب نہیں ہے، اور یہ بتا بھی متحقق ہے کہ ریشم زمین کی پیداوار نہیں ہے بلکہ ریشم کا کیرا شہتوت کا پتہ کھاتا ہے اور اس کیرے سے ریشم تیار ہوتا ہے، لہذا ریشم میں شرعاً عشر واجب نہیں ہے۔

فقہاء احناف کے نزدیک شہد میں عشر واجب ہے۔ شہد پر قیاس کا تقاضا یہ ہے کہ ریشم میں بھی عشر واجب ہو، لیکن یہ قیاس صحیح نہیں ہے، اس لیے کہ فقہاء نے شہد اور ریشم کے درمیان ایک لطیف فسوق بیان کیا ہے کہ شہد کی مکھیاں پھل چوس کر شہد تیار کرتی ہیں اور پھلوں میں عشر واجب ہے، لہذا پھل سے تیار ہونے والے شہد میں بھی عشر واجب ہوگا۔ اور ریشم کے کیرے شہتوت کے پتے کھا کر ریشم تیار کرتے ہیں اور پتوں میں عشر واجب نہیں ہے لہذا ریشم میں بھی عشر واجب نہیں ہوگا۔ ہدایہ میں ہے:

“ولأن النحل يتناول من الأنوار والشمار وفيما لها العشر وكذا فيما يتناول منجمها

بخلاف دود القنز لآمتہ يتناول من الأوراق ولا عشر فيها“ (۲)

بعض حضرات نے یہ قاعدہ بیان کیا ہے کہ جن چیزوں کی اصل میں زکوٰۃ واجب نہیں ان سے پیدا شدہ چیزیں واجب ہے، مثلاً زمین پر زکوٰۃ نہیں لیکن اس کی پیداوار میں عشر واجب ہے، شہد کی مکھی پر زکوٰۃ نہیں لیکن شہد میں عشر واجب ہے۔ اس قاعدہ کی روشنی میں ریشم میں بھی عشر واجب قرار دیا ہے، اس لیے کہ ریشم کے کیروں میں زکوٰۃ واجب نہیں ہے، لیکن مذکورہ قاعدہ اور اس کی روشنی میں ریشم میں عشر واجب قرار دینا صحیح نہیں ہے۔ اس لیے کہ مذکورہ قاعدہ کی روشنی میں بہت سی ان چیزوں میں بھی عشر واجب قرار دینا پڑے گا جن میں وجوب عشر کا قائل کوئی بھی فقیہ نہیں ہے۔

میں بہر حال عشر واجب ہے۔ البتہ جو سبزیاں مکان کے احاطہ میں یا اس سے متصل افتادہ زمینوں میں جن پر فنا، دار کا اطلاق ہوتا ہے یا مکان کی چھتوں پر لگائی جاتی ہیں ان میں عشر واجب نہیں ہے۔ اس لیے کہ مکان کی زمین عشری نہیں ہے۔ اور غیر عشری زمین کی پیداوار میں از روئے شرع عشر واجب نہیں ہے۔

جواب از سوال ۷ :

وجوب عشر کے لیے زمین کا مالک ہونا ضروری نہیں ہے۔ یہی وجہ ہے کہ غیر ملوکہ اراضی میں بھی عشر واجب ہے، اس لیے کہ عشر سے متعلق آیات و روایات عام ہیں، اراضی ملوکہ اور غیر ملوکہ دونوں کو شامل ہیں، نیز عشر پیداوار میں واجب ہے نہ کہ زمین میں۔ اور جب عشر پیداوار میں واجب ہے تو زمین کا مالک ہونا اور نہ ہونا برابر ہے۔ لہذا اراضی اوقاف کی پیداوار میں بھی شرعاً عشر واجب ہوگا۔ خواہ اوقاف عامہ کی اراضی ہوں یا وقف علی الاولاد کی۔

علامہ کاسانی بدائع الصنائع میں تحریر فرماتے ہیں :

”وكذا ملك الأرض ليس بشروط لوجوب العشر وإنما الشرط ملك الخارج...
 فيجب في الأراضى التى لامالك لها وهى الأراضى الموقوفة لعموم قوله تعالى:
 ”يا ايها الذين أنفقوا من طيبات ما كسبتم ومما أخرجنا لكم من الأرض“
 وقوله عز وجل: ”وأتوا حقه يوم حصاده“ وقول النبي صلى الله عليه وسلم
 ”ما سقته السماء ففيه العشر وما سقى بغرب أو دالية ففيه نصف العشر“
 ولأن العشر يجب في الخارج لأرضى الأرض فكان ملك الأرض وعه مه بمنزلة
 واحدة“ (۱)

والله اعلم بالصواب

هذا ما عندى والصواب من عند الله

عشری اور خراجی زمینوں کا مسئلہ

محتواؤل (مختصر جوابات)

انٹرنیشنل: مولانا شمس پیرزادہ صاحب، بمبئی

اسلام نے کن زمینوں کو عشری اور کن زمینوں کو خراجی قرار دیا ہے؟

قرآن و سنت کی رو سے ہر وہ زمین جو کسی مسلمان کی ملک ہو عشری ہے۔

قرآن کی آیت "وَمِمَّا أَخْرَجْنَا لَكُمْ مِنَ الْأَرْضِ" اور زمین سے جو چیزیں ہم نے تمہارے لیے پیدا کی ہیں ان میں سے خرچ کرو۔

اور آیت "وَأْتُوا حَقَّهُ يَوْمَ حَصَادِهِ" اور اس کا حق ادا کرو فصل کٹنے کے دن،، کے حکم کی عمومیت اس پر دلالت کرتی ہے نیز فیما سقت السماء العشر، جس زمین کو بارش کے پانی نے سیراب کیا ہو اس میں عشر ہے، اس کی تائید ہوتی ہے اور خراجی زمینیں وہ ہیں جو کسی عسلاقہ کو فتح کرنے کے بعد یا مصالحت کے نتیجہ میں غیر مسلموں کے قبضہ میں رہنے دی گئی ہوں۔ ان کے لیے اسلامی حکومت نے جو خراج (ٹیکس) مقرر کر دیا ہو وہ انہیں ادا کرنا ہوگا۔

امام ابو یوسف فرماتے ہیں:

"ہر وہ زمین جس کے مالک اس پر قابض رہتے ہوئے اسلام لائے ہوں ان کی ملکیت ہے اور عشری زمین قرار پائے گی، خواہ وہ زمین عرب کی ہو یا عجم کی جیسے کہ مدینہ جس کے مالک اس قابض رہتے ہوئے اسلام لائے تھے یا جیسے کہ یمن، اسی طرح بت پرست عربوں کی زمین اور ہر اس فرد کی زمین عشری قرار پائے گی جس سے جزیہ نہ قبول کیا جاتا ہو، بلکہ اس

کے لیے اسلام لانے یا قتل کیے جانے کے سوا کوئی اور شکل نہ رکھی گئی ہو۔ خواہ امام نے اس زمین پر (بہ زور قوت) غلبہ حاصل کیا ہو۔ وجہ یہ ہے کہ رسول اللہ صلی اللہ علیہ وسلم نے سرزمین عرب کے متعدد علاقے فتح کیے اور انھیں بغیر تقسیم کے چھوڑ دیا، چنانچہ وہ قیامت تک عشری (زمینیں) رہیں گی۔

عجمیوں کے علاقوں میں سے جس علاقہ کو بھی امام نے فتح کر لیا ہو اور پھر اسے اس کے باشندوں ہی کے قبضہ میں رہنے دیا ہو اس کی زمین خراجی ہے اور اگر اسے ان لوگوں کے درمیان تقسیم کر دیا ہو جنہوں نے اسے بطور غنیمت حاصل کر لیا تھا تو وہ عشری زمین ہے۔ اس کی نظیر یہ ہے کہ عمر بن الخطاب رضی اللہ عنہ نے عجمیوں کی زمین فتح کرنے کے بعد اسے ان ہی لوگوں کے قبضہ میں رہنے دیا تو وہ زمینیں حَسْرَاجی قرار پائیں۔

عجمیوں کے علاقہ کی ہر وہ زمین جس پر امام نے اس کے باشندوں سے مصالحت کر لی ہو اور وہ لوگ ذمی بن گئے ہوں خراجی زمین ہے۔ (۱)

عشری اور حَسْرَاجی زمینوں کے درمیان بنیادی فرق

عشری زمین مسلمان کی ملک ہوتی ہے اور اس کی پیداوار میں عشر یا نصف عشر واجب ہوتا ہے اس میں کمی بیشی کا کسی کو اختیار نہیں۔ یہ عشر عبادت کے طور پر ادا کیا جاتا ہے۔

حَسْرَاج تو وہ جزیرہ کے حکم سے تعلق رکھتا ہے اور غیر مسلموں کی زمینوں پر عائد کیا جاتا ہے اس کی مقدار اسلامی حکومت مقرر کرتی ہے اور اس کی ادائے گی اسلامی حکومت کو ٹیکس کے طور پر کی جاتی ہے، خراج کا تعلق اجتہاد سے ہے جب کہ عشر کا تعلق نص حدیث سے ہے۔

عشری زمین اگر کسی غیر مسلم نے خریدی ہو تو اس پر حَسْرَاج عائد ہو گا نہ کہ عشر کیوں کہ عشر کی ادائیگی ایک عبادت ہے اور وہ مسلمان پر واجب ہے!

”وان اشتری ذمی من مسلم ارض عشر..... فان بقیت

(۱) کتاب الخراج - اردو ترجمہ: ڈاکٹر نجات اللہ صدیقی: ص ۲۶۵

فی ملک الکافر والقطع حق المسلم عنها فهي خراجية فی قول ابی حنیفة رحمہ اللہ تعالیٰ وقال ابو یوسف رحمہ اللہ تعالیٰ علیہ " عشران وقال محمد رحمہ اللہ تعالیٰ یؤخذ منه عشر واحد (۱) اگر کسی ذمی نے کسی مسلمان سے عشری زمین خرید لی..... پھر اگر کافر کی ملکیت میں باقی رہی اور مسلمان کا حق اس سے منقطع ہوا تو وہ زمین ابو حنیفہ رحمہ اللہ تعالیٰ کے قول کے مطابق خراجی ہے اور ابو یوسف رحمہ اللہ تعالیٰ کہتے ہیں کہ اس پر دو عشر واجب ہیں اور محمد رحمہ اللہ تعالیٰ کہتے ہیں کہ اس سے ایک ہی عشر لیا جائے گا۔

امام ابو حنیفہ رحمہ اللہ کا قول ہی صحیح معلوم ہوتا ہے۔

لیکن اگر خراجی زمین کسی مسلمان نے خریدی ہو تو اس پر عشر واجب ہوگا۔ رہا خراج تو وہ ساقط ہو جائے گا۔ چاہیے لیکن جمہور فقہاء، اس بات کے قائل ہیں کہ اس کو خراج بھی ادا کرنا ہوگا۔ فقہ السنہ میں ہے:

"والزکاة کما تجب فی ارض العشر تجب کذا لک فی ارض الخراج إذا اسلم اهلها او اشتراها المسلم۔ فیجتمع فیها العشر والخراج ولا یجتمع احدهما وجوب الآخر۔"

قال ابن المنذر وهو قول اکثر العلماء: (۲)

زکوة جس طرح عشری زمین میں واجب ہے اسی طرح خراجی زمین میں بھی واجب ہے اگر اس کا مالک اسلام قبول کر لے یا اس زمین کو کوئی مسلمان خرید لے اس صورت میں عشر اور خراج دونوں ادا کرنا ہوں گے اور ایک چیز دوسرے کے وجوب میں مانع نہیں ہوگی۔ ابن المنذر کہتے ہیں اکثر علماء کا یہی قول ہے۔

معنی میں ہے:

"یعنی مافتح عنوة ووقف علی المسلمین و ضرب علیہم خراج معلوم"

فانه يودى الخراج من غلته وينظر فى باقىها فان كان نصابا ففيه
الزكاة اذا كان لمسلم و ان لم يبلغ نصابا ولم يكن لمسلم فلا زكاة
فيه فان الزكاة لاتجب على غير المسلمين وكذلك الحكم فى كل
ارض خراجية ۴ (۱)

یعنی جو علاقہ اگر فتح کیا گیا اور مسلمانوں کے لیے وقف کیا گیا اور ان پر منقرض خراج عائد کیا گیا تو وہ
اس کی پیداوار میں سے خراج لدا کرے اور باقی حصہ اگر نصاب کے بقدر رہے تو اس میں زکوٰۃ
واجب ہوگا بشرطے کہ وہ زمین مسلمان کی ہو اور اگر نصاب کو نہ پہنچے یا نصاب کو پہنچے لیکن مسلمان کی
نہ ہو تو اس میں زکوٰۃ واجب نہیں ہوگی کیوں کہ زکوٰۃ غیر مسلموں پر واجب نہیں ہے یہی حکم ہر
خراجی زمین کا ہے۔

اور سلامہ سرخسی لکھتے ہیں:

" و اذا اسلم الذمی على ارضه كان خراجها كما كان عندنا وقال مالك
رحمه الله تعالى يسقط ذلك وكذلك اذا باعها من مسلم واعتبر
خراج الارض بخراج الرأس فكحالا يجب على المسلم بعد اسلامه
خراج الرأس فكذلك خراج الارض ۵ (۲)

اگر کسی ذمی نے اسلام قبول کر لیا تو اس کی زمین پر اس کا خراج واجب ہوگا جیسا کہ ہمارے نزدیک
واجب ہے، البتہ مالک رحمہ اللہ تعالیٰ کہتے ہیں کہ وہ ساقط ہو جائے گا اور اس صورت میں
بھی جب کہ وہ کسی مسلمان کے ہاتھ میں فروخت کر دے۔ انھوں نے زمین کے خراج کو اشخاص
پر عائد کیے جانے والے خراج (جزیرہ) پر قیاس کیا ہے کہ جس طرح کسی شخص کے مسلمان ہو جانے
کے بعد اس پر شخصی خراج (جزیرہ) واجب نہیں ہوتا اسی طرح زمین کا خراج بھی اس پر
عائد نہیں ہوگا۔

امام مالک کی رائے ہی صحیح معلوم ہوتی ہے یعنی خراجی زمین کے مسلمان کے ہاتھ منتقل ہو جانے
سے اس کا خراج ساقط ہو جاتا ہے۔

عشر کا نصاب اور دیگر مسائل

۱۔ عشر کا نصاب

عشر کے لیے نصاب حدیث سے ثابت ہے۔ بخاری میں ابو سعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

” لیس فیما دون خمسة اوسق صدقة - (بخاری کتاب الزکوٰۃ)

پانچ وسق سے کم پر صدقہ واجب نہیں ہے۔

اور صحیح مسلم کی حدیث میں یہ صراحت بھی ہے کہ:

” لیس فیما دون خمسة اوساق من تمر ولا حب صدقة : (۱)

پانچ وسق سے کم مقدار پر صدقہ واجب نہیں نہ کھجور پر اور نہ غلہ پر۔

بخاری اور مسلم کے علاوہ دیگر کتب حدیث میں بھی یہ حدیث بیان ہوئی ہے۔ اس بنا پر جہور علماء

اس بات کے قائل ہیں کہ زراعتی پیداوار اور پھلوں میں زکوٰۃ پانچ وسق سے کم ہونے کی صورت میں

واجب نہیں ہے۔

ابو عبید لکھتے ہیں:

” انما یجب علی هذا العشر اونسف العشر بعد بلوغ ما تخرج

الارض خمسة اوسق فصاعداً بذلك جاءت السنة والآثار : (۲)

اس پر عشر یا نصف عشر اسی صورت میں واجب ہوتا ہے جب کہ زمین کی پیداوار پانچ وسق

یا اس سے زیادہ ہو۔ اسی کے مطابق سنت اور آثار وارد ہوئے ہیں۔

ابن رشد لکھتے ہیں:

(۱) مسلم کتاب الزکاۃ (۲) کتاب الاموال: ص ۳۷۹

”واما النصاب فانهم اختلفوا في وجوبه في هذا الجنس من مال
الزكاة فصار الجمهور الى ايجاب النصاب فيه وهو خمسة اوسق^(۱)
رہا نصاب تو مالِ زکوٰۃ کی اس جنس پر واجب ہونے کے بارے میں اختلاف ہے۔ جمہور
اس میں نصاب کو واجب سمجھتے ہیں اور یہ نصاب پانچ وسق ہے۔
لیکن امام ابوحنیفہؒ کے نزدیک نصاب کا اعتبار نہیں ہے۔ علامہ سرخسی فرماتے ہیں:

”ثم عنه ابي حنيفة رحمه الله تعالى العشر يجب في القليل من
الخارج وكثيره ولا يعتبر فيه النصاب لعموم الحديثين كما روينا^(۲)
پھر ابوحنیفہ رحمہ اللہ تعالیٰ کے نزدیک عشر قلیل پیداوار میں بھی واجب ہے اور کثیر پیداوار میں
بھی اور اس میں نصاب معتبر نہیں ہے ان دو حدیثوں کے عموم کی بنا پر جن کو ہم بیان
کر گئے ہیں۔

امام ابوحنیفہؒ کا استدلال اس حدیث سے ہے جس میں ارشاد ہوا ہے:

” فيما سقت السماء العشر “^(۳)

جس کو بارش کے پانی نے سیراب کیا ہو اس میں عشر ہے۔
لیکن یہ حدیث پانچ وسق والی حدیث کی معارض نہیں ہے۔ علامہ ابن قیم فرماتے ہیں:
” دونوں حدیثوں پر عمل واجب ہے اور دونوں میں کوئی تعارض نہیں کیوں کہ حدیث بارش
کے پانی کی پیداوار میں عشر ہے، مقصود درحقیقت یہ واضح کرنا ہے کہ عشر کس قسم کی پیداوار میں
واجب ہے اور نصف عشر کس قسم کی پیداوار میں، رہا نصاب کا مسئلہ تو اس حدیث میں اس سے
سکوت اختیار کیا گیا ہے اور دوسری حدیث میں اس پر روشنی ڈالی گئی ہے، لہذا ایک صحیح صریح اور
محکم حدیث کو چھوڑ کر ایک مجمل متشابہ المعنی حدیث پر اکتفا کرنا کس طرح صحیح ہو سکتا ہے؟ “^(۴)
اور امام ابو یوسفؒ پانچ وسق والی حدیث نقل کر کے لکھتے ہیں:

(۱) بداية المجتهد ۲۵۶/۱ (۲) المبسوط ۲/۴ (۳) بخاری کتاب الزکوٰۃ

(۴) فقہ الزکوٰۃ ۱، ص ۲۳۵ بحوالہ اعلام الموقعین ۲/۴

” والقول عندنا على هذا ۱۱“ اور ہمارے نزدیک صحیح قول یہی ہے۔

ان تصریحات سے یہ بات منقطع ہو جاتی ہے کہ جیسا کہ حدیث میں بیان ہوا ہے اور جیسا کہ جمہور علماء و فقہاء کا قول ہے عشر کے وجوب کے لیے پانچ وسق کا نصاب مقرر ہے، وسق ساٹھ صاع کا ہوتا ہے، اس لیے پانچ وسق تین سو صاع کے برابر ہوا، اور رائج الوقت وزن کے لحاظ سے نصاب کی یہ مقدار چھ سو تریسٹین کیلو گرام ہوتی ہے۔

۲۔ کیا عشر ہر قسم کی پیداوار میں واجب ہے؟

قرآن میں ارشاد ہوا ہے:

” انفقوا من طيبات ما كسبتم ومما اخرجنا لكم من الارض ۱۲“

اپنی کمائی میں سے اچھی چیزیں خرچ کرو اور ان چیزوں میں سے بھی جو ہم نے تمہارے لیے زمین سے پیدا کی ہیں۔

دوسری جگہ فرمایا:

” كلوا من ثمره اذا اثمر و اتوا حقه يوم حصاده ۱۳“

کھاؤ ان کے پھل جب کہ وہ پھلیں اور اس کا حق ادا کرو فصل کٹنے کے دن۔

ان دو آیتوں میں عمومیت کے ساتھ زکوٰۃ (عشر) ادا کرنے کا حکم دیا گیا ہے، اس لیے ہر قسم کی پیداوار میں خواہ وہ زراعتی قسم کی ہو یا پھلوں کے قسم کی عشر (یا نصف عشر جو صورت بھی ہو) واجب ہے، اور حدیث فیما سقت السماء العشر۔ جن چیزوں کو بارش کے پانی نے میرا ب کیا ہو اس میں عشر ہے۔ میں بھی عمومیت کے ساتھ ہر قسم کی پیداوار میں عشر ادا کرنے کا حکم دیا گیا ہے۔

امام ابو حنیفہ رحمہ اللہ کا مسلک بھی یہی ہے۔ علامہ خسی فرماتے ہیں:

” ثم الاصل عند ابي حنيفة رحمه الله تعالى ان كل ما يستنبت في

الجنان ويقصد به استغلال الارض ففيه العشر.....

(۱) کتاب الخراج: ص ۵۳ (۲) بقرہ: ۲۶۷ (۳) انعام: ۱۲۱

والمستثنى عند ابن حنيفة رحمه الله تعالى خمسة اثنى عشر السعف
فانه من اعصاب الاشجار وليس في الشجر شى والتبن فانه ساق
للحب كالشجر للثمار والحشيش فانه ينقى من الارض ولا يقصد به
الاستغلال الاراضى والطرناء والقصب فانه لا يقصد استغلال الارض
بهما عادة والمراد القصب الفارسى فاقصب السكر فيه العشرة (۱)
پھر امام ابوحنیفہ رحمہ اللہ تعالیٰ کے نزدیک اصل یہ ہے کہ وہ تمام چیزیں جن کی باغوں میں کاشت کی جاتی
ہے اور جن کے ذریعہ زمین سے فائدہ اٹھانا مقصود ہوتا ہے ان میں عشر ہے
ابوحنیفہ رحمہ اللہ تعالیٰ کے نزدیک اس سے مستثنیٰ پانچ چیزیں ہیں۔ کھجور کی شاخ، کیوں کہ وہ درختوں
کی ٹہنیوں میں سے ہے اور درخت پر کچھ بھی واجب نہیں ہے۔ بھوسہ (چھلکا) کیوں کہ وہ اناج
کے لیے ساق ہے، جس طرح پھلوں کے لیے درخت۔ سبکھی گھاس کیوں کہ اسے زمین سے
صاف کیا جاتا ہے اور وہ زمین سے منفعت حاصل کرنے کا ذریعہ نہیں ہوتی۔ اسی طرح طسرفا،
کا درخت (ایک جنگلی درخت) اور قصب (نرکل) جن سے عادتاً منفعت اراضی حاصل نہیں کی
جاتی۔ قصب سے مراد قصب فارسی ہے رہا قصب اسکر (گنا) تو اس میں عشر ہے؛

امام ابو یوسف فرماتے ہیں:

”ولیس فی القصب ولا فی الحطب ولا فی الحشیش ولا فی التبن ولا
فی السعف عشر ولا خمس ولا خراج واما قصب الذریرۃ فان کان فی
ارض العشر ففیہ العشر..... واما قصب السكر ففیہ
العشر اذا کان فی ارض العشر“ (۲)

نرکل (یا بانس) جلانے کی لکڑی، گھاس، بھوسہ اور کھجور کی شاخ میں عشر نہیں ہے اور نہ خمس
اور خراج ہے۔ البتہ خوشبو دار قصب اگر عشری زمین میں ہو تو اس میں عشر ہے
اور گنے میں بھی عشر ہے اگر اس کی پیداوار عشری زمین میں ہوئی ہو۔

ہدایہ میں ہے:

" اما الحطب والقصب والحشیش فلا تستنیت فی الجنان عادة بل تنقی عنها حتی لو اتخذها مقصبة او شجرة او منبتا للحشیش
يجب فیہا العشر " (۱)

جلانے کی لکڑی، قصب (بانس، نرکل) اور گھاس معمولاً باغوں میں اگاتی نہیں جاتی بلکہ باغوں کو ان سے صاف کیا جاتا ہے البتہ اگر کوئی شخص باغوں میں قصب، درخت یا گھاس اگائے تو اس میں عشر واجب ہوگا۔

بعض فقہاء صرف اصناف اربعہ جن کا ذکر حدیث میں ہوا ہے یعنی گیہوں، جو، کھجور اور کشمش میں زکوٰۃ کے قائل ہیں اور بعض کے نزدیک ان چیزوں پر زکوٰۃ واجب ہے جنہیں ناپا جاسکے اور جو باقی رہ سکتی ہوں اور جنہیں خشک کیا جاسکے۔ یہ مسلک امام مالک اور امام شافعی کا ہے (۲) اور صاحب مغنی نے بھی قریب قریب یہی بات لکھی ہے۔ (۳)

قرآن و سنت کے نصوص سے جو بات واضح ہوتی ہے وہ یہ ہے کہ قسم کی پیداوار میں خواہ وہ زرعی ہو یا پھلوں کی ہو عشر واجب ہے لیکن شریعت نے درختوں پر عشر عائد نہیں کیا ہے بلکہ ان سے حاصل ہونے والے پھلوں پر کیا ہے اسی طرح غلہ پر کیا ہے نہ کہ اس گھاس پر جو اس کو لیے ہوئے پیدا ہوتی ہے، اگرچہ درختوں اور گھاس سے بھی فائدہ اٹھایا جاتا ہے اس لیے جو چیزیں اس قسم کی ہوں گی ان کو عشر کے حکم سے مستثنیٰ سمجھا جائے گا۔

مغنی میں ہے:

" ولا تجب فیما لیس بحب ولا ثمر سواء وجد فیہ الکیل والادخار

اولم بیوجد " (۴)

جو چیز غلہ یا پھل نہیں ہے اس میں عشر خواہ وہ تاپنی اور ذخیرہ کی جاتی ہو یا نہ ہو۔

(۱) ہدایہ ۸۴/۱ (۲) بدایۃ المجتہد ۲۴۵/۱

(۳) المغنی لابن قدامہ ۶۹۰/۶ (۴) مغنی ۲۹۲/۶

جانوروں کے لیے اگائے جانے والے چارہ پر بھی عشر واجب نہ ہوگا۔ گھاس کوئی ایسی چیز نہیں ہے
 ی فقیر کو صدقہ میں دی جاسکے، جب کہ ہر چیز کا عشر اسی جنس سے دینے کا حکم ہے۔
 پانی میں کاشت کی جانے والی چیزوں مثلاً سنگھارا وغیرہ میں عشر واجب نہیں ہے، کیوں کہ عشر کا
 زمین کی پیداوار کے لیے ہے نہ کہ پانی کی پیداوار کے لیے۔
 واضح رہے کہ ان چیزوں میں عشر کے واجب نہ ہونے کا مطلب یہ نہیں ہے کہ جب یہ چیزیں تجارتی
 جنس کے لیے ہوں تو ان پر زکوٰۃ عائد نہیں ہوگی۔

— کیا مچھلی کی کاشت پر احکام عشر نافذ ہوں گے؟

اگر زراعتی زمین پر تالاب کھود کر مچھلی کی کاشت کی جاتی ہے تو یہ چیز زراعت کی تعریف میں نہیں آتی،
 زمین کی پیداوار نہیں بلکہ پانی کی پیداوار ہے اور مچھلیوں کی فصل بھی کافی نہیں جاتی، اس لیے اس میں عشر
 جب نہیں ہوگا، البتہ زکوٰۃ اموال یا اموال تجارت کی زکوٰۃ کا حکم اس پر جاری ہوگا۔

— کیا ریشم کی کاشت پر عشر واجب ہے؟

شہتوت کے درختوں سے اگر شہتوت نصاب کے بقدر مقدار میں حاصل ہوتے ہیں تو ان پر عشر
 نصف عشر واجب ہوگا، لیکن ریشم کے کیڑوں کی پرورش کی صورت میں ان کیڑوں سے حاصل ہونے والے
 پر عشر واجب نہیں ہوگا، کیوں کہ عشر اس پیداوار پر ہے جو براہ راست حاصل ہو اور ریشم ایسی پیداوار
 ہے جو براہ راست درختوں سے حاصل ہوتی ہو بلکہ اس کے لیے شہتوت کے درخت محض ایک
 وسیع ہیں۔ ریشم کیڑے پیدا کرتے ہیں نہ کہ درخت۔ البتہ ریشم کا شمار اموال زکوٰۃ میں ہوگا۔

— ان درختوں کا حکم جن مقصود جلانے وغیرہ کی لکڑی حاصل کرنا ہوتا ہے

درختوں کے بچلوں میں عشر واجب ہے نہ کہ درختوں پر۔ کوئی نفع ایسی نہیں جس سے درختوں پر عشر
 واجب ثابت ہوتا ہے، اس لیے درختوں کی لکڑی خواہ جلانے کے کام میں لائی جائے یا عمارت اور فہنچر
 بنانے کے کام میں اس میں عشر نہیں ہے البتہ تجارت کی صورت میں اموال تجارت کی زکوٰۃ واجب ہوگی۔

۶۔ خضروات (سبز یوں) میں عشر

قرآن کے حکم مما اخرجنا لكم من الارض (جو چیزیں ہم نے تمہارے لیے زمین سے پیدا کی ہیں) میں خضروات بھی شامل ہیں نیز حدیث فیما سقت السماء العشر و فیما سقى بالنفح نصف العشر (جن چیزوں کو بارش نے سیراب کیا ہو ان میں عشر ہے اور جن کو آب پاشی کے ذریعہ سیراب کیا گیا ہو ان میں نصف عشر ہے) کے عموم میں بھی یہ سبزیاں داخل ہیں اس لیے ان میں عشر یا نصف عشر جیسی صورت ہو) واجب ہے۔

فقہاء میں سے امام ابو حنیفہ رحمہ سبز یوں میں عشر کے قائل ہیں لیکن امام ابو یوسف رحمہ اور امام محمد رحمہ کے نزدیک ان میں عشر نہیں ہے۔

”ولیس فی الخضروات عندہما عشر“ (۱)

صاحبین کے نزدیک سبز یوں میں عشر نہیں ہے۔

اور ابو عبید لکھتے ہیں:

”فالعلماء الیوم مجمعون من اهل العراق والحجاز والشام علی ان

لا صدقة فی قلیل الخضر ولا فی کثیرها اذا كانت فی ارض العشر“ (۲)

عراق، حجاز اور شام کے علماء آج اس پر متفق ہیں کہ سبز یوں میں صدقہ واجب نہیں ہے خواہ وہ

قلیل مقدار میں ہو یا کثیر مقدار میں جب کہ عشری زمین میں ہو۔

امام مالک رحمہ، امام شافعی رحمہ اور امام احمد بن حنبل رحمہ کے نزدیک سبز یوں میں زکوٰۃ واجب

نہیں ہے۔ (۳)

جو حضرات سبز یوں میں زکوٰۃ کے قائل نہیں ہیں وہ دارقطنی کی اس حدیث سے استدلال کرتے

ہیں جو حضرت علی رضی اللہ عنہ سے مروی ہے کہ:

”ان النبی صلی اللہ علیہ وسلم قال: لیس فی الخضروات صدقة“ (۴)

(۱) ہدایہ ۸۳/۱ (۲) کتاب الاموال ۱ ص ۵۰۳ (۳) فقہ السنۃ - السیاق ۲۵۰/۱ (۴) سنن دارقطنی ۹۳/۱

نبی صلی اللہ علیہ وسلم نے فرمایا سبز یوں میں صدقہ (واجب) نہیں ہے۔
 لیکن یہ حدیث جیسا کہ اس کے شارح محمد شمس الحق عظیم آبادی نے صراحت کی ہے ضعیف ہے۔ اور
 اس معنوں کی دوسری حدیثیں بھی مرسل اور ضعیف ہیں، اس لیے قابل حجت نہیں، اور جب کوئی صحیح حدیث
 سبز یوں پر عشر کے عدم وجوب کی تائید میں موجود نہیں ہے تو قرآن و سنت کے سنت کے نصوص کے عموم
 کے پیش نظر سبز یوں میں عشر یا نصف عشر (جو صورت بھی ہو) واجب ہے۔
 رہی یہ صورت کہ لوگ اپنے مکان کے گرد و پیش افتادہ اراضی ہیں یا اپنی چھتوں پر کچھ سبزیاں اگا لیتے
 ہیں تو نصاب کے بقدر ہونے پر عشر (یا نصف عشر) واجب ہوگا، اور اس کا نصاب پانچ دس غلہ کی قیمت
 سے مقرر کیا جائے گا۔

۴۔ اراضی اوقاف کی پیداوار میں عشر

عشر و زکوٰۃ غنی پر (جو صاحب نصاب ہو) واجب کی گئی ہے، جیسا کہ حدیث معاذ سے واضح ہے۔

”تَوَخَّذْ مِنْ أَغْنِيَاءِ هُمْ وَتَرَدِّقِي فُقَرَاءَ هُمْ“ (۲)

ان کے اغنیاء سے لی جائے گی اور ان کے فقراء کو دی جائے گی۔

اور وقف کی صورت میں زمین اور اس کی پیداوار نہ شخصی ملکیت ہوتی ہے اور نہ اس کی افادیت
 اغنیاء کے لیے ہوتی ہے بلکہ یہ اللہ کے لیے وقف ہوتی ہے جس کا فائدہ امیروں اور غریبوں سب کو
 پہنچتا ہے، مثال کے طور پر اگر کوئی زمین کسی مدرسہ کے لیے وقف کی گئی ہو تو اس کا اور اس کی پیداوار کا الگ
 کوئی شخص یا اشخاص نہیں ہوں گے بلکہ یہ مدرسہ کے تصرف میں رہے گی۔ اور اس کی پیداوار کی فروخت سے
 جو رقم حاصل ہوگی وہ امیر و غریب سب بچوں کی دینی تعلیم پر خرچ کی جائے گی۔ اراضی اوقاف کی اس نوعیت
 کے پیش نظر اس کی پیداوار میں عشر واجب نہیں ہوتا اور نہ قرآن و سنت کی کوئی نص ایسی ہے
 جس سے اس کا وجوب ثابت ہو، البتہ اگر وقف علی الادلاد کی صورت ہو تو اس زمین کی پیداوار میں
 عشر واجب ہوگا جب کہ وہ نصاب کو پہنچ جائے کیوں کہ یہ وقف مخصوص افراد کے لیے ہے۔

ابوعبید فرماتے ہیں:

” فاما اذا كان العال موقوفاً على اقوام باعيا نهم فحكمه حكم سائر الاموال“^(۱)
 لیکن جب مال مخصوص لوگوں کے لیے وقف ہو تو اس کا حکم وہی ہوگا جو دوسرے اموال کا ہے۔
 لیکن جنفی مسلک میں ہر قسم کی اراضی موقوفہ میں عشر واجب ہے۔ علامہ سرخسی فرماتے ہیں:

” وكذلك الخارج من الاراضى الموقوفة على الرباطات والمساجد
 يجب فيها العشر عندنا وعند الشافعي رحمه الله تعالى لا يجب الا في
 الموقوفة على اقوام باعيا نهم فانهم كالملاك اما الموقوفة على اقوام
 بغير اعيانهم فلا شيء فيها“^(۲)

اسی طرح جو زمینیں رباط اور مساجد کے لیے وقف ہوں ان میں ہمارے نزدیک عشر واجب ہے،
 شافعی رحمہ اللہ کے نزدیک ایسی صورت میں واجب ہے جب کہ وہ مخصوص لوگوں کے لیے وقف ہو،
 کیوں کہ اس صورت میں گویا کہ وہ مالک ہو جاتے ہیں۔ لیکن جو زمینیں بلا تعیین لوگوں کے لیے وقف
 ہوں ان میں کچھ بھی واجب نہیں ہے۔

(۱) کتاب الاموال: ص ۲۹۶

(۲) المبسوط ۲/۴

عشر اور خراج کی حقیقت

اُمّ: _____ مولانا بدر احمد مجیبی، خانقاہ مجیبیہ پھلواری شریف، پٹنہ

مُحَوَّرِ اَوَّل

اسلام میں زمین کی پیداوار پر جو زکوٰۃ فرض کی گئی ہے اس کو عشر کے نام سے تعبیر کیا جاتا ہے۔ یہ زکوٰۃ ہی کی ایک قسم ہے، اس زکوٰۃ کا تعلق زمین کی پیداوار سے ہے۔ قرآن کریم اور احادیث شریفہ سے اس کی فرضیت ثابت ہے۔ قرآن کریم میں ہے:

”يَا أَيُّهَا الَّذِينَ آمَنُوا انْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ

مِنَ الْأَرْضِ ۖ (۱)

اس آیت کریمہ میں ”مِمَّا أَخْرَجْنَا لَكُمْ مِنَ الْأَرْضِ“ سے زمین کی پیداوار مراد ہے اور اس کے انفاق یعنی اس میں سے عشر نکالنے کا حکم دیا گیا ہے۔

” وصرح الامام الزاهد ان في قوله تعالى ومما اخرجنا لكم من الارض دليل

وجوب العشر“ (۲)

دوسری جگہ ارشاد ہے:

” وَاَتُوا حَقَّهُ يَوْمَ حَصَادِهِ“ (۳)

(۱) سورہ بقرہ - آیت ۲۶۷ (۲) تفسیرات احمدیہ: ص ۱۲ (۳) سورہ انعام، آیت ۱۳۱

اس میں "حقہ" سے مراد پیداوار کی زکوٰۃ یعنی عشر ہے۔ امام رازی فرماتے ہیں:
 "قال ابن عباس في رواية عطاء، يزيد به العشر فيما سقت السماء ونصف
 العشر فيما سقى بالد واليب وهو قول سعيد بن المسيب والحسن و طاووس
 والمنحاک" (۱)

کتب احادیث میں عشر کی فرضیت صراحت کے ساتھ موجود ہے۔ بخاری میں حضرت عبداللہ بن
 عمر رضی اللہ تعالیٰ عنہما سے مروی ہے:

"عن النبي صلى الله عليه وسلم انه قال فيما سقت السماء والعيون او

كان عشرياً العشر وما سقى بالنضح نصف العشر" (۲)

درج بالا نصوص قطعیہ سے زمین کی پیداوار میں عشر کی فرضیت ثابت ہوتی ہے، عشر کی فرضیت پر تمام
 فقہاء کرام کا اتفاق ہے۔

خراج کے لغوی معنی زمین کے محصول اور ٹیکس کے ہیں۔ راغب اصفہانی مفردات فی غریب القرآن
 میں لکھتے ہیں:

"والخراج مختص بالضريبة على الارض" (۳)

مختار الصحاح میں ہے:

"والخراج الاقاوه" (۴)

اور اصطلاحی معنی میں خراج زمین کے اس محصول کو کہتے ہیں جو مسلمانوں کے امام نے یا اسلامی حکومت
 نے کسی زمین پر متعین کر دیا ہو، خواہ وہ مقاسمہ کی شکل میں ہو یا تو ظیف کی صورت میں۔ خراج کا ثبوت عمل
 نبوی اور تعامل صحابہ کرام سے ملتا ہے۔ حضرت عبداللہ بن عباس رضی اللہ تعالیٰ عنہما سے روایت ہے:

صالح رسول الله صلى الله عليه وسلم اهل نجران على الف حلة النصف

في صفر والنصف في رجب يؤدونها الى المسلمين" (۵)

(۱) تفسیر کبیر امام رازی ۲۳۵/۴ (۲) صحیح بخاری، باب العشر فيما سقى من ماء السماء (۳) المفردات فی غریب القرآن/۵

(۴) مختار الصحاح: ص ۶۸ (۵) سنن ابوداؤد ۴۵/۲

” روى ان النبى صلى الله عليه وسلم صالح نصارى بنى نجران من جزية

رؤوسهم وخراج اراضيهم على العن حلة ۴ (۱)

شریعت اسلامی میں عشر اور خراج کے پیش نظر زمین کی دو قسمیں کی گئی ہیں۔ عشری اور خراجی، عشر کا وجوب صرف عشری زمین کی پیداوار پر ہے۔ خراجی زمین کی پیداوار پر فقہاء احناف کے نزدیک عشر نہیں ہے، صرف خراج ہے۔

کسی زمین کے عشری ہونے کے چھ طریقے ہیں۔ امام صدر الشہید نے انہیں تفصیل سے بیان فرمایا ہے:

” قال الصدر الشهيد حسام الدين فى شرح الكافى فى باب العشر

الأرض العشرية ستة أنواع، أرض العرب كلها وحدودها ما عرف، والثانية

أرض أسلم أهلها طوعاً - الثالثة: إذا فتحت عنوة وقسمت بين الغانمين،

الرابعة: إذا أحييت بماء العشر - الخامسة: أرض انقطع عنها ماء الخراج

وصارت تسقى بماء العشر - السادسة: إذا جعل المسلم داره يستأقنا فقاه

بماء العشر ۲ (۲)

اس عبارت کے پیش نظر عشری زمین کی درج ذیل قسمیں بنتی ہیں:

- (۱) عرب کی سرزمین۔ یہ پوری سرزمین عشری ہے، اس کے کسی حصہ پر خراج نہیں ہے۔
- (۲) جس شہر کے باشندوں نے خود سے اسلام قبول کر لیا ہے تو ان کی زمین بھی عشری ہے۔
- (۳) جس شہر کو لشکر اسلام نے فتح کیا اور اس کی زمین مسلمان مجاہدین کے درمیان تقسیم کر دی تو یہ زمین بھی عشری ہے۔

- (۴) پڑتی زمین جس پر کسی کا قبضہ نہ ہو اس کو کسی مسلمان نے آباد کر لیا ہے اور وہ عشری پانی سے سیرنی جاتی ہے، یہ زمین بھی عشری ہے امام محمد رحمہ اللہ کے نزدیک۔ (۳)

(۱) بدائع ۵۸/۲ (۲) فتاویٰ غیاثیہ ۳۸/ (۳) امام ابو یوسف رحمہ اللہ کے نزدیک پڑتی زمین کی آباد کاری کے وقت اس کے قریب کی زمین دیکھی جائے گی، اگر اس کے قریب کی زمین عشری ہے تو یہ بھی عشری ہوگی اور اگر اس کے قریب کی زمین خراجی ہے تو (بقیہ مکتوبہ صفحہ ۲۰۱)

(۵) ایسی زمین جو خراجی پانی سے سینچی جاتی تھی اب اس میں خراجی پانی ملنا بند ہو گیا ہے اور اسے عشری پانی سے سینچا جانے لگا ہے تو اب وہ عشری زمین ہو گئی۔

(۶) کسی مسلمان نے اپنے دار کو باغ میں بدل دیا اور اس کی عشر کے پانی سے سینچائی ہو رہی ہے تو وہ بھی عشری زمین ہے۔

اسی طرح امام صدر شہید نے کسی زمین کے خراجی ہونے کے بھی چھ طریقے بیان کیے ہیں:

”والخراجیۃ ستۃ ایحنا۔ ارض فتحت عنوة وترکت فی اید یہم وضرب الخراج علیہا کارض العراق۔ الثانیۃ: ارض الکفار طلبوا من الامام ان یضرب علیہم الخراج من غیر قہر وفتح۔ الثالثۃ: ارض احیاء کافرا واتخذ دارہ بستاناً بأی ماء سقاہ۔ الرابعۃ: ارض احییت بماء الخراج۔ والخامسۃ: ارض عشریۃ انقطع عنہا ماء العشر وصارت بحیث تسقی بماء الخراج۔

والسادسۃ: ارض مسلم اشتراھا من الکافر۔ (۱)

خراجی زمین کی بھی درج ذیل چھ قسمیں ہوئیں:

(۱) لشکر اسلام نے کسی شہر کو فتح کرنے کے بعد اس کی زمینیں غیر مسلم باشندوں کے ہاتھوں میں ہی چھوڑ کر ان پر خراج مقرر کر دیا تو ایسی زمینیں خراجی ہیں۔

(۲) کسی شہر کے کافر باشندوں نے مسلمانوں سے صلح کر کے خراج ادا کرنا منظور کر لیا، تو ان کی زمینیں بھی خراجی ہیں۔

(۳) کسی پڑتی زمین کو کافر نے آباد کر لیا یا کسی کافر نے اپنے دار کو باغ بنا لیا۔ یہ بھی خراجی زمینیں ہیں۔

(۴) کسی پڑتی زمین کو مسلمان نے آباد کیا ہو اور اس کی سینچائی خراجی پانی سے ہوتی ہو ایسی زمین

امام محمد رحمہ اللہ کے نزدیک خراجی ہوتی ہے۔ اور امام ابو یوسف رحمہ اللہ کے نزدیک اس پڑتی زمین کے

قریب خراجی زمین ہے تو وہ بھی خراجی ہے خواہ کسی پانی سے سینچائی ہو رہی ہو۔

بقیہ حاشیہ صفحہ گذشتہ: یہ بھی خراجی ہوگی، پانی کا اعتبار نہیں ہوگا معلوم ہوتا ہے کہ امام صدر شہید نے امام محمد رحمہ اللہ کے قول کو اختیار کیا ہے اس لیے

صرف اسی کو ذکر کیا ہے۔ متاخرین احناف کا فتویٰ امام ابو یوسف رحمہ اللہ کے قول پر ہے۔ معالمتارہ ۲۸۴۔ درمنطق ۶۶۶-۱۱) فتاویٰ غیاثیہ: ص ۴۸

(۵) ایسی زمین جس کی سپینچائی عشری پانی سے ہوتی تھی۔ اب اس میں عشری پانی ملنا بند ہو گیا اور خراجی پانی سے اس کی سپینچائی ہونے لگی ہے تو وہ زمین بھی خراجی ہو گئی۔

(۶) کسی کافر کی زمین جس کو کسی مسلمان نے خریدا ہے وہ خراجی ہی رہے گی۔

عہد نبوی، عہد صحابہ و تابعین اور بعد کے ہر زمانے میں عشری زمینوں سے عشر کے وصول کرنے اور خراجی زمینوں سے خراج وصول کرنے پر مسلمانوں کا عمل رہا ہے اور اس پر سبھی کا اتفاق ہے۔ حضرت عمر فاروق رضی اللہ عنہ کا سواد عراق کی فتح کے بعد وہاں کی زمینوں پر خراج مقرر کرنا اس کی واضح دلیل ہے

” ولا شك في اقرار عمر اهل السواد وضع الخراج على اراضيهم على كل

جريب عامر او غامر عمله صاحبه اولم يعمله درهما وقفيزا وفرض

على جريب الكرم عشرة وعلى الرطاب خمسة ۛ (۱)

سواد کے علاوہ مصر کی فتح کے بعد بھی وہاں خراج مقرر کیا گیا اور شام کی فتح کے بعد بھی۔

”وعمر حين فتح السواد وضع الخراج عليها بمحض من الصحابة و

وضع على مصر حين افتتحها عمرو بن العاص وكذا اجتمعت الصحابة

على وضع الخراج على الشام ۛ (۲)

عہد صحابہ کے بعد بھی یہی تعامل رہا کہ اسلامی حکومت نے جن شہروں کے فتح کے بعد وہاں کی زمین مسلمانوں میں تقسیم کر دی یا فتح سے قبل ہی وہاں کے لوگ مسلمان ہو گئے۔ ان کی زمین کو عشری قرار دے کر ان سے عشر وصول کیا جاتا تھا، اور جن شہروں کی زمینیں ان کے مالکوں کے پاس ہی رہنے دیں یا وہ شہر مصالحت سے قبضہ میں آئے تو ان زمینوں کو خراجی قرار دے کر ان سے خراج وصول کیا جاتا تھا۔

مخبر چہارم۔ اراضی ہند کی شرعی حیثیت

۱۔ آزادی ہند کے بعد موجودہ ہندوستان کی وہ زمینیں جو مسلمانوں کے قبضہ میں ہیں ان میں سے

کچھ تو خراجی ہوں گی اور بقیہ سب عشری ہیں۔ ہندوستان کی زمینیں جو مسلمانوں کے قبضہ میں ہیں درج ذیل صورتوں سے خالی نہیں ہیں۔

(۱) یہ معلوم ہے کہ اس زمین کو ابتدا میں اسلامی حکومت نے کسی مسلمان کو یا تھایا پڑتی زمین تھی کسی مسلمان نے اس کو آباد کیا تھا اور یہ عشری زمینوں کے قریب تھی اور اس مسلمان سے وراثتاً شراعتاً یا ہبہً دوسرے مسلمان کو ملے اور یہ سلسلہ چلتا رہا یہاں تک کہ یہ موجودہ مسلمان مالک تک منتقل ہوئی، یہ زمین عشری ہے۔

(۲) پہلے کا حال معلوم نہیں ہے لیکن موجودہ مسلمان مالک کو کسی مسلمان سے ملی ہے۔ پہلے کسی کافر کی ملکیت رہی ہو اس کا ثبوت نہیں ملتا ہے، ایسی زمین استصحاب حال کی بنا پر عشری قرار پائے گی۔

(۳) موجودہ مسلمان مالک کو یا اس کے اوپر کے کسی مسلمان مالک کو کسی کافر سے یہ زمین حاصل ہوئی ہے، یہ زمین خراجی ہے۔

درج بالا زمینوں میں سے پہلی دونوں زمینیں عشری ہیں اور تیسری قسم کی زمین خراجی ہے، چونکہ پہلی قسم کی زمین کی توثیق آسان نہیں ہے، اس لیے موجودہ زمین کی واضح شکلیں دوسری اور تیسری ہیں تیسری قسم کی زمین کہ موجودہ مسلمان مالک کو یا اس کے پہلے کسی مسلمان کو کسی کافر سے حاصل ہوئی ہے یہ خراجی زمین ہے۔ ایسی اراضی مسلمانوں کے پاس عموماً کم ہیں، زیادہ تر دوسری قسم کی اراضی مسلمانوں کے پاس ہیں کہ کسی مسلمان مالک کو کسی مسلمان سے ہی یہ زمین ملی ہے، اور زیادہ پہلے کا حال معلوم نہیں ہے، نہ ہی کسی کافر کی ملکیت کا ثبوت ملتا ہے، ایسی اراضی استصحاب حال کی بنا پر عشری قرار دی گئی ہیں، مسلمانوں کی اکثر اراضی اسی دوسری قسم کی ہیں، اس لیے یہ فیصلہ کیا جاسکتا ہے کہ جو زمینیں مسلمانوں کے قبضہ میں ہیں وہ سب عشری ہیں۔ اس زمین کے سوا جس کے بارے میں معلوم ہو کہ کسی کافر سے حاصل ہوئی ہے۔

۲۔ مسلمان کی زمین پر اصل وظیفہ عشری ہی ہے۔ عشر میں عبادت کا مفہوم ہے اور یہ مسلمانوں کے ساتھ خاص بھی ہے۔ جب کہ خراج زمین کا محصول اور ٹیکس ہے، اس میں صغار (ذلت) کا مفہوم ہے، اسی وجہ سے یہ ابتداً کسی مسلمان پر عائد نہیں کیا جاسکتا۔

”الابتداء بالعشر فی ارض المسلم اولی لان فی العشر معنی العبادۃ و فی الخراج

معنی الصغار (بدائع ۵۶/۱)

البتہ مسلمانوں کے اپنے عمل کی وجہ سے خراج ان کی زمین پر بھی عائد ہو جاتا ہے۔ اس طرح پرکہ انھوں نے خراجی زمین کسی کافر سے خرید لی یا کسی ارض موات کو جو خراجی زمین کے قریب ہے آباد کر لیا، تو ان کی اس زمین پر بھی خراج لازم ہو جاتا ہے۔

اب دیکھیے کہ کوئی زمین کسی مسلمان کی ملکیت ہے اور اس کی تحقیق نہیں ہے کہ پہلے اس میں وظیفہ عشر جاری تھا یا خراج عائد تھا۔ جب اس کے خراجی ہونے کا علم نہیں ہے تو وہ عشری ہی قرار دی جائے گی، کیوں کہ مسلمان کی زمین پر اصل وظیفہ عشر ہی ہے۔

۳۔ سرکار کو دی جانے والی مالگذاری خراج کے حکم میں داخل نہیں ہے اور اس سے خراج ادا نہیں ہوگا علیحدہ سے خراج نکالنا ضروری ہے۔ یہاں اسلامی حکومت نہیں ہے اور حکومت کافرہ خراج کا مصرف نہیں ہے۔ خراج کا مصرف مسلمان ہیں۔ "مصالح المسلمین کی پوری تفصیل کتب فقہ میں موجود ہے۔ اس کا اجمالی تعارف علامہ شامی نے اس طرح کیا ہے:

" ما يعود نفعه الى الاسلام : (۲۱)

حکومت کافرہ کو مالگذاری ادا کرنے سے اسلام کا کوئی فائدہ نہیں ہے، اس لیے مالگذاری دینے سے خراج کی ادائیگی نہیں ہوگی۔ علامہ ہمایونی سندھی نے اپنے رسالہ "سراج الہندی خراج السنہ" میں تحریر فرمایا ہے:

" پس بدان کہ بہرکے کہ خسراج لازم آید اور لازم است کہ در مصارف خراج کہ در کتب فقہ بستن ہستند مصرف نمایند تا عند الشدائد عہدہ برآں بیرون آید و در قیامت ماخوذ نہ گردد۔ و اما آنچه حکام نصاریٰ می گیرند پس در ادا خسراج محسوب نہ گردد۔ لان الکافرین لیس لهم ولا یأخذ الخراج من المسلمین و ایضاً لیسوا بمصارف الخراج حتی اذا ادی المسلمون الیہم ما لا بنیۃ الخراج لایخرجون عن عہدتہ لانہ یسوا بمقاتلین لاهل الحرب ولا رافعین اعداء الاسلام عنہم وعن دراہم :"

۱۱ نقایہ میں ہے: و مصرف الجزیۃ والنواجع وما اخذ منہ بلا حرب مصالحتاً کثر تغور و بنا جسور رزق العطاء والعمال والمقاتلۃ و ذر بہم

مصالح المسلمین کی مکمل تفصیل بحر الرائق اور رد المحتار میں ہے۔ (۲۱) رد المحتار ۴/۳۰۷ (۳) جواہر الفقہ ۲/۲۹۶

علامہ ہمایونی کی یہ صراحت اس بارے میں قول محکم ہے کہ حکومت کو مالگذاری ادا کرنے سے اس فریضہ کی ادائے کی نہیں ہوتی اور اس طرح خراج سے عہدہ برآ نہیں ہو جاسکتا۔ ذمہ داری باقی رہتی ہے۔
۴۔ خراج کی ادائے کی بھی واجب و ضروری ہے۔ اس میں عبادت کا مفہوم تو نہیں ہے مگر یہ زمین کا ایک محصول ہے جس کی ادائے کی ضروری ہے۔ ادا نہ کرنے کی صورت میں قیامت میں گرفت ہوگی۔
خراج کی دو قسمیں ہیں۔ خراج مقاسمہ اور خراج مؤظف۔

خراج مقاسمہ یہ ہے کہ زمین کی پیداوار کا کوئی حصہ متعین کر لیا جائے جو نصف سے زیادہ اور خمس سے کم نہ ہو۔

خراج مؤظف: ذمہ میں کسی متعین چیز کا واجب ہونا۔ خراج مؤظف کا تعلق زمین کے صلاحیت نما رکھنے سے ہے۔ اس لیے اس کے لیے پیداوار کا ہونا شرط نہیں ہے۔ یہ واجب فی الذمہ ہوتا ہے، حضرت عمر فاروق رضی اللہ تعالیٰ عنہ نے سواد عراق کے باشندوں پر سالانہ خراج مؤظف اس طرح مقرر فرمایا تھا۔
(۱) کھیت کی ایک جریب زمین (۱۲۲۵ مربع گز) پر ایک درہم اور ایک صاع گیہوں یا جو۔

(۲) سبز بوں والی ایک جریب زمین پر پانچ درہم۔

(۳) انگور اور کھجور کے گھنے باغ کے ایک جریب پر دس درہم۔

یہ حضرت عمر فاروق رضی اللہ عنہ کا مقرر فرمایا ہوا ہے۔ باقی اشیاء کے بارے میں فقہاء نے لکھا ہے کہ اسی انداز سے ان میں بھی خراج لگایا جائے کہ پیداوار کے خمس سے کم نہ ہو اور نصف سے زیادہ نہ ہو۔

” اما خراج الوظيفه فقال محمد رحمه الله تعالى في ارض الخراج على كل

جريب يصلح للزراعة قفيز ودرهم وعلى جريب الرطبة خمسة دراهم

وعلى جريب الكرم عشرة دراهم كذا في المحيط وما سوى ذلك من الاصناف

كالزعفران والقطن والبيستان وغيرها يوضع عليها بحسب الطاقة. ونهاية

الطاقة ان يبلغ الواجب نصف الخراج“ (۲)

(۱) شرح نقایہ ۳۲۹/۲، للعلی القاری عن طبقات ابن سعد و کتاب الاموال لابن زنجویہ

(۲) عالمگیری ۲۳۶/۲۔

ہندوستان کی اراضی کے بارے میں یہ صاف صراحت نہیں ملتی کہ جن زمینوں پر خراج راند کیا گیا ہے وہ خراج مقاسمہ تھا یا خراج مؤظف۔ مفتی محمد شفیع صاحب نے خراج مؤظف کی تحقیق کی ہے۔ وہ فرماتے ہیں:

” اس سے معلوم ہوا کہ ہندوستان کے اکثر علاقوں میں آج بھی خراج مؤظف کا حکم جاری ہے خراج مؤظف کی تفصیل اور پر بیان ہو چکی کہ عام قابل کاشت زمینوں میں ایک جریب پر ایک درہم (یعنی ساڑھے تین ماشہ چاندی) اور ایک صاع گندم یا جو کا واجب ہوگا۔ ترکاری کی ایک جریب پر پانچ درہم اور باغات پر دس درہم واجب ہوں گے اور باقی اشیاء کا خراج اس انداز سے لگایا جائے کہ پیداوار کے خمس سے گھٹے نہیں اور نصف سے بڑھے نہیں۔“ (۱)

خراج مؤظف سال میں صرف ایک ہی مرتبہ واجب ہوتا ہے چاہے مالک زمین نے سال میں متعدد مرتبہ کھیتی کی ہو۔

” فاما خراج الوظيفة فلا يجب في السنة الامرة واحدة “ (۲)

خراج مؤظف کے لیے پیداوار کا ہونا بھی شرط نہیں ہے۔ زمین کا سما، کی صلاحیت رکھنا کافی ہے مالک زمین نے کھیتی کی ہو یا نہیں کی ہو اس پر خراج مؤظف لازم ہو جائے گا، یہ واجب فی الذمہ ہوتا ہے۔

” فان عطلها صاحبها وكان خراجها مؤظفا او اسلم صاحبها او اشترى مسلم

في ارض خراج يجب الخراج “ (۳)

۵۔ عشری زمین پر دو مختلف حالات میں دو مختلف فریضہ عائد کیا گیا ہے۔ اگر آب پاشی میں اپنا خرچ ہوا ہو، بارش دریا اور سیلاب کے پانی سے سینچائی نہیں ہوتی ہو تو اس صورت میں نصف عشر واجب ہوتا ہے۔ اور اگر بارش چشمہ اور سیلاب وغیرہ کے پانی سے سینچائی ہوتی ہو، جس میں اپنا خرچ نہیں ہے تو اس صورت میں پورا عشر واجب ہوتا ہے۔

” فماتى بماء السماء او سقى سيجا ففيه عشر كامل وماتى بغرب

او دالية او سانية ففيه نصف العشر “ (۴)

(۱) جواہر الفقہ ۲۸۴/۲ (۲) برائع ۶۲/۲، عالمگیری ۲۳۸/۲

(۳) در مختار علی هامش الرد ۲۸۹/۲ (۴) برائع ۶۲/۲

فقہاء کرام نے صراحت کی ہے کہ پیداوار میں سے عشر یا نصف عشر نکالنا ایک حتمی فریضہ ہے اس میں کوئی کمی نہیں کی جاسکتی۔ آپ پاشی کے اخراجات کا اعتبار کرتے ہوئے خود شریعت نے دو مختلف فریضہ مقرر کیا ہے۔ اس کے علاوہ کسی دوسرے اخراجات کا اعتبار نہیں ہوگا۔ عام اخراجات کی کثرت کو عشر کی تنصیف کی علت قرار دینا صحیح نہیں ہے۔ شریعت نے اس کی علت صرف آپ پاشی کے خرچ کو ہی قرار دیا ہے اور یہ تقدیر شرعی ہے اس کی اتباع لازم ہے۔

”وعلل بعض مشائخنا بقله المؤنة فيما سقت السماء وكثرة المؤنة فيما سقى بغرب او دالية وقالوا لكثرة المؤنة تاثير في نقصان الواجب وهذا ليس بقوى فان الشرع اوجب الخمس والمؤنة فيها اعظم منها في الزراعة ولكن هذا تقدير شرعي ونتبعه ونعتقد فيه المصلحة وان لم نقف عليه“ (۱)

اس لیے جدید طریق زراعت میں جو کھاد، دوا وغیرہ کے اخراجات پیش آتے ہیں ان کی وجہ سے عشر میں کوئی کمی نہیں آسکتی اور صرف ان کی بنیاد پر عشر نصف عشر میں نہیں بدل سکتا۔ اصل پیداوار میں سے ان اخراجات کو منہا کرنے کے بعد عشر نکالاجائے؟ تو یہ بھی شرعاً صحیح نہیں ہے فقہاء کرام نے پوری صراحت فرمائی ہے کہ عشر پوری پیداوار میں واجب ہوتا ہے۔

”بلا رفع مؤن أى كلف الزرع وبلا اخراج البذر لتصريحهم بالعشر في كل الخارج“ (۲)

پیداوار تیار ہونے میں مالک زمین کے جو اخراجات ہوئے ہیں۔ مزدوروں کی مزدوری، بیلوں کا خرچ، نگہبان کی اجرت اسی طرح کھاد، دوا وغیرہ ان سب کے حساب سے پہلے پوری پیداوار میں سے عشر نکالنا واجب ہے۔

”وفى الينابيع ولا يحتسب لصاحب الارض ما انفق على الغلة من سقى او عمارة أو أجرة حافظ بل يجب العشر في جميع الخارج“ (۳)

(۱) مبسوط ۴/۲ (۲) درمختار علی هامش الرد ۵۶/۲ (۳) تاتاریخانیہ ۲۲۶/۲

” لا يقال بعدم وجوب العشر في قدر الخارج الذي بمقابلة المونة

بل يجب العشر في الكل“ (۱)

۶۔ زمین کی کاشت اس طرح پر کرنا کہ مالک زمین اور عامل کے درمیان پیداوار کے بعض حصے پر معاملہ ہو، یہ مزارعت ہے۔ جس کو عرف عام میں بٹائی سے تعبیر کیا جاتا ہے۔ مزارعت امام ابوحنیفہؒ کے نزدیک درست نہیں ہے اور صاحبینؒ کے نزدیک اس کے تمام شرائط پائے جانے کے وقت جائز ہے۔ تعامل کی وجہ سے صاحبینؒ کے قول پر ہی فتویٰ ہے۔

” ہی عقد علی الزرع ببعض الخارج ولا تصح عند الامام وعندهما تصح

وبه يفتى“ (۲)

سوال یہ ہے کہ عشری زمین میں اگر مزارعت کی جائے تو اس کا عشر کس پر واجب ہوگا۔ مالک پر عامل پر یا دونوں پر؟

بدائع، بحر الرائق اور عالمگیری میں ہے کہ مزارعت میں صاحبین کے نزدیک عشر دونوں پر بقدر حصہ لازم ہوگا۔ اور امام صاحبؒ کے نزدیک صرف مالک پر واجب ہوگا۔

” وفي المزارعة على قولهما العشر عليهما بالحصة وعلى قوله على رب الارض“ (۳)

لیکن علامہ ابن ہمام اس میں کچھ تفصیل کرتے ہیں، وہ یہ ہے کہ بیج اگر عامل کی جانب سے ہے تو امام صاحبؒ کے نزدیک مالک پر عشر لازم ہوگا، اور صاحبین کے نزدیک زرع پر یعنی مالک اور عامل دونوں پر بقدر حصہ لازم ہوگا، اور اگر بیج مالک کی جانب سے ہے تو سب کا اتفاق ہے کہ عشر مالک پر لازم ہوگا۔

” ولو زرع بالعشرية ان كان البذر من قبل العامل فعلى قياس قول ابى حنيفة

العشر على صاحب الارض كما في الاجارة وعندهما في الزرع كالاجارة وان كان

البذر من رب الارض فهو على رب الارض في قولهم“ (۴)

(۱) فتح القدير ۱۹۴/۲ (۲) تنوير الابصار باب المزارعة

(۳) عالمگیری ۱۸۶/۲، بحر الرائق ۲۳۶/۲، بدائع ۵۶/۲ (۴) فتح القدير ۱۹۴/۲

فتویٰ صاحبین کے قول پر ہے۔ جیسا کہ درمختار میں صرف اسی قول کو ذکر کرنے سے ظاہر ہوتا ہے۔

”وفى المزارعة ان كان البذر من رب الارض فعليه ولو من العامل فعليهما

بالحصّة“ (۱)

تفصیل اس صورت میں ہے کہ جب مالک اور عامل دونوں مسلمان ہیں۔ اگر مالک مسلمان ہے اور عامل کافر ہے تو عشر اس میں کس پر واجب ہوگا، اس کی صراحت مجھے نہیں ملی۔ البتہ کافر سے اعارہ کی صورت میں مالک پر عشر کے وجوب کو پیش نظر رکھا جائے تو کافر سے مزارعت میں بھی عشر کا حکم معلوم ہو جاتا ہے اعارہ کا مسئلہ اس طرح ہے کہ کسی کافر کو زمین عاریت میں دینے پر اس کا عشر کافر پر واجب نہیں ہوتا مالک زمین پر واجب ہوتا ہے۔

”فان اعارا الارض من ذمی فالعشر علی المعیر لان العشر صدقة لا یمكن ایجابها

علی الکافر والمعیر صار مفقوتاً حق الفقراء بالاعارة من الکافر فان ضامنًا

للعشر“ (۲)

مستعیر کافر پر عشر عائد نہ ہونے کی اور معیر یعنی مالک زمین پر عشر لازم ہونے کی جو یہ علت بیان کی ہے کہ عشر صدقہ ہے جس میں عبادت کا مفہوم ہوتا ہے اس لیے کافر پر اس کا وجوب ممکن نہیں ہے اور کافر سے اعارہ کر کے مالک زمین نے فقراء کا حق فوت کر دیا اس لیے عشر اس پر لازم ہوگا یہی علت مزارعت بین العالک المسلم والعامل الکافر کی صورت میں بھی پائی جا رہی ہے اس لیے یہاں بھی وہی حکم لگے گا کہ عشر صرف مالک زمین پر واجب ہے کافر پر نہیں۔

هذا ما عندي والله تعالى اعلم

جوابات سوالات فقہ عشر و خراج

امام: — مولانا عبد القیوم پالن پوری القاسمی، جامعہ نذیریہ کاکڑسی گجرات

مخبر اول

زمینوں کے عشری یا خراجی ہونے کے بارے میں شرعی ضابطہ یہ ہے کہ جب کوئی ملک ابتداً مسلمانوں کے قبضہ میں آئے تو اس کی چند صورتیں ہیں۔

اگر کوئی ملک اس طرح صلح کے ساتھ فتح ہو کر اس کے باشندے بھی مسلمان ہو گئے تو ان کی زمینیں انہی کی ملک میں باقی رہیں گی اور یہ اراضی عشری قرار دی جائیں گی۔^(۱) جیسے مدینہ طیبہ کی اراضی کہ یہاں کے باشندوں نے حضور صلی اللہ علیہ وسلم کی اطاعت قبول کی اور ان کو مدینہ تشریف لانے کی دعوت دی، اس لیے یہ زمینیں عشری قرار پائیں۔

اور اگر کوئی ملک جنگ سے فتح ہوا، اور امام المسلمین نے اس کی اراضی مالِ غنیمت، کے قاعدہ سے چار حصے مجاہدین میں تقسیم کر دئے اور پانچواں حصہ بیت المال میں داخل کر دیا تو جو اراضی مجاہدین میں تقسیم ہوں گی وہ ان کی ملکیت میں آجائیں گی اور وہ سب عشری ہوں گی۔^(۲) جیسے خیبر کی اراضی کو رسول اللہ صلی اللہ علیہ وسلم نے مجاہدین میں تقسیم کر کے ان پر عشر لازم کیا۔

(۱) كل بلدة اسلم أهلها طوعاً فحی ارض عشریة لان ابتداء الوکیفة فیہا علی المسلم والمسلم لا یبدأ بالخراج صیانة له عن معنی الصغار فكان علیه العشر (مبسوط للسرخسی ۴/۲۰۰)

ادالحتان ۴/۲۵۳، جواهر الفقہ ۴/۲۳۶-۲۳۹

(۲) كل بلدة امتسحها الامام عنوة وقهراً وقسمها بین الغانمین فحی ارض عشریة لما بیننا۔ مبسوط ۴/۲۰۰

اور اگر کوئی ملک صلح کے ساتھ اس شرط پر فتح ہوگا اس کے باشندے اپنے مذہب پر رہیں گے اور ان کی اراضی انہی کی ملکیت میں باقی رہیں گی تو اس صورت میں ان کی یہ زمینیں ہمیشہ کے لیے خراجی قرار پائیں گی، ان میں ان کے مالکوں کے غیر مسلم ہونے کی وجہ سے خراج کا حکم متعین ہے۔ (۱۱)

اسی طرح اگر کوئی ملک جنگ کے ساتھ فتح ہوا، لیکن امام المسلمین نے فتح کے بعد ان کی اراضی کو مجاہدین میں تقسیم نہیں کیا بلکہ اپنے اختیار سے سابق مالکوں کی ملکیت میں بدستور باقی رکھا تو یہ اراضی بھی سب خراجی ہوں گی۔ "جیسا کہ حضرت فاروق اعظم رضی اللہ عنہ نے شام و مصر و عراق کی اراضی کے ساتھ یہی معاملہ فرمایا۔ بجز ان خاص حصوں کے جو مسلمانوں کو دے گئے یا بیعت المال کے لیے رکھے گئے۔

اور وہ بجز زمینیں جو ملک فتح ہوتے وقت کسی کی ملک نہیں تھی، بعد میں مسلمان حاکم کی اجازت سے کسی غیر مسلم نے قابل کاشت بنایا یا کسی غیر مسلم نے اپنے مکان کو باغ یا کھیت بنا دیا تو یہ نوآباد اراضی بھی خراجی ہوں گی۔ (۱۲)

اور جو غیر قابل کاشت اراضی ملک فتح ہوتے وقت کسی کی ملک نہ تھی بعد میں مسلمان حاکم کی اجازت سے کسی مسلمان نے قابل کاشت بنایا یا مسلمان نے اپنے مکان کو باغ یا کھیت بنا دیا تو ان اراضی کے عشری یا خراجی ہونے کا مدار امام ابو یوسف رحمہ اللہ کے نزدیک قرب و جوار کی اراضی پر ہوگا، اگر قریب کی زمینیں عشری ہیں تو یہ اراضی بھی عشری ہوں گی اور اگر قریب کی اراضی خراجی ہیں تو یہ بھی خراجی ہوں گی۔ اور اگر قریب میں دونوں قسم کی اراضی ہوں تو یہ نوآباد اراضی عشری ہوں گی، اور امام ابو یوسف رحمہ اللہ کا قول راجح و مفتی بہ ہے اور علامہ شامی رحمہ اللہ نے اس کو معتمد قرار دیا ہے۔ (۱۳)

(۱) وکل بلدة فتحت صلحاً وقبلوا الجزية فهي ارض خراج (خانیہ علی الرندیۃ ۱/۲۷۰ - رد المحتار ۳/۳۵۵)

(۲) وکل بلدة فتحها الرماح عشوة وقریرا ثم من بھا علی اهلها فهي ارض خراج (بسوط ۴/۱۶۷، خانیہ ۱/۲۷۰).

(۳) والنرى اذا جعل دائرة بستاناً أو امياً ارضاً مستنة باذن الامام فعليه فيها الخراج (بسوط ۴/۱۶۷، شامی ۳/۳۵۵)

(۴) وموات لوأحياه مسلم اعتبر قریبه (رد المحتار) قوله اعتبر قریبه أى قریب ماأحياه ان

كان الى ارض الخراج اقرب كانت خراجية وان كانت الى العشر اقرب فعشرية (نہر) وان كانت

بينهما فعشرية مراعاة لجانب المسلم وهذا عند ابی یوسف واعتبر محمد العاد (باقی آئندہ صفحہ)

اور امام محمد رحمہ اللہ کے نزدیک ان اراضی کے عشری یا خراجی ہونے کا مدار اس پانی پر ہوگا جس سے ان اراضی کو سیراب کیا جاتا ہے، اگر وہ پانی عشری ہے تو یہ اراضی بھی عشری قرار دی جائیں گی اور اگر وہ پانی خراجی ہے تو یہ اراضی بھی خراجی ہوں گی۔

پانی کے عشری یا خراجی ہونے کی تفصیل یہ ہے کہ بارش، کنوؤں، قدرتی چشموں کا پانی اور اسی طرح وہ بڑے دریا اور ندیاں جو قدرتی طور سے جاری ہیں، نہ ان کے جاری کرنے میں کسی کے عمل کو دخل ہے اور نہ وہ عادتاً کسی کی ملک ہوتے ہیں، جیسے عراق میں دجلہ، فرات، مصر میں نیل، ہندوستان میں گنگا، جمنا، یہ سب عشری پانی ہے، اور وہ نہریں جو حکومت یا کسی جماعت نے اپنی محنت یا خرچ کے ذریعہ نکالی ہیں، وہ عادتاً نکالنے والوں کی ملک ہوتی ہیں جیسے ان بڑے دریاؤں سے نکلنے والی نہریں، نہر گنگا و نہر جن وغیرہ چونکہ فتح اسلامی سے پہلے غیر مسلموں کی ملک تھی اس لیے ان کا پانی خراجی ہے۔ (۱)

محو چہارم

(۱) موجودہ ہندوستان کی زمینیں بعض عشری، بعض خراجی اور بعض نہ عشری نہ خراجی ہیں۔ جس کی تفصیل یہ ہے کہ خاتمہ زمین دارہ میں جن اراضی کو حکومت نے اپنے قبضہ تصرف میں لے لیا اور مالکوں کی ملک ختم کر دی وہ اراضی مالکوں کی ملک سے نکل کر حکومت کی ملک میں داخل ہو گئیں،

(بعضہ عاشرہ معتمدیہ): فان احياها بماء الخراج فخراجية والانعشيرية (بمحر) وبالاول يفتى درمنتي (شامی ۲/۲۵۹) وقدّمه ای قول ابی یوسف فی متن المنتي فاذا ترجیحه علی قول محمد وقال ح وهو المختار کما فی الحموی علی الكنز عن شرح قراحصاری وعلیه العتقون ردالمحتار ۲/۲۶۰ جواهر الفقہ ۲/۲۳۹۔

(۱) وماء الخراج هو ماء الأنهار الصغار التي حفرها الاعاجم مما يدخل تحت الايدي، وماء العيون والقنوات المستنبطة من مال بيت المال، وماء العشر هو ماء السماء والآبار والعيون والأنهار العظام التي لا تدخل تحت الايدي كسيحون وجيحون إذ لهدم اثبات اليد عليها وعن ابی یوسف انها خراجية لامكان اثبات اليد عليها (البحر الری ۲/۲۵۸ - جواهر الفقہ ۲/۲۳۹)

یہ زمینیں چاہے پہلے عشری رہی ہوں لیکن اب عشری باقی نہیں رہیں، اس لیے کہ عشریت بتی رہنے کے لیے شرط یہ ہے کہ کبھی غیر مسلم کی ملک میں نہ جائے، پھر ان زمینوں میں سے جن اراضی کو حکومت نے اپنے قاعدہ و ضابطے کے کچھ عوض لے کر یا بغیر عوض کے قابضین کی ملک میں دے دیا تو قابضین اس کے مالک ہو گئے اور یہ زمینیں خراجی ہو گئیں۔ (۱)

اور ان میں سے جن زمینوں پر حکومت نے قابضین یا دوسروں کو حق مالکان نہیں دیا وہ اب تک ملک حکومت میں باقی ہیں، اور یہ اراضی نہ عشری ہیں نہ خراجی ہیں بلکہ اراضی محوزہ سلطانیہ کے درجہ میں ہیں۔^(۲) اور جو اراضی قانون تنسیخ زمینداری سے مستثنیٰ رہی ہیں اور حکومت نے اپنے قبضہ تصرف میں نہیں لیا، بلکہ وہ اب تک مالکوں کے قبضہ میں ہیں اور ان اراضی کے بارے میں معلوم ہے کہ اسلامی دور سے اب تک کسی غیر مسلم کی ملک میں نہیں گئی ہیں تو یہ اراضی عشری ہیں، اسی طرح ان اراضی کو جو فی الحال مسلمانوں کی ملک میں ہیں بر دلیل استصحاب عشری سمجھا جائے گا جن کے بارے میں یہ علم نہ ہو کہ کبھی کسی غیر مسلم کی ملک میں گئی ہیں یا نہیں۔ اور وہ اراضی مملوکہ مسلمین جن کے بارے میں بالیقین معلوم ہے کہ اسلامی دور کے بعد کسی بھی وقت غیر مسلم کی ملکیت میں رہی ہیں خراجی ہیں۔^(۳) اسی طرح ہندوستان چھوڑ کر پاکستان چلے جانے والے مسلمانوں کی اراضی جن پر حکومت ہند نے قبضہ کر کے دوسروں کو دے دی ہیں وہ بھی بوجہ استیلاء کا فر خراجی ہو گئیں ہیں۔

(۲) جن زمینوں کا عشری یا خراجی ہونا متعین نہ ہو سکے اور وہ اراضی مملوکہ مسلمین ہیں اور ان کو حکومت

نے اپنی ملک میں نہیں لیا، ان کو بر دلیل استصحاب عشری قرار دیا جائے گا۔ (۴)

(۳) سرکار کو دی جانے والی مالگذاری خراج کے حکم میں داخل ہے یا نہیں؟ تو اس سلسلہ میں حضرت

فقہ النفس مولانا رشید احمد گنگوہی^(۵) اور حضرت مفتی عزیز الرحمن دیوبندی^(۶) اور حضرت مفتی محمود صاحب گنگوہی مدظلہ کی رائے یہ ہے کہ خراج میں محسوب کرنے کی گنجائش ہے، لیکن حضرت تھانوی^(۷)

(۱) نظام الفتاویٰ، ۳۵۶/۲، فتاویٰ محمودیہ، ۶۸، نظام الفتاویٰ، ۳۵۴، ۲، (۳) جواہر الفقہ، ۲۲۷/۶

(۴) امداد الفتاویٰ، ۶/۶، جواہر الفقہ، ۲۶۲/۶، (۵) تالیفات رشیدیہ مع فتاویٰ رشیدیہ، ص ۳۶۶

(۶) فتاویٰ دارالعلوم مکمل و مرمل، ۲۸۲/۶، (۷) فتاویٰ محمودیہ، ۳۶/۶، (۸) امداد الفتاویٰ، ۴۵/۶

اور حضرت مفتی محمد شفیع صاحب دیوبندی، مفتی رشید احمد صاحب لدھیانوی وغیرہم کی تحقیق یہ ہے کہ حکومت کو دی جانے والی مالگذاری سے خراجی زمینوں کا خراج ادا نہ ہوگا بلکہ شرعی حق ہونے کی وجہ سے ہندوستانی مسلمانوں پر واجب ہے کہ اپنی خراجی زمینوں کا خراج نکال کر ہندوستان میں موجود معارف خراج میں صرف کریں۔ اور علامہ ہمایونی سندھی نے بھی لکھا ہے کہ کوئی غیر مسلم حاکم اگر مسلمانوں کی خراجی زمینوں کا خراج، خراج کہہ کر بھی وصول کرے تو اس سے خراج ادا نہ ہوگا، بلکہ از خود مسلمانوں کو رقم خراج نکال کر ان معارف میں خرچ کرنا واجب ہوگا۔ (۳۱)

لہذا احتیاط اس میں ہے کہ مسلمان خراجی زمینوں کا خراج بھی نکال کر ان کے معارف میں صرف کریں اور سرکاری مالگذاری کو خراج کا قائم مقام نہ سمجھیں۔

(۳۱) محمد بن قاسم ثقفی کی فتوحات میں ہندوستان کے جو علاقے اور صوبے داخل تھے ان میں عموماً خراج مقاسمہ خمس پیداوار واجب ہے اور اس کے علاوہ ہندوستان کے دوسرے علاقوں میں خراج مؤلف کا حکم جاری ہے۔ حضرت مولانا مفتی محمد شفیع صاحب نے اس کو دلائل سے ثابت کیا ہے۔ چنانچہ تحریر فرماتے ہیں:

"ہندوستان اور پاکستان میں خراجی زمینوں پر خراج کس قسم کا عائد ہے، مقاسمہ یا مؤلف، اس کا مدار ان احکام کے معلوم ہونے پر ہے جو مسلمان فاتحین نے اول فتح کے وقت نافذ فرمائے ہیں۔ الرضی سندھ کے متعلق تو مستند علماء سندھ کی تعریحات سے ثابت ہے کہ خراج مقاسمہ مقرر ہے، جو محمد بن قاسم نے غیر مسلموں کی زمینوں پر عائد کیا اور وہ خراج مقاسمہ خمس ہے یعنی پیداوار کا پانچواں حصہ..... اس تفصیل سے علاوہ سندھ کی زمینوں کا خراج تو معلوم ہو گیا کہ عموماً مقاسمہ اور بٹائی کی صورت سے پیداوار کا پانچواں حصہ تھا، اس زمانہ میں ملتان، بھاول پور، پنجاب کے سب علاقے بھی سندھ میں شامل تھے، ان کا بھی یہی حکم ہوگا، بلکہ صوبہ گجرات اور راجپوتانہ کو بھی محمد بن قاسم کی فتوحات میں داخل سندھ اور اس کا جز قرار دیا گیا تھا۔"

اس لیے ان تمام علاقوں کے خراج میں اگر کسی خاص زمین یا علاقہ کے متعلق خراج کی کوئی دوسری صورت کافی ثبوت کے درجہ کو پہنچ جائے تو اس پر عمل کیا جائے گا ورنہ خمس پیداوار کو خراج سمجھا جائے گا۔

لیکن محمد بن قاسم کی فتوحات کے بعد ہندوستان کے دوسرے علاقے جن کی فتوحات غزنوی عہد اور غوری عہد حکومت سے شروع ہو کر علامہ الدین خلجی تک تمام ہوئیں — ان میں اتنی بات ثابت ہے کہ ان تمام علاقوں کی زمینیں عموماً ان کے ہندو مالکان ہی کی ملک اور قبضہ میں باقی رکھی گئیں، اور ان پر خراج عائد کیا گیا، مگر یہ تفصیل عام طور پر مذکور نہیں کہ خراج کی کون سی قسم ان زمینوں پر عائد کی گئی تھی مقاسمہ یا مؤظف۔

لیکن علامہ الدین خلجی کے عہد حکومت کی اصلاحات و تغیرات کے ذیل میں کتب تاریخ نزمہ انخواطر اور آئینہ حقیقت نما وغیرہ میں یہ مذکور ہے کہ ان کے زمانے سے پہلے جو فوج کو خواہ بصورت جاگیر دینے کا دستور چل رہا تھا علامہ الدین خلجی نے اس کو بدل کر فوج کو نقد تنخواہیں دینے کا قانون جاری کر دیا۔

اور ایک تغیر یہ بھی کر ڈالا کہ مالکان اراضی پر جو نقد خراج مقرر تھا اس کے بجائے بٹائی کا قاعدہ جاری کر دیا اور پھر خلجی کے بعد محمد تغلق نے بھی یہی معمول جاری رکھا..... اس سے ثابت ہوا کہ ہندوستان کے اور علاقوں اور صوبوں میں عموماً اول فتح کے وقت سے خراج مؤظف (نقد) جاری تھا، اور خلجی نے جو اس کو مقاسمہ اور بٹائی کی صورت میں تبدیل کیا یہ معاملہ اگر مالکان زمین کی رضامندی سے تھا تو مضائقہ نہیں، ورنہ ان کو اس تبدیلی کا کوئی حق نہ تھا۔

اس سے معلوم ہوا کہ ہندوستان کے اکثر علاقوں میں آج بھی خراج مؤظف کا حکم جاری ہے۔ خراج مؤظف کی تفصیل — یہ ہے کہ عام قابل کاشت زمینوں میں ایک جریب (ساٹھ مربع گز) پر ایک درہم (یعنی ۲ ۱/۲ ماشہ چاندی) اور ایک صاع گندم یا جو کا واجب ہوگا۔ ترکاری کی ایک جریب پر پانچ درہم اور گنجان باغات پر دس درہم واجب ہوں گے اور باقی اشیاء کا خراج اس انداز سے لگایا جائے کہ پیداوار کے خمس سے گھٹے نہیں اور نصف سے

بڑھے نہیں ۱ (۱)

(۵) جدید طریق زراعت میں غیر معمولی ہونے والے اخراجات کو منہا کیے بغیر کل پیداوار کا عشر یا نصف عشر نکالنا واجب ہے۔ کما فی العالمگیریہ :

” ولا تحتسب اجرة العمال ونفقة البقر وكرى الانهار واجرة الحافظ وغير ذلك فيجب اخراج الواجب من جميع ما اخرجته الارض عشراً او نصفاً۔“

كذا فی البحر الرائق ۱ (۲)

(۶) جن عشری اراضی کو مزارعت یعنی بٹائی پردی ہیں ان کا عشر مالک زمین اور بٹائی دار پر اپنے اپنے حصہ میں نکالنا واجب ہے۔^(۳) اگر خراجی زمینوں کو بٹائی پردی ہیں اور ان میں خراج مقاسمہ واجب ہے تو اس کا حکم بھی مثل عشر ہے کہ مالک زمین اور بٹائی دار پر اپنے اپنے حصے میں واجب ہے۔^(۴) اور اگر ان میں خراج مؤظف واجب ہے تو وہ بالاجماع مالک زمین کے ذمہ ہے، بٹائی دار کے ذمہ نہیں۔ (۵)

اور اگر نقد روپیہ کے عوض زمین کو اجارہ پردیا تو خراج مؤظف بہر کیف مالک زمین پر ہے،^(۶) اور عشر و خراج مقاسمہ میں تفصیل ہے کہ اگر مالک زمین اجرت بہت زیادہ لیتا ہے اور مستاجر کے پاس بہت کم بچتا ہے تو عشر اور خراج مقاسمہ مالک زمین پر ہے اور اگر اجرت کم لیتا ہے اور مستاجر کو بچت زیادہ ہوتی ہے تو عشر و خراج مقاسمہ مستاجر پر ہے، اس زمانہ میں عموماً اجرت کم لی جاتی ہے، لہذا عشر و خراج مقاسمہ مستاجر پر ہوگا۔

(۱) جواہر الفقہ : ۲۸۵ تا ۲۸۷ (۲) ہندیہ ۱۸۷/۱ (۳) جواہر الفقہ ۲۷۳/۲ - فی البدائع من ان المزارعة

جائزۃ عندهما والعشر فی الخراج بینہما فیجب العشر علیہما رثامی ۲۷۳/۲ من المراسمۃ کا مؤظف مصرفاً وکال عشر ماخذاً۔ الی قولہ۔

قد تقرران فراج المقاسمۃ کالعشر (رد المحتار ۴/۶۶)۔ (۵) ثم اعلم لهذا کله فی العشر اما الخراج (ای المؤظف) فعلى رب الارض اماناً

(رد المحتار ۴/۶۶) ، احسن الفتاویٰ ۴/۳۳۵ (۶) والعشر علی المؤجر کخراج مؤظف، قولہ کخراج مؤظف فانه علی المؤجر اتفاقاً تعلقاً بالزراعة

(رد المحتار ۴/۶۶) (۷) لو اجر الارض العشرۃ فالعشر علیہ وعندہما علی المستاجر (قولہ وبقولہما ناخذ) قلت لکن ائمتی بقول الامام

جماعۃ المتأخرین قلت لکن فی زمانہ عامۃ الوقوف من القرى والزارع لرضا المستاجر یعمل غراماتہا وموتونها (باقی آئندہ صفحہ پر)

(۱) وجوب عشر کے لیے امام اعظم ابوحنیفہ رحمہ اللہ کے نزدیک کوئی نصاب شرط نہیں ہے۔ پیداوار کی کم یا زیادہ مقدار پر عشر نکالنا واجب ہے۔ قرآن و حدیث کے الفاظ کے عموم کی وجہ سے۔

تمما اخرجنا لكم من الارض الخ و اتوا حقتہ يوم حصادہ الخ - قال نسی شرح التنوير يجب العشر وان قل بلا شرط نصاب وبقاء وحوال حول ۱۱

(۲) زمین سے پیدا ہونے والی ہر اس چیز میں جس کو مقصود بنا کر اگایا گیا ہو اس میں عشر واجب ہے، لہذا جو گھاس، بانس، درخت مقصود بنا کر اگائے گئے ہوں یا جانوروں کے لیے اگایا گیا چارہ جو دانہ پڑنے سے پہلے کاٹ لیا جاتا ہے ان سب میں عشر واجب ہے، البتہ بھوسہ جس سے اناج حاصل کر لیا ہو اور وہ مقصود نہ ہو تو اس میں عشر واجب نہیں ہے۔ (۲)

پانی میں کاشت ہونے والی چیزیں مکھانہ اور سنگھاڑہ اگر ان کی جڑیں مٹی سے ملتی ہیں تو عشر کا سبب الارض النامیہ پائے جانے کی وجہ سے اس میں عشر واجب ہوگا۔

(۳) مچھلی کی اس طرح کی کاشت پر عشر واجب نہیں ہے بلکہ اس میں زکوٰۃ الاموال کا حکم ہوگا۔ (۳)

رَبِيْعَةٌ حَاشِيَةٌ مِّنْهُمُ الْغَدِيَّةُ: بِسَائِرِهَا بَدُونُ أَجْرِ الْمَنْعِ. بِحَيْثُ لَا تَنْفِي الْأَجْرَةَ وَلَا أَضْعَافُهَا بِالْعَشْرِ وَأَخْرَاجُ الْمَقَاسِمَةِ فَلَا يَنْبَغِي الْعَدُولُ عَنِ الْإِفْتَاءِ بِقَوْلِهَا فِي ذَلِكَ فَاِنْ أَمَكْنَ اخْتِذَا لَأَجْرَةَ كَامِلَةً يَغْنَى بِقَوْلِ الْإِمَامِ وَالْإِبْقَاءِ لَا يَلْزِمُ عَلَيْهِ مِنَ الضَّرْرِ الْوَاضِعِ الَّذِي لَا يَقُولُ بِهِ أَحَدٌ (رد المحتار ۵/۲)، وَأَمَّا أَخْرَاجُ الْمَقَاسِمَةِ فَعَلَى الْخِلَافِ (رد المحتار ۵/۲)

(۱) وَفِي الْهَدَايَةِ: أَمَّا الْحَطْبُ وَالْقَصَبُ وَالْحَشِيْشُ فَلَا تَسْتَنْبِتُ فِي الْجَبَانِ عَادَةً بَلْ تَنْقَى عَنْهُمَا حَتَّى لَوْ اتَّخَذَهَا مَقْصَبَةً أَوْ مَشَجِرَةً أَوْ مَذْبَحًا لِلْحَشِيْشِ يَجِبُ فِيهَا الْعَشْرُ بِخِلَافِ السَّعْفِ وَالتَّبَنِ وَفِي الْفَتْحِ وَأَنَّمَا لَمْ يَجِبْ فِي التَّبَنِ لِأَنَّهُ غَيْرُ مَقْصُودٍ بِزُرْعَةِ الْعَبِّ غَيْرَ أَنَّهُ لَوْ فَصَلَهُ قَبْلَ الْعَقَادِ الْعَبِّ وَجِبَ الْعَشْرُ فِيهِ لِأَنَّهُ صَارَ هُوَ الْمَقْصُودَ (فتح القدير ۵/۲)

(۲) احسن الفتاوى ۳۰۰/۲

(۳) رَوَى الْوَهَّابِيُّ ۱۸۲/۱، بِخِلَافِ دَوْدِ الْقَزْلَانِيِّ يَتَنَاوَلُ الْأَوْرَاقَ وَلَا عَشْرَ فِيهَا - فَكَذَا لَا عَشْرَ فِيهَا يَتَنَاوَلُ مِنْهَا -

- (۳۱) ریشتم کی کاشت پر عشر واجب نہیں ہے۔^(۱)
- (۵) باغات کے وہ درخت جن میں پھل اور درخت دونوں مقصود ہوں یا جلانے یا عمارت میں کام آنے والے درخت جب ان کو فائدہ اٹھانے کے لیے مقصود بنا کر اگائے گئے ہوں تو ان میں عشر واجب ہوگا۔ (۲)
- (۶) جن سبزیوں کی کاشت عشری یا خراجی زمین میں کی ہے اس میں عشر خراج واجب ہے اور پھل یا سبزیاں اپنے گھر کے باغ میں یا اپنے مکان کے ارد گرد کی افتادہ زمین میں یا اپنے مکانوں کے چھتوں پر اگائی ہیں ان میں عشر یا خراج واجب نہیں ہے۔ (۳)
- (۷) اراضی موقوفہ علی المساجد والمدارس ہوں یا اراضی موقوفہ علی الاولاد ہوں، ان میں عشر واجب ہے۔^(۴)

والله تعالى اعلم بالصواب وعلمه اتم واكمل

- (۱) حتی لو اشغل ارضه بربا يجب العشر الدرر۔ فی رد المحتار: وان المراد على القصد حتى لو قصد به ذلك وجب العشر كما صرح به بعد رد المحتار ۱/۲۶۶، وليس في الاشارة التي تكون على المساة شئ (خانیہ ۱/۲۷۱)
- (۲) ولا شئ فيما يستخرج من البحر كالعنب والمولز والسك (خانیہ ۱/۲۷۷)
- (۳) في كل ما تحريه الارض من الخنطة والبقول والخيار والبادنجان والعصفروا سببا ه ذلك لها ثمره باقية او غير باقية يجب فيها العشر في قول ابى حنيفة رح قل او كثر (خانیہ ۱/۲۷۶)۔ رجل في داره شجرة مثمرة لا عشر فيها وان كانت البلدة العشرية (خانیہ ۱/۲۷۷) وفي السامية: قدر يجعلها - (الدر)۔ بتاناً لانه لو لم يجعلها بستاناً وفيها نخل تغل اكراراً لا شئ فيها (بحر) وكذلك ثمر بستان الدر لانه تابع لها (رد المحتار ۲/۵۷)۔
- (۴) ويجب العشر في الاراضي الموقوفة وارض الصبيان والمجانين ان كانت عشرية، وان كانت خراجية ففيها الخراج (فتاوى قاضى خان ۱/۲۷۶) وكذلك الخراج من الاراضي الموقوفة على الرباطات والمساجد يجب فيها العشر عندنا وعند غير الشافعي لا يجب الا في الموقوفة على اقوام باعياضهم فانهم كالمترك۔ أما الموقوفة على اقوام بغير اعيانهم فلا شئ فيها۔ (مبسوط للشرعى ۲/۵)۔

عشر و خراج کی حقیقت

اور

امراضی ہند کا حکم

ان: مولانا انیس الرحمن قاسمی، نائب قاضی امارت شرعیہ بہار و اڑیسہ
پہلواری شریف، پٹنہ

— اللہ تعالیٰ نے انسان کو اشرف المخلوقات بنایا ہے اور اس کو اس روئے زمین کی نعمتوں سے
فائدہ اٹھانے اور ان کو اپنی ملکیت میں رکھنے کا اختیار دیا ہے، مگر ساتھ ہی اس کا پابند بھی
بنایا ہے کہ وہ اپنے مال میں غریب، و مساکین کا حق بھی سمجھے اور اس کو ادا کرے، اسی حق کو ادا
کرنے کا نام صدقہ، زکوٰۃ اور عشر و خراج ہے۔

چنانچہ جس طرح اموال منقولہ سونا، چاندی، کرنسی نوٹ، اموال تجارت اور مویشی میں زکوٰۃ فرض
ہے اسی طرح اموال غیر منقولہ یعنی اراضی مزدوعہ میں بھی زکوٰۃ فرض ہے۔ چنانچہ اللہ تعالیٰ نے زرعی پیداوار
میں سے خرچ کرنے کا حکم دیتے ہوئے فرمایا ہے:

” يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا

أَخْرَجْنَا لَكُمْ مِنَ الْأَرْضِ: (۱)

اے ایمان والو! اپنی پاکیزہ کمائی سے اور جو کچھ ہم نے (زمین سے) تمہارے لیے پیدا کیا

ہے اس میں سے خرچ کرو۔

اسی طرح سورہ انعام کی آیت ۱۳۲ میں حکم دیا ہے:

"كُلُوا مِنْ ثَمَرِهِ إِذَا أَثْمَرَ وَآتُوا حَقَّهُ يَوْمَ حَصَادِهِ" (۱)

ان آیات کے بارے میں جمہور مفسرین کی رائے یہی ہے کہ ان میں زرعی پیداوار کی زکوٰۃ ادا کرنے کا حکم ہے۔ اور اسی زرعی حق کی تشریح و تفصیل رسول اللہ صلی اللہ علیہ وسلم کے اس

قول میں ملتی ہے۔ الزکاة فی الحنطة والشعیر والتمر والرعیب (در تعلق انعامت السماء وکان عن رب العشر (۱۳۱))

اسی لیے امت کا اس پر اجماع ہے کہ زرعی پیداوار میں زکوٰۃ یعنی عشر یا نصف عشر فرض ہے۔

۲۔ لیکن اصولی و اجمالی طور پر امت کے اس اتفاق کے باوجود یہ مسئلہ بھی متفق علیہ ہے کہ ہر قسم کی زمینوں پر جن کے مالک مسلمان ہیں عشر یا نصف عشر فرض نہیں ہے اور نہ ہی ہر قسم کی زمینوں پر خرچ واجب ہے، بلکہ عشر و خراج کے وجوب کے لیے کچھ شرائط ہیں۔ اگر یہ شرطیں پائی جائیں گی تو عشر و خراج واجب ہوگا۔ اور اگر ان شرائط کا تحقق نہ ہوگا تو وجوب بھی نہ ہوگا۔

۳۔ چنانچہ عشر کے وجوب کے لیے پہلی شرط یہ ہے کہ عشری زمین کا مالک مسلمان ہو، اور دوسری شرط

یہ ہے کہ زمین سے پیداوار حاصل ہو، اور تیسری شرط یہ ہے کہ پیداوار ان چیزوں کی ہو جن کی کھیتی عام طور پر کی جاتی ہے اور ان کو اگانے و پیدا کرنے کا رواج ہو، اور ان سے عام طور پر نفع اٹھایا جاتا ہو، اور چوتھی و آخری بنیادی شرط یہ ہے کہ وہ زمین جس میں پیداوار ہوتی ہو وہ عشری زمین ہو، اس لیے کہ بعض زمینیں خراجی ہوتی ہیں اور بعض زمینیں ایسی ہوتی ہیں جو نہ عشری کے زمرہ میں آتی ہیں اور نہ خراجی زمینوں کے زمرہ میں

۴۔ امام ابو یوسف رحمۃ اللہ علیہ نے اپنی معروف کتاب "الخراج" میں ان زمینوں کی تفصیل بیان کی

ہے جو عشری ہوتی ہیں وہ ایک جگہ عشری و خراجی زمینوں کی تحدید کرتے ہوئے لکھتے ہیں:

(۱) سورہ انعام، آیت ۱۳۲ (۲) احکام القرآن ج ۴، ۹۶، الجامع لاحکام القرآن ۷، ۹۹

تفسیر مظہری ۲/۲۹۲، بدائع الصنائع ۴/۹۲۵، فقہ الزکوٰۃ ۱/۳۳۳

(۳) بدائع الصنائع ۲/۳۳۸، فقہ الزکوٰۃ ۱/۳۳۶

فاما ما سألت عنه يا امير المؤمنين من حد ارض العشر من حد
ارض الخراج فكل ارض اسلم أهلها عليها وهي من ارض العرب او ارض
العجم فهي لهم وهي ارض عشر بمنزلة المدينة حين
اسلم عليها أهلها وبمنزلة اليمن وكذلك كل من لا يقبل منه
الجزية ولا يقبل منه الا الاسلام أو القتل، ومن عبدة الاوثان
من العرب فارضهم ارض عشر وان ظهر عليها الامام لان رسول
الله صلى الله عليه وسلم قد ظهر على ارضين من ارض العرب
وتركها فهي ارض عشر حتى الساعة.

قال : وايما دار من دور الاعاجم قد ظهر عليها الامام وتركها
في ايدي أهلها فهي ارض خراج وان قسمها بين الذين غنموها
فهي ارض عشر الا ترى أن عمر بن الخطاب رضي الله عنه ظهر على
ارض الأعاجم وتركها في ايديهم فهي ارض خراج وكل ارض من ارض
الاعاجم صالح عليها أهلها وصار واذمة فهي ارض خراج (۱)

اوراے امیر المؤمنین! آپ نے عشری و حنہ راجی زمین کی تحدید و تعیین کے بارے
میں جو سوال کیا ہے تو اس بارے میں یہ (جواب) ہے کہ عرب و عجم کی سر زمین سے تعلق رکھنے
والے افراد اگر خود سے اسلام لے آئے ہوں تو ان کی اراضی عشری ہوگی، جیسے کہ مدینہ منورہ
کیوں کہ وہاں کے رہنے والے مسلمان ہو گئے تھے، اسی طرح یہ اراضی یمن کے درجہ میں ہوگا۔
اسی طرح ان تمام لوگوں کی اراضی عشری ہوگی جن کے بارے میں شریعت کا یہ حکم ہے کہ
ان سے جزیہ نہیں لیا جائے گا، یا تو وہ اسلام قبول کریں یا پھر انہیں قتل کر دیا جائے گا،
جیسے عرب کے مشرکین، تو ان کی اراضی عشری ہوگی، اگرچہ امام نے فتح حاصل کیا، کیوں کہ رسول
اللہ صلی اللہ علیہ وسلم نے اراضی عرب پر فتح پائی اور پھر ان کو تقسیم کیے بغیر چھوڑ دیا تو یہ قیامت تک

عشری ہے۔

اور خراجی اراضی وہ ہیں جو سرزمین عجم سے متعلق ہیں اور امام نے ان پر غلبہ حاصل کیا مگر ان کے رہنے والے لوگوں کو ہی دے دیا تو یہ اراضی خراجی ہیں اور اگر غلبہ کے بعد ان کو تقسیم کر دی مجاہدین میں تو یہ عشری ہوں گی، جیسا کہ حضرت عمرؓ نے اراضی عجم پر غلبہ پایا اور ان کے رہنے والوں کو ہی دے دیا تو یہ خراجی ہیں۔ اسی طرح جن اراضی عجم پر صلح کر لی گئی اور ان کے لوگوں میں بھٹوڑ دی گئی تو یہ لوگ ذمی ہوں گے اور ان کی اراضی خراجی ہوگی۔

اس عبارت میں امام ابو یوسف رحم نے عشری زمینوں کی تشریح کرتے ہوئے یہ واضح کیا ہے کہ :
 (الف) : ہر ایسی زمین و علاقہ جہاں کے رہنے والے لوگ بلا جہاد و قتال نفس تبلیغ سے از خود مسلمان ہو گئے ہوں، جیسے "مدینہ منورہ کے لوگ، اوس و خزرج" وغیرہ قبائل کے افراد مسلمان ہو گئے تھے تو اسلام لانے کے بعد یہ لوگ بدستور اپنی زمینوں کے مالک رہیں گے اور یہ زمینیں عشری ہوں گی۔

(ب) : دوسری قسم کی وہ زمینیں عشری ہیں جو عرب کی سرزمین ہے۔ وہاں کی اراضی کے مالک چاہے از خود اسلام لائے ہوں یا بہ زور شمشیر ان کی اراضی پر مسلمانوں کا غلبہ ہوا ہو، یہ ہمیشہ عشری رہیں گی۔
 (ج) : تیسری قسم کی وہ تمام اراضی عشری ہیں جو عجم کی حدود میں ہیں اور وہاں مسلمانوں نے بذریعہ جہاد غلبہ حاصل کیا ہو، اور امیر المسلمین کے ذریعہ ان اراضی کی تقسیم مجاہدین میں ہوئی ہو (اور پھر وہ مسلمانوں میں منتقل ہوتی چلی آ رہی ہو) اسی ذیل میں وہ اراضی آتی ہیں جن کے مالک اسلامی فوج کے خوف سے بھاگ گئے ہوں اور ان کو امام نے مجاہدین میں تقسیم کر دیا۔

اسی طرح امام ابو یوسف رحم نے دو طرح کی اراضی کو خراجی قرار دیا ہے :

(الف) : اول وہ تمام اراضی عجم جس پر مسلمانوں کو فتح و غلبہ ملا ہو، مگر امام و امیر نے ان اراضی کو مجاہدین میں تقسیم کرنے کے بجائے ان کے مالکوں (اصحاب اراضی) کو ہی دے دیا ہو تو یہ اراضی خراجی ہوں گی۔

(ب) : اسی طرح عجم کی وہ تمام اراضی جن کے مالکین (اصحاب اراضی) یا ان کی حکومت کے ساتھ صلح ہوئی ہو اور ان لوگوں نے مسلمانوں کو سالانہ خراج دینا طے کر لیا ہو تو یہ لوگ ذمی ہوں گے اور ان کی اراضی خراجی ہوگی۔

عشری اور خراجی اراضی کے درمیان فرق

امام ابو یوسف رحمہ کی اس تحریر سے عشری اور خراجی زمینوں کی تحدید واضح ہو گئی، اور یہ کہ کون سی اراضی عشری ہوں گی اور کون سی خراجی۔ اسی طرح عشری اور خراجی اراضی کے درمیان یہ فرق بھی قائم رہتا ہے کہ کوئی زمین اسی وقت تک عشری رہے گی جب تک وہ زمین مسلمانوں کی ملکیت میں بلا انقطاع نسلاً بعد نسل باقی رہی ہو، اگر کسی غیر مسلم کی ملکیت میں وہ زمین چلی گئی تو پھر وہ خراجی ہو جائے گی گرچہ بعد میں پھر کسی مسلمان کی ملکیت میں وہ آجائے، اس کے برخلاف جو زمین ایک بار خراجی ہو جاتی ہے وہ ہمیشہ خراجی رہتی ہے چاہے وہ اراضی مسلمانوں کی ملکیت میں ہوں یا غیر مسلموں کی ملکیت میں، البتہ ایک شکل میں خراجی اراضی عشری ہو جاتی ہے وہ یہ کہ خراجی زمین کا مالک انتقال کر جائے اور اس کا کوئی وارث موجود نہ ہو تو اس کی زمین شرعاً بیت المال کی ملک ہو جائے گی، پھر بیت المال سے کوئی مسلمان خرید لے تو وہ زمین اس مسلمان کے پاس جا کر عشری ہو جائے گی۔ (۱)

- اسی طرح عشر و خراج کے درمیان وجوب و مقدار کے اعتبار سے یہ فرق ہے کہ
- (۱) الف: عشر پیداوار میں واجب ہوتا ہے اگر کسی زمین کی پیداوار سال میں دو یا تین بار ہوتی ہو تو اس میں عشر یا نصف عشر بھی اتنا ہی بار لازم ہوگا، جب کہ خراج سال میں ایک ہی بار واجب ہوتا ہے۔
- (ب): اسی طرح عشر کا تعلق پیداوار سے ہے، اگر سال بھر زمین بڑھتی رہ جائے تو عشر یا نصف عشر کچھ بھی واجب نہ ہوگا، جب کہ خراجی زمین میں اگر کاشت نہ کی گئی تو بھی مقررہ خراج دینا ہوگا۔
- (ج): عشری و خراجی زمین کے محصول میں مقدار کے اعتبار سے یہ فرق ہے کہ عشری اراضی کی پیداوار میں ہر حالت میں ان دو قسموں میں سے ایک قسم کی مقدار متعین ہے، یعنی اگر وہ اراضی عشری پانی سے سیراب ہوتی ہے اور اس میں ٹیکس یا خرچ نہیں لگتا ہے تو پیداوار کا دسواں حصہ فرض ہوگا، اور اگر خرچ لگتا ہے تو پھر بیسواں حصہ یعنی نصف عشر فرض ہوگا۔
- (د): عشر و خراج کے درمیان تصرف کے اعتبار سے بھی فرق ہے عشر کو انہی مصارف میں خرچ کیا جائے گا

جو مصارف اللہ نے قرآن میں زکوٰۃ کے لیے متعین فرمادیئے ہیں۔
اللہ تعالیٰ کا ارشاد ہے :

” انما الصدقات للمفقراء والمساکین والعاملین علیہا والمؤلفۃ قلوبہم

وفی الرقاب والغارمین وفی سبیل اللہ وابن السبیل “ (۱)

اس کے برخلاف خراج کے مصارف مسلمانوں و سلطنت اسلامیہ کی فلاح کے جملہ امور خیر

ہیں اور ان کی تعیین امام المسلمین کے اختیار میں ہے۔ (۲)

(۵) ایک فرق عبادت و ثواب کے اعتبار سے یہ ہے کہ عشر میں تعبدی پہلو ہے جب کہ خراج ایک

طرح سے زمین کا ٹیکس ہے، اسی لیے عشر صرف مسلمانوں پر فرض ہے، حتیٰ کہ اگر عشری زمین کو غیر مسلم

خرید لے تو اس پر عشر لازم نہ ہوگا، بلکہ خراج متعین ہوگا۔ (۳)

یہ ہیں وہ بنیادی فرق جو عشری و خراجی اراضی میں فقہاء نے کی ہے۔ میں نے مختصراً ان کا ذکر کر دیا۔

(۱) سورۃ توبہ

(۲) بدائع الصنائع ۱/۹۳۰ (۳) ایضاً ۲/۹۲۸

اراضی ہند کا شرعی حکم عشر و خراج کے باب میں

محو و چہارم

موجودہ ہندوستان کی اراضی کے بارے میں علماء ہند کے دو اقوال ملتے ہیں:

۱۔ پہلا قول یہ ہے کہ وہ تمام اراضی جو مسلمانوں کے قبضہ و ملکیت میں نسلاً بعد نسل چلی آ رہی ہے اور ان پر مسلمانوں کے مالکانہ حقوق ہیں اور تاریخی طور پر ان اراضی کے بارے میں کوئی ثبوت نہیں ہے کہ وہ اراضی ابتدائی طور پر عشری تھیں یا خراجی، تو ایسی تمام اراضی عشری ہیں۔ یہی قول حضرت مولانا مفتی محمد شفیع عثمانی، مفتی عزیز الرحمن دیوبندی اور حضرت مولانا عبدالصمد رحمانی کا ہے۔ ان حضرات نے یہ فتویٰ اس وقت دیا تھا جب کہ ہندوستان پر برطانیہ کا تسلط تھا اور حکومت برطانیہ کے عہد میں ہندوستان کو دارالحرب کہا جاتا تھا، اس لیے حکومت برطانیہ کے تسلط کے خاتمہ اور جمہوری حکومت کے آنے کے بعد اس حکم میں کوئی فرق نہ ہوگا، یہی رائے احوط ہے اور اسی کا قائل راقم ہے۔ اس کی تائید امام محمد رحمۃ اللہ علیہ کے اس قول سے ہوتی ہے جو انہوں نے کتاب السیر میں لکھا ہے اور اسے مولانا عبدالصمد رحمانی نے کتاب العشر و الزکوٰۃ میں درج کیا ہے۔

۲۔ اسی طرح وہ تمام اراضی عشری ہیں جو مسلمانوں کے قبضہ و ملکیت میں ہیں اور نسلاً بعد نسل مسلمانوں کی ملکیت میں ہونا اور ان کا عشری ہونا متحقق ہے۔ ان اراضی کا حکم موجودہ حکومت کے تسخیر زمین داری وغیرہ کے قانون سے متاثر و متبدل نہ ہوگا، اس لیے کہ موجودہ قانون مالکوں کو ملکیت کے تمام اختیارات و تصرفات، خرید و فروخت، اجارہ، وراثت وغیرہ کو تسلیم کرتا ہے۔

۳۔ اسی طرح وہ تمام اراضی جن کے مالک ۱۹۴۷ء میں مسلمان تھے اور ان اراضی پر ان کو مالکانہ حقوق نسلاً بعد نسل چلے آ رہے تھے اور زمین داری کے خاتمہ سے ان اراضی کا معاوضہ ان کو سرکار نے دیا، اور پھر وہ اراضی مسلمانوں کی ملکیت میں آگئیں تو وہ عشری ہوں گی، بشرطے کہ ان کے بارے میں معلوم نہ ہو کہ وہ خراجی اراضی ہیں۔

۴۔ اسی طرح وہ اراضی جو مسلمانوں نے غیر مسلموں سے خریدی ہیں یا سرکار سے ان کو ملی ہے، ان میں عشر

نہ ہوگا، اور سرکار کو جو ٹیکس لگان کی صورت میں ادا کیا جاتا ہے وہ خراج ہیں محسوب ہوگا، الگ سے خراج واجب نہ ہوگا، یہ اس صورت میں ہے جب کہ ان اراضی کے بارے میں خراجی ہونا معلوم ہو، ورنہ ان پر نہ عشر ہے نہ خراج۔

۵۔ اسی طرح وہ تمام اراضی جو مسلمانوں کی ملکیت میں سو دو سو سال یا کم و بیش عرصہ سے ہوں اور وہ اراضی ایسے علاقے کی ہوں جہاں کی حکومت، عہد برطانیہ یا اس کے قبل غیر مسلم راجہ کی تھی اور اس راجہ کے ذریعہ مسلمانوں کو ملے ہوں اور ان پر مالکانہ حقوق حاصل ہوں اور ان راجاؤں کے بارے میں یہ علم نہ ہو کہ وہ مسلم حکومت کے باج گزار تھے اور ان کی اراضی خراجی تھی یا نہیں تو ان اراضی کے بارے میں ہندوستان کے علماء، میں سے کسی عالم کا کوئی قول نظر سے نہیں گزرا کہ یہ اراضی شرعی طور پر خراجی ہیں یا عشری یا دونوں میں سے کوئی حکم ان پر عائد نہیں ہوگا۔

اگر امام محمد رحمۃ اللہ علیہ کے اس قول کی روشنی میں جو انھوں نے دارالحرب کے مسلمانوں کی اراضی پر جو ب عشر کے بارے میں تحریر کیا ہے غور کیا جائے تو ایسی اراضی کو عشری قرار دینا احوط ہے بھی حکم جزائر انڈمان و نیکوبار کی اراضی کا ہوگا جو کبھی اسلامی سلطنت میں داخل نہیں ہوئے اور آج وہ ہندوستان کا جز ہے اور مسلمان وہاں اراضی کے مالک ہیں۔

۶۔ اراضی ہند کے بارے میں دوسرا قول جو اکابر علماء نے اختیار کیا ہے وہ یہ ہے کہ تقسیم زمین داری کے بعد نئی جمہوری حکومت نے اراضی پر مالکانہ حق اسٹیٹ کے لیے رکھا ہے اور موجودہ مالکین حقیقہ مالک نہیں ہیں بلکہ مال گزاری و ٹیکس ادا کر کے بطور اجارہ اپنے تصرف و قبضہ میں رکھتے ہیں، اس لیے ان کے نزدیک یہ تمام اراضی نہ عشری ہیں اور نہ ہی خراجی، جیسا کہ موجودہ عہد کے مفتی مولانا مفتی نظام الدین صاحب مفتی دارالعلوم دیوبند کا قول ہے، لیکن یہ قول میرے نزدیک صحیح نہیں ہے یہ ہے وہ مختصر و مناسبت اراضی ہند کے شرعی حکم کی جو اس احقر کے نزدیک واضح ہوا ہے، فقط واللہ اعلم۔

۷۔ سوال میں عشری اراضی میں کھاد دینے کی صورت میں عشر یا نصف عشر کے وجوب یا اخراجات کے منہا کرنے کے بارے میں دریافت کیا گیا ہے تو احقر کی رائے یہ ہے کہ کھاد سے پیداوار میں اضافہ ہوتا ہے اور زراعت کے لیے زمین کھودنے اور دیگر اخراجات کرنے کے مماثل ہے،

اس لیے یہ منہا نہیں ہوگا، اور نہ ہی عشری زمین اس کی وجہ سے نصف عشر والی زمین کے حکم میں داخل ہوگا۔

محمور پنجم : اس مسئلہ میں فقہاء کے مختلف اقوال ہیں کہ عشری زمین کی ہر قسم کی پیداوار میں عشر ہے یا مخصوص و متعین چیزوں میں۔

۱۔ امام ابوحنیفہ رحمۃ اللہ علیہ نے اللہ تعالیٰ کے حکم انفقوا من طیبات ما کسبتم وما اخرجنا لکم من الارض (سورہ بقرہ) اور کلو من ثمره اذا اثمر و اتوا حقہ يوم حصادہ (سورہ انعام) اور ہذا قولہ بما سقت السماء او العيون العشر (متفق علیہ) وغیرہ نصوص کے علی الاطلاق امر سے تمام نفع بخش زرعی پیداوار میں عشر (یا نصف عشر) کو واجب قرار دیا ہے، چاہے یا شیبا، غذائی اجناس ہوں۔ جیسے : گندم، جو، مکئی، باجرا، دہن، تہن، پھل، میوے، مثلاً انگور، کھجور، کشمش، اخروٹ، نارنگی، سیب، انار، امرود، آم، کیلا، ماش، پانی، شفتالو، زرد آلو، بادام یا خضروات و سبزیوں جیسے کھیرا، لکڑی، آلو، گوبھی، ساگ وغیرہ۔

یا غیر غذائی اجناس جیسے زعفران، روئی، سن پات وغیرہ یا گنا، نرکل وغیرہ، اسی طرح ان کے قول پر وہ تمام اشجار جو عشری زمین پر مقصود بالذات کے طور پر لگائے جاتے ہوں اور ان سے نفع لیا جاتا ہو، جیسے شیشم، ساکھو، گھاس، بانس تو ان تمام میں عشر واجب ہوگا۔ (۱)

ان کے علاوہ دیگر فقہاء میں بعض تو چار مخصوص غذائی اجناس میں وجوب کے قائل ہیں اور بعض صرف ان غذائی اشیاء میں وجوب کے قائل ہیں جو باقی رہنے والی ہوں، یعنی وہ ستر لیس اور زیادہ مدت تک باقی نہ رہنے والے پھلوں میں عشر کے قائل نہیں ہیں، مگر یہ قول احقر کے نزدیک راجح نہیں ہے، علماء احناف کا فتویٰ امام ابوحنیفہ رحمۃ اللہ علیہ کے قول پر ہے۔

۲۔ اسی طرح امام ابوحنیفہ رحمۃ اللہ علیہ پر قلیل و کثیر پیداوار میں عشر کے وجوب کے قائل ہیں، جب کہ امام ابو یوسف رحمۃ اللہ علیہ و امام محمد رحمۃ اللہ علیہ اور دیگر فقہاء پانچ دست (موجودہ وزن میں) کی مقدار میں وجوب کے قائل ہیں،

یہ حضرات ان اخبار اعداد سے استدلال کرتے ہیں جن میں پانچ دست کی روایت آتی ہے، مگر امام ابوحنیفہ کے نزدیک ان اعداد میں سے اس پر استدلال درست نہیں ہے اور ان کا محل وہ عرایا اموال تجارت کو قرار دیتے ہیں۔ امام ابوحنیفہ رح کا قول امام عمر بن عبدالعزیز کے قول اور اس عہد کے تعامل اور آیات و آثار کے اطلاق پر مبنی ہے اور یہی احوط و مفتی یہ ہے۔

۳۔ پانی میں کاشت کی جانے والی اشیا، مثلاً مکھانہ، سگھاڑا وغیرہ اگر عشری اراضی میں ہوں تو ان میں عشر امام ابوحنیفہ کے قول پر قیاس کر کے لازم کیا جائے گا، کیوں کہ یہ چیزیں زمین سے متعلق ہوتی ہیں اور زمین میں ان کا بیج ڈالا جاتا ہے۔

۴۔ ان کے برخلاف اگر چھ مچلی عشری زمین میں تالاب کھود کر پالی جائیں ان میں عشر واجب نہ ہوگا۔ فقہاء احناف اور علماء ابن قدامہ وغیرہ نے اس کی صراحت کی ہے اور آثار میں بھی مچلی پر عشر نہ ہونے کی صراحت آتی ہے۔ (۲)

۵۔ فقہاء احناف نے ریشم میں عشر نہ ہونے کی صراحت کی ہے اس لیے ان کے قول پر ریشم میں عشر نہیں ہے۔ (۳) البتہ امام بخاری بن آدم نے بعض فقہاء سے عشر کا وجوب نقل کیا ہے، اس لیے جہاں عشری زمینوں میں یہ مقصود بالذات ہو اس قول پر امام المسلمین عمل کر سکتا ہے۔ (۴)

۶۔ جن درختوں کے عشری زمین میں لگانے کا مقصد پھل حاصل کرنا ہوتا ہے تو ان پھلوں میں عشر واجب ہے اور جن درختوں سے مقصود پھل نہ ہوں بلکہ وہ درخت ہی مقصود ہوں جیسے بانس، شیشم اور ساکھو وغیرہ اور ان کو بال مقصد عشری زمین میں لگا کر مشغول کر دیا گیا ہو اور اس زمین سے پیداوار نہ ہوتی ہو تو ان درختوں میں عشر ہوگا، جیسا کہ فقہاء احناف نے اس کی صراحت کی ہے۔ (۵)

۷۔ عشری اراضی میں اگر سبزیوں کی کاشت کی جائے ہے تجارت مقصود ہو یا ذاتی استعمال میں صرف کرنا ہو ہر دو صورت میں امام ابوحنیفہ رح کے قول کے مطابق عشر واجب ہوگا، اور یہی قول مفتی ہے۔ (۶)

(۱) بدائع الصنائع ۹۳۸/۶، فیض الباری ۳۵۶/۲، فتاویٰ قاضی خاں علی ہامش الہندیہ ۲۷۷/۱۔

المعنی لابن قدامہ ۲۵۶/۲، الہدایہ ۲۰۳/۱، فقہ الزکوٰۃ ۱/۵۱، فتاویٰ ہندیہ ۱۸۶/۱۔

بدائع الصنائع ۵۸۶/۲، الفتاویٰ الہندیہ ۱۸۶/۱۔

البتہ یہ ملحوظ رکھنا چاہیے کہ وہ سبیریاں جو مکان کے آنگن یا چھت یا مکان کے احاطہ میں لگائی جاتی ہیں تو ان میں عشر واجب نہ ہوگا، اس لیے کہ مکان کی اراضی عشری نہیں ہوتی ہے اور نہ ہی وہ خراجی ہوتی ہے۔ (۱)

۸۔ اراضی موقوفہ میں بھی اگر وہ عشری ہیں تو عشر واجب ہوگا۔ فقہاء احناف نے اس کی صراحت کی ہے۔ علامہ کاسانی تحریر کرتے ہیں:

” وکذا ملک الارض لیس بشرط الوجوب العشر وانما الشرط ملک الخارج

فیجب فی الاراضی التي لامالک لها وهي الاراضی الموقوفة۔ الخ ۳ (۲)

(۱) بدائع الصانع ۹۳۶/۲

(۲) بدائع الصانع ۹۳۰/۲

اسلام کا نظام عشر و خراج

اور

ہندو پاک کی آراضی کا شرعی حکم

آغا: مولانا اعجاز احمد قاسمی، مدرسہ اسلامیہ محمود العلوم، دہلہ، مدھیہ

(محرور اول)

عشر و خراج کی حقیقت

شریعت نے اقتصادی و معاشی نظام کو وسیع سے وسیع اور ہر طبقہ کے لیے مفید تر بنانے کے لیے اغنیاء امت کے اموال میں بنام فقراء امت ورفاء عامۃ الناس کچھ متعین حصہ مقدر کر دیا ہے تاکہ پوری امت فقر و افلاس، بے اعتمادی و یاس کے نازک مراحل سے نجات پاسکے۔ اموال تجارت میں سے متعین حصہ "زکوٰۃ" کے نام سے موسوم ہے اور زمینی پیداوار پر عائد کردہ متعینہ مقدار "عشر و خراج" کے نام سے جانا جاتا ہے۔ عشر تعبداً و مصرفاً زکوٰۃ کی طرح ہے، اسی وجہ سے عشر کو "نکوٰۃ الأرض" و "نکوٰۃ الترویج" کہا جاتا ہے۔

عشر کا ماخذ قرآن کریم کی دو آیتیں ہیں:

یا ایہا الذین آمنوا انفقوا من طیبات ما کسبتم و مما اخرجنا

لکم من الأرض :-

شیخ الاسلام ابن تیمیہ نے فرمایا:

”فالأول يشتمون زكوة التجارة والثاني يتضمن زكوة ما اخرج الله لنا
من الأرض“ (۱)

”وأتوا حقه يوم حصاده“
علامہ شامی نے فرمایا:

”فإن مائة المفسرين على أنه العشر أو نصفه ومجمل بينه قوله
عليه السلام“ ما سقت السماء ففيه العشر وما سقى بغرب أو دالية
ففيه نصف العشر“ (۲)

عشر کا لغوی مفہوم ”سواں حصہ“ ہے۔ حدیث مذکور سے جو تفصیل معلوم ہوتی اس سے عشری ارضی
کی پیداوار میں دو قسم کا حق ثابت ہوا۔ ایک عشر اور دوسرا نصف عشر (بیسواں حصہ) لیکن فقہاء کی
اصطلاح میں ان دونوں ہی پیداواری حق کو ”عشر“ سے تعبیر کیا جاتا ہے۔

عشر و خراج کے مابین بنیادی فرق

عشر کی حیثیت شرعی ایک عبادت کی ہے اس لیے ارضی غیر مسلم پر عشر کے احکام جاری نہیں
ہو سکتے، لان فی العشر معن العبادۃ والكفرینا فیہا (۳) اور خراج محض ٹیکس ہے جس میں
عقربت کا معنی پایا جاتا ہے، اسی لیے ابتداءً ارضی مسلمین پر خراج کے احکام نافذ نہیں کیے جاتے ہیں،
لانہ عقوبۃ وہی البق بالكفر۔ عشر اور خراج مقاسمت ارضی حق اور زمینی ٹیکس ہے (۴)۔ پیداوار
نہ ہو سکے تو عشر اور خراج مقاسمت کا وجوب نہ ہوگا۔ گوزمین کے قابل کاشت ہونے کے باوجود زراعت
سستی یا کسی وجہ سے نہ ہو سکی ہو، اور خراج موظف ارضی ٹیکس اور زمینی حق ہے (۵)؛ فقط زمین میں کاشت
کی صلاحیت کا پایا جانا خراج موظف کے وجوب کے لیے کافی ہے، اگرچہ پیداوار حاصل نہ ہو سکے۔

”ووجب الخراج ای الموظف تمكن ولم یزرع أما خراج المقاسمۃ فلا یجب“ (۶)

(۱) فتاویٰ ابن قیمہ ۵/۲۴۵، ۲۱، شامی ۳۶۶ باب العشر (۳) بحر

(۲) بشرط الخراج (۳) بغیر شرط الخراج (۴) درمنہ علی ما مشرد الخراج ۴۲/۲

آفات سماویہ اگر کاشت کو ضائع کر دے تو عشر اور خراج مقاسمت دونوں ساقط ہو جائیں گے۔

و يسقطان بهلاك الخراج اى العشر والخراج المقاسمة لتعلقهما بعين الخراج۔

اگر کٹائی سے پہلے کاشت ضائع ہوئی ہے تو خراج موظف بھی ساقط ہو جائے گا۔ اگر کٹائی کے بعد ہلاک ہو تو پھر خراج موظف معاف نہیں ہوگا۔

فان هلك الخراج قبل الحصاد يسقط وبعده لا۔ (۱)

بجز زمین جس میں کاشت کی صلاحیت ہی نہ ہو یا ایسی زمین جہاں تک پانی پہنچانا ناممکن ہو تو خراج موظف بھی ساقط ہو جائے گا۔

خرائج کی قسمیں

خرائج کی شرعاً دو قسمیں ہیں:

(۱) خراج موظف (۲) خراج مقاسمت (بتائی)

پیداوار کے حصوں میں سے بعض حصہ شائع کا متعین کر دینا مقاسمت ہے، جیسے کل پیداوار کا نصف یا ربع، خمس وغیرہ، اور اگر پیداوار کا ایک حصہ متعین نہ کر کے ذمہ میں کچھ نقد رقم متعین کر دیا جائے تو اس کو خراج موظف کہیں گے۔ جیسے ایک جریب پر ایک درہم وغیرہ۔

خراج مقاسمة ان كان الواجب بعض الخراج كالخمس وغيره وخراج

وظيفة ان كان الواجب شيئاً من الذمة يتعلق بالتمكن من الانتفاع

بالارض - (۲)

مصارف عشر و خراج

عشر کے مصارف، مصارف زکوٰۃ ہیں۔ اور خراج کے مصارف مصالح مسالین میں صرف کرنا ہے۔ جیسے سرحدوں کی اصلاح، پلوں کی تعمیر وغیرہ، قاضیوں، حکومت کے کارکنان اور علما، کو ان کی ضروریات کی کفایت کی حد تک عطایا دی جائیں گی اور اسی میں سے مجاہدین اور فوج کا اور ان کے آل و عیال کا خرچہ دیا جائے گا۔ فتح القدر میں ہے کہ مدرسین اور طلبہ علم دین کو بھی اس میں سے

دیا جائے گا۔

وما جباه الامام من الخراج إلى ان قال والعزبية يحرف في مصالح المسلمين
كسد الثغور وبنار القناطر الا الجسور ويعطى قضاة المسلمين وعمالهم
وعلماءهم منه ويدفع منه ارزاق المقاتلة وذرائعهم قال في الفتح
يعطى ايضا للمعلمين والمتعلمين وبهذا تدخل طلبه العلم - (۱)

خراج مقاسمت خراج موظف کے مثل ہے مصرنا اور عشر کی طرح ہے تعلقاً بالخارج ؛
ان خراج المقاسمة كالعشر لتعلقه بالخارج ولذا يشكر ربتكرا للخارج في

السنة وانما يفارقه مصرفاً - (۲)

عشری اور خراجی زمینوں کی تحقیق

اسلامی تسلط کے بعد اراضی پر ابتداً مسلمانوں کا قبضہ اور ان پر ان کی ملکیت اراضی کے عشری
ہونے کی بنیاد ہے، پس وہ اراضی جہاں کے لوگ از خود برضا و رغبت اسلام میں داخل ہو گئے
جیسے مدینہ طیبہ یا وہ اراضی جو جنگ کے بعد حاصل ہوئیں اور پھر لوگوں نے اسلام قبول کر لیا، یا وہ
ارضی جو جنگ کے بعد فتح ہوئیں اور وہاں کے لوگوں نے اسلام قبول نہیں کیا اور امیر المسلمین نے ان
کی اراضی مجاہدین میں غنیمت کے ضابطہ کے مطابق تقسیم کر دیا یا مصلحتاً مجاہدین کے علاوہ دیگر مسلمین
کے درمیان تقسیم کر دیا، یا ایسی بنجر زمینیں جن کو مسلمانوں نے امیر المسلمین کی اجازت سے عشری پانی سے
قابل کاشت بنایا، مذکورہ تمام اراضی عشری قرار دی جائیں گی۔

ومنہا الارض التي اسلم أهلها طوعاً او فتحت قهراً او قسمت بين الغانمين (۳)

وفى دار جعلت بسناً فان كانت لمسلم سقاها بماء العشر فعشر - (۴)

ويعتبر قريبه عند ابى يوسف وعند محمد يعتبر الماء والمعدن الاول - (۵)

(۱) فتح ۳۸۴/۴ (۲) شامی ۳۵۵/۴ (۳) بحوالہ الرائق ۲۴۰/۱

(۴) ماخوذ من الشامی ۳۵۱/۴ (۵) در مختار

وہ ارضی جو فتح کے بعد بدستور کافر کے قبضہ میں رہنے کی وجہ سے یا خراجی صورتوں میں سے کسی صورت کی وجہ سے خراجی رہیں، کچھ عرصہ بعد غیر آباد اور لاوارث ہو کر یہ بیت المال کے قبضہ میں گئیں اور امیر بیت المال نے شرعی مصالح کے پیش نظر کسی مسلم کے ہاتھ فروخت کر دیا، یا کسی بھی طرح کسی مسلم بالکتابہ حیثیت دے دیا، وہ ارضی بھی عشری قرار دی جائے گی گو مسلمانوں کی ملکیت فتح کے بہت زمانہ بعد ہوتی اور اس سے قبل خراجی رہیں، تاہم زمین کے غیر آباد اور لاوارث رہ جانے کی وجہ سے اولاً بیت المال کی طرف منتقل ہوئیں بعدہ بیت المال سے از سر نو مسلمانوں کو ملیں، تو ابتدائی ملکیت حکام مسلمانوں کی ہی قرار دی جائے گی۔ در مختار کی عبارت ”وبجب الخراج فی أرض الوقف الا المشتراة من بیت المال“ کے تحت علامہ شامی نے بحث کرتے ہوئے فرمایا:

”ولم یذکر فی البحر العشر وانما قال بعدہ حقق ان الخراج ارفع

عن اراضی مصر لعودھا الی بیت المال بموت ملاکہا الی ان قال نعم ذکر

العشر فقال انه لا یجب ایضا لانه لم یرفیدہ نقل قلت ولا یخفی ما فیہ

لانہم قد صرحوا بان فرضیة العشر ثابتة بالکتاب ام

وبانہ سبب وجوبہ الارض النامیة بالخارج حقیقہ ام ولا شک ان ہذہ

الارض المشتراة وجد فیہا سبب الوجوب الی ان قال قال القول بعدم الوجوب

فی خصوص ہذہ الارضی یحتاج الی دلیل خاص و نقل صریح ولایلام من

سقوط الخراج المتعلق بالارض سقرط العشر المتعلق بالخارج :۱۱

تسلط کے بعد ابتدائی یا ثانیاً ارضی پر کافروں کا قبضہ اور ان کی ملکیت ارضی کے خراجی ہونے کی اصل ہے پس کوئی ملک صلح کے ساتھ اس طرح فتح ہوا کہ وہ لوگ اپنے اپنے مذہب پر بہ دستور قائم رہیں تو صلح نامہ کی شرط کے مطابق یہ لوگ اپنے مذہب پر ہی رہیں گے اور وہ ارضی بدستور انہیں کی ملکیت میں رہے گی، یا وہ ارضی جو جنگ کے بعد فتح ہوئیں اور امیر مسلمین نے مجاہدین کے درمیان ان کو تقسیم نہیں کیا، خواہ ان کی ملکیت بدستور باقی رکھی اور وہ مسلمانوں کو صلح نامہ ان ارضی کو مالک بنا دیا،

یہ تمام اراضی خسراجی ہوں گی۔

أما الارض الخراجية فما تحت قهرا او تركت في ايدي اربابها وارض بيتي

نصارى تغلب^(۱) — اور فتح صلحا خراجية — (۲)

یا ایسی بنجر زمین جس کو کافروں نے قابل کاشت بنایا یا مسلمانوں نے خراجی پانی کے ذریعہ زراعت کے قابل بنایا، وہ اراضی بھی خراجی ہوں گی۔

والوات التي احياها ذمى مطلقا او مسلم وسقاها بماء الخراج وما، الخراج

هرماء الانهار الصغار التي حضرها الاعاجم مما يدخل تحت الايدي وماء

العيون والقنوات المستتبطة من مال بيت المال وما، العشر هو ماء السماء

والآبار والعيون والانهار العظام التي لا تدخل تحت الايدي كسيحون ووجله^(۳)

(مخبر چہارم)

اراضی ہند کی شرعی حیثیت کے بارے میں

آزاد ہند اور قانون تسخیر زمین داری کے بعد جن اراضی پر فی الوقت مسلمانان ہند کا قبضہ اور ان کی ملکیت متعارف ہے وہ چند نوعیت کی ہیں :

(۱) وہ اراضی جو مسلمانوں کے قبضہ میں وراثتاً منتقل ہوتی ہوئی آرہی ہیں، مغلوں یا برطانوی کسی بھی دور میں ان اراضی پر کافروں کی ملکیت ثابت نہیں۔

(۲) وہ اراضی جن پر تقسیم ہند سے قبل مسلمانوں کی ملکیت تھی اور وراثتاً منتقل ہوتی ہوئیں ان تک پہنچی تھیں۔ مگر تقسیم ہند کے بعد اپنی جائداد اور پروپیٹی چھوڑ کر پاکستان کی طرف ہجرت کر گئے،

ان زمینوں میں سے بعض پر وہ از خود دوسرے مسلمانوں کو قبضہ دلا کر گئے اور قبضہ کے بعد مسلمانوں کی ملکیت حکومت نے تسلیم کر لیا، یا حکومت نے اپنے قبضہ میں لینے کے بعد مسلمانوں کے درمیان تقسیم کر دیا، اور بعض اراضی پر حکومت قابض ہونے کے بعد ہندوؤں اور سکھوں کے

درمیان تقسیم کر دیا۔

(۳) وہ اراضی جن پر کافروں کی ملکیت تھی اور ان کو مسلمانوں نے خسریدیا، یا کسی بھی جائز طریقہ سے وہ زمینیں مسلمانوں کے ہاتھ آئیں۔

(۴) وہ اراضی جن کے بارے میں کوئی تاریخ معلوم نہیں کہ کب اور کس طرح مسلمانوں تک پہنچیں۔

(۵) وہ اراضی جن پر کسی کی ملکیت نہیں۔ افتادہ، بنجر اور ناقابل کاشت تھیں اور مسلمانوں نے از خود قابل زراعت بنایا اور حکومت نے ان کے قبضہ کو قانونی حیثیت دے دی یا حکومت کی اجازت سے مسلمانوں نے زمین کو پیداواری بنایا۔

مذکورہ اراضی کے احکام کو معلوم کرنے سے قبل چند بنیادی نکتوں کی طرف رہنمائی ضروری ہے پہلی بنیادی بات تو یہ ہے کہ اراضی ہند بلاشبہ عشری یا خراجی ہیں، اس اصل پر کسی کو باب الرکاز میں درمختار کی عبارت "فی ارض خراجیۃ او عشریۃ" کے ذیل میں علامہ شامی کی عبارت:

"ویحتمل ان یکون احتروا عما وجد فی دار الحرب فان ارضها لیست

خراج او عشریۃ (۱)

سے یہ شبہ نہ پیدا ہو کہ عشر و خراج کے وظائف دار الحرب کی اراضی پر جاری نہیں ہو سکتے ہیں اور ہندوستان دارالاسلام نہیں ہے تو ضرور دار الحرب ہوگا۔ اور دار کی تیسری قسم فقہی ایو اب میں معروف نہیں ہے۔ اس لیے کہ اولاً ہندوستان دار الحرب نہیں، دار الحرب کی جو تعریف فقہاء امت سے منقول ہے وہ ہندوستان جیسی حکومت پر صادق نہیں آتی۔ بالفرض ہندوستان کو دار الحرب کی فہرست میں داخل بھی کر لیا جاتے تو وہ دار الحرب قطعاً نہیں ہے جو اصلی ہو، ان اراضی پر مسلمانوں کے استیلاء کا تصور نہ ہو، بلکہ مسلمانوں کے رہنے سہنے اور لین دین تک کا تصور نہ رہا ہو، یقیناً ایسا دار الحرب اصلی دار الحرب ہوگا، اور اس کی اراضی نہ عشری ہوں گی نہ خراجی۔ اراضی ہند اس سے بالکل مختلف ہیں۔ اس دیار پر عرصہ دراز تک تقریباً سو سال مسلمانوں کا ڈنکا بجا، یہاں کی اراضی پر عشر و خراج کے احکام لمبے عرصہ تک جاری کیے جاتے رہے، پس یہاں کی زمینیں اس حکم سے الگ ہوں گی

عشر و خراج کے وظائف یقیناً جاری کیے جائیں گے۔ شرح سیر میں امام سرخسی رح کی عبارت:

”لان العشر والخراج انما یجب فی ارض المسلمین“ (۱)

اسی کی طرف مشیر ہے۔ اس لیے کہ ارض المسلمین سے مراد وہ اراضی ہیں جو اسلامی حکومت اور اقتدار میں داخل ہوں، خواہ ملکیت کسی غیر مسلم کی ہو، اس لیے کہ حکم خراج ابتداً کسی مسلمان کی ملکیت پر نہیں لگایا جاسکتا۔ دوسری بنیاد یہ ہے کہ وظیفہ عشر و خراج مالک کے بدلنے سے متبدل نہ ہوگا الا بضرورۃ، خراجی زمین کافر سے یا مسلم سے مسلمان نے خریدی تو وظیفہ خراج بدستور باقی رہے گا۔ اس اصل کا تقاضا یہ تھا کہ اگر کافر نے عشری زمین مسلمان سے خریدی تو وہ بھی عشری رہے۔ لیکن عشر میں عبادت کا معنی ہے اور کفر اس کے منافی ہے۔

”ان الاصل انه مؤنة الارض لا تتغير بتبدل المالك الا بضرورة وفي حق الذمی

اذا اشترى من مسلم ارض عشر ضرورة۔ (۲) — لان فی العشر معنی

العبادة والكفرینا فیہا۔“ (۳)

تیسری بنیاد یہ ہے کہ جس صورت میں حالات کے عدم علم کی وجہ سے نہ خراج کی کوئی دلیل مل سکے نہ عشر کی تو ”حمل لحوال المسلم علی الکمال واستصحابا للحوال“ وہ اراضی عشری بھی جائیں گی۔

”والاستصحاب عبارة عن الحكم ببقاء حکم ثابت بدلیل غیر معترض لبقائه

وللزواله محتمل للزوال بدلیل لکنه التمس عليك حاله“ (۴)

اسلامی تسلط کے بعد اراضی کا عشری ہونا یقینی ہے جس سے عدول یا بقاء کی کوئی دلیل موجود نہیں تو وہ استصحاباً عشری ہی قرار پائیں گی۔

چوتھی بنیاد: مردہ اور ناقابل کاشت اراضی کو قابل کاشت بنانے کے بعد عشری اور خراجی ہونے کا مدار امام ابو یوسف رح کے نزدیک قرب و حوار کے اراضی کے عشری اور خراجی ہونے پر ہوگا۔ اور امام محمد رح کے نزدیک پانی کے عشری و خراجی ہونے پر۔

وما أحياء مسلم يعتبر قربه عند أبي يوسف وعند محمد يعتبر المار

مذکورہ بالا بنیادوں کی روشنی میں اراضی ہند کی عشری حیثیت

(۱) پہلی صورت میں تمام اراضی عشری قرار پائیں گی۔

"لأنه أليق بالمسلم أي لحاميه معنى العبادة و هكذا مواخف حيث يتعلق

بنفس الخارج : (۲)

(۲) دوسری صورت میں جو اراضی ایک مسلم کی ملکیت سے اٹکل کر دوسرے مسلم کی ملکیت میں گئیں خواہ تارکین وطن نے از خود حوالہ کر دیا یا مسلمانوں نے قبضہ کر لیا اور حکومت نے قبضہ کو تسلیم کر لیا تو مالک کے بدلنے سے وظیفہ عشر نہیں بدلے گا، اگر وہ اراضی اس وقت عشری رہی ہوں گی البتہ جن اراضی کو حکومت نے قبضہ میں لے لیا حکومت کی شئی ہو جانے کے بعد حکومت کی جانب سے مسلمانوں میں تقسیم کی گئیں، تو اراضی کے کافر حکومت کے قبضہ میں جا کمانہ طور پر چلی جانے کی وجہ سے ان اراضی سے وظیفہ عشر ختم ہو جائے گا۔ اس لیے وہ اراضی خراجی قرار پائیں گی۔ اور وہ بھی جن کو حکومت نے ہندوؤں اور سکھوں کے درمیان تقسیم کر دیا۔ اس کے بعد مسلمانوں کے قبضہ میں آئیں۔

(۳) تیسری قسم کے اراضی کافروں کے پاس چوں کہ خراجی تھیں تو وہ بدستور خراجی رہیں گی۔

"لأن مؤونة الأرض لا تتغير بتبديل المالك اشترى مسلم من ذمى ارض خراج

يجب الخراج : (۳)

(۴) چوتھی صورت میں جن اراضی کا حال معلوم نہیں، وہ اراضی تیسری بنیاد کی وجہ سے عشری رہیں گی۔

(۵) پانچویں صورت میں جن اراضی کو مسلمانوں نے قابل کاشت بنایا تو وہ اراضی عشری ہوں گی، امام ابو یوسف رحمہ اللہ کے نزدیک قریب و جوار کے اراضی کے عشری ہونے کی وجہ سے اور امام محمد رحمہ اللہ کے نزدیک پانی کے عشری ہونے کی وجہ سے، بصورت دیگر اراضی خراجی قرار پائیں گی۔ علی اختلاف

القولین والمعتمد الاول۔

سرکار کو بنام مال گذاری دی جانے والی زمینی ٹیکس، خراجی زمین سے حکم خراج کو ساقط نہیں کرے گا اس لیے کہ حکومت مال گذاری نہ تو بنام خراج لیتی ہے اور نہ ہی وہ خراج کو مصارف خراج میں تقسیم کرنے کی پابند عہد ہے، نہ اس کے پاس اسلامی فوج ہے، بلکہ ان کی افواج مسلمانوں کے خلاف استعمال کی جاتی ہیں۔ بلکہ حکومت اگر خراج کے نام سے بھی خراج وصول کرے تو بھی حکم خراج ساقط نہ ہوگا، مالکان اراضی از خود خراج نکال کر مصارف خراج میں صرف کریں۔

لأن الكافرين ليس لهم ولاية أخذ الخراج من المسلمين وأيضاً ليسوا بمصارف الخراج كما في جامع الفصولين - ولن يجعل الله للكافرين على المؤمنين سبيلاً (الآية)

در مختار کی عبارت "أخذ البغاة والسلاطين الجائر" کے ذیل میں علامہ شامی کا قول :

"ويظهر لي ان اهل الحرب لو غلبوا على بلدة من بلادنا كذا لك لتعليقهم اصل

المسئلة بان الامام لم يحميهم والجبانية بالحماية" (۱)

اس طرف اشارہ کر رہا ہے کہ جس طرح کسی مسلم سے باغیوں کے خراج وصول کر لینے سے خراج کا اعادہ نہیں ہوگا، اسی طرح بلاد مسلمین میں سے کسی پر اہل حرب اور کافروں کا غلبہ ہو جائے اور حکومت ہمارے ہاتھ سے چلی جائے جیسے ہندوستان تو اگر اہل حکومت علی شرط الخراج بنام خراج وصول کرے تو خراج ادا ہو جائے گا، لیکن علامہ شامی کا یہ قیاس، قیاس مع الفارق معلوم ہو رہا ہے اس لیے کہ باغیوں کے خراج وصول کر لینے کے بعد خراج کے ساقط ہونے کا مدار آخذ کا مسلم ہونا ہے جو مسلمین کی جانب سے جنگ کرتا اور اپنے سرحدوں کی حفاظت کرتا ہے، گویا وہ مصارف خراج ہیں۔ علامہ شامی نے خود بیان فرمایا ہے کہ :

"لأنهم مصارفه وعلته لمحذوف فلا يفتون باعادته لأنهم مصارفه اذ

اهل البغى يقاتلون اهل الحرب والخراج حق المقاومة" (۲)

اور کفار اپنی افواج مسلمانوں کے خلاف استعمال کرتے ہیں اور وہ مصارف خراج نہیں۔ فکیف یقارن الکفار

(۱) رد المحتار ۳۲۶ باب زکوٰۃ الغنم (۲) ۳۲۶ شامی باب زکوٰۃ الغنم

على المسلمين المقاتلين الدافعين عن الاسلام والمسلمين - (۱)
 جن اراضی کا جو خراج عہد اسلامی سے الیٰیوں ثابت رہا وہ بدستور باقی رہے گا، خراج کی
 جو قسم جس شرح کے ساتھ ادا کرنا معروف رہا اس قسم میں تبدیلی کیے بغیر حالات اور پوزیشن کو دیکھتے
 ہوئے شرح میں کمی یا زیادتی کی جاسکتی ہے۔

ولیس للامام أن يحول الخراج الموقوف إلى خراج المقاسمة اقول وكذلك
 عكسه فيما يظهر من تعليقه لانه قال لان فيه نقض العهد وهو حرام (۲)
 وہ خراجی اراضی جن پر خراج کی کوئی قسم ثابت نہیں یا جن کا خراجی ہونا موجبات خراج میں سے کسی
 موجب کی وجہ سے فی الوقت ہوا۔ ان تمام خراجی اراضی پر خراج مقاسمت کا حکم جاری کرنا ناقص فہم میں
 مناسب معلوم ہوتا ہے، اس لیے کہ خراج مقاسمت تعلقاً ہکراً، توافقاً و تخالفاً عشر کی طرح ہے۔
 " قال الثامی: وقد تقرر ان خراج المقاسمة كالعشر لتعلقه بالخارج ولذا يتكرر
 بتكرر الخارج في السنة وانما يفارقه في المصروف الى ان قال وتجري الاحكام
 التي قدرت في العشر الى ان قال ولا شك ان اراضي بلادنا خراجية وخراجها
 مقاسمة كما هو مشاهد"

ثابت ہوا کہ خراج مقاسمت کو بڑی حد تک عشر سے مناسبت ہے، مسلمانوں کی اراضی میں
 اصل عشر ہے۔ ان کی اراضی پر خراج کے احکام بعض ناگزیر سبب کی وجہ سے ہے، لہذا خراج کی
 وہ قسم جو عشر سے زیادہ قریب ہونا فذکرنا اقرب الیٰی الفقہ والقیاس سے ہے۔ مقاسمت کی
 مقدار نصف خارج سے زیادہ نہیں ہوتی، اور عام حالات میں خمس سے کم نہیں ہونا چاہیے۔
 " و طاقة أي غاية الطاقة نصف الخارج لأن التنصيف عين الانصاف فلا
 يزداد عليه في خراج المقاسمة ولا ينقص عن الخمس لان عدم التنقيص
 عن الخمس غير منقول " (۳)

(۲) رد المحتار ۳/۳۶۲

(۱) رسالة الخراج

(۳) رد المحتار ۳/۳۶۲

علامہ شامیؒ نے بحث کرتے ہوئے لکھا ہے کہ "لا ینقص عن الخمس" محمول ہے اس صورت پر جب زمین کی پیداوار میں وجوب خمس کی گنجائش ہو، بایں طور کہ آمدنی زیادہ اور خرچ کم ہو، اخراجات اور خمس کو پیداوار سے منہا کرنے کے بعد کچھ باقی رہتا ہو۔ اور اگر آمدنی کم اور خرچ زیادہ ہو جاتا ہو اس طور پر کہ اخراجات اور خمس کو منہا کرنے کے بعد بہت کم بچتا ہو تو خمس سے کم واجب کیا جاسکتا ہے۔

لکن قال الخیر الرملی یجب ان یحمل علی ما اذا تطیق فلو كانت قليلة الربع و
 كثيرة المئون ینقص اذ یجب ان یتفاوتت الراجب لتفاوتت المئونة کما فی
 ارض العشر الی ان قال فمطالبته بالقسم ظلم علی ظلم والظلم یجب اعدامه
 فلا یجوز مساعدة اهل التیما ر علی ظلمهم بل یجب ان ینظر الی ما
 تطیقه الاراضی " (۱)

ان عبارات سے یہ روشنی ملی کہ پیداوار کی پوزیشن دیکھتے ہوئے تقاسم میں خمس سے کم کیا جاسکتا ہے۔

زمانہ کے حالات کے اعتبار سے جدید طریق زراعت پر ہونے والے اخراجات کا باارگراں اس امر کی طرف داعی ہے کہ خمس تقاسم کو کم کیا جائے۔ یقیناً کھیتوں کی تیاری، مزدوروں کی مزدوری اور زمین کی زراعتی پوزیشن کی وجہ سے کھاد و ادویات کے لازماً استعمال میں ایک بڑی رقم صرف ہو رہی ہے اس کے بعد خمس کا وجوب ظلم کے مترادف ہوگا۔ اس لیے تقاسم کی شرح کو خمس سے کم کر کے پیداوار کے ایک دوسرے وظیفہ شرعی عشر کو واجب قرار دیا جانا چاہیے۔ کلام خداوندی:

"ان اللہ یرید بکم الیسر ولا یرید بکم العسر"

کا تقاضا بھی ہے اور تقاسم کو عشر کے ساتھ مناسبت کا نتیجہ بھی۔ پس وظیفہ عشر اور عشر تقاسم کے درمیان مصارف کے بنیادی فرق کو برقرار رکھتے ہوئے جو خراجی اراضی کے خراجی ہونے کو باقی رکھنے کی دلیل ہوگی، دیگر احکام مثلاً تعلق خارج تکرر فی السنة، تساقط واجب بر بنائے عدم زراعت وغیرہ میں مناسبت کی وجہ سے دونوں کی مقدار کو اگر ایک قرار دے دیا جائے تو میرے ناقص فہم

میں دونوں کی شرعی حیثیت میں کوئی فرق نہیں پڑنا چاہیے۔ اراضی کے مسلمانوں کے قبضہ میں آجانے کے باوجود اراضی کا محکوم بالخراج رہنا اصل شرعی "ومؤنة الارض لا تتغير بتبدل المالك" کی وجہ سے ہے۔ اور خراج میں عقوبت کا معنی ہے جو منافی اسلام نہیں۔

"بخلاف الخراج لانه عقوبة والاسلام لا ينافيها كالسرق" (۱)

یہ خراجی عقوبت اجباری نہیں، خود کردہ اور اختیاری ہے۔

"ان الممنوع وضع الخراج عليه ابتداءً وجبراً واما باختیاره فيجوز"

کافروں کی اراضی خریدنے اور خراجی پانی سے زمین کو سیراب کرنے میں اختیار کو دخل ہے البتہ اس معنی میں عبادت کہا جاسکتا ہے کہ اس نے حکم شرعی کے مطابق وظیفہ شرعی، شرعی مستحقین تک پہنچا دیا، پس امتثال حکم شرعی کا ثواب ضرور ملے گا۔

عشری اراضی میں عشر اور نصف عشر دو وظیفے ثابت بالسنہ ہیں۔

قال النبي صلى الله عليه وسلم: ما سقت السماء ففيه العشر وما سقى بغيرها أو

دالية ففيه نصف العشر (الحديث)

در مختار میں عشر سے نصف عشر کی جانب منتقل ہونے کی وجہ اخراجات کی کثرت بیان کیا ہے۔ "ودالية أي

دولاب لكثير المؤنة" (۲)

گویا آب پاشی پر آنے والے اخراجات کو پیداوار سے منہا کرنے کے بعد باقی پر عشر قرار نہ دے کر نفس واجب میں کمی کر دیا گیا ہے۔ اگر اخراجات کو منہا کرنے کے بعد باقی پر عشر قرار دیا جائے تو واجب کی تقسیم ختم ہو جائے گی جو ثابت بالسنہ ہے اور وظیفہ ہمیشہ عشر کا ہی رہ جائے گا۔ واللزام باطل فالملزوم مثله۔ پس جمیع پیداوار میں عشر یا نصف عشر کا حکم جاری ہوگا جس کی بنیاد قلت مؤنت اور کثرت مؤنت ہوگی۔ نفس پانی کو واجب کی کمی میں کوئی دخل نہیں بلکہ پانی پر خرچ ہونے والی اضافی رقم کو دخل ہے۔

لانه عليه السلام حكم بتفاوت الواجب لتفاوت المؤنة ولورفعت المؤنة

كان الواجب واحدا وهو العشر دائما في الباقي لانه لم ينزل اى نصفه الا
 العؤنة ولورفعت العؤنة والباقي بعد رفع العؤنة لا مؤنة فيه فكان الواجب
 دائما العشر لكن الواجب قد تفاوت شرعا فعلمنا انه لم يعتبر شرعا عدم
 عشر بعض الخراج وهو قدر المساوى للعؤنة اصلا (۱)

کھار و ادویات اور جدید طریق زراعت پر آنے والے دیگر اخراجات، آب پاشی پر آنے والے اخراجات
 سے مختلف نہیں بلکہ ان اخراجات سے کئی گنا زائد ہوتے ہیں، پس آسمانی پانی سے سیرابی کے باوجود مذکورہ
 اخراجات کی کثرت کی وجہ سے عشر کو نصف عشر کی طرف تبدیل کر دینا مناسب ہے۔

مزارعت یعنی وہ معاملہ جس کی وجہ سے زمین کی کاشت بٹائی کے طور پر ہو۔ امام ابوحنیفہ رحمہ کے
 نزدیک یہ عقد فاسد ہے اور حضرات صاحبین کے نزدیک عقد مزارعت، عقد صحیح ہے اور اکثر اماموں کی
 رائے صاحبین کے قول کے مطابق ہے۔ امام ابوحنیفہ رحمہ کے نزدیک مزارعت کے عقد فاسد رہنے کے
 باوجود کسی نے اس طرح کا معاملہ کر کے پیداوار حاصل کیا تو ان کے نزدیک مسئلہ کی تفصیل اس طرح ہوگی
 کہ پوری پیداوار کا عشر رب الارض پر ہوگا اور کل پیداوار اسی کی ہوگی۔ مزارع کی حیثیت عامل کی ہوگی، اس
 کو اس کے عمل کا اجر مثل دیا جائے گا بشرطہ کہ بیج مالک زمین نے دی ہو، اور اگر بیج بٹائی دار نے دی تو کل
 پیداوار بٹائی دار کی ہوگی اور رب الارض کو پیداوار کے بقدر زمین کا اجر مثل دیا جائے گا۔ فالخراج اما
 تحقیقا او تقدیرا میں تقدیرا کا یہی مطلب ہے۔ اس صورت میں بھی مالک زمین ہی کل عشر دے گا۔
 دونوں ہی صورتوں میں اپنے حصہ کا عشر عین خارج ہوگا اور بٹائی دار کے حصہ کا عشر ذمہ میں واجب ہوگا۔
 ذمہ میں واجب ہونے کا فائدہ یہ ہوگا کہ عین خارج کے ہلاک ہو جانے بعد مزارع کے حصہ کا عشر ساقط نہ ہوگا،
 واجب الادا رہے گا۔

"لان المزارعة فاسدة عنده فالخراج له اما تحقيقا أو تقدیرا" (۲) — وفي البحر

أوعلى قوله على رب الارض لكن يجب في حصته في عيته وفي حصة المزارع

يكون ديناً في ذمته (۳)

بٹائی دار کے درمیان جس شرح کے ساتھ جوٹے پایا تھا اسی شرح کے مطابق پیداوار کی تقسیم ہو جائے گی، اور ہر ایک اپنے حصہ کا مالک ہوگا اور اپنے حصہ کا عشر ہر ایک پر واجب ہوگا۔

لکن ما ذکر من التفصیل یخالغہ ما فی البحر والمجتبیٰ إلی ان قال من غیر

ذکر هذا التفصیل وهو الظاهر لما فی البدائع من ان المزارعة جائزة عندهما

والعشر یجب فی الخارج بینهما فیجب العشر علیہما (۱)

بٹائی دار اور مالک دونوں ہی مسلمان ہوں، تو دونوں کے اپنے حصہ میں عشر واجب ہوگا۔ اور اگر ان دونوں میں سے کوئی کافر ہو تو جو مسلم ہوگا اس کے اپنے حصہ میں عشر واجب ہوگا، اس لیے کہ مسلم صرف اپنے اس حصہ کا مالک ہے جو اس کو بٹائی سے حاصل ہوا۔ حصہ کافر پر اس کا کوئی حق نہیں، وہ کافر کی ملکیت ہے اور کافر اہل شرع نہیں۔ فتویٰ حضرات صاحبین کے قول پر ہے۔ وقد اشہر

ان الفتویٰ علی الصحة۔

(موز پنجم)

(۱) عشر کے وجوب کے لیے کوئی متعین مقدار ضروری نہیں، پیداوار کی ہر مقدار پر عشر واجب ہوگا، یہ حضرت امام اعظم ابوحنیفہؒ کا قول ہے، اور حضرات صاحبین کے نزدیک عشر کے وجوب کے لیے ایک متعین مقدار ضروری ہے۔ اس لیے کہ عشر بھی ایک زکوٰۃ ہے "زکوٰۃ المال والغنم" کی طرح اور زکوٰۃ المال وغیرہ کے لیے ایک نصاب تحقق غنا کے لیے مقرر ہے پس عشر کے لیے بھی ایک نصاب غنا کے تحقق کے لیے ضروری ہوگا۔ امام اعظم ابوحنیفہؒ اور صاحبین کے قول کی بنیاد اس بات پر ہے کہ کیا عشر حق الزرع ہے یا "حق الارض"؟ حضرات صاحبین کے نزدیک عشر حق الزرع ہے اور یہی مذہب دیگر ائمہ کرام کا ہے۔

واصل ہولاء، الاثنتان ان العشر حق الزرع ولهذا كان عندهم یجتمع العشر

والخراج لان العشر حق الزرع ومستحقه اهل الزکاة - ومما احتج الجمهور

ان الخراج یجب فی الارض التي یمكن ان تزرع سواء زرعت أم لم تزرع وأما

العشر فاليجب الاض الزرع ۵ (۱)

اور حضرت امام ابو حنیفہ رح کے نزدیک عشر حق الارض ہے، پس زمین سے جو بھی حاصل ہوگا اس میں عشر واجب ہوگا، حقیقہً عشر زکوٰۃ کی طرح نہیں، بلکہ ان دونوں کے مصارف کے ایک ہونے کی وجہ سے مجازاً عشر کو زکوٰۃ کہا جاتا ہے۔ اسی وجہ سے امام جبرائیل رح وصول کرے گا اور ترکہ سے بھی لیا جائے گا اور قرض کے باوجود واجب ہوگا اور اراضی مجنون، صغیر، مکاتب، ماذون، وقف تمام میں عشر واجب ہوگا۔

”وابو حنیفۃ یقول العشر حق الارض فلا یجتمع الحقان (۲) — لان فیہ معنی

المؤنۃ ولذا کان للامام اخذہ جبراً ویؤخذ من الترتکۃ ویجب مع الدین ورضی

ارض صغیر و مجنون و مکاتب و ماذون و وقف و تسمیۃ زکاۃ مجازاً (۳)

حضرات صاحبین رح کے نزدیک عشر کا نصاب پانچ وسق ہے، مگر پیداوار اس مقدار سے کم ہوگی عشر واجب نہ ہوگا، ایک وسق ساٹھ صاع کا ہوتا ہے اور ایک صاع کا وزن اسی کے حساب سے ساڑھے تین سیر اور گرام و کیلو کے حساب سے تقریباً تین کیلو ڈیڑھ سو گرام ہوتا ہے۔ اس طرح صاحبین کے نزدیک جب تک ۹ کونٹل ۲۵ کیلو تک پیداوار نہ پہنچے عشر واجب نہ ہوگا۔ صاحبین کی دلیل ارشاد گرامی: لیس فی حب ولا تمر صدقۃ حتی یتبلغ خمسة اوسق (روا مسلم) ہے۔ (۴)

والرسق ستون صاعاً بصاع النبی صلی اللہ علیہ وسلم (۵) — جو پیداوار وسقی نہ ہو

تو امام ابو یوسف رح کے نزدیک اس کی قیمت کم تر درجہ کے وسقی چیز کے ۵ وسق کی قیمت کو پہنچ جائے۔

”وقال ابو یوسف فیما لا یوسق کالزعفران والقطر، یجب فیہ العشر اذا بلغت

قیمتہ خمسة اوسق من ادنی ما یوسق کالذرة فی زماننا (۶)

اور امام محمد کے نزدیک غیر وسقی ہیں اس نوع کی چیز جن وجہوں پر اندازہ ہوتی ہوں ان میں اعلیٰ درجہ کے اندازہ کے پانچ مثل ہو جائے تو عشر واجب ہوگا۔

وقال محمد اذا بلغ التارح خمسة اعدا من اعلیٰ ما یقدر بہ نوعہ فاعتبر فی القطن

(۱) فتاویٰ ابن تیمیہ ۵۵/۲۵ (۲) ایضاً (۳) در مختار علی ہامش رد المحتار ۶۹/۲

(۴) بصر ۲۳۸/۲ (۵) ہدایہ ۱۸۱/۱ (۶) ہدایہ ۱۸۲/۱

ہیں جن سے کوئی معتد بہ فائدہ مقصود نہیں ہوتا، سوائے کیڑوں کی پرورش اور پرداخت کے، البتہ ریشم کی اس کاشت میں کافی فائدہ ہوتا ہے۔ اور وہ پیدا ہوتا ہے ان کیڑوں سے جن کی پرورش شہتوت کے پتوں سے ہوتی ہے اور پتوں پر عشر واجب نہیں اس لیے ریشم کی اس کاشت پر عشر واجب نہیں ہوگا، بلکہ زکوٰۃ المال واجب ہوگی۔

برخلاف شہد کے کہ ان کی پیدائش بھی حیوان سے ہوتی ہے، مگر اس حیوان (شہد کی مکھی) کی پرورش و پرداخت پھل پھول سے ہوتی ہے اور ان دونوں میں عشر ہے۔ حاصل یہ کہ ریشم کا وجود بواسطہ حیوان پتوں سے ہے اور شہد کا وجود بواسطہ حیوان پھولوں اور پھولوں سے ہے:

”لأن النحل يتناول من الانواب والشمار وفيهما العشر وكذا فيما يتولد

منها بخلاف دود القز لانه يتناول الأوراق ولا عشر فيها“

(۵) وہ درخت جن سے پھل مقصود نہیں جیسے شیشم، مہوا، ساکھو وغیرہ جن کو یا تو جلاؤن کے کام میں استعمال کرتے ہیں یا عمارت اور فرنیچر کے استعمال میں لاتے ہیں تو ایسے درختوں میں عشر واجب ہوگا۔ اس لیے کہ ان درختوں سے معتد بہ فائدہ مقصود ہے اور اراضی کو ان سے مشغول رکھا گیا ہے:

لانه يقصد بها استغلال الارض ففيها العشر.

در مختار کی عبارت ”حتى لو اشغل ارضه بها يجب العشر“ کے ذیل میں علامہ شامیؒ

نے فرمایا:

”فلو استنسى ارضه بقوائم الخلاف وما اشبهه او بالقصب او الحشيش

وكان يقطع ذلك ويبيعه كان فيه العشر والخلاف كالكتاب وتشديده

لحن صنف من الصناعات“ (۱)

اور اگر باضابطہ ان درختوں کو لگا کر ان سے تجارت مقصود ہو تو ان پر زکوٰۃ تجارت واجب ہوگا۔ (۶) اسی طرح وہ بنریاں جن کی پیداوار میں تسلسل رہتا ہے اور ان سے مقصود فقط غلہ حاصل کرنا نہیں

خمسة اجمال — اس لیے کہ روٹی کے اوزان، اوقیہ، رطل، من، وقر، حمل میں سب سے اعلیٰ وزن ہے۔ "وفی الزعفران خمسة امناہ" اس لیے کہ زعفران میں رطل اور من میں اعلیٰ وزن من ہے۔ حضرت امام ابوحنیفہ رحمہ کی دلیل ان تمام نصوص کا اطلاق ہے جو بغیر کسی تفصیل و تعیین کے آئی ہیں۔ و مما اخرجناکم من الارض (الآیہ) — فی ما سقت السماء ففیہ العشر (الموت) حضرت صاحبین نے اپنی اصل کی دلیل میں جو حدیث بیان فرمایا ہے اس کا جواب صاحب ہدایہ نے اس طرح دیا ہے:

"وتأویل ما رویاه زکوٰۃ التجارة لانهم كانوا یبتاعون بالادساق وقيمة الوقت

اربعون درهماً (۱)

فتویٰ امام ابوحنیفہ رحمہ کے مذہب پر ہے، علامہ شامی نے فرمایا:۔ هذا قول الامام وهو الصحيح۔ حاصل کلام یہ کہ مفتی بہ مذہب کے مطابق پیداوار کی ہر مقدار پر عشر واجب ہوگا۔ وجوب کے لیے کوئی مقدار متعین نہیں۔

(۲) صاحبین کے نزدیک عشر کے وجوب کے لیے نصاب کی طرح بقاء کی بھی شرط ہے یعنی سال کے اکثر حصہ تک بغیر کسی خارجی تدابیر کے اپنی اصلی حالت پر رہ سکے۔ امام ابوحنیفہ کے نزدیک چوں کہ عشر حق الارض ہے اس لیے بقاء کی شرط نہیں ہے۔ پس زمین سے اگنے والی تمام سبزیات پر عشر واجب ہوگا خواہ سال کے اکثر تک باقی نہ سکے، بشرطے کہ ان سبزیات سے غلہ حاصل کرنا یا کوئی اور فائدہ مقصود ہو۔

"والارض قد تستمنی بما لا یبقی والسبب هی الارض النامية ولهذا یجب

فیہا الخراج (۲)

گھاس، بانس، لکڑی جن سے کوئی فائدہ مقصود نہیں، باغوں کو ان سے صاف کیا جاتا ہے اس لیے ان میں عشر واجب نہ ہوگا۔

(۳) اما الحطب والقصب والحشیش لا تستنبت فی الجنان عادة بل تنقی منها۔

ہاں اگر بانس، گھاس اور درخت وغیرہ کے لیے زمین کو خاص کر دیا جائے جس سے معتد بہ فائدہ مقصود ہو تو ان میں عشر واجب ہوگا۔ حاصل یہ کہ ان اشیاء میں جب عشر کے لیے مدار قصد ہے۔

حتى لو اتخذها مقصداً او شجرة او منبتاً للحشيش يجب فيه العشر^(۱)

وليس المراد ذاته بل لكونه من جنس ما لا يقصد به استغلال الارض غالباً

وان مدار على القصد حتى لو قصد به ذلك وجب العشر۔ (۲)

پانی میں پیدا کی جانے والی چیزوں مثلاً مکھانہ، سنگھاڑا وغیرہ میں عشر واجب نہیں، اس لیے کہ عشر وخراج زمینی پیداوار میں واجب ہوتے ہیں جس کا سبب "الارض النامية" ہے۔ وما اخرجت الارض ففيه العشر سے مراد وہ پیداوار ہیں جو زمین سے حاصل ہوتی ہوں۔ مکھانہ، سنگھاڑا، کی پرورش و برہمگساری پانی سے ہوتی ہے زمین سے نہیں، زمین کی حیثیت ظرف کی ہے پس یہ اشیاء، مما اخرجنا لكم من الارض کے معنی میں نہیں ہوں گی، بلکہ ان میں زکوٰۃ الاموال و التجارة کے احکام اپنے شرائط و تفصیل کے ساتھ جاری کیے جائیں گے۔

(۳) زراعتی الارضی پر تالاب کھود کر زمین کو غلوں کی کاشت سے نکال کر مچھلیوں کی کاشت کے لیے خاص کر دیا، اب ان الارضی سے الارضی کا نام ختم ہو گیا۔ اب حوض اور تالاب کے نام سے موسم ہو چکا ہے۔ حقیقت کے بدلنے سے احکام میں تبدیلی ہو جایا کرتی ہے۔ عشر متعلق بانخراج من الارض ہے، اور مچھلی متعلق بانخراج من الارض نہیں بلکہ من الماء ہے۔ پس مچھلی بھی "مما اخرجنا لكم من الارض" کے حکم میں نہ ہوگی۔ علامہ شامیؒ "ولا نسی عين قيد" کی علت بیان کرتے ہوئے فرمایا:

"لانه ليس من انزال الارض انما هو عين فواره كعين الماء فلا عشر فيها"

یہ علت فی مانحن فیہ کی بھی بن سکتی ہے بقصد ان مچھلیوں کی کاشت سے دراصل تجارت ہے اس لیے ان مچھلیوں میں زکوٰۃ التجارة واجب ہوگی نہ کہ عشر۔

(۴) شہتوت کے درخت جن کو ریشم کے کیڑوں کی حفاظت اور پرورش کے لیے لگائے جاتے

بلکہ غلہ حاصل کر کے ان سے تجارت مقصود ہے تو ان میں بھی زکوٰۃ التجارة واجب ہوگا، اگر ان سبزیوں کی قیمت زکوٰۃ المال کے نصاب تک پہنچ جائے اور اس پر حول پر گزر جائے۔۔۔۔۔۔
 جناب نبی کریم صلی اللہ علیہ وسلم کا قول " لیس فیما دون خمسة اوسق " کی تاویل میں صاحب
 ہدایہ کا قول " ما رویاہ زکوٰۃ التجارة لانہم کانوا یتبایعون بالاوساق وقيمة
 الوسطی اربعون درهما " فیما نحن فیہ کی تائید ہے۔۔۔۔۔۔ وہ سبزیوں جن سے مقصود تجارت
 نہیں بلکہ استعمال میں لانا مقصود ہوتا ہے ان میں عشر واجب ہوگا۔

(۴) وقف نام ہے " حبس العین علی حکم ملک الواقف والتصدق بالمنفعة " کا،
 وقف سے اراضی موقوفہ پر حکماً واقف کی ملکیت باقی رہتی ہے، فقط منفعت کا تصدق ہوتا ہے
 اور وجوب عشر متعلق بالخارج (پیداوار) ہے۔ پس اراضی موقوفہ پر واقف کی ملکیت گویا باقی رہتی
 ہے، مگر منفعت اور پیداوار کے مالک چوں کہ اہل وقف ہیں، اس لیے اہل وقف کو زمین سے جو
 پیداوار حاصل ہوگی اس پر عشر واجب ہوگا۔

"ولذا كان للإمام أخذہ جبراً الى أن قال ويجب في أرض وقف (در مختار)۔ انفاذ
 ان ملك الارض ليس بشرط لوجوب العشر وانما الشرط ملك الخارج لأنه يجب

في الخارج لا في الأرض فكان ملكه لها وعدمه سواء (برالجم)۔" (۱۱)

یہ حکم اس صورت میں ہوگا جب کہ زراعت اہل وقف نے خود کی ہو اور اگر اہل وقف کے علاوہ
 کسی اور نے اجرت پر زراعت کی تو اس صورت میں امام ابوحنیفہ رحمہ کے نزدیک مؤجر (اجرت پر دینے
 والے) پر عشر واجب ہوگا۔ اور حضرات صاحبین کے نزدیک مستاجر (اجرت پر لینے والے) پر عشر
 واجب ہوگا۔ قلت هذا ظاهر فيما اذا نزعها أهل الوقف اما اذا زرعها غيرهم بالأجرة فيجرب فيه
 الخلاف۔۔۔۔۔۔ قال في فتح القدير لهما ان العشر منوط بالخارج وهو للمستأجر وله انهما كما
 تستنى بالإجارة فكانت الأجرة مقصودة كالثمرة فكان الثمار له معنى مع ملكه فكان أولى
 بالاجاب عليه (۱۲)

دارالاسلام میں زمین کی فقہی تقسیم

انہ: _____ مولانا نعمت اللہ صاحب، استاذ دارالعلوم دیوبند۔

- ۱— ارضی مملوکہ: وہ زمین جو کسی کی ملکیت میں شرعی اسباب ملکیت کے تحت داخل ہو۔
 - ۲— ارضی موقوفہ: وہ زمین جس کو اس کے مالکین نے وقف کر دیا ہو، جس کی وجہ سے کسی کا مالک بننا بنانا اور زمین کو زمین رکھنا ممنوع ہو گیا ہو۔
 - ۳— ارضی متروکہ: آبادی کے قریب کی وہ زمین جو آبادی کے لوگوں کی ضرورت کے لیے ہو۔
 - ۴— سرکاری زمین: وہ زمین جو غائبانہ میں تقسیم کرنے کے بعد باقی رہی ہو اور امام نے اس کو بیت المال کے لیے خاص کر دیا ہو، یا بلا تقسیم وہ زمین بیت المال کے لیے خاص کر دی گئی ہو۔ اس طرح وہ زمین جو مالک کے مرنے کے بعد ورثاء کے نہ ہونے کی صورت میں بیت المال کی طرف لوٹ آئی ہو۔ شامی میں ہے:
- ”ھو مامات اربابہ بلا وارث وأل لبیت العمال او فتح عنوة وابقی للمسلمین
الی یوم القیامة“ (۱)
- ۵— بخر زمین (موات): وہ زمین جو کسی کی ملکیت میں نہ ہو اور آبادی سے دور ہو کہ وہاں تک انسان

کی بلند آواز نہ پہنچ سکتی ہو اس زمین پر سرکاری حق ہے، حکومت کی اجازت سے جو کوئی اس کو آبا کرے گا وہ اس کا مالک ہوگا۔ شامی میں ہے:

”ارض لا ينتفع به من الاراضى وليست مملوكة لمسلم ولا ذمى وهى بعيدة من القرية اذا صاح من باقى العامر وهو جهورى الصوت لا يسمع صوته“^(۱)

۶۔ ضبط کی ہوئی زمین (ارض الحوز)

وہ زمین جس کی کاشت سے اور خراج کی ادائے گی سے اس کے مالکین عاجز ہوں اور عاجز ہو کر وہ ملک کے حوالہ کر دیں تاکہ حکومت اپنا خراج وصول کرنے کا انتظام خود کرے، اس طرح یہ زمین مالکین کی ملکیت پر با آ رہتی ہے حکومت کاشت کرا کے اپنا خراج وصول کر کے بقیہ آمدنی مالک کے حوالہ کرتی ہے، حکومت کے لیے ایسی زمین کو اس حالت میں فروخت کرنا یا وقف کرنا صحیح نہیں ہوتا ہے۔

”ارضى الحوز هي المملوكة التي عجز اصحابها عن زراعتها واداء ضربيتها..... قال الامام الولوالجى فى فتاواه ولو عجز رجل عن زراعة الارض وهى خراجية رفعها الامام الى بن يقدر على الزراعة وياخذ منه الخراج ويدفع الفضل الى رب الارض بعد حصة الزراع“^(۲)

ارض عشرى

(الف) اراضى مملوكة:

یعنی (۱) جس جگہ کے لوگ مسلمان ہو گئے ہوں ان کی زمین عشری ہوں گی۔
(۲) وہ زمین جس کو امام نے بذریعہ جنگ قبضہ کر کے بعد انخس مجاہدین میں تقسیم کر دیا ہو وہ بھی عشری ہوگی۔

”كل ارض اسلم اهلها او فتحت عنوة وقسمت بين الفاتحين نهى ارض عشر لان الحاجة الى ابتداء التوظيف على المسلم والعشر اليتق به لما فيه من معنى العيادة“^(۳)

(۱) شامی ۲/۵۸۷ (۲) التحفة المرضیة لابن نجیم: ص ۲۱ - (۳) ہدایہ اولین: ۵۹

(۳) وہ سرکاری زمین جس کو سرکار نے فروخت کر دیا ہو اور کسی مسلمان نے خرید لیا ہو تو ایسی زمین پر عشر ہوگا۔

"ان الخراج قد ارتفع عن اراضی مصر لعودھا الی بیت المال بموت ملائکہا قال

اذا اشتراها انسان من الامام بشرطه شراء صحیحاً ملکها ولاخراج علیها فلا

یجب علیہ الخراج" (۱)

"ولان المسلم لا یجوز وضع الخراج علیہ ابتداء وان جاز بقاءه ولان الساقط

لا یعود کذا قال ابن نجیم" (۲)

البتہ ابن نجیم نے اس زمین کے متعلق کہا ہے کہ اس پر عشر بھی نہ ہوگا جس کی وجہ سے وہ زمین نہ عشری ہوئی نہ خراجی۔

"وقال ایضاً انه لا یجب فیہا العشر ایضاً قال لانی لم ارہ نقل فی ذلك"

مگر علامہ شامی نے اس پر نقد کرتے ہوئے لکھا ہے:

"قلت فیہ نظر لما علمت ان الشرط ملک الخراج لانه یجب فیہ لانی الارض حتی

وجب فی الخراج من ارض الصغیر والمجنون والمکاتب والوقف ولان سببہ

الارض النامیة بالخراج تحقیقاً ولا یلزم من سقوط الخراج المتعلق بالارض

سقوط العشر المتعلق بالخراج والضمن العاخذ لبیت المال هو بدل الارض

لا بدل الخراج علی أنه قد ینازع فی سقوط الخراج حیث کانت من ارض الخراج

اوسقییت بماءه بدلیل ان الغازی الذی اختط به الامام داراً لاشی علیہ

نیہا فاذا جعلها بستاناً وسقاها بماء الخراج فعلیہ الخراج او بماء العشر

فعلیہ العشر الخ" (۳)

اس کے علاوہ باب العشر والخراج جلد ثالث ۲۵۵ میں مدلل طور پر مزید اس کی تردید کی ہے۔

اس لیے اس کو بھی عشری زمین کہا جائے گا اور اس پر عشر واجب ہوگا یا جس پانی سے سیراب کرایا

ہے اس کا اعتبار کرتے ہوئے عشری یا خراجی کہا جائے گا یا اس کے پاس کی زمین کو دیکھ کر حکم لگایا جائے گا کہ

عشری ہے یا خراجی، مگر راجح یہ ہے کہ اس کو عشری کہا جائے گا۔
 (۲) وہ سرکاری زمین جسے سرکار نے کسی مسلمان کو بالکلیہ دے دیا ہو امام ابو یوسف کتاب الخراج
 میں تحریر فرماتے ہیں:

”والارض عندی بمنزلة المال فللامام ان یجیز من بیت المال من له عتاء
 فی الاسلام ومن یقوی به علی العدو ویعمل فی ذلك بالذی یرئى انه خیر
 للمسلمین واصلح لامرهم وكذلك الارضون یقطع الامام منها من احب
 من الاصناف قال الشامی فهذا یدل علی ان للامام ان یعطى الارض من بیت
 المال علی وجه التملیک لرقبتها كما یعطى المال حیث رأى المصلحة اذ لا
 فرق بین المال والارض فی الدفع للمتحق“ (۱)

اسی طرح امام ابو یوسف کی کتاب الخراج سے عبارت نقل کرنے کے بعد کہا:

”قلت هذا صریح فی ان القطار قد تكون من الموات وقد تكون من بیت المال
 لمن هو من مصارفه وانه تملیک رقبۃ الارض ولذا قال یؤخذ منها العشر لانه
 بمنزلة الصدقة“

ان عبارتوں سے واضح ہو جاتا ہے کہ وہ سرکاری زمین جس کو امام نے ملکیت کے طور پر دیا ہو وہ عشری ہے۔

(ب) ارض اموات کو عشری یا خراجی قرار دینے کے لیے امام محمد کے یہاں چوں کہ پانی کا اعتبار ہوگا
 اس لیے اگر عشری پانی کو استعمال کر دیا ہے تو عشری اور خراجی پانی کو استعمال کر دیا ہے تو وہ خراجی
 کہلاتے گی۔

امام ابو یوسف کے یہاں اس کے آس پاس کی زمین دیکھ کر فیصلہ ہوگا۔ اگر قریب کی زمین
 عشری ہے تو یہ بھی عشری ہوگی۔

”لواحیا مسلم اعتبر قریبه الی قرب ما احیاه ان کان الی الارض الخراج اقرب“

كانت خراجية وان كانت الى العشر اقرب فعشرية هذا عند ابي يوسف وابي حنيفة واعتبر محمد الماء ۱۱

(ج) اراضی موقوفہ

موقوفہ زمین اگر وقف سے پہلے عشری تھی تو وہ وقف کے بعد بھی عشری باقی رہے گی۔

"والحاصل ان الارض تبقى وظيفتها بعد الوقف كما كانت قبله ۱۲"

ارض خسراجی

(۱) (مملوکہ زمین) جس زمین کو مسلمانوں نے فتح کر کے اس کے باشندوں کے قبضہ میں رہنے دیا، یا

دوسری جگہ سے غیر مسلم لاکر آباد کر کے زمین ان کے حوالہ کر دیا، یا وہ زمین جو بطور صلح کے ہو۔

"مافتح عنوة ولم يقسم بين جيش سواء اقراهله عليه او نقل اليه

كفارا خرا وفتح صلحا خراجية لانه البق بالكافر ۱۳

مذکورہ زمین خسراجی ہے خواہ اس کو کسی بھی پانی سے سینچا جاتا ہو۔

هو ولم يقيد كونها خراجية بان تسقى بماء الخراج لانه لا فرق بينه وبين

ما اذا سقيت بماء العشر كما اذا قسمت بين المسلمين فانها عشرية وان

سقيت بماء الخراج ۱۴

اور مکہ اس سے مستثنیٰ ہے :

ومكة مخصصة من هذا فان رسول الله صلى الله عليه وسلم فتحها عنوة

وتركها لاهلها ولم يوظف الخراج ۱۵

(۲) ارض اصوات: مذکورہ بالا تفصیل کے مطابق اگر اس کی سیرابی خراجی پانی سے ہو یا خراجی زمین کے

قریب ہو تو علیٰ اختلاف الاقوال خسراجی ہوگی۔

(۱) شامی ۲۵۹ - ہدایہ اولین / ۵۹۱ (۲) شامی ۲۵۵ (۳) ایضاً (۴) ایضاً (۵) ہدایہ اولین / ۵۹۱

نوٹ: بصرہ اس کے مستثنیٰ ہے۔ کما مراً۔

(۳) اراضی موقوفہ: وقف سے پہلے جیسی زمین تھی وقف کے بعد وہی وظیفہ باقی رہے گا۔ اگر عشری تو عشر اور خراجی تو خراج۔

والحاصل ان الارض تبقى وظيفتها بعد الوقف كما كانت قبله " (۱)

غیر عشری و غیر خراجی زمین

(۱) اراضی مملکت: جو زمین حکومت نے مزارعت کے طور پر یا اجارہ کے طور پر کسی کو کاشت کے لیے دیا ہے ایسی زمین نہ عشری ہے نہ خراجی۔ اس لیے کہ امام صاحب نے عشر و خراج کے وجوب کے لیے زمین کا مالک ہونا ضروری قرار دیا ہے۔

حکومت نے بٹائی کی صورت میں جو حصہ دیا ہے یا اجارہ کی صورت میں جو کرایہ لیا ہے وہ خراج ہی کی ایک صورت ہے۔ صحابین کے یہاں پیداوار پر عشر ہوتا ہے اس لیے اس کو عشر لکنا واجب ہے اگرچہ شامی نے حکومت کے حصہ کو کاجراج کہہ کر اسی کو ترجیح دیا ہے کہ مستاجر اور مزارع پر علیحدہ سے کچھ لکنا واجب نہیں۔

"فی التتاریخانیة السلطان اذا دفع اراضی لامالک لها وهی التی تسمى الاراضی

المملکة الی قوم ليعطوا الخراج جاز وطریق الجواز احد شیعیین اما اقامتهم

مقام الملائک فی الزراعة واعطاء الخراج او الاجارة بقدر الخراج ویكون المافوذ

منهم خراجاً فی حق الامام اجرة فی حقهم۔ ۱۵

ومن هذا القبیل الاراضی المصریة والشامیة كما قدمنا ویؤخذ من

هذا انه لا عشر علی المزارعین فی بلادنا اذا كانت اراضیهم غیر مملوكة

لهم لان ما یأخذ منہم نائب السلطان وهو المسمى بالزرعییم او التیماری

ان كان عشرًا فلا شیء علیهم غیره وان كان خراجًا فكذلك لانه لا یجتمع

مع العشر وان كان اجرة فكذلك على قول الامام مع انه لا عشر على المستأجر
واما على قولهما فالظاهر انه كذلك لما علمت من ان العاخذ ليس اجرة من

كل وجه لانه خراج في حق الامام - فتأمل ۱۱

نہاں ہے علامہ شامی کے دور میں کاشت کاروں سے طرح طرح کے ٹیکس لیے جاتے ہوں اس لیے علامہ شامی نے اس کو کالخراج کہہ کر اس کے عشر کی نفی کی ہو۔

(۲) اراضی متروکہ: یہ زمین بھی نہ عشری ہے اور نہ خراجی اور یہ بالکل ظاہر ہے۔

دارالحرب کی زمین

(۱) دارالحرب میں جب کوئی حربی مسلمان ہو جاتا ہے پھر مسلمان اس کو فتح کرتے ہیں تو ایسی صورت میں خود وہ مسلمان ہونے والا شخص اور اس کی نابالغ اولاد اور اموال منقولہ جو اس کے قبضہ میں ہوں وہ سب اس کی ملکیت پر باقی رہتے ہوئے محفوظ ہوں گے اور مال غنیمت میں شمار نہ ہوں گے مگر اس کی زمین مال غنیمت میں شمار ہوگی۔ اس سے معلوم ہوا کہ مسلمان اس زمین کا مالک نہیں ہے ہدایہ میں ہے:

”ومن اسلم منهم معناه في دار الحرب احرز باسلامه نفسه لان الاسلام
يتعافى ابتداء الاسترقاق واولاده الصغار لانهم مسلمون باسلامه تبعا وكل
مال هو في يده لقوله عليه السلام من اسلم على مال ولانه سبقت يده
الحقيقة اليه يد الظاهرين غلبة او ودیعة في يد مسلم او ذمی لانه

في يد صحیحہ معتبرة ویدہ کبیدہ فان ظہرنا علی دار الحرب فقارہ فی ۱۱

ائمہ ثلاثہ اور ابو یوسف کے یہاں زمین مسلمانوں کی ملکیت میں باقی رہے گی اور مال غنیمت میں شمار نہ ہوگی۔

(۲) عشر صاحبین کے یہاں پیداوار میں ہے، امام صاحب کے یہاں مالک زمین پر مزارعت کی صورت میں

یا اجارہ کی۔

” ان العشر على رب الارض عنده وعليها عندهما من غير ذكرو هذا التفصيل
هو الظاهر كما في البدائع من ان المزارعة جائزة عندهما والعشر يجب
في الخراج والخراج بينهما فيجب العشر عليهما “ (۱)

اسی طرح العشر على المجر و قال على المستاجر وفي الحاوی وبقولہما ناخذہ
اسی لیے امام صاحب کے یہاں دار الحرب کی زمین جو مسلمان کی ملکیت میں ہے اس پر عشر
نہیں ہوگا اور خراج بھی نہیں، اس لیے کہ یہ خالص اسلامی حکومت کا عمل ہے اور امام ابو یوسف کے
یہاں چون کہ یہ شخص زمین کا مالک ہے اس لیے اس پر عشر واجب ہوگا۔

” قال ابو يوسف في كتاب الخراج سألت يا أمير المؤمنين عن قوم من اهل
العرب اسلموا على انفسهم وارضيتهم ما الحكم في ذلك فان دما ثم حرم
وما اسلموا عليه من اموالهم فلهم وكذلك ارضهم ارض عشر.....
وكذلك كل بلاد اسلم اهلها فهي لهم وما فيها “ (۲)

ہندوستان کی زمین

موجودہ دور کے ہندوستان میں مسلمانوں کی کاشت والی زمینیں اس کے پیداوار پر عشر
واجب ہوگا، جس کی تفصیل یہ ہے کہ اس وقت حکومت نے زمین پر حق ملکیت کو اپنے لیے خاص کر لیا
ہے۔ البتہ حکومت نے قابض کو ————— مالک کی طرح ہر طرح کے تصرفات کی اجازت بھی دے
رکھی ہے اور اس کے بدلہ میں لگان وصول کرتی ہے، اس لیے یہ معاملہ مثل اجارہ کے ہے اور اجارہ میں
امام ابو حنیفہ کے یہاں مستاجر پر عشر نہیں ہوتا ہے اور صاحبین کے یہاں پیداوار پر عشر ہے۔ اس لیے
مستاجر پر عشر ہوگا۔ شامی میں ہے:

العشر على المجر كخراج مؤظف وقال على المستاجر كمتعير مسلم وفي الحاوی

بقولہما ناخذہ “ (۳)

اراضی مملوکہ کا حکم شامی نے جو بیان کیا ہے کہ نہ وہ عشری ہے نہ فراجی، اور اگر اس کو امام، لوگوں کو کاشت کے لیے دے دے تو کاشت کاروں کو مالک کے درجہ میں فرض کیا جائے گا، حکومت جو کچھ وصول کرے گی اس کو خراج کا عنوان دیا جائے گا۔
یہ کہ اس میں اجارہ کی تاویل کی جائے مگر اس کو خالص اجارہ نہ کہا جائے گا بلکہ حکومت کے حق وہ خراج ہی ہوگا۔

”ان ما یاخذہ منہم نائب السلطان وهو المسمى بالزعیم او التیماری ان کان عشر فلا شیء علیہم غیرہ وان کان خراجاً فکذلک لانه لا یجتمع مع العشر وان کان الاجرة فکذلک علی قول الامام من انه لا عشر علی المستاجر واما علی قولہما فالظاهر انه كذلك لما علمت من العاخذ لیس اجرة من کل وجه لانه خراج فی حق الامام. تأمل“ (۱)

شامی کا یہ بیان دارالاسلام کے لیے ہے دارالحرب میں حکومت غیر مسلم کی طرف سے وصول کردہ لگان کو نہ عشر کہا جاسکتا ہے نہ خراج، ادھر عشر کا وجود قرآن و حدیث دونوں سے ثابت ہے اور عشر پیداوار پر ہوتا ہے۔

”قد صرحوا بان فريضة العشر ثابتة بالكتاب والسنة والاجماع والمعقول وبانه زكوة الثمار والزرع وبانه يجب في الارض الغير الخراجية وبانه يجب فيما ليس بعشرى ولا خراجي كالمفاوز والجبال وبان سبب وجوبه الارض النامية بالخارج حقيقة وبانه يجب في ارض الصبي والمجنون والمكاتب لانه مؤنة الارض وبان الملك غير شرط فيه بل الشرط ملك الخارج فيجب في الارض الموقوفة لعموم قوله تعالى انفقوا من طيبات ما كسبتم ومما اخرجنا لكم من الارض - الى آخره“ (۲)

اس عبارت سے جو بات ثابت ہوتی ہے اس کا تقاضا یہی ہے کہ عشر کو واجب قرار دیا جائے گا،

البتہ حکومت کو لگان کی ادلتے گی اگر غلہ کی شکل میں ہو تو اس غلہ کی مقدار کا استثنا کرنے کے بعد عشر کا حکم جاری ہوگا، اگر روپیہ ادا کیا ہے تو بقدر اس روپیہ کے غلہ کی مقدار کا استثنا ہوگا اور یہ ایسا ہی ہے جیسے دیگر اموال زکوٰۃ میں اس کی کوئی مقدار تلف ہو جائے تو بقدر تلف شدہ کے اس کی زکوٰۃ واجب نہیں ہوتی ہے۔

مولانا ظفر احمد تھانوی اعلاء السنن میں ہندوستان کے دارالہرب ہونے کی بنیاد پر عشر کے وجوب کے قائل ہیں، اسی طرح مولانا یوسف بنوری بھی اسی بنیاد پر عشر کے وجوب کے قائل ہیں اور بقدر لگان کے استثنا کی بات مفتی کفایت اللہ صاحب نے ذکر فرمائی ہے اور دلیل کا تقاضا بھی یہی ہے کہ موجودہ ہندوستان میں مسلمانوں کی زرعی پیداوار پر عشر واجب کیا جائے اور بقدر لگان کے مستثنیٰ کیا جائے۔

واللہ اعلم بالصواب

زراعتی اخراجات کو عشر و نصف عشر سے وضع کرنا

پانی کے اخراجات اور اس کی مشقت کی بنیاد پر شریعت نے عشر و نصف عشر کی تفریق کی ہے، اگر زمین کی سیرانی یا چشموں وغیرہ کے پانی سے ہے تو عشر کا ورنہ نصف عشر کا حکم لگایا گیا ہے۔

”عن ابن عمر عن النبی صلی اللہ علیہ وسلم قال فیما سقت السماء و

والعیون اذا کان عشریاً العشر و فیما سقی بالنضح نصف العشر“ (۱)

اس لیے پانی کے سلسلہ کے اخراجات کو ادلتے گی عشر و نصف عشر میں وضع نہیں کیا جاسکتا ہے ورنہ یہ تفریق بے معنی ہو کر رہ جائے گی۔

پانی کے اخراجات کے علاوہ دوسرے زراعتی اخراجات کو عشر و نصف عشر کی ادلتے گی میں وضع کیا جائے گا یا نہیں؟ اس بارے میں کوئی نص موجود نہیں ہے بلکہ یہ قیاسی مسئلہ ہے۔ علمائے احناف کے یہاں بظاہر دوسرے اخراجات مثل کھاد اور دوا اور گمرانی کے کسی کو بھی وضع اور سنہا نہیں کیا جائے گا اور پوری پیداوار سے عشر و نصف عشر لگایا جائے گا۔ احناف جس طرح زراعتی اخراجات کو عشر و نصف عشر

سے وضع کرنے کے قائل نہیں (جس کی تصریح آگے آرہی ہے)۔

اسی طرح اسوال ظاہرہ کی زکوٰۃ میں بھی وہ کسی طرح کے ذین کو مستثنیٰ و منہا کرنا جائز نہیں قرار دیتے ہیں چنانکہ اگر زراعتی ذین ہو تو وہ بھی مالع عشر و زکوٰۃ نہیں ہوگا اور ذین کی مقدار کو وضع نہیں کیا جائے گا۔

لا یمنع السدین وجوب العشر والغنای لانهما مؤنۃ الارض النامیۃ - (۱)

احناف کے مذکورہ بالا مسئلہ یعنی کاشت کے اخراجات کو وضع و منہا نہ کرنے کی مراحات علامہ شامی نے اس طرح کی ہے فرماتے ہیں:

یجب نصفه فی مسقی غریب و دالیۃ لكثرة المؤنۃ بلا دفع مؤن ای كلف المزرع بلا اخراج البقیۃ
لتصریحهم بالعشر فی كل الخارج قال فی الفتح یعنی لا یقال بعدم وجوب العشر فی
قدر الخارج الذی بمقابله المؤنۃ بل یجب العشر فی الكل لانه علیہ السلام حکم
بتفاوت الواجب لتفاوتہ المؤنۃ ولودفعت المؤنۃ كان الواجب واحدا وهو العشر دائما
فی الباقی لانه لم یمنزل الی نصفه الا للمؤنۃ شرعا فلعلمنا انه لم یعتبر شرعا عدم عشر بعض الخارج^۲

البتہ علامہ میر فی نے تفصیل کی ہے اور فرمایا کہ اگر اخراجات عین پیداوار کے قبیل سے ہیں تو اس کو وضع و منہا کیا جائے گا ورنہ نہیں۔

" قال الصیوفی ویظهر انها اذا كانت جزءا من الطعام ان تجعل كالمهلك ویجب

العشر فی الباقی لانه لا یقدر ان یتولی ذلك بنفسه فهو مضطر الی اخراجه" (۲)

صاحب فتح القدر کا قول کہ اگر اخراجات کو منہا کر دیا جائے تو ساری زمین کا وظیفہ یکساں ہو کر عشر ہو جائے یہ اس وقت ہوگا جب کربانی کے اخراجات و مصارف کو بھی وضع و منہا کیا جائے۔

پانی کے اخراجات اور دیگر کاشت کے اخراجات میں فرق ہے۔ حدیث شریف میں عشر و نصف عشر کی بنیاد زمین کو سیراب کرنے والے پانی کی نوعیت پر رکھی گئی ہے، دیگر اخراجات کے سلسلہ میں عشر و نصف عشر ہونے کی کوئی تفریق حدیث میں نہیں کی گئی ہے اس لیے اگر دیگر کاشت کے اخراجات کو وضع کرنے کے بعد پھر سیرابی ارض کی نوعیت کے مطابق عشر و نصف عشر کا وظیفہ مقرر کیا جائے تو جس خرابی کا ذکر صاحب فتح القدر نے کیا ہے وہ خرابی لازم نہیں آئے گی۔

اس سلسلہ میں قیاس کا تقاضا یہ ہے کہ جس بنیاد پر صیرفی نے پیداوار کی جنس سے اخراجات کو کاہا لک مان کر وضع و منہا کیا ہے تقریباً ایسی ہی ضرورت دیگر زرعی اخراجات کی موجودہ دور میں ہے اس لیے ان اخراجات کو بھی کاہا لک مان کر وضع کیا جانا چاہیے یہی قرین عدل و انصاف ہوگا۔
زمین کی کاشت میں ہونے والے اخراجات کو عشر و نصف عشر وضع کرنے کے سلسلہ میں عبداللہ بن عباس کا فتویٰ اسی کا متقاضی اور یہی امام احمد رحمہ اللہ کا مذہب ہے۔

”وقد اختلف ابن عمر و ابن عباس فقال ابن عمر يخرج ما استدان وانفق على ثمرته واهله يزكى ما بقى وقال الاخر يخرج ما استدان على ثمرته ويزكى ما بقى اليه اذهب ان لا يزكى ما انفق على ثمرته خاصة ويزكى ما بقى فعلى هذه الرواية لا يمنع الدين الزكوة في الاموال الظاهرة الانى الزرع والقار وفيما استدانه للانفاق عليها خاصة وهذا قول الخرقى لانه في الخراج يخرجہ ثم يزكى ما بقى عنه“ (۱)

اور حدیث سہل بن ابی حمزہ:

”حدث ان رسول اللہ صلی اللہ علیہ وسلم کان یقول اذا خرصتم فخذوا وادعوا

الثلث فان لم تعد عوالتلث فدعوا الربع“ (۲)

اس کی تشریح کرتے ہوئے ابن العربی شرح ترمذی میں لکھتے ہیں:

”وكذلك اختلف قول علماءنا هل تحط المؤنة من العال المزكى وحينئذ تجب الزكوة او تكون مؤنة المال وخدمته حتى يصير حاصلها في حصة رب المال وتؤخذ الزكوة من الراس والصحيح انها محسوبة وان الباقي هو الذي يؤخذ عشرة ولذلك قال النبي صلی اللہ علیہ وسلم دعوا الثلث او الربع وهو قدر المؤنة ولقد جربناه فوجدنا كذلك في الاغلب وبما ياكل رطباً ويحطب المؤنة ويتخلص الباقي ثلثة ارباع او ثلث؛ واللہ اعلم۔“

(۱) معنی ابن قدامہ ۴/۲۲ (۲) رواہ الترمذی و ابوداؤد

اس سے معلوم ہوا کہ موالک کے یہاں بھی زراعتی اخراجات محسوب ہوں گے، اور سہل بن ابی حشمہ کی حدیث کو اسی پر معمول کیا ہے۔

ان سب باتوں کی وجہ سے قرین انصاف یہ معلوم ہوتا ہے کہ زراعتی اخراجات وضع کر کے بقیہ کا عشر و نصف عشر ادا کرے اس لیے کہ اگر کاشت کار روپیہ پیسہ اور دیگر اموال تجارت میں مالک نصاب ہے تو زراعتی اخراجات اگر پیداوار میں محسوب نہ ہوں گے تو اموال نامیہ کی زکوٰۃ میں محسوب ہوں گے، یعنی اخراجات کی وہ مقدار اصل اموال نامیہ سے کم ہو جائے گی، اگر یہ مقدار اخراجات کی پیداوار میں محسوب ہوگی، تو اموال نامیہ کے اس المال کی مقدار بڑھ جائے گی اور اس کے ساتھ اس کی زکوٰۃ ادا کی جائے گی، اس اختلاف کا نتیجہ تو ایسے کاشت کار پر ظاہر ہوگا جس کے پاس مال زکوٰۃ صرف پیداوار ہے تو ایسی صورت میں وہ مقروض رہتے ہوئے اپنے پورے مال کی زکوٰۃ ادا کرے تو ایک طرح کی اس کے ساتھ زیادتی ہوگی۔

واللہ اعلم بالصواب

عشر اور خراج کی حقیقت

(محرر اول)

ترجمہ: مولانا محفوظ الرحمن، مفتاح العلوم، ملتان

کتب فقہ میں زمینوں کے عشری اور خراجی ہونے میں جو صورتیں مذکور ہیں ان سے معلوم ہوتا ہے کہ عشری اور خراجی وہ زمینیں ہوتی ہیں جن پر مسلمانوں کا قبضہ ہو چکا ہو یا جن کی تفصیل کتب فقہ میں اس طرح مذکور ہے:

” أرض العرب كلها أرض عشر..... وكل أرض أسلم أهلها أو فتحت
عنة وقسمت بين الغانمين فهي أرض عشر وكل أرض فتحت عنوة فاقتر
عليها أهلها فهي أرض خراج وفي الجامع الصغير كل أرض فتحت فوصل
إليها ماء الأنهار فهي أرض خراج وما لم يصل إليها ماء الأنهار واستخرج منها
عين فهي أرض عشر ومن أحيأ أرضاً مواتاً فهي معتبر بحيزها فان كانت
من حيز أرض الخراج فهي خراجية وان كانت من حيز أرض العشر فهي
عشرية وقال محمد ان أحيأها بئر حفرها أو بعين استخرجها أو ماء
دجلة والفرات والأنهار العظام التي لا يملك أحد فهي عشرية كذا ان
أحيأها بماء السماء وان أحيأها بماء الأنهار التي احتقرها الأعاجم مثل
نهر الملك ونهر بيزجرد فهي خراجية“ (۱)

(۱) ہدایہ ۵۷۱/۲، باب العشر والخراج

عشری زمین

جس زمین کے باشندے خود بخود مسلمان ہو گئے ہوں جیسے مدینہ کی سرزمین، یا وہ زمین جس کے باشندوں پر اسلام لانے کے سوا کوئی رعایت نہ ہو، جیسے مکہ کی سرزمین۔ یا وہ ملک جس کو مسلمانوں نے فتح کیا ہو اور اس کی زمین مجاہدین میں تقسیم کر دی گئی ہو، یا وہ زمین جو دارالاسلام ہونے کے بعد نہ کسی کی ملک میں رہی اور نہ ہی قابل زراعت، امیر المؤمنین کی اجازت سے کسی مسلمان نے قابل کاشت بنایا، بقول امام محمد رحمہ اللہ عشری پانی سے اور بقول امام ابو یوسف رحمہ اللہ وہ زمین عشری زمین سے متصل ہے تو وہ عشری ہوگی۔

خراجی زمین

جو ملک کہ صلحاً فتح ہوا ہو اور اس کی زمینوں کے تمام معاملات صلح کے ذریعے طے ہوئے ہوں کہ وہاں کے باشندے اپنے مذہب پر باقی رہتے ہوئے اپنی زمینوں پر مالک رہیں گے، یا وہ ملک جو بزور طاقت فتح ہوا ہو، مگر وہ زمین مجاہدین میں تقسیم نہیں کی گئی بلکہ بدستور انھیں سابق اہل ملک کی ملکیت برقرار رکھی گئی، یا سبخر اور غیر ملوک زمین امیر المؤمنین کی اجازت سے خراجی پانی سے قابل زراعت بنائی گئی یا خراجی زمین کے قریب تھی تو خراجی زمین کہلائے گی۔

بنیادی فرق

عشری اور خراجی زمین میں بنیادی فرق یہ ہے کہ دارالاسلام ہونے کے بعد زمین پر کفار کا قبضہ حسب دستور سابق باقی رہے تو وہ زمین خراجی ہوتی ہے اور اگر ملک کفار کی نہ رہے اور خراجی پانی سے سیراب نہ کی جائے تو وہ عشری ہے

تعالف سنت و تعامل فقہاء و صحابہ سے معلوم ہوتا ہے کہ جس زمین پر اسلامی حکومت قائم ہو چکی اور اس وقت میں زمین کی جو تقسیم کر دی گئی وہی اس کے عشری اور خراجی ہونے کا دار و مدار ہے۔

آراضی ہند کی شرعی حیثیت

۲-۱ آراضی ہند کے عشری یا خراجی ہونے کے بارے میں کتب فتاویٰ سے صحیح معلومات نہیں ہو پاتی اور نہ اس سلسلہ میں کوئی ایسا جامع رسالہ ہی دستیاب ہو سکا جس سے کوئی صحیح فیصلہ کیا جاسکے بلکہ کتب فتاویٰ وغیرہ میں صرف ڈو، تین رسالوں کا تذکرہ ملتا ہے جن کا ذکر کرنے والوں نے بھی دائرہ محدود ہی ذکر کیا ہے۔ ان رسالوں میں کسی کسی خطے کا تذکرہ ملتا ہے۔ پورے ہندوستان کی زمین کے بارے میں کوئی جامع رسالہ نہیں ہے۔ اور اسلامی سلطنت کے زوال کے بعد سے ۱۹۴۷ء تک بعض احکامات میں متفقہ طور پر علماء محققین نے دارالہرب قرار دیا ہے اس کے باوجود اس درمیانی زمانے میں ہندوستان کی سرزمین کے عشری یا خراجی ہونے میں اختلاف رہا ہے..... چنانچہ حضرت تھانویؒ اور گنگوہیؒ کے فتاویٰ سے معلوم ہوتا ہے کہ جو زمین سلطنت اسلامیہ کے زمانہ سے مسلمانوں کی ملک میں چلی آ رہی ہو وہ عشری ہے، اور محمد اعلیٰ تھانوی کے رسالے میں ہے کہ ہندوستان کی زمین پر عشر و خراج واجب نہیں۔ (۱)

انور شاہ کشمیریؒ نے آراضی ہند کے بارے میں فرمایا کہ وہ عشری نہیں اس لیے کہ یہ دارالہرب ہے، معارف السنن میں ہے!

”فائدہ! قال الشيخ اعلم ان اراضی بلاد الهند لیست بعشریۃ لانہا

اصبحت من دار الحرب و هكذا تحقق عندی من کتب الفقہ :

۱۹۴۷ء کے بعد قانون تیسج زمین داری جو حکومت کی طرف سے بنا، اس میں یہ واضح کیا گیا تھا کہ زمین دار مالک نہیں ہوگا مالک حکومت ہوگی، حکومت اس کا معاوضہ دے گی، لیکن اب تک اس کا جو رویہ ہے اس میں اور اس قانون کے بننے سے پہلے کے رویہ میں کوئی فرق نہیں معلوم ہوتا۔ اس لیے جو احکامات ۱۹۴۷ء سے پہلے کے رہے وہی احکامات آج بھی برقرار رہیں گے، اور فتاویٰ کی تحقیق سے

یہ معلوم ہو چکا ہے کہ ہندوستان کی زمین نہ عشری ہے نہ خراجی لیکن زمینوں کی پیداوار پر زکوٰۃ شرعاً واجب ہے اس لیے مسلمان ہندوستان کے دارالحرب ہونے کا فیصلہ ہونے کے باوجود زمین کی زکوٰۃ کرے یہی احوط ہے۔

۳۔ سرکار کو دی جانے والی مال گزاری میں شمار نہیں ہوگی۔

۴۔ ہندوستان کی جن زمینوں پر خراج واجب تھا اگر وہ متیقن ہے تو اس کی ادائے گی خراج مقاسمہ ہوگی۔

۵۔ جدید طریقہ زراعت میں ہونے والے اخراجات سے عشر کی مقدار میں کمی نہیں کی جائے گی، بلکہ عشر نکالنے کے بعد ہی ان اخراجات کو الگ کیا جائے گا۔ (۱)

”ولا یحتسب لصاحب الارض علی ما انفق علی الغلة من سقی او عمارة او اجر الحافظ او اجر العمال او نفقة البقر لقوله علیہ السلام ما سقته السماء ففیہ العشر وما سقی بغرب او دانیہ او سانیہ ففیہ نصف العشر او جب العشر مطلقاً عن احتساب هذه المعون“

۶۔ جن اراضی کی کاشت بٹائی پر ہوتی ہے اس میں عشر دونوں پر بقدر حصہ واجب ہوتا ہے۔ چنانچہ ردالمحتار باب العشر میں ہے:

”وفی المزارعة ان کان البذر من رب الارض فعلیہ ولو کان بالعامل فعلیہا بالحصۃ“ (۲)

مختصر

۱۔ عشر کا وجوب پیداوار کی ہر مقدار پر ہے، یہی امام ابوحنیفہ رحمہ اللہ کا قول ہے۔ ”قال ابوحنیفہ فی قلیل ما اخرجتہ الارض وکثیرہ العشر“ (۳)

۲۔ زمین کی ہر پیداوار جو مقصود بالذات ہو اور اس کو بطور پیداوار زمین میں لگایا جائے تو اس میں عشر

واجب ہوگا، مثلاً گھانس وغیرہ اور خود رو چیزیں اسی طرح پانی میں پیدا ہونے والی چیزیں کہ اگر ان کی کاشت کی جائے تو ان میں بھی عشر واجب ہوگا۔

۳— موجودہ مچھلی پالنے اسکیم میں پالی ہوتی مچھلیوں پر اموال زکوٰۃ کا حکم ہوگا۔

۴— ریشم کے کیڑوں سے ریشم کی پیداوار پر زکوٰۃ اموال کا حکم ہوگا۔

۵— جو درخت کہ جلانے کی لکڑی حاصل کرنے کے لیے یا عمارت اور فرنیچر وغیرہ کے لیے لگائے جاتے ہیں ان میں عشر واجب ہوگا۔

۶— سبزیاں جس قسم کی بھی ہوں اس میں عشر واجب ہوگا۔ بدائع الصنائع میں ہے:

”بل يجب سواء كان خارج له ثمرة باقية او ليس بثمرة باقية وهي الخضروات“

كالبقول والرباط والخيار والقثه والبصل والثوم ونحوها في قول الجنيبة^(۱)

۷— آرامنی اوقاف کی پیداوار میں عشر واجب ہے۔

”وكذلك ملك الارض ليس بشرط لوجوب العشر انما الشرط ملك الخارج فيجب“

في الاراضى التى لا مالك لها وهي الاراضى الموقوفة^(۲)

آرامنی موقوفہ علی الاولاد میں بھی عشر واجب ہے۔



عشر اور خراج کی حقیقت

(محرر اول)

انہ : — مولانا مجیب احمد دیولوی، دارالعلوم ماٹلی والا، بھروچ، گجرات

هُوَ الْعَوْفِيُّ لِلصَّوَابِ وَالسَّادِدِ — حَامِدًا وَمُصَلِّيًا وَمُسَلِّمًا

اگر کوئی ملک صلح کے ساتھ فتح ہوا تو اس کی زمینوں کے تمام معاملات ان شرائط صلح کے مطابق ہوں گے جن پر معاہدہ صلح ہوا ہے اگر اس صلح نامہ میں یہ شرط ہے کہ یہ لوگ اپنے مذہب پر رہیں گے اور اراضی بدستور انہی لوگوں کی ملکیت رہیں گی جن کی ملکیت میں اب تک تھیں تو اس صورت میں ان کی زمینوں پر خراج لگا دیا جائے گا اور یہ زمینیں ہمیشہ کے لیے خراجی ہو جائیں گی، کیوں کہ ان کے مالک غیر مسلم ہیں، ان کی زمینوں کے لیے حکم خراج متعین ہے، اسی طرح اگر کوئی ملک جنگ کے ساتھ فتح ہوا اگر فتح کے بعد امام المسلمین نے اس کی زمینوں کو مجاہدین میں تقسیم نہیں کیا بلکہ اپنے اختیار سے مالکان سابق کی ملکیت میں بدستور قائم ہیں تو یہ زمینیں بھی سب خراجی زمینیں ہوں گی۔

اگر کوئی ملک صلح کے ساتھ اس طرح فتح ہوا کہ اس کے باشندے بھی مسلمان ہو گئے تو ان کی زمینیں بدستور ان کی ملکیت میں رہیں گی اور ان پر عشر واجب ہوگا، یہ زمینیں عشری قرار دی جائیں گی۔

کوئی ملک جنگ کے ساتھ فتح ہوا اور امام المسلمین نے اس کی زمینیں مال غنیمت کے قاعدے سے چار حصے مجاہدین میں تقسیم کر دئے اور پانچواں حصہ بیت المال میں داخل کر دیا تو جو زمینیں تقسیم ہو کر مجاہدین کی ملک میں آجائیں گی وہ سب عشری ہوں گی۔

ایسی زمینیں جو ملک فتح ہونے کے وقت نہ کسی کی ملک تھیں نہ قابل زراعت بعد میں ان کو اسلامی امیر کی

اجازت سے قابلِ زراعت بنا لیا گیا یا آبادی میں کوئی مکان تھا اس کو باغ یا فروغ زمین بنا لیا گیا تو اگر ایسا کرنے والے غیر مسلم ہیں تو ان کی یہ زمینیں بھی خراجی ہوں گی اور مسلمانوں نے اس زمین کو قابلِ کاشت بنا لیا ہے تو ان زمینوں کے عشری یا خراجی ہونے کا مدار امام ابو یوسف رحمۃ اللہ علیہ کے نزدیک قرب و جوار کی زمینوں پر ہوگا وہ عشری ہے تو اس کو بھی عشری قرار دیا جائے گا اور اگر قرب و جوار کی زمینیں خراجی ہیں تو اس کو بھی خراجی سمجھا جائے گا اگر قرب و جوار میں دونوں قسم کی اراضی میں تو یہ نو آباد اراضی عشری ہوں گی۔

امام محمد ج کے نزدیک مدار اس پانی پر ہوگا جس پانی سے ان زمینوں کو سیراب کیا جاتا ہے وہ پانی عشری ہے تو زمینیں عشری کہلائیں گی اور وہ پانی خراجی ہے تو زمینیں بھی خراجی قرار دی جائیں گی۔ علامہ شامی نے قول ابو یوسف کو معتد قرار دیا ہے۔ (۱)

عشری اور خراجی زمینوں کے درمیان بنیادی فرق یہ ہے کہ عشر صرف ٹیکس نہیں بلکہ اس میں ایک حیثیت عبادت کی بھی ہے اور اسی لیے اس کو زکوٰۃ الارض کہا جاتا ہے، اور خراج خالص ٹیکس ہے جس میں عبادت کی کوئی حیثیت نہیں اسی لیے عشر مسلمانوں کی زمین کے ساتھ مخصوص ہے اور علی فرق یہ ہے کہ عشر تو زمین کی پیداوار پر ہے اگر پیداوار نہ ہو خواہ اس کا سبب مالک زمین کی غفلت ہی ہو کہ اس نے قابلِ کاشت زمین کو خالی چھوڑ دیا کاشت نہیں کی، اس صورت میں بھی اس پر عشر لازم نہیں ہوگا کیوں کہ عشر پیداوار ہی کے حصے کا نام ہے۔

بمخلاف خراج کے کہ وہ قابلِ کاشت زمین پر عائد ہوتا ہے اگر مالک نے غفلت برتی اور قابلِ کاشت ہونے کے باوجود اس میں کاشت نہیں کی تو اس حالت میں بھی اس پر لازم ہوگا۔

عملی طور پر عشر اور خراج میں یہ فرق بھی ہے کہ اموال تجارت اور سونا چاندی وغیرہ اگر سال بھر رکھے رہیں ان میں کسی وجہ سے کوئی نفع نہ ہو بلکہ کوئی نقصان بھی ہو جاتے، مگر نقصان ہو کر مقدار نصاب سے کم نہ ہوں تو بھی زکوٰۃ ان اموال کی ادا کرنا فرض ہے۔

بمخلاف عشر کے کہ زمین میں پیداوار ہوگی تو عشر لازم ہوگا، پیداوار نہ ہوئی تو کچھ واجب نہیں^(۲)۔ واللہ اعلم بالصواب۔

(۱) شامی کتاب السیر باب العشر والخراج . ماخوذ انہما جواہر الفقہ .

(۲) یہ مسائل بدائع الصانع اور کتاب الخراج یعنی ابن آدم سے لیے گئے ہیں۔ ماخوذ از جواہر الفقہ۔

اراضی ہند کی شرعی حیثیت کے بارے میں تحقیق

(مخبر ہمارم)

هوالموفق للصواب والساد:

۱۔ ۱۹۴۷ء کی آزادی اور اسی طرح تقسیم ملک کے بعد جو خطہ ہندوستان کے نام سے مخصوص ہو کر ہندو اکثریت کے اقتدار میں آیا اس کی وہ زمینیں جو قدیم سے مسلمانوں کے مالکانہ قبضہ میں چلی آئی ہیں اور کسی دور میں اس پر کسی کافر کی ملکیت کا کوئی ثبوت نہیں ہے وہ تو جس طرح عہد برطانیہ میں عشری تھیں آج بھی عشری رہیں گی۔

البتہ جو اراضی مسلمان ہندوستان میں چھوڑ کر پاکستان کی طرف ہجرت کر گئے ان کی متروکہ اراضی کو حکومت ہند نے عموماً تارکان وطن ہندوؤں اور سکھوں وغیرہ غیر مسلم میں تقسیم کیا ہے۔ اگر ان سے یا کسی دوسرے ذریعہ سے وہ کسی مسلمان کی ملک میں آجائیں تو وہ زمینیں اگر پہلے عشری بھی ہوں تو اب غیر مسلم کے استیلاء سے خراجی ہو جائیں گی۔ اسی طرح اگر کسی جگہ مسلمانوں کی متروکہ زمین حکومت ہند نے کسی مسلمان ہی کو ابتداء سے دی تو وہ بھی بوجہ استیلاء کے عشری نہ رہے گی بلکہ خراجی ہو جائے گی۔ ہندوستان کی باقی سب زمینوں کے احکام وہی رہیں گے جو عہد برطانیہ میں یا اس سے پہلے اسلامی عہد میں تھے، جس کی تفصیل یہ ہے کہ جو زمینیں نسلاً بعد نسل مسلمانوں کی ملکیت میں چلی آئی ہیں اور کسی دور میں ان پر کسی کافر کی ملکیت ثابت نہیں وہ بطور استصحاب حال کے ابتداء ہی سے مسلمانوں کی ملکیت قرار دئے عشری سمجھی جائیں گی اور جن پر کسی وقت غیر مسلموں کا مالکانہ قبضہ تھا پھر ان سے خرید کر یا کسی دوسرے جائز ذریعہ سے مسلمانوں کی ملکیت میں آگئیں تو وہ خراجی قرار پائیں گی۔

۲۔ جن اراضی کا عشری یا خراجی ہونا متعین نہ ہو سکے اور اس وقت مسلمانوں کے پاس ہے یہی سمجھا جائے گا کہ مسلمان ہی سے حاصل ہوئی ہے استصحاب حال کی دلیل سے لہذا وہ بھی عشری ہوگی۔

۳۔ خراج چوں کہ عبادت نہیں بلکہ محض ایک ٹیکس ہے اس لیے خراجی زمینوں کا خراج موذی حکومت کی سرکاری مال گزاری ادا کرنے سے ادا ہو جاتا ہے گویا سرکار کو دی جانے والی الگ نذر خراج کے حکم میں ہے۔

۴ — ہندوستان کی حوزہ زمینیں خراجی ہیں تو موجودہ ہندوستان میں خراج کی ادائیگی مسلمان اسی شرع اور نبی سے کرے گا جو غیر مسلم کرتا ہے یعنی مسلمان کی خراج کی ادائیگی سے وہ عبادت نہ ہوگا بلکہ وہ محض ٹیکس ہی کی حیثیت ہوگی۔

۵ — جدید طریق زراعت میں ہونے والے غیر معمولی اخراجات (کھاد، دوا وغیرہ) کی وجہ سے عشر کی مقدار میں کمی کرنا محل نظر ہے کیوں کہ عشر جو نکالا جاتا ہے تو وہ پوری پیداوار میں سے نکالا جاتا ہے۔ ٹونے، کاٹنے اور حفاظت کرنے کے اور بیلوں اور مزدوروں وغیرہ کے جو اخراجات ہیں وہ ادائے عشر کے بعد نکالے جاتے ہیں اس سے معلوم ہوتا ہے کہ ان غیر معمولی اخراجات کی وجہ سے عشر کی مقدار میں کمی نہیں کی جاسکتی۔

ولا یحتسب لصاحب الأرض ما انفق علی الفلأة من سقى او عمارة او أجر العافظ
 أو أجر العتال أو نفقة البقر لقوله علیہ السلام ما سقته السماء ففیہ
 العشر الخ . (بدائع - ماخوذ از جواهر الفقہ)

۶ — جن اراضی کی کاشت بٹائی کے طور پر ہوتی ہے ان میں عشر دونوں پر اپنے اپنے حصہ پیداوار کے مطابق لازم ہوگا۔ مثلاً دونوں نصفاً نصف یا ایک تہائی اور دو تہائی ہو تو اسی اعتبار سے عشر لازم ہوگا۔ مالک اور بٹائی دار میں سے ایک مسلمان اور دوسرا غیر مسلم ہو تو غیر مسلم ماخوذ نہ ہوگا، البتہ مسلم اپنے حصہ سے ادا کرے گا۔ کیوں کہ عشر میں عبادت کا پہلو بھی ہوگا اور کافر عبادت کا اہل نہیں، البتہ دونوں (مالک اور بٹائی دار) مسلمان ہوں تو دونوں پر حصہ دار ہوگا۔ واللہ اعلم بالصواب۔

بِسْمِ اللّٰهِ الرَّحْمٰنِ الرَّحِیْمِ

اسلام کا نظام عشر وخراج

از۔ مولانا محمد صدر الحسن ندوی مدنی استاد جامعہ اسلامیہ کاشف العلوم
اورنگ آباد۔ مہاراشٹر

محو راول

عشر و خراج کی حقیقت

اسلام نے کن اراضی کو عشری قرار دیا ہے اور کن کو خراجی۔ عشری اور خراجی زمینوں کے درمیان
بنیادی فرق کیا ہے اور اس سلسلہ میں کتاب و سنت، تعامل عہد صحابہ و تابعین اور فقہاء امت کے
اجتہادات سے ہمیں کیا روشنی ملتی ہے؟

جواب — عشری اور خراجی زمین کی تعریف کرتے ہوئے صاحب ہدایہ تحریر فرماتے ہیں:

”کل أرض اسلم اهلها او فتحت عنوة وقسمت بين الفانين فهو أرض عشر
لأن العاجلة إلى ابتداء التوظيف على المسلم والعشر أليق به لما فيه من معنى العباد
وكذا هو اخف حيث يتعلق بتفسير الخراج“

”وكل أرض فتحت عنوة فأقر أهلها عليها فهو أرض خراج وكذا إذا ما العهم
لأن العاجلة إلى ابتداء التوظيف على الكافر والخراج أليق به ومكة مخصوص

من هذا فان رسول الله صلى الله عليه وسلم فتحها عنوة وتركها لأهلها
ولم يوظف الخراج^۱۔

یعنی ہر وہ زمین جس کے مالکان نے اسلام قبول کیا ہو یا جنگ کے ذریعہ حاصل کی گئی ہو اور فاتحین میں تقسیم کر دی گئی ہو تو دس عشری زمین ہے اس لئے کہ اس میں ابتداءً مسلمان پریکس عامد کرنے کی ضرورت ہے اور عشر اس کے زیادہ مناسب ہے اس لیے کہ عشر میں عبادت کا مفہوم پایا جاتا ہے اور اسی طرح وہ نسبتاً اخف ہے کیونکہ اس کا تعلق پیداوار سے ہے۔

اور ہر وہ زمین جو جنگ کے ذریعہ حاصل کی گئی ہو اور مالکان کے پاس ہی چھوڑ دی گئی ہو خرابی زمین ہے۔ اور اسی طرح وہ زمین جو صلح کے ذریعہ حاصل کی گئی ہو۔ اس لیے کہ ابتداءً کافروں پریکس لگانے کی ضرورت ہے اور خراج ان کے زیادہ مناسب ہے اور مکہ مکرمہ اس قاعدہ سے مستثنیٰ ہے اس لیے کہ رسول اللہ صلی اللہ علیہ وسلم نے اس کو عنوة فتح کیا اور اس کو اس کے مالکان کے پاس ہی چھوڑ دیا اور اس پر خراج عامد نہیں کیا۔

ابو عبید نے کتاب الاموال میں لکھا ہے کہ درج ذیل صورتوں میں زمین عشری ہوتی ہے

(الف) عشری زمین

۱۔ "ہر وہ زمین جس کے مالکان نے اسلام قبول کیا ہو اور وہ اس زمین کے قطعات کے مالک ہوں جیسے مدینہ۔ طائف۔ یمن اور بحرین کی زمین۔ اسی طرح مکہ کی زمین جو اگرچہ جنگ کے نتیجے میں فتح ہوئی لیکن رسول اللہ صلی اللہ علیہ وسلم نے ان لوگوں پر احسان فرمایا اور ان کے جان و مال سے تعرض نہیں کیا۔ اس لیے ان کی زمین عشری قرار پائی۔"

۲۔ دوسری قسم میں وہ زمینیں داخل ہیں جو عنوة (جنگ کے ذریعہ) حاصل کی گئی ہوں اور بعد میں امام نے اس کو وقف شدہ فی کی حیثیت نہ دی ہو بلکہ مال غنیمت قرار دے کر ان کا خمس نکالا ہو۔ اور پچھلے حصہ فاتحین میں تقسیم کیا ہو جیسا کہ رسول اللہ صلی اللہ علیہ وسلم نے خیبر کی زمین کے معاملہ میں

کیا تھا جو جنگ سے پہلے یہود کی ہلک تھی۔ ایسی زمینیں بھی اشخاص کی اپنی ہلک میں عشر ہی واجب ہے۔ اسی طرح اگر سرحدی مقامات کی زمینیں خاص طور پر فاتحین میں تقسیم کر دی گئی ہوں اور ان کا نفس نکالا جا چکا ہو تو بقیہ حصہ کا عشر ہی ادا کرنا ہوگا۔

۳۔ تیسری قسم عادیہ یعنی قدیم زمینوں کی ہے جن کا نہ کوئی مالک ہو اور نہ ان کو آباد کرنے والا۔ اس قسم کی زمین امام نے کسی شخص کو جاگیر کے طور پر دی ہو۔ یہ جزیرہ عرب کی زمین بھی ہو سکتی ہے اور اس کے باہر کی بھی۔ چنانچہ رسول اللہ صلی اللہ علیہ وسلم اور آپ کے بعد خلفائے یمن، امام اور بصرہ وغیرہ کی زمینیں جاگیر کے طور پر اشخاص کو دی تھیں۔

۴۔ چوتھی قسم مردہ (بجز زمین کی ہے جسے کسی مسلمان نے پانی پہنچا کر اور فصل لگا کر زندہ) قابل کاشت بنا دیا ہو۔ ان اقسام کی زمینوں میں عشر یا نصف عشر سنت سے ثابت ہے اور ان سب اقسام کا احادیث میں ذکر ہے۔ ان زمینوں میں سے اللہ تعالیٰ جو پیہ اور لکے اس میں زکوٰۃ ہے بشرطیکہ وہ پانچ وسق یا اس سے زیادہ ہوئے۔

(ب) خراجی زمین

ابو عبید کے قول کے مطابق ان ممالک کے علاوہ جو زمینیں ہیں وہ دو صورتوں میں سے کسی صورت سے خالی نہیں ہو سکتیں۔ یا تو غنوة جنگ کے نتیجے میں، حاصل کی ہوئی زمین ہوگی جو فی قرار پائی ہو مثلاً سواد عراق کی زمین، اہواز، فارس، کرمان، اصفہان اور رے کی زمینیں نیز شام، بجز شہروں کے اور مصر و مراکش کی زمینیں، یا صلح کی زمین ہوگی جیسے نجران، ایلہ، اذرج، ددمہ، الجندل اور فدک وغیرہ کی زمینیں جن کے مالکان سے رسول اللہ صلی اللہ علیہ وسلم نے صلح کر لی تھی۔ یا آپ کے بعد ائمہ نے صلح کی مثلاً بلاد جزیرہ، آرمینیا، کوزخراساں وغیرہ کی زمینیں۔

زمین کی یہ دونوں قسمیں یعنی صلح کی زمین اور جنگ کی زمین جو فی قرار پائی ہو ایسی ہیں کہ ان کی حیثیت عامۃ الناس کے لیے عام عطیہ کی ہو جاتی ہے ان زمینوں سے خراج وصول کیا جائے گا۔

اس طریقہ کو حضرت عمرؓ نے عراق و شام کے فتح ہو جانے پر اختیار کیا اور اس مسئلہ میں سورہ ہشر کی اس آیت سے استدلال کیا۔

مَا آفَاءَ اللَّهُ عَلَى رَسُولِهِ مِنْ أَهْلِ الْقُرَىٰ فَلِلَّهِ وَلِلرَّسُولِ وَلِذِي الْقُرْبَىٰ وَالْيَتَامَىٰ
وَالْمَسَاكِينِ وَابْنِ السَّبِيلِ كَمَا لَا يَكُونُ دَوْلَةً بَيْنَ الْأَغْنِيَاءِ مِنْكُمْ وَمَا آتَاكُمُ الرَّسُولُ
فَخُذُوهُ وَمَا نَهَاكُمْ عَنْهُ فَانْتَهُوا. وَاتَّقُوا اللَّهَ إِنَّ اللَّهَ شَدِيدُ الْعِقَابِ ه لِنَفْسِكَ
الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا
وَيَنْصُرُونَ اللَّهَ وَرَسُولَهُ أُولَٰئِكَ هُمُ الصَّادِقُونَ ه وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ
يَحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِمَّا أُوتُوا وَيُؤْثِرُونَ عَلَىٰ أَنْفُسِهِمْ
وَلَوْ كَانَ بِهِمْ خَصَاصَةٌ وَمَنْ يُوْثِقْ نَفْسَهُ فَأُولَٰئِكَ هُمُ الْمُفْلِحُونَ ه وَالَّذِينَ جَاءُوا
مِنْ بَعْدِهِمْ لَقَوْلُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا
غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَحِيمٌ ه

اور جو مال بھی اللہ تعالیٰ بستیوں کے لوگوں سے اپنے رسول کی طرف پلٹا دے وہ اللہ اور رسول اور
رشتہ داروں اور یتیمی اور مساکین اور مسافروں کے لیے ہے تاکہ وہ تمہارے مالداروں ہی کے
درمیان گردش نہ کرتا رہے۔ جو کچھ رسول تمہیں دے وہ لے لو اور جس چیز سے وہ تمہیں روک دے
اس سے رک جاؤ۔ اللہ تعالیٰ سے ڈرو۔ اللہ سنت سزا دینے والا ہے۔ (نیز وہ مال، ان غریب مہاجرین
کے لیے ہے جو اپنے گھروں اور جائیدادوں سے نکال باہر کئے گئے ہیں۔ یہ لوگ اللہ کا فضل اور اس
کی خوشنودی پاتے ہیں۔ اور اللہ اور اس کے رسول کی حمایت پر کمر بستہ رہتے ہیں یہی لوگ راست باز
ہیں اور وہ ان لوگوں کے لیے بھی ہے) جو ان مہاجرین کی آمد سے پہلے ہی ایمان لاکر دارالہجرت میں مقیم تھے
یہ ان لوگوں سے محبت کرتے ہیں جو ہجرت کر کے ان کے پاس آئے ہیں۔ اور جو کچھ بھی ان کو دے دیا جائے
اس کی کوئی حاجت تک یہ اپنے دل میں محسوس نہیں کرتے، اور اپنی ذات پر دوسروں کو ترجیح دیتے
ہیں خواہ اپنی جگہ خود محتاج ہوں۔ حقیقت یہ ہے کہ جو لوگ اپنے دل کی تنگی سے بچانے کے ذہنی فلاح

پانے والے ہیں، (اور وہ ان لوگوں کے لیے بھی ہے) جو ان انگلوں کے بعد آتے ہیں جو کہتے ہیں کہ اے ہمارے رب! ہمیں اور ہمارے ان سب بھائیوں کو بخش دے جو ہم سے پہلے ایمان لائے ہیں اور ہمارے دلوں میں اہل ایمان کے لیے کوئی بغض نہ رکھ۔ اے ہمارے رب! تو بڑا مہربان اور رحیم ہے۔

حضرت عمر رضی اللہ عنہ نے ان آیات سے استدلال کرتے ہوئے فرمایا کہ اللہ تعالیٰ نے اس فتنے میں بعد میں آنے والوں کو بھی شریک کیا ہے۔ لہذا اگر زمین تقسیم کر دوں تو بعد میں آنے والوں کے لیے کچھ نہیں بچے گا اور اگر میں اسے باقی رکھتا ہوں تو اس میں سے صنعا کے چرواہے کو مل جائے گا اور اس کی عزت محفوظ رہے گی۔

حضرت عمرؓ کے زمانہ خلافت میں عراق و شام فتح ہونے کے بعد اراضی کی تنظیم و تقسیم کے بارے میں شور مچا۔ حضرت عبدالرحمن بن عوفؓ اور حضرت بلالؓ وغیرہ کی رائے یہ تھی کہ مفتوحہ زمین فوجیوں میں تقسیم کر دی جائے اور حضرت علیؓ، حضرت عثمانؓ اور حضرت معاذ بن جبلؓ وغیرہم کی رائے یہ تھی کہ فوجیوں میں تقسیم نہ کی جائے۔ اس مسئلہ پر روشنی ڈالتے ہوئے حضرت عمر رضی اللہ عنہ نے فرمایا:

”کیا آپ حضرات نے ان لوگوں کی باتیں نہیں سنی جو مجھے اس معاملہ میں شک کی نظر سے دیکھتے ہیں شاید ان کا خیال ہو کہ میں ان کی حق تلفی کرنا چاہتا ہوں، حالانکہ کسی فرد کی بھی حق تلفی کرنا میرے نزدیک صریح ظلم ہے۔ معاذ اللہ! خدا شاہد ہے کہ میں نے کبھی کسی معاملہ میں ان پر ظلم کیا ہو یا اب ظلم کرنے کا ارادہ ہو۔ لیکن غور طلب بات یہ ہے کہ عراق و شام فتح ہونے کے بعد اور کون سی زمینیں رہ گئی ہیں جس کی آمدنی سے خلافت کا انتظام سنبھالا جاسکے گا۔ یہ تو محض اللہ کا فضل و کرم ہے کہ اس نے کسری کے اموال، زمین، جائیداد اور جفاکش کام کرنے والوں پر ہمیں غلبہ عطا فرمایا ہے۔ آپ لوگ خود اس کے شاہد ہیں کہ اموال منقولہ میں نے فوجیوں میں تقسیم کر دیئے ہیں۔ خمس و مال فنیست کا پانچواں حصہ، بھی مناسب محل پر صرف کر دیا گیا ہے۔ اب صرف زمین (جائیداد غیر منقولہ) باقی بچی ہے اس کے متعلق خیال ہے کہ اس کو اس کے آتش پرست مالکوں ہی کے پاس رہنے دیا جائے اور زمین پر خراج (ٹیکس) اور مالکوں پر ان کی جان و مال کی حفاظت کا معاوضہ (جزیہ) مقرر کر دیا جائے تاکہ یہ سب آمدنی اجتماعی مفاد کے کاموں میں خرچ کی جائے اور اس کے ذریعہ فوجیوں کی تنخواہوں اور موجودہ اور بعد کے آنے والے لوگوں کا بندوبست کیا جائے۔

آپ ہی بتائیے کہ کیا یہ ممالک سرحدوں کی حفاظت کے بغیر بیرونی حملوں سے محفوظ رہ سکیں گے

کیا جزیرہ کوفہ۔ بصرہ۔ عراق و شام اور مصر وغیرہ کے بڑے شہروں میں ان کی حفاظت کے لیے فوجی چھاؤنیوں کی ضرورت نہ ہوگی؛ اگر زمین تقسیم کر دی جائے تو فوجیوں کی تنخواہیں اور دوسرے لوگوں کے وظیفوں کی رقم کہاں سے آئے گی؟

حضرت عمر رضی اللہ عنہ کی اس توضیح کے بعد پوری مجلس نے آپ کی تائید ان الفاظ میں کی۔
 "الرأى رأيلك فنعم ما قلت ونعم ما رأيت. آپ کی رائے صاحب ہے جو کچھ آپ نے فرمایا بجا فرمایا اور جو رائے آپ کی ہے وہ نہایت بہتر رائے ہے۔"

حضرت عمر رضی اللہ عنہ کی رائے اور فیصلہ پتہ بصرہ کرتے ہوئے امام ابو یوسف فرماتے ہیں۔
 "حضرت عمر کی یہ رائے کہ آپ نے مجاہدین اور فاتحین کے درمیان زمین تقسیم کرنے سے انکار کر دیا اور اس کی تائید میں قرآن کریم سے دلائل پیش کیے۔ یہ سب محض توفیق الہی کا نتیجہ تھا اور کتاب اللہ پر بصیرت حاصل ہونے کی بنا پر تھا۔ جس حقیقت کو حضرت عمر نے پایا تھا۔ اس میں جماعتی لحاظ سے تمام مسلمانوں کی بھلائی تھی۔ لگان کی آمدنی کو ایک جگہ جمع کر کے عام ضروریات پر خرچ کرنا یہ اس کہیں زیادہ بہتر تھا کہ زمین کو چند لوگوں میں تقسیم کر دیا جائے اور وہی لوگ اس سے فائدہ اٹھاتے رہیں۔ اگر لگان کی آمدنی لوگوں کی تنخواہوں اور وظیفوں کے لیے وقف نہ ہوتی تو سرحدوں کی حفاظت اور فوجیوں کی کفالت کس مال سے کی جاتی اور ظاہر ہے کہ کوئی ملک اس قسم کے انتظامات کے بغیر سیرونی حملوں سے محفوظ نہیں رہ سکتا۔"

جامع صغیر میں عشری اور خراجی زمین کی تعریف اس طرح کی گئی ہے =

"كل أرض فتحت عنوة فوصل إليها ماء الأَنْهَارِ فهي أرض خراج وما لم يصل إليها ماء الأَنْهَارِ واستخرج منها عين فهي أرض عشر لأن العشر يتعلق بالأرض النامية ونماءها بما فيها فيعتبر السقي بما العشر أو بما الخراج".

ہر وہ زمین جو جنگ کے فتح کی گئی ہو اور وہاں دریاؤں کا پانی پہنچ چکا ہو وہ زمین خراجی کہلاتی گی۔ اور جہاں دریا کا پانی نہ پہنچا ہو بلکہ وہاں نہر لگا لی گئی ہو وہ زمین عشری زمین ہوگی۔ اس لیے کہ عشر کا تعلق نامی زمین سے

ہے اور نماز کا تعلق پانی سے۔ تو عشری یا خراجی پانی سے سینچائی کا اعتبار ہوگا۔
عشری زمین وہ ہے جو اول سے مسلمان کے پاس ہو اور عشری پانی سے سیراب کی جاتی ہو۔
جو ملک صلح سے لیا جائے یا اپنی قوت سے غلبہ حاصل کیا جائے مگر شکر اسلام پر تقسیم کرنے کے بجائے
خود کفار باشندوں کو ان کی املاک پر باقی رکھا جائے یا دوسرے کافروں کو زمینیں دے دی جائیں
تو وہ خراجی ہوں گی۔

عشری زمین وہ ہے کہ جب سے مسلمانوں نے اس کو مفتوح کیا تھا اس وقت تک۔ برابر وہ
مسلمانوں ہی کی ملک میں چلی آئی ہو خواہ بروئے میراث یا بروئے خرید یعنی درمیان میں وہ غیر مسلم
کی ملک میں نہ آئی ہو اور جو ایسی نہ ہو وہ خراجی ہے۔

عشری و خراجی زمینوں کے بارے میں قرن اول کے کچھ فیصلے

(الف) مکہ مکرمہ قہراً فتح ہوا تھا اس لیے اس کا تقاضہ تھا کہ وہاں کی زمینوں پر خراج عائد ہوتا لیکن احترامِ تمہیم
کی وجہ سے بقول صاحب البدائع الصنائع حضور اکرم صلی اللہ علیہ وسلم نے خراج عائد نہیں فرمایا اسلئے
مکہ مکرمہ کی زمینیں عشری ہیں۔

(ب) شہر بصرہ جو حضرت عمر فاروقؓ کے زمانہ میں بسایا گیا باجماع صحابہ کرام وہاں کی زمینوں پر عشر عائد کیا گیا
(ج) عراق عرب کی زمینوں پر حضرت عمرؓ نے خراج نافذ کیا اور تمام صحابہ کرام نے اس کی توثیق کی۔

(د) مصر و شام کی زمین بدستور اس کے قدیم مالکوں کے پاس ہی چھوڑ دی گئی اور اس پر خراج عائد کیا گیا۔

(ه) بنی نجران کے نصاریٰ سے آپ نے اس شرط پر صلح فرمائی کہ وہ سالانہ بطور خراج دو ہزار جوڑے کپڑے
کے ادا کریں۔ نصف ماہ جب میں اور نصف ماہ محرم میں۔

(و) حضرت عمر فاروقؓ نے نصاریٰ بنی تغلب سے اس شرط پر صلح فرمائی کہ ان سے دو گنا عشر وصول
کیا جائے گا۔

۱۔ فتاویٰ رشیدیہ باب العشر و الخراج ص ۲۵۸ ۲۔ فتاویٰ مولانا عبدالحی باب الخراج ص ۲۳۳۔

۳۔ امداد الفتاویٰ ۶/۲ ص ۵۸ بدائع الصنائع ۲/۵۸

قرن اول کے فیصلہ کے مطابق زمین کی قسمیں

قرن اول کے فیصلہ کے مطابق زمین کی تین قسمیں ہیں۔

۱۔ عشری

۲۔ خراجی

۳۔ تضعیفی

عشری اور خراجی زمین کی تعریف گزر چکی۔

تضعیفی

تضعیفی وہ عشری زمین ہے جو کسی بنی تغلب کے نصرانی کے قبضہ میں ہو۔ تضعیفی اس لیے کہتے ہیں کہ بنی تغلب کے نصرانیوں کو عشری زمین کی سپہ اور میں عشر کا ضعف (دگنا) یعنی کل پیداوار کا پانچواں حصہ دینا ہوتا تھا۔ بنی تغلب عرب کا ایک قبیلہ ہے۔ اس قبیلہ کے نصرانیوں سے حضرت عمر رضی اللہ عنہ نے یہ معاہدہ کیا تھا کہ جس قدر مسلمانوں سے لیا جاتا ہے اس کا دگنا تم سے لیا جائے گا۔

صاحب بدائع نے لکھا ہے کہ یہ دگنا عشر بھی حکم خراج تھا اور خراج ہی کے مصارف میں صرف ہوتا تھا۔ ایسی زمین جو ملک فتح ہونے کے وقت نہ کسی کی ملک تھی اور نہ قابل زراعت۔ بعد میں اس کو اسام کی اجازت سے قابل زراعت بنایا گیا یا آبادی میں کوئی مکان تھا اس کو باغ یا مزدور زمین بنایا گیا تو اگر ایسا کر نیولے غیر مسلم ہیں تو ان کی یہ زمینیں خراجی ہوں گی۔ اور اگر مسلمانوں نے اس زمین کو قابل کاشت بنایا ہے تو اس زمین کے عشری یا خراجی ہونے کا دار و مدار امام ابو یوسفؒ کے نزدیک قرب و جوار کی زمینوں پر ہوگا۔ اگر وہ عشری ہیں تو اس کو بھی عشری قرار دیا جائے گا۔ اور اگر قرب و جوار کی زمینیں خراجی ہیں تو اس کو بھی خراجی سمجھا جائے گا۔ اور اگر قرب و جوار کی زمینیں دونوں قسم کی ہوں تو یہ نوآبادی عشری ہوں گی۔ اور امام محمدؒ کے نزدیک مدار اس پانی پر ہوگا جس پانی سے ان زمینوں کو سیراب کیا جاتا ہے وہ پانی عشری ہے تو زمین عشری کہلائے گی اور وہ پانی خراجی ہے تو زمین خراجی ہوگی۔ علامہ ابن عابدین کے نزدیک امام ابو یوسفؒ کا قول راجح ہے (۳)۔

خِراجِ پانی

خِراجِ وہ پانی ہے جس پر پہلے کفار کا قبضہ ہو اور پھر اہل اسلام نے بزور اس کو اپنے قبضہ میں لے لیا ہو۔

عشری پانی

اور جس پانی پر خِراجِ پانی کی تعریف صادق نہ آتی ہو وہ عشری پانی ہے جیسے بارش کا پانی اور ان کنوؤں اور چشمیوں کا پانی جو کسی کے قبضہ میں نہ ہو۔
مذکورہ بالا مسئلہ میں امام ابو یوسفؒ اور امام محمدؒ کے نقطہ نظر کی وضاحت کرتے ہوئے صاحب ہدایہ فرماتے ہیں۔

ومن أحياء أرضاً مواتاً فهي عند أبي يوسف معتبرة بعينها فإن كانت من حيز أرض الخراج فهي خراجية وإن كانت من حيز أرض العشر فهي عشرية -
وقال محمد بن أحياء بسخر حفرها أو بعين استخرها أو ماء دجلة والفرات والأمنهار العظام التي لا يملكها أحد فهي عشرية وكذا إن أحياءها بماء السماء وإن أحياءها بماء الأنهار التي احتقرها الأعاجم مثل نهر الملك الكسرى أو شيردان ونهر يزيد جرد فهي خراجية -

اگر کسی شخص نے بنجر زمین کو قابل کاشت بنایا تو امام ابو یوسفؒ کے نزدیک قرب و جوار کی زمینوں کے لحاظ سے اس پر حکم لگایا جائے گا۔ اگر قرب و جوار میں خِراجِ زمین ہے تو وہ خِراجِ جی ہوگی۔ اور اگر عشری زمین ہے تو یہ عشری ہوگی۔

امام محمدؒ نے فرمایا کہ اگر اس نے بنجر زمین کو آباد کیا ایسے کنوئیں سے جس کو اس نے کھودا تھا یا چشمہ سے جس کو اس نے نکالا تھا یا دجلہ و فرات کے پانی سے یا ایسے بڑے دریاؤں سے جن پر کسی کی ملکیت نہ ہو تو وہ عشری ہوگی۔

عشر و خراج میں بنیادی فرق

عشر و خراج کی حقیقت اور اس کی تعریف پر غور کرنے سے عشر و خراج میں درج ذیل بنیادی فرق معلوم ہوتا ہے

- ۱۔ خراج قابل کاشت زمین پر عائد ہوتا ہے۔ اگر کاشت نہ کی گئی جب بھی خراج دینا ہوگا بخلاف اس کے عشر زمین کی پیداوار پر واجب ہے اور پیداوار نہ ہو تو عشر واجب نہ ہوگا
- ۲۔ خراج خالص ٹیکس ہے جس میں عبادت کا سرے سے کوئی مفہوم نہیں پایا جاتا ہے بخلاف اس کے عشر میں ٹیکس کا مفہوم پائے جانے کے ساتھ ساتھ عبادت کی حقیقت بھی ہے لان فیہ معنی العبادۃ۔
- ۳۔ خراج ابتداً کافروں کے ساتھ مخصوص ہے اور عشر صرف مسلمانوں کے ساتھ خاص ہے۔
- ۴۔ خراجی زمین ہمیشہ خراجی ہی رہے گی اسی لیے اگر کسی غیر مسلم کی خراجی زمین کوئی مسلمان خرید لے تو وہ خراج ادا کرے گا لیکن عشری زمین ہمیشہ عشری نہیں رہے گی۔ اگر کوئی غیر مسلم خرید لے تو وہ خراجی ہو جائے گی۔ کیوں کہ عشر میں عبادت کی حیثیت پائی جاتی ہے اور غیر مسلم عبادت شرعیہ کا اہل نہیں ہو سکتا۔

لو اشتری مسلم من ذمی ارضا خراجیۃ فعلیہ الخراج ولا تنقلب عشریۃ لان
الاصلا نہ مؤنۃ الارض لا تغیر بتبدل المالك الا للضرورة وفي حق الذمی اذا اشتری
من مسلم ارض عشر ضروریۃ لان الکافر لیس من اهل وجوب العشر و اما المسلم
فن اهل وجوب الخراج في الجملة فلا ضرورة الى التغییر بتبدل المالك۔

اگر کسی مسلمان نے کسی ذمی سے خراجی زمین خریدی تو اس پر خراج واجب ہوگا۔ اور وہ زمین عشری نہیں بن سکے گی۔ اس لیے کہ عشر کی اصل یہ ہے کہ وہ زمین کی پیداوار ہے جس میں مالک کے بدلنے سے کوئی تبدیلی نہیں ہوتی ہے مگر ضروریۃ۔ اور ذمی کے حق میں اگر وہ کسی مسلمان سے عشری زمین خرید لے ضروریۃ۔ اس لیے کہ کافر وجوب عشر کا اہل نہیں ہے اور مسلمان تو وہ وجوب خراج کا اہل ہے۔

فی الجملہ۔ اس لیے مالک کے بدلنے سے زمین کی حیثیت میں تبدیلی کی ضرورت نہیں ہے۔
صاحب ہدایہ فرماتے ہیں۔

يجوز أن يشتري المسلم أرض الخراج من الذمى ويؤخذ منه الغراج وقد صح
أن الصحابة اشتروا أراضي الخراج وكانوا يؤدون خراجها فدل على جواز الشراء وأخذ
الخراج وإدائه للمسلم من غير كراهة له

مسلمان کے لیے جائز ہے کہ وہ ذمی سے خراجی زمین خریدے۔ اور اس مسلمان سے خراج ہی لیا
جائے گا کیوں کہ یہ ثابت ہے کہ صحابہ کرام خراجی زمین خریدتے تھے اور اس زمین کا خراج ہی ادا کرتے
تھے۔ اس سے مسلمان کے خراجی زمین کے خریدنے اور اس سے خراج وصول کیے جانے کا جواز
معلوم ہوا اور یہ بھی معلوم ہوا کہ مسلمان کے لیے بغیر کسی کراہت کے خراج ادا کرنا جائز ہے۔

ابن قدامہ خراج کی حقیقت پر روشنی ڈالتے ہوئے فرماتے ہیں =

”تقہاراً سے خراجی زمین (وقف للمسلمین) سے تعبیر کرتے ہیں جس پر مقررہ خراج (ٹیکس)
عائد کیا جائے گا۔ یہ خراج زمین کی قوت کے لحاظ سے مقرر کیا جائے گا جو اس کا کرایہ ہوگا۔ یہ
زمین اس وقت ارباب زمین کے قبضہ میں رہے گی جب تک کہ وہ خراج ادا کرتے
رہیں گے خواہ وہ مسلمان ہوں یا ذمی۔ اور ارباب زمین کے اسلام قبول کرنے سے
یا اس کو مسلمانوں کی طرف منتقل کر دینے سے خراج ساقط نہ ہوگا کیونکہ یہ خراج بمنزلہ کرایہ ہے۔“

۵ — مصرف کے اعتبار سے بھی عشر و خراج میں فرق ہے۔ عشر کا مصرف زکوٰۃ کا مصرف ہے بخلاف
اس کے خراج کا مصرف مصالح عامہ ہے۔

۶ — اس اعتبار سے بھی فرق ہے کہ امام یا اس کے نائب نے اگر کسی شخص کے لیے کسی زمین کا خراج
معاف کر دیا تو یہ جائز ہے اور خراج کی رستم یا غلہ اس شخص کے لیے حلال ہے بشرطیکہ وہ
خراج کا مصرف ہو۔ لیکن اگر امام یا اس کے نائب نے کسی عشری زمین کا عشر کسی شخص کے
حق میں معاف کر دیا تو اس کے لیے شرعاً معاف کرنا جائز نہیں ہے اور نہ مالک زمین کے لیے

عشر کو اپنے اوپر خرچ کرنا جائز ہے۔ بلکہ اس کے لیے ضروری ہوگا کہ عشر زکاة اور مصرف عشر پر صدقہ کرے۔

۷۔ خراج سالانہ عائد کیا جاتا ہے یعنی سال میں صرف ایک بار خراج لازم ہوتا ہے بخلاف عشر کے۔ کہ وہ ایک سے زائد بار بھی لازم ہو سکتا ہے اور وہ اس طرح کہ زمین میں پیداوار سال میں ایک سے زائد بار ہو۔

۸۔ خراجی زمینوں پر ایک متعین ٹیکس ہوتا ہے۔ اس میں کمی زیادتی نہیں ہوتی ہے بخلاف عشر کے۔ کہ اس میں بارش اور آبپاشی کے فرق سے فرق ہو جاتا ہے۔ بارش کی صورت میں عشر واجب ہوتا ہے اور آبپاشی کی شکل میں نصف عشر واجب ہوتا ہے۔

۹۔ خراج بمنزلہ زمین کے کرایہ کے ہے بخلاف عشر کے کہ وہ زکوٰۃ ہے۔ اس میں کرایہ کا مفہوم نہیں پایا جاتا ہے۔ اس لیے عشر کو "زکوٰۃ الارض" سے بھی تعبیر کیا جاتا ہے۔

مقدار عشر و خراج

مقدار عشر — عشر کا لفظی مفہوم اگرچہ دسواں حصہ ہے۔ لیکن فقہی اصطلاح میں اس کا اطلاق عشر (دسواں) اور نصف عشر (بیسواں) حصہ دونوں پر ہوتا ہے۔ اس لیے حضور اکرم صلی اللہ علیہ وسلم نے فرمایا:

"فما سقت السماء العشر و فيما سقى بالنضح نصف العشر"۔

جو کھیتی بارش سے سیراب ہو اس میں عشر ہے اور جسے آبپاشی کے ذریعہ سیراب کیا جائے اس میں نصف عشر ہے۔ وجوب عشر کے لیے عقل و بلوغ شرط نہیں ہے۔ اسی طرح ملکیت زمین بھی شرط نہیں ہے مسلمان ہونا زمین کا عشری ہونا زمین سے پیداوار کا حاصل ہونا اور عادت کاشت کے ذریعہ نفع اٹھایا جانا شرط ہے۔

مقدار خراج

خراج کی دو قسمیں ہیں۔ (۱) خراج مقاسمہ (۲) خراج موظف۔

خراج مقاسمہ

خراج مقاسمہ کے معنی بٹائی کے ہیں۔ کہ پیداوار کا کوئی حصہ نصف یا ثلث مقرر کر لیا جائے، خراج مقاسمہ کو خراج مؤظف یا مؤظف کو مقاسمہ سے بدلنا بغیر زمینداروں کی رضامندی کے جائز نہیں ہے۔ لائن ذیلہ نقض العہد وھو حرام۔ یہ ضروری ہے کہ خراج مقاسمہ کی مقدار خمس سے کم نہ ہو اور نصف سے زائد نہ ہو۔

خراج مؤظف

اس کا مفہوم یہ ہے کہ زمین پر نقد رقم متعین کی جائے۔ حضرت عمرؓ کے زمانہ میں جب عراق فتح ہوا۔ تو آپ نے حضرت عثمانؓ کے ذریعہ وہاں کی زمین کی پیمائش کرائی اور قابل کاشت زمینوں پر جہاں پانی پہنچتا تھا خراج مؤظف اس تفصیل کے ساتھ مقرر فرمایا کہ عام زمینوں پر فی جریب (یعنی ۶۰ مربع گز) ایک درہم نقد اور ایک صاع گندم یا جو یا جو چیز بونی جاتے اور ترکیاری کی ایک جریب پر پانچ درہم اور انگور یا کھجور کا باغ جو متصل درختوں پر مشتمل ہو فی جریب دس درہم ہے۔

مصارف عشر و خراج

- ۱۔ مصرف عشر۔ عشر کا مصرف۔ مصرف زکوٰۃ ہے۔
- ۲۔ مصرف خراج۔ خراج مقاسمہ اور خراج مؤظف سے جو آمدنی ہوگی اسے فوج کے اخراجات حکومت کے کارندوں۔ سرحدوں کی حفاظت۔ علماء۔ طلباء۔ قضاة۔ سڑکوں۔ پلوں کی تعمیر و مرمت اور عام مصالح ملک اور اہل اسلام میں خرچ کیا جائے گا۔ اسی طرح کفار سے جو جزیہ وصول کیا جائے گا اور ان کے مال تجارت پر ٹیکس سے جو آمدنی ہوگی وہ سب بھی مصالح عامہ میں صرف کی جائے گی۔

”وما جباہ الإمام من الخراج ومن أموال بنی تغلب وما أهداه اهل الحرب
إلی الاسام والجزية یصرف فی مصالح المسلمین کسد الثغور وبناء القناطر“

ولا الجسور ويعطى قضاة المسلمين وعما لهم وعلماءهم منه ما يكفيهم
ويذفع عنه ارزاق المقاتلة وذرائعهم
ويعطى ايمًا للمعلمين والمتعلمين وبهذ اتدخل طلبه العلم
اور امير المؤمنين کو جو خراج زمین سے یا بنی تغلب کے عشر مضاعف سے حاصل ہو یا اہل حرب
کی طرف سے اس کو کوئی ہدیہ ملے اور جو کچھ رقم جزیہ سے حاصل ہو۔ وہ سب مسلمانوں کے مصالح
میں خرچ کی جائے گی جیسے سرحدوں کی اصلاح اور مستقل پلوں کی تعمیر، عارضی پل اس سے
مستثنیٰ ہیں۔ اور اس سے قاضیوں کو اور عمال حکومت اور علماء کو ان کی ضروریات کی حد تک
عطا یا دی جائیں گی۔ اور اسی میں سے مجاہدین اور فوج کا اور ان کے خیال کا گزارہ دیا جائیگا،
مدرسین اور طلبہ دین کو بھی اس میں سے دیا جائے گا۔

محو چہارم

سوال نمبر ۱)۔ ۱۹۴۶ء کی آزادی اور قانون تنسیخ زمینداری کے بعد ہندوستان کی زمینوں کا کیا
حکم ہے۔ یہاں کی زمینیں عشری ہیں یا خراجی۔ اگر کچھ زمینیں عشری ہیں اور کچھ خراجی تو انکی تفصیل
کیا ہے۔ کس بنیاد پر کس زمین کے عشری یا خراجی ہونے کا فیصلہ کیا جائے گا؟

جواب

۱۹۴۶ء کی آزادی اور قانون تنسیخ زمینداری کے بعد ہندوستان کی زمین کے عشری اور خراجی
ہونے کا دار و مدار اس بات پر ہے کہ ہندوستان میں مسلمانوں کے فاتحانہ دخول کے وقت اگر یہ
زمین کسی مسلمان کو مالکانہ طور پر دی گئی تھی تو یہ زمین عشری ہوگی۔ اور اگر فتح کے وقت زمین کے
مالک قدیم غیر مسلم کو ہی اس کا مالک برقرار رکھا گیا اور اس کے بعد اس پر خراج عاید کر دیا گیا۔ پھر وہ
زمین مسلمان کی ملکیت میں بیع کے ذریعہ یا کسی دوسری جائز صورت کے ذریعہ آگئی تو یہ زمین خراجی ہی

رہے گی۔ اگرچہ کہ اس پر اس وقت مسلمان کی ملکیت تام ہے۔ اور اگر فتح اسلامی کے وقت یہ زمین غیر آباد اور ناقابل کاشت تھی اور مسلمانوں نے اسے امام کی اجازت سے قابل کاشت بنا لیا تو یہ زمین عشری ہوگی۔ یا اس کو غیر مسلموں نے آباد اور قابل کاشت بنایا اور اس کے مالک ہونے کے بعد اس پر خراج عائد کر دیا گیا۔ اور کسی مسلمان نے اس سے بطریق بیع یا کسی دوسرے جائز طریقہ سے لے لیا تو اس پر خراج ہی عائد رہے گا۔

وہ مالکانہ زمینیں جو زمانہ قدیم سے مسلمانوں ہی کے پاس ہیں اور اس پر کسی غیر مسلم کے مالکانہ تصرف کا کوئی تاریخی ثبوت نہ ملے تو وہ زمین جس طرح عہد برطانیہ میں عشری تھی برصغیر کے بعد بھی عشری رہے گی۔ پاکستان ہجرت کرنے والوں (مسلمانوں) کی وہ زمینیں جو حکومت ہند کے ذریعہ غیر مسلموں میں تقسیم کر دی گئیں۔ اگر بذریعہ بیع یا کسی دوسرے جائز طریقہ سے وہ زمینیں مسلمانوں کی ملکیت میں آجائیں۔ جب بھی استیلا، کفار کی وجہ سے خرابی ہو جائے گی۔ اور اگر مسلمانوں کی متروک زمین کسی مسلمان ہی حکومت نے دی تب بھی استیلا کی وجہ سے وہ زمین عشری باقی نہ رہے گی بلکہ خراجی ہو جائے گی۔

خلاصہ کلام یہ کہ:

جو زمینیں برہمنوں سے نسلاً بعد نسل مسلمانوں کی ملکیت میں چلی آ رہی ہیں اور کسی بھی دور میں اس پر کسی غیر مسلم کی ملکیت کا ثبوت نہیں ہے۔ اس اصولی قاعدہ استصحاب حال کی بناء پر مسلمانوں کی ملکیت سمجھی جاتے گی اور اس پر عشری ہونے کی بنا پر عشر عائد ہوگا۔ اور اگر کسی دور میں اس پر کافروں کی ملکیت کا ثبوت مل گیا یا کسی زمین پر غیر مسلموں کا قبضہ مالکانہ تھا پھر بیع یا کسی دوسرے جائز طریقہ سے وہ مسلمان کی ملکیت میں آگئی تو وہ زمین خراجی ہوگی اور اس پر خراج عائد کیا جائے گا۔

امام اہل سنت حضرت مولانا عبدالشکور صاحب فاروقی نے ہندوستان کی زمین کی نوعیتیں لکھی ہیں اور ان کے احکام بتائے ہیں۔ جو درج ذیل ہیں۔

ہندوستان کی زمینیں جو مسلمانوں کے قبضہ میں ہیں ان کی نوعیتیں ہیں۔

(الف)

- ۱۔ بادشاہان اسلام کے وقت سے موروثی ہیں۔
- ۲۔ موروثی ہیں مگر بادشاہی وقت سے نہیں اور معلوم نہیں کہ کس طرح قبضہ میں آئیں۔
- ۳۔ مسلمانوں نے مسلمانوں سے خریدا ہے اور ان بیچنے والے مسلمانوں نے مسلمانوں سے خریدا تھا۔
- ۴۔ مسلمانوں سے مسلمانوں نے خریدا مگر یہ معلوم نہیں کہ ان بیچنے والے مسلمانوں نے کس سے خریدا تھا۔
- ۵۔ انگریزی حکومت نے بطور معافی کے غنایت کی ہیں اور وہ اس سے پہلے مسلمانوں کی ملک میں تھیں۔

(ب)

- ۱۔ انگریزی حکومت نے بطور معافی غنایت کی ہیں اور معلوم نہیں کہ وہ اس سے پہلے کس کی ملک میں تھیں۔
 - ۲۔ مسلمانوں نے مسلمانوں سے خریدا تھا۔ لیکن ان بیچنے والے مسلمانوں نے غیر مسلم سے خریدا تھا۔
 - ۳۔ مسلمانوں نے غیر مسلم سے زمین خریدی۔
 - ۴۔ انگریزی حکومت نے بطور معافی غنایت کی ہیں اور وہ اس سے پہلے غیر مسلم کی ملک میں تھیں۔
- ”الف“ کی پانچوں صورتوں میں ان زمینوں کی پیداوار پر اگر وہ بارش یا دریا کے پانی سے سنبھی جائے تو عشر فرض ہوگا اور کنویں سے یا خریدے ہوئے پانی سے سنبھی جائے تو نصف عشر فرض ہوگا۔ کیوں کہ ان سب صورتوں میں یہ زمین یا تو مملوکہ اہل اسلام ہے یا کچھ معلوم نہیں ہے۔ نہ معلوم ہونے کی صورت میں بھی انہیں کی مملوکہ سمجھی جائے گی کیونکہ انہیں کی سلطنت تھی۔ اور مسلمانوں کی مملوکہ زمینوں پر عشر یا نصف عشر ہی فرض ہوتا ہے۔
- ”ب“ کی چاروں صورتوں میں ان زمینوں کی پیداوار پر عشر واجب نہ ہوگا بلکہ وہ زمینیں خراجی ہوں گی یعنی اگر بادشاہ اسلام ہوتا تو ان پر خراج ہوتا۔

سوال ۲۔ جن اراضی کا عشری یا خرابی ہونا متعین نہ ہو سکے ان کا کیا حکم ہے؟

جواب۔ اس مسئلہ پر روشنی ڈالتے ہوئے مولانا تھانوی فرماتے ہیں:

” جس زمین کا حال کچھ معلوم نہ ہو اور اس وقت مسلمانوں کے پاس ہے۔ یہی سمجھا جائیگا کہ مسلمانوں سے ہی حاصل ہونی ہے بدیل استصحاب حال۔ پس وہ بھی عشری ہوگی۔“

سوال ۳۔ کیا سرکار کو دی جانے والی مال گزاری خراج کے حکم میں داخل ہے؟
جواب:۔ مولانا مفتی محمد شفیع صاحب نے اس مسئلہ پر اچھی روشنی ڈالی ہے۔ فرماتے ہیں:

”خراج کے معاملہ میں ان دونوں ملکوں (ہندوستان و پاکستان) میں فرق ہے۔ اور وہ یہ کہ پاکستان میں خراجی زمینوں کا ٹیکس دینے والے اگر خراج کی نیت سے دے دیں تو ان کا خراج ادا ہو جائے گا۔ کیونکہ حکومت پاکستان اگرچہ اس ٹیکس کو ہمیشہ شریعی خراج کے وصول نہیں کرتی اور نہ اس کا نام خراج رکھتی ہے۔ مگر بہت بھاری رقم سرحدوں کی حفاظت اور فوجی ضروریات میں خرچ کرتی ہے جو شرفاً صرف خراج ہے۔ اس لیے اگر خراجی زمینوں کا ٹیکس حکومت پاکستان کو ادا کرنے کے وقت دینے والے خراج کی نیت سے دے دیں تو ان کا خراج ادا ہو جائے گا۔

لیکن ہندوستان میں یہ صورت نہیں۔ نہ وہاں مسلمانوں کی حکومت ہے نہ اسلامی فوج ہے جس کی خدمت کا معاوضہ خراج کی مدد سے دیا جائے۔ اور نہ حکومت خراج کے وصول پر اس کو وصول کرتی ہے بلکہ وہ ایک خالص ٹیکس ہے جس کے ادا کرنے سے خراج کی شریعی ذمہ داری پوری نہیں ہوتی۔ اس لیے وہاں کے مسلمانوں پر واجب رہتا ہے کہ خراجی زمینوں کا خراج نکال کر ان کے ان مصارف میں خرچ کر دیں جو ہندوستان میں موجود ہیں۔ مثلاً مدارس دینیہ کے مدرسین و طلبہ اور تبلیغ کا کام کرنے والے علماء۔ ان پر یہ رقم خرچ کی جائے۔

اگر کوئی غیر مسلم حاکم مسلمانوں کی خراجی زمینوں کا خراج۔ خراج کہہ کر بھی وصول کرے تو اس سے خراج ادا نہ ہوگا۔

لأن الكافرين ليس لهم ولاية أخذ الخراج من المسلمين وأيضاً ليسوا بمصارف الخراج حتى إذا أدى المسلمون إليهم مالاً بنية الخراج لا يخرجون عن عهدتهم لأنهم ليسوا بمقاتلين لأهل الحرب ولذا اتعين اعداء الإسلام عنهم وعن دارهم^۲۔

اس لیے کہ کافروں کو مسلمانوں سے خراج وصول کرنے کا حق حاصل نہیں ہے اور اس لیے بھی

کہ وہ معارف خراج نہیں ہیں۔ یہاں تک اگر مسلمان خراج نکال کر کا فروں کو ادا کر دیں خسراج کی نیت سے۔ پھر بھی اپنی ذمہ داری سے غمدہ برآ نہ ہوں گے۔ اس لیے کہ وہ (کا فر) اہل حرب سے جنگ نہیں کرتے ہیں اور نہ وہ اسلام دشمنوں سے مسلمانوں کا اور ان کے ملک کا دفاع کرتے ہیں۔

سوال مکہ: — اگر ہندوستان کی کچھ زمینیں خراجی ہیں تو موجودہ ہندوستان میں مسلمان خراج کی ادائیگی کس طرح اور کس شرح سے کرے۔ کیا جس طرح عشر کی ادائیگی عبادت ہے اسی طرح سے مسلمانوں پر عائد ہونے کی صورت میں خراج کی ادائیگی بھی عبادت ہے؟

جواب: — خراج خالص ٹیکس ہے جس میں عبادت کا مفہوم نہیں پایا جاتا ہے۔ اس کے برخلاف عشر میں عبادت کا مفہوم بھی پایا جاتا ہے لہذا فیہ معنی العبادۃ ہے۔

اس سلسلہ میں مفتی محمد شفیع صاحب کی دقیع تحریر کا خلاصہ ملاحظہ ہو۔

ہندوستان میں خراجی زمینوں پر کس قسم کا خراج عائد کیا جائے۔ مقاسمہ یا مؤظف؟ اس کا انحصار ان کے احکام کے معلوم ہونے پر ہے۔ جو مسلم فاتحین نے فتح کے وقت نافذ کیے تھے۔ محمد ابن قاسم نے علاقہ سندھ میں خراج مقاسمہ یعنی پیداوار کا نمس نافذ کیا تھا اور صوبہ گجرات دراجستان کو بھی داخل سندھ اور اس کی جز قرار دیا تھا۔ اس لیے ان علاقوں میں خراج مؤظف کے بارے میں اگر کوئی یقینی اور تحقیقی بات معلوم ہو جائے تو خراج مؤظف پر عمل کیا جائے گا۔

ہندوستان کے دوسرے علاقے جن کی فتوحات محمد ابن قاسم کے بعد غزنوی، غوری اور علاء الدین خلجی کے عہد میں ہوئیں۔ ان تمام علاقوں کی زمین ان کے ہندو مالکان ہی کے قبضہ میں باقی رکھی گئیں۔ اور ان پر خراج عائد کیا گیا۔ لیکن خراج کی کون سی قسم عائد کی گئی اس کی تفصیلات نہیں ملتیں۔ لیکن علاء الدین خلجی کے دور کی اصلاحات کے سلسلہ میں کتب تاریخ میں یہ درج ہے کہ اس نے فوج کو نقد تنخواہ دینے کا قانون جاری کیا جب کہ اس وقت تک تنخواہ بصورت جاگیر دینے کا دستور چلا آ رہا تھا۔ اسی طرح یہ بات بھی کتب تاریخ میں مذکور ہے کہ مالکان اراضی پر جو نقد خراج (خراج مؤظف) مقرر تھا اس کے بجائے خراج مقاسمہ کا طریقہ رائج کیا۔ اور خلجی کے بعد محمد تغلق کے زمانہ میں بھی یہی دستور جاری رہا۔

اس سے یہ بات معلوم ہوتی ہے کہ علامہ عبداللہ دین کے دور تک ہندوستان میں خراج مؤظف کا قانون تھا اور شرعاً علامہ الدین غلبی کو خراج مؤظف کو خراج مقاسمہ میں بدلنے کا حق حاصل نہ تھا۔ الا یہ کہ مالکان اراضی اس سے راضی ہوں۔ اس لیے یہ حقیقت اس بات کی طرف نشاندہی کرتی ہے کہ ہندوستان کے اکثر علاقوں میں خراج مؤظف پر عمل کیا جاتا گا۔ جب تک کسی خاص خطہ کے متعلق یہ نہ معلوم ہو جائے کہ وہاں بتدارت خراج مقاسمہ عائد کیا گیا تھا یا نہ

خراج مؤظف کی مقدار

عام قابل کاشت زمینوں پر ایک جریب (ساٹھ مربع گز) پر ایک درہم اور ایک صاع گندم یا جو یا جس چیز کی بھی کاشت کی جائے۔ ترکاری کی ایک جریب پر پانچ درہم۔ انگور اور کھجور کے گنجان باغات پر دس درہم۔ اور انگور اور کھجور کے وہ باغ جو گنجان نہ ہوں اور دوسرے ہر قسم کے باغ جو گنجان ہوں اس پر خراج اس انداز سے لگایا جائے گا کہ خراج خمس سے کم نہ ہو اور نصف سے زائد نہ ہو۔

سوال ۵: احکام عشر میں آپساشی کی وجہ سے عشر، نصف عشر ہو جاتا ہے۔ کیا جدید طریق زراعت میں ہونے والے غیر معمولی اخراجات (دوا وغیرہ) کی وجہ سے عشر کی مقدار میں کمی کی جاسکتی ہے یا اصل پیداوار میں سے ان اخراجات کو منہا کرنے کے بعد عشر عائد کیا جاسکتا ہے؟

جواب: عشر کا ثبوت قرآن کریم سے:

يَا أَيُّهَا الَّذِينَ آمَنُوا أَنْفِقُوا مِنْ طِبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا تَيَمَّمُوا الْغَبِيثَ مِنْهُ تُنْفِقُونَ وَلَسْتُمْ بِأَخْذِيهِ إِلَّا أَنْ تُغْمِضُوا فِيهِ
اے ایمان والو! خرچ کرو دستھری چیزیں اپنی کمائی میں سے اور اس چیز میں سے کہ جو ہم نے پیدا کیا تمہارے واسطے زمین سے۔ اور قصد نہ کرو گندی چیز کا اس میں سے کہ اس کو خرچ کرو۔ حالانکہ تم اس کو کبھی نہ لوگے مگر یہ کہ چشم پوشی کر جاؤ۔
دوسری جگہ ارشاد خداوندی ہے:

وهوالذی أنشا جنت معروفشت وغير معروفشت والنخل والزرع مختلفا أكله
والزيتون والزمان متشابها وغير متشابه كلما من ثمره إذا أثمر واتواحت
یوم حصادة.

اور وہی خدا ہے کہ جس نے باغ پیدا کیے کچھ ٹیٹوں پر چڑھاتے جاتے ہیں اور کچھ نہیں چڑھاتے جاتے
اور کھجور اور کھستی پیدا کی مختلف پیداوار کی اور زیتون اور انار باہم دگر ملتے جلتے ہیں۔ اور ایک دوسرے
سے مختلف بھی۔ ان کے پھل سے فائدہ اٹھاؤ جب وہ چھلیں اور اس کی کٹائی کے وقت اسکا حق مالک
حدیث شریف میں حضرت ابن عمرؓ سے روایت ہے کہ حضور اکرم صلی اللہ علیہ وسلم نے ارشاد فرمایا
فبأسقت السماء والعيون أو كان عشرا العشر وفيما سبق بالنعيم نصف العشر.

جو کھیتی بارش یا چشموں کے پانی سے سیراب ہوتی ہو یا وہ عشر اور اگر بھٹ کے پانی سے سیراب ہوتی ہو تو نصف عشر ہے۔
اس بات پر پوری امت کا اجماع ہے کہ زمین کی پیداوار پر عشر یا نصف عشر واجب ہے۔ البتہ
تفصیلات میں اختلاف ہے۔

یہ بات سنت سے ثابت ہے اور جس پر اجماع بھی ہے کہ زمین کی پیداوار پر یا تو عشر واجب
ہوتا ہے یا نصف عشر۔ اس مسئلہ میں کسی کا بھی اختلاف نہیں ہے۔ اس لیے عشر کی مقدار میں کسی قسم کی
کمی یا زیادتی نہیں کی جاسکتی۔

رہی یہ بات کہ فصل کاٹنے زمین کو سیراب کرنے۔ زمین جوتے اور خاص طور پر بیج بکھاد وغیرہ
پر جو غیر معمولی اخراجات ہوتے ہیں تو کیا ان اخراجات کو وضع کرنے کے بعد عشر نکالا جائے یا اخراجات کو
بغیر منہا کیے ہوئے پوری پیداوار سے زکوٰۃ (عشر) ادا کرنا ہوگی؟

محلّی میں ابن حزم نے عطا کا قول نقل کیا ہے کہ اخراجات وضع کرنے کے بعد اگر اتنی مقدار
رہ جائے کہ اس پر زکوٰۃ عائد ہوتی ہو تو اس کی زکوٰۃ دینا ہوگی ورنہ نہیں۔ ابن حزم اس قول کو رد
کرتے ہوئے فرماتے ہیں کہ جس حق کو اللہ نے واجب ٹھہرایا ہے اسے نص قرآنی اور سنت ثابتہ کے بغیر ساقط
نہیں کیا جاسکتا۔ یہ قول امام مالک امام شافعی امام ابوحنیفہ رحمہم اللہ اور ان کے اصحاب کا ہے۔

مالکیہ میں ابن عربی کی رائے یہ ہے کہ اخراجات وضع کرنے کے بعد بقیہ پیداوار سے عشر و ممول کیا جائے گا۔ اس سلسلہ میں انہوں نے "دعوا الثلث اوالربیع" سے استدلال کیا ہے۔ ان کے نزدیک پیداوار کا ایک تہائی یا ایک چوتھائی حصہ اخراجات کے تقریباً برابر ہوتا ہے۔

عشر کل پیداوار میں واجب ہوتا ہے نہ اس میں کوئی نصاب شرط ہے اور نہ قرض وغیرہ مانع ہے نہ اخراجات زراعت کے ان میں سے منہا کیے جائیں گے۔

علامہ ابن ہمام کی رائے یہ ہے کہ:

شارع نے مصارف کے فرق کی بنا پر مقدار واجبہ میں فرق کیا ہے۔ اگر مصارف کا لحاظ نہ کیا جاتا

تو مقدار واجبہ ایک ہی رہتی یعنی ہمیشہ عشر ہی واجب ہوتا۔ نصف عشر کی رعایت تو مصارف کے

بقدر پیداوار کو اصل عشر سے مستثنیٰ نہیں قرار دیا ہے۔

اس لیے میری رائے میں یہی بات قوی معلوم ہوتی ہے کہ کھاد، دوا اور دوسرے اخراجات کو

اصل پیداوار سے مستثنیٰ کر کے عشر نہیں نکالا جائے گا۔ بلکہ مجموعی پیداوار سے عشر نکالا جائے گا۔ اس لیے

کہ اگر کھاد، دوا اور دوسری چیزوں پر غیر معمولی اخراجات ہوتے ہیں تو یہ بات بھی ایک حقیقت ہے کہ اس سے

پیداوار میں بھی غیر معمولی اضافہ ہوتا ہے۔ جو معائن و مشاہدہ ہے۔ اس لیے مجموعی پیداوار سے ہی عشر نکالنا

راجح معلوم ہوتا ہے۔

سوال ۶۔ جن اراضی کی کاشت بٹانی کے طور پر ہوتی ہے ان میں عشر کس پر واجب ہے مالک پر

یا بٹانی دار پر یا دونوں پر؟ مالک اور بٹانی دار میں سے ایک مسلم اور ایک غیر مسلم ہو یا دونوں مسلم ہوں

ان دونوں صورتوں میں عشر کا وجوب کس پر ہوگا؟

جواب ۱۔ جن اراضی کی کاشت بٹانی کے طور پر ہوتی ہے کہ پیداوار میں ایک معین حصہ مالک زمین کا

اور دوسرا معین حصہ کاشتکار کا مثلاً نصف نصف ہو اور دونوں مسلم ہوں تو مالک اور بٹانی دار

اپنے اپنے حصہ پیداوار کے مطابق عشر دیں گے۔

۱۔ شرح مترمذی لابن العربی ۱۳۲/۳ ۲۔ امداد الفتاویٰ ۲/۲۹

۳۔ فتح القدير ۲/۸ ۴۔ بدائع الصنائع ۲/۵۶۔

دوہوں کے ذمہ ہوگا اپنے اپنے حصہ کے بقدر لے

اور اگر کوئی ایک مسلمان ہو اور ایک کافر تو اس سلسلہ میں فتاویٰ رشیدیہ میں اس کی صراحت

ہے کہ مسلمان اپنے حصہ سے لے گا اور کافر مانو ذمہ ہوگا۔ عبارت یہ ہے:

”عشر حصہ وار ہوتا ہے مالک اور مزارع پر اور کوئی کافر ہوگا تو وہ مانو ذمہ ہوگا۔ مسلمان اپنے حصہ سے لے گا۔“

اسی طرح اگر زمین کے مالک کفار ہوں تو اس کے مسلمان کاشتکاروں پر عشر واجب ہے

ولا نساہ من کافر فکذا لک الجواب عندہما ان العشر عندہما فی الخارج

علی کل حال ہے

اور اگر کسی کافر سے مسلمان نے عاریۃ زمین لی تو صاحبین کے نزدیک وہی جواب ہوگا اس لیے کہ

ان کے نزدیک ہر حال میں عشر زمین کی پیداوار پر واجب ہوتا ہے۔

مختصر پنجہ

سوال ۱۔ کیا عشر کا وجوب پیداوار کی ہر مقدار پر ہے یا اس کے لیے کسی نصاب کا اعتبار

ہوگا؟ اگر نصاب کا اعتبار ہوگا تو وہ نصاب کیا ہوگا؟

جواب:۔ وجوب عشر کے لیے نصاب کے بارے میں فقہا بر امت کے دو مسلک ہیں۔

۱۔ امام ابو حنیفہ۔ ابراہیم نخعی۔ عطار۔ بجاہد۔ حماد اور عمر بن عبدالعزیز کا مسلک یہ ہے کہ زمین کی

پیداوار کی ہر مقدار میں زکوٰۃ ہے چاہے وہ کم ہو یا زیادہ۔ ان کی دلیل بخاری کی درج ذیل روایت ہے:

حضور اکرم صلی اللہ علیہ وسلم نے ارشاد فرمایا۔

فیما سقت السماء العشر حے بارش کے پانی سے سیراب کیا ہو اس میں عشر ہے۔

۲۔ امام مالک۔ امام شافعی۔ امام احمد بن حنبل۔ صاحبین اور جمہور علماء امت کا مسلک یہ ہے کہ زراعتی

پیداوار در بھیلوں میں زکوٰۃ ہے۔ نصاب پانچ وسق ہے۔ اس سے کم ہونے کی صورت میں زکوٰۃ واجب

نہیں ہوگی۔ ان حضرات کی دلیل درج ذیل مستفق علیہ حدیث ہے۔

لیس فیما دون خمسة اوسق صدقة ^۱ پانچ وسق سے کم میں زکوٰۃ نہیں ہے۔
 امام ابن قیم دونوں حدیثوں میں تطبیق کی شکل پیدا کرتے ہوئے فرماتے ہیں کہ:
 "دونوں حدیثوں پر عمل واجب ہے۔ دونوں میں کوئی تعارض نہیں ہے۔ کیونکہ حدیث "بارش کے
 پانی کی پیداوار میں عشر ہے۔" سے مقصود درحقیقت یہ واضح کرنا ہے کہ عشر کس قسم کی پیداوار میں
 واجب ہے اور نصف عشر کس قسم کی پیداوار میں۔ رہا نصاب کا مسئلہ تو اس حدیث میں اس سے
 سکوت اختیار کیا گیا ہے اور دوسری حدیث میں اس پر روشنی ڈالی گئی ہے۔"

رہی یہ بات کہ اس میں سال کا اعتبار نہیں کیا جاتا ہے تو اس کی وجہ یہ ہے کہ اس کا نمونہ فصل
 کٹنے کے وقت ہی ممکن ہو جاتا ہے نہ کہ سال بھر تک باقی رکھنے کی صورت میں ^۲۔ اس سلسلہ میں
 صاحبین کا مسلک راجح معلوم ہوتا ہے۔ کیونکہ اس صورت میں دونوں حدیثوں میں تطبیق ہو جاتی ہے اور مستفق علیہ
 حدیث کی مخالفت بھی لازم نہیں ہوتی۔ ^۳ دوسری بات یہ کہ زکوٰۃ کا شرعی اصول تو اخذ من اغنیاء ہم
 دستور الی فقراء ہم ہے۔ زکوٰۃ صرف مالداروں پر واجب ہوتی ہے اور زکوٰۃ کا نصاب غنا کی کم سے کم
 حد ہے۔ اور امام ابوحنیفہ کے مسلک کے مطابق غریب بھی زکوٰۃ واجب ہو جائے گی جو شریعت کے مسزاج
 و منشار کے مطابق نہیں ہے۔ موجودہ وزن کے حساب سے پانچ وسق کا وزن تقریباً (۶۵۳) کلوگرام کے
 برابر ہوگا۔

سوال ۲ کیا زمین سے پیدا ہونے والی ہر چیز پر عشر واجب ہے۔ جیسے گھاس، بانس، درخت، جانوروں
 کے لیے اگایا جانے والا چارہ وغیرہ۔ یا زمین سے پیدا ہونے والی کچھ چیزیں وجوب عشر سے
 مستثنیٰ ہیں؟ پانی میں کاشت کی جانے والی چیزوں مثلاً مکھانہ، سنگھار وغیرہ میں عشر واجب
 ہے یا نہیں؟

جواب: (۱) امام ابوحنیفہ کے مسلک کے مطابق ہر اس چیز میں زکوٰۃ واجب ہے جسے اللہ نے زمین سے
 پیدا کیا ہے اور جس کی کاشت سے مقصود زمین سے فائدہ حاصل کرنا ہو ^۴۔

امام ابوحنیفہ کا استدلال قرآن پاک کی آیت "وَمَا أَخْرَجْنَا لَكُمْ مِنَ الْأَرْضِ" کے عموم سے ہے اسی طرح "وَأَتْوَاهِقَهُ يَوْمَ حَصَادِهِ" سے بھی استدلال کیا گیا ہے۔ اسی طرح حدیث نبوی "وَمَا سَقَتِ السَّمَاءُ الْعَشْرَ وَفِيهَا سَقَى بِالنُّضْجِ لُصْفَ الْعَشْرِ" سے بھی عام ہے۔ اس میں غذائی اجناس یا غیر غذائی اجناس، قابل اکل و ادخار ہونے یا نہ ہونے کے درمیان کوئی تفریق نہیں کی گئی ہے۔ اسی طرح حدیث میں قبیل و موزون اور خشک کیے جانے کے لائق ہونے کی بھی شرط نہیں ہے۔

۲۔ امام احمدؒ کے نزدیک زکوٰۃ ہر اس پیداوار میں واجب ہے جنہیں ناپا جاسکتا ہو۔ خشک کیا جاسکتا ہو اور اناج کی قبیل سے ہوں۔ اس سے صرف وہ چیزیں مستثنی ہوں گی جن کو ناپا نہ جاسکتا ہو اور نہ اناج کی قبیل سے ہوں۔ اس لیے کہ ارشاد نبوی ہے:

"دَلِيسَ فِي حَبِّ وَلَا تَمْرٍ صَدَقَةٌ حَتَّى يَبْلُغَ خَمْسَةَ أَوْسُقٍ"

غلہ اور کھجور میں زکوٰۃ نہیں ہے جب تک وہ پانچ اوسق نہ ہو جائیں۔

امام احمدؒ کے نزدیک غلہ کا اگانا بھی شرط نہیں ہے۔ بلکہ زمین میں پیدا ہو جانا و جب زکوٰۃ

کے لیے کافی ہے اور استدلال "فِيهَا سَقَتِ السَّمَاءُ الْعَشْرَ" اور حدیث معاذ "خَذَا الْعَبَّ مِنَ الْحَبِّ" سے ہے۔

۳۔ امام مالکؒ اور امام شافعیؒ کے نزدیک زکوٰۃ ہر قسم کی غذائی اجناس پر اور ایسی تمام پیداوار پر عائد ہوگی جو قابل ادخار ہوں۔ نیز جو اناج اور پھل خشک ہو جاتے ہوں۔ مالک اور شافعیہ کے نزدیک اخروٹ بادام۔ پستہ اور اس قسم کی دوسری چیزوں پر زکوٰۃ نہیں ہے۔ اگرچہ ان کو ذخیرہ کر کے رکھا جاسکتا ہے۔ کیونکہ غذائی اجناس نہیں ہیں۔ اسی طرح سیب۔ انار۔ شفتالو وغیرہ پر زکوٰۃ نہیں ہے۔ کیونکہ ان کو خشک کیا جاسکتا ہے اور وہ پستہ میں قابل ادخار ہیں۔

ان حضرات نے السنن الکبریٰ للبیہقی میں مرسل حدیث معاذ سے استدلال کیا ہے۔ جس میں حضور صلی اللہ علیہ وسلم نے خر بوزہ۔ گکڑی۔ قصب۔ بربزیوں کو زکوٰۃ سے مستثنیٰ قرار دیا ہے۔

۱۔ المغنی ۲/ ۶۹۰ ۲۔ مسلم شریف۔ ابوداؤد شریف

۳۔ ابوداؤد۔ ابن ماجہ کے الموطا ۲۶۲۔

۴۔ حضرت عبد اللہ بن عمر۔ موسیٰ بن طلحہ۔ حسن بن سیرین۔ شعبی۔ حسن بن صالح۔ ابن ابی یعلیٰ۔ ابن مبارک اور ابو یعیب کا مسلک یہ ہے کہ زکوٰۃ چار غذائی اشیاء ہی میں واجب ہے اور وہ ہیں گھیوں، جو، کھجور اور کشمش۔ ۱

ان حضرات نے ابن ماجہ اور دارقطنی کی درج ذیل روایت سے استدلال کیا ہے۔

”إِذَا سَنَّ رَسُولُ اللَّهِ صَلَّى اللَّهُ عَلَيْهِ وَسَلَّمَ الزَّكَاةَ فِي الْحِنْطَةِ وَالشَّعِيرِ وَالنَّمْرِ

وَالزَّبِيبِ ۖ رَسَّ اللَّهُ فِي زَكَاةِ كَوْمَنْفِ گِیْهَوْنَ، جَو، كَهْمُورٍ اَدْر كَشْمَشِ مِیْن لَأَوْ فَرْمَا یَا۔

ابن ماجہ کی روایت میں اگرچہ زکوٰۃ (مکئی) کا ذکر ہے، لیکن امام شوکانی کی تحقیق کے مطابق

محمد بن عبد اللہ جو رداۃ میں سے ہے، متردک ہے۔ ۲

دوسری دلیل طبرانی اور حاکم کی روایت ہے کہ رسول اللہ صلی اللہ علیہ وسلم نے جب ابو ذبیہ اور عاتق

کو یمن بھیجا تو فرمایا کہ سوائے چار چیزوں گھیوں، جو، کھجور اور کشمش کے کسی چیز کی زکوٰۃ وصول نہ کریں۔ ۳

ان چار اقوال میں ابو حنیفہ کا مسلک راجح معلوم ہوتا ہے اور یہی قول عمر بن عبد العزیز، مجاہد، حماد

داؤد اور ابراہیم نخعی کا ہے۔ ابن عربی مالکی نے بھی اسی مسلک کی تائید کی ہے۔ ۴ فرماتے ہیں کہ اس مسئلہ میں

دلیل کے لحاظ سے قوی مسلک امام ابو حنیفہ کا ہے۔ جو مساکین کے مفاد کے لحاظ سے احوط ہے اور اللہ کی

نعمت کا شکر ادا کرنے کے پہلو سے بھی انبیا و اولیاء کا یہی طریقہ ہے۔ ۵

جن احادیث سے دوسرے حضرات نے استدلال کیا ہے ان میں سے کوئی حدیث بھی نقص

سے پاک نہیں ہے یا تو اس کی سند میں نقائص پایا جاتا ہے یا ضعیف ہے یا موقوف، اور اگر اسے

صحیح تسلیم بھی کر لیا جائے، تو ابن الملک و غیرہ علماء نے یہ تاویل کی ہے کہ اس موقع پر ان چار اجناس کے

علاوہ دوسری اجناس موجود نہیں تھیں یا یہ کہ حصر حقیقی نہیں بلکہ اضافی ہے۔

حدیث ”لیس فی الخضراوات صدقة“ کے بارے میں امام ترمذی فرماتے ہیں کہ اس کی

اسناد صحیح نہیں ہے اور اس باب میں حضور صلی اللہ علیہ وسلم سے کوئی چیز ثابت نہیں ہے۔

۱۔ المحلی ۲۹۶/۵ ۲۔ ابن ماجہ۔ دارقطنی ۳۔ نیل الاوطار ۲/۱۳۲ ۴۔ طبرانی۔ حاکم۔

۵۔ احکام القرآن ۲/۱۳۵ ۶۔ شرح الترمذی ۲/۱۳۵۔ ۷۔ ترمذی کتاب الزکوٰۃ۔

”یہ حدیث اسناد کے لحاظ سے ضعیف ہے اور محبت کے قابل نہیں ہے۔“

اس لیے رائج یہ ہے کہ زمین سے پیدا ہونے والی ہر چیز پر عشر ہے جبکہ اس کی کاشت سے مقصود فائدہ حاصل کرنا ہو اس لیے مکھانا اور سنکھاڑا وغیرہ میں عشر واجب ہوگا۔ اسی طرح گھاس بانس۔ درخت۔ جانوروں کے لیے اگائے جانے والے چارہ پر بھی عشر واجب ہوگا۔ اس لیے کہ اس کی کاشت سے مقصود فائدہ حاصل کرنا ہے۔

سوال ۳۔ آج کل عام طور پر زراعتی اراضی پر تالاب کھودے جاتے ہیں اور اس میں مچھلی کی کاشت کی جاتی ہے اور اس کی کاشت کی بہت نفع بخش تصور کیا جاتا ہے۔ کسان یہ سوچتا ہے کہ اگر ان اراضی پر گیہوں۔ دھان وغیرہ کی کاشت کرے تو اخراجات اور محنت زیادہ ہے اور منفعہ کم اس لیے اراضی کو مچھلی کی کاشت کے لیے تالاب بنا کر استعمال کرتا ہے۔ کبھی اس تالاب میں قدرتی پانی جمع ہوتا ہے اور کبھی بوزنگ یا دوسرے ذرائع سے اس میں پانی پہنچایا جاتا ہے۔ اب سوال یہ ہے کہ مچھلی کی اس کاشت کو زراعت میں داخل کر کے اس پر احکام عشر نافذ ہونگے یا اس پر زکوٰۃ اموال کا حکم جاری ہوگا۔

ب۔ — زمین کی پیداوار۔ اور فقہائے امت کے نزدیک کھیتی۔ درختوں کے پھل اور شہد ہے اس لیے ایسے حیوانات جو سائنم نہ ہوں اور پیداوار بڑھانے اور نفع حاصل کرنے کی غرض سے لے جائیں اموال تجارت پر قیاس کرتے ہوتے۔ حوالان تولد سال پورا ہونے پر اصل اور منافع ملا کر دونوں کا چالیسواں حصہ بطور زکوٰۃ نکالا جاتا ہے۔

فقہائے معاصرین میں علامہ یوسف القرضاوی ریشم اور اس کے کیڑے کو شہد پر قیاس کرتے ہوتے اس بات کے قائل ہیں کہ اصل یعنی ریشم کے کیڑوں پر زکوٰۃ عائد نہ ہوگی بلکہ اس سے پیدا ہونے والی شیشی ریشم پر عشر واجب ہوگا۔ ۴

سوال ۵۔ — درختوں کی دو صورت ہوتی ہے یا تو وہ باغات ہوتے ہیں جن سے پھل حاصل کیے جاتے ہیں۔ یا پھر وہ درخت ہوتے ہیں جن سے پھل مقصود نہیں ہوتا۔ بلکہ جلانے کے کام میں لاتے ہیں

عمارت، فخر و غیرہ میں استعمال ہوتے ہیں۔ ایسے درختوں کا شرعاً کیا حکم ہے؟
 جواب: — چونکہ متذکرہ بالا درختوں سے مقصود پھل نہیں ہے۔ اس لیے ان پر عشر کے احکام نافذ نہ ہونگے۔
 بلکہ ان درختوں کو اموال تجارت پر قیاس کیا جائے گا۔ اور ان میں چالیسواں حصہ بطور زکوٰۃ ادا کرنا ہوگا۔
 سوال: — حضرت اوت (سبزیاں) جو زیادہ دیر تک باقی نہیں رہتی اور ان کی پیداوار میں تسلسل رہتا،
 کچھ پھل توڑے جاتے ہیں پھر دوسرے پھل نکل آتے ہیں۔ اس طرح کی کاشت کی صورت میں
 دو ہوتی ہیں — ایک صورت تو یہ ہوتی ہے کہ اس کا مقصود باضابطہ تجارت ہوتا ہے۔ اور
 دوسری صورت یہ ہوتی ہے کہ لوگ اپنے مکان کے گرد و پیش افتادہ اراضی میں یا اپنی بھٹیوں پر
 کچھ سبزیاں اگالتے ہیں۔ ہر دو صورت میں وجوب عشر کے بارے میں کیا حکم ہے؟

جواب: — گزشتہ صفحات کی تحریر کے مطابق میرے نزدیک یہ بات راجح ہے کہ زمین سے جو چیز بھی
 نکلے اس میں عشر ہے۔ اور اس میں تجارت اور عدم تجارت کی کوئی شرط نہیں ہے اس لیے
 ہر دو صورت میں عشر واجب ہوگا۔ امام ابوحنیفہؒ کے نزدیک اس میں انصاف کی بھی کوئی قید
 نہیں ہے۔ اس لیے قلیل ہو یا کثیر دونوں صورتوں میں عشر واجب ہوگا۔ میرے نزدیک دلائل کی
 روشنی میں یہ بات واضح ہے کہ اس کا انصاف پانچ دسوق (۶۵۳) کلوگرام ہے۔ اس لیے اگر انصاف
 کے بقدر ہو تو عشر واجب ہوگا اور اگر انصاف سے کم ہو تو عشر واجب نہ ہوگا۔

جن حضرات نے حدیث "یس فی الخضراوات صدقۃ" سے استدلال کیا ہے وہ استدلال
 کمزور ہے۔ کیونکہ اس سلسلہ میں امام ترمذی فرماتے ہیں کہ اس کی اسناد صحیح نہیں ہے
 اور اس باب میں حضور اکرم صلی اللہ علیہ وسلم سے کوئی چیز ثابت نہیں ہے۔
 یہ حدیث اسناد کے لحاظ سے ضعیف اور ناقابل حجت ہے۔

سوال: — اراضی اوقاف کی پیداوار میں عشر واجب ہے یا نہیں خصوصاً وقف علی الادلاد کی اراضی میں؟
 جواب: — وجوب عشر کے لیے ملکیت زمین شرط نہیں ہے۔ اس لیے اراضی وقف جن کا کوئی مالک
 نہیں ہو تا ان پر بھی عشر لازم ہوگا۔

صاحبین کے مسلک مفتی بہ کے مطابق وجوب عشر کے لیے ملک الارض شرط نہیں ہے
بلکہ وجوب عشر کے لیے ملک الخارج کافی ہے

ملك الأرض ليس بشرط لوجوب العشر وإنما الشرط ملك الخارج فتجب في الأرض
التي لا مالك لها وهي الأراضي الموقوفة لعموم قوله تعالى يا أيها الذين آمنوا

وقال ابن عابدین قد صرحوا بان فرضية العشر ثابتة بالكتاب والسنة
إذ أن قال، وبان الملك غير شرط فيه

حضرت مولانا اشرف علی تھانوی فرماتے ہیں کہ:
”ارض وقف میں بھی عشر واجب ہے۔“

اسلام کا نظام عشر و خراج

اثر: مفتی محمد ظفر الدین، مفتی دارالعلوم دیوبند

الحمد لله وكفى وسلام على عباده الذين اصطفى

اسلام نے کائناتِ انسانی کو جو نظام حیات عطا کیا ہے وہ اللہ تعالیٰ کی طرف سے ہے، جسے لے کر خاتم الانبیاء رسول الثقلین صلی اللہ علیہ وسلم دنیا میں مبعوث ہوئے۔ یہ نظام حیات زندگی کے ہر پہلو پر حاوی ہے اور رہتی دنیا تک کے لیے ہے، اس قانون زندگی میں ہر طبقہ کا پورا پورا لحاظ و خیال رکھا گیا ہے بادشاہ و گدا، امیر و غریب، حاکم و محکوم، بڑے پھوٹے اور مرد و عورت سبھوں کے حقوق پر مشتمل ہے اس قانونِ اسلامی میں امن و سلامتی، ہمدردی و رواداری اور اخوت و مردت بھی ہے اور عدل و مساوات اور باہمی تعلقات کی پاسداری بھی، حکم ان طبقہ کی ذمہ داریوں کی بھی نشاندہی کی گئی ہے اور محکوم رعایا کے حقوق کی بھی، کسی پہلو کو نظر انداز نہیں کیا گیا ہے۔

ظاہر ہے کہ اس روئے زمین پر سرسبز و خوش حال اور فارغ البال بھی بستے ہیں اور محتاج و مزدور اور خستہ حال بھی، چنانچہ آپ جب کسی شہر میں جاتے ہیں تو جہاں بلند و بالا محل اور کوٹھیاں دیکھتے ہیں وہیں ٹوٹی ہوئی جھونپڑیوں کا لمبا سلسلہ بھی، سڑکوں پر جیسے زرق و برق لباس و پوشاک والے دیکھنے میں آتے ہیں وہیں پٹھے پرانے اور چیتھڑوں میں لپٹے ہوئے مزدور اور محنت کش بھی۔

اس قانونِ ربانی میں دونوں طبقوں کا پورا پورا لحاظ رکھا گیا ہے، کسی ایک کو دوسرے کے رحم و کرم پر نہیں چھوڑا گیا ہے۔ "عشر و خراج" بھی دراصل اسی قانونِ الہی کا ایک اہم جز ہے، جس طرح زکوٰۃ کی ادائیگی ضروری ہے اسی طرح عشر و خراج کی ادائیگی بھی، عشر و خراج کا تعلق زمین اور زمین کی پیداوار سے ہے۔

جسے اسلام نے کسانوں اور کاشت کاروں پر لازم قرار دیا ہے، اسلامی حکومت عشر وصول کر کے غریبوں میں اس کی تقسیم کو لازم قرار دیتی ہے تاکہ وہ بھی دنیا کی راحتوں سے محروم نہ رہنے پائیں اور اپنی زندگی کے ایام حسن و خوبی کے ساتھ گزارنے پر قادر ہوں اور خراج کی رقم وصول کر کے ملکی مفاد اور رفاہی کاموں پر خرچ کرنے کا حکم دیتی ہے۔

عشر کے سلسلہ میں ارشاد خداوندی ہے:

يَا أَيُّهَا الَّذِينَ آمَنُوا انْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ
مِنَ الْأَرْضِ - (البقرہ)

اے ایمان والو! تم خرچ کرو اپنی پاک کمائی سے اور اس چیز سے جو ہم نے زمین سے تمہارے
داسطے پیدا کیا۔

دوسری آیت ہے:

وَأْتُوا حَقَّهُ يَوْمَ حَصَادِهِ (الانعام)

اور ادا کرو اس کا حق جس دن تم اس کو کاٹو۔

ان آیتوں میں بتایا گیا ہے کہ زمین کی پیداوار میں غریبوں کا حق ہے جس کا نکالنا زمین کے مالکوں اور
پیداوار حاصل کرنے والوں کے لیے ضروری ہے اور اس کے نکلانے میں تاخیر نہ ہو جس دن غلہ کاٹ کر لاؤ
اور مالش کرو اسی وقت نکال دیا کرو اور مستحقین کو پہنچا دیا کرو۔

زمین کی پیداوار سے جو دسواں حصہ نکالا جاتا ہے اسے اصطلاح شریعت میں عشر کہتے ہیں، عشر
کے معنی دسواں حصہ ہے جس کی تفصیل حدیث میں آئی ہے کہ بعض پیداوار میں دسواں حصہ ہے اور بعض میں
بیسواں حصہ۔ حدیث نبوی ہے:

”ما سقت السماء ففيه العشر وما سقى بغرب أو دلو ليسقى ففيه نصف العشر“

جو زمین آسمانی پانی سے سیراب ہو یا دریا اور قدرتی ندیوں سے اس میں دسواں حصہ ہے اور جس

زمین کی پیداوار ڈول وغیرہ سے سیرانی ہے اس میں نصف عشر یعنی بیسواں حصہ ہے۔

اس سے معلوم ہوا کہ کبھی پیداوار صرف بارانی اور قدرتی پانی سے ہوتی ہے اور کبھی پیداوار کی کنوئیں اور سرکاری

نہروں سے سیرانی ہوتی ہے، جس کا حاصل یہ ہے کہ جب سیرانی پر خرچ نہ ہو تو دسواں حصہ غریبوں کے لیے نکالا جائے

اور جب سینچائی پر خرچ آئے تو میسواں حصہ، اصطلاح فقہ میں ان دونوں کی تعبیر عشر یا نصف عشر سے کی گئی ہے مگر عشر اور نصف عشر کے لیے پہلی شرط یہ ہے کہ زمین کا مالک مسلمان ہو اور وہ زمین ابتداء سے عشر نکالنے کے وقت تک مسلمان کے قبضہ میں رہی ہو، کسی کافر کے قبضہ میں نہ گئی ہو۔

أحدھما الاسلام وانہ شرط ابتداء هذا الحق فلا یبتدأ بهذا الحق الا علی

مسلم بلا خلاف لان فیہ معنی العبادة والکافر لیس من أهل وجوبها ابتداءً

فلا یبتدأ به علیہ - ۱۱۱

اگر کوئی کافر مسلمان سے عشری زمین خریدے گا اور مالک ہو جائے گا تو پھر وہ زمین عشری باقی نہیں رہے گی بلکہ خراجی بن جائے گی۔

حتى ان الذمی لو اشتوی ارض عشر من مسلم فعلیہ الخراج - (۲)

عشر کو زکوٰۃ الارض بھی کہا گیا ہے، یعنی جس طرح زکوٰۃ میں عبادت کا پہلو پایا جاتا ہے عشر میں بھی پایا جاتا ہے، عشری زمین کی پیداوار میں عشر یا نصف عشر واجب ہوتا ہے اور اس میں حولان حول کی شرط نہیں ہے بلکہ جب بھی غلہ پیدا ہوگا، عشر نکالا جائے گا، خواہ ایک زمین میں سال میں کئی مرتبہ غلہ پیدا ہو، ہر مرتبہ میں نکالنا ضروری ہے، غلہ کی کوئی بھی قسم ہو کسی خاص غلہ کی قید نہیں ہے۔ اگر کسی خاص وجہ سے زمین آباد نہیں ہو سکی اور غلہ پیدا نہیں ہوا تو اس وقت عشر نکالنا واجب نہیں قرار دیا گیا ہے اسی طرح زمین کی کاشت کی گئی، مگر کسی آفت کی وجہ سے غلہ نہیں پیدا ہوا، تو بھی عشر لازم نہیں ہے، اس میں امام ابوحنیفہ رحمہ اللہ کے نزدیک کوئی مقرر نصاب بھی نہیں ہے، کم و بیش جتنا ہو، سب میں عشر نکالنا ہوگا، پھر غلہ یا پھل ایسا ہو جو سال بھر نہ رکھے تو اس میں بھی عشر ہے۔

بلا شرط نصاب و بقاء و حولان حول لان فیہ معنی المؤمنة ولذا کان للإمام

اخذہ جبراً ویؤخذ من الشریکة - (۳)

اس میں قرض بھی وضع نہ ہوگا جیسا کہ زکوٰۃ میں ہے اور نہ نابالغ اور عاقل ہونے کی شرط ہے۔ نابالغ اور مجنون کی زمین کی پیداوار میں بھی عشر نکالا جائے گا اور مقروض کی زمین کی پیداوار میں بھی۔

و يجب مع الدين و في ارض صغير و مجنون و ما ذون و وقف (۱)

وقف کی زمین کی پیداوار میں بھی عشر نکالے گا، اس کا مطلب یہ ہے کہ زمین کا مالک ہونا بھی عشر کے لیے شرط نہیں ہے جو زمین کا مالک نہیں ہے اور اس نے زمین میں غلہ پیدا کیا ہے، اس میں بھی عشر ہے۔

قوله و وقف افاد ان ملك الارض ليس بشرط لوجوب العشر وانما الشرط

ملك الخرج لانه يجب في الخارج لافى الارض فكان ملكه لها وعدمه سوار (۲)

جو پیداوار غلہ اور پھل کے حکم میں نہیں ہے ان میں عشر نہیں ہے۔

الا فيما لا يقصد به استغلال الارض نحر حطب و قصب و حشيش و تبين و

سعف و سمغ و قطران و خطمي و اشنان و شجر قطن و باذنجان و بزر بطيخ

وقضاء و ادوية كحلبة و شونيز (۳)

کسی نے کسی کو عاشر یا عشری زمین دے رکھی ہے اور وہ اس زمین سے غلہ پیدا کرتا ہے تو اس پیداوار میں بھی عشر ہے، جو غلہ لے گا وہ عشر بھی نکالے گا، اسی طرح کسی نے دوسرے کی عشری زمین کرایہ اور اجارہ پر لے رکھی ہے اور وہ اس زمین میں غلہ پیدا کرتا ہے تو اس پیداوار میں بھی عشر اور نصف عشر ہے، اجارہ کی صورت میں مالک زمین پر عشر نہیں ہے بلکہ مستاجر پر ہے جو غلہ پیدا کرتا ہے، اگر کوئی زمین مساجد و مدارس اور خانقاہوں پر وقف ہے مگر ہے عشری اور اس زمین سے پیداوار حاصل کی جاتی ہے تو اس پیداوار میں بھی عشر ہے۔

وكذلك الخارج من الارض الموقوفة على الرباطات والمساجد يجب منها

العشر (۴)

اسی طرح عشری زمین اگر کسی نے کسی کو بیٹیداری پر دے رکھی ہے اور وہ اسے آباد کر کے پیداوار حاصل کرتا ہے تو اس پیداوار میں بھی عشر نکالا جائے گا، جتنا غلہ بیٹیدار کے حصہ میں آئے گا اس کا عشر وہ نکالے گا، اور جس قدر غلہ مالک زمین کے حصہ میں آئے گا تنے کا عشر دے گا۔

(۵)

وفي المزارعة ان كان البذر من رب الارض فعليه ولو من العامل فعليهما بالحصص (۵)

لما فی البدائع من ان المزارعة جائزة عندهما والعشر يجب فی الخارج والداخل

بیتھما فیجب العشر علیھما - (۱)

کسی نے زمین بہ نیت تجارت خریدی لیکن اس نے اس عشری زمین میں غلہ بو دیا اور غلہ حاصل کیا تو اس صورت میں غلہ سے بھی اس کو عشر ادا کرنا ہوگا، اب اس پر تجارت کی زکوٰۃ واجب نہ ہوگی۔ اگر عشری زمین کی لگی ہوئی فصل بیچی ہے تو دیکھا جائے گا کہ فصل پکی ہوئی ہے یا پکی ہے۔ اگر پکی ہوئی ہے تو اس کا عشر بیچنے والے پر ہوگا اور اگر کچی تھی تو خریدار کے ذمہ عشر ہوگا۔

عشری زمین کا اگر کبھی غلہ صنایع ہو جائے، یا چوری چلا جائے تو جتنا حصہ صنایع ہو چکا ہے یا چور لے گیا ہے اتنے کا عشر ذمہ سے ساقط ہو جائے گا۔

زمین آباد کرنے سے پہلے اس زمین کی پیداوار کا عشر نکالنا قبل از وقت جائز نہیں ہے، البتہ زمین کے آباد کر دینے اور پودوں کے نکلنے کے بعد عشر دے گا تو جائز ہوگا، پھلوں کا بھی یہی حکم ہے، جب تک ظاہر نہ ہو جائے اس وقت تک اس کا عشر نکالنا جائز ہے۔

اس طرف اشارہ گذر چکا ہے کہ جس پیداوار میں سینیپائی کنوئیں یا سرکاری نہر وغیرہ سے ہو جس میں اخراجات ہوتے ہیں ایسی زمینوں کی پیداوار میں عشر کے بجائے نصف عشر ہے۔

ویجب نصفه فی مسقی غرب او دلو کبیر لکثرة المؤنة و فرکتب الشافیہ
أوسقاه بما، اشتراه وقوامدنا الخ بلارفع مؤن الزرع وبلا اخراج

الہذر - (۲)

لان العلة فی العدرل عن العشرالی نصفه فی مسقی غرب ودالية هسی

زیادة الكلفة كما علمت وهی موجودة فی شراء الماء - الخ - فلو اشتر

ماء بالقرب أو فی حوض ینبعی أن یقال بنصف العشر لان الكلفة ربما

تزیید علی مسقی بغرب أو دالية -

لیکن کھیتی میں جو دوسرے اخراجات ہوتے ہیں وہ وضع نہیں ہوں گے، جیسے بونے، حفاظت

کرنے، بیلوں اور مزدوروں کے اخراجات اسی طرح قیمت کھاد وغیرہ عشرے منہا نہیں ہوں گے، بلکہ برعکس کل پیداوار سے عشر نکالا جائے گا۔

عشر ایسا ضروری حق ہے کہ سلطان اور حکومت کے معاف کر دینے سے بھی معاف نہیں ہوتا ہے کیوں کہ عشر نکالنے کا حکم رب العالمین کا حکم ہے لہذا ہر حال میں عشر نکلے گا، سوائے خاص صورتوں کے جس کا ذکر گذرا۔

اگر کوئی ملک صلح سے فتح ہوا ہے اور اس کے بسنے والوں نے اسلام قبول کر لیا ہے، تو ان کی زمینیں بدستور ان کی ملکیت میں چھوڑ دی جائیں گی، ان زمینوں کی پیداوار میں عشر واجب ہوگا جیسے مدینہ طیبہ کی زمین، کہ یہاں کے باشندوں نے بخوشی اسلام قبول کر لیا ہے اور بناب نبی کریم صلی اللہ علیہ وسلم کو اپنے یہاں آنے کی دعوت دی، اور جب آپ تشریف لے آئے تو سبھوں نے آپ کی اطاعت قبول کی، اس لیے یہاں کی زمین عشری قرار پائی اور مسلمانوں کا برابر اسی پر عمل رہا۔

یا کوئی ملک قہر و جنگ سے فتح ہوا اور امیر المؤمنین نے قاعدہ کے مطابق مالِ غنیمت کے چار حصے مجاہدین میں تقسیم کر دیے اور پانچواں حصہ بیت المال کے لیے مخصوص کر لیا، وہ چار حصے جو مجاہدین کے قبضے میں گئے اس پر عشر واجب ہوا، جیسے خیر کی زمینوں کو آپ نے مجاہدین پر تقسیم فرمادیا، اور ان پر عشر لازم کیا گیا۔

یا جنگل پہاڑ کی زمین جو کسی کی ملک نہیں تھیں اور نہ قابل کاشت تھی بعد میں امیر المؤمنین نے اسے قابل کاشت بنانے کی سعی کی، جتنی زمینوں کو مسلمان نے قابل کاشت بنایا وہ عشری ہوں گی اور اس زمین کی پیداوار میں عشر لازم ہوگا۔

اگر کسی زمین کی سیرپانی کچھ تو بارش کے پانی سے ہوتی ہو اور کچھ کنویں یا سرکاری نہر سے، جس میں اجرت دینا ہوتی ہے تو اس میں اکثر کا اعتبار ہوتا ہے، اگر اکثر سیرپانی سے ہے تو نصف عشر ہے اور اگر اکثر بارش کا پانی ہے تو عشر ہے اور اگر برابر برابر ہے تو اس صورت میں آدھی پیداوار کا عشر واجب ہوگا، اور آدھی کا نصف عشر۔ (ملاستویا فنصفہ - درمنا)

اگر عشری زمین کا ٹیکس حکومت خواہ مسلم ہو یا غیر مسلم لیتی ہے تو اس ٹیکس کی وجہ سے عشر معاف نہ ہوگا بلکہ مالکان کو الگ سے عشر ادا کرنا ہوگا، جیسے ان ٹیکس اور سیل ٹیکس دینے سے زکوٰۃ معاف نہیں ہے،

اسی طرح عشری زمین کی مال گنداری ادا کرنے سے بھی عشر مرفا نہیں ہوتا۔

پہلے نمونی طور پر یہ بات اچکی ہے کہ امام ابو حنیفہ رحمہ کے نزدیک عشری زمین کوئی خاص نصاب مقرر نہیں ہے جیسا کہ مال تجارت وغیرہ میں نصاب ہے۔ امام صاحب فرماتے ہیں، آیات قرآنی اور احادیث نبوی میں حکم مطلقاً ہے کہ زمین میں تم جو پیدا کرو اس میں عشر نکالو۔ بعض دوسرے ائمہ نے پیداوار میں نصاب مقرر کیا ہے اور وہ پانچ دمشق ہے، جس کا وزن یہاں کے حساب سے چھیس من ستائیس میر بارہ چھٹانک ہوتا ہے یعنی جو اس سے کم غلہ پیدا کرتا ہے اس پر عشر اور نصف عشر نہیں ہے۔

مگر احناف، کم ہو یا زیادہ تمام پیداوار میں عشر کو ضروری قرار دیتے ہیں۔

عشر کے مصارف وہی ہیں جو زکوٰۃ کے ہیں، جس طرح مستحقین کو تملیہ کا دینا ضروری ہے، یہاں بھی ماسی طرح دینا لازم ہے لہذا غیر مستحقین کو دینے سے عشر ادا نہ ہوگا۔

احناف کے یہاں مہزی ترکاری اور میوہ میں بھی عشر لازم ہے بشرطہ کہ مالک نے محنت کر کے لگایا ہو اور کھیت میں لگا کر حاصل کیا ہو، خود رو میں عشر نہیں ہے۔

جو زمین عشری نہیں ہے یعنی وہ ملک فتح ہونے کے بعد ذمیوں کے قبضہ و دخل میں زمین چھوڑ دی گئی ہو یا صلح سے فتح حاصل ہوئی اور زمین کافروں کے قبضہ میں رہنے دی گئی، اس میں عشر کے بجائے خراج ہے یا عشری زمین تھی، مسلمان نے کافروں سے بیچ دی تو اس میں بھی خراج واجب ہے عشر واجب نہیں ہے اس لیے کہ کافر پر عبادت نہیں ہے۔

خراج کی دو قسمیں ہیں ایک خراج مقاسمہ دوسری خراج مؤتلف، خراج مقاسمہ بٹائی کے طور پر ہے کہ خراج غلہ (پیداوار) میں ہے جیسے پیداوار کا نصف حصہ یا ہتھائی حصہ یا چوتھائی حصہ اور خراج مؤتلف نقد ہے یعنی جس قدر نقد رقم طے کر دی ہے۔

فتح کے وقت جو خراج طے کر دیا گیا ہے ہمیشہ وہی دینا ہوگا، اس کا بدلنا درست نہیں، جہاں خراج مقاسمہ طے پا گیا ہے وہی دینا ہوگا اور جہاں مؤتلف انقدر طے ہوا ہے وہی دینا ضروری ہے۔ ایک کو دوسرے سے بدلنا درست نہیں ہے۔

اگر خراجی زمین میں سیلاب یا خشک سالی کی وجہ سے پیداوار نہ ہوئی ہو تو خراج معاف ہو جائے گا، البتہ اگر اس کی زمین قابل کاشت ہے کوئی آفت نہیں ہے مگر اپنی کوتاہی اور غفلت سے

قصدا کاشت نہیں کیا تو اس وقت خراج معاف نہ ہوگا، نقد خراج وصول کیا جائے گا۔ خراج مقاسمہ میں ایسے وقت میں غلہ معاف ہو جائے گا، کیوں کہ غلہ کا تعلق پیداوار سے ہے اور پیداوار ہوتی نہیں ہے تو غلہ کہاں سے دے گا۔

خراجی زمین سے سال میں کئی فصل نکالی جائے تو نقد کی صورت میں ایک ہی خراج ہوگا اس میں کوئی اضافہ نہ ہوگا، زمین جب خراجی ہوگئی تو اگر کوئی مسلمان اس زمین کو خریدے گا تو وہ سابق بدستور خراجی ہی رہے گی اور مسلمان سے خراج ہی لیا جائے گا۔

خراجی زمین میں اگر غلہ طے ہے اور اسے مالک نے بیداری پر دے دی ہے تو یہ دونوں پر لازم ہے، اپنے اپنے حصہ کا خراج نکالے گا، اور اگر خراج نقدی ہے تو نقد خراج مالک کے بجائے مستاجر ادا کرے گا۔

تاریخ سے معلوم ہوتا ہے کہ محمد بن قاسم نے خراج مقاسمہ میں پیداوار کا پانچواں حصہ مقرر کیا تھا، خراج کی آمدنی ملک کے مفاد عامہ پر خرچ ہوگی، جیسے فوج کے اخراجات، عمال حکومت کے مشاہرے، علماء، مفتیوں اور قاضیوں کے وظیفے اسی طرح سرکاروں کے بنانے، پلوں کے بنانے اور ان کی مرمت پر خرچ ہوگا، اس لیے خراج کی رقم مال گذاری دے کر سبک دوشی ہو سکتی ہے۔

اس وقت ہندوستان کی زمین کے سلسلہ میں مختلف علماء کے مختلف اقوال ملتے ہیں، مگر سبھوں کو سامنے رکھ کر یہ کہا جائے گا کہ یہاں کی جو زمینیں نسلاً بعد نسل مسلمانوں کے قبضہ میں چلی آ رہی ہیں اور کسی زمانہ میں اس پر کافروں کی ملکیت کا ثبوت نہیں ہے اور وہ یقینی طور پر عشری ہیں اور ان زمینوں کی پیداوار میں عشر یا نصف عشر واجب ہے اور جن زمینوں پر کسی زمانہ میں بھی کافروں کی ملکیت ثابت ہے اور ان سے مستقل ہو کر مسلمانوں کے قبضہ میں آئی ہیں وہ خراجی ہیں۔

آزاد ہندوستان میں چوں کہ تمام زمینوں نے اپنا تسلط قائم کر لیا جو زمین داروں کے قبضہ میں تھیں اور پھر آزاد حکومت نے وہ زمینیں کاشت کاروں میں تقسیم کی ہیں معاوضہ لے کر، یا بلا معاوضہ وہ ساری زمینیں خراجی قرار پائیں گی، عشری باقی نہیں رہیں۔

اسلام کا نظام عشر وخراج

ان: _____ مفتی عزیز الرحمن مدنی دارالافتاء، بجنورہ

حامدًا ومصليًا، أما بعد !

اللہ تعالیٰ نے ارشاد فرمایا ہے:

انفقوا من طيبات ما كسبتم ومما اخرجنا لكم من الارض-

اپنی پاکیزہ کمائیوں میں سے خرچہ کرو اور جو ہم نے تمہارے لیے زمین سے پیدا کیا ہے۔

مذکورہ آیت میں ما کسبتم سے مراد مال تجارت ہے اور مما اخرجنا لكم من الارض سے مراد

عشر ہے۔

واترا حقه يوم حصاده _____ اور اس کا حق گہائی کے دن ادا کرو۔

اس آیت میں بھی مراد عشر ہے اور جناب رسول اللہ صلی اللہ علیہ وسلم نے ارشاد فرمایا ہے:

ما اخرجت الارض ففيه العشر _____ جو چیز زمین سے پیدا ہو اس میں عشر ہے۔

عشر درحقیقت زمینی پیداوار کی زکوٰۃ ہے، زکوٰۃ کی شرح فی صدہ ۲،۵ یعنی ڈھائی فی صد ہے

جب کہ عشر کی شرح فی صدہ ۱۰ ہے، عشر صرف ان ہی زمینوں کی پیداوار پر ہے جو فقہی تفصیلات کے مطابق

عشری ہوں اور عشر کا مصرف وہی ہے جو زکوٰۃ کا مصرف ہے کیوں کہ اس میں صدقہ کا مفہوم موجود ہے

ایک اثر جس کو ابراہیم نخعی نے روایت کیا ہے۔

وفى كل ما اخرجت الارض صدقة - (کتاب الحجہ ۱۲۵)

ہر وہ چیز جس کو زمین پیدا کرے صدقہ ہے۔

اس سے معلوم ہوا کہ عشر میں صدقہ کا مفہوم موجود ہے اور یہ صرف مسلمانوں پر ان کی زمین کی پیداوار پر واجب ہوتا ہے اور اس کا مصارف بھی صرف مسلمان ہیں، جب کہ خراج کا مصرف مفاد عامہ ہے کیوں کہ خراج کی حقیقت زمین کے لگان جیسی ہے پیداوار پر اس کا انحصار نہیں ہے۔

نصف عشر

عن جابر بن عبد اللہ قال قال رسول اللہ صلی اللہ علیہ وسلم فیما

سقت الا نهار والغیم العشر و فیما سقی بالسانیہ نصف العشر۔ (۱)

جس کو نہریں اور بارشیں سیراب کرے اس میں عشر ہے اور جس کی سانیہ سے سیرابی ہو،

اس میں نصف عشر ہے۔

اس معنی پر مشکل احادیث بخاری اور ابن ماجہ اور ابوداؤد میں مروی ہیں اس سے اس قدر معلوم ہوتا ہے کہ یہ فرق غالباً اس وجہ سے ہے پیداوار میں قلت مشقت اور کثرت کا اعتبار رکھا گیا ہے امام شمس الدین سمرخسی نے بیان فرمایا ہے:

وعمل بعض مشائخنا بقلۃ المؤنۃ فیما سقت السماء و کثرت المؤنۃ

فیما سقی بغرب او دالیۃ۔

اس کے بعد ایک اعتراض کا جواب دیتے ہوئے ارشاد فرماتے ہیں:

هذا تقدير شرعی، فنتبعه ونعتقد فیہ المصلحة الی۔ (۲)

یہاں تک دو مقدار شرعی حاصل ہوئی ہیں جن کا ما حاصل اس قدر ہے کہ مشقت اور عدم مشقت سے پیداوار کی زکوٰۃ پر اثر واقع ہوتا ہے، موجودہ زمانہ میں طریقہ آب پاشی اگرچہ بیشتر مقامات پر وہ نہیں ہے جو قدیم زمانہ میں تھا، لیکن ریگستانی علاقوں میں اب بھی قدیم طریقہ آب پاشی جانوروں کے ذریعہ سے پانی لانا ہے۔ امام محمد رحمہ کی تشریح کے مطابق اس فرق کا نتیجہ اس جگہ ظاہر ہوتا ہے۔

ولا تحسب منہ اجرۃ العمال ولا نفقة البقر اذا کان یسقی سیحاً او

(۱) قال فی البدائع أما سبب فرضیۃ ای العشر فالأرض النامیۃ حقیقۃ ۵۳۶

(۲) کتاب الحج ۱۲۵ (۳) فقہاء کے نزدیک دونوں پر عشری کا اطلاق ہوتا ہے۔ (۴) مسلم و طحاوی

تسقيه السماء وان كان يسقى بغرب اوردالية او سانية ففيه نصف العشر^(۱)
 وفي التارخانيه : وكل ثمن اخرجته الارض لا يحتسب فيه اجرة العمال
 ونفقة المقره - ولا يحتسب لصاحب الارض ما انفق على الفلحة من
 سقى او عمارة اذا جرة حافظ بل يجب العشر في جميع الخارج - (۲)

اس سے معلوم ہوا کہ کاشت کاری کے اخراجات عشر اور نصف عشر میں اثر انداز نہیں ہوتے ہیں
 البتہ سیرابی کی دشواریوں کا ضرور لحاظ رکھا گیا ہے۔ موجودہ زمانہ میں طریقہ آب پاشی اور کھاد وغیرہ سے
 جہاں مصارف میں اضافہ ہوا ہے وہاں پیداوار میں بھی اضافہ ہوا ہے، اس لیے نص قرآنی یوم مصادہ
 اور احادیث اور حضرات ائمہ کی تشریحات کے مطابق عشر مطلقاً پیداوار پر ہے اسے اخراجات سے
 تعلق نہیں ہے یہ تو پیداوار کی زکوٰۃ ہے۔ اخراجات بمنزلہ قرضہ بھی نہیں ہیں کہ ان کو وضع کیا جاسکے۔^(۳)
 یہ بات دیگر ہے کہ زمین کی پیداوار پر واجب ہو گیا یا نہیں، اس کا بیان آگے آتا ہے۔

زمین کی پیداوار

اس بارے میں بہت تفصیل ہے لیکن امام ابو حنیفہ اور صاحبین سے اس بارے میں دو اصول
 معلوم ہوتے ہیں، ان ہی پر قیاس کیا جاسکتا ہے۔ حضرت امام فرماتے ہیں:

۱ — ثم الاصل عند ابی حنیفۃ ان کل ما استنبت فی الجنان ویقصد بہ

استغلال الارضی فیہ العشر۔ ۱ھ

۲ — والاصل عند ابی یوسف و محمد ان مالہ ثمرۃ باقیۃ مقصودۃ فلاشی

فیہ کالبقول والخضروات والریاحین انما العشر فی مالہ ثمرۃ باقیۃ

مقصودۃ واحتجاجاً فیہ بحدیث لیس فی الخضروات صدقۃ - (۴)

(۱) کتاب الحجہ ۱۲۵/ (۲) ۲۳۶/۴ (۳) واذا اخرجت الارض العشریۃ طعاماً وعلی صاحبها

دین کثیر لم یسقط عنہ العشر وکذا لک الخراج لان الدین یعدم غنی المالك بما فی یدہ۔ (۴) مبسوط ۲/۴

اسی معیار پر تمام تفصیلات کو جانچا جاسکتا ہے اور حکم بیان کیا جاسکتا ہے، جہاں تک موجودہ زمانہ کا تعلق ہے کہ زمین کی ہر چیز قیمتی ہے تو ہماری رائے یہ ہے کہ تمام چیزیں ان دونوں اصول سے باہر نہیں ہیں، اس لیے مسائل اور فتویٰ کا معاملہ مجیب کی دقیق النظر اور حداقت ذہنی پر موقوف ہے، رہا مچھلیوں کا معاملہ وہ عشر کے تحت نہیں آتا ہے بلکہ وہ رکاز اور معدن کے تحت ہے، مچھلیاں زمین کی پیداوار نہیں ہیں۔

” لآخمس فی السمکة “ (۱)

اس لیے جو مچھلیاں تالابوں میں پیدا ہو جاتی ہیں یا پانی جاتی ہیں ان کو جب فروخت کر کے قیمت حاصل کی جائے گی تو قیمت پر زکوٰۃ کے احکامات نافذ ہوں گے، فروخت کرنے سے قبل تو مچھلی کی بیع جائز نہیں ہے اس لیے اس کا اعتبار نہیں ہے۔ امام ابو یوسف نے کتاب الخراج میں تحریر فرمایا ہے:

” وسألت يا أمير المؤمنين عما يخرج من البحر من حلية وعنبر فان

فما يخرج من البحر من الحلية والعنبر الخمس فاما غيرهما فلا شيء

فيه لانه بمنزلة السمك - (۲)

ارض عشری اور خراجی

خراج کے بارے میں بیان کیا جا چکا ہے کہ وہ زمین کا لگان یا ٹیکس ہے۔ الخواج مؤنثۃ الارض، اور مصرف خراج کے بارے میں بھی عرض کیا جا چکا ہے کہ اس کا مصرف مفاد عامہ ہے۔ اس جگہ ارض عشری اور خراجی کو بیان کیا جاتا ہے، اس باب میں امام ابو یوسف نے جامع طور پر بیان فرمایا ہے:

” فكل ارض اسلم اهلها عليها وحی من ارض العرب او ارض العجم فهي لهم

ارض عشر بمنزلة المدينة حين اسلم اهلها وبمنزلة اليمن وكذلك

كل من لا تقبل منه الجزية ولا يقبل منه الا الاسلام أو القتل وعمدة

الأوثان من العرب فارضهم ارض مشروان ظهر عليها الامام لأن رسول الله

صلى الله عليه وسلم قد ظهر على ارضين العرب وتركها فهي ارض عشر

حتى الساعة قال وايمادار من دور الاماجم قد ظهر عليها الامام وتركها

في ايدي اهلها نهى ارض خراج وتسمها بين الذين غنموا فهي ارض عشري^(۱)

خلاصہ یہ ہے کہ زمین کا مدار اس پر ہے کہ وہ کس طرح حاصل ہوئی ہے، جنگ کے ذریعہ یا صلح کے ذریعہ، اگر جنگ کے ذریعہ حاصل ہوئی ہیں تو زمین کو مالک کے حوالہ کر دیا گیا یا مسلمانوں میں تقسیم کر دیا، اگر مسلمانوں میں تقسیم کر دیا گیا تو عشری ہیں اور اگر کافروں کے پاس ہی رہنے دیا گیا تو صلح اور شرائط کے مطابق خراجی ہیں۔ غرض کہ اول مرتبہ میں زمین کی جو حیثیت ہے وہ ہمیشہ برقرار رہے گی۔ البتہ اگر کسی مسلمان نے خراجی زمین خرید لی اور پھر کاشت کی تو اس پر عشر بھی ہے پیداوار پر اور زمین کا ٹیکس بھی ہے، لیکن اگر کوئی کافر مسلمان سے عشری زمین خرید لیتا ہے تو اس پر عشر نہیں کیوں کہ عشر میں عبادت کا مفہوم ہے، اور کافر اس کا اہل نہیں ہے۔ (اس باب میں ذرا تفصیل ہے)۔

اس کے بعد معلوم ہونا چاہیے کہ غیر منقسم ہندوستان کی اراضی انگریزوں کے قبضہ کے زمانہ تک اور اس سے قبل مسلم قیام حکومت کے زمانہ اور اس سے قبل محمد بن قاسم کے دور حکومت اراضیوں کا حال مذکورہ بالا اصول کے تحت ہے، جو زمینیں خراجی تھیں وہ خراجی اور کچھ زمینیں عشری قرار پائیں۔ انگریزی دور اقتدار میں مسلم زمین داروں کی اراضیوں پر ہمارے اکابر برہمنائے احتیاطاً عشر لازم کرتے آئے ہیں، لیکن انقلاب آزادی کے بعد پاکستانی اراضیوں کا معاملہ اتنا گنجلک نہیں ہے بلکہ صاف ہے وہاں کی اراضیوں کا حکم عشری ہے لیکن ہندوستان کی اراضیوں کے بارے میں یہ طے کرنا ہے کہ بھومی دھری کو برہمنائے استیلا، جائز قرار دیا تھا، اب مسلم کاشت کار جو دس گنا دے کر مالک قرار پائے ہیں، ان کے بارے میں یہ پتا لگانا کہ فلاں زمین کی اول مرتبہ کیا حیثیت تھی اتہائی دشوار اور ناممکن ہے، اور یہی طے کرنا ہے کہ مسلم اراضیوں پر عشر واجب قرار دیا جائے یا نہ قرار دیا جائے۔

(۱) کتاب الخراج ۶۹/۱

(۲) صاحب ہار نے ایک حدیث روایت کی ہے: لا یجتمع عشر و خراج فی ارض مسلم۔ یعنی مسلمان پر

صرف عشر ہی ہوگا۔ علامہ عینی نے اقرین سے اس پر جرح نقل کی ہے اور حدیث کو موضوع قرار دیا ہے۔ ۸۷۲/۲

اراضی موقوفہ

مذکورہ بالا معاملہ طے ہونے پر یہ طے ہونا آسان ہے کہ اراضی موقوفہ پر عشر ہے یا نہیں۔ اصولی طور پر اراضی موقوفہ عشر سے مستثنیٰ نہیں ہیں، علامہ سرخسی نے ارشاد فرمایا ہے:

فالعشر مؤنة الارض النامية كالخراج والكاتب والحرفيه سواء وكذلك
الخارج عن ارضي الموقوفة على الرباطات والمساجد يجب فيه العشر عندنا^(۱)

والله تعالى اعلم بالصواب

ہندوستان میں عشری یا خراجی زمین

اسلام میں بند و بست اراضی یا زمین و جائداد کا انتظام اس پر موقوف ہے کہ کوئی ملک مسلمانوں کے قبضہ اقتدار میں کس طرح داخل ہوا ہے، اگر کوئی صلح کے ذریعہ فتح ہوا ہے تو اس کی زمینوں کے تمام معاملات ان شرائط صلح کے ساتھ ہوں گے جن پر معاہدہ صلح ہوا ہے، اگر صلح نامہ میں یہ شرط ہے کہ زمینوں کے مالک وہی رہیں گے جن کے قبضہ میں زمین ہے اور اپنے مذہب پر برقرار رہتے ہوئے ان کی زمینوں سے کوئی تعرض نہیں کیا جائے گا، تو زمینیں خراجی ہوں گی اور خراج کی جو شرح بھی ان پر عائد کی جائے گی وہی رہے گی، لیکن اگر ملک کو صلح سے نہیں بلکہ قہر و غلبہ سے فتح کیا ہے اور امام اور خلیفہ یا افسر اعلیٰ نے، ان اقوام کو ان کے مذہب پر رکھتے ہوئے زمینوں کو ان کے پاس ہی رہنے دیا تو بھی یہ اراضی خراجی رہیں گی جبھی شرح معرہ ہو جیسے حضرت فاروق اعظم نے شام، عراق، مصر کی زمینوں کے ساتھ معاملہ کیا تھا، بجز محدود حصہ کے کہ ان قطععات کو مسلمانوں کو دے دیا گیا تھا یا بیت المال میں داخل کر لیا گیا تھا تو وہ زمین عشری قرار پائیں

ان مذکورہ اقسام کے علاوہ سب زمینیں عشری قرار پائیں گی۔ امام ابو یوسف نے کتاب الخراج میں اور فتاویٰ التاتاریخانیہ میں اس کو تفصیل سے تحریر فرمایا ہے۔

وكذلك كل ارض اسلم عليها أهلها طوعاً وفسى الحجة بلاقتال وللدعوة

الى الاسلام فاسمها تكون عشوية وكذلك كل ارض فتحت قهرا ودعوة و
 قسمت بين الغانمين فهي عشوية وكذلك ارض من ارض العرب اذا
 فتحت عنوة وقهرا واهلها من عبدة الاوثان واسلموا بعد الفتح وترك
 الامام الارضى عليهم فهي عشوية وكذلك كل بلعة من بلاد العجم اذا
 فتحها الامام قهرا وعنوة وتورد بين ان يعمن عليهم على رقابهم وارضهم
 ويضع على الاراضي الخراج وبين ان يقسم على الغانمين ويضع على الاراضي
 العسوقا وجعلت الاراضي عشوية - (۱)

اوپر چار قسم کی اراضی کو عشری قرار دیا ہے، خلاصہ یہ ہے کہ اگر ارضی مسلمان کے پاس آتی ہے تو عشری
 ہے کیوں کہ عشر میں ایک پہلو عبادت کا ہے اور مسلمان اس کے لیے ایق ہے۔
 اور ایسی زمینیں جو ملک فتح ہونے کے وقت کسی کی ملک تھیں اور نہ قابل زراعت بعد میں
 ان کو اسلامی امیر کی اجازت سے قابل زراعت بنا لیا گیا یا آبادی میں کوئی مکان تھا اس کو باغ یا مزدوم
 زمین بنا لیا گیا اگر ایسا کرنے والے غیر مسلم ہیں تو ان کی یہ زمینیں بھی خراجی ہوں گی، بہر حال ان زمینوں کے
 عشری یا خراجی ہونے کا مدار امام ابو یوسف رح کے نزدیک قرب و جوار کی زمینوں پر ہوگا، اگر قرب
 و جوار عشری ہے تو یہ بھی عشری، اور خراجی ہے تو یہ بھی خراجی ہوں گے اور اگر قرب و جوار میں دونوں قسم کی
 اراضی ہوں تو یہ زمین عشری ہوگی اور امام محمد رح کے نزدیک مدار پانی پر ہے اگر بانی عشری ہے تو زمین عشری
 اور پانی خراجی ہے تو زمین خراجی۔ والہ اعلم۔

برصغیر کی اراضی

برصغیر یعنی غیر منقسم ہندوستان کی اراضی کے بارے میں کوئی قطعی فیصلہ کرنا دشوار تر ہے
 کیوں کہ حافظ جلال الدین سیوطی کی تحقیق کے مطابق ادرعیفہت بھی یہی ہے کہ محمد بن قاسم رح کے زمانے
 میں انھوں نے مغربی ہند یعنی سندھ کی اراضی پر ۹۳ھ میں قبضہ کیا، چنانچہ تحریر فرماتے ہیں:

فی سنة ثلاث و تسعين ایام خلافة الولید بن عبد الملک
فتحت دیمیل و لاشک ان دیمیل ہوا کبر دیار الہند - (۱)
۵۳ھ خلافت ولید بن عبد الملک کے زمانے میں دیمیل فتح ہوا اور وہ سندھ کے بڑے
قبسات میں تھا۔

اوپر مذکور ہوئے تمہیدی مضمون کے پیش نظر محمد بن قاسم نے جن شہروں کو جنگ کے ذریعہ فتح
کیا اور ان کو مالکان زمین کے پاس رہنے دیا ان پر خراج لگا دیا گیا اور کچھ علاقہ (مثلاً راجستھان کا کچھ حصہ) صلح
کے ذریعہ فتح کیا اس کو شہر الطویل کے مطابق مالکان کے پاس رہنے دیا اس پر بھی خراج لگا دیا گیا۔
مورخ بلاذری نے راجہ داہر کے پایہ تخت برہمن آباد کے متعلق لکھا ہے کہ یہاں کے اکثر لوگ
مسلمان ہو گئے تھے ان کی آیتیں ان کے پاس رہنے دیا گیا، ان پر عشر مقرر ہوا، مفتی محمد شفیع صاحب
مرحوم نے جواہر الفقہ میں لکھا ہے:

” ولید بن عبد الملک کے آخری دور میں جب اسلامی حکومت کی گرفت سندھ پر کمزور
پڑ گئی تو راجہ داہر کا بیٹا جیسے پھر بغاوت کر کے برہمن آباد پر قابض ہو گیا اور خود مختار بادشاہ
بن بیٹھا، اسی طرح سندھ کی دوسری ریاستوں کے راجہ بھی باغی ہو کر خود مختار بن گئے، جب
حضرت عمر بن عبدالعزیز کی خلافت کا دور آیا تو انھوں نے ان راجاؤں کے نام خطوط لکھے جن میں
اول ان کو اسلام کی دعوت دی گئی اور پھر اطاعت کی، راجہ داہر کا بیٹا جیسے اس دعوت سے
اتنا متاثر ہوا کہ اسلام قبول کر لیا۔ اسی طرح دوسرے راجہ بھی مسلمان ہو گئے، اس وقت
حضرت عمر بن عبدالعزیز نے انھیں راجاؤں کو ان ریاستوں کا دالی مقرر کر کے ان کی تمام
ارضیوں پر ان کی ملکیت برقرار رکھی، اس کا وہ سب ارضی عشری قرار پائیں۔ (۲)

محمد بن قاسم کے بعد سے لے کر محمد غوری کے زمانہ اور ان کے نائب السلطنت شمس الدین التمش
کے زمانے تک ایک طویل زمانہ ہے، اس درمیانی فاصلہ میں ہندوستان میں اسلامی ریاستوں کا
وجود اور سندھ کے علاقہ میں مسلمانوں کا وجود مشکوک سا معلوم ہوتا ہے، تاہم کئی شہادتوں سے

یہ بات محتاج ثبوت ہے کہ تاریخ ہند میں اس طرح کا اجتماعی قبول اسلام یا ارتداد ہوا ہے، ہمارے اس قیاس کی غمازی مفہمی صاحب کے اس جملہ سے بھی ہوتی ہے،

” لیکن ظاہر یہی ہے کہ عام اراضی سندھ کو عشری کہنا قول ضعیف ہے “ (۱)

ہندوستان میں دہلی کے تحت پر غلام خاندان تغلق اور خلجی خاندان اور پھر لودی اور مغل خاندان کی حکومت رہی ہے، تمام حکومتوں کے تاریخی واقعات سے اس کا ثبوت ملتا ہے کہ پورے ملک پر مسلمانوں کی حکومت رہی ہے، تمام حکومتوں کے تاریخی واقعات سے اس کا ثبوت ملتا ہے کہ پورے ملک پر مسلمانوں کی حکومت بزور شمشیر نہیں بلکہ بزور صلح رہی ہے۔ یہاں کی آبادی کا تنا سبب ہی بتلاتا ہے۔ اراضی کے بندوبست کے بارے میں علاء الدین خلجی، محمد تغلق، شیر شاہ لودھی، جلال الدین محمد اکبر کے دور حکومت میں کچھ ذکر ملتا ہے، اجتماعی طور پر یہ چیز ثابت ہے کہ مسلمان حکمرانوں نے زمینوں کا معاملہ اس اصول پر رکھا ہے جو جس زمین کا مالک ہے وہ اسی کی ہے، اسی طرح ریاستوں کی مجموعی تعداد، تعداد اوقاف اور جاگیر داری سے یہ ثابت ہے کہ بیشتر زمین خراجی رہی ہے اور عشری کم رہی ہے۔ مغل خاندان کے بعد انگریزوں کا زمانہ آیا تو انھوں نے بھی زمین کا لگان مقرر کیا۔ اس طرح کاشت کاری کے میدان میں دوسرے لوگوں کا زیادہ حصہ رہا اور مسلمانوں کا حصہ کم رہا۔ آزادی ہند کے بعد جب ملک کی تقسیم ہو گئی تو جس اصول کے تحت ریاستوں اور رجواڑوں کو ضبط کیا گیا اسی طرح بڑے بڑے زمین داروں کا بھی خاتمہ ہو گیا، زمینوں کا دس گنا وصول کر کے زمینوں کا کاشت کاروں کو مالک بنا دیا گیا، جس کو بھومی دھری کہا جاتا ہے زمین داروں کے پاس وہی اراضیاں بچیں جو خود ان کے زیر کاشت تھیں یا جن میں باغات تھے، اس باب میں بھی قدرتی طور سے مسلمانوں کے پاس یہ حق بھی کم ہی پہنچا، کیوں کہ مسلمانوں کی آبادی کا معاملہ یہ ہے جو پیشہ ور برادریاں تھیں اور یہیں جن کی تعداد زیادہ ہے وہ کاشت کار نہیں تھے، بہر حال اس وقت جو مسلمان کاشت کار ہیں وہ بھومی دھری قانون کے تحت زمینوں کے مالک نہیں، داد الہی زمینیں کم ہیں اور جو کچھ ہیں بھی وہ فروخت ہو کر دوسروں کے پاس جا رہی ہیں۔

بھومی دھری کے باوجود کاشت کاروں پر گورنمنٹ کی طرف سے لگان بھی مقرر ہے، اس میں

ہندو، مسلمان سب برابر ہیں، اس کے علاوہ زمین کی پیداوار اب صرف برسات کی بارش یا دریاؤں کی آب پاشی پر موقوف نہیں ہے بلکہ ٹیوب ویل اور ٹرائیوں کے ذریعہ آب پاشی ہوتی ہے پیداوار زیادہ کرنے کے لیے مختلف قسم کے کھاد بھی چل پڑے ہیں، کھیتوں کی حفاظت کے لیے کرم کش ادویہ کا استعمال بھی ہوتا ہے، بہر حال پیداوار بھی بڑھی ہے اور اس پر اخراجات بھی بڑھے کھیتی کے لیے بیجوں کی تقسیم اور اس کی وصولیابی کی کوئی شرح، غرض کہ کاشت کاری بھی ایک ذریعہ تجارت ہے جتنا اس پر خرچ کیا جائے اسی نسبت سے پیداوار میں اضافہ ہوگا اور اسلام کا قاعدہ یہ ہے،

كل شيء اخرجته الارض لا يحتب فيه اجرة العمال ونفقة البقر

ولا يحتب لصاحب الارض ما انفق على الغلة من سقى او عمارة

او اجرة حافظ بل يجب العشر في جميع الخارج - (۱)

اس لیے میرے نزدیک ہندوستان میں عشری زمینوں کا یا عشری پیداوار کا وجود نہیں ہے بلکہ پیداوار سے جو حاصل ہوتا ہے اس پر زکوٰۃ کا اصول جاری کیا جائے گا۔ فقط

والله تعالى اعلم بالصواب

عشر سے متعلق کچھ نئے مسائل

(مخبر اول)

انٹرنیشنل مولانا خالد سیف اللہ رحمانی

عشری و خسراجی اراضی

جمہور فقہاء کے نزدیک مسلمانوں کی زمین میں عشری اور خسراجی کی کوئی تفصیل نہیں مسلمان کی تمام ہی اراضی میں عشر ضرور واجب ہوگا۔ یہاں تک کہ ایسا بھی ممکن ہے کہ کسی زمین میں خسراج بھی واجب ہو اور اس کے ساتھ ساتھ عشر بھی۔ امام ابوحنیفہؒ کے نزدیک عشر و خسراج کا اجتماع نہیں ہو سکتا، اس لیے حنفیہ کے نزدیک عشری اور خسراجی زمین کی تقسیم کی جاتی ہے۔

جمہور کے دلائل

جمہور کے دلائل پر امام نووی نے شرح مہذب میں تفصیل سے گفتگو کی ہے، جس کا خلاصہ اس طرح ہے:

(۱) عشر کے سلسلہ میں جتنی نصوص مروی ہیں وہ سب عام ہیں، اس میں عشری اور خسراجی زمین کی کوئی تقسیم نہیں ہے۔

(۲) عشر و خسراج کے وجوب کے اسباب الگ الگ ہیں، عشر کا تعلق زمین کی پیداوار سے ہے اور خسراج کا تعلق خود زمین کی ملکیت سے گویا عشر کا تعلق پیداوار کے حصول سے ہے اور

خراج کا وجوب زمین سے ارتفاع پر قدرت اور امکان سے۔ عشر کے مصارف وہی آٹھ مدت میں جو زکوٰۃ کے ہیں، جب کہ خراج کا مصرف فوجیوں، ملازمین اور ملک کے عام رفاہی کام ہیں۔ اس لیے یہ دو جدا گانہ حقوق ہیں، اس لیے مسلمانوں پر تو عشر بہ صورت واجب ہوگا، اگر خراجی زمین ہے تو عشر کے ساتھ خراج بھی واجب ہو جائے گا۔

(۳) عشر کا وجوب کتاب و سنت کی صریح نصوص سے ثابت ہے، جب کہ خراج کا وجوب اجتہاد و قیاس پر مبنی ہے۔ لہذا ایک اجتہادی حکم ایک منصوص حکم کے لیے کس طور پر مانع بن سکتا ہے؟

حنفیہ کے دلائل

حنفیہ کے نقطہ نظر پر امام ابو بکر جصاص رازی اور سرخی نے تفصیل سے گفتگو کی ہے۔ ان حضرات کے دلائل کا خلاصہ حسب ذیل ہے:

(۱) ابن مسعود راوی ہیں کہ آپ نے فرمایا: عشر و خراج ایک زمین میں جمع نہیں ہو سکتا۔ اس سے معلوم ہوا کہ جس زمین میں خراج واجب ہو اس پر عشر عائد نہیں ہوگا۔

(۲) حضرت عمرؓ نے بعض اسلام قبول کرنے والوں کے بارے میں لکھا کہ ان کی زمین ان کو دے دی جائے، وہ اس سے خراج ادا کرتے رہیں، تو حضرت عمرؓ نے خراج کا حکم دیا، اگر عشر واجب ہوتا تو ضرور پتہ تھا کہ اس کا بھی حکم دیتے۔

(۳) حضرت عمرؓ کے زمانہ میں عراق وغیرہ کی فتوحات کے بعد آپ نے خراج عائد فرمایا اور صحابہ نے بھی اس سے اتفاق کیا۔ پھر اس کے بعد عادل و انصاف پر ور خلفاء بھی ہوئے اور ظالم و جابر فرماں روا بھی اور بہت سے مسلمان ان خراجی اراضی کے مالک بھی ہوئے لیکن کہیں یہ بات منقول نہیں کہ ان حضرات نے خراجی زمینوں پر عشر بھی وصول کیا ہو۔

(۴) خراج اصل میں کفر کی وجہ سے واجب ہوتا ہے یہ بزور قوت فتح کیے جانے والے علاقوں میں

وہاں کے باشندوں کی سرزنش ہے جب کہ عشر ایک عبادت ہے جو نفس اور مال کی تطہیر اور اللہ کے شکر کے طور پر واجب ہوتی ہے۔ پس دونوں کے وجود کا مقصد ایک دوسرے کے بالکل مبائن اور برعکس ہے اور ایسی دو چیزوں کا اجتماع نہیں ہو سکتا۔ (۱)

حنفیہ کے یہاں عشری اراضی

- حنفیہ کے مسلک کی تفصیل یہ ہے کہ ابتداً کسی زمین کے عشری ہونے کی چار صورتیں ہیں:
- (۱) کسی سرزمین کے لوگ از خود مسلمان ہو جائیں تو وہ اپنی زمین کے مالک باقی رہیں گے اور ان کی اراضی میں عشر واجب ہوگا، جیسے مدینہ طیبہ، یمن وغیرہ۔
- (۲) کوئی علاقہ جنگ کے ذریعہ فتح ہوا اور اس کو مجاہدین کے درمیان تقسیم کر دیا گیا، اب بھی وہ عشری ہوگی، اگر اس علاقہ میں کوئی افتادہ وغیر مزرعہ زمین ہو اور حکومت اسلامی کی اجازت سے قابل کاشت کر لی گئی تو اس میں بھی عشر واجب ہوگا۔
- (۳) جزیرۃ العرب کا علاقہ جہاں کافروں کے رہنے کی اجازت نہیں وہ قیامت تک کے لیے عشری زمین شمار ہوگی۔^(۱) امام صاحب نے حجاز، تہامہ، یمن، مکہ، طائف اور بادیہ کے پورے علاقہ کو اراضی عرب قرار دیا ہے۔ (۳)
- (۴) اگر آبادی میں کوئی مکان تھا اور اس کو باغ یا کھیت بنا لیا گیا تو امام ابو یوسفؒ کے نزدیک اس کی عشری و خراجی ہونے کا مدار گرد و پیش کی زمین کے عشری و خراجی ہونے پر ہوگا، اگر اس کے قرب و جوار کی زمینیں عشری ہیں تو عشر ہوگا، اور خراجی ہیں تو خراج۔ امام محمد اور امام ابو حنیفہؒ کے نزدیک اس کا مدار پانی پر ہوگا، اگر قدرتی پانی چشمہ، کنواں، بڑے دریا اور ندیوں جیسے گنگا، جمنا وغیرہ سے زمین کو آبیار کیا جائے تو یہ زمین عشری سمجھی جائے گی، اور اگر حکومت کی بنائی ہوئی نہروں یا کسی کی شخصی نہر وغیرہ کا پانی ہو تو خراجی پانی سمجھا جائے گا، اور اگر کھیت اس سے سیراب کیا جا رہا ہو تو خراج واجب ہوگا۔ (۴)

(۱) احکام القرآن للمصنف ۱۶/۱۹-۱۰، المبسوط ۲/۲۰۸ (۲) کتاب الخراج لابن یوسف ۶۹ ص ۶۹ العشرین ارض

الخراج (۲) البحر الرائق ۵/۱۰۳، بدائع الصنائع ۶۵ (۳) بدائع الصنائع ۵۸/۲

خسراجی زمینیں

کسی زمین کے خسراجی ہونے کی بنیادی طور پر دو صورتیں ہیں :

(۱) مسلمانوں نے بزور قوت اس ملک کو فتح کیا ہو اور زمین کافروں ہی کے حوالہ کی ہو، وہ اس سے فائدہ اٹھائیں اور خسراج ادا کریں، یہ زمین حنفیہ کے نزدیک ہمیشہ کے لیے خسراجی ہو جائے گی، بعد کو اس زمین کو مسلمان خرید لیں تب بھی خسراج اس میں واجب ہی رہے گا، البتہ دوسرے فقہاء کے نزدیک اگر اس زمین کو مسلمان خرید کر لیں یا خریدو وہ لوگ مسلمان ہو جائیں، اب خسراج کے ساتھ عشر واجب ہوگا۔ (۱)

(۲) وہ علاقہ مسلمانوں کو صلح کے ذریعہ حاصل ہوا ہو، زمین کافروں ہی کے پاس رہنے دی جائے اور خسراج کی ادائیگی طے پائے۔ (۲)

یہ تو ابتداء عشری اور خسراجی ہونے کی صورتیں ہیں بعض دفعہ ایسا بھی ہوتا ہے کہ بعد کو چل کر عشری زمین خسراجی اور خسراجی زمین عشری ہو جاتی ہے، مثلاً کسی مسلمان نے اپنی زمین کسی غیر مسلم کے ہاتھ فروخت کی، اس کو خسراج ادا کرنے پڑے گا۔

(محو چہارم)

اراضی ہند میں عشر و خسراج کا مسئلہ

— ہندوستان کی اراضی عام طور پر عشری ہیں، جو خسراجی ہیں ان کا عشری یا خسراجی ہونا مشکوک ہے اور احتیاط اسی میں ہے کہ عشر واجب قرار دیا جائے، اس لیے کہ ایک تو مسلمانوں کے حق میں اصل عشر ہی ہے، دوسرے جمہور فقہاء کے نزدیک چوں کہ عشر و خسراج کا ایک ہی زمین میں اجتماع ممکن ہے، اس سلسلہ میں ان کے پاس معقول دلائل بھی موجود ہیں (۱) اس لیے ائمہ ثلاثہ کے نزدیک مسلمان کی زمین میں عشر بہر حال واجب ہوتا ہے اس کا بھی یہی تقاضا ہے۔ تیسرے

(۱) بحوالہ رائف ۱۹/۵ (۱۱) بدائع الصنائع ۵۶/۱ (۲) المغنی ۲/۱۱۳

فتہ ماہے احناف نے یہاں شہراجی اراضی کو عشرے مستثنیٰ قرار دیا ہے وہاں منشا یہ ہے کہ ایک ہی زمین پر دو ہزار وظیفہ عائد نہ ہو۔ اب کہ ہندوستان میں مسلم حکومت باقی نہ رہی اور خراج عائد نہ رہا عشر واجب قرار دینے میں دوہرے وظیفہ کا اجتماع نہیں ہوتا، اس لیے تمام ہی اراضی پر عشر واجب ہونا چاہیے۔

مولانا عبدالصمد رحمانی نے اس موضوع پر بڑا عمدہ تجزیہ کیا ہے اور ہندوستانی اراضی کی کل تیرہ صورتیں کی ہیں جن میں سے دس میں اصولاً عشر واجب ہوتا ہے اور تین میں احتیاطاً عشر کو واجب قرار دیا ہے مولانا رحمانی کی چشم کشا عبارت نقل کی جاتی ہے:

”سب کو سامنے رکھ کر اگر مسلمانوں کی زمینوں پر غور کیا جائے تو حسب ذیل صورتیں نکلتی ہیں۔

- (۱) بادشاہان اسلام کے وقت سے موروثی ہیں۔
- (۲) بادشاہان اسلام کے وقت سے موقوفہ ہیں۔
- (۳) موروثی زمینیں ہیں مگر شاہی وقت سے نہیں مگر یہ بھی نہیں معلوم کہ کیوں کر قبضہ میں آگئی ہیں۔
- (۴) جو زمینیں مسلمانوں نے خریدی ہیں یا بطریق ہبہ کیا یا بذریعہ وصیت ان کو ملی ہیں اور جس نے فروخت کیا یا ہبہ کیا یا وصیت کی اس نے بھی کسی مسلمان ہی سے حاصل کی تھی، اسی طرح برابر سلسلہ جاری رہا ہے۔
- (۵) جو زمین مسلمانوں کے قبضہ میں مسلمانوں سے خرید و فروخت کے ذریعہ سے آئی ہے اور اوپر جا کر یہ معلوم ہو کہ بادشاہ اسلام نے دی ہو۔
- (۶) مسلمانوں کے قبضہ میں وراثتہ یا خسرید و فروخت کے ذریعہ سے ہے لیکن اوپر کا حال معلوم نہیں کہ پہلے کے لوگوں نے کس طرح حاصل کیا تھا۔
- (۷) انگریزی حکومت نے بطور معافی اس زمین کو دیا جو پہلے کسی مسلمان کی ملکیت تھی۔
- (۸) انگریزی حکومت مسلمانوں کو بطریق معافی زمین دی، مگر یہ نہیں معلوم کہ وہ زمین پہلے کس کی تھی؟
- (۹) مسلمانوں نے غیر مزروعہ زمین جو کسی کے قبضہ میں نہ تھی آباد کیا ہے اور وہ عشری زمین کے قریب ہے یا آسمانی و دریائی پانی یا اپنے کنویں سے سیراب ہوتی ہے۔
- (۱۰) مسلمانوں نے اپنے سکونت مکانات کو مزروعہ بنایا اور اس کی سیرابی عشری پانی سے ہوتی یا بنا بر قول بعض کسی پانی سے سیراب ہوتی ہو۔

(۱۱) مسلمانوں نے مسلمانوں سے خریدی ہے لیکن بیچنے والے نے غیر مسلم سے خرید کیا تھا۔

(۱۲) مسلمانوں نے غیر مسلم سے خرید کیا ہے۔

(۱۳) انگریزی حکومت نے مسلمانوں کو وہ زمین بطور معافی دی جو کسی غیر مسلم کی ملکیت تھی۔

ان تیرہ صورتوں میں پہلی دس صورتوں میں سب زمین عشری اور اس میں حسب قاعدہ دسواں حصہ بیسواں حصہ پیداوار کا واجب ہے، کیوں کہ ان تمام صورتوں میں خراجی ہونے کی کوئی علت پائی نہیں جاتی ہے اور صرف تین صورتیں ایسی ہیں کہ جس میں فقہاء احناف کے اصول سے وہ زمین خراجی ہے یعنی بادشاہ اسلام اگر ہوتا تو وہ تو مسلمانوں سے اس زمین کا خراج وصول کرتا۔ لیکن ان تمام تفصیلات سے ظاہر ہے کہ مسلمانوں کی زمین کے خراجی ہونے کی بہت کم صورتیں ہیں اور ان کی تحقیق بھی نہایت مشکل ہے، اس لیے ظاہر حال کا لحاظ کر کے مسلمانوں کو احتیاط کے مسلک پر تمام زمینوں کی پیداوار میں عشر نکالنا چاہیے (۱۱)

مولانا کی یہ تحریر اپنے موضوع پر میرے خیال میں حرف آخر ہے۔

۲۔ جن اراضی کا عشری و خراجی ہونا معلوم نہ ہو

جن اراضی کا عشری یا خراجی ہونا معلوم نہ ہو اس میں احتیاطاً عشر واجب قرار دیا جائے گا، اس لیے کہ مسلمانوں کے حق میں اصل عشر ہی ہے، اللہ تعالیٰ نے بلا قید و استثناء مسلمانوں کو تمام کھیسوں میں عشر کی ادائے گی کا حکم فرمایا ہے:

”وَأْتُوا حَقَّهُ يَوْمَ حَصَادِهِ“ (۱۲) کٹائی کے دن اس کا حق ادا کرو

اس آیت میں اکثر مفسرین و فقہاء کے نزدیک عشر ہی مراد ہے۔ (۱۳)

علامہ کاسانی نے ایک مقام پر اس حقیقت کی طرف ان الفاظ میں توجہ دلائی ہے:

”الارضی لا تخلوا عن مؤنة اما العشر واما الخراج والابتداء بالعشر نفس

ارض المسلم اولی لان العشر معنی العبادة وقر الخراج معنی الصغار (۱۴)

” زمین “ ملوحت سے خالی نہیں ہوگی یا تو عشر واجب ہوگا یا خسراج؟ مسلمان کی زمین میں عشر سے آغاز بہتر ہے، اس لیے کہ عشر عبادت کے زمرہ میں ہے اور خسراج میں ذلت کی بات ہے۔
حصکفی نے عشر کی بابت لکھا ہے:
” لانہ انیق بالمسلم “ (۱) — کہ عشر ہی مسلمان کو سزاوار ہے۔

سرکاری مالگذاری اور خسراج کا مصرف

۳ — خسراج اصل میں وہ آمدنی ہے جو اسلامی حکومت غیر مسلموں کی ان اراضی سے لیتی ہے جو غیر مسلموں کی ملکیت میں ہے، یا اسلامی حکومت میں قائم ہونے کے بعد ان کی ملکیت میں کھتی اور اس کا مقصد مملکت کی دفاعی تیاری میں مدد ہے۔ غرض یہ بنیادی طور پر غیر مسلموں سے ایک طرح کا دفاعی ٹیکس ہے۔

اس لیے ہندوستان جیسے ممالک میں خسراج واجب نہیں ہونا چاہیے، اس کو تسلیم کرنے کے بعد مالگذاری کے خسراج شمار کیے جانے اور نہ کیے جانے کا سوال ہی باقی نہیں رہتا، ویسے اس سے قطع نظر بھی مالگذاری چوں کہ ایک غیر مسلم مملکت لیتی ہے اور اس کو اعلا کلمۃ اللہ کے مقصد کے لیے صرف نہیں کرتی اس لیے اس کا شمار منجملہ خسراج کے نہ ہوگا۔

غیر اسلامی ممالک میں خسراج

۴ — غیر اسلامی ممالک میں مسلمانوں پر خسراج واجب نہیں ہونا چاہیے اس لیے کہ خسراج دراصل ان ممالک میں صرف کی جانے والی چیز ہے جو سرکاری نظم و نسق سے متعلق ہوں اور خصوصیت سے ملک کی دفاع اور سلامتی میں خسراج کی آمدنی سے فائدہ اٹھایا جائے گا۔ چنانچہ حصکفی مدخسراج کے بارے میں ناقل ہیں کہ ” وثالثها حواء مقاتلوناً “ — یہی وجہ ہے کہ اگر کسی علاقہ پر باغیوں کا غلبہ ہو جائے اور جبراً زکوٰۃ و خیرات وصول کر لیں اور ان کو متعینہ مصارف میں صرف نہ کرے تو زکوٰۃ دوبارہ

(۱) درمختار ۴/۲۵۲، باب اللسرو الخراج والمجزیة (۲) درمختار علی ہامستارد ۵۸۶

ادارنی واجب ہے، لیکن خراج دوبارہ ادا نہیں کرنا پڑے گا، اس لیے کہ باغی بھی خراج کا مصرف بن سکتے ہیں۔
علامہ شامی کے بقول:

” اما الخراج فلا یفتون باعارتہ لأنہم محارفہ إذاہل البغی یقاتلون

اہل الحرب والخراج حق المقاتلۃ: (۱)

خراج کی دوبارہ ادائے گی کا فتویٰ نہیں دیا جائے گا کیوں کہ وہی اس کے مصرف ہیں اس لیے کہ باغی لوگ بھی اہل حرب سے جنگ کرتے ہیں اور خراج فوجیوں ہی کا حق ہے۔

مولانا عبدالصمد رحمانی نے اس مسئلہ کو امام محمدؒ سے نقل کیا ہے۔ امام محمدؒ لکھتے ہیں:

” ان ارض الخراج لا یجب الاعلیٰ من ہو من اهل دارنا لانه حکم من احکم

المسلمین وحکم المسلمین لا یجری الاعلیٰ من ہو من دار الاسلام: (۲)

زمین کا خراج اسی شخص پر واجب ہوتا ہے جو دارالاسلام کا رہنے والا ہو، اس لیے کہ یہ مسلمانوں

کے احکام میں سے ہے اور مسلمانوں کا حکم اس شخص پر جاری ہوتا ہے جو دارالاسلام میں ہو۔

ہاں اگر کوئی شہر ہو تو غیر مسلم حکمرانوں کے زیر نگیں لیکن انہیں کی طرف سے کسی مسلمان کو اس کا والی مقرر

کیا گیا ہو تو علامہ شامی کا بیان ہے کہ وہ مسلمان والی جہاں دوسرے فرائض انجام دے گا، خراج بھی

وصول کرے گا، اس لیے کہ اس کو وہاں کے عوام پر استیلاء حاصل ہے۔ ”لاستیلاء المسلم علیہم: (۳)

پس صحیح یہی ہے کہ ہندوستان میں خراج واجب نہیں کہ نہ یہاں اسلامی حکومت ہے اور نہ مسلمانوں

کو غلبہ حاصل ہے۔

زراعت کے اخراجات

۵۔ زمین سے پیداوار کے حصول پر جو اخراجات آتے ہیں اور جو موجودہ دور میں بعض اوقات کافی بڑے

جاتے ہیں، منہا نہیں کیے جائیں گے، اور نہ ان کی وجہ سے عشر کی شرح میں کوئی کمی عمل میں آئے گی

اس سلسلہ میں دو باتیں خصوصیت سے پیش نظر رکھنی چاہئیں:

(۱) رسول اللہ صلی اللہ علیہ وسلم نے قدرتی پانی سے سیرابی کے لیے ۱۰٪ فی صد اور دوسری صورت میں ۵٪ فی صد کی شرح مقرر کر دی ہے، اگر اخراجات کا استثناء مقصود ہوتا تو اس فرق کی ضرورت نہیں تھی، بہر صورت ۱۰٪ فی صد واجب ہوتا اور اخراجات کی منہائی کا حکم دے دیا جاتا، مگر وہی شرحوں کی تحدید اس بات کو بنلاتی ہے کہ عشر کے حکم میں شریعت نے بمقابلہ دوسرے اموال زکوٰۃ کے ایک گونہ تنگی رکھی ہے، اور اخراجات کی منہائی ملحوظ نہیں ہے، یہی وجہ ہے کہ زکوٰۃ کی اس صورت میں نہ مال پر سال گذرنے کی شرط ہے، نہ دیون و مطالبات سے فارغ ہونے کی اور نہ حاجات اصلیہ کا استثناء ہے۔

(۲) کھاد وغیرہ کے اخراجات کو پانی کے مسئلہ پر قیاس نہ کرنا چاہیے۔ پانی سے زمین کی قوت کاشت نہیں بڑھتی ہے۔ کاشت اتنی ہی ہوتی ہے، جتنی بارش کے پانی سے ہوتی ہے، بخلاف کھاد وغیرہ کے کہ اس سے زمین کی پیداواری صلاحیت بھی بڑھ جاتی ہے، اس لیے یہ پیداواری اضافہ بذات خود زائد اخراجات کا بدلہ ہے۔

فقہاء کے یہاں اس سلسلہ میں تصریحات موجود ہیں، علامہ کاسانی کا بیان ہے:

”ولا یحتسب لصاحب الارض ما انفق علی الغلة من سقى او عساة او انیر

الحافظ او اجر العمال او نفقة البقرۃ (۱)

صاحب زمین کے لیے کاشت کے اخراجات یعنی آبیاری، آباد کاری، محافظ اور کام کرنے والوں کی

اجرت یا بیل کے اخراجات کا حساب نہیں کیا جائے گا، یعنی اخراجات کا استثناء نہیں ہوگا۔

علامہ شامی لکھتے ہیں:

”یحجب العشر فی الاول و نصفه فی الثانی بل ارفع اجرة العمال و نفقة البقر

و کسری الامتہار و اجرة الحافظ و نحو ذلك“ (۲)

یہی صورت (قدرتی پانی سے سیرابی) میں عشر اور دوسری صورت میں اس کا نصف (۱/۲) اس طرح

واجب ہوگا کہ کام کرنے والوں کی اجرت، جانور کا نفقہ، نہر سے پانی لانے کے اخراجات اور نگرانی کی اجرت

وغیرہ منہا نہیں کی جائے گی ۛ

علامہ ابن ہمام نے نقل کیا ہے کہ بعض حضرات کھیتی کے اخراجات کو مستثنیٰ کرنے کے قائل تھے، مگر غالباً ایسے غیر معروف اور ناقابل ذکر لوگ تھے کہ ابن ہمام نے ان کے تذکرہ کی بھی ضرورت محسوس نہیں کی! البتہ امام احمد رحمہ اللہ کے نزدیک اگر زراعت کے سلسلہ میں زارع مقرض ہو گیا ہے تو یہ دین منہا کر کے عشر وصول کیا جائے گا۔

”من استدان ما انفق علی زرعہ واستدان ما انفق علی اہلہ احتسب ما

انفق علی زرعہ دون ما انفق علی اہلہ لانه من مؤنۃ انزع ۛ (۱)

کچھ قرض کھیتی کے مد میں لیا اور کچھ اہل و عیال کی ضروریات کے مد میں، تو کھیتی کے سلسلہ میں ہونے والے اخراجات کے قرض منہا کیے جائیں گے۔ اہل و عیال والے اخراجات کے قرض منہا نہ ہوں گے کیوں کہ عشر کھیتی سے متعلق ٹیکس ہے۔

مکان کے گرد و پیش یا چھت پر کھیتی کا حکم

۶۔ مکان میں یا اس کے گرد و پیش بارش وغیرہ میں جو درخت لگائے جاتے ہیں ان میں عشر واجب نہیں ہوگا۔

”رجل فسی دارہ شجرة مثمرة لا عشر فیہ وان کانت البلدة عشریة بخلاف

ما اذا کانت فسی الاراضی ۛ (۲)

ایک شخص کے گھر میں پھل دینے والے درخت ہوں تو اس میں عشر واجب نہیں گو وہ ہر عشری ہو بخلاف اس درخت کے جو (زراعتی) اراضی میں ہوں۔

علامہ شامی لکھتے ہیں:

”یجب العشر ولو کان الشجر غیر مملوک ولم یعالجه احد وخرج ثمرة شجرة

فسی دار رجل ولو بیستاناً فسی دارہ لانه تبع للدار ۛ (۳)

(۱) المغنی ۲/ ۳۱۳ (۲) خانیہ علی ہامش الہندیہ ۲۷۶ (۳) بدالمختار ۲/ ۴۰۰، بادمشہط یا لسان

عشر واجب ہے گو درخت کسی کی ملکیت نہ ہو اور کسی نے اس کی کھیتی نہ کی ہو، البتہ اس درخت کا پھل مستثنیٰ ہے جو کسی شخص کے مکان میں واقع ہو، مکان میں گوباغ ہی کیوں نہ ہو وہ بھی مکان ہی کے تابع ہے یعنی اس میں عشر واجب نہیں۔

اسی طرح کی صراحت عالمگیری میں بھی موجود ہے۔ (۱)

چھتوں پر کی جانے والی کھیتی کا یہی حکم ہونا چاہیے، البتہ اگر کسی علاقہ میں مکانات کی چھتوں کو باضابطہ کھیت کے بطور استعمال کیا ہو اور اس سے پیداوار حاصل کی جاتی ہو تو اب اس میں عشر واجب قرار دیا جانا چاہیے۔

(مخبر پنجم)

عشر کا نصاب

۱۔ امام ابوحنیفہ رحمہ اللہ کے نزدیک جس طرح اموال عشر میں عموم ہے اسی طرح عشر کے لیے پیداوار کی کوئی مقدار متعین نہیں ہے، پیداوار تھوڑی ہو یا زیادہ عشر واجب ہوگا۔

”فی قلیل ما اخرجته الارض وکثیرة العشر“ (۲)

مگر خود امام صاحب رحمہ اللہ کے تلامذہ امام ابو یوسف رحمہ اللہ اور امام محمد رحمہ اللہ کو اس راتے سے اختلاف ہے ان حضرات کے نزدیک عشر اسی وقت واجب ہوتا ہے جب کہ پیداوار پانچ وسق کی مقدار کو پہنچ جائے، یعنی ان کے نزدیک پانچ وسق پیداوار نصاب زکوٰۃ ہے۔ (۳)

دوسرے فقہاء، مالکیہ، شوافع اور حنابلہ کا بھی یہی نقطہ نظر ہے، یہاں تک کہ ابن قدامہ کہتے ہیں کہ سوائے امام ابوحنیفہ رحمہ اللہ اور مجاہد کے تمام ہی علماء اس مسئلہ میں متفق ہیں اور پانچ وسق سے کم میں عشر واجب قرار نہیں دیتے (۴)۔ حنفیہ ہی کہتے ہیں کہ حضور نے مطلقاً زمین پیداوار میں زکوٰۃ واجب قرار دیا ہے، کسی خاص مقدار کی قید نہیں لگائی ہے۔ جمہور ان روایات سے استدلال کرتے ہیں جن میں پانچ وسق پیداوار ہی پر زکوٰۃ واجب قرار دی گئی ہے۔ امام بخاری، امام مسلم اور امام نسائی وغیرہ نے حضرت ابو سعید خدری سے واضح طور پر اس مضمون

(۱) ہدایہ مع الفتح ۲۳۲/۴

(۱) ملاحظہ ہو، ۱/ کتاب الزکوٰۃ

(۲) المغنی ۱۹۶/۴

(۳) کتاب الاصل ۱۶۳/۴

کی روایتیں نقل کی ہیں۔

جمہور کہتے ہیں کہ مطلق حدیثیں دوسرے اموالِ زکوٰۃ سے متعلق موجود ہوں، چاندی کے بارے میں ارشاد ہوا: فی الرقعة ربع عشر۔ اور اونٹ کے بارے میں فرمایا گیا: فی سائمة الابل الزکوٰۃ۔ یہ حدیثیں مطلق ہیں، لیکن پہلی حدیث کی ہم اس دوسری حدیث سے تخصیص کرتے ہیں: لیس فی مادون خمسة اوستی صدقة ثلث۔ پانچ دستق سے کم میں زکوٰۃ نہیں۔ اور دوسری حدیث کی تخصیص اس حدیث سے کرتے ہیں کہ:

لیس فی مادون خمس دود صدقة ۱۰۔ پانچ اونٹ سے کم میں زکوٰۃ نہیں۔

جمہور کہتے ہیں کہ جب چاندی اور جانور کے نصاب میں ایک مطلق حدیث کے لیے دوسری ان روایات کو جو اس کے اطلاق کو کم کرتی ہے بیان و تفسیر کی حیثیت سے قبول کیا گیا ہے تو کوئی وجہ نہیں کہ پیداوار کی زکوٰۃ یعنی عشر میں بھی پانچ دس کی تحدید والی روایت کو بیان کی حیثیت سے قبول نہ کیا جائے حنفیہ کا نقطہ نظر یہ ہے کہ اس روایت کا منشا محض اتنا ہے کہ عامل زکوٰۃ پیداوار کی اتنی مقدار کی زکوٰۃ بیت المال میں وصول نہ کرے گا اور خود مالکان کے حوالہ کر دے گا کہ وہ اپنی صواب دید سے اتنی زکوٰۃ مستحقین میں تقسیم کر دے۔ جمہور کی رائے حدیث سے قریب ہے اور امام صاحب کے نقطہ نظر میں فقہاء کا فائدہ ہے اور زیادہ احتیاط ہے۔

دستق کی مقدار

پانچ دستق جو جمہور کے نزدیک پھلوں کی زکوٰۃ کا نصاب ہے، اس سلسلہ میں اس پر تو سمجھوں کا اتفاق ہے کہ ایک دستق ساٹھ صاع کا ہے، یہ بات بھی متفق علیہ ہے کہ ایک صاع چار مد کا ہوتا ہے، مگر مد کی مقدار میں فقہاء عراق اور فقہاء حجاز کے درمیان جو اختلاف پایا جاتا ہے وہ مشہور ہے حنفیہ کے یہاں ایک مد دو رطل کا ہوتا ہے۔ اس طرح ایک صاع آٹھ رطل کے برابر ہوتا ہے۔ مالکیہ کے یہاں ایک صاع ۵ رطل کے برابر ہے۔ مفتی محمد شفیع صاحب نے درہم اور مثقال دونوں طرح صاع کا حساب لگایا ہے مثقال کے

حساب سے ایک صاع ۳ سیر ۶ چٹانک کا اور درہم کے لحاظ سے ۳ سیر ۶ چٹانک ۲ تول بنتا ہے۔ لہذا
مشقال کے اعتبار سے پانچ دستق ۲۵ من ۱۲ ۱/۲ سیر اور درہم کے لحاظ سے ۲۵ من ۲۳ سیر ۳ پاؤ کے برابر
ہوتا ہے۔ مفتق صاحب نے مد کے حساب سے ایک صاع کو ساڑھے تین (۲ ۱/۲) سیر چھپا شہ قرار دیا ہے
اس اعتبار سے پانچ دستق ساڑھے گیارہ (۱۱ ۱/۲) سیر چھپا شہ کا ہوا۔ (۱۱)

مولانا عبدالنمدر حمانی کے یہاں مولانا عبدالرحمن فرنگی محلی کے مسلک کے مقابلہ صاع کی مقدار کم ہے
اس لیے پانچ دستق کی مقدار ۱۸ من تیس سیر ہوتی ہے (۱۲)۔ ڈاکٹر وہبہ زحیلی نے جدید اوزان میں
چھ سو تریس کلوگرام کو عشر کا نصاب قرار دیا ہے (۱۳)۔ سعید محمد خان کا خیال ہے کہ دستق کی کم سے کم مقدار ۱۷۸۲
۹۲ کلوگرام اور زیادہ سے زیادہ ۱۶۸۶۸۶۸ کلوگرام ہے (۱۴)۔ والمد اعلم بالصواب۔

تعمیری لکڑیوں وغیرہ میں عشر

۲۔ ۵۔ کن اموال میں عشر واجب ہوگا اور کن میں نہیں؟۔ اس سلسلہ میں فقہاء کے درمیان
اختلاف ہے۔ امام مالک اور امام شافعی کے یہاں انہی اموال میں عشر واجب ہوتا ہے، جو
خوراک بننے کی صلاحیت رکھتے ہوں اور ذخیرہ کر کے رکھے جاسکتے ہوں۔ ما ادخر و اقسیت (۱۵)
امام احمد کے یہاں یہ تو شرط نہیں کہ وہ خوراک کے قبیل سے ہو، مگر تین باتیں ضروری ہیں۔
اس کو پیمانہ سے ناپا جاسکتا ہو، دیر پا اور قابل ذخیرہ ہو، خشک چیز ہو۔ "جمع هذه الاوصاف
الکبیل والبقا، والیسب" (۱۶)۔ اس لیے ائمہ ثلاثہ کے یہاں تو جلا دن اور تعمیری مقاصد
کے لیے پیدا کی جانے والی لکڑی میں عشر واجب ہونے کا سوال ہی نہیں ہے۔
خفیہ کے یہاں عام طور پر جلا دن کی لکڑیوں کو عشر سے مستثنیٰ رکھا گیا ہے، خود امام محمد کا بیان ہے:

(۱) اوزان شرعیہ، جواہر الفقہ ۲/ (۲) دیکھیے، کتاب العشر والزکوٰۃ ۱۸۶

(۳) الفقہ الاسلامی وادلتہ ۸۱/۶

(۴) مشکوٰۃ المصابیح، تحقیق و تعلق سعید محمد اعان ۳۹۹/۱

(۵) المغنی ۲۹۳/۲

(۶) الافصاح ۲۰۵/۱

” قلت أرايت الرجل يكون له الارض من ارض امشرفينيت فيه الطرفاء
والقصب الفارسي او غيره هل فيه عشر؟ دلا لا ليس فيه عشر لانه حطب
قلت وكذلك الحشيش والشجر الذي ليس له ثمر مثل وشبهه
قال نعم“ (۱)

میں نے امام ابوحنیفہؒ سے عرض کیا کہ آپ کا اس شخص کے بارے میں کیا خیال ہے جس کے پاس
عشری زمین ہو اور وہ اس میں جھاڑ اور بانس وغیرہ کی کاشت کرے تو کیا اس میں عشر ہے؟ امام
ابوحنیفہؒ اور امام ابو یوسفؒ نے کہا کہ نہیں، اس عشر نہیں کرے تو عام لکڑی ہے۔ میں نے دریافت
کیا کہ گھاس اور جس درخت کے لیے اس طرح کا پھل نہ ہو اور جو پودے اس کے مماثل ہوں ان کا حکم
بھی یہی ہے؟ آپ نے فرمایا: ہاں۔

مگر اصل میں حضرت الامام اور ان کے تلامذہ کی یہ رائے اس بنیاد پر ہے کہ اس زمانہ میں یہ خود رو ہوتے
تھے ان کے درخت لگائے نہ جاتے تھے اور ان کی پیداواری مقصود نہ ہوتی تھی، نہ اس سے کوئی بڑی معاشی منفعت
ہی تعلق تھی نئی زمانہ یہ بڑی نفع خیز زراعت ہو گئی ہے، شہروں میں جانوروں کے چارے کی باضابطہ فصل
لگائی جاتی ہے اور وہ گراں قیمت پر فروخت ہوتا ہے۔ یہی حال جلاوٹ کی لکڑی کا ہے، تعمیری لکڑیوں کی قیمت
تو غلوں اور پھلوں سے بھی بڑھ کر ہے اس لیے اگر اس طرح کی لکڑیوں کی کاشت کی جائے تو اس میں بھی عشر
واجب ہونا چاہیے۔ اس سلسلہ میں صاحب ہدایہ کی چشم کشا وضاحت ملاحظہ ہو:

” اما الحطب والقصب والحشيش لا تنبت في الجنان عادة بل تنقى
عنها حتى لو اتخذها مقبحة او مشجرة او منبتا للحشيش يجب
فيها العشر“ (۲)

ایندھن کی لکڑی، بانس اور گھاس کی باغات میں کاشت نہیں کی جاتی بلکہ ان سے صفائی کی جاتی ہے
یہاں تک کہ اگر کوئی شخص بانس کی کوٹھی بنائے یا درختوں اور گھاس کی کاشت کرے تو اس میں عشر
واجب ہوگا۔

قاصیٰ خاں کے یہاں بھی اسی طرح کی صراحت موجود ہے:

”ولو جعل ارضه مشجرة او مقصبة يقطعها ويبيعها فليس كل سنة كان فيه

العشر وكذا لو جعل فيها القتل للدواب“ (۱)

اگر اپنی زمین میں درختوں یا بانسوں کی کاشت کرے کہ لمبے ہر سال کاٹ کر فروخت کیا کرے گا تو اس میں عشر واجب ہوگا اور یہی حکم اس وقت بھی ہے جب جو یا یوں کے لیے چارہ کی کاشت کی جائے۔

مکھانے اور سنگھارے میں عشر

مکھانا اور سنگھارا بنیادی طور پر پودا ہے، گو ان پودوں کی نشوونما کے لیے پانی کی کافی مقدار ضروری ہے، مگر اس کی جڑیں زمین ہی میں بیوست ہوتی ہیں، اس لیے حنفیہ کے مسلک پر اس میں بھی عشر واجب ہوگا اس وقت اس کی کھیتی سے خاص منفعت متعلق ہوگئی ہے، اس کا بھی تقاضا ہے کہ غریبا، کو ان کے حق سے محروم نہ رکھا جائے۔

مچھلیوں کا حکم

۳۔ عشر کن اموال میں واجب ہوگا؟ اس سلسلہ میں حدیث کے الفاظ ہیں، ”ما اخرجت الارض۔ اور قرآن نے کہا ہے کہ کھیتی جو کاٹی جائے اس میں عشر ادا کرنا ہے۔ ”وآتوا حقہ یوم حصادہ“ اسی طرح حدیث میں صراحت ہے کہ زین پیداوار میں عشر واجب ہوگا، اور آیت میں بھی اس طرف اشارہ موجود ہے۔ زکوٰۃ اور عشر چوں کہ عبادت ہے اس لیے اصولی طور پر اس میں قیاس کو دخل نہیں ہے۔ مچھلیوں کی گو عشری زمین پر پرورش اور نشوونما ہو، مگر ظاہر ہے وہ ”اخرجت الارض“ کا مصداق نہیں ہے، اس لیے اس میں عشر واجب نہیں ہونا چاہیے، اور اموال کے اعتبار سے نہ ہونے کی وجہ سے اگر اس کی تجارت نہ کر رہا ہو تو کسی اور نوع کی زکوٰۃ بھی عائد نہ ہونی چاہیے، فقہاء اس پر

متفق ہیں، صرف امام احمد کا ایک قول اس سے مختلف نقل کیا گیا ہے۔

”واتفقوا على انه لا تجب الزكوة في كل ما يخرج من البحر من لؤلؤ ومرجان
و زبرجد و عنبر و مسك و سمك و غيره و لو بلغت قيمته نصابا الا في
احدى الروایتين عن احمد اذا بلغ ما يخرج من ذلك نصابا فعليه الزكوة“ (۱)
فقہاء اس بات پر متفق ہیں کہ ان چیزوں میں زکوٰۃ واجب نہیں جو سمندر سے نکالی جاتی ہیں، یعنی موتی
مرجان، زبرجد، عنبر، مشک اور مچھلی وغیرہ گو اس کی قیمت نصاب کی مقدار کو پہنچ جائے، البتہ امام
احمد سے ایک روایت ہے کہ سمندر سے نکلنے والی اشیاء نصاب زکوٰۃ کو پہنچ جائیں تو اس میں
زکوٰۃ واجب ہے۔

اس پر امام محمد کی وضاحت سے بھی روشنی پڑتی ہے کہ عشری زمین سے تیل، نمک وغیرہ نکلے تو
اس میں عشر واجب نہیں ہوتا کہ گویا ”ما اخرجت الارض“ میں ایک درجہ داخل ہے مگر نبتاتی شئی نہیں ہے:

”قلت أ رأيت الرجل يكون له الارض وفيها عين يخرج منها القير والنفط واللع
وارضهن ارض الخراج ما عليه؟ قال عليه خراج ارضه وليس عليه في هذا
شئ قلت أ رأيت لو كان هذا في ارض عشر هل فيه شئ؟ قال لا، قلت
وليم؟ قال لان هذا ليس مثمرا“ (۲)

میں نے کہا آپ کا اس شخص کے متعلق کیا خیال ہے جس کی زمین میں چشمے ہوں، جس سے تارکول، پٹرول
اور نمک نکلتا ہو اور اس کی زمین خراجی زمین۔ تو اس پر کیا واجب ہوگا؟ امام ابوحنیفہ نے فرمایا زمین
کا خراج عائد کیا جائے گا اور پیداوار میں کچھ واجب نہ ہوگا۔ میں نے عرض کیا اگر یہی چیزیں عشری
زمین سے نکلیں تو کیا اس میں کچھ واجب ہے؟ امام صاحب نے فرمایا نہیں، میں نے دریافت کیا کیوں؟
آپ نے فرمایا: اس لیے کہ یہ پھل نہیں ہے۔

اب اگر مالک اور کاشت کار میں سے ایک مسلمان اور دوسرا غیر مسلم ہو تو مسلمان کو اپنے حصہ پیداوار میں
عشر ادا کرنا ہوگا۔ اس سلسلہ میں فقہاء کی بعض نقول ملاحظہ ہوں۔

المسلم اذا اغار ارضه العشرية في ظاهر الرواية عن ابي حنيفة العشر على
 المستعيران كان المستعير مسلما وان كان كافرا فعلى رب الارض -
 ولو اغارها عن كافر فالعشر على المعير عنه ابي حنيفة ۛ

شہتوت کے ذریعہ رشیم کی افزائش

۴ — شہتوت کے ذریعہ رشیم کے کیڑوں کی پرورش کی جائے اور اس سے رشیم حاصل کیا جائے تو اس
 میں عشر واجب ہونا چاہیے، گو اس رشیم کی پیدائش زمین سے نہیں ہوتی، شہتوت سے ہوتی
 ہے، مگر چونکہ خود شہتوت حنفیہ کے یہاں عشری اموال کی فہرست میں داخل ہے، اس کے ذریعہ
 جن کیڑوں کی پرورش ہو اور ان سے رشیم حاصل ہو ان میں بھی عشر واجب ہوگا، اس کی نظیر شہد ہے
 حنفیہ کا مسلک ہے کہ:

”العشر واجب في العسل ان كان في ارض العشر“ (۱)
 عشری زمین کے شہد میں عشر واجب ہے۔

حنفیہ اس سلسلہ میں متعدد حدیثوں سے استدلال کرتے ہیں، گو ان میں سے اکثر حدیثیں اہل
 فن کے نزدیک متکلم فیہ ہیں، مگر ابو داؤد نے عبد اللہ بن عمرو بن العاص کی روایت نقل کی ہے اور اس پر
 سکوت اختیار کیا ہے اور یہ امر محتاج اظہار نہیں کہ ابو داؤد کا کسی حدیث پر خاموشی اختیار کرنا ان کی طرف
 سے اس حدیث کی توثیق کے مترادف ہوتا ہے۔ (اس موضوع پر تفصیل کے لیے ”نصب الرایہ“ دیکھنی
 چاہیے) — صاحب ہدایہ نے اس پر اپنے ذوق کے مطابق عقلی استدلال بھی کیا ہے اور اسی
 رنگ میں شوافع کے مستدل کا جواب دیا ہے۔ فرماتے ہیں:

”وفي العسل العشر اذا اخذ من ارض العشر وقال الشافعي لا يجب لانه
 متولد من الحيوان فاشبهه الابريشم ولنا قوله عليه السلام: في العسل
 العشر ولان النحل يتناول من الافوار والشمار وفيها العشر فكذا في ما
 يتولد منها بخلاف دود القز لانه يتناول الاوراق ولا عشر فيهما“ (۲)

جو شہد عشری زمینوں سے حاصل ہو اس میں عشر واجب ہے۔ امام شافعی کی رائے ہے کہ شہد میں عشر واجب نہیں، اس لیے کہ یہ حیوان سے پیدا شدہ چیز ہے، لہذا یہ ریشم کے مماثل ہے (پس ریشم کی طرح اس میں زکوٰۃ نہیں، ہماری دلیل ارشاد نبوی ہے کہ شہد میں عشر ہے، نیز اس لیے بھی کہ شہد کی مکھی پھولوں اور پھلوں سے رس حاصل کرتی ہیں اور ان دونوں میں عشر واجب ہے تو یہی حکم اس چیز کا بھی ہوگا جو پھولوں اور پھلوں سے پیدا ہوا ہے، بخلاف ریشم کے کہ وہ پتے کھاتا ہے جس میں عشر واجب نہیں۔

صاحب ہدایہ کی اس عبارت پر غور کیا جائے، اول تو درخت کے پتے قابل انتفاع ہو جائیں اور کسی خاص مقصد کے لیے ان کی کھیتی کی جانے لگے تو وہ عشری ہو جائیں گے، جیسا کہ فقہاء نے ان پودوں اور ان کے پتوں کا حکم مقرر کیا ہے جو خوشبودار ہوں یا جن سے رنگت پیدا کرنے کا کام لیا جاتا ہو جیسا کہ فقہاء نے جلاؤن کی لکڑی اور رانس وغیرہ کے احکام لکھے ہیں "وسمہ" نامی پتے کے سلسلہ میں امام محمد رحمہ اللہ نے خود امام ابو حنیفہ رحمہ اللہ سے نقل کیا ہے کہ اس میں عشر ہے۔

"قلت رأيت الوسمه هل فيها عشر اذا كانت من ارض العشر قال نعم فسی

قول ابی حنیفہ رحمہ اللہ (۱)

میں نے پوچھا وسمہ (ایک رنگ دار پودا) میں عشر ہے اگر عشری زمین میں ہو؟ امام ابو یوسف رحمہ اللہ نے

کہا ہاں، امام ابو حنیفہ رحمہ اللہ کے قول پر۔

اس لیے جب شہتوت اسی عرض سے لگائے جائیں تو ان کے پھل سے ریشم کے کیڑے کی پرورش ہوتی ہو، تب تو عشر واجب ہوگا ہی اگر اس کے پتوں سے وہ غذا حاصل کرتا ہو پھر بھی عشر واجب ہوگا۔ واللہ اعلم۔

بٹانی کی صورتیں عشر کس پر واجب ہوں گی؟

۶۔ بٹانی کی صورت میں عشر کس پر واجب ہوگا؟ اس سلسلہ میں یہ اصول یاد رکھنا چاہیے کہ عشر واجب ہونے کا تعلق زمین کی ملکیت سے نہیں ہے بلکہ پیداوار کی ملکیت سے ہے۔ بقول کاسانی:

لیس بشرط لوجب العشر وانما الشرط ملك الخارج : (۱)
 زمین کا مالک ہونا عشر واجب ہونے کے لیے شرط نہیں، بلکہ پیداوار کا مالک ہونا شرط ہے۔
 امام ابوحنیفہؒ چوں کہ بٹائی داری کو ناجائز کہتے ہیں اور پیداوار کا مالک صاحب زمین کو اور عامل
 کو مرد و جنس مناسب اجرت (اجرت مثل) کا حق دار قرار دیتے ہیں، اس لیے امام صاحب کے نزدیک
 مالک زمین ہی پر عشر واجب ہے۔ شوائع کے نزدیک بیع مالک زمین کی ہے تو عشر مکمل طور پر مالک زمین
 پر عائد ہوگا اور بیع بٹائی دار کی ہے تو عشر اس پر واجب ہوگا۔

وجوزنا المخابرة فتجب الزكوة على العامل ولا شئ على صاحب الارض لان
 الحاصل له اجرة ارضه وحيث كان المذرم من صاحب الارض واعطى منه شئ
 للعامل لا شئ على العامل لانه اجرة عمله : (۲)

ہم نے بٹائی داری کو جائز قرار دیا ہے لہذا زکوٰۃ بٹائی دار پر واجب ہوگی، مالک زمین پر واجب نہیں
 ہوگی اس لیے کہ اس کو جو کچھ مل رہا ہے وہ زمین کا کرایہ ہے، اگر بیع مالک زمین کی ہو اور پیداوار میں
 سے کچھ کاشت کار کو دی جاتے تو کاشت کار پر کچھ واجب نہیں کہ یہ اس کے عمل کی اجرت ہے۔
 صاحبینؒ کی رائے حتمی وغیرہ نے نقل کیا ہے کہ اگر بیع عامل کی ہو تو دونوں اپنے حصہ پیداوار کا عشر
 ادا کریں گے، اور اگر مالک زمین کی ہو تو وہی پورا عشر ادا کرے گا (۳)۔ مگر کسان نے کوئی فرق نہیں کیا ہے
 اور بٹائی داری میں دونوں کو اپنے حصہ پیداوار کا ذمہ دار بتایا ہے:

ولو دفعها مزارعة فاما على مذهبها فالمزارعة جائزة والعشر يجب في
 الخارج والخراج بينهما فيجب العشر عليهما : (۴)

اگر بٹائی پر زمین دی تو صاحبین کے مذہب پر بٹائی داری جائز ہے اور پیداوار میں عشر واجب ہے
 پیداوار دونوں میں تقسیم ہوگی اور دونوں پر عشر واجب ہوگا۔
 شامی کا رجحان بھی اسی طرف ہے اور انھوں نے فقہ حنفی کی اکثر کتابوں کو اسی کا ہم نوا بتایا ہے

(۱) بدائع ۵۶۵ (۲) فتح المعین للشیخ زین الدین قلمیذ ابن حجر ہیثمی : ۴۹/

(۳) درمختار عنی هامش الرد ۵۵۶ (۴) بدائع ۵۶۶

اور یہی اس سے مطابقت بھی رکھتا ہے جس کے مطابق عشر کے وجوب کو زمین کی ملکیت سے متعلق نہیں کیا گیا ہے بلکہ زمین کی پیداوار سے مربوط رکھا گیا ہے۔

اراضی اوقاف

فقہاء کی تصریحات سے معلوم ہوتا ہے کہ خسراج کا تعلق تو زمین کی ملکیت سے ہے، مگر عشر کا تعلق حصول پیداوار سے ہے یہ ایک طرح کا شرعی زراعتی ٹیکس (مٹوٹ) ہے اور اس کے واجب ہونے کے لیے مکلف ہونا بھی ضروری نہیں، نابالغ اور ناعاقل کی محصلہ پیداوار میں بھی عشر واجب ہوتا ہے اس کا تقاضا یہی ہے کہ عشر اوقاف کی جائداد میں بھی واجب ہونا چاہیے۔ فقہاء کے یہاں اس سلسلہ میں صراحتیں موجود ہیں:

”ويجب مع الدين وفس ارض صغير ومجنون ومكاتب وماذون ووقف“^(۱)

دین نابالغ، پاگل، غلام مکاتب، غلام ماذون اور وقف کی زمین میں بھی عشر واجب ہوگا۔ علامہ شامی نے اس سلسلہ میں وضاحت کی ہے کہ یہ حکم اس صورت میں تو متفق علیہ ہے کہ اہل وقف زراعت کریں، اگر دوسرے لوگ کھیتی کریں تو اس صورت میں بھی وہی اختلاف ہے جو کرایہ پر حاصل کردہ زمین میں کھیتی کے سلسلہ میں واقع ہوا ہے۔

هذا ظاهر فسی ما اذا زرعتها اهل الوقف اما اذا زرعتها غیرهم بالاجرة

فیجری فیہ الخلاف الا فی الارض المستاجرہ ^(۲)

یہ اس صورت میں تو ظاہر ہی ہے جب خود ارباب وقف کھیتی کریں، اگر دوسرے لوگ اجرت پر کھیتی کریں تو ایسی صورت میں وہی اختلاف ہے جس کا آگے کرایہ پر حاصل شدہ زمین کے سلسلہ میں ذکر آئے گا۔

فتاویٰ قاضی خاں میں ہے:

ويجب العشر فی الاراضی الموقوفة وارضی الصبیان والمجانین ان كانت عشریة^(۳)

وقف کی اراضی اور بچوں اور پانگلوں کی زمین میں عشر واجب ہوگا، یہ شرط ہے کہ وہ عشری ہوں۔
سلامہ کا سانی کا بیان ہے:

..... فيجب فى الاراضى التى لامالك لها -

ایسی اراضی میں کہ جس کا کوئی مالک نہ ہو، عشر واجب ہوگا۔

وهى الاراضى الموقوفة لعوم قوله تعالى وقوله عليه السلام - (۱)

اور وہ وقف کی اراضی میں اس لیے کہ اللہ تعالیٰ اور رسول اللہ صلی اللہ علیہ وسلم کے ارشادات میں عموم ہے۔
یہی بات ہندیہ میں لکھی گئی ہے، البتہ صرف صاحب خلاصہ کے یہاں اس کے خلاف بات ملتی ہے، وہ کہتے ہیں:

ولايجب العشر فى الاراضى الموقوفة وارض الصبيان والمجانين ان كانت

عشرية وان كانت خراجية ففيها الخراج - (۲)

اراضی وقف بچوں اور پانگلوں کی زمینوں میں عشر واجب نہیں گوزمین عشری ہو، ہاں اگر خراجی
زمین ہو تو خراج واجب ہے۔

مگر فقہاء کی واضح تصریحات کی روشنی میں میرا خیال ہے کہ خلاصہ کے نسخہ میں "يجب" کی جگہ غلطی سے
لايجب طبع ہو گیا ہے، اگر صاحب خلاصہ کی رائے اس کے خلاف ہوتی تو کوئی وجہ نہ بنتی کہ بعد کے فقہاء ان
کے اس اختلاف سے یکسر صرف نظر کر جاتے اور اس کو قابل ذکر بھی نہیں سمجھتے۔

یہ شبہ نہیں ہونا چاہیے کہ اراضی اوقاف کا نفع بھی چوں کہ غریبوں ہی میں صرف ہوتا ہے اس لیے
اس میں عشر واجب قرار دینے کا فائدہ نہیں، اس لیے کہ اول تو ہر وقف فقرا پر ہو یہ ضروری نہیں اور جو
وقف فقرا پر ہو وہ مدت ذکوٰۃ ہی میں صرف ہو یہ بھی ضروری نہیں، اس لیے اوقاف میں عشر واجب
قرار دینے میں بھی ایک منفعیت ہے۔ رہ گئی بات وقف علی الاولاد کی توجہ عام اوقاف میں عشر واجب
ہے تو وقف علی الاولاد میں تو بدرجہ اولیٰ واجب ہونا چاہیے:

(۱) بدائع الصنائع ۵۶/۲

(۲) دیکھیے: ۱۸۵/۱ - الباب السادس فى زکوٰۃ الزرع والتجارة

(۳) خزائن الفقہاء ۲۳۶/۱ - ط نوں کسور، لکھنؤ

اسلام کا نظام عشر و خراج و اراضی ہند کی شرعی حیثیت

مولانا جیب اللہ قاسمی — مفتی و مدیر دارالعلوم اعظم گڑھی یو۔ پی

مخبر چہارم

اسلام کا نظام عشر و خراج کا نظام اسلام کے نظام معیشت کی اہم کڑی ہے۔ داخلی۔ خارجی۔ دفاعی۔ اقدامی بہت سے نظام ان سے قائم و دائم تھے۔ لیکن سلطنت اسلامیہ کے زوال کے بعد یہ دونوں نظام اس قدر متاثر ہوئے کہ آج ان کی صحیح تصویر دھندلی ہو گئی۔ اللہ پاک جزائے خیر عطا فرمائے حضرت مولانا قاضی مجاہد الاسلام صاحب قاسمی زید مجدہ کو کہ انہوں نے اس موضوع کو اٹھا کر وقت کے ایک اہم تقاضے کو پورا کیا ہے۔ اللہ پاک ان کی اس سعی کو قبول فرمائے اور نظام عشر و خراج پر امت مسلمہ کو عمل کرنے کی توفیق عطا فرمائے۔

اسلام نے یقیناً ایسی بنیادیں فراہم کی ہیں کہ ان کی روشنی میں اراضی کے عشری و خراجی ہونے کا فیصلہ کیا جاسکتا ہے۔ حضرات فقہاء کرام نے اس بارے میں جو کچھ تحریر فرمایا ہے اس کا خلاصہ یہ ہے:

(الف) — جن ممالک کے باشندوں نے اسلام قبول کر لیا اس طرح وہ ممالک فتح ہو گئے تو وہاں کی

زمینیں عشری و سردی جائیں گی۔

(ب) اور وہ ممالک جو عنوةً فتح ہوئے اور امیر المؤمنین نے اراضی تقسیم کر کے کچھ حصہ مسلمانوں کو دیدیا وہ زمینیں بھی عشری ہوں گی۔

(ج) اور اگر از قبیل موت تمہیں اور مسلمانوں نے باذن امیر قابل کاشت بنا لیا تو اس کا مدار قریب کی اراضی پر ہوگا۔ اگر قریب کی زمینیں عشری ہیں تو یہ بھی عشری ہوں گی۔ اور اگر خراجی ہیں تو یہ بھی خراجی ہوں گی۔

(د) اور اگر کوئی ملک صلحا فتح ہوا اور یہ طے پایا کہ یہاں کے باشندے اپنے سابق مذہب پر رہتے ہوئے اپنی اراضی پر قابض و دخل میں گئے۔ تو ایسی زمینیں خراجی ہوں گی۔

(ه) اور اگر جنگ کے ذریعہ ملک فتح ہوا۔ لیکن امیر المؤمنین نے سابق قبضہ بجال رکھا تب بھی یہ زمینیں خراجی ہوں گی۔

الحاصل اساسی طور پر اسلام و کفر کا فرق عشر و خراج کے سلسلہ میں ملتا ہے اسی کے ساتھ یہ ضابطہ بھی ملتا ہے کہ وظیفہ عشر و خراج ملک کے تبدیل سے مبدل نہیں ہوتا۔ یعنی اگر خراجی زمین مسلمان نے خریدی تو اس پر خراج ہی واجب ہوگا۔ لیکن اگر عشری زمین کسی کافر نے خریدی تو اس پر خراج واجب ہوگا۔ عشر نہیں۔ چونکہ عشر فی الجملہ عبادت بھی ہے اور کافر عبادت کا اہل نہیں ہے۔

لیکن ہندوستان کی اراضی کا اب حکم کیا ہے؟

مذکورہ بالا اصول کی روشنی میں تاناکارہ کے نزدیک ارفق بالناس دایسر حضرت تقانوی رحمۃ اللہ کا

فتویٰ معلوم ہوتا ہے۔ وہ یہ کہ:

(الف) "جو زمینیں اس وقت مسلمانوں کی ملک میں ہیں اور ان کو مسلمانوں ہی سے ملی ہیں

خواہ دراثہ ملی ہوں یا ہبہ۔ وصیہ ملی ہوں یا شراہ۔ وہ زمینیں عشری ہیں۔"

(ب) "اور اگر کسی کافر یا حکومت کا قبضہ رہا ہو اور پھر کسی طرح مسلمان نے وہ زمین حاصل کر لی

تو وہ زمین خراجی ہوگی چونکہ کفر یا استیلا کفر مانع و جوب عشر ہے اور یہ بات اوپر آچکی ہے

کہ تبدیل ملک سے وظیفہ عشر و خراج تبدیل نہ ہوگا۔ لہذا خراج ہی واجب ہوگا۔
 (ج) اور جن اراضی کا حال معلوم نہ ہو کہ درمیان میں کسی کافر کا قبضہ رہا ہے یا نہیں۔ لیکن فی الحال
 مسلمان کے قبضہ و ملک میں ہو تو وہ زمین عشری کہلائے گی۔ اور استصحاب مال کے تحت یہ
 سمجھا جائے گا کہ یہ کسی مسلمان ہی سے حاصل ہوئی ہے۔ لہذا عشر واجب ہوگا۔

۱۔ اصل کلام یہ کہ دو صورت میں ہند کی زمینیں عشری ہیں اور صرف ایک صورت میں خرابی
 میں جس کی تفصیل اوپر آچکی ہے۔

۲۔ کے تحت ذکر کردہ تفصیلات کی روشنی میں یہ فیصلہ مشکل نہیں رہا کہ کونسی زمین عشری ہے
 اور کونسی خرابی۔ اس لیے کہ اگر مسلمان کا قبضہ ہے تو استصحاب حال کی دلیل سے عشری ہے اور اگر کافر
 یا حکومت کا قبضہ ہے تو استیلا کفر کی وجہ سے خرابی ہے۔

۳۔ سرکار کو دی جانے والی مالگذاری خراج کے حکم میں داخل نہیں چونکہ کافر کو مسلمانوں سے
 خراج وصول کرنے کا حق نہیں اور نہ ہی کافر حکومت کی فوج وغیرہ مصرف خراج ہے۔ اس لیے اگر
 مسلمانوں کے پاس خراجی زمین ہو تو اس کا خراج نکال کر اپنے تئیں مصارف خراج پر خرچ کرنا ضروری
 ہے۔ مصارف خراج میں علماء، طلباء، مفتیان کرام، وقفا، مدارس اسلامیہ بھی داخل ہیں۔

لأن الكافر ليس لهم ولاية أخذ الخراج من المسلمين والمؤمنين

وأيضا ليسوا بمصارف الخراج حتى إذا أدى المسلمون إليهم مالا

بنية الخراج لا يفرجون عن عهده الغل

۴۔ خراجی زمینوں کا خراج عشر و زکوٰۃ کی طرح عبادت تو نہیں ہے لیکن ایک شرعی و اسلامی
 حق ضرور ہے جس کا ادا کرنا عشر کی طرح واجب ہے۔ البتہ یہاں ایک اہم سوال ضرور ہے کہ ہندی مسلمان
 خراج کی ادائیگی کس شرح سے کرے۔ یہاں پہونچ کر امیر المؤمنین کی ضرورت محسوس ہوتی ہے چونکہ
 خراج مؤظف امیر المؤمنین ہی مقرر کرتا ہے۔ چنانچہ حضرت عمر فاروق رضی اللہ عنہ نے اراضی عراق کی پیمائش کے بعد
 خراج مؤظف کے بارے میں احکامات جاری فرمائے تھے۔ یا پھر فقہاء امت اپنا کوئی اجماعی فیصلہ امت

کے لیے صادر کریں اور اپنے فیصلہ کی نظیر حضرت عمر فاروق رضی اللہ عنہما کے فیصلہ کو بنائیں۔
 ۵۔ عشر یا نصف عشر پوری پیداوار سے نکالنا ضروری ہے۔ زراعت میں غیر معمولی اخراجات ہوں
 یا معمولی۔ یہ اخراجات عشر نکالنے سے پہلے منہا نہیں کیے جاسکتے۔ بلکہ پہلے پوری پیداوار سے عشر نکالا
 جاتے گا اس کے بعد اخراجات منہا کیے جاسکتے ہیں۔

ولا یتحسب بمصاحب الارض ما انفق علی الغلۃ من سقی او عسارۃ او اجر
 العاقظ او اجر العمال او نفقۃ البقر لقرولہ علیہ السلام ما سقته السماء
 ففیہ العشر: ۱۰

۴۔ جن اراضی کی کاشت بٹائی کے طور پر ہوتی ہے ان میں عشر دونوں پر واجب ہے یعنی مالک
 اور بٹائی دار دونوں اپنے اپنے حصہ پیداوار کے مطابق عشر ادا کریں گے۔ لیکن یہ اس صورت میں ہے
 جب دونوں مسلمان ہوں۔ اور اگر ایک مسلمان دوسرا غیر مسلم ہے تو مسلمان اپنے حصہ پیداوار کا عشر ادا کرے
 لیکن غیر مسلم پر عشر واجب نہیں۔ چونکہ وجوب عشر کے شرائط میں سے پہلی شرط اسلام ہے اور دوسرے
 یہ کہ عشر فی الجملہ عبادت ہے اور کافر اس کا اہل نہیں۔ ۱۰

مخبر پنجم

۱۔ حضرت امام ابوحنیفہؒ کے نزدیک عشر پیداوار کی ہر مقدار پر واجب ہے خواہ کم ہو یا زیادہ۔ زکوٰۃ
 کی طرح اس کے لیے کوئی نصاب مقرر نہیں۔ اس کی وجہ قرآن کریم اور احادیث پاک کے الفاظ کا عموم
 ہے۔ مثلاً "بِمَا اَخْرَجْنَا لَكُمْ مِنَ الْاَرْضِ" وما سقته السماء ففیہ العشر۔
 ۲۔ وجوب عشر کے شرائط میں علامہ کاسانیؒ نے ایک شرط یہ بھی لکھی ہے کہ پیداوار ایسی چیز ہو
 جس کو اگانے اور پیدا کرنے کا رواج ہو اور عادتاً اس کی کاشت کر کے نفع اٹھایا جاتا ہو۔ لہذا
 بانس، دخت، جانوروں کے لیے گھاس اگر لگائی گئی ہو تب تو اس پر عشر واجب ہے اور اگر خود رہو۔ تو
 اس پر عشر واجب نہیں۔ سنگھارا وغیرہ اگر خود رہو تو اس پر عشر واجب نہیں اور اگر اس کی کاشت کی

گئی ہو تو اس پر عشر واجب ہے۔

۳ — مچھلی کی کاشت پر ناکارہ کے نزدیک زکوٰۃ اموال کا حکم جاری ہونا چاہئے چونکہ زمین کی پیداوار میں مچھلی کو داخل کرنا ناکارہ کے نزدیک واضح نہیں۔

۴ — شہد کے چھتے پر قیاس کرتے ہوئے ریشم کے کیڑوں پر بھی وجوب عشر رائج معلوم ہوتا ہے
ويجب في العصفور والكتان وبذرة لان كل واحد منها مقصود فيه حتى

لو اشغل أرضه بها يجب العشر الخ۔

۵ — درخت مشمر و بار آور ہوں یا غیر مشمر اگر اس کو مالک ارض نے لگایا ہے خود رو نہیں اور عادتاً انکی کاشت کر کے نفع اٹھایا جاتا ہے چاہے یہ مشکل جلاؤن یا یہ مشکل فرنیچر۔ اس پر عشر واجب ہے۔

۶ — سبزیاں چاہے تجارت کی نیت سے لگائی گئی ہوں یا ذاتی استعمال کے لیے بہر صورت
خضر اوقات پر عشر واجب ہے۔

۷ — وجوب عشر کے شرائط میں ملکیت زمین نہیں۔ لہذا اراضی وقف جس کا کوئی مالک نہیں ہوتا ان پر بھی عشر لازم ہے اور وقف علی الاولاد کی اراضی پر بھی عشر واجب ہے۔

ويجب الموان قال ووقف وفي الشامي افاد ان ملك الارض ليس بشرط لوجوب العشر
وابنما الشرط ملك الخارج لانه يجب في الخارج لا في الارض فكان ملكه لها
وعدمه سوا.

۱۔ بدائع ۲۔ رد المحتار ۲/۶۸ ۳۔ بدائع و شامی

۴۔ احسن الفتاویٰ ۵۔ بدائع۔ رد المحتار ۲/۵۴۔

عہد نبوی اور عہد خلافت راشدہ میں

زمینوں کا بندوبست

مولانا مجیب اللہ ندوی ————— جامعۃ الرشاد اعظم گڑھ

عہد نبوی اور عہد صحابہ میں زمینوں کے بندوبست کی نوعیت یکساں نہیں تھی جس کی تفصیل آگے آرہی ہے مگر اتنی بات طے تھی کہ جو زمینیں غیر مسلموں کے پاس چھوڑ دی گئیں ان سے خراج وصول کیا گیا اور جو زمینیں مسلمانوں کے قبضہ میں دی گئیں یا جن لوگوں نے اسلام قبول کر لیا ان سے عشر وصول کیا جاتا رہا کم از کم خلافت راشدہ کے زمانہ تک اس میں کوئی فرق نہیں ہوا۔

البتہ یہ بات قابل تحقیق ہے کہ خراجی زمینیں رکھنے والے جب مسلمان ہو گئے تو ان پر صرف عشر لگایا گیا یا عشر و خراج دونوں یا صرف خراج ائمہ کے درمیان اس میں اختلاف ہے مگر تعامل کیا رہا یہ بات قابل غور ہے۔

عہد نبوی میں زمینوں کا بندوبست

عہد نبوی میں بحیثیت سربراہ مملکت حضور ﷺ کے پاس دو واسطے سے منقولہ اور غیر منقولہ جائدادیں تھیں کیا مال غنیمت کے ذریعہ دوسرے مال فتنے کے ذریعہ عام طور پر منقولہ جائداد کے لئے مورخین اور فقہاء غنیمت کا لفظ استعمال کرتے ہیں اور غیر منقولہ جائداد کے لئے فتنے کا لفظ استعمال کرتے ہیں مگر قرآن و حدیث میں یہ دونوں لفظ ہم معنی بھی مستعمل ہوئے ہیں اس لئے یہاں ان کو ہم معنی ہی استعمال کیا گیا ہے۔

فے اور غنیمت کے اموال کی قسمیں: فے اور غنیمت کے ذریعہ جو چیزیں اسلامی حکومت کے قبضہ میں

آئیں وہ دو طرح کی تھیں ایک منقولہ اموال و جائداد مثلاً روپیہ پیسہ، سونا چاندی، سواری اور سامان وغیرہ۔ دوسرے غیر منقولہ جائداد جیسے مزرعہ اور غیر مزرعہ زمینیں اور مکانات وغیرہ۔

منقولہ اموال میں اسوۃ نبویؐ

منقولہ اموال میں نبی کریمؐ کا عام طرز عمل یہ ہوتا تھا کہ آپؐ سب سے پہلے اسلامی حکومت کا حق خمس کا لٹھوانے کے بعد بقیہ کو ضرورت و خدمت کے تحت فوجیوں میں تقسیم فرمادیتے تھے یہ طرز عمل ان منقولہ اموال میں ہوتا تھا جو جنگ کے ذریعہ حاصل ہوتے تھے لیکن جو منقولہ اموال صلح و معاہدہ یا ٹیکس کے ذریعہ آپؐ کے پاس آتے تھے اس میں خمس نہیں لٹکا جاتا تھا بلکہ قرآن کی ہدایت کے مطابق وہ سب آپؐ عام مسلمانوں میں تقسیم فرمادیتے تھے اور اس تقسیم میں بھی آپؐ ضرورت و خدمت کا لحاظ فرماتے تھے جیسا کہ بنونضیر وغیرہ کی منقولہ اشیاء میں کیا گیا یعنی بنونضیر کا کل مال آپؐ نے مہاجرین میں تقسیم فرمادیا صرف دو مستحق صحابہ کو اس میں سے حصہ دیا۔

خمس جو اسلامی حکومت کی ملکیت میں ہوتا تھا قرآن کی ہدایت کے مطابق آپؐ اس میں سے کچھ اپنے اور اپنے اہل و عیال کی کفالت کے لئے لیتے تھے اور بقیہ ذوی القربیٰ یتامیٰ مساکین اور مسافروں پر صرف فرماتے تھے اس سلسلہ میں قرآن کی ہدایت کا ذکر آگے آنے لگا یہ طرز عمل آپؐ نے غزوہ بدر سے لے کر غزوہ حنین تک اختیار فرمایا تھا۔

غیر منقولہ اموال میں آپؐ کا طرز عمل

منقولہ اموال میں تو آپؐ کا طرز عمل ہمیشہ یہی رہا مگر غیر منقولہ جائدادوں میں قرآن کے دئے ہوئے اختیار کے مطابق آپؐ کا طرز عمل حالات اور مصالح کے پیش نظر مختلف مواقع پر مختلف رہا کبھی آپؐ نے کسی جائداد کو مستحقین میں تقسیم کر دیا اور کبھی مفاد عامہ کے خاطر اسے حکومت کی ملک قرار دیا اور کبھی کسی جائداد کے بعض حصے کو تقسیم کیا اور

لے خمس کو اسلامی حکومت کا حق اس لئے کہا گیا کہ وہ بھی مصالح عامہ ہی میں صرف ہوتا ہے۔ نبی کریمؐ جنگ کے بعد فرمایا کرتے تھے:

”هَذَا غَنَائِكُمْ دَانَهُ لَيْسَ لِي فِيهَا اِلْتِهَابٌ صَعَكُمْ الْخَمْسُ وَالْخَمْرُ مَرْدُودٌ عَلَيْكُمْ يَهْتَابُ تَبْلُغَةَ هِي“

لے ہیں اس میں میرا حصہ بجز خمس کے کچھ نہیں اور خمس بھی تمہارے ہی اجتماعی مصالح پر صرف کر دیا جاتا ہے۔

بعض کو اپنے اہل و عیال کی کفالت کے لئے مخصوص فرمایا اور کسی جائداد کو مہمانوں، مسافروں اور رزق کے اخراجات کے لئے خاص فرمایا، غرض ضرورت و مصلحت کے مطابق آپ اس میں تصرف فرماتے تھے اس لئے کہ قرآن کی ہدایت میں یہ وسعت موجود تھی۔

اس سلسلہ میں سب سے پہلی غیر منقولہ جائداد آپ کو انصار نے دی تھی جن کو آپ وقتاً فوقتاً ضرورت مند مسلمانوں کو زراعت وغیرہ کے لئے عنایت فرمایا کرتے تھے لہٰذا اس کے بعد اہل کتاب صحابی حضرت خزیمہ بن عتیبہؓ کے دن آپ کو چھ ذاتی باغات بہرہ کر دیئے تھے جس کی آمدنی کو آپ نے عام مسلمانوں کے لئے وقف فرمایا تھا اس کے بعد یہود مدینہ کے مشہور قبیلہ بنو نضیر کی جائداد اسلامی حکومت کے قبضہ میں آئی اور اسی موقع پر اس سورہ کا نزول ہوا جس میں اس جائداد اور دوسری غیر منقولہ جائدادوں کے بارے میں ہدایات تھیں خاص طور پر بنی نضیر کی جائدادوں کے بارے میں آپ کو رسول خدا اور اسلامی حکومت کے سربراہ کی حیثیت سے پورا اختیار دیا گیا کہ آپ اسے جس طرح چاہیں اور جہاں چاہیں صرف کریں چنانچہ آپ نے اس کا ایک حصہ مہاجرین میں تقسیم فرمایا

لَا يَخِيضُ سَلْمٌ فِيهِ - يَا رَسُولَ اللَّهِ صَلَّى اللَّهُ عَلَيْهِ وَسَلَّمَ لِمَا فَوَّخَ مِنْ قِتَالِ أَهْلِ الْخَيْبَرِ وَانْتَصَرَتْ أَلْسِنَةُ الْمَدِينَةِ وَالْعَرَبِ - وَنَأْتِي الْأَنْصَارَ مِمَّا نَحْمِلُهُمُ الْوَقْفَ كَمَا نَحْمِلُهُمْ مِنْ مَشَارِكِهِمْ - ۱۰۱ جب تیسرتی نبیؐ واپس ہوئے تو مہاجرین نے وہ تمام زمینوں وغیرہ کے عطیات جو انصار نے ان کو دیئے تھے انہیں واپس کر دیئے۔ ۱۰۱ حضرت خزیمہ صاحب حیثیت یہودی علماء میں تھے اور حضرت عبداللہ ابن سلام کے بعد اسلام لانے اور غزوہ احد میں شریک ہونے اور زخمی ہو کر شہید ہونے کے بعد وہ ترقی ہوئے تو حضورؐ کی خدمت میں پیغام بھیجا آپ تشریف لائے تو اپنے کچھوروں کے چھ ذاتی باغات میں سے ایک باغ ان کے لئے وقف فرمایا اور جان جان آفریں کے پردہ کر دی۔ آپ نے ان کے اس ایشارہ و قربانی اور غلو میں کی بنا پر فرمایا: فَصَوِّبُوا سَائِقِ يَهُودَ - خَزِيمَةَ يَهُودَ اسلام کی طرف لانے والوں میں ہیں اور خود آگے جانے والوں میں ہیں۔ ۱۰۲ بعض روایتوں سے پتہ چلتا ہے کہ بنو نضیر کی کل زمین و باغ کی آمدنی کو اپنے اہل و عیال کے کفالت کے لئے مخصوص کر لیا تھا اور اس سے جو کچھ بچ جاتا تھا وہ آپ سامان مبادی کی تیاری میں صرف فرمایا کرتے تھے لیکن ان دونوں روایتوں میں کوئی تضاد نہیں ہے چوں کہ اس جائداد میں خدا نے آپ کو کئی اختیار دیا تھا کہ آپ جس طرح چاہیں صرف کریں اس لئے اس اختیار کی بنا پر اس کو عام طور پر نبی کریمؐ کا خالصہ (صفا) کہا جاتا تھا اسی بات کو بعض روایات میں یوں بیان کیا گیا ہے کہ یہ جائداد آپ کے لئے مخصوص تھی مگر اس میں یہ ذکر نہیں ہے کہ آپ نے اسے تقسیم نہیں کیا بلکہ اس میں محض آپ کے قبضہ و تصرف کا ذکر ہے اس لئے کچھ حد تک مخصوص کر دینا اس کے تقسیم کرنے کے منافی نہیں ہے زرقانی نے اس کی ایک اور توجیہ کی ہے وہ یہ ہے کہ آپ نے منقولہ اموال اور مکان مہاجرین میں تقسیم فرمایا جن اور باغ نہیں اسی کو راویوں نے یوں بیان کیا ہے کہ آپ نے ان کے اموال کو مہاجرین میں تقسیم کیا۔ توجیہ اس لئے بھی قرین قیاس ہے کہ آپ نے انصار سے پوچھا کہ بنو نضیر کے اموال کو تمہارے اور مہاجرین کے

اور ایک حصہ کو ازواج مطہرات اہل بیت اور اپنی کفالت کے لئے مخصوص فرمایا جو حصہ اپنے اہل و عیال کے لئے مخصوص فرمایا تھا اس کی آمدنی سے صرف بقدر کفاف ازواج مطہرات اور اہل بیت کو عنایت فرماتے تھے بقیہ آمدنی دینی ضروریات اور جہاد کے سامان کی تیاری میں صرف ہوتی تھی، حضرت عمرؓ کے الفاظ ہیں :

”اموال بنی نضیر حسب انوائسیدہ“

یعنی نضیر کی ساری جائیداد ان دینی و دنیاوی ضروریات کے لئے مخصوص تھیں جو آپ کو پیش

آتی رہتی تھیں۔

بنو نضیر کے بعد دوسرے یہودی قبیلہ بنو قریظہ کی جائیداد آپ کے قبضے میں آئی جس کا نکلنے کے بعد اس کو آپ نے عام مسلمانوں میں تقسیم فرمادیا فتوح البلدان میں امام زہری کا قول منقول ہے کہ :

”قسمہ رسول اللہ صلی اللہ علیہ وسلم بین المسلمین علی السہام“

ان کی جائیداد کو رسول اللہ صلی اللہ علیہ وسلم نے عام مسلمانوں میں حصہ کے مطابق تقسیم کر دیا۔

نضیر کی جائیداد

اب تک وقف صلح یا جنگ کے ذریعہ مسلمانوں کو جتنی جائیداد ملی تھیں ان میں سب سے بڑی منقولہ و غیر منقولہ جائیداد خیبر[ؑ] میں ملی، خیبر کے بارے میں عام طور پر مشہور ہے کہ جس کا نکلنے کے بعد اس کو فوجیوں میں تقسیم کر دیا گیا مگر یہ بات کسی ایک روایت سے بھی ثابت نہیں ہے بلکہ خیبر کے منقولہ اموال کی تقسیم بھی اسی طرح کی گئی جس طرح اس سے پہلے آپ فرمایا کرتے تھے اور غیر منقولہ جائیداد کی تقسیم یوں کی گئی کہ جس کا نکلنے کے بعد

۱۔ بقیہ ماشہ صفحہ گذشتہ) درمیان تقسیم کر دیا جانے؛ یا صرف مہاجرین میں؛ انھوں نے بخوشی اس کی اجازت دے دی کہ مہاجرین میں تقسیم کر دی جائے صرف دو ضرورت مند انساویوں کو اس میں سے حصہ دیا گیا ان کا استدلال لفظ ”اموال“ کی بنا پر ہے یعنی روایتوں میں اموال بنی نضیر کا لفظ ہی آیا ہے۔ لہ حضرت عمرؓ فرماتے ہیں کہ فی جعل ما لہ اللہ اس کو اس طرح صرف کرتے تھے جس طرح خدا کے مال کو صرف کرنا چاہئے اس سے یہ بات بھی معلوم ہوتی ہے کہ آپ کا قبضہ قبضہ مال کا نہیں بلکہ قبضہ مال کا تھا۔

۲۔ نیز زرقانی ۱۶۵/۲۔ لہ خدا نے مدینہ کے موقع پر یہ وعدہ کیا تھا کہ : ”مدکم اللہ صغانم کثیرة تاخذنہ اللہ تعالیٰ تم سے کثیر مال فینتہا وعدہ کرتا ہے جو تمہارے ہاتھ آئے گا اس وعدہ کی ابتدا خیبر سے ہوئی۔

۳۔ غزوہ خیبر کے عین موقع پر مہاجرین حبشہ واپس آئے تھے آپ نے منقولہ اموال میں ان کا حصہ بھی لکھا یا تھا اس لئے بعض لوگوں نے یہ سمجھ لیا کہ آپ نے ان کو غیر منقولہ جائیداد سے بھی حصہ دیا یہ صحیح نہیں ہے۔

پوری جائداد ۲۶ حصوں میں تقسیم کر دی گئی جن میں سے ۱۸ حصے دینی و سیاسی ضروریات کے لئے مخصوص کر لئے گئے بقیہ ۸ حصوں کو تمام فوجیوں میں تقسیم کر دیا گیا ابو داؤد نے اسے کئی طریقوں سے روایت کیا ہے ایک روایت میں ہے :

”قسم خیبر علی ستہ وثلثین سہما فعزل نصفها لنوائید وما یبذل

وعزل نصف الاخر بین المسلمین“

آپ نے خیبر کی زمینوں کو ۲۶ حصوں میں تقسیم کیا اس میں سے ۱۸ حصے آپ نے اپنی بنگالی ضروریات اور دوسری ضروریات کے لئے الگ کر دیا اور بقیہ ۸ حصے مسلمانوں میں تقسیم کر دیئے (ایک حصہ کو

سوحصوں میں تقسیم کر کے ۱۸ سو حصے بنائے گئے۔)

ایک دوسری روایت میں ہے :

”قسم رسول اللہ صلی اللہ علیہ وسلم خیبر نصفین نصفاً لنوائید و حاجتہ

ونصفاً بین المسلمین قسم بینہم“

رسول اللہ صلی اللہ علیہ وسلم نے خیبر کی زمینوں کو دو حصوں میں تقسیم فرمایا نصف حصہ بنگالی اور دوسری ضروریات کے لئے رکھا اور نصف مسلمانوں میں تقسیم فرمایا۔

خیبر کے بعد فدک اور وادی القریٰ کی آراضی آپ کے قبضہ میں آئی فدک کے بارے میں بھی یہ مشہور ہے کہ یہ جائداد آپ کی ذاتی ملکیت تھی مگر یہ کسی طرح بھی صحیح نہیں ہے جیسا کہ اوپر ذکر آچکا ہے چونکہ اس جائداد کے حاصل کرنے میں کوئی جنگ نہیں کرنی پڑی تھی اس لئے آپ نے اس میں خصوصاً مسلمانوں کو کوئی حصہ نہیں دیا بلکہ اسلامی حکومت کے سربراہ کی حیثیت سے آپ نے اس کو اپنے قبضہ و نگرانی میں رکھا مگر اس کی ساری آمدنی مسافروں اور مہمانوں پر صرف فرماتے تھے۔

”وکان مایاتیہ منہا الی ابناء السبیل“

جو کچھ اس سے آمدنی ہوتی تھی اس کو آپ مسافروں اور مہمانوں میں صرف فرماتے تھے۔

لہ اس سے واضح طور پر معلوم ہوتا ہے کہ کسی جائداد کے آپ کے مالک ہونے کا مطلب کیا ہوتا ہے (ابو داؤد مع معالی السنن ۲۲۸) یہ فتوح البلدان ص ۱۲۱ ابو داؤد میں حضرت عمرؓ کے الفاظ یہ ہیں وکان فدک لابناء السبیل فدک کی جائداد مسافروں کے لئے تھی

فدک و خیبر کے بعد فتح مکہ ہوا، مکہ کے بعد طائف اور حنین قبضہ میں آئے مگر ان سب کے لئے مسلمانوں کو جنگ و جدال کرنا پڑی بلکہ حنین و طائف میں تو جان و مال کی بھاری قربانی بھی دینی پڑی مگر ان تینوں جگہوں میں سے کہیں کیا بھی زمین آپ نے فوجیوں میں تقسیم نہیں کی کہ میں مہاجرین کو صرف اس بات کی اجازت دی گئی کہ وہ اپنے ان مکہ مات پر قبضہ کر لیں جو ہجرت کے وقت وہ چھوڑ کر چلے گئے تھے اور جن پر کفاروں نے قبضہ کر لیا تھا طائف کے بعد کوئی ایسا مقام نہیں تھا جس کو فتح کر کے باقاعدہ آپ نے قبضہ فرمایا ہو۔

منقولہ اور غیر منقولہ جائداد کی تقسیم کے بارے میں جو طرز عمل آپ نے غزوہ بدر سے لے کر غزوہ طائف تک اختیار فرمایا تھا اس کا ایک مختصر خاکہ آپ کے سامنے رکھ دیا گیا اس کی روشنی میں آپ حضرت عمرؓ کے اس طرز عمل کو دیکھتے جو انھوں نے سواد عراق کے سلسلہ میں اختیار فرمایا تھا حضرت عمرؓ نے سواد عراق میں بالکل وہی طرز عمل اختیار فرمایا جو نبی کریم ﷺ نے حضرت مخزومی کے باغات، بنو نضیر کی جائداد، خیبر کی نصف زمین، اور فدک اور وادی القریٰ کی آراضی اور مکہ اور طائف کے مملو کات میں اختیار فرمایا تھا، نبی کریم ﷺ نے بنو قریظہ کی زمین و باغات کے علاوہ کسی غیر منقولہ جائداد کو مکمل طور پر تقسیم نہیں فرمایا بلکہ بنی قریظہ کے بارے میں بھی بعض روایتوں میں آتا ہے کہ اس کو آپ نے صرف مہاجرین ہی میں تقسیم فرمایا تھا انصار میں صرف دو یا تین آدمیوں نے حصہ پایا تھا غرض یہ کہ غیر منقولہ جائداد میں آپ نے جو بھی تقسیم فرمایا وہ اس بنا پر نہیں کہ وہ لازماً فوجیوں کا حق تھا بلکہ قدرت و مصلحت کے تحت آپ نے ان کی تقسیم فرمائی۔ اوپر جو کچھ عرض کیا گیا اس کا تعلق تمام تر نبی کریم ﷺ کے اس طرز عمل سے ہے جو آپ نے غنیمت کی تقسیم کے سلسلہ میں اختیار فرمایا تھا اب یہاں سوال یہ پیدا ہوتا ہے کہ آپ نے غیر منقولہ جائداد میں مختلف طرز عمل کیوں اختیار فرمایا تو اس کا جواب یہ ہے کہ آپ نے ایسا اپنے جی سے نہیں بلکہ قرآن کی ہدایت و اجازت سے کیا۔ غنیمت کے سلسلہ میں قرآن نے ابتداء ہی سے مسلمانوں کے ذہن میں یہ بات اتارنے کی کوشش کی کہ یہ مال غنیمت محض تمہاری کوششوں سے نہیں ملا ہے بلکہ یہ خدا کا عطیہ و انعام ہے چنانچہ پہلی بار غزوہ بدر میں غنیمت کی تقسیم کے سلسلہ میں مسلمانوں نے آپ سے سوال کیا تو ان کو جواب دیا گیا کہ یہ خدا اور اس کے رسول کا حق ہے۔

يَسْئَلُونَكَ عَنِ الْأَنْفَالِ قُلِ الْأَنْفَالُ لِلَّهِ وَالرَّسُولِ ۝

۱۔ بعض لوگ کہتے ہیں کہ عمنۃ یعنی جنگ کے ذریعہ فتح نہیں ہوا اس لئے کہ اس کی جائداد تقسیم نہیں ہوئی امام ابن تیمیہ اور امام ابن قیم نے بدلائل یہ بتایا ہے کہ عمنۃ فتح ہوا اس کے باوجود آپ نے اس کی تقسیم نہیں کیا اس کی تفصیل کا یہاں موقع نہیں ہے۔

تم سے یہ مال غنیمت (انفال) کے بارے میں سوال کرتے ہیں کہ ہدیہ خدا اور اس کے رسول کا حق ہے۔
اس جواب کے بعد اس بارے میں ان کو کچھ اور سبھی تنبیہیں کی گئیں اس کے بعد کچھ اور سبھی احکام دئے گئے پھر
اس کا مصرف بتایا گیا:

”وَأَمْلَأُوا نِسَاءَ غَنِمْتُمْ مِنْ شَيْءٍ فَإِنَّ لِلَّهِ خُمُسَهُ وَلِلرَّسُولِ وَلِذِي الْقُرْبَىٰ

وَالْيَتَامَىٰ وَالْمَسَاكِينِ وَابْنِ السَّبِيلِ“

جان لو کہ جو مال غنیمت تم کو ملے اس میں سے پانچواں حصہ اللہ کا ہے اور اس کے رسول اور ان کے
قربت داروں اور یتیموں اور غریبوں اور مسافروں کا حق ہے۔

اس آیت میں غنیمت کے کل حصہ کے ۱/۵ کا مصرف تو بتایا گیا مگر بغیر ۱/۵ کے بارے میں کوئی واضح ہدایت نہیں
دی گئی اگر منقولہ اور غیر منقولہ مال غنیمت کا ۱/۵ حصہ ہر صورت فوجیوں میں تقسیم کرنا ضروری ہوتا تو اس کی تصریح قرآن ضرور کرتا
اب نبی کریم نے اپنے اسوہ سے اس کی جو تبیین اور تفسیر کی ہے اس سے معلوم ہوتا ہے کہ منقولہ چیزیں اگر جنگ سے حاصل
ہوتی ہیں تو لازماً فوجیوں میں تقسیم کر دی جائیں گی اور اگر بغیر جنگ کے کوئی منقولہ مال ملا ہے تو اس کو عامۃ المسلمین میں تقسیم
کر دیا جائے گا یا اس سے ان کے مفاد کا کوئی کام کیا جائے گا غزوہ بدر میں کوئی غیر منقولہ جائداد مسلمانوں کو نہیں ملی تھی اور
ان کے سامنے اس کی تقسیم کا کوئی سوال پیدا ہوا تھا بلکہ صرف منقولہ چیزیں ملی تھیں اور اسی کو اپنے ان کے درمیان
تقسیم فرمایا تھا غیر منقولہ جائداد کے بارے میں اصل حکم غزوہ بدر کے دو سال بعد یعنی سلمہ میں ہونے والی جلا وطنی کے
وقت نازل ہوا۔

”وَمَا أَفَاءَ اللَّهُ عَلَىٰ رَسُولِهِ مِنْهُمْ فَمَا أَوْجَفْتُمْ عَلَيْهِنَّ مِنْ حَيْثُ وَلَا رِكَابٍ

وَلَكِنَّمَا اللَّهُ يُوَسِّطُ رَسُولَهُ عَلَىٰ مَنْ يَشَاءُ وَاللَّهُ عَلَىٰ كُلِّ شَيْءٍ قَدِيرٌ“ (حشر)

جو کچھ اللہ نے اپنے رسول کو ان سے دلوادیا ہے اس کے لئے تم نے گھوڑے دوڑائے اور نہ

ادنت لیکن اللہ تعالیٰ اپنے رسول کو جس پر چاہتا ہے غالب کرتا ہے اللہ ہر چیز پر قادر ہے۔

لے کر چوں کہ یہاں لفظ عام واقع ہوا ہے انما غنمتم من شئی جن سے منقولہ اور غیر منقولہ دونوں طرح کی چیزیں
مراد ہو سکتی ہیں اس لئے بعض ائمہ نے آپ کے اس طرز عمل پر جو آپ نے منقولہ اموال کے بارے میں اختیار فرمایا تھا قیاس منقولہ
پیروں کو بھی قیاس کیا مگر محض قیاس ہے آگے قرآن کی صراحت آرہی ہے۔

یہ حکم خاص طور پر ان اموال کے بارے میں ہے جو بغیر جنگ کے اسلامی حکومت کے ہاتھ میں آئیں خواہ وہ منقولہ ہوں یا غیر منقولہ اس کے بارے میں اس آیت میں یہ بات بتا کر کہ غلبہ و اقتدار خدا کا وہ خاص فضل ہے جو اس کے رسول کے ساتھ مخصوص ہے اس طرف اشارہ کر دیا گیا کہ اس غلبہ کے نتیجے میں جو کچھ حاصل ہوا ہے اس کو کسی خاص فرد کی ملکیت میں نہیں دیا جاسکتا بلکہ اس کا اصل مالک تو خدا ہے اور خدا کی نیا بت اس دنیا میں بنی کرتا ہے اس لئے اس کا مصرف اپنے صواب دید سے وہی مقرر کرے گا۔

چنانچہ مذکورہ آیت کے بعد پھر متعدد آیتیں اس کی توفیح کے لئے نازل ہوئی جن میں واضح طور پر بتایا گیا کہ آئندہ جو بھی جائداد ہاتھ آئے گی وہ کسی مخصوص گروہ کا حصہ نہیں ہوگی بلکہ اس میں موجودہ مسلمانوں کے ساتھ قیامت تک آنے والے مسلمانوں کا حق بھی ہے اور اس تقسیم کا حق چند قیود کے ساتھ صرف امام وقت یا حکومت راشدہ کو ہوگا وہ آیتیں یہ ہیں :

” مَا آفَاءَ اللَّهِ عَلَىٰ رَسُولِهِ مِنْ أَهْلِ الْقُرَىٰ فَلِلَّهِ وَالرَّسُولِ وَلِذِي الْقُرْبَىٰ وَالْيَتَامَىٰ
وَالْمَسَاكِينِ وَابْنِ السَّبِيلِ كَيْلًا لَّيَكُونَ دُولَةً بَيْنَ الْأَغْنِيَاءِ مِنْكُمْ وَمَا تَاكَمَ
الرَّسُولُ فَخُذُوهُ وَمَا نَهَاكُمْ فَانْتَهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ (حشر)

جو کچھ اللہ تعالیٰ نے دوسری بستی والوں سے رسول کو دلویا ہے اس میں خدا کا حق ہے اور رسول کا حق ہے اور قرابت داروں اور یتیموں کا حق ہے اور غریبوں اور مسافروں کا حق ہے تاکہ وہ تمہارے چند دوتمندوں کے درمیان گردش نہ کرنے لگیں جو کچھ رسول تم کو دے دیں وہ لے لو اور جس چیز سے وہ تم کو روک دیں رک جاؤ اور اس کے بارے میں اللہ سے ڈرو اللہ تعالیٰ سخت سزا دینے والا ہے۔

لہذا اس آیت کی تفسیر کے لئے احکام القرآن جصاص اور احکام القرآن قاضی ابوبکر بن عربی ما لگی اور زاد المعاد دیکھنی چاہئے۔
اس میں یہاں تک تو ان ہی مصارف کا ذکر ہے جس کا ذکر سورہ انفال میں تمس کے سلسلہ میں کیا گیا تھا مگر آگے اس کے مصارف کو وَالْيَتَامَىٰ وَالْمَسَاكِينِ وَالْمَسْكِينِ بَعْدَ هِمَّتِهِمْ کہہ کر بالکل غام کر دیا گیا ہے۔ لہذا ان آیات کی جو تشریح امام ابوبکر جصاص نے کی ہے وہ ملاحظہ ہو سورہ انفال کی آیت واعلموا انما غنمتم کے بارے میں فرماتے ہیں فی الاموال سوی الارضین و فی الارضین اذ الغتیار الامام ذلک پھر سورہ حشر کی ان آیات کے بارے میں فرماتے ہیں وما آفاء الله على رسوله من الارضين قبل الله والرسول ان اختار تركها على ملك اهلها۔ کیونکہ اس رسول نے تفسیر فی الامر علیہ فی صرفہ الی من ذی یصحی سورہ انفال کا تعلق منقولہ اموال سے ہے اور سورہ حشر کا تعلق غیر منقولہ سے ہے جس میں امام کو اپنے صواب دید سے خرچ کرنے کا اختیار ہے۔

اس کے بعد پھر فقرائے مہاجرین کا تذکرہ کیا گیا پھر انصار کا پھر اس کے بعد آنے والے مسلمانوں کے حق کے بارے میں وضاحت کی گئی وَالَّذِينَ جَاءُوا مِن بَعْدِهِمْ اُوْرَانِ كَيْفَ جَاءُوا مَسْجِدَ اللَّهِ حَاتِبِينَ كَاتِبًا يُرِيدُونَ اَنْ يَخْرُجُوْا مِنْ اَرْضِهِمْ بِغَيْرِ اِذْنِ اللَّهِ اُولَٰئِكَ هُمُ الْفٰسِقُوْنَ (سورہ حشر ۲)

ان آیات میں تین جملے خاص طور پر قابل غور ہیں ایک کیلایکون دولة بین الاغنیاء منکم اور دوسرا ما اتاکم الرسول فخذوه وما نهاکم عنہ فانتهوا اور تیسرا والذین جوا من بعد ہم پہلے جملے میں یہ نہیں ہے کی گئی کہ ان اموال و جائیدادوں کی تقسیم اس طرح نہ کی جائے کہ یہ چند مخصوص آدمیوں کے ہاتھ میں چلی جائے اور ان ہی میں گردش کرتی رہے اور دوسرے لوگ اس سے بالکل محروم ہو جائیں۔

پھر دوسرے جملے میں یہ بات بتائی گئی کہ اس کی تقسیم نبی کریم جس طرح بھی کر دیں اس پر سب کو راضی ہو جانا چاہئے تیسرے جملے میں پھر یہ بات واضح کر دی گئی کہ یہ صرف چند موجودہ مسلمانوں کا حق نہیں ہے بلکہ قیامت تک اسلامی حکومت میں جو مسلمان پیدا ہوتے رہیں گے ان سب کا حق اس میں ہے۔ ان ہی آیات کی روشنی میں نبی کریم نے غیر منقولہ جائیداد کے بارے میں وہ مختلف طرز عمل اختیار فرمایا جس کا ذکر اوپر ہو چکا ہے۔

اب قرآن کی ان تصریحات اور نبی کریم کے مذکورہ بالا طرز کو سامنے رکھ کر تنہا حضرت عمر کی نہیں بلکہ تمام قابل ذکر صحابہ کرام کے فیصلہ پر نظر ڈالئے عراق کا وہ زرخیز علاقہ جو جلد و ذرات کے درمیان واقع ہے جس کی سرسبزی و شادابی کی وجہ سے اس کو عرب سواد عراق کہا کرتے تھے وہ ۱۶ھ میں فتح ہوا گو اس سے پہلے شام وغیرہ کے علاقے فتح ہو چکے تھے اور ان میں سے بھی کسی علاقہ کو فوجیوں میں تقسیم نہیں کیا گیا۔ بلکہ حضرت عمر نے سواد عراق کی فتح کے بعد امیر عراق حضرت سعد بن ابی وقاص کو ان کے خطا کے جواب میں یہ ہدایت بھیجی کہ :

اما بعد فقد بلغنی کتابک تذکر فیہ ان الناس سألوک ان تقسم بیئنا ہم معانہم وما افاء اللہ علیہم فاذا اتاک کتابی هذا فانظر ما اوجب الناس علیک به الی العسکر من کراع و مال فاقسمه بین من حضر من المسلمین و اشرف الارضین والامہار لعمالہا لیکون ذالک فی اعطیات المسلمین فانک ان تقسمها بین من حضرکم لکم لیکن لمن بعد ہم شیء (کتاب الخیرات ص ۴۲)

یہ جو چیز گہرے سبز رنگ کی ہوتی ہے اس کو عرب عموماً "سواد" یعنی سیاہی مانل کہا کرتے ہیں۔

اما بعد تمہارا خط مجھے ملا جس میں ذکر ہے کہ لوگ غنیمت کے مال کو اور جو جائداد اللہ نے عنایت کی ہے فوجیوں کے درمیان تقسیم کر دینے کا سوال اٹھا رہے ہیں تو جب میرا خط تمہیں پہنچے تو دیکھو کہ جو منقولہ مال و سامان و جانور وغیرہ لوگوں نے دشمنوں سے حاصل کر کے تمہارے پاس جمع کر دیا ہے اسے ان کے درمیان تقسیم کر دو اور جتنی آرائشی اور نہریں وغیرہ قبضہ میں آئیں ان کے مالکوں کے ہاتھوں میں رہنے دو تاکہ اس سے عام مسلمانوں کی مدد کی جاسکے اگر ان کو بھی تم نے تقسیم کر دیا تو پھر بعد کے آنے والے مسلمانوں کے لئے کچھ باقی نہ رہے گا۔

حضرت عمرؓ کے اس فیصلہ سے بعض صحابہؓ نے اس غلط فہمی کی بنا پر اختلاف کیا کہ سنت نبوی کے مطابق اسے فوجیوں کے درمیان تقسیم ہونا چاہئے مگر حضرت عمرؓ نے اس کے تقسیم سے انکار کیا لیکن جب ان حضرات کا اصرار بہت بڑھ گیا تو حضرت عمرؓ نے کہا کہ عام صحابہ سے مشورہ کر لیا جائے ان کی جیسی رائے ہوگی ویسا ہی عمل کیا جائے گا چنانچہ آپ نے سب کو جمع کر کے یہ تقریر کی حمد و ثنا کے بعد فرمایا :

”میں نے آپ لوگوں کو اس لئے جمع کیا ہے کہ میں نے آپ کے معاملات کی جو ذمہ داری اٹھانی ہے اس میں آپ میری مدد کریں اس لئے کہ میں بھی آپ ہی لوگوں جیسا ایک آدمی ہوں آج آپ لوگوں کو ایک حق بات کا فیصلہ کرنا ہے اس میں آپ یہ نہ دیکھئے کہ کس نے میری مخالفت کی ہے اور کس نے میری موافقت کی ہے میں نہیں چاہتا کہ آپ میری خواہش اور رائے کی پیروی کریں آپ کے ہاتھ میں کتاب اللہ موجود ہے جو خود حق بات کو واضح کر دے گی میں جو کچھ کہوں گا اس کا مقصد اظہار حق ہوگا (اپنی رائے مسلط کرنا نہیں)“

اس تمہید کے بعد آپ نے فرمایا :

آپ لوگوں نے سنا ہو گا کہ جو لوگ سواد عراق کے زمینوں کی تقسیم کے حامی ہیں ان کا خیال ہے کہ

لہ جس میں حضرت عبدالرحمن بن عوف اور حضرت زبیر بن العوام اور حضرت بلال پیش پیش تھے۔ لہ تمام صحابہ کے ناموں کا ذکر نہیں ہے صرف بعض اجلہ صحابہ حضرت علیؓ حضرت عثمانؓ حضرت طلحہؓ وغیرہ کا ذکر ہے بعض روایتوں میں فائس بن المہاجر بن الاولین سابقون الاولون مہاجرین سے بھی مشورہ کیا اور بعض روایتوں میں ہے کہ فارسل الی عشرة من الانصار من

کسرانہم و اشراہم انصار میں سے جو دس ممتاز اور بڑے صحابہ تھے ان سب کو جمع کیا (کتب الخراج ابو یوسف ص ۱۵۱)

میں ان کے حقوق چھین کر ان کے اوپر ظلم کر رہا ہوں حالانکہ میں خدا سے اس بات کی پناہ مانگتا ہوں کہ میں کسی کے اوپر ظلم کروں اگر میں کوئی ایسی چیز جو ان کے ملکیت میں ہوتی اسے چھین کر دوسروں کو دے دیتا تو البتہ میری شقاوت اور بدبختی ہوتی مگر میرا خیال ہے کہ اگر میں نے کشتی کی اس سرزمین کو تقسیم کر دیا تو آئندہ کوئی علاقہ فتح نہیں کیا جاسکے گا کیوں کہ ان کے اخراجات کی کوئی دوسری صورت نہیں ہے) اس لئے میری رائے ہے کہ تمام اراضی کو ان کے مالکوں کے ہاتھوں میں رہنے دیا جائے اور ان کے اوپر خرچ اور جزیہ ماند کر دیا جائے اور اس سے جو آمدنی ہو اس سے فوجیوں، معصوم بچوں اور آئندہ آنے والی نسل سب کو فائدہ پہنچایا جائے۔

کیا آپ لوگوں نے اس پر غور کیا ہے کہ اسلامی مملکت کی سرحدوں کے لئے ایک مستقل فوج کی ضرورت ہے جو وہاں ہر وقت پڑی رہے کیا آپ لوگوں نے اس پہلو پر بھی کبھی سوچا ہے کہ اسلامی مملکت کے بڑے بڑے خطے اور شہر مثلاً جزیرہ، شام، کوفہ، بصرہ اور مصر کی حفاظت کے لئے بھی ایک مستقل فوج کی ضرورت ہے اگر میں یہ زمین اس کے مالکوں سمیت فوجیوں میں تقسیم کر دوں تو اتنی بڑی فوج کا خرچ کہاں سے آئے گا۔ ان مصالح کا ذکر کرنے کے بعد پھر فرمایا:

میں نے جو کچھ فیصلہ کیا ہے وہ اپنے جی سے نہیں بلکہ کتاب اللہ کی روشنی میں ایسا کیا ہے پھر انھوں نے سورہ حشر کی وہ آیات پڑھیں جو اوپر رزق کی جاچکی ہیں پہلی آیت وما اذنا اللہ علی رسولہ منہم کے بعد فرمایا کہ یہ بنو نضیر کے بارے میں نازل ہوئی ہے اور آگے والی آیت وما اذنا اللہ علی رسولہ من اهل القریٰ آئندہ تمام فتح ہونے والی بستیوں کے لئے ہے اس کے بعد خدا نے مہاجرین کا ذکر کیا پھر انھیں پر اکتفا نہیں کیا بلکہ انصار کا بھی ذکر کیا پھر اس پر بھی اکتفا نہیں کیا بلکہ آخر میں کہہ کر والذین جاؤ من بعدہم اور ان لوگوں کے بعد جو آئیں ان کا بھی حق ہے)

ان آیات کی تلاوت و تفسیر کے بعد آخری ٹکڑے کے بارے میں فرمایا:

”فكانت هذه عامۃ من جاء من بعدہم فقد صار هذا الفی من ہولاء جمیعا“

لہذا یہ علاقہ اس وقت ایرانیوں کے قبضہ میں تھا اور ان ہی سے مسلمانوں نے لیا تھا۔

لہذا اور ممکن ہے کہ زمین کے مالک یہ علاقہ چھوڑ دیں اور ساری زمین بیکا رہو جائے۔

فكيف نقسم هؤلاء وندع من تغلف من بعدهم بغير قسم" ۱۷

تو یہ آیت عام ہے جس سے ان تمام لوگوں کا حق ثابت ہوتا ہے جو موجود ہیں اور جو آئندہ آئیں گے
تو جب اس میں حاضر و غائب سب کا حق ہے تو پھر ہم اس کو صرف ان موجودہ فوجیوں میں کیسے تقسیم
کر دیں اور جو ان کے بعد آنے والے ہیں ان کو کیسے غروم کر دیں۔

پھر کیلا یكون دولة بين الاغنياء منكم سے استدلال کرتے ہوئے فرمایا کہ:

"لو قسمنا بيتهم مضارت دولة بين الاغنياء منكم" ۱۸

اگر میں ان کے درمیان اس کو تقسیم کر دوں تو یہ سرزمین چند دولت مندوں کی جاگیر ہو کر ان ہی میں گردش
کرتی رہے گی۔

اس تقریر کے بعد پورے مجمع نے حضرت عمرؓ کی بات سے اتفاق کیا۔ اس تقریر کے ایک ایک حرف سے پتہ چلتا ہے کہ
حضرت عمرؓ نے یہ فیصلہ کتاب اللہ کی تصریحات سے منبجور ہو کر کیا پھر حضرت عمرؓ نے جن اجتماعی مصالح کا ذکر کیا ہے وہ خود اپنی
جگہ پر اتنے اہم تھے کہ اس کے علاوہ کوئی فیصلہ کرنا اسلامی مملکت کو ختم کرنے اور جہاد کی روح کی بالیدگی کو روک دینے
کے ہم معنی تھے۔


یہاں یہ سوال پیدا ہو سکتا ہے کہ حضرت عمرؓ نے اس موقع پر نبی کریم صلی اللہ علیہ وسلم کے اس طرز عمل کا ذکر
کیوں نہیں کیا جو آپ نے بنو نضیر، خیبر، مکہ اور طائف وغیرہ میں اختیار فرمایا تھا اس کی وجہ یہ ہے کہ نبی کریم صلی اللہ علیہ وسلم
نے اپنے زمانہ میں جن اجتماعی مصالح کے پیش نظر منقولہ اور غیر منقولہ جائدادوں اور اموال میں مختلف طرز عمل اختیار
فرمایا تھا ان کو نہ سمجھنے اور ان کے ہر پہلو پر نظر نہ ہونے کی وجہ سے ہی تو یہ اختلاف رونما ہوا تھا اس وجہ سے اس اختلاف
کو ختم کرنے کے لئے ضرورت تھی کہ کتاب اللہ سے کوئی حکم دلیل پیش کر دی جائے تاکہ پھر کسی کوچوں و چیراکی کوئی گنجائش
باقی نہ رہے چنانچہ یہی ہوا کہ دو تین اصحاب کے علاوہ سب نے اس استدلال سے اتفاق کیا۔

ادھر کی تفصیلات سے یہ بھی پتہ چل گیا ہو گا کہ خود نبی کریم صلی اللہ علیہ وسلم نے غیر منقولہ جائدادوں میں
ہمیشہ افراد سے زیادہ اجتماعی مصالح کا لحاظ فرمایا اور وہی طرز عمل حضرت عمرؓ نے اختیار فرمایا اور اسی بندوبست

۱۷ کتاب الخراج امام ابو یوسفؒ

۱۸ احکام القرآن ج ۱ ص ۱۰۰ شرح سورۃ حشر

کے مطابق پورے عہدِ خلافت راشدہ میں اور بنی امیہ کے دور میں کبھی عمل ہوتا رہا اور جب یہ آبادیاں مسلمان ہو گئیں تو ان پر عشرِ نفاذ ہوا جن کا مصرف بھی عامۃً المسلمین تھے البتہ حضرت عمر بن عبدالعزیز نے نو مسلموں پر عشرِ ذخراج دونوں نفاذ کیا ان کی رائے یہ تھی کہ خراج زمین پر عائد ہوتا ہے جب کہ عشرِ پیداوار پر اس لئے دونوں ایک دوسرے کے قائم مقام کیسے ہو سکتے ہیں بہت سے صحابہ، تابعین اور فقہاء اسی رائے کے قائل تھے مگر جمہور امت دونوں کے ایک ساتھ نفاذ کے قائل نہیں ہے اور اسی پر بعد کے ادوار میں عمل ہوتا رہا۔



اسلام کا نظام عشر وخراج

اور

ہندوپاک کی اراضی کا شرعی حکم

ان — مفتی نسیم احمد قاسمی، رفیق اسلامک فقہ اکیڈمی، انڈیا

کائنات انسانی پر اللہ تبارک و تعالیٰ نے بے شمار احسانات اور انعامات کیے ہیں جنہیں انسان شمار بھی نہیں کر سکتا ہے، ارشاد خداوندی ہے:

وإن تعدوا نعمة الله لا تحصوها — (۱)

اگر تم احسانات خداوندی کو شمار کرنا چاہو تو شمار نہیں کر سکتے۔

ان احسانات میں سے اللہ تبارک و تعالیٰ کا انسانوں پر ایک بڑا احسان یہ ہے کہ اس کی سکونت اور رہنے بہنے کے لیے زمینی نظام قائم فرمایا اور زمین کو نہ صرف انسانوں کی سکونت کا ذریعہ قرار دیا بلکہ اسے کاشت اور پھل اگانے کے قابل بنا کر انسانوں کی معیشت اور خورد و نوش کا بھی انتظام فرمادیا۔ انسان اپنی محنت سے زمین کا سینہ چاک کر کے مختلف قسم کے پھل اور اناج اگاتا ہے اور قدرت کی دی ہوئی صلاحیتوں کو بروئے کار لاکر زمینی ذخائر اور خزانے سے فیضیاب ہوتا ہے، قدرت نے زمین کو انسانوں کے

لیے مسخر فرمادیا اور اس میں اپنی بے شمار برکتیں رکھ دی ہیں۔ ارشاد خداوندی ہے:

وَلَقَدْ مَكَّنَّاكُمْ فِي الْأَرْضِ وَجَعَلْنَا لَكُمْ فِيهَا مَعَايِشَ قَلِيلًا مَا تَشْكُرُونَ - (۱۱)
ہم نے تمہیں زمین میں آباد کیا اور اس میں تمہارے لیے اسباب معیشت پیدا کیے مگر تم کم ہی شکر گزار تے ہو۔

انسان زمین کا سینہ چاک کر کے اس میں بیج ڈال دیتا ہے زمین کے اندر اس بیج کی حفاظت، اس کی نشوونما کے لیے مناسب ماحول اور اس کی تربیت و پرورش قدرت خداوندی اپنے حکیمانہ انداز سے کرتی ہے۔ شریعت کہتی ہے کہ زرعی پیداوار کا ایک حصہ اللہ کے ان بندوں پر صرف کیا جائے جن کے پاس دولت و جائداد نہیں اور جو محتاج و ضرورت مند ہیں۔ اصطلاح شریعت میں پیداوار کے ایک مخصوص حصہ (دسواں یا بیسواں) کو راہ خدا میں صرف کرنے کو عشر اور زمین کی زکوٰۃ کہا جاتا ہے، عشر زکوٰۃ ہی کی ایک قسم ہے جو زمین کی پیداوار سے وصول کیا جاتا ہے۔ جس طرح اموال کی زکوٰۃ ادا کرنے والے کے قلوب روشن ہوتے ہیں اسی طرح عشر کی ادائیگی سے بھی غلہ اور پھل پاک ہوتا ہے اور دلوں کا تذکیہ ہوتا ہے۔

عشر کی لغوی اصطلاحی تحقیق

عشر ایک شرعی اصطلاح ہے، عشر کا لغوی مفہوم دسواں حصہ ہے مگر شریعت کی اصطلاح میں مسلمانوں کی زرعی پیداواروں کا ایک مخصوص حصہ بطور زکوٰۃ وصول کرنا عشر کہلاتا ہے۔ صاحب معجم لغۃ الفقہاء نے لکھا ہے:

العشر، عین کے ضمہ اور شین کے سکون کے ساتھ دسویں حصہ کے معنی میں آتا ہے، اس کی جمع عشور اور اعشأ ہے، اور شریعت کی اصطلاح میں زمینی پیداوار سے جو مخصوص حصہ بطور زکوٰۃ وصول کیا جاتا ہے اسے عشر کہا جاتا ہے۔ (۱۲)

مشروعیت

سونے چاندی، سائتم جانور اور اموال تجارت کی طرح اللہ تبارک و تعالیٰ نے زرعی پیداواروں میں بھی زکوٰۃ کو فرض قرار دیا ہے جسے عشر سے تعبیر کیا گیا ہے۔ عشر کی فرضیت قرآن کریم، احادیث رسول، اجماع

اور عقل و قیاس سے ثابت ہے۔

عشر کا جوہ قرآن کریم سے

قرآن کی ان عمومی آیات سے بھی عشر کی فرضیت پر استدلال جا سکتا ہے جن میں زکوٰۃ کی فرضیت بیان کی گئی ہے، اس کے علاوہ قرآن کی مختلف آیات میں صراحتاً بھی زرعی پیداوار میں عشر کی فرضیت ذکر کی گئی ہے۔

سورہ انعام میں فرمایا گیا:

وهو الذي أنشأ جنات معروشات وغير معروشات والنخل والزرع مختلفا
اكله والزيتون والرمان متشابها وغير متشابهة كلوا من ثمره إذا أثمر
وآتوا حقه يوم حصاده۔ (۱)

اور وہی ہے جس نے باغات پیدا کیے اور وہ بھی جو ٹٹیوں پر چڑھائے جاتے ہیں اور وہ بھی جو ٹٹیوں پر نہیں چڑھائے جاتے ہیں اور کھجور کے درخت اور کھیتی جن میں کھانے کی چیزیں مختلف طور کی ہوتی ہیں اور زیتون اور انار جو باہم ایک دوسرے کے مشابہ بھی ہوتے ہیں اور ایک دوسرے کے مشابہ نہیں بھی ہوتے ہیں ان سب کی پیداوار کھاؤ جب نکل آوے اور اس میں جو حق واجب ہے کاٹنے کے دن دیا کرو۔

امام ابو جعفر طبری نے اپنی تفسیر میں حضرت انس بن مالک سے اس آیت کی تفسیر میں نقل کیا ہے کہ اس سے زکوٰۃ مراد ہے، حضرت ابن عباس نے اس آیت کے بارے میں فرمایا کہ اس سے عشر اور نصف عشر مراد ہے۔ جابر بن زید، حسن، سعید بن المسیب، محمد بن حنفیہ، طاؤس، قتادہ اور صخاک بھی اس آیت سے عشر اور نصف عشر مراد لیتے ہیں۔ (۲)

امام ابو بکر جصاص رازی نے اس آیت کی تفسیر میں لکھا ہے:

فروى عن ابن عباس وجابر بن زید ومحمد بن حنفية والحسن وسعيد بن

المسيب و طاؤس و زيد بن اسلم و قتاده و ضحاک انہا العشر وند. غ العشر^(۱)
 بعض مفسرین کا خیال یہ ہے کہ یہ آیت کریمہ عشر کی فرضیت سے پہلے نازل ہوئی تھی جب عشر کا حکم دیا گیا
 تو یہ آیت منسوخ ہو گئی، سدی اور ابراہیم کی رائے یہی ہے، امام حسن کہتے ہیں زکوٰۃ کی فرضیت سے اس آیت
 کا حکم منسوخ ہوا ہے۔ (۲)

امام ابو بکر جصاص نے اس آیت کریمہ کے بارے میں مختلف مفسرین کی آرا نقل کرنے کے بعد اپنی رائے
 کا اظہار اس طرح کیا ہے:

وأتراحقہ یوم حصادہ کے بارے میں سلف کے درمیان تین چیزیں زیر بحث آتی ہیں:

(۱) کیا اس سے کھیتی اور پھلوں کی زکوٰۃ مراد ہے؟ جسے عشر کہا جاتا ہے۔

(۲) کیا اس سے عشر کے علاوہ دوسرا حق مراد ہے؟

(۳) کیا یہ آیت منسوخ ہے یا منسوخ نہیں ہے؟

اس آیت کے منسوخ نہ ہونے کی دلیل پوری امت کا اس بات پر اتفاق کرنا ہے کہ اناج یا مختلف
 قسم کے پھلوں میں عشر یا نصف عشر واجب ہے اور جب ہم کسی حکم کے بارے میں یہ دیکھتے ہیں کہ اسے امت
 کے درمیان قبولیت عام ہے اور قرآن کریم کا لفظ بھی اس کو شامل ہے تو اس کے بارے میں یہ فیصلہ کرنا زیادہ
 مناسب ہے کہ جس حکم پر امت کا اتفاق ہے اس کا ثبوت قرآن سے ہے اور وہی حکم آیت قرآنی کی مراد ہے، اس
 کے علاوہ کسی دوسرے حکم کو ثابت کرنا درست نہیں ہوگا۔ امام رازی یہ بھی فرماتے ہیں کہ اس جگہ
 آیت کریمہ کو منسوخ ماننے کی کوئی ضرورت نہیں ہے اور اس آیت سے عشر مراد لینے میں کوئی دشواری پیش
 نہیں آتی ہے۔ ۱۳۱

امام حسن بصری کے نزدیک بھی اس آیت سے عشر مراد ہے۔ (۴)

دوسری جگہ قرآن کریم نے زرعی پیداواروں میں عشر کے وجوب کا تذکرہ کرتے ہوئے کہا ہے:

یا ایہا الذین آمنوا انفقوا من طیبات ما کسبتم وما اخرجنا لکم من الارض^(۵)

(۱) احکام القرآن للجصاص ۹/۴ (۲) تفسیر طبری ۱۲/۱۶۸ - احکام القرآن للجصاص ۹/۴

(۳) احکام القرآن للجصاص ۹/۴ (۴) مختصر تفسیر ابن کثیر ۱/۲۳۸ (۵) سرقہ البقرہ: ۲۶۴

اے ایمان والو! خرچ کیا کرو عمدہ چیز کو اپنی کمائی میں سے اور اس میں سے جو کہ ہم نے تمہارے لیے زمین سے پیدا کیا ہے۔

اس آیت کریمہ میں اپنی پاکیزہ کمائی میں سے اور زمین کی پیداوار میں سے انفاق کا حکم دیا گیا ہے۔ عبیدہ کہتے ہیں کہ میں نے اللہ تعالیٰ سے ارشاد ” وَمِمَّا أَخْرَجْنَا لَكُمْ مِنَ الْأَرْضِ “ کے بارے میں حضرت علی رضی سے دریافت کیا تو انہوں نے فرمایا کہ اس آیت میں اناج اور ہر قسم کے پھل اور ہر وہ چیز جس میں عشر واجب ہے اس کے انفاق اور ادائے گی کا حکم دیا گیا ہے۔ (۱)

امام سدی نے بھی اس آیت سے اناج اور کھجور میں عشر کے ذریعہ انفاق مراد لیا ہے۔ (۲)
علامہ روح المعانی نے اس آیت کی تفسیر میں لکھا ہے:

يعني من الحب والتمر وكل شئ عليه زكوة - (۳)

حضرت علی رضی اور سدی کہتے ہیں کہ اس آیت میں اللہ تعالیٰ نے سونے چاندی اور اناج اور پھلوں میں صدقہ کرنے کا حکم دیا ہے۔ (۴)

احادیث سے

مختلف احادیث میں بھی عشر کو واجب قرار دیا گیا ہے۔ حضرت ابن عمر رضی عنہما سے روایت ہے کہ رسول اللہ صلی اللہ علیہ وسلم کا ارشاد نقل کرتے ہیں کہ آپ نے فرمایا:

فيما سقت السماء او كان عشريا العشر وفيما سقى بالنضح نصف العشر - (۵)
جو کھیتی بارش یا چشموں کے پانی سے سیراب ہوتی ہو یا جو سرسبز و شاداب ہو اس پر عشر ہے اور جسے آب پاشی کے ذریعہ سیراب کیا گیا اس پر نصف عشر ہے۔

اور حضرت جابر رضی اللہ عنہ کی حدیث میں ہے:

قال قال رسول الله صلى الله عليه وسلم فيما سقت الانهار والغيم العشر

(۱) تفسیر الطبری ۸۱/۳ (۲) حوالہ بالا

(۳) روح المعانی ۱۰۹/۱ (۴) مختصر تفسیر ابن کثیر ۲۴۰/۱

(۵) بخاری ۲۰۹/۱، باب العشر فيما يسقى من السماء ورواه ابو داؤد في باب صدقة الزرع ۲۴۳/۱

وفيما سقى بالسانية نصف العشر۔ (۱)

یعنی جو کھیتی نہروں اور آسمانی بارش سے سیراب ہوتی ہو اس پر عشر ہے اور جسے آب پاشی اور سیچائی کے ذریعہ سیراب کیا گیا اس پر نصف عشر ہے۔

حضرت معاذ بن جبل رضی فرماتے ہیں کہ مجھے رسول اکرم صلی اللہ علیہ وسلم نے یمن بھیجتے وقت حکم دیا تھا،

ان اخذ مما سقت السماء وما سقى بعلا العشر وما سقى بالدوالي نصف العشر^(۲)

میں ان کھیتوں سے جسے آسمانی بارش نے سیراب کیا ہو عشر اور ڈولوں کے ذریعہ سیراب کی جانے

والی کھیتوں سے نصف عشر وصول کروں۔

ان احادیث کے علاوہ مختلف احادیث میں عشر کے وجوب کو بیان کیا گیا ہے۔

اجماع امت سے

دور رسالت سے لے کر ہمارے اس زمانے تک پوری امت کا عشر کے وجوب پر اجماع اور اتفاق رہا ہے۔ شمس العلماء علامہ کاسانی نے اجماع امت کا تذکرہ کرتے ہوئے لکھا ہے:

واما الاجماع فلان الامة اجمعت على فرضية العشر۔ (۳)

اور علامہ ابن المنذر اور ابن عبد البر نے لکھا ہے:

اجمع العلماء على ان الصدقة واجبة في الحنطة والشعير والتمر والزبيب۔^(۴)

دکتور وہبہ الزجیلی نے اجماع کے بارے میں لکھا ہے:

فقد اجمعت الامة على فرضية العشر۔ (۵)

عقل و قیاس سے

عقل و قیاس کا بھی تقاضہ یہ ہے کہ زمینی پیداواروں میں عشر واجب قرار دیا جائے کیوں کہ عشر کی ادائے گی سے اللہ تعالیٰ کا شکر ادا ہوتا ہے اور مجرب و بے سہارا افراد کو اس کے ذریعہ تقویت

(۱) رواہ مسلم فی باب ما فیہ الزکاة من الاموال ۳۱۶، والطحاوی ۳۱۵۔ نصب الرایۃ ۳۸۵/۴

(۲) رواہ ابن ماجہ ۱۱۳۱، باب صدقة الزروع والثمار ۱۱۳۱، نصب الرایۃ ۳۸۵/۲ (۳) برائغ ۵۳/۴

(۴) فقہ السنة لسید سابق ۳۲۸/۲ (۵) الفقہ الاسلامی وادلتہ ۸۰/۲

تعمیر ہوتی ہے، عشر ادا کرنے والا گناہوں سے پاک ہوتا ہے اور اس کماں پاک و صاف قرار پاتا ہے۔ زکوٰۃ اور عشر کے ذریعہ دلوں کا تذکیہ ہوتا ہے اور اموال کی تطہیر ہوتی ہے۔ علامہ کاسانی نے وجوب عشر فی عقلی دلیل بیان کرتے ہوئے لکھا ہے :

واما المعقول فعلى نحو ما ذكرنا فى النوع الاول لان اخراج العشر الى الفقير من باب شكر النعمة واقدار العاجز وتقويته الى القيام بالفرائض ومن باب تطهير النفس عن الذنوب وتذكيتهما وكل ذلك لازم عقلا وشرعا .

وجوب عشر کا سبب عشر کا تعلق زمینی پیداوار سے ہے اور وجوب عشر کا سبب ارض نامی پیداوار ہونے کی صورت میں قرار پاتی ہے، لہذا صرف اس صورت میں ارض نامی پر عشر واجب ہوگا، جب کہ حقیقتاً اس میں پیداوار ہو۔ اس کے برخلاف خراج کا تعلق زمین کی پیداوار سے نہیں ہے بلکہ وجوب خراج کے لیے یہ بات کافی ہوگی کہ زمین قابل کاشت ہو چاہے اس میں کاشت نہ کی گئی ہو مگر پھر بھی اس میں خراج واجب ہوگا، اگر زمین عشری ہو اور اس میں کاشت کی صلاحیت بھی ہو مگر اس میں کاشت نہ کی گئی تو اس صورت میں چونکہ حقیقتاً پیداوار نہیں پائی گئی اس لیے عشر واجب نہیں ہوگا، اور اگر خرابی زمین میں کاشت کی صلاحیت و قدرت کے باوجود کاشت نہیں کی گئی تو تقدیراً نمونہ کے پائے جانے کی وجہ سے خراج واجب ہوگا۔ بدائع الصنائع میں ہے :

واما سبب فرضيته فالارض النامية بالخارج حقيقة وسبب وجوب الخراج الارض النامية بالخارج حقيقة أو تقديرا ولو كانت الارض عشرية فتمكن من زراعتها فلم تزرع لا يجب العشر لعدم الخراج حقيقة ولو كانت ارض خراجية يجب الخراج لوجود الخراج تقديرا - (۱)

وجوب عشر کی شرائط وجوب عشر کی شرائط دو قسم کی ہیں :

الف : عشر ادا کرنے والے کی اہلیت سے متعلق شرائط۔

ب : ممل عشر یعنی عشری اراضی اور پیداوار سے متعلق شرائط۔

الف : عشر کے اندر عبادت کا پہلو پایا جاتا ہے اس لیے وجوب عشر کی پہلی شرط مس ان ہونا ہے کیوں کہ مسلمان ہی عبادت کا اہل ہے، کافر عبادت کا اہل نہیں ہے اسی وجہ سے عشر صرف انہیں عشری اراضی پر واجب ہوتا ہے جو مسلمانوں کی ملکیت میں ہوں مگر کسی ذمی اور کافر نے مسلمان سے عشری زمین خریدی تو اس پر خراج واجب ہوگا، عشر نہیں، حالانکہ اصل قاعدہ یہ ہے کہ زمین کا ابتداء میں جو وظیفہ خواہ عشر ہو یا خراج مقرر ہو جائے وہ ہمیشہ باقی رہتا ہے، اس لیے اگر کسی مسلمان نے کافر سے خراجی زمین خریدی، تو مسلمان کی ملکیت میں آنے کے بعد بھی وہ زمین عشری نہیں رہے گی بلکہ اپنی سابقہ حالت پر خراجی ہی رہے گی، اور مسلمان سے اس کا خراج وصول کیا جائے گا، مگر کافر چوں کہ عبادت کا اہل نہیں ہوتا ہے اس لیے وہ اگر عشری زمین کا مالک بنتا ہے تو کبھی وہ زمین خراجی قرار پائے گی اور اس سے خراج ہی وصول کیا جائے گا۔

بدائع میں ہے :

ام شرط الاہلیة فنوعان احدہما الاسلام وانہ شرط ابتداء هذا الحق فلا یبتدأ بهذا الحق الا علی مسلم بلا خلاف لان فیہ معنی العبادۃ والکافر لیس من اهل وجوبہا ابتداء فلا یبتدأ بہ علیہ..... ولو اشترى مسلم من ذمی ارضا خراجیۃ فعلیہ الخراج ولا تنقلب عشریۃ لان الاصل ان مؤفۃ الارض لا تتغیر بتبدل المالك الا ضرورة وفسی حق الذمی اذا اشترى من مسلم ارض عشر ضروریۃ لان الکافر لیس من اهل وجوب العشر۔ (۱)

یعنی شرط اہلیت کی دو قسم ہے پہلی قسم اسلام ہے اور ابتداء عشر واجب ہونے میں مسلمان ہونا شرط ہے پس یہ حق صرف مسلمان ہی پر واجب کیا جاسکتا ہے اس میں کسی کا اختلاف نہیں ہے، اس لیے کہ عشر میں عبادت کا پہلو بھی ہے اور کافر وجوب عبادت کا اہل نہیں ہے، لہذا اس پر یہ حق واجب بھی نہیں ہوگا۔ اگر کسی مسلمان نے ذمی سے خراجی زمین خریدی تو اس پر خراج واجب

ہوگا اور وہ زمین عشری میں تبدیل نہیں ہوگی، اس لیے کہ زمین کا وظیفہ ایک بار مقرر ہو جانے کے بعد مالک کے بدلنے سے نہیں بدلتا ہے، لہذا یہ کہ کوئی ضرورت داعی ہو — اور اس صورت میں جب کہ ذمی نے کسی مسلمان سے عشری زمین خریدی تو وہاں پر عشر کے بجائے خراج واجب ہونے کی وجہ یہ ہے کہ کافر و جوہب عشر کا اہل ہی نہیں ہے۔

عام احکام شریعت میں عاقل بالغ ہونا بھی شرط ہے مگر زمین پر عشر واجب ہونے کے لیے عقل اور بلوغ شرط نہیں ہے، لہذا نابالغ اور پاگل کی عشری اراضی پر بھی عشر واجب ہوگا۔
مبسوط سرخسی میں ہے:

قال وان كانت الارض لعقائب أو صبی أو مجنون وجب العشر فی الخارج منها عندنا۔^(۱)
بدائع الصنائع میں ہے:

”عقل اور بلوغ و جوہب عشر کی اہلیت کی شرائط میں سے نہیں ہے پس نابالغ اور پاگل کی زمین پر بھی عشر واجب ہوگا۔“^(۲)

نابالغ اور پاگل کی طرف سے اس کے اولیا، عشر ادا کریں گے۔

و جوہب عشر کے لیے زمین کا مالک ہونا بھی شرط نہیں ہے اس لیے اراضی اوقاف جن کا کوئی مخصوص اور متعین مالک نہیں ہوتا ہے ان اراضی پر بھی پیداوار ہونے کی صورت میں عشر واجب ہوتا ہے۔
مبسوط سرخسی میں ہے:

وكذا لك الخارج من الاراضی الموقوفة عن الرباطات والمساجد يجب العشر عندنا۔^(۳)

ب۔ محل عشر یعنی عشری اراضی اور پیداوار سے متعلق تین شرائط ہیں۔

(۱) پہلی شرط یہ ہے کہ زمین عشری ہو، اگر زمین خراجی ہے تو اس پر عشر واجب نہیں ہوگا، کیوں کہ حنفیہ کے نزدیک عشر اور خراج علیحدہ علیحدہ وظیفہ ہے، دونوں ایک ساتھ جمع نہیں ہو سکتے ہیں ایسا نہیں ہوگا کہ خراجی زمین ہونے کی صورت میں زمین کے اوپر خراج واجب قرار دیا جائے اور اس سے حاصل ہونے والی پیداوار پر عشر۔ حضرت امام شافعیؒ کے نزدیک ایک ہی

زمین پر عشر و خراج دونوں ایک ساتھ جمع ہو سکتے ہیں۔

علامہ کاسانی نے لکھا ہے:

منہا ان تكون الارض عشرية فان كانت خراجية يجب فيها الخراج ولا يجب
في الخراج منها العشر فالعشر مع الخراج لا يجتمعان في ارض واحدة عندنا
وعند الشافعي يجتمعان - (۱)

(۲) دوسری شرط زمین سے حقیقتاً پیداوار کا حاصل ہونا ہے اگر کسی وجہ سے زمین میں پیداوار نہیں
ہو سکی چاہے پیداوار حاصل نہ ہونے میں قدرتی اسباب کو دخل ہو یا اس کی غفلت و
 کوتاہی کو کہ اس نے اپنی غفلت و کوتاہی سے کاشت ہی نہیں کی، زمین غیر آباد رہنے دیا، یا کاشت
کیا مگر اس کی حفاظت نہ کر سکا، بہر صورت عشر ساقط ہو جائے گا، کیوں کہ عشر کا تعلق پیداوار سے
ہے جب پیداوار ہوگی تو اس پر عشر واجب ہوگا اور پیداوار نہ ہونے کی صورت میں فریضہ عشر ہی
ختم ہو جائے گا۔ بدائع میں ہے:

ومنہا ای من شرائط المحلّية وجوب الخراج حتى ان الارض لو لم تخرج شيئاً
لم يجب العشر لان الواجب جزء من الخراج وایجاب جزء من الخراج ولا خراج
محال - (۲)

(۳) تیسری شرط یہ ہے کہ زمین سے حاصل کی جانے والی پیداوار ان چیزوں کے قبیل سے ہو جن کے
اگانے اور کاشت کرنے کا رواج ہو اور عادتاً ان کی کاشت کر کے نفع اٹھانا مقصود ہوتا ہو
خوردگھاس اور بے فائدہ قسم کے خورد و درخت اگر کسی عشری زمین میں ہو جائیں تو ان پر عشر واجب
نہیں ہوگا۔ البتہ اگر گھاس یا درخت کو زمین میں اگایا جائے اور اس سے فائدہ حاصل کرنا
مقصود ہو تو عشر واجب ہوگا۔ علامہ کاسانی نے تحریر کیا ہے:

منہا ان يكون الخراج من الارض مما يقصد بزراعتها نماء الارض وتستغل الارض
به عادة فلا عشر في الحطب والحشيش والقصب الفارسي لان هذه الاشياء

لا تسمیٰ بہا الارض ولا تستغل بہا الارض عادة لان الارض لا تنمو بہا بل تفسد
فلم تكن نعاء الارض حتى قالوا فی الارض اذا اتخذها مقصبة و شجرة الخلاف
التي یقطع فی كل ثلاث سنین او اربع سنین أنه یجب فیہا لان ذلك غلقة.^(۱)

مالکیہ کے نزدیک جو ب عشر کی دو شرطیں

- (۱) زمین سے حاصل ہونے والی پیداوار اناج یا پھلوں میں سے کھجور اور زیتون کے قبیل سے ہو ان کے نزدیک میوہ جات مثلاً سیب، انار اور ترکاریوں میں عشر واجب نہیں ہوگا۔
- (۲) دوسری شرط یہ ہے کہ زمین سے حاصل ہونے والی پیداوار نصاب شرعی پانچ وسق کے برابر ہو اگر پانچ وسق سے کم پیداوار حاصل ہو تو اس پر عشر واجب نہیں ہوگا۔ (۱)

شافعیہ کے نزدیک عشر واجب ہونے کے لیے تین شرطیں ہیں

- (۱) ہر قسم کی غذائی اجناس پر اور ایسی تمام پیداوار پر عشر واجب ہوگا جو ذخیرہ کر کے رکھے جانے کے قابل ہو نیز جو اناج اور پھل خشک ہو جاتے ہوں، مثلاً غذائی اجناس میں سے گندم، جو، مکئی، چاول اور اس قسم کی دوسری پیداوار اور پھلوں میں سے کھجور اور کشمش پر بھی عشر واجب ہوتا ہے، ترکاریاں، میوہ جات جیسے انار، لکڑی اور تر بوڑ جیسے پھلوں پر عشر واجب نہیں ہوتا ہے۔
- (۲) پیداوار نصاب کامل پانچ وسق کے برابر ہو اگر پانچ وسق سے کم پیداوار ہو تو اس پر عشر واجب نہیں ہوگا۔

- (۳) عشری اراضی کسی معین مالک کی ملکیت میں ہو، لہذا مساجد اور رفاہ عام کے کاموں پر موقوفہ اراضی کی پیداوار میں عشر واجب نہیں ہوگا، اس لیے کہ ان اراضی کا کوئی معین مالک نہیں ہوتا ہے۔^(۳)

حنابلہ کے نزدیک بھی عشر واجب ہونے کیلئے تین شرطیں ہیں

- (۱) ہر اس پیداوار میں عشر واجب ہوتا ہے جسے ذخیرہ کر کے باقی رکھا جاتا ہو، خشک کیا جاسکتا ہو اور ناپا

(۱) بدائع ۵۸۴ (۲) الشرح الصغیر ۱۶۶، القوانین الفقہیہ ۱۰۵، مؤطا ۲۷۶، (۳) المغنی لابن قدامة ۶۹۶-۶۹۱

جاسکتا ہو۔

علامہ ابن قدامہ نے ذکر کیا ہے :

”عشران زرعی پیداواروں میں واجب ہوتا ہے جنہیں ناپا تو لاجا سکے جو باقی رہ سکتی ہوں اور جنہیں خشک کیا جاسکتا ہو، چاہے یہ چیز اناج کی قسم سے ہوں یا پھل کی قسم سے جیسے گندم، جو وغیرہ اور پھلوں میں کشتش، کھجور وغیرہ، البتہ میوہ جات مثلاً شفتالو، امرود، سیب اور زرد آلو اور سبز لہوں پر عشر واجب نہیں ہے، جیسے گلڑیاں، کھیرا، بیگن، تلخم اور گاجر وغیرہ۔“ (۱)

(۲) پیداوار نصاب شرعی پانچ وسق کے برابر ہو۔ اور غلہ میں صفائی کے بعد پانچ وسق کی مقدار پوری ہونی چاہیے اور پھلوں میں خشک ہونے کے بعد تب اس پیداوار پر عشر واجب ہوگا۔

(۳) غلہ تیار ہونے اور پھل پکنے کے وقت نصاب مذکور کا مالک آزاد مسلمان ہو، پس اگر کسی کی زمین میں خود بخود بیج گرگئی اور اناج تیار ہو گیا تو اس پر بھی عشر واجب ہوگا، کیوں کہ اس کا مالک آزاد مسلمان ہے اور وجوب عشر کے لیے زراعت ضروری نہیں ہے۔ (۲)

تین چیزوں کی وجہ سے عشر ساقط ہو جاتا ہے

(۱) کاشت کار کے تصرف و عمل کے بغیر زمینی پیداوار کسی قدرتی آفت سے تباہ ہو جائے تو چوں کہ عشر پیداوار میں واجب ہوتا ہے اس لیے پیداوار کے ختم ہونے کی صورت میں عشر بھی ساقط ہو جائے گا، اگر پیداوار کا کل حصہ تباہ نہیں ہوا تو اس صورت میں جتنا حصہ باقی رہ گیا ہے اس میں امام ابو حنیفہ کے نزدیک عشر واجب ہوگا۔ امام ابو یوسف اور امام محمد کے نزدیک باقی ماندہ حصہ کے بقدر نصاب ہونے کی صورت میں عشر واجب ہوگا۔

(۲) اگر کوئی مسلمان عیاذ باللہ مرتد ہو جائے تو اس کی زمین میں عشر واجب نہیں ہوگا کیوں کہ عشر میں عبادت کا پہلو پایا جاتا ہے اور کافر عبادت کا اہل نہیں ہے۔ امام شافعی کے نزدیک عشر ساقط نہیں ہوگا۔

(۳) عشری زمین کا مالک وصیت کیے بغیر انتقال کر جائے تو اس پر سے بھی عشر ساقط ہو جائے گا،

(۱) المغنی لابن قدامة ۷، ۶۹۱-۶۹۰ (۲) کشاف القناع ۲/۲۳۹-۲۴۳

مگر ظاہر روایت کے مطابق اگر پیداوار باقی اور موجود ہو تو اس میں عشر کی ادائے گی ضروری ہوگی، صرف امام ابو یوسف کی روایت کے مطابق اس پر عشر واجب نہیں ہوگا۔ (۱)

خسراج کی لغوی اور اصطلاحی تحقیق

خرج اور خسراج کا لغوی اطلاق غلہ کی اس مقدار پر ہوتا ہے جسے لوگ اپنی پیداوار میں سے سالانہ نکالتے ہیں۔ زجاج کی رائے ہے خرج مصدر ہے جس کا معنی ظاہر ہے اور خراج، نکالنے والے غلہ کو کہا جاتا ہے زمین کی پیداوار اور غلام و لونڈی سے حاصل ہونے والے منافع کو بھی خراج کہتے ہیں۔ ازہری کہتے ہیں کہ خراج اس آمدنی کو کہا جاتا ہے جو غلام سے حاصل ہو یا وہ ٹیکس جسے رعایا اپنے حاکموں کو ادا کرتی ہے، خراج کہا جاتا ہے۔ حدیث رسول "الخراج بالضمنان" میں یہی مراد ہے یعنی اگر کسی شخص نے کوئی غلام خریدا اور ایک عرصہ تک اس سے فائدہ اٹھاتا رہا پھر غلام میں کوئی قدیم عیب نکل آیا جو بائع کے پاس ہی پیدا ہو گیا تھا مگر اس نے خریدار سے چھپائے رکھا، اس عیب کی وجہ سے غلام لوٹا کر قیمت وصول کر لی جائے گی اور اس دوران اس غلام سے جو نفع حاصل کیا گیا وہ خریدار کی ملک ہوگی، اس لیے کہ اگر خدا نخواستہ غلام کسی وجہ سے ہلاک ہو جاتا تو اس صورت میں خریدار ہی ضامن قرار پاتا، اس لیے فرمایا گیا کہ نفع کا حقدار بھی وہی ہوگا۔ الخراج بالضمنان سے اسی طرف اشارہ کیا گیا۔ خراج احرار کے معنی میں بھی آتا ہے چنانچہ آیت قرآنی "أَمْ تَسْأَلُهُمْ خَرْجًا فَخِرَاجٌ رِبْكَ خَيْرٌ" اور آیت قرآنی "فَهَلْ نَجْعَلُكَ خَرْجًا" میں اسی معنی میں استعمال ہوا ہے۔ فئے اور جزیرہ پر بھی خراج کا اطلاق ہوتا ہے۔ حضرت عمر نے سواد عراق اور اراضی فئے پر جو خراج عائد کیا تھا وہ غلہ الارض کے معنی میں تھا یعنی کاشتکاروں سے ایک مخصوص مقدار میں زمین کی پیداوار (علاوہ نقد کے) وصول کی جاتی تھی۔ (۲)

شریعت کی اصطلاح میں خسراج اس ٹیکس کو کہا جاتا ہے جو غیر مسلم رعایا سے خراجی اراضی پر وصول کیا جاتا ہے۔

موسوع فقہیہ میں ہے:

واما الخراج بالمعنى الخاص فهو الوظيفة او الضريبة التى يفرضها الامام على

الارض الخراجية النامية - (۱۱)

ماوردی اور ابو یعلیٰ نے خراج کی یہ تعریف کی ہے:

ما وضع على رقاب الارض من حقوق تؤدى عنها - (۲۱)

معجم لغة الفقهاء میں ہے:

الخراج ما تاخذه الدولة من الضرائب على الارض المفتوحة عنوة أو الارض التى

صالح أهلها عليها - (۳)

مشروعیت

قرآن کریم سے صراحتاً خراج کی مشروعیت ثابت نہیں ہے، مگر جب دو رفاروقی میں ارض عراق اور دیگر مفتوحہ اراضی کی تقسیم کا مسئلہ درپیش ہوا تو حضرت عمر فاروقؓ نے آیت فئے سے استدلال کرتے ہوئے ان اراضی کو مصالح عامہ اور مفادات مسلمین کی خاطر وقف شدہ فئے قرار دیا، اور ان اراضی کو حسب سابق قدیم مالکان کی ملکیت میں باقی رہنے دیا اور ان سے خراج مؤظف وصول فرمایا۔ حضرت عمر فاروق رضی اللہ عنہ نے آیت فئے ہی سے خراج کا حکم مستنبط کیا۔ بعض مفسرین نے بھی آیت فئے سے خراج کا حکم مستنبط کیا ہے۔ مگر اس آیت کی تفسیر میں منقول ہے:

بلغنى انها العجزية والخراج ۱۲۰

مختلف احادیث سے بھی خراج کا حکم ثابت ہے

جناب نبی کریم صلی اللہ علیہ وسلم نے عراق، شام اور مصر کی فتوحات سے پہلے پیش گوئی فرمائی تھی:

روى مسلم عن ابي هريرة رضى الله عنه قال قال رسول الله صلى الله

عليه وسلم منعت العراق درهمها وتقفيزها ومنعت الشام مديها ودينارها

ومنعت مصر اربعتها ودينارها عدتم من حيث بداتم وعدتم من حيث بداتم

(۱) موسومة فقہیہ کتب ۵۲/۱۹، الاحکام السلطانیة لابی یعلیٰ ۱۶۶

(۲) معجم لغة الفقهاء ۱۹۴/۳ (۳) تفسیر القرطبي ۳۷۱/۳

وعدتم من حيث بدأتم - تشهد على ذلك لحم أبي هريرة ودمه - (۱۱)
 اس حدیث سے خراج کے ثبوت پر بایں طور استدلال کیا جاتا ہے کہ نبی کریم صلی اللہ علیہ وسلم
 کو حضرات صحابہ کے ہاتھوں ممالک کے فتح کیے جانے اور ان پر خراج جزیرہ لگانے کا علم ہوا مگر آپ نے اسے
 برقرار رکھا اور اس کے خلاف حکم نہیں دیا۔
 الخراج للقرشی میں ہے:

یرید من هذا الحدیث ان رسول اللہ صلی اللہ علیہ وسلم ذکر القفیز والدرهم

قبل ان یضعه عمر علی الارض - (۱۲)

اسی طرح ایک حدیث میں فرمایا گیا ہے:

انکم - تجدون اخباراً ویكون لکم ذمة وخراج وستفتح لکم ارضون علی سیف

البحر منها مدائن وقصور فمن ادرك ذلك منکم فاستطاع ان یحبس نفسه فی

مدینة من تلك المدائن أو قصر من تلك القصور حتی یموت فلیفعل - (۱۳)

میرا خیال ہے کہ خراج کے ثبوت کے بارے میں نصاریٰ اہل نجران کے واقعے سے بھی استدلال
 کیا جاسکتا ہے کہ نبی کریم نے ان سے دو ہزار جوڑے سالانہ پر مصالحت فرمائی تھی، ظاہر ہے کہ یہ بھی خراج
 ہی تھا۔ (۱۴)

غیر مسلم رعایا کی خراجی اراضی پر خراج واجب کرنے میں مختلف مصالح بھی ہیں جن میں سے بعض کی
 طرف اراضی مفتوحہ پر خراج کا حکم لگاتے وقت حضرت عمر بن الخطاب رضی اللہ عنہ نے اشارہ کیا تھا، مثلاً،

(۱) خراج واجب کرنے کی صورت میں امت مسلمہ کے مستقبل اور آنے والی نسل پر اچھے اثرات

مرتب ہوتے ہیں، اور ہر دور میں امت اس سے فائدہ اٹھاتی رہتی ہے، گویا وہ مسلمانوں کے

حق میں ایک محفوظ خزانہ ہے جس سے انھیں برابر فائدہ ملتا رہتا ہے۔ اس مصالحت کی طرف

حضرت عمر رضی اللہ عنہ نے یہ کہہ کر اشارہ فرمایا تھا:

(۱) أخرجه مسلم ۴/۲۲۳۰-۲۲۳۱ (۲) الخراج للقرشی ۷/۷۲

(۳) وصلح ابوہاتم فی الوجود والوجود فی سنة التامین الاستخراج لاحکام الخراج ۶/۶ (۴) کتاب الاموال لمید بن زنجویہ ۲/۵۷-۵۸

لولا ان اترك آخذ الناس ببقانا ليس لهم من شئ ما فتحت على قرية الا قسمتها
 كما قسم رسول الله صلى الله عليه وسلم خيبر ولكن اتركها خزانه لهم"^(۱)
 (۲) فئے قرار دے کر خراج عائد کرنے کی صورت میں ایک فائدہ یہ ہے کہ مسلمانوں کا ہر طبقہ چاہے مالدار
 ہو یا غریب اس سے فائدہ اٹھانے کا حق دار ہوتا ہے۔ اور تمام مصاح مسلمین میں اسے صرف
 کیا جا سکتا ہے۔ چنانچہ حضرت معاذ نے اسی کی طرف اشارہ کر کے عمر فاروق رضی اللہ عنہ سے کہا تھا:
 انك ان قسمتها صار الربيع العظيم في ايدي القوم يبیدونه..... ثم يأتي
 من بعدهم قوم يسدون من الاسلام سدا فلا يجدون شيئا فانظروا مرا
 يسع اولهم و آخرهم - (۲)

شرائط وجوب خراج

خراج واجب ہونے کی دو شرطیں ہیں۔

- (۱) زمین خراجی ہو۔۔۔۔۔ لہذا عشری زمین پر خراج واجب نہیں ہوگا۔
- (۲) خراجی زمین نامی ہو۔۔۔۔۔ نما، کی دو صورتیں ہیں، حقیقی اور تقدیری۔
 حقیقی نما سے مراد یہ ہے کہ حقیقتاً زمین میں پیداوار ہو، جیسے کھیتی اور کھجور اور انگور کے باغات۔
 نما تقدیری سے مراد یہ ہے کہ زمین قابل زراعت ہو لہذا ان اراضی پر خراج واجب نہیں ہوگا، جن میں مکانات
 اور گھر بنے ہوئے ہوں یا جو افتادہ اراضی ہیں اور کاشت کے قابل نہیں ہیں، چنانچہ حضرت عمر فاروق رضی
 اللہ عنہ کی اراضی پر خراج واجب نہیں کیا تھا۔ (۳)

خراج کی مقدار

خراج کی مقدار کے سلسلے میں ائمہ احناف کی رائے یہ ہے کہ:

ہر قابل کاشت زمین میں فی جریب ایک درہم نقد اور ایک صاع پیداوار میں سے اور ترکاری پر فی
 جریب ۵ درہم اور انگور کے باغات پر فی جریب ۱۰ درہم اور اس کے علاوہ دیگر پیداوار مثلاً زعفران اور روئی پر

(۲) کتاب الاموال لأبي عبيد / ۸۳-۸۴

(۱) نیل الاوطار للشوكاني ۸/ ۱۸

(۳) بدائع ۵۲۶، حاشیة الاسوفی ۱۹۸۶

غیر مسلم رعایا کی مالی حیثیت کے لحاظ سے خراج مقرر کیا جائے گا، جس کی زیادہ سے زیادہ مقدار پیداوار کا نصف حصہ ہو سکتی ہے، ان حضرات کا عمر فاروق رضی اللہ عنہم کے معاملہ سے استدلال ہے کہ انھوں نے ارض عراق پر اسی شرح سے خراج مؤظف مقرر کیا تھا۔ (۱)

امام مالک رحمہ اللہ کی اس سلسلے میں رائے یہ ہے کہ خراج کی تعیین کا اختیار امام المسلمین کو ہے، اسے حق ہے کہ خراجی اراضی کی حیثیت کا لحاظ کرتے ہوئے جو چاہے خراج مقرر کر دے، ان کا استدلال شعبی کی روایت سے ہے کہ حضرت عمر رضی اللہ عنہ نے ابن حنیف کو عراق کی پیمائش کا حکم دیا تھا اور قصب سکر میں فی جریب ۶ درہم، کھجور کے باغات میں فی جریب ۸ درہم اور انگور کے باغ میں فی جریب ۱۰ درہم مقرر فرمایا تھا۔

زمین اور اس کی مالی حیثیت کے لحاظ سے خراج کی مقدار کا تفاوت اس بات کو ثابت کرتا ہے کہ امام المسلمین کو اس کے مقرر کرنے کا اختیار ہے۔ (۲)

امام شافعی رحمہ اللہ کا مسلک یہ ہے کہ جو زمین جریب فی جریب ۲ درہم، گندم میں فی جریب ۴ درہم، ہر قسم کے پھل دار درخت اور قصب سکر میں فی جریب ۶ درہم اور کھجور میں فی جریب ۸ درہم اور انگور کے باغ میں فی جریب ۱۰ درہم اور زیتون پر فی جریب ۱۲ درہم خراج مقرر کیا جائے گا، ان کا استدلال بھی عثمان بن حنیف کی روایت سے ہے، اسی میں اس طرح خراج لگائے جانے کا تذکرہ ہے۔ (۳)

حنا بلہ کے یہاں زمین کی عام پیداوار پر فی جریب ایک درہم اور ایک صاع اور کھجور کے باغ پر فی جریب ۸ درہم اور ترکاری پر فی جریب ۶ درہم خراج مقرر کیا جائے گا۔ (۴)

خراج کی قسمیں خراج کی دو قسمیں ہیں:

(۱) خراج مؤظف (۲) خراج مقاسمہ

(۱) خراج مؤظف: اس سے مراد یہ ہے کہ اسلامی ریاست خراجی اراضی کے مالکان پر خراج کی

(۱) فتح القدر ۲/۲۳۵ - تبیین الحقائق ۲۴۸/۴ (۲) رمة الامۃ فی اختلاف الائمة علی ہامش المیزان للشعرانی ۱۷۲/۲

کتاب الاموال للابی عبید ۶۹ (۳) مغنی المحتاج فی شرح المنہاج ۲۳۵/۲ (۴) المبع لابن مفلح ۳۸۱/۲

ایک مخصوص مقدار مقرر کر دیتی ہے، جسے وہ مالکان ادا کرتے ہیں۔ مقرر کردہ مقدار کا پیداوار سے کوئی تعلق نہیں ہوتا ہے، زمین میں پیداوار ہو یا نہ ہو، بہر حال مقررہ مقدار کی ادائیگی ضروری ہوتی ہے۔ چنانچہ جب دور فاروقی میں عراق فتح ہوا تو خلیفہ المسلمین حضرت عمر فاروقؓ نے حضرت عثمانؓ بن حنیف کو عراق کی اراضی کی پیمائش اور سروے کا حکم دیا اور حضرت حذیفہ کو اس کا نگران مقرر فرمایا، سروے اور پیمائش کے بعد عراق کی کل اراضی تین کروڑ ساٹھ لاکھ جریب نکلی۔ (۱)

اراضی عراق کی پیمائش کے بعد حضرت عمر فاروقؓ نے عراق کی ان سب اراضی پر جن میں پانی پہنچتا ہے اور قابل کاشت ہیں۔ خراج موقوف اس تفصیل کے ساتھ مقرر فرمایا کہ عام زمینوں پر فی جریب ایک درہم نقد اور ایک صاع یعنی ساڑھے تین سیر گندم یا جو یا چیز اس میں بوئی جائے، اور ترکیاری کی ایک جریب پر پانچ درہم اور انگور یا کھجور کا باغ جو گھنے درختوں پر مشتمل ہو تو فی جریب دس درہم مقرر فرمائے۔

ہدایہ باب العشر والخراج کتاب السیر میں ہے:

والخراج الذی وضعہ عمر علی اهل السواد من کل جریب یبلغہ الماء قفیز

ہاشمی وهو الصاع ودرہم ومن جریب الرطبة خمسة دراهم ومن

جریب الکرم المتصل والنخیل المتصل عشرة دراهم - (۲)

الخراج۔ لیسحی بن آدم القرشی میں ہے:

أما أرضهم فعليها الخراج الذی وضعہ عمر بن الخطاب علی الجریب

قفیز ودرہم - (۳)

امام ابویوسفؒ نے کتاب الخراج میں اراضی عراق کے بارے میں امام شعبی کے حوالے سے حضرت

عمرؓ بن الخطاب سے نقل کیا ہے کہ:

أن عمر بن الخطاب فرض علی الکرم عشرة دراهم وعلی الرطبة خمسة وعلی

کل أرض یبلغها الماء عملت اولم تعمل درهما ومختوما..... وهو الصاع - (۴)

خراج مقاسمہ

خراج مقاسمہ کے معنی بٹائی کے ہیں یعنی اسلامی ریاست اراضی مفتوحہ کو ان کے مالکان کے پاس رہنے دے اور ان پر یہ شرط لگا دے کہ وہ خود زمین کی کاشت کریں اور حاصل ہونے والی پیداوار میں سے آدھا ۶، تہائی ۶، چوتھائی ۶ ریاست کو ادا کریں اور باقی اپنے پاس رکھیں۔

خراج مقاسمہ کا تعلق عشر ہی کی طرح زمین کی حقیقی پیداوار سے ہوتا ہے اور صرف اسی صورت میں اسلامی ریاست خراج مقاسمہ وصول کرنے کی حقدار ہوگی، جب زمین میں پیداوار ہو، خراج مقاسمہ کے واجب ہونے کے لیے زمین کا قابل کاشت ہونا کافی نہیں ہے بلکہ پیداوار حاصل ہونا بھی ضروری ہے، اس کے برخلاف خراج مؤظف کی صورت میں زمین کا قابل کاشت ہونا ہی خراج مؤظف کے واجب ہونے کے لیے کافی ہوگا۔ علامہ ابن نجیم مصری نے خراج مقاسمہ کی تفصیل کرتے ہوئے لکھا ہے:

وأما خراج المقاسمة وهو أن يحكون الواجب فيه السدس أو الخمس و
هو كالعشر لا بد من الزراعة حقيقة ولا يكفي التمكن لوجوبه لكن مصرفه
مصرف الخراج المؤظف كافي العائنة بخلاف خراج الوظيفة فإنه حق
ثابت في الذمة يجب بالتمكن من الزراعة وإن لم يزرع - (۱)

مصارف عشر و خراج

اسلامی ریاست کے لیے بیت المال ریڑھ کی ہڈی کا درجہ رکھتا ہے، بیت المال ایک ایسا خزانہ ہے جس سے حکومت اسلامی کی تمام ضروریات اور ضرورت مندوں کی ضرورتیں پوری ہوتی ہیں، بیت المال میں حسب ذیل مدات کی رقمیں جمع ہوتی ہیں اور ان میں سے ہر ایک کے مصارف علیحدہ علیحدہ ہیں۔

۱۱ مال خمس: یعنی جو ملک جنگ کے ذریعہ فتح کیا جائے اور اسے امام مال غنیمت قرار دے کر فاتحین کے درمیان تقسیم کر دے تو تقسیم سے پہلے کل مال غنیمت کا ۱/۵ خمس کے طور پر بیت المال کا حق ہوتا ہے، اس کا مصرف قرآن کریم میں ذکر کیا گیا ہے۔ آیت غنیمت "واعلموا

(۱) رسائل ابن نجیم، الرسالة السادسة - التحفة المرضية في الايام المصرية / ۶۲-۶۳

انما غنمتم من شئ فان لله حصة (الآیہ) میں مصارف خمس کی تفصیل بیان کی گئی ہے، خمس مال غنیمت میں معدن و رکاز اور قدرتی خزانوں سے لیا جانے والا خمس بھی داخل ہے۔

(۲) زکوٰۃ و صدقات واجبہ اور مسلمانوں کی عشری اراضی سے وصول کیا جانے والا عشر۔ ان کے مصارف

آیت قرآنی "انما الصدقات للفقراء والمساکین الخ" میں شرح و بسط کے ساتھ بیان کیے گئے ہیں۔

(۳) کوئی مسلمان اپنا وارث چھوڑے بغیر وفات پا گیا یا صرف شوہر یا بیوی چھوڑا اور دوسرا کوئی وارث

نہیں چھوڑا تو اس کا مال، ترکہ بیت المال میں داخل کر دیا جائے گا۔ مالی لفظ بھی اسی حکم میں ہے۔

اس مد سے لقیط کے اخراجات اور لا وارث میتوں کی تجہیز و تکفین کے اخراجات فقراء

ومساکین کے دوا علاج اور معذور لوگوں کا نان و نفقہ ادا کیا جائے گا۔

(۴) خراج، جزیہ، صدقات بنی تغلب اور اہل ذمہ اور اہل حرب کے تاجروں سے اموال تجارت

پر وصول کیا جانے والا عشر، ان سب رقوم کی مد ایک ہی ہے، اس مد سے مسلمانوں کو پیش

آنے والے حوادث فوجیوں اور ان کے اہل و عیال کے اخراجات عام مصالح مسلمین، مسلمانوں

کے خلاف غیر مسلموں کی سازشوں کو ناکام بنانے، اسباب اور اسلحہ جات کی خریداری، سرحدوں

کی حفاظت، پلوں کی مرمت، نہروں کی کھدائی، قضا، والیوں اور مفتیوں کے وظیفہ اور اسلامی

ریاست کے دیگر عملہ کی تنخواہ کے اخراجات، مساجد کی تعمیر پر آنے والے مصارف اس مد سے

پورے کیے جاتیں گے۔ (۱)

مصارف خراج کے بارے میں کاسانی نے لکھا ہے:

اما مصرف النوع الثالث من الخراج واخوانته فعمارة الدين واصلاح مصالح

المسلمين و رزق الولاة والقضاة و اهل الفتوى من العلماء والمقاتلة و صدر

الطريق و عمارة المساجد والرباطة والقناطر والجسور و سد الثغور و اصلاح

الانهار التي لا ملك لاحد فيها - (۲)

(۱) المبسوط للمرخسی ۱۴/۱۸ - بدائع ۶۸/۶۹ - الفتاوی التاتاریخانیة ۲۳۳/۲۳۴

(۲) بدائع ۶۹/۲

ابن رشد مالکی نے لکھا ہے:

يُصْرَفُ خَرَاஜُهَا أَى خَرَاஜُ الْأَرْضِ الْمَفْتُوحَةِ عَنْوَةً فِی مَصَالِحِ الْمُسْلِمِیْنَ مِنْ

أَرْزَاقِ الْمَقَاتِلَةِ وَبِنَاءِ الْقَنَاظِرِ وَالْمَسَاجِدِ وَغَیْرِ ذَلِكَ مِنْ سَبِيلِ الْخَیْرِ۔ (۱)

امام نووی نے لکھا ہے:

مَا یُؤْخَذُ مِنْ خَرَاஜِ هَذِهِ الْأَرْضِ یُصْرَفُهُ الْإِمَامُ فِی مَصَالِحِ الْمُسْلِمِیْنَ الْأَهْمِ

فَالْأَهْمُ وَیَجُوزُ صَرْفُهُ إِلَى الْفُقَرَاءِ وَالْأَغْنِیَاءِ مِنْ أَهْلِ الْفِئَةِ وَغَیْرِهِمْ۔ (۲)

عشر اور خراج کے درمیان بنیادی فرق

عشر اور خراج دونوں میں بنیادی لحاظ سے کئی فرق ہیں:

۱۔ عشر و خراج میں ذاتی لحاظ سے یہ فرق ہے کہ عشر صرف زمین کا ٹیکس ہی نہیں ہے بلکہ اس میں ایک پہلو عبادت کا بھی پایا جاتا ہے یہی وجہ ہے کہ زکوٰۃ الارض (زمین کی زکوٰۃ) بھی کہا جاتا ہے، اس لیے عشر مسلمانوں کی اراضی کے ساتھ مخصوص ہے، کافروں کی اراضی پر عشر واجب نہیں ہوتا ہے۔ اور خراج خالص ٹیکس ہے جس میں ذلت کا پہلو بھی پایا جاتا ہے۔ اسی وجہ سے خراج ابتداءً غیر مسلم رعایا کی اراضی پر لازم کیا جاتا ہے، اور ابتداءً مسلمانوں کی اراضی پر خراج عائد کرنا درست نہیں ہوتا ہے۔ بدائع میں ہے:

”أَحَدُهُمَا الْإِسْلَامُ وَآنْهَ شَرْطُ ابْتِدَاءِ هَذَا الْحَقِّ فَلَا یَبْتَدَأُ بِهَذَا الْحَقِّ إِلَّا عِلَى

مُسْلِمٍ بِالْخِلَافِ لِأَنَّ فِیْهِ مَعْنَى الْعِبَادَةِ وَالْكَافِر لَیْسَ مِنْ أَهْلِ وَجوبِهَا ابْتِدَاءً

بِهِ عَلَیْهِ ۲۔ (۳)

۲۔ عشر اور خراج میں عملی لحاظ سے فرق یہ ہے کہ عشر کا تعلق زمین کی پیداوار سے ہوتا ہے اگر عشری زمین میں پیداوار نہ ہو، خواہ اس کا سبب مالک کی غفلت ہی ہو کہ اس نے قابل کاشت زمین کو غیر آباد چھوڑ دیا، اس صورت میں بھی اس پر عشر واجب نہیں ہوگا، کیوں کہ عشر پیداوار ہی کے ایک

مخصوص حصہ کا نام ہے۔

اس کے برخلاف خراج کا تعلق قابل کاشت اراضی سے ہے، اگر مالک اراضی نے اپنی غفلت و کوتاہی سے زمین کو غیر آباد رکھا تو اس حالت میں بھی اس پر خراج کی ادائیگی لازم ہوگی۔ واضح رہے کہ خراج سے خراج مؤظف مراد ہے، جس میں زمین پر نقد کچھ رقم بطور خراج عائد کر دی جاتی ہے، خراج مقاسمہ کا تعلق زمین کی پیداوار سے ہوتا ہے اس لیے پیداوار نہ ہونے کی صورت میں وہ معاف ہو جائے گا۔
بدائع میں ہے:

وأما سبب فرضيته فالارض النامية بالخارج حقيقة وسبب وجود الخراج الارض النامية بالخارج حقيقة أو تقديراً ولو كانت الارض عشرية فتمكن من زراعتها فلم تزرع لا يجب العشر لعدم الخراج حقيقة ولو كانت أرض خراجية يجب الخراج لوجود الخراج تقديراً. (۱)

۳۔ عشر اور خراج دو مستقل حق ہیں یہی وجہ ہے کہ عشر اور خراج کا مصرف الگ الگ ہے تو دونوں کے درمیان مصرف کے لحاظ سے فرق ہونا اس بات کی علامت ہے کہ دونوں علیحدہ علیحدہ مستقل حق ہیں۔ کتاب الاموال لابن عبید میں ہے:

وما يفرق بين العشر والخراج ويوضح لك انهما حقان اثنان ويبين ذلك ان موضع الخراج الذي يوضع فيه سوى موضع العشر. (۲)

۴۔ عشر اور خراج میں ایک بنیادی فرق محل وجوب کے لحاظ سے بھی ہے۔ اور وہ یہ کہ عشر پیداوار میں واجب ہوتا ہے جب کہ خراج (مؤظف) مالک زمین کے ذمہ واجب ہوتا ہے۔ اگر قابل کاشت زمین میں زراعت نہ بھی کی جائے تو بھی صاحب زمین کے ذمہ خراج واجب ہوگا، مگر عشر صرف اس صورت میں واجب ہوگا جب کہ پیداوار ہو۔
علامہ کاسانی نے لکھا ہے:

”وأما المحل فلان الخراج يجب في الذمة والعشر يجب في الخراج“ (۳)

عشری اراضی کی تفصیل

احادیث ، آثار صحابہ اور اقوال ائمہ مجتہدین کی روشنی میں عشری اراضی کی حسب ذیل صورتیں نکلتی ہیں۔

۱۔ ہر وہ زمین جس کے مالکان نے اسلام قبول کیا ہو اور وہ اس زمین کے قطعات کے مالک ہوں۔ جیسے مدینہ منورہ، طائف، یمن اور بحرین کی زمین، اسی طرح مکہ کی زمین اگرچہ قتال کے بعد فتح ہوئی ہو مگر سرکارِ دو عالم صلی اللہ علیہ وسلم نے اہل مکہ پر یہ احسان فرمایا کہ ان کے اموال اور افراد سے تعرض نہیں کیا، ان کے اموال کو غنیمت قرار نہیں دیا۔ اس طرح کی اراضی خالصہ عشری ہوگی اور وہاں کی مسلم عوام اپنی زمین پیداوار سے عشر ادا کر سکیں گی۔

۲۔ دوسری قسم میں اس ملک کی زمینیں داخل ہیں جس کو مسلمانوں نے عنوة یعنی جنگ و قتال کے ذریعہ حاصل کیا ہو اور بعد میں امام المسلمین نے وقف شدہ فتنے کی حیثیت قرار نہ دی ہو بلکہ مال غنیمت قرار دے کر اس کا پانچواں حصہ بیت المال میں داخل کر دیا اور چار حصے مجاہدین کے درمیان تقسیم کر دیا، جیسا کہ رسول اکرم صلی اللہ علیہ وسلم نے خیبر کی اراضی کے معاملہ میں کیا تھا، ایسی زمینیں بھی اشخاص کی ذاتی ملک ہیں جن میں عشر ہی واجب ہوگا، اسی طرح اگر سرحدی مقامات کی اراضی فاتحین میں تقسیم کر دی گئی ہوں اور ان کا خمس نکالا جا چکا ہو تو بقیہ حصہ کا عشر ہی ادا کرنا ہوگا۔

۳۔ تیسری قسم عادیہ یعنی ان قدیم اراضی کی ہے جن کا نہ کوئی مالک ہو اور نہ کوئی آباد کرنے والا، اگر اسی قسم کی اراضی امام المسلمین نے اسلامی ریاست کی طرف سے کسی شخص کو جاگیر کے طور پر دے دی ہو جیسے جزیرۃ العرب اور اس سے باہر کی اراضی، جیسا کہ رسول اکرم صلی اللہ علیہ وسلم نے بعد خلفاء راشدین نے یمن، یسامہ اور بصرہ وغیرہ کی اراضی جاگیر کے طور پر اشخاص کو دے دی تھیں۔ اس قسم کی اراضی پر بھی عشر ہی واجب ہوگا۔

۴۔ چوتھی قسم مردہ (بخر) زمین کی ہے جسے کسی مسلمان نے پانی اور اپنی محنت کے ذریعہ قابل کاشت بنا دیا ہو۔ ان اقسام کی زمینوں میں عشر یا نصف عشر سنت نبوی سے ثابت ہے اور ان سب قسموں کا احادیث میں ذکر ہے۔

علامہ ابو عبید القاسم بن سلام نے کتاب الاموال میں عشری اراضی کا تذکرہ کرتے ہوئے لکھا ہے:

أحدها كل أرض أسلم عليها أهلها فهم مالكون لرقابها كالمدينة والبطائف واليمن والبحرين وكذلك مكة إلا أنها كانت افتتحت بعد القتال ولكن رسول الله صلى الله عليه وسلم من عليهم فلم يعرض لهم نسي أنفسهم ولم يغنم أموالهم.

والنوع الثاني: كل أرض اخذت عنوة ثم ان الامام لم يران يجعلها فيئاً موقوفاً ولكن رأى أن يجعلها غنيمية فتحتمسها وقسم اربعة أضعافها بين الذين انتحروها خاصة كفعل رسول الله صلى الله عليه وسلم بأرض خيبر..... وكذلك الثغور كلها إذ اقسمت بين الذين انتحروها خاصة.

والنوع الثالث: كل أرض عادية لارب لها ولاعما مرا قطعها الامام رحبلاً اقطاعاً من جزيرة العرب أو غيرها.

والنوع الرابع: كل أرض مبيعة رجل من المسلمين فأحياها بالعماء و السبات فهذه الارضون التي جاءت فيها السنة بالعشر أو نصف العشر وكلها موجود في الحديث - (۱)

قاضی ابویوسف نے خلیفہ وقت ہارون الرشید کے ایک سوال کے جواب میں عشری اراضی کی تفصیل کرتے ہوئے تحریر کیا ہے:

” ہر وہ زمین جس کے مالکان نے اسلام قبول کر لیا چاہے وہ عرب کی زمین ہو یا عجم کی تو اس کے باشندے زمین کے مالک ہوں گے اور ان کی زمین عشری قرار پائے گی، جیسے مدینہ اور یمن کی زمین کہ جب ان دونوں کے باشندوں نے اسلام قبول کر لیا تو ان کی زمین عشری قرار پائی۔

اسی طرح مشرکین عرب جن سے جزیرہ قبول نہیں کیا جاتا ہے اور ان سے اسلام کا مطالبہ ہوتا ہے یا قتال کا، ان کی اراضی بھی عشری قرار پائے گی، اگرچہ ان کی اراضی پر امام المسلمین کا غلبہ ہو جائے کیوں کہ رسول اکرم صلی اللہ علیہ وسلم نے عرب کی زمینوں پر اپنے قبضہ و تسلط کے باوجود ان کے مالکان

کے پاس چھوڑ دیا اور ان پر خراج عائد نہیں کیا، تو قیامت تک یہ اراضی عشری ہی رہیں گی۔" (۱۱)
 الخراج لیجی بن آدم القرشی میں امام مجاہد سے عشری زمین کے بارے میں یہ فتویٰ منقول ہے:
 وَكُلُّ مَنْ أَسْلَمَ مِنْ خَلْقِ اللَّهِ قَبْلَ الْقِتَالِ فَهُمْ أَحْرَارٌ مُسْلِمُونَ وَارْضَوْهُمْ أَرْضَ عَشْرٍ
 لِأَنَّهُمْ أَسْلَمُوا قَبْلَ أَنْ يَظْهَرَ عَلَيْهِمُ الْمُسْلِمُونَ وَقَبْلَ أَنْ يَجْرِيَ عَلَيْهِمُ الْخِرَاجُ - (۱۲)
 شمس الائتہ سرخسی نے عشری اراضی کی تفصیل کرتے ہوئے لکھا ہے:

۱۔ عرب کی ساری زمین عشری ہے۔ اور قیاس کا تقاضا یہ ہے کہ مکہ کی زمین خراجی ہو، کیوں کہ رسول اکرم
 نے اسے جنگ کے ذریعہ فتح کیا ہے، لیکن آپ نے خراج عائد نہیں کیا۔ پس جس طرح اہل عرب
 کو غلام نہیں بنایا جاسکتا اسی طرح ان کی اراضی پر خراج عائد نہیں ہو سکتا۔

۲۔ دوسری قسم کی وہ زمین ہے جس کے مالکان نے بہ رضا و رغبت اسلام قبول کر لیا ان سے
 جنگ کرنے کی نوبت نہیں آئی تو یہ زمین بھی عشری ہوگی۔

۳۔ وہ ملک جسے امام نے جنگ و قتال کے ذریعہ فتح کیا اور اس کی اراضی کو فاتحین کے درمیان تقسیم
 کر دیا تو یہ اراضی بھی عشری قرار پائے گی۔

۴۔ مسلمان اپنے مکان کو باغ بنالیا یا بجز زمین کو اپنی محنت سے قابل زراعت بنالیا تو یہ زمین بھی
 عشری قرار پائے گی۔

نوادر میں امام ابو یوسف اور امام محمد کا اختلاف ذکر کیا گیا ہے۔ امام ابو یوسف فرماتے ہیں کہ اگر یہ
 زمین عشری زمین کے قریب ہو تو عشری قرار پائے گی اور اگر خراجی زمین کے قریب ہو تو خراجی قرار پائے گی،
 امام محمد کے نزدیک پانی کا اعتبار ہے اگر اس زمین کی سپینائی بارش کے پانی یا دریاؤں سے نکالی
 جانے والی نہروں کے پانی سے کیا تو زمین عشری قرار پائے گی اور اگر خراجی نہروں کے پانی سے سپینائی کی گئی
 تو خراجی قرار پائے گی۔ (۱۳)

(۱) کتاب الخراج لابی یوسف ج ۲/ ۸۲

(۲) کتاب الخراج للقرشی ۲۸

(۳) المبوط للرخسی ۴/ ۸-۸ - بدائع ۵۴/۲

دارالحرب کے مسلمانوں کی اراضی کا حکم

ارضی عشر کے ذیل میں ایک سوال یہ پیدا ہوتا ہے کہ اگر دارالحرب کے کچھ باشندوں نے اسلام قبول کر لیا تو ان کی اراضی کا حکم کیا ہوگا۔ انھیں عشری قرار دیا جائے گا یا خراجی۔ اسی طرح کا ایک سوال ہارون الرشید نے قاضی ابویوسف سے کیا تھا۔ انھوں نے اس سوال کے جواب میں تحریر فرمایا:

فان دما، هم حرام وما أسلموا عليه من اموالهم فلهم وكذلك أرضهم لهم
وهي أرض بمنزلة المدينة حيث أسلم أهلها مع رسول الله صلى الله

عليه وسلم وكانت أرضهم أرض عشر وكذلك الطائف والبحران - (۱)

جواب کا خلاصہ یہ ہے کہ ایسے دارالحرب میں اسلام قبول کرنے والے افراد کی جان و مال محفوظ ہوگا اپنی زمینوں اور اموال کے مالک ہوں گے اور ان کی زمینیں عشری ہوں گی، جس طرح سے اہل مدینہ نے جب اسلام قبول کیا تو ان کی زمین عشری قرار پائی، اسی طرح طائف اور بحرین والوں کے قبولیت اسلام کے بعد ان کی زمین کو عشری قرار دیا گیا۔

ارضی خراج

ارضی کے خراجی ہونے کی دو صورتیں ہیں۔

(۱) اسلامی ریاست کی طرف سے کسی غیر اسلامی ریاست پر حملہ کیا گیا اور صلح کی شرائط کے ساتھ ملک فتح ہو گیا تو اس ملک کی اراضی کے تمام معاملات ان شرائط صلح کے مطابق انجام پائیں گے، جن پر دونوں ملکوں کے درمیان معاہدہ صلح ہوا ہے، اگر اس صلح نامہ میں یہ شرط ہے کہ یہ لوگ اپنے مذہب پر باقی رہیں گے اور ارضی بدستور انھیں لوگوں کی ملک رہیں گی تو اس صورت میں ان کی زمینوں پر خراج عائد کر دیا جائے گا، اور یہ زمینیں ہمیشہ کے لیے خراجی ہو جائیں گی کیوں کہ ان کے مالکان غیر مسلم ہونے کی وجہ سے وجوب عشر کی اہلیت نہیں رکھتے ہیں، اس لیے ان کی ارضی پر خراج متعین ہے

اور اس ملک کے باشندے کی حیثیت ذمی کی ہوگی جو جزیہ دے کر اسلامی ریاست میں رہیں گے۔
 (۲) خراجی اراضی کی دوسری صورت یہ ہے کہ کوئی ملک جنگ اور قتال کے ذریعہ فتح ہوا اور اس ملک پر امام
 المسلمین کو پوری طرح قبضہ و اقتدار اعلیٰ حاصل ہو گیا، مگر امام نے اس ملک کی اراضی کو فاتحین کے
 درمیان تقسیم نہیں کیا۔ بلکہ اپنے اختیار سے مالکان سابق کی ملکیت میں بدستور قائم رکھی اور ان کی
 اراضی پر خراج مقرر کیا، تو یہ اراضی بھی خراجی قرار پائیں گی، جیسا کہ حضرت عمر فاروق رضی اللہ عنہ کی معقولہ
 اراضی کے ساتھ کیا کہ انھیں مالکان کی ملکیت میں رہنے دیا اور ان پر خراج لگایا۔
 قاضی ابویوسف نے خراجی اراضی کی تعریف کرتے ہوئے تحریر کیا ہے:

وأيضا دار من دور الاعاجم قد ظهر عليها الامام وتركها في أيدي أهلها فهي أرض خراج
 وان قسمها بين الذين غنمها فهي أرض عشرأ لا ترضى أن عمرين الخطاب
 رضی اللہ عنہم ظهر علی أرض الاعاجم وترکها فی أيديهم فهي أرض خراج - وکل
 أرض من اراض الاعاجم صالح علیها أهلها وصاروا ذمة فهي أرض خراج: (۱)

مذکورہ بالا دونوں صورتوں میں غیر مسلم رعایا کے قبضہ میں رہنے والی اراضی کی حیثیت وقف شدہ فئے
 کی ہوگی اور ان کی اراضی سے ملنے والے خراج کو مصارف خراج میں صرف کیا جائے گا جن سے عامۃ المسلمین
 کو فائدہ پہنچے گا۔

اراضی خراج کی ایک صورت یہ بھی ہے کہ کسی ملک کے غیر مسلم باشندے بلا جنگ و قتال
 محض مسلمانوں کے خوف اور ان کے ڈر سے اپنی اراضی چھوڑ کر بھاگ جائیں، اس طرح کی اراضی بھی وقف
 شدہ فئے کے حکم میں ہوں گی اور ان کے مالکان سے خراج وصول کر کے اراضی ان کے پاس رہنے دی
 جائیں گی۔ المغنی لابن قدامہ میں ہے:

فاما ما جلی عنها أهلها خوفا من المسلمین فهذه تصیر وقفاً بنفس الظهور علیها
 لان ذلك متعین فیها إذا لم یکن لها فانهم فکان حکمها حکم الفی یكون للمسلمین

کلہم - (۲)

علامہ ابو عبید نے اراضی خراج کے بارے میں لکھا ہے:

خراجی اراضی کی دو صورتیں ہو سکتی ہیں۔

(۱) کسی ملک کو جنگ کے ذریعہ فتح کیا گیا ہو تو اس کی اراضی فتنے کے حکم میں ہوں گی، جیسے ارض عراق، ہوازا اور فارس وغیرہ۔

(۲) اس ملک کی زمینیں جسے صلح کے ذریعہ فتح کیا ہو، جیسے نجران، ایلہ، اذرخ، دومتہ، الجندل، فدک اور اس قسم کے دیگر ممالک جن سے نبی کریم صلی اللہ علیہ وسلم نے یا آپ کے بعد امت نے صلح کیا، جیسے بلاد جزیرہ، ارمینیا کے بعض شہر اور خراسان کے بہت سے علاقے، تو ان دونوں قسموں کی زمینیں فتنے قرار پائیں گی جو عامۃ المسلمین کے نفع کے لیے ہوں گی۔ (۱)

علامہ شمس الدین سرخسی نے اراضی خراج کی دو قسمیں ذکر کی ہیں۔

(۱) ہر وہ ملک جسے امام المسلمین نے جنگ و قتال کے ذریعہ فتح کیا پھر وہاں کے باشندوں پر احسان کرتے ہوئے ان کی اراضی کو بدستور سابق ان کی ملکیت میں باقی رہنے دیا، تو اس کی زمینیں خراجی ہوں گی، اس لیے کہ کافر پر خراج ہی واجب ہوتا ہے، اس پر وجوب عشر ممکن ہی نہیں، کیوں کہ عشر صدقہ واجبہ ہے اور کافر اس کا اہل نہیں ہے اس لیے اس پر خراج ہی متعین ہے، اور اس وجہ سے بھی کہ زمین کا خراج جزیرہ کی فرع ہے جو کافر پر عائد کیا جاتا ہے۔

(۲) ذمی نے اپنے مکان کو باغ بنالیا یا امام المسلمین کی اجازت سے بنجر زمین کو قابل کاشت بنا لیا تو یہ بھی خراجی زمین قرار پائے گی اور اس پر خراج واجب ہوگا۔ (۲)

علامہ سرخسی نے صلح والی صورت کا تذکرہ نہیں کیا ہے اس لحاظ سے اراضی کی تین صورتیں ہوں گی۔

(۱) مفتوحہ اراضی جو غیر مسلم رعایا کے قبضے میں باقی رکھی گئی اور ان پر خراج لگایا گیا۔

(۲) وہ اراضی جن پر صلح کیا گیا اور خراج عائد کیا گیا۔

(۳) وہ بنجر اراضی جنہیں غیر مسلم رعایا نے امام کی اجازت سے قابل کاشت بنایا

خمس العلماء کا سانی نے اراضی خراج کی سات صورتیں ذکر کی ہیں۔

- (۱) وہ اراضی جنہیں جنگ اور قتال کے ذریعہ فتح کیا گیا، امام نے احسان کرتے ہوئے اراضی کو ان کے سابق مالکان کے قبضے میں رہنے دیا اور ان کی ذات پر جزیہ اور ان کی اراضی پر خراج لازم کیا۔
- (۲) کسی ملک سے اس شرط پر صلح کی گئی کہ ان کے اموال اور اراضی ان کی ملکیت میں رہیں گی اور وہ اپنی اراضی کی طرف سے ایک مخصوص رقم جو آپس میں معاہدہ سے طے ہو جائے خراج کے نام پر ادا کریں گے اور اپنی جانوں کی طرف سے جزیہ ادا کریں گے۔
- جیسا کہ نبی کریم صلی اللہ علیہ وسلم نے بنی نجران کے نصاریٰ سے جزیہ اور ان کی اراضی پر دو ہزار جوڑے بہ طور خراج ادا کیے گی کی شرط کے ساتھ صلح کیا تھا۔
- (۳) بنی تغلب کے نصاریٰ کی زمین خراجی قرار پائے گی۔ اس لیے کہ حضرت عمرؓ نے ان سے دو گنے عشر کی ادا کیے گی کی شرط کے ساتھ صلح کیا تھا جو درحقیقت خراج ہی ہے۔
- (۴) بنجر اراضی جنہیں مسلمانوں نے خراجی پانی سے قابل کاشت بنایا تو امام محمدؑ کے قول کے مطابق وہ اراضی خراجی قرار پائیں گی۔
- (۵) بنجر زمین جسے کسی ذمی نے قابل کاشت بنایا۔
- (۶) کسی جنگ میں ذمی مسلمانوں کے ساتھ شریک رہا، غنیمت کی تقسیم کے وقت امام نے اسے بھی غنیمت میں سے کچھ اراضی دے دیا تو اس پر خراج واجب ہوگا۔
- (۷) ذمی نے اپنے مکان کو باغ بنا دیا تو اس پر بھی خراج ہی واجب ہوگا۔ (۱)
- ابن قدامہ حنبلی نے اراضی کے بارے میں لکھا ہے کہ زمین کی دو قسمیں ہیں۔
- (۱) وہ زمین جس کے باشندگان نے خراج کی ادا کیے گی کی شرط کے ساتھ صلح کیا تو وہ اپنی اراضی کے مالک ہوں گے اور ان سے وصول کیا جانے والا خراج جزیہ کے حکم میں ہوگا۔ جب وہاں کے باشندگان اسلام قبول کر لیں گے تو ان سے خراج ساقط ہو جائے گا، اہل صلح کو اپنی اراضی کی فرد خستگی، ہبہ اور زمین رکھنے کا حق حاصل ہوگا، کیوں کہ یہ اراضی ان کی مملو کر ہیں۔
- (۲) جس ملک کو جنگ و قتال کے ذریعہ فتح کیا گیا ہو اور امام نے اس کی اراضی کو مال غنیمت قرار دے کر

تقسیم کرنے کے بجائے اسے وقف شدہ فنے کی حیثیت سے مالکان کے قبضے میں باقی رکھا اور مالکان پر خراج مقرر کیا تو یہ زمین بھی خراجی ہوگی اور جب تک وہ لوگ خراج ادا کرتے رہیں گے زمین ان کے قبضے میں رہے گی، اس طرح کی اراضی کا خراج بہر صورت باقی رہے گا، اگر کسی مسلمان کی ملکیت میں چلی جائے تو بھی خراج ہی وصول کیا جائے گا۔ (۱۱)

حاصل یہ ہے کہ جن بلاد غیر اسلامیہ سے امام المسلمین صلح کریں گے وہاں کی اراضی حسب سابق ان کے مالکان کی ملکیت میں باقی رہیں گی اور مطابق شرائط اسلامی ریاست کو خراج ملتا رہے گا، اس کے برخلاف اگر کسی ملک کو مسلمانوں نے جنگ کے ذریعے فتح کیا اور امام نے وہاں کی اراضی کو مال فہیمت قرار دے کر فاتحین کے درمیان تقسیم نہیں کیا، بلکہ اراضی کو فنے قرار دے کر قدیم مالکان کے پاس رہنے دیا اور ان اراضی پر خراج مقرر کیا تو یہ اراضی بھی خراجی ہوں گی۔

عشری زمین ذمی کی ملکیت میں آجائے اس کا حکم

اصل ضابطہ تو یہ ہے کہ جب زمین کا ایک بار وظیفہ مقرر ہو جاتا ہے چاہے وہ عشر ہو یا خراج وہ ملکیت اور مالک کی تبدیلی سے نہیں بدلتا ہے لیکن اگر کہیں پر ضرورت داعی ہو تو ملکیت کی تبدیلی سے وظیفہ میں بھی تبدیلی آجاتی ہے۔ مثلاً اسلامی ریاست میں رہنے والے ایک غیر مسلم (ذمی) نے کسی مسلمان کی عشری زمین خریدی تو اب سوال یہ پیدا ہوتا ہے کہ اس ذمی پر عشر واجب ہوگا، جیسا کہ مسلمان پر واجب ہوتا تھا یا اس زمین کا وظیفہ عشر سے خراج میں تبدیل ہو جائے گا۔ اس سلسلے میں علامہ ابو سعید نے فقہاء کے چار اقوال ذکر کیے ہیں۔

۱۔ امام ابو حنیفہ کے نزدیک وہ زمین عشری سے خراجی میں تبدیل ہو جائے گی۔
 ۲۔ امام ابو یوسف کی رائے یہ ہے کہ اس پر دو گنا عشر واجب کیا جائے گا۔ (مگر درحقیقت یہ بھی خراج ہی ہوگا)۔

۳۔ سفیان بن سعید کا خیال ہے کہ حسب سابق اس پر عشری واجب ہوگا۔

۴۔ یعنی بن بکیر کا رجحان اس طرف ہے کہ اس زمین پر نہ تو عشر واجب ہوگا اور نہ ہی خراج۔ حسن بن صالح

کی بھی رائے یہی ہے۔ (۱۱)

امام سرخی اس سلسلے میں ائمہ مجتہدین کے چھ اقوال نقل کیے ہیں۔

۱۔ امام ابوحنیفہ ر ج کے نزدیک وہ خراجی ہو جائے گی۔

۲۔ امام ابو یوسف ر ج کے قول کے مطابق دو گنا عشر وصول کیا جائے گا۔

۳۔ امام محمد ر ج کی رائے یہ ہے کہ حسب سابق وہ زمین عشری ہی رہے گی۔

۴۔ امام مالک ر ج فرماتے ہیں کہ ذمی کو مجبور کیا جائے گا کہ وہ اس زمین کو مسلمان کے ہاتھ فروخت کر دے۔

۵۔ امام شافعی ر ج کی ایک روایت اور ابن ابی لیلیٰ کی رائے یہ ہے کہ اسے عشر و خراج دونوں ادا کرنا

پڑے گا۔

۶۔ شریک بن عبداللہ کا خیال ہے کہ اس پر نہ تو عشر ہی واجب ہوگا اور نہ ہی خراج۔ (۱۲)

راقم الحروف کے نزدیک امام ابوحنیفہ ر ج کی رائے زیادہ مناسب اور معقول اور افراط و تفریط سے

پاک ہے اسی پر عمل ہونا چاہیے اور اسی رائے کو اختیار کرنے میں ذمی کے ساتھ بھی عدل و توازن برقرار

رہے گا۔

ارض خراجی مسلمان کی ملکیت میں آجائے

اگر کسی مسلمان نے کسی غیر مسلم سے ارض خراجی خرید لی تو اب سوال یہ پیدا ہوتا ہے کہ زمین کا سابقہ وظیفہ

خراج عشر میں تبدیل ہو جائے گا یا خراج ہی باقی رہے گا اور مسلمان سے بھی اس زمین کا خراج ہی وصول کیا

جائے گا۔ اس سلسلے میں ائمہ مجتہدین کے تین اقوال ملتے ہیں۔

۱۔ امام ابوحنیفہ ر ج اور ان کے ہم خیال فقہاء کی رائے یہ ہے کہ زمین کا سابقہ وظیفہ خراج باقی رہے گا، اور

مسلمان سے بھی خراج ہی وصول کیا جائے گا۔ امام صاحب کے پاس اس سلسلے میں احادیث

آثار صحابہ اور اجماع صحابہ کے علاوہ قیاسی دلیل بھی ہے۔ ابن مسعود رضی اللہ عنہ کا اثر ہے کہ ان کے پاس

عراق میں خراجی زمین تھی، جس کا وہ خراج ادا کرتے تھے۔ حسن بن علی اور حضرت ابوہریرہ رضی اللہ عنہما سے بھی خراج کا حکم ثابت ہے۔ امام صاحب کہتے ہیں کہ ابتداء کسی مسلمان کی زمین پر خراج لگانا یقیناً ذلت اور صغار کی وجہ سے درست نہیں ہے، مگر جب ابتداء میں خراج کسی غیر مسلم پر عائد کر دیا گیا تو اسے کسی مسلمان پر باقی رکھنے میں عقوبت اور صغار کا پہلو نہیں پایا جاتا اور ایسے ہی ہے کہ استرقاق (غلام بنانا) کی ابتداء میں تو بلاشبہ عقوبت کا پہلو پایا جاتا ہے، مگر اس کے بقا میں نہیں پایا جاتا ہے یہی وجہ ہے کہ غلام مسلمان ہو جانے کے باوجود بھی غلام ہی باقی رہتا ہے۔ اس سلسلہ میں امام ابوحنیفہ رحمہ اللہ نے ابن مسعود کی اس حدیث سے بھی استدلال کیا ہے جس میں نبی کریم صلی اللہ علیہ وسلم کا ارشاد ہے:

عن ابن مسعود عن النبي صلى الله عليه وسلم قال لا يجتمع عشر وخراج

فی ارض مسلم - (۲۱)

امام صاحب کہتے ہیں کہ عشر و خراج کے ایک ساتھ جمع نہ ہونے کی دلیل دو رفتار دقتی ہیں صحابہ کا اس بات پر اتفاق کر لینا ہے کہ ارض عراق پر صرف خراج لگایا گیا۔ اگر کسی مسلمان کی ملکیت میں بھی وہ زمین چلی گئی تو اس سے بھی خراج وصول کیا گیا، عشر و خراج دونوں نہیں لگایا گیا، جیسا کہ ابن مسعود کا اثر گذر چکا ہے۔^(۲۱) شعبی اور عکرمہ کی رائے بھی یہی ہے کہ عشر و خراج ایک ساتھ جمع نہیں ہو سکتا۔ (۲۲)

۲۔ علامہ سرخسی کی صراحت کے مطابق امام مالک کا فتویٰ یہ ہے کہ خراجی زمین مسلمانوں کی ملکیت میں آجانے کے بعد عشری ہو جائیں گی۔ (۲۳)

مگر ابو عبیدہ کی تصریح کے مطابق امام مالک کی رائے وہی ہے جو جمہور فقہاء کی ہے۔ (۲۴)

۳۔ جمہور ائمہ کی رائے یہ ہے کہ مسلمان سے عشر اور خراج دونوں ایک ساتھ وصول کیا جائے گا۔ خراج زمین پر واجب ہوگا اور عشر زمین سے حاصل ہونے والی پیداوار پر۔ امام مالک بن انس، اوراعی، ثوری، یسب بن سعد سفیان، عبداللہ بن مبارک، شافعی، ابن ابی لیلیٰ، شریک وغیرہم کی رائے یہی ہے، ابو عبیدہ نے جمہور علماء

(۲۱) المسوط للسرخسی ۵/۲ (۲) قال فی فتح القدير: لما روی ابو حنیفہ عن حماد بن ابراہیم عن علقمہ عن عبد اللہ ابن مسعود قال قال

رسول اللہ صلی اللہ علیہ وسلم لا یجمع علی مسلم عشر و خراج فی ارض مسلم (۳) فتح القدير حوالہ بالا (۴) کتاب الاموال لابن عبیدہ ۹/۱

(۵) المسوط للسرخسی ۵/۲ (۶) کتاب الاموال لابن عبیدہ ۱۱۲/۱

کی رائے کو راجح قرار دیا ہے^(۱)۔ جمہور فقہاء کہتے ہیں کہ عشر ایک واجب حق ہے جو مسلمانوں کی زمینی پیداوار پر واجب ہوتا ہے، لہذا وجوب خراج و وجوب عشر کے لیے مانع نہیں ہوگا، نیز وہ حضرات کہتے ہیں کہ عشر اور خراج دو مختلف حق ہیں جن کے وجوب کا سبب بھی الگ ہے، لہذا ایک کے وجوب سے دوسرے کے وجوب کی نفی نہیں ہوگی۔^(۲)

خراجی اور عشری پانی کی تفصیل

اس جگہ مناسب معلوم ہوتا ہے کہ خراجی اور عشری پانی پر بھی قدرے تفصیل کے ساتھ روشنی ڈالی جائے، کیوں کہ بعض ائمہ کے نزدیک بعض صورتوں میں زمین کے عشری اور خراجی ہونے کا دار و مدار پانی کے اوپر ہوتا ہے، اگر اسے عشری پانی سے سیچ کر قابل کاشت بنایا جائے تو وہ عشری کہلاتی ہے اور اگر اسے خراجی پانی سے کاشت کے لائق بنایا جاتا ہے تو اسے خراجی زمین قرار دیا جاتا ہے۔

۱۔ بارش، کنوؤں اور قدرتی چشموں کا پانی، اسی طرح بڑے بڑے دریا اور ندیاں اور سمندر جو دنیا کے طول و عرض میں قدرتی طور سے جاری ہیں، زمان کے جاری کرنے میں کسی انسان کے عمل و ارادہ کو دخل ہے اور نہ وہ عادت کسی کی ملک ہوتے ہیں، جیسے مصر میں دریائے نیل، عراق میں دجلہ و فرات، خراسان میں سیحون، جیحون اور ہندوستان میں گنگا، جمنا اور پنجاب کے بڑے دریا، ان سب کا پانی عشری ہے۔

۲۔ وہ نہریں جو حکومت یا کسی جماعت نے اپنی محنت اور خرچ کے ذریعہ نکالی ہیں اور وہ عادت نکالنے والوں کی ملک ہوتی ہیں، جیسے نہر الملک، یزدجرد وغیرہ۔ اور جیسے ان دریاؤں سے نکلنے والی نہریں، نہر گنگ و جن وغیرہ، چونکہ فتح اسلامی سے پہلے غیر مسلموں کی ملک تھی، اس لیے ان کا پانی خراجی پانی ہے۔

علامہ کاسانی نے عشری اور خراجی پانی کے بارے میں لکھا ہے:

وقال محمد إن أحياها بماء السمار أو بئرًا استنبطها أو بماء الأنهار العظام
التي لا تملك مثل دجلة والفرات فهي أرض عشروان شق لها نهرا من أنهار

الأعاجم مثل نهر الملك ونهر يزيد جرد فهي أرض خراج - (۱)

اور مسبوٹ سرخسی میں ہے:

إن أحيائها بما، السماء استنبطها أو نهر شقدها من الأودية العظام
كالفرات والدجلة وجيحون فهي عشرية وإن شق لها نهرًا من بعض الأنهار
الخراجية فهي خراجية: (۲)

زمین کے عشری اور خراجی ہونے کے بارے میں رسول اکرم کے چند اہم فیصلے

کسی بھی زمین کے بارے میں عشری اور خراجی ہونے کے بارے میں فیصلہ کرنے سے پہلے ضروری ہے کہ ہم سرکارِ دو عالم صلی اللہ علیہ وسلم کے عہد رسالت اور آپ کے قضایا کی طرف رجوع کریں کہ آپ نے کن زمینوں کو عشری قرار دیا ہے اور کن کو خراجی۔ نبی کریم صلی اللہ علیہ وسلم کے عہد رسالت میں پورا جزیرہ العرب بحرین یمن کے علاوہ بہت سارے وہ مالک نختے جنہیں جنگ و قتال کے ذریعہ فتح کیا گیا یا جن کے باشندگان سے جزیرہ اور خراج کی ادائے گی کی شرط پر معاہدہ صلح کیا گیا۔ ہم جب عہد رسالت کی اراضی پر نظر عمیق ڈالتے ہیں تو ہمیں اس دور میں پانچ قسم کی اراضی نظر آتی ہیں۔ ان اراضی کی تفصیل یہ ہے:

۱۔ جن بلاد کے لوگوں نے جنگ و قتال کے بغیر دعوت اسلام پر لبیک کہا آپ نے حسب سابق ان کی اراضی پر ان کی ملکیت کو برقرار رکھا اور اراضی کی پیداوار سے صرف عشر وصول کیا گیا، جیسے مدینہ بحرین اور اس قسم کے دیگر بلاد اسلامیہ۔ صرف مکہ میں یہ استثنائی صورت رکھی گئی کہ اسے جنگ کے ذریعہ فتح کیا گیا، مگر آپ نے حرم مکہ کے تقدس و حرمت کا لحاظ رکھتے ہوئے وہاں کی اراضی اور اموال کو مال غنیمت قرار نہیں دیا اور اہل مکہ پر احسان کرتے ہوئے اراضی پر ان کی ملکیت کو باقی رکھا۔

کتاب الاموال لابن عبیدین ہے:

أحد ما كل أرض أسلم عليها أهلها فهم مالكون لرقابها كالمدينة والطائف
واليمن والبحرين وكذلك مكة إلا أنها كانت انتحت بعد القتال ولكن

رسول اللہ صلی اللہ علیہ وسلم من علیہم فلم یعرض لہم فی انفسہم ولم

یفتنم اموالہم - (۱)

کتاب الاموال لحمید بن زنجویہ میں ہے :

حدثنا حمید قال ابو عبید وحدثنا الاثر عن رسول اللہ صلی اللہ علیہ وسلم

والخلفاء بعده قد جادت فی افتتاح الارضین بثلاثة احکام ارض اسلم

علیہا اهلہا فہی لہم ملک ایمانہم وہی ارض عشر لا شیء علیہم فیہا غیرہ - (۲)

عہد رسالت اور عہد صحابہ میں عرب کی ساری زمینیں عشری قرار دی گئی تھیں اور مسلمانوں نے ہمیشہ انھیں

عشری برقرار رکھا ہے۔ امام محمد نے لکھا ہے :

ارض العرب کلہا ارض عشریة وحدثنا من العذیب الی مکة ومن عدن

ابین الی اقصیٰ حجربا لیمن بمہرق - (۳)

ارض عرب کی حد

علامہ ابن عابدین شامی نے باب العشر و الخراج کتاب السیر میں تقدیم البلدان کے

حوالہ سے لکھا ہے :

۱۔ جزیرۃ العرب میں پانچ خطے شامل ہیں، تہامہ - نجد - حجاز - عروص - یمن - حجاز کی جنوبی جانب کا نام

تہامہ ہے۔ حجاز اور عراق کے درمیانی حصہ کو نجد کہا جاتا ہے اور حجاز وہ پہاڑی سلسلہ ہے جو یمن سے

شروع ہو کر حد و شام تک پھیلا ہوا ہے اور اسی میں مدینہ طیبہ اور شام کا ساحل عمان شامل ہے

اور عراق کا علاقہ یمامہ سے بحرین تک ہے۔ یمن میں عدن کے علاقے بھی شامل ہیں۔ (۴)

۲۔ عہد رسالت میں دوسری قسم کی وہ اراضی تھیں جن کے مالکان سے آپ نے اس شرط کے ساتھ صلح فرمایا

کہ وہ اپنی جانوں کی طرف سے جزیہ ادا کریں گے اور اپنی اراضی کی طرف سے خراج ادا کریں گے، گویا

صلح کے ذریعہ فتح کی گئی اراضی پر خراج کا حکم لگا کر انھیں خراجی قرار دیا گیا۔

(۲) کتاب الاموال لحمید بن زنجویہ ۱۸۴/

(۱) کتاب الاموال لأبی عبید ۶۱۵/

(۳) رد المحتار ۱۶۶/۳

(۴) مبسوط للسرخسی ۷/۳

اس سلسلہ میں دو رسالت کا ایک مشہور واقعہ جو نصاریٰ بنی نجران کے ساتھ پیش آیا تھا، یہ تھا کہ آپ نے ان سے ایک خاص طرح کے خراج پر صلح فرمائی تھی، وہ یہ کہ دو ہزار جوڑے کپڑے سالانہ ادا کیا کریں گے نصف کی ادائے گی ماہ صفر میں اور نصف کی ادائے گی ماہ رجب میں کرنی ہوگی۔ آپ نے نصاریٰ بنی نجران کے ساتھ جو معاہدہ صلح فرمایا تھا، اس کے الفاظ یہ تھے۔

”عن ابی الملیح ان رسول اللہ صلی اللہ علیہ وسلم صالح أهل نجران وكتب لهم كتاباً: بسم الله الرحمن الرحيم هذا كتاب النبي محمد رسول الله صلی اللہ علیہ وسلم لأهل نجران اذ كان عليهم فس كل سوداء وبيضاء وصفراء وثمرة ورقية أو افضل عليهم و ترك لهم على الفئ حلة نسى كل صفر ألف حلة و نسى كل رجب الف حلة - كل حلة اوقية مازاد الخراج أو نقص على الاواق بحسب وما قضا من ركاب او خيل أو درع أخذ منهم بحساب وعلى نجران مئوي رسلی عشرین ليلة فعا درنهار عليهم عارية ثلاثين فرساً وثلاثين بعيراً و ثلاثين درعاً إذا كان كيد باليمن دون معذرة وما هلك بما أعاروا رسلی فهو ضمان على رسلی حتى يؤدوه اليهم ولنجران و ناسيتها ذمة الله وذمة رسوله على دمائهم واموالهم وملتهم وبيعهم و رهبا نيتهم و اساققتهم و شاهدهم و غائبهم وكل ما تحت ايدهم من قليل

و كثير لا يغيره استعفا من سقيفاه ولا واقفا من وقيفاه الخ - (۱)

نصاریٰ بنی نجران سے جو خراج رسالت مآب نے وصول فرمایا تھا اس کی حیثیت خراج مؤظف کی تھی کہ ان کی تمام قابل کاشت الاضیٰ پر خراج کی ایک مقررہ مقدار طے کر دی گئی تھی، جسے وہ سالانہ ادا کیا کرتے تھے۔

اسی طرح آپ کے قاصد نے بھی اہل بحرین سے خراج کی ادائے گی کی شرط کے ساتھ صلح فرمائی تھی اور ان کی زمین کو خراجی قرار دیا تھا۔

مشہور مؤرخ یا قوت النہوی کی معجم البلدان میں اہل بحرین سے کئے گئے معاہدہ صلح کی اس طرح تفصیل کی گئی ہے:

” ہجرت کے آٹھویں سال رسول اکرم ص نے العلاء بن عبداللہ بن ہمدان الحضرمی کو اہل بحرین کے پاس بھیجا کہ انہیں دعوت اسلام دیں یا جزیہ کی ادائے گی پر آمادہ کریں اور ان کے ذریعہ منذر بن سادہ اور سینجہ مرزبان کے پاس دعوتی خطوط ارسال فرمائے کہ یا تو وہ دونوں دعوت اسلام پر لبیک کہیں یا جزیہ کی ادائے گی پر آمادہ ہو جائیں، چنانچہ ان دونوں نے دعوت اسلام قبول کر لی اور ان کے ساتھ تمام اہل عرب اور بعض عجمیوں نے دعوت اسلام کو سینے سے لگایا، مگر وہاں کے مجوسی، یہودی اور نصاریٰ نے صلح پر آمادگی ظاہر کی اور قاصد رسول اور ان کے درمیان اس طرح صلح نامہ لکھا گیا:

بِسْمِ اللّٰهِ الرَّحْمٰنِ الرَّحِیْمِ هٰذَا مَا صٰلَحَ عَلَیْهِ الْعَلَاءُ بِنِ الْحَضْرَمِیِّ اَهْلُ الْبَحْرِیْنِ صٰلَحُوْهُمُ عَلٰی اَنْ یَّکُوْنَ الْعَمَلُ وَیَقٰسَمُوْنَا الشَّرْفَمِنْ لَا یَفِیْ بِهٰذَا فَعَلِیْهِ لَعْنَةُ اللّٰهِ وَالْمَلٰئِکَةِ وَالنَّاسِ اَجْمَعِیْنَ وَحِزْبِیَةِ الرَّؤُوسِ فَانْهَ اَخَذَ لَهَا مِنْ کُلِّ حٰلَمٍ دِیْنَارًا - (۱)

صلح نامہ کی رو سے اہل بحرین کی اراضی پر خراج نکھتا اور ان کی جانوں پر جزیہ اس طرح مقرر کیا گیا کہ ہر بالغ پر ایک دینار مقرر کیا گیا۔

اسی طرح سرکارِ دو عالم صلی اللہ علیہ وسلم ہجرت الیہ، دومۃ الجندل، اذرخ اور ملک شام کے بعض شہروں کے باشندگان سے خراج کی ادائے گی کی شرط پر صلح فرمائی تھی۔
المعنی میں ہے:

فَاَمَّا اَرْضُ الصَّلْحِ فَارَضٌ هَجْرًا وَبِالْبَحْرِیْنِ وَاُیْلَةَ دَوْمَةَ الْجَنْدَلِ وَاذْرَخَ فَهٰذِهِ الْقَرْیَةُ الَّتِی رَدَّتْ اِتٰی رَسُوْلَ اللّٰهِ صَلٰی اللّٰهُ عَلَیْهِ وَسَلَّمَ الْجِزْیَةَ وَمَدَنَ الشَّامِ مَا خَلَا اَرْضَنَا اِلَّا فِی سَارِیْهِ - (۲)

مذکورہ بالا احادیث و آثار سے اراضی صلح کا حکم یہ ثابت ہوا کہ جن شرائط صلح کے ساتھ معاہدہ کیا گیا

اسلامی ریاست کے لیے ان شرائط کی پابندی لازم ہوگی، اور شرط صلح میں خراج کی جو مقدار مقرر ہو چکی اس سے زیادہ وصول کرنا درست نہیں ہوگا۔ چنانچہ کتاب الاموال محمد بن زنجویہ میں ہے:

وارضی افتتحت صلحا علی خراج معلوم فہم علی ما صلحوا علیہ لایلزہم

اکثر منہ۔ (۱)

۳۔ عہد نبوی میں تیسری قسم کی وہ اراضی تھیں جنہیں آپ نے یا آپ کے اصحاب نے جنگ و قتال کے ذریعہ فتح کیا، ان اراضی کے بارے میں بارگاہ نبوت سے کیا فیصلہ صادر ہوا اس کو معلوم کرنے کے لیے ضروری ہے کہ اراضی خیبر کے بارے میں احادیث و آثار کی تلاش و جستجو کی جائے کیوں کہ خیر عہد نبوی میں فتح ہوا خیبر کی اراضی کا حکم معلوم ہونے کے بعد اس طرح کی اراضی کے بارے میں حکم نبوی واضح ہو جائے گا۔ خیبر سے متعلق احادیث و آثار اور کتب سیرت و تاریخ کی ورق گردانی کے بعد خیبر کی زمین کے سلسلے میں یہ تفصیل سامنے آتی ہے:

۱۔ خیبر مدینہ سے سات منزل کی دوری پر ملک شام جانے والی راہ پر ایک نہایت ہی زرخیز اور سرسبز و شاداب علاقہ تھا اس میں سات مشہور قلعے تھے۔ یہودیوں کا یہ مرکزی مقام تھا۔ بعض روایات کے مطابق ۶ یا ۷ بعض روایت کے مطابق ۸ اور احمد بن جابر کے قول کے مطابق ۹ میں خیبر پر آپ نے فوج کشی کی خیبر کے تمام قلعوں کو فتح کرنے میں تقریباً ایک ماہ کا عرصہ لگ گیا۔ فتح خیبر کے بعد آپ نے اس کی مضمونہ اراضی کے ساتھ کیا فیصلہ فرمایا، اس سلسلے میں صحیح روایات و آثار سے پتہ چلتا ہے کہ آپ نے خیبر کی اراضی کو مال غنیمت قرار دے کر اس کا پانچواں حصہ بہ طور خمس نکالا اور باقی کو دو حصے میں تقسیم فرمایا۔ ایک حصہ کو مہمان نوازی، سفارت اور نواب مسلمان کی خاطر بیت المال میں داخل فرمایا، اور نصف فاتحین کے درمیان تقسیم فرمایا اور اس میں ایک حصہ اپنا بھی مقرر فرمایا۔ ورسول اللہ صلی اللہ علیہ وسلم واحد۔ (۲)

محمد بن یعقوب اپنے والد سے نقل کرتے ہیں کہ:

”رسول اکرم صلی اللہ علیہ وسلم نے خیبر کی جائداد کے اٹھارہ سو حصے کیے اور اصحاب حدیبیہ کی تعداد

پندرہ سو تھی، جن میں تین سو گھوڑے سوار تھے ان میں تقسیم فرمایا، اور خیبر کے مال میں صرف اہل حدیبیہ

ہی کو شامل کیا گیا۔ (۱)

یحییٰ بن سعید بن بشیر بن یسار کے حوالہ سے اراضی خیبر کے بارے میں رسول اکرم صلی اللہ علیہ وسلم کا فیصلہ نقل کیا ہے:

ان رسول اللہ صلی اللہ علیہ وسلم لما اثناء اللہ علیہ خیبر قسمها علی

ستة وثلاثين سہماً جمع کل سہم منها مائة لہم وعزل نصفها للنواثبہ

وما ينزل به وقسم النصف الباقي بين المسلمين - (۲)

اور اراضی خیبر کے بارے میں ابن شہاب نے لکھا ہے:

ان رسول اللہ صلی اللہ علیہ وسلم افتتح خیبر عنوة بعد القتال وكانت

مما أفاء اللہ علی رسولہ فخمسہا رسول اللہ صلی اللہ علیہ وسلم و

قسمها بين المسلمين - (۳)

اراضی خیبر کو مال غنیمت قرار دے کر آپ نے فاتحین میں تقسیم فرمایا۔ مگر صحابہ کرام جن میں زیادہ تر تجارت

پیشہ تھے اور زراعت و کاشت کاری کے طریقوں سے واقف نہیں تھے اور نہ آپ کے پاس اتنا علم تھا جو خیبر

کی اراضی کی دیکھ بھال کر سکیں تو آپ نے خیبر کے یہودیوں سے آدھی پیداوار اور آدھے پھلوں کے عوض

بٹانی کا معاملہ فرمایا کہ زمین ان کے حوالہ کر دی، چنانچہ ابن عمر کی روایت میں صراحت ہے:

عامل رسول اللہ صلی اللہ علیہ وسلم اهل خیبر علی شرط ما یخرج منها

من ثمر أو زرع - (۴)

بعض لوگوں نے اسے یہ سمجھا کہ آپ نے یہودیوں کو ان کی اراضی واپس فرمادی اور ان پر خراج متاخر

(یعنی زمین کی آدھی پیداوار) عائد کیا۔

چنانچہ ابن عباس کی روایت میں ہے:

(۱) کتاب الاموال لحمید بن زنجویہ ۱۹۰/۱، کتاب الاموال لابن عبید ۱/۱، معجم البلدان ۲۶۸/۱

(۲) کتاب الاموال لابن عبید ۱/۱، (۳) حوالہ بالا ۹۴/۱

دفع رسول اللہ صلی اللہ علیہ وسلم خیبر ارضہا ونخلہا الی أهلہا مقاسمۃ

علی النصف - (۱)

مگر راقم الحروف کے نزدیک راجح بات یہ ہے کہ آپ نے اہل خیبر کی اراضی کو مال غنیمت قرار دے کر مسلمانوں میں تقسیم فرمادی اور اس بنیاد پر وہ اراضی عشری قرار پائی، البتہ افراد کی کمی کے باعث انہیں بٹائی کے طور پر اراضی دے دی گئی، پھر جب دور فاروقی آیا اور اسلامی ریاست کے پاس اتنا عملہ ہو گیا، جو خیبر کی اراضی کے نظام کو سنبھال سکیں تو انہوں نے یہود خیبر سے اراضی لے کر مسلمانوں کو واپس کر دی، چنانچہ ابن یسار کی روایت ہے:

فلما صارت الاموال فی ایدی رسول اللہ صلی اللہ علیہ وسلم لم یکن لہ

من العمال ما یکفون عمل الارض قد دفعہا رسول اللہ صلی اللہ علیہ وسلم

الی الیہود یعلمونہا علی نصف ما خرج منها فلم تنزل علی ذلک حیاة رسول اللہ

صلی اللہ علیہ وسلم و حیاة ابی بکر حتی کان عمر فکثر العمال فی ایدی

المسلمین وقدم علی عمل الارض فاجلی عمر الیہود الی الشام وقسم الاموال بین

المسلمین الی الیوم - (۲)

خیبر کی اراضی کے بارے میں مختلف روایات ہیں، اس لیے فقہاء کا اس بارے میں اختلاف ہو گیا ہے کہ عنوة فتح کی گئی اراضی کا حکم شرعی کیا ہوگا۔

۱۔ حنفیہ، سفیان ثوری اور ان کے ہم خیال فقہاء کی رائے یہ ہے کہ عنوة فتح کی گئی اراضی کے بارے میں امام کو اختیار ہے کہ اگر وہ چاہے تو مال غنیمت قرار دے کر اس کا خمس ۵٪ بیت المال میں داخل کر دے اور باقی ۵٪ فاتحین کے درمیان تقسیم کر دے اور اگر چاہے تو مفتوحہ اراضی کو وقف شدہ فنے قرار دے کر سابق مالکان کی ملکیت میں رہنے دے اور ان پر خراج لگا دے، اس صورت میں وہ اراضی حسب سابق مالکان کی ملکیت میں رہے گی، اور انہیں اراضی کی فرد خستگی اور دیگر تصرفات کا اختیار حاصل ہوگا، جیسا کہ حضرت عمرؓ نے اراضی عراق اور دیگر مفتوحہ اراضی کے ساتھ

کیا۔ امام جصاص صاحب کہتے ہیں اس طرح کی اراضی کے بارے میں امام کو اختیار کتاب التہذیب
رسول اللہ اور اجماع سلف ثابت ہے۔ (۱۱)

۲۔ دوسری رائے یہ ہے کہ اس کی حیثیت مال غنیمت کی ہوگی۔ لہذا پانچواں حصہ بطور خمس نکال کر باقی
فاتحین میں تقسیم کر دیا جائے گا۔
کتاب الاموال لابی عبیدین ہے:

وارض اخذت عنوة فهي التي اختلف فيها المسلمون فقال بعضهم سبيلها
سبيل الغنيمية فتخمس وتقسم فيكون اربعة اقسامها خطابين الذين
افتتحوها خاصة ويكون الخمس الباقي لمن سمى الله تبارك وتعالى وقال
بعضهم بل حكمها والنظر فيها الى الامام۔ ان رأى ان يجعلها غنيمية
فيخمسها كما فعل رسول الله صلى الله عليه وسلم بخيبر فذلك
له وان رأى ان يجعلها فيثا فلا يخمسها ولا يقسمها ولكن تكون موقوفة على
المسلمين عامة ما بقوا كما صنع عمر بالسواد۔ (۲)

خیبر کے علاوہ عہد رسالت میں قرظیظہ، نضیر قبائل یہود اور عرب کے مختلف علاقے فتح ہوئے مگر آپ
نے ان کی اراضی کو تقسیم نہیں فرمایا۔ امام ابو یوسف رحمہ نے لکھا ہے:
وظهر على قريظة والنضر وعلى دار من دور العرب فلم يقسم شيئاً من

الارض غير خيبر۔ (۳)

بعض روایات سے پتہ چلتا ہے کہ اپنے بنو نضیر کی اراضی کو مہاجرین کے درمیان تقسیم فرمایا اور انصافاً

میں سے دو صحابی جو بہت ضرورت مند تھے انھیں اس میں شریک فرمایا۔ (۴)

۳۔ عہد رسالت میں چوتھی قسم کی وہ اراضی ملتی ہیں جنہیں مسلمانوں نے اپنی محنت سے قابل کاشت بنایا،
سرکارِ دو عالم صلی اللہ علیہ وسلم نے انھیں یہ طور جاگیر دے دی، جیسے حضرت وائل کو حضرت موت
میں قطعہ زمین، بلال بن عارت مرثی کو قابل زراعت زمین کا ایک بڑا حصہ، حضرت زبیر کو مدینہ

(۱۱) احکام القرآن للبصیر ۳۳۶ (۲) کتاب الخراج لابی عبید ۶۹ (۳) کتاب الخراج ۸۷ (۴) سیرت ابن ہشام

کے پاس اور حضرت عمر کو خیر میں جاگیریں عطا کی گئیں۔ اس طرح کی اراضی عشری قرار پائیں اور ان کے ساتھ مسلمانوں نے عشری اراضی کا معاملہ فرمایا۔ احیاء اموات کے بارے میں ارشاد نبوی ہے:

من أحياء أرضاً ميتة فهي له من أحاط حائطاً على أرضٍ فهي له - (۲)

اور حضرت عائشہ رضی اللہ عنہا کی حدیث میں ہے:

قال رسول الله صلى الله عليه وسلم من أحياء أرضاً ميتة لأحد فهو أحق بها. (۳)

۵۔ اراضی کی ایک قسم وہ بھی ہے جسے عادیہ کہا جاتا ہے، یعنی وہ اراضی جن کے مالک ختم ہو گئے اور اب ان کا کوئی مالک نہیں ہے، اس طرح کی اراضی کے بارے میں نبی کریم ص کا ارشاد گرامی ہے:

قال قال رسول الله صلى الله عليه وسلم عادى الأرض لله ولرسوله ثم هي لكم. (۴)

ابو عبید نے عادیہ کی تفسیر کرتے ہوئے لکھا ہے:

والعادى: كل أرض لها ساكن في آباد الدهر فانقرضوا فلم يبق منهم انيس فصار

حكماها الى الإيالم - (۵)

یعنی اس طرح کی زمین کی مالک اسلامی ریاست ہوگی اور وہ جسے دے گی وہ اس کا مالک ہوگا، پس آپ نے اس قسم کی اراضی مسلمانوں کو عنایت فرمائیں، وہ ان کے مالک ہوتے اور ان کے ذمہ عشر کی ادائے گی لازم ہوتی۔ یہ عہد رسالت کی اراضی کے بارے میں رسول اکرم ص کے فیصلوں کا خلاصہ ہے۔

زمین کے عشری اور خراجی ہونے کے سلسلے میں تعامل صحابہ

دور فاروقی میں فتوحات کے دروازے کھل گئے، عراق، ایران اور مختلف عجمی ممالک اسلام کے زیر نگیں ہو گئے۔ پس ہمیں دیکھنا چاہیے کہ خلیفہ راشد حضرت عمر فاروق رضی اللہ عنہ نے ان مفتوحہ ممالک کی اراضی کے بارے میں کیا فیصلہ فرمایا۔ اس سلسلے میں آثار صحابہ اور کتب سیر و تاریخ سے جو تفصیلات سامنے آتی ہیں وہ یہ ہیں۔

(۱) کتاب الأموال لأبي عبیدر / ۳۳۸ (۲) ابوداؤد باب قسم الفی (۳) کتاب الأموال لأبي عبیدر / ۳۳۶

(۴) حوالہ بالا / ۳۳۶ (۵) حوالہ بالا / ۳۵۳

دور فاروقی میں جب عراق، مصر، شام اور دیگر ممالک فتح ہوئے تو بعض صحابہ جن میں بلال بن حارث، زبیر بن العوام اور بعض دیگر صحابہ نے خلیفۃ المسلمین سے یہ مطالبہ کیا کہ ہم نے ان ممالک کو جنگ و قتال کے ذریعہ فتح کیا ہے اس لیے آپ مال غنیمت قرار دے کر خمس ۵٪ بیت المال میں داخل کر دیں اور باقی فاتحین کے درمیان تقسیم کر دیں، جیسا کہ ارض خبیر کے ساتھ رسول اکرمؐ نے معاملہ کیا تھا۔ بعض آثار سے پتہ چلتا ہے کہ لوگوں کے مطالبہ پر حضرت عمرؓ نے ارض عراق اور دیگر مفتوحہ ممالک کی اراضی کو ہمال غنیمت قرار دے کر تقسیم کرنے کا ارادہ بھی فرمایا تھا، مگر جب حضرت علیؓ ابن ابی طالب سے مشورہ فرمایا تو انھوں نے یہ مشورہ دیا:

”دعهم يَكُونُوا عَادَةً لِلْمُسْلِمِينَ“ (۱)

عبداللہ بن ابی قیس کی روایت میں ہے کہ حضرت عمرؓ مقام جابہ میں تشریف لائے اور مفتوحہ اراضی کو مسلمانوں میں تقسیم فرمانے کا ارادہ فرمایا، مگر معاذ بن جبل نے انھیں تقسیم سے منع فرمایا اور یہ مشورہ دیا:

انك ان قسمتها صار الربيع العظيم في ايدي القوم ثم يلبدون فيصير

ذالك الى الرجل الواحد أو المرأة ثم يأتي من بعدهم قوم يسدون من الاسلام

مدا وهم لا يجدون شيئاً فانظر امر ايسع اولهم و آخرهم۔ (۲)

ان اراضی کے بارے میں حضرت عمر فاروق، علی بن ابی طالب اور معاذ بن جبل اور ان کے ہم خیال صحابہ کی رائے یہ ہوئی کہ اگر ان اراضی کو فی الوقت مسلمانوں میں تقسیم کر دی جائے تو اس سے آنے والی مسلم نسل کا نقصان ہوگا اور یہ دولت صرف چند مسلمانوں کی ذات تک محدود ہو کر رہ جائے گی، اس کے برخلاف اگر اراضی کو فتنے قرار دے کر عامۃ المسلمین کے مفادات و مصالح پر وقف کر دیا جائے تو اس کے فائدے زیادہ ہوں گے اور قیامت تک آنے والے مسلمان اس سے فائدہ اٹھاتے رہیں گے اور اسلامی ریاست بھی مستحکم ہوگی۔ ان حضرات نے آیت فتنے سے استدلال کیا جس میں فرمایا گیا ہے:

ما أفتاء الله على رسوله من أهل القري فليس وللرسول ولذي القربى واليتامى

والساكنين وابن السبيل كي لا يكون دولة بين الأغنياء منكم.....

والذين جاءوا من بعدهم يقولون ربنا اغفر لنا الغـ (۳)

"والذین جاؤا من بعدہم" سے حضرت عمر فاروقؓ نے یہ مراد لیا کہ مال نے میں آنے والے مہمانوں کا بھی حصہ ہے اس لیے آیت نے میں مصارف نے ذکر کیے گئے ہیں، حضرت عمرؓ نے اپنے مختلف ارشادات میں اسی مصلحت عامہ کی طرف اشارہ فرمایا ہے۔ ایک جگہ فرمایا،

ولکن احبہ فیما یجری علیہم وعلی السلمین - (۱۱)

اور کہیں فرمایا:

لولا أضر الناس ما افتتحت قریة الا قسمتها - (۱۲)

اور فتح عراق سعد بن ابی وقاص کو لکھا:

فاننا لو قسمناها بین من حضر لم یکن بعدہم شیء - (۱۳)

ابو عبید نے مال نے قرار دینے کی مصلحت یہ ذکر کی ہے:

أراد ان تكون فینا موقوفاً للمسلمین ما تناسلوا میرثہ قرن بعد قرن فتكون

قوة لهم علی عدوہم - (۱۴)

حاصل یہ ہے کہ آپ نے اراضی مفتوحہ کو نئے قرار دیا اور ان اراضی کو سابق مالکان کے پاس رہنے دیا اور ان پر خراج منوط مقرر کیا۔ ارض عراق کے بارے میں انھوں نے عثمان بن حنیف اور حذیفہ بن الیمان کو پیمائش کا حکم دیا اور فی جریب ایک، درہم نقد اور ایک صاع گندم یا جو، اور زرکاری پر فی جریب ۵ درہم اور کھجور یا انگور کا باغ جو گھنا ہو اس پر فی جریب ۱۰ درہم مقرر فرمایا۔

امام ابو یوسفؒ کی کتاب الخراج میں ہے:

فتترك الارض واهلها وضرب علیہم الجزیة واخذ الخراج من الارض - (۱۵)

۲۔ حضرت عمر فاروقؓ نے اپنے دور خلافت میں نصاریٰ بنو تغلب سے دو گنا عشر کی ادائگی کی شرط پر صلح کی تھی، یہ بھی درحقیقت خراج ہی تھا۔ بدائع میں ہے:

منہا ارض نصاریٰ بنی تغلب لان عمر رضی اللہ عنہ صالحہم علی أن یأخذ من

(۱-۲) کتاب الاموال لابن عبید ۴/ (۳) حوالہ بالا ۴/ (۴) احکام القرآن للجصاص ۴/ ۴۳۶ -

ہدایہ ۵۹۲/ (۵) کتاب الخراج لابن یوسف ۲۳/

أراضيهم العشر مضاعفاً وذلك خراج في الحقيقة في لا يتغير بتغير حال
المالك كالأجراحي - (۱)

ائمہ مجتہدین کے اقوال و فتاویٰ

طوالت کے خوف سے صرف چند ائمہ مجتہدین کے اقوال زمین کے عشری اور خراجی ہونے کی
بابت نقل کرنا کافی ہوگا۔
۱۔ مشہور تابعی حضرت مجاہد سے منقول ہے:

ایما مدینة اخذت عنوة فاسلم أهلها قبل ان يمتستوا منهم احرار و اموالهم
للمسلمين وكل من اسلم من خلق الله قبل القتال منهم احرار مسلمون
وارضوهم ارض عشر - (۲)

۲۔ حسن بن صالح کا فتویٰ ہے:

إذا أسلم عليها أهلها ومن أحيى أرضاً ميتة أو استخرجها فهذه أرض عشر
وفيها الصدقة قال ومن أسلم من أهل الصلح الذين لم يوضع علي
ارضهم الخراج فارضه أرض عشر - (۳)

۳۔ حسن بصری کا قول ہے:

عن الحسن البصرى انه كان يقول ما كان في العسكر فهو للذين غلبوا
عليه والارض للمسلمين - (۴)

۴۔ اور اراضی خراج کے بارے میں خلیفہ راشد عمر بن عبدالعزیز نے اپنے پیش رو خلفاء کی تائید میں
یہ فرمان جاری کیا تھا:

طلب اناس من أهل السواد إلى عبد الحميد فكتب لهم إني عمر بن عبد العزيز

(۱) مبدائع ۵۸۶ (۲) کتاب الخراج للقرشي ۲۶

(۳) حوالہ ہالا ۳۰ (۴) حوالہ بالالا ۲۶

فی ارضین فی ایدیہم ان یرفع عنہا العجزیة ویضع عنیہا الصدقة فکتب
الیہ عمر: أما بعد فانى لا أعلم شیئاً هو انفع لنا نبة المسلمین ومادتہم
من هذه الارض التی جعلها اللہ فیئالہم فانظر من کان منہم لہ بہا أرض
أو مسکن فاجر علی کل جدول منہا ما کان یجری فعل ذلك - (۱)

۵۔ اراضی عشر وخراج کے بارے میں قاضی ابویوسف نے تحریر کیا ہے:

فکل أرض أسلم علیہا أهلہا وهى من أرض العرب أو أرض العجم فهى لهم
وهى أرض عشر وأیما دار من دور الأعاجم قد ظہر الامام ویرکها فی ایدی
أهلہا فهى أرض خراج وان قسمها بین الذین غنموا فهى أرض عشر.....
وکل أرض من اراضی الاعاجم صالح علیہا أهلہا وصاروا ذمة فهى أرض خراج - (۲)

(۱) کتاب الخراج للقرشی ۶۲

(۲) کتاب الخراج لابن یوسف ۶۹

عشر و خراج کی حقیقت

(مخبر اول)

ان: — مولانا ثناء الہدیٰ قاسمی، مدرسہ احمدیہ ابا بکر پور، دیشالی

اللہ رب العزت نے زمین کو مخلوقات کے لیے وجود بخشا اور اسے خوراک کے حصول کا بہترین ذریعہ بنایا، اس کی قوت نمو کے لیے جن جن چیزوں کی ضرورت تھی سارے فراہم کیے اور ان بے پایاں انعامات و نوازشات کے بعد پیداوار میں کچھ حصہ متعین کیا کہ اسے نکال کر سائل اور محروم لوگوں کو دے دیا جائے تاکہ اللہ کے غریب بندوں کے لیے بھی کفاح کا سامان ہو سکے اور کچھ ٹیکس لگایا تاکہ رفاہ عام کے دیگر کاموں میں اسلامی حکومت کو مالیات کی کمی نہ ہونے پائے، غور کیا جائے تو پتہ چلے گا کہ تقسیم دولت کے ثانوی مدات میں اور اسلامی اقتصادیات کو متوازن کرنے میں ان دونوں چیزوں کی بڑی ضرورت ہے، ورنہ پورا سماج اس سے متاثر ہوگا اور مالیات کے بحران سے نئے نئے مسائل پیدا ہوں گے۔

عشر کی حقیقت

عشر کے معنی دسویں حصہ کے ہیں اور اصطلاح میں یہ زرعی پیداوار پر لگاتے گئے زکوٰۃ کا دوسرا نام ہے، اسی لیے فقہاء محدثین نے اس کے لیے زکوٰۃ الزروع والثمار کا لفظ استعمال کیا ہے، البتہ یہ دیگر زکوٰۃ سے اس حیثیت سے ممتاز ہے کہ اس میں حوالان حول کی قید نہیں ہے۔

یوسف قرضاوی لکھتے ہیں:

وهذه الزكاة تمتاز عن زكاة الاموال الاخرى من مواش ونقود و عروم
تجارة بانها لا يشترط فيها حولان الحول بل تجب بمجرد الحصول عليها
اذ هي نماء الارض و غلتها - (۱)

قرآن اور عشر

قرآن کریم کی دو آیتوں سے واضح طور پر عشر کی فرضیت کا ثبوت ملتا ہے۔

۱— یا ایہا الذین آمنوا انفقوا من طیبات ما کسبتم ومما اخرجنا لکم
من الارض ، ولا تیعموا الخبیث منه تنفقون ولستم باخذیہ الا ان
تطمضوا فیہ ، واعلموا ان اللہ غنی حمید - (۲)

۲— وهو الذی انشأ جنث معشروشت و غیر معروشات والنخل والزرع
مختلفا اكله والزیتون والرمان متشایہا و غیر متشایہ کلوا من
ثمره اذا اثمر راتوا حقه یوم حصاده ولا تسرفوا انه لا یحب المسرفین^(۳)
پہلی آیت کے بارے میں سارے مفسرین متفق ہیں کہ "انفقوا" امر کا صیغہ وجوب کے لیے
ہے اور مراد اس سے صدقہ ہے، آیت کا دوسرا جز "ولا تیعموا الخبیث منه تنفقون" انفاق سے
صدقہ مراد ہونے پر خاص طور سے دلالت کرتا ہے۔
احکام القرآن میں ہے :

ولم یختلف السلف والخلف فی ان المراد به الصدقة - (۴)

دوسری آیت پہلی آیت سے زیادہ واضح اور صاف ہے، ابن العربی لکھتے ہیں :

وقد افادت هذه الآية وجوب الزكاة فیما سمي الله سبحانه و
أفادت بیان ما یجب فیہ من مخرجات الارض التي اجملها فی قوله
ومما اخرجنا لکم من الارض فسرنا هنا فكانت آية البقرة عامه فی

(۱) فقہ الزکاة ۳۳۲/۱ (۲) البقرہ : ۲۶۷ (۳) الانعام : ۱۳۲

(۴) احکام القرآن للجصاص ۵۳۳/۱

المخرج كله مجلة في القدر وهذه الآية خاصة في مخرجات الارض مجلة

في القدر۔ (۱)

دیگر تفاسیر میں مختلف حضرات مثلاً ابن عباس رضی، طاؤس، حسن، جابر بن زید، سعید بن مسیب، زید بن اسلم، قتادہ، ضحاک، انس بن مالک، ابن الخنفیہ وغیرہ سے منقول ہے کہ آیت میں "آلوحقہ" سے مراد وہ فرض زکوٰۃ ہے جو عشر اور نصف عشر کی صورت میں ہے۔

اس بارے میں مفسرین کی دوسری آرا بھی ہیں جن کا خلاصہ یہ ہے کہ آیت میں "حق" سے مراد وہ صدقہ متعینہ ہے جو عشر اور نصف عشر کی فرضیت سے پہلے فرض تھا۔ عشر اور نصف عشر کے احکام نے اسے منسوخ کر دیا، کیوں کہ زکوٰۃ کی فرضیت مدینہ میں ہوئی تھی، عام مفسرین اس سے اتفاق نہیں کرتے بلکہ وہ اسے محمل گردانتے ہیں جس کی تفصیل آپ صلی اللہ علیہ وسلم نے مدینہ میں بیان کی۔
علامہ ابن کثیر لکھتے ہیں :

وفي تسمية هذا انسخنا نظر لانه قد كان شيئاً واجباً في الأصل ثم

انه فصل بيانه و بين مقدار المخرج و كميته - (۲)

عشر اور احادیث

متعدد احادیث میں بھی عشر کا ذکر ہے جو اصلاً "وأتواحقه يوم حصاده" کی تفصیل ہے، یہاں ان میں سے چند ذکر کی جاتی ہیں :

عن ابن عمر رضي: ان النبي صلى الله عليه وسلم قال فيما سقت السماء

والعيون أو كان عشريا العشر وفيما سقى بالنضح نصف العشر۔ رواه

البخارى۔

(۱) احکام القرآن: ۲۱۳ (۲) تفسیر طبری، ابو جعفر محمد بن جریر طبری، تفسیر کبیر

امام فخر الدین رازی، ۲۱۳/۱۳، تفسیر طبری، ابو عبد اللہ محمد بن احمد القرطبی، ۹۹/۷، تفسیر ابن کثیر، ۱۸۱/۴، احکام

القرآن: ابو بکر جصاص، تفسیر مظہری، قاضی نثار اللہ یافی بی بی، ۲۹۲/۴، تفسیر روح المعانی: علامہ محمود آلوسی، ۲۸/۸

(۳) تفسیر ابن کثیر، ۱۸۲/۲

۱ - عن معاذ بن عبد الله: ان النبي صلى الله عليه وسلم فيما سقت السماء والبعيل
والسيل العشر وفيما سقى بالنضح نصف العشر. رواه البيهقي والحاكم
ومسند -

۳ - عن جابر بن عبد الله عن النبي صلى الله عليه وسلم فيما سقت الاثمار والغيم العشر
وفيما سقى بالساقية نصف العشر، رواه احمد ومسلم والنسائي وابوداؤد -

عشر اور اجماع

ان آیات و احادیث کی روشنی میں ہر مسلک کے علماء و فقہاء، اس بات پر متفق ہیں کہ کھیت
کی پیداوار میں زکوٰۃ ہے، اس طرح بالفاظ دیگر اس مسئلہ پر امت کا اجماع ہے۔
تفسیر مظہری میں ہے:

اجمع العلماء على وجوب العشر في النخل والكروم وفيما يقتات
من الحبوب - (۱)

عشری زمین

عشر کی فرضیت کے لیے سب سے پہلی اور بنیادی شرط زمین کا عشری ہونا ہے،
اس سلسلے میں سنت، تعامل عہد صحابہ، تابعین اور فقہائے امت کے اجتہادات سے جو روشنی
ملتی ہے اس کے پیش نظر درج ذیل اراضی عشری قرار دی گئی ہیں:-
۱۔ ایسی زمین جس کے مالک ابتداءً مسلمان ہو گئے، کتاب الخراج لابن یوسف میں ہے:

فكل أرض أسلم عليها أهلها فهي أرض عشر - (۲)
ایک دوسری جگہ لکھتے ہیں:

فكل أرض أسلم أهلها عليها وهي من أرض العرب أو أرض العجم فهي
لهم وهي أرض عشر بمنزلة المدينة حين أسلم عليها أهلها وبمنزلة اليمن^۱

(۱) تفسیر مظہری ۱/ ۲۹۳ (۲) کتاب الخراج ۱/ ۷۱ (۳) کتاب الخراج لابن یوسف ۸۲/

۲۔ جس ملک کو بزور شمشیر فتح کیا گیا ہو اور باشندگان کے لیے اسلام کے لیے علاوہ دوسرا چارہ کار نہ رہ گیا ہو ایسے ملک کی اراضی عشری ہوں گی۔
امام ابو یوسف راج لکھتے ہیں:

وكذلك كل من لا تقبل منه الجزية ولا يقبل منه إلا الإسلام أو القتل

ومن عبدة الأوثان من العرب فأرضهم أرض عشر - (۱)

۳۔ ایسی زمین جو بزور طاقت فتح کی گئیں اور مجاہدین میں تقسیم کر دی گئیں وہ بھی عشری ہوں گی۔

وأبعا أرض افتتح الامام عنوة فقسما بين الذين افتتحوها.....

وهي أرض عشر - (۲)

۴۔ ہر وہ زمین جس کا کوئی مالک نہ ہو اور خلیفہ وقت نے اسے ٹکڑے ٹکڑے کر کے مسلمانوں کے حوالہ کر دیا۔

كل أرض عادية (قد لا ربلها ولا ما راقطعها الامام رجلاً انقطاعاً) - (۳)

۵۔ ہر وہ بجز اور دوسر زمین جسے کسی مسلمان نے آباد کیا ہو اور اس کی سیچانی عشری پانی سے کی جا رہی ہو:

كل أرض مينة استخرجها (استحياها) رجل من المسلمين فأحياها

بالماء والنبات - (۴)

خراج کی حقیقت

خراج کے لغوی معنی کے بارے میں متعدد رائیں ہیں۔ قرآن کریم میں ایک جگہ یہ لفظ آیا ہے۔ اُم تسألہم خراجاً فخراج ربك خیر۔ اس کی تفسیر میں حضرت ابن عباس فرماتے ہیں۔ خراجاً بمعنی اجراً۔

ابو عبیدہ کہتے ہیں:

الخراج في كلام العرب إنما هو الغلة ألا ترهم يسمون غلة الأرض

والمملوك خراجاً ومنه حديث النبي صلى الله عليه وسلم أنه قضى

بالخراج بالضمان - (۱۱)

امام رازی کہتے ہیں :

الخراج اسم لما يخرج من الفرائض في الاموال ويقطع على القرابة

وعلى مال الفئ ويقع على الجزية وعلى الغلة - (۱۲)

اور بعضوں کی رائے ہے :

هو المال الذي يجبي ويؤتى به الأوقات محدودة - (۱۳)

بہر کیف معنی جو ہوں شریعت کی اصطلاح میں یہ اراضی کا ٹیکس ہے جو حکومت اسلامیہ
ابتداءً غیر مسلموں پر لگاتی ہے اور بعض مخصوص حالات میں مسلمانوں کو بھی ادا کرنے ہوتے ہیں۔

خراج کی حیثیت

خراج کی حیثیت عقوبت کی ہے یا وہ محض ایک ٹیکس ہے اس سلسلے میں متقدمین کی رائے
یہ ہے کہ اس میں یک گونہ عقوبت کی حیثیت ہے، ہدایہ میں ہے : — وهو عقوبة
تليق بحاله - (۱۴)

لیکن عام فقہاء کی رائے یہ ہے کہ خراج میں صرف عبادت کی حیثیت نہیں ہے، چوں کہ
غیر مسلم عبادت کے اہل نہیں ہیں - (۱۵)
یوسف قرصاوی لکھتے ہیں :

ان الخراج اجرة الارمن والعشر زكاة الزرع - (۱۶)

معنی کے حوالہ سے یوسف قرصاوی لکھتے ہیں :

واما قولهم ان الخراج وجب عقوبة بسبب الكفرة' يس كذلك أيضاً،

(۱) کتاب الخراج / ۲۵ (۲) ایضاً (۳) ایضاً (۴) ہدایہ / ۲۳

(۵) معارف القرآن / ۶۳۹ (۶) فقہ الزکاة / ۲۱۴

لأنه إنما وجب اجرة الارض سواء كانت في يد مسلم أو كافر ولو كان الخراج

عقوبة ما وجب على مسلم كالجزية - (۱)

خراجی زمین کچھ زمینیں ایسی ہیں جو خراجی کہلاتی ہیں اور ان پر عشر کے علاوہ کچھ محصولات مقرر ہیں، ایسی زمینوں کی شناخت کے لیے فقہاء نے مختلف تعریفیں اور صفت بیان کی ہیں؛
۱۔ وہ زمین جسے بزور قوت فتح کیا گیا اور اسے مفتوح قوم کے قبضے میں چھوڑ دیا گیا ہو۔

وهي الارض التي فتحت عنوة وتركت في أيدي أهلها - (۲)

امام ابو یوسف رحمہ اللہ لکھتے ہیں:

ما افتتح من ذلك عنوة فهو ارض خراج وما حرج عليه فعلى ما صولح عليه - (۳)

ایک دوسری جگہ لکھتے ہیں کہ جزیرۃ العرب کے سوا جس ملک میں امام المسلمین کا غلبہ ہو گیا اور زمین کو وہاں کے باشندگان کے قبضے میں چھوڑ دیا گیا وہ خراجی ہے۔

ایما دار من دورا لأعاجم ظهر علیہا الامام وترکھا فی ایدی اهلها

فہی خراج - (۴)

۲۔ اس ملک کی زمینیں جو صلح کے ساتھ فتح ہوئیں اور زمین بدستور انھیں کے قبضے میں رہنے دینے پر صلح ہوئی وہ بھی خراجی ہوں گی۔

وما صولح عليه فعلى ما صولحوا عليه — کل ارض من ارض الاعاجم

صالح علیہا اهلها وصاروا ذمتہ فہی ارض خراج -

۳۔ وہ زمینیں جو غیر مسلموں کی ملکیت رہی ہوں اور وہ مذکورہ بالا دونوں طریقوں کے علاوہ مسلمان کو منتقل ہو گئی ہوں، بیع و شرا وغیرہ کے ذریعہ تو وہ بھی خراجی رہیں گی، اس سلسلے میں اصول یہ ہے کہ خراجی زمین بہر صورت خراجی رہے گی، عشری نہیں ہوگی۔

ولا یحل لأحد أن یحول ارض خراج الی ارض عشر - (۵)

عشری و خراجی زمین کے درمیان بنیادی فرق

ان دونوں قسم کی زمینوں کے مابین بنیادی فرق ملکیت کا ہے، اگر زمین مسلمانوں کی ملکیت ہو تو اس پر عشر واجب ہوتا ہے اور کافر کی ملکیت ہو تو حکومت اسلامیہ خراج عائد کرتی ہے، بعض خاص حالات میں مسلمانوں کی ملکیت والی زمینوں کے احکام متغیر ہوتے ہیں، مثلاً اگر وہ زمین کسی کافر سے خریدی گئی ہو تو مسلمان کے حق میں بھی وہ خراجی رہے گی یا وہ غیر مزروعہ زمین جسے قابل زراعت بنا یا گیا ہو اور سیپجائی خراجی پانی سے کی جا رہی ہو یا بقول امام ابو یوسف رحمہ اللہ ان کے آس پاس کی زمینیں خراجی ہوں تو وہ بھی خراجی قرار دی جائے گی، لیکن کافر کی ملکیت والی ہر زمین خراجی ہی رہے گی چاہے اس کے پہلے وہ مسلمانوں کے قبضے میں ہی کیوں نہ رہی ہو۔

بدائع میں ہے:

ولو اشتري مسلم من ارض خراجية فعليه الخراج ولا تنقلب عشريه
لان الاصل انه مؤنة الارض لا تغير بتبدل الملك الا بضرورة ونفى حق
الذمي اذا اشتري من مسلم ارض عشر ضرورة لان الكافر ليس من اهل
وجوب الخراج في الجملة فلا ضرورة الى التغير بتبدل المالك - (۱)

اس کے علاوہ عشری و خراجی زمین کے درمیان جو فرق ہے وہ بنیادی نہیں ہے بلکہ احکام سے متعلق ہے اس لیے ہم اس پر بحث کر کے خواہ مخواہ مقالہ کو طول دینا نہیں چاہتے۔

محو رجہارم

اراضی ہند کی شرعی حیثیت

مولانا ہمایونی نے سراج الہندیٰ تحقیق خراج السنہ میں مخدوم محمد عارف کی بیاض کے حوالہ سے

نقل کیا ہے:

الظاهران ارض السنہ و اہل خراجیۃ و خراجہا الخمس کما حقہ الشیخ

المحقق الدہری فی رسالۃ المصماتہ برفی الضرورۃ۔

لیکن عام علماء کی رائے یہ ہے کہ ہندوستان میں چار قسم کی زمینیں پائی جاتی ہیں۔

۱۔ وہ زمین جس پر مسلمانوں کی ملکیت زمانہ قدیم سے چلی آرہی ہے اور غیر مسلموں کی ملکیت کا کوئی ثبوت نہیں ہے۔

۲۔ وہ غیر مزبورہ زمین جسے مسلمانوں نے آباد کیا اور اس پر مسلمانوں کے مالکانہ حقوق قائم ہو گئے۔

۳۔ وہ زمینیں جن کے بارے میں کچھ معلوم نہیں کہ کیسے مسلمانوں کے پاس پہنچیں، مگر اس وقت وہ مسلمانوں کے قبضے میں ہیں، ان تینوں قسم کی زمینیں عشری ہیں۔

۴۔ وہ زمینیں جو کافر سے منتقل ہوتی ہیں اور یہ منتقلی اسلامی حکومت کے ذریعہ نہیں ہوتیں، ایسی زمینیں خراجی ہیں۔

مولانا رشید احمد گنگوہیؒ ایک سوال کے جواب میں لکھتے ہیں:

” اراضیات ہند یعنی عشری ہیں اور بعضی خراجی“ (۱)

حضرت تھانویؒ: امداد الفتاویٰ میں لکھتے ہیں:

” حاصل مقام کا یہ ہے کہ جو زمینیں اس وقت مسلمانوں کی ملک میں ہیں اور ان کے پاس مسلمانوں

ہی سے پہنچی ہیں، اور ثا و ثراء و ہلم جیسا کہ وہ زمینیں عشری ہیں اور درمیان میں کوئی کافر

مالک ہو گیا تھا وہ عشری نہ رہی اور جس کا حال کچھ معلوم نہ ہو اور اس وقت مسلمانوں کے پاس ہے وہی

سمجھا جائے گا کہ مسلمانوں ہی سے حاصل ہوئی ہیں، بدلیل استصحاب حال، پس وہ بھی عشری ہوگی“ (۲)

حضرت مفتی محمد شفیع صاحبؒ کی بھی یہی رائے ہے، لکھتے ہیں:

” جو زمینیں سندھ، پنجاب یا ہندوستان کے کسی دوسرے علاقہ میں مسلمانوں کے اندر نسلاً

بعد نسل متواتر چلی آرہی ہیں اور کسی غیر مسلم مالک سے ان کے خریدنے کا کوئی ثبوت موجود

نہیں ہے تو پورا استصحاب حال کے ان زمینوں کا پہلا مالک مسلمان ہی کو سمجھا جائے گا، اگرچہ اس

علاقہ کی عام زمینوں پر غیر مسلم مالکان سابق کی ملکیت برقرار رکھنا اول فتح میں معروف و مشہور ہو۔ (۱۱)
 ان فتاویٰ کی روشنی میں یہ بات کھل کر سامنے آگئی کہ ہندوستان کی ساری زمینوں کا ایک حکم
 نہیں ہے بلکہ کچھ عشری ہیں اور کچھ خراجی۔ البتہ ایک بات جو بار بار ذہن میں کھٹکتی ہے وہ یہ کہ خراج
 دارالاسلام کی خصوصیات سے ہے لہذا جو ملک دارالاسلام نہیں رہا، مثلاً ہندوستان، وہاں خراج
 کا وجوب عقلاً و نقلاً سمجھ میں نہیں آتا۔

قال فی البناية فی بیان الجزية والخراج ان كلا منهما من احكام دارنا

فلما رهنى بوجوب الخراج عليه رضی بان يكون من اهل دارنا۔ (۱۲)

وقال شمس الائمة سرخسی ان خراج الارض لا يجب على هو من اهل

دارالاسلام لانه حکم من احكام المسلمين وحکم المسلمين لايجرى إلا

على من هو من اهل دارنا۔ (۱۳)

فقہاء کی ان عبارات کی روشنی میں ہندوستانی زمین کی ایک قسم جو کافر سے مسلمان کی طرف منتقل ہونے
 کی وجہ سے خراجی تھیں ان کو بھی عشری ہونا چاہیے اس لیے کہ ہندوستان دارالاسلام تو یقیناً نہیں ہے،
 زیادہ سے زیادہ ہم لے دار المعاہدہ کہہ سکتے ہیں، جس کے تحت ہم سرکاری ٹیکس ادا کرتے ہیں اور حکومت
 دستوری طور پر ہی سہی جان و مال کی حفاظت کا وعدہ کرتی ہے۔

شاید یہی وجہ ہے کہ مفتی عزیز الرحمن صاحب نے ہندوستان کی اراضی جو مملوکہ مسلمین ہیں ان
 پر مطلقاً عشر کا فتویٰ دیا ہے۔ لکھتے ہیں:

" ہندوستان میں جو اراضی مملوکہ مسلمین ہیں وہ عشری ہیں کیوں کہ اصل وظیفہ مسلمانوں کی زمین

کا عشر ہے پس بحالت اشتباہ احوطاً عشر نکالنا ہے۔ (۱۴)

ایک دوسرے سوال کے جواب میں لکھتے ہیں:

" ہندوستان کی تمام زمینوں کا ایک حکم نہیں ہے، البتہ جو زمین مملوکہ مسلمین ہے اس میں عشر

(۱) جواهر الفقہ ۲/۲۵۹ (۲) علی ہامش الہدایۃ تحت قوله فاذا وضع علیه الخراج

(۳) سیر کبیرہ (۴) امداد الفتاویٰ باب العشر والخراج ۲/۵۲

واجب ہے، مسلمانوں کو عشر نکالنا چاہیے۔ (۱)

راقم الحروف کا بھی خیال یہی ہے کہ ہندوستان کی زمینیں جو مسلمانوں کی ملکیت ہیں قطع نظر اس کے کہ وہ کبھی تراجی تھیں یا نہیں مسلمانوں کو عشر نکالنا چاہیے، سرکار کو دی جانے والی مال گزاری خراج کے حکم میں نہیں ہے، البتہ اگر یہ خراج کسی وجہ سے مسلمانوں کو ادا کرنا پڑتا ہے تو امر شرعی کی تعمیل کے نقطہ نظر سے یہ عبادت ہوگی اور اجر کی امید بھی رکھنی چاہیے۔

عشر اور نصف عشر

احکام عشر میں آب پاشی کی وجہ سے عشر نصف عشر میں بدل جاتا ہے اس سلسلے میں بہت ساری احادیث وارد ہیں۔

۱۔ عن ابن عمر: ان النبي صلى الله عليه وسلم قال فيما سقت السماء والعيون أو كان عشريا العشر وفيما سقى بالنضح نصف العشر، رواه البخاری۔

۲۔ عن أنس قال: فرض رسول الله صلى الله عليه وسلم فيما سقت السماء العشر وفيما سقى بالدوالي والسواني والعزب والناضح نصف العشر۔

۳۔ عن معاذ: بعثنى رسول الله صلى الله عليه وسلم إلى اليمن فامرني أن أخذ مما سقت السماء وما سقى بعلا العشر وما سقى بالدوالي نصف العشر أخرجہ ابن ماجہ۔

ان احادیث کی روشنی میں امت کا اجماع ہے کہ سینچائی کے قدرتی ذرائع سے جو پیداوار ہوگی اس میں عشر نکالاجائے گا اور سینچائی اگر خود کرنی پڑتی ہو تو یہ نصف عشر میں بدل جائے گا۔ یہی حکم آب پاشی کے ان تمام ذرائع کا ہے جن میں مختلف و مشقت اور اضافی اخراجات ہیں۔

قال في المعنى وفي الجملة كل ما سقى بكلفة ومؤنة من دانية أو سانية

أود دلاب أو نا عور أو غیر ذلک فغیه نصف العشر و ماسقی بغیر ملونة

فغیه العشر - (۱)

امام نووی نے ابو عبید کا قول نقل کیا ہے کہ بارانی سینچائی کا مطلب وہ تمام ذرائع ہیں جن میں محنت و مشقت نہیں ہوتی :

وهذا كل ماسقى بغیر آلة و كلخفة سواد كان من المطر او من ماء ينصب

الیہ من جبل او نهر او عین کبیرة او یشرب بعروقه فكله فیه العشر (۲)

جدید طریق زراعت کے غیر معمولی اخراجات

حضور اکرم صلی اللہ علیہ وسلم کے عہد اور بعد کے ادوار میں غیر معمولی محنت و مشقت اور اضافی اخراجات کا تعلق صرف آب پاشی سے تھا، اس لیے عشر کو نصف عشر میں بدل دیا گیا۔

لأنه عليه السلام حکم بتفاوت الواجب لتفاوت المونة — لأنه

لم ينزل الى نصفه الا للمونة - (۳)

مگر اب حالات بدل گئے ہیں، اب انسانی اخراجات پانی کے ساتھ ساتھ کھاد اور دواؤں وغیرہ پر بھی آتے ہیں اور کھیتی بہت مہنگی ہو گئی ہے۔ سوال پیدا ہوتا ہے کہ ان غیر معمولی اخراجات کی وجہ سے عشر کی مقدار میں کمی کی جا سکتی ہے؟ یا اصل پیداوار میں سے ان اخراجات کو منہا کرنے کے بعد عشر عائد کیا جا سکتا ہے؟

اس سلسلے میں جو شکلیں بنتی ہیں ان میں سے دو شکل تو یہ ہے کہ قدرتی ذرائع سے سینچائی ہوتی ہے یا آب پاشی کے دیگر ذرائع سے، دونوں کے ساتھ جو اضافی اخراجات کھاد، دوا وغیرہ کے لیے ہوتے ہیں اس کے پیش نظر عشر یا نصف عشر کی مقدار میں کمی نہیں کی جا سکتی کیوں کہ مسئلہ منصوص ہے مجتہد فقیر نہیں۔

(۱) المغنی ۶/۶۹۸ (۲) الروضة للشووی ۲/۲۳۲

(۳) فتح القدیر بحوالہ شامی ۵/۵

رہ گئی بات منہائی کی تو اس سلسلہ میں کوئی نص موجود نہیں ہے۔ یوسف قرضاوی لکھتے ہیں:

اما التفادوت الاخرى فلم يات نص باعتبارها ولا بانعاشها - (۱)

فقہاء نے اس سلسلے میں جو کچھ لکھا ہے اس کا حاصل یہ ہے کہ دیگر اخراجات منہائی نہیں کیے جائیں گے۔ امام ابو یوسف درج لکھتے ہیں:

(۲)

ولا تحسب منه اجرة العمال ولا نفقة البقر كان يسقى سيجا او لتسقيه السمار-

شامی میں ہے:

بلا رفع مؤن الزرع إلى مكف الزرع وبلا اخراج البذر لتصريحهم بالعشر

في كل الخارج - (۳)

الفقہ علی المذاهب الاربعہ میں ہے:

وما ينفق على الزرع من الكلف يحسب على الزارع فتجب الزكوة في كل

الخارج بدون ان تخصص منه النفقات - (۴)

یوسف قرضاوی کی رائے ہے کہ شریعت کی روح کا منشاء یہ ہے کہ اخراجات کے منہائی کے بعد عشر تک لاجائے، اس سلسلے میں ان کے جو دلائل ہیں وہ درج ذیل ہیں:

ولكن الاشبه بروح الشريعة اسقاط الزكوة عما يقابل المؤنة من الخارج

والذي يؤيد هذا امران:

الأول: ان للكلفة والمؤنة تأثير في نظر الشارع فقد تقلل مقدار الواجب كما

في السقي بالآلة جعل الشارع فيه نصف العشر فقط وقد تمتع الوجوب أصلا

كما في انعام المعلوفة اكثر العام فلا عجب ان يؤثر في اسقاط ما يقابلها من

الخارج من الأرض.

الثاني: ان حقيقة النماء هو الزيادة ولا يعد المال زيادة وكسبا اذا كان قد

(۱) فقہ الزکوٰۃ ۳۹۶/۲ کتاب الخراج ۵۲/۲ (۲) شامی ۶۹/۲

(۳) الفقہ علی المذاهب الاربعہ کتاب الزکوٰۃ ۶۱۴/۲

انفق مثله فی الحصول علیہ ولہذا قال بعض الفقہاء ان قدر المؤمنۃ

بمنزلۃ ما سلم لہ نعوض فکانہ اشتراء وهذا صحیح -

فقہاء کے تمام دلائل کو دیکھنے کے بعد یہی بات واضح ہوتی ہے کہ عشر سے نصف عشر میں بدلنے کا جو حکم ہے وہ سینیپائی کے ساتھ خاص ہے، دیگر اخراجات کی منہائی کو علت مؤنت کے تحت لا کر کچھ سے کابلہ عشر نکال دینا صحیح نہیں، آج اخراجات کی جو شکل ہے وہ کم ہی ہے اس وقت بھی موجود تھے پہرے داروں کے اخراجات، بیج کے اخراجات اور فصلوں کی تیاری پر آنے والے اخراجات ان دنوں بھی تھے لیکن اس سلسلے میں کسی واضح حکم کا مذکور نہ ہونا یہ بتاتا ہے کہ دیگر اخراجات عشر کی تقلیل یا منہائی کے لیے مؤثر نہیں ہیں۔ بعض رایوں اور قیاس مع الفارق کا ذریعہ ان حقوق کو ساقط کرنا جسے اللہ نے فرض کیا ہے عقلی طور پر بھی سمجھ میں نہیں آتا۔

ابن حزم لکھتے ہیں:

لا يجوز اسقاط حق أوجبه الله تعالى بغير نص قرآن ولا سنة ثابتة - (۱)
ہدایہ میں ہے کہ مؤنتہ کی وجہ سے احکام بدل گئے، پھر بعض حصوں سے عشر یا نصف عشر کو کالی طور پر ساقط کرنے کا کیا مطلب ہے:

لأن النبي صلى الله عليه وسلم حكم بتفاوت الواجب لتفاوت المؤمنة

فلا معنى لرفعها - (۲)

مزارعت اور عشر
عشر کے وجوب کے لیے ملکیت زمین شرط نہیں ہے، بلکہ پیداوار شرط ہے۔ بدائع میں ہے:

ملك الارض ليس بشرط لوجوب العشر وانما الشرط ملك الخارج

فتجب في الارض التي لا مالک لها - (۳)

اس لیے بٹائی کے طور پر جو کاشت ہوتی ہے اس میں دونوں پر یعنی مالک زمین اور بٹائی دار پر

اپنے اپنے حصہ کے بقدر عشر واجب ہوگا، صاحبین کا یہی مسلک ہے :
شامی میں ہے :

ان المزارعة جائزة عندهما والعشر يجب في الخارج والخارج بينهما فيجب

العشر عليهما - (۱)

اگر دونوں میں سے ایک مسلم اور دوسرا غیر مسلم ہو تو مسلمان پر بقدر حصہ عشر واجب ہوگا، کیوں کہ احکام عبادت اسی کی طرف راجع ہیں، غیر مسلم پر کچھ نہیں ہوگا اس لیے کہ وہ عبادت کا مکلف نہیں اور عشر کی ادائے کی عبادت ہے۔

محور پنجم

نصاب عشر

ائمہ ثلاثہ، صاحبین اور جہور کے نزدیک زکوٰۃ کی طرح عشر کا بھی ایک نصاب ہے جو حدیث " لیس فیما دون خمسة اوسق صدقة " سے مستفاد ہے، لیکن حضرت ابن عباس، امام ابو حنیفہ، عطاء، عمر بن عبدالعزیز، ابراہیم نخعی، مجاہد اور امام زفر کے یہاں اس کا کوئی نصاب نہیں ہے۔ قلیل و کثیر میں بقدر مقدار عشر واجب ہے اور دلائل " وصما اخرجنا لکم من الارض (الآیۃ) اور حدیث " فیما سقت السماء العشر " کی عمومیت ہیں۔ اور یہ کہ اس میں حوالان حول شرط نہیں اس لیے نصاب بھی ضروری نہیں ہوگا۔

یہاں پر دو اور مذاہب قابل ذکر ہیں، ایک داؤد ظاہری کا جن کا کہنا ہے کہ جن چیزوں میں کیل ہے ان میں پانچ اوسق کو نصاب مانا جائے، اور جو کیلی نہیں ہیں جیسے روئی، زعفران اور سبزیاں، ان کے قلیل و کثیر میں عشر ادا کرنا ضروری ہے۔ اس مذہب کی بنیاد دونوں احادیث " فیما سقت السماء العشر " اور " لیس فیما دون خمسة اوسق " میں تطبیق پر ہے۔ (۲)

صاحب بحر نے باقر اور ناصر سے ایک دوسرا مذہب یہ نقل کیا ہے کہ کھجور، کشمش، گیہوں اور جو میں نصاب معتبر ہے اور دوسری چیزوں میں نہیں، اس مذہب پر تبصرہ کرتے ہوئے شوکانی نے لکھا ہے:

وهو قصر للعام على بعض ما يتناول له بلا دليل - (۱)

مدار اختلاف

یہ اختلاف اس اصول پر مبنی ہے کہ عام خاص میں تعارض ہو تو ترجیح کس کو دی جائے گی اور عام کو خاص کرنے میں خبر واحد مؤثر ہے یا نہیں، جن حضرات نے عام کا بیان حدیث اوسق کو مانا ہے ان کے نزدیک پانچ وسق ہونا ضروری ہے لیکن امام ابوحنیفہ کی دلیل جیسا کہ پہلے مذکور ہوا یہ ہے کہ مما اخرجنا لكم من الارض کی عمومیت کتاب اللہ سے ثابت ہے اس لیے خبر واحد سے خاص نہیں کیا جاسکتا اور خمسہ اوسق والی حدیث میں کافی احتمالات ہیں۔ اذ اجاء الاحتمال بطل الاستدلال۔

دلائل کا جائزہ

سارے دلائل پر غور کرنے کے بعد صاحبین اور جمہور کا مذہب زیادہ بہتر اور احادیث سے قریب تر معلوم ہوتا ہے اس لیے کہ زکوٰۃ کے وجوب کے لیے غنا ضروری ہے اور اس کا تحقق بغیر نصاب کے نہیں ہوتا جہاں تک احادیث کی عمومیت کا تعلق ہے تو دونوں احادیث پر عمل ممکن ہے اور تطبیق کی کئی شکلیں ذکر کی گئی ہیں۔ امام بخاری لکھتے ہیں:

هذا تفسير الأول لأنه لم يوقت في الأول يعني حديث بن عمر فيما سقت السماء العشر وبين في هذا ووقت الزيادة مقبولة والمفسر

يقضي على المبهم اذا رواه اهل الثبت - (۲)

ابن قتيب لکھتے ہیں:

فان قوله فيما سقت السماء العشر انما اريد به التمييز بين ما يجب فيه العشر وما يجب فيه نصفه فذكر النوعين مفرقا لئلا يظن في مقدار الواجب
واما مقدار النصاب فسكت عنه في هذا الحديث وبينه نصا في الحديث الآخر^(۳)

جہاں تک حوالان حول کی شرط کے نہ ہونے سے عدم نصاب کا تعلق ہے تو یہ بات دل کو اس لیے نہیں لگتی کہ زراعت میں کمیٹی کٹ جانے سے نمونام ہو جاتا ہے، جب کہ دیگر اموال میں سال بھر نمونہ کا امکان باقی رہتا ہے اسی لیے ایک کو دوسرے پر قیاس کرنا صحیح نہیں معلوم ہوتا۔
ابن قدامہ لکھتے ہیں:

إنما لم يعتبر الحول لأنه يكمل نماءه باستجماده لا ببقائه واعتبر الحول في غيره لأنه مخطئة لكمال النماء في سائر الأمور والنصاب اعتبر ليبلغ الموازنة منه فلماذا اعتبر فيه .

يحققه : ان الصدقة ائمتنا تجب على الاغنياء ولا يحصل الفنى بدوین

النصاب كسائر الاموال الزكوية - (۱)

یہاں پر یہ بات بھی قابل غور معلوم ہوتی ہے کہ آیت "یا ایہا ابن آدم اتقوا من طیبات ما کسبتم ومما اخرجنا لکم من الارض" ایک ہی آیت کے دو جز ہیں اور دونوں کا اسلوب اور حرف عام یکساں ہے، علماء و فقہاء متفق ہیں کہ ما کسبتم کا عموم متبدل بہ خصوص ہے اور اموال کا نصاب مقرر ہے، پھر آیت کے دوسرے جز کو خاص کرنے میں کیا قباحت ہے جب کہ اس سلسلے کی واضح روایت موجود ہے کہ پانچ وسق سے کم میں زکوٰۃ نہیں ہے۔

ان دلائل کی روشنی میں عشر پانچ وسق سے کم پر نہیں ہونا چاہیے، جیسا کہ صابین کا قول ہے زیادہ سے زیادہ اس قول کو راجح قرار دینے میں یہ اشکال وارد ہوتا ہے کہ یہ نفع للفقراء نہیں ہے لیکن میرے خیال میں نفع للفقراء کا مقام تحقق غنا کے بعد ہے، جب تحقق غنا ہی پانچ وسق سے کم میں نہیں ہوگا، تو نفع للفقراء کا سوال ہی کہاں پیدا ہوتا ہے۔

وسق کی تحقیق

علماء کا اجماع ہے کہ ایک وسق ۶۰ صاع کا ہوتا ہے، البتہ صاع کے سلسلے میں اختلاف ہے۔ حضرت مولانا مدنیؒ کی تحقیق کے مطابق صاع ساڑھے تین سیر کا ہوتا ہے، لہذا ایک وسق

دس سو دس میرکا ہوا جس کے پانچ من دس سیر ہوتے ہیں۔

ڈاکٹر محمد نجات اللہ صدیقی نے ۵ و سق ۱۴ ۱/۲ من یا ۶ ۱/۲ کو منسل کے برابر لکھا ہے۔^(۱) لیکن حضرت مفتی محمد شفیع صاحب نے اپنی تصنیف "ارجع الاقاویل فی اصح الموازین و المکائیل" میں ایک و سق بحساب درہم پانچ من ڈھائی سیر اسی تولہ کے سیر سے اور بحساب مشقال پانچ من پانچ سیر لکھا ہے! اور یہی زیادہ صحیح معلوم ہوتا ہے۔

عشر کن چیزوں میں ہے؟

نصاب عشر کے ساتھ ساتھ یہ سوال بھی بڑا اہم ہے کہ عشر کن چیزوں میں ہے؟ فقہاء کے درمیان اس میں خاصا اختلاف ہے۔ امام صاحب چوں کہ عموم کے قائل ہیں اس لیے ان کے یہاں یہ عموم باقی ہے اور اس کے پیش نظر "کل ما اخرج اللہ من الارض" میں عشر واجب ہے بشرطے کہ قصد کھیتی کی گئی ہو۔ سید سابق لکھتے ہیں:

رای ابی حنیفة: ان انزکوة واجبة فی کل ما انبتہ الارض لا لفرق بین

الخصروات وغیرها واشترط ان یقصد بزراعتہ۔ (۳)

قصد زراعت کی قید امام صاحب کے نزدیک اتنی اہم ہے کہ ایندھن کی لکڑی، حشیش اور بانس کی بھی کھیتی قصد کی جائے تو ان میں عشر ہوگا۔

حتى لو اتخذ ارضه مقصبة او مشجرة او منبتا للحشیش یجب فیہ العشر۔ (۴)

بلکہ اگر یہ پودے خود رو بھی ہوں لیکن ان کی دیکھ ریکھ کی جاتی ہو، اسے نقصان پہنچانے سے روکا جاتا ہو اور سیچائی وغیرہ کی جاتی ہو تو ان پر بھی عشر ہے۔

وفی الجوهرة اذا اتخذ ارضه مقصبة او مشجرة للحشیش وساق

الیہ الماد ومنع منه الناس یجب فیہ العشر۔ (۵)

(۱) اسلام کی نظریہ مملکت / ۳۳۵ (۲) ہر اہل الفقہ اول / ۳۳۸ (۳) فقہ السنہ / ۳۳۹

(۴) ہدایہ / ۱۵۱ الجوہرہ / ۱۲۸

حضرت مولانا رشید احمد گنگوہی لکھتے ہیں :

" اگر پیر اور پودہ خود رو ہے تو اس میں عشر بھی نہیں ہے اور وہ ملک بھی نہیں ہے اور اگر پرورش کیا ہے لگایا ہے تو اس میں عشر بھی ہے اور وہ ملک بھی ہے غیر شخص کو اس کا کاٹنا درست نہیں ہے۔"

صاحبین کی آراء

امام ابو یوسف رحمہ اور امام محمد رحمہ کی رائے یہ ہے کہ عشر انھیں چیزوں میں ہے جو بغیر کسی تدریج کثیر کے سال بھر رہ سکتے ہوں، چاہے وہ کمبلی ہوں یا موز و فی، چوں کہ میوہ جاتا، اور سبز یاں اتنے دن نہیں رہ پاتیں اس لیے ان کے یہاں ان اشیاء میں زکوٰۃ نہیں ہے۔

ان الزکوٰۃ واجبة فی الخارج من الارض یشترط ان یرقی سنة بلا علاج
کثیر سواء کان مکیلا کالحبوب أو موزونا کما لقطن والسكر۔ فان کان
لا یرقی سنة کالقثاء والخیار والبطیخ والشعاع ونحوها من الخضروات
والفراکہ فلا زکاة فیہ - (۲)

امام ابو یوسف رحمہ لکھتے ہیں :

ولست اری العشر علی ما یرقی فی ایدی الناس لیس علی الخضراتی لا بقاؤها
ولا علی الاملائی ولا علی الحطب وعشر الذی لا یرقی فی ایدی الناس
هو مثل السطیخ والقثاء والخیار والقرع والباذنجان والعجزر والبقول والریاحین
واشباہ هذا فلیس فی هذا عشر۔ (۳)

مذہب مالک وشافعی

امام شافعی رحمہ کا مسلک یہ ہے کہ وہ غذائی اجناس جو عام طور سے کھائے جاتے ہیں اور انھیں غذائی اجناس کے طور پر محفوظ کیا جاتا ہے، اس کی کھیتی کی جاتی ہے ان میں عشر ہے۔

(۲) فقہ السنة / ۳۴۹

(۱) فتاویٰ رشیدیہ / ۳۵۸

(۳) کتاب الخراج لابی یوسف / ۵۲

ذهب الشافعي إلى وجوب الزكوة فيما تخرجه الأرض بشرط أن يكون معا

باعتات ويدخر ويستتبت الأدميين كالقمح والشعير - (۱)

امام مالک کا مذہب تقریباً وہی ہے، صرف وہ "فیما یقتات" کی قید نہیں لگاتے، اسی لیے ان کے یہاں قرظم اور سسم میں بھی زکوٰۃ ہے۔ یوسف قرصاوی نے ان دونوں حضرات کے مسلک کا ذکر کرتے ہوئے لکھا ہے:

فلا زکوٰۃ عند المالک والشافعی فی الجوز والکدہ الخندق والغسق و

ماکان مثلها ان کان ذلك مما يدخر لانه ليس مما يقتات الناس به وكذلك

لا زکوٰۃ فی التفاح والرمان ولا فی الكمثری والخوخ والبرقوق ونحوها لانها

مما لا یبیس ولا یدخر - (۲)

مذہب احمد امام احمد کا کہنا ہے کہ عشر کے لیے اشیاء کا کیلی، باقی رہنے والی اور خشک ہونے والی ہونا ضروری ہے، اسی لیے ان کے یہاں فواکہات اور میزپوں میں زکوٰۃ نہیں ہے:

ذهب احمد إلى وجوب الزكوة في كل ما اخرج الله من الارض من

الحبوب والثمار مما يبيس ويبقى ويكال ويستتبت الأدميون في ارضهم

وتجب عنده ايضا فيما جمع هذه الاوصاف من الثمار اليابسة - ولا زکوٰۃ

عنده في ما سائر الفواكهة - (۳)

دیگر مذاہب اس سلسلے میں کچھ دوسرے مذاہب بھی قابل ذکر ہیں۔ ابن عمر رضی اللہ عنہما کی رائے ہے کہ چار قسم کے غذائی اجناس میں ہی عشر واجب ہے، غلہ میں گیہوں اور جوا اور میوہ جات میں کھجور اور کشمش، یہی رائے ایک روایت کے مطابق احمد، موسیٰ بن طلحہ، حسن بن سیرین، شعبی، حسن بن صالح ابن ابی لیلیٰ، ابن المبارک اور ابو عبیدہ کی ہے، ان حضرات کی دلیل عمرو بن شعیب کی روایت کردہ حدیث

”الزکوٰۃ فی الحنطة والشعیر والتمر والذبیب“ ہے لیکن شوکانی نے کہا ہے کہ محمد بن عبداللہ

العرزمی اس حدیث کی سند میں موجود ہیں اور وہ متروک ہیں۔ (۱۱)

ان حضرات کی ایک اور دلیل کی طرف اشارہ کرتے ہوئے یوسف قرضاوی نے لکھا ہے:

ولان غیرہذا الاربعۃ لانص فیہ ولا جماع ولا ہونی معناہا فی غلبۃ

الاقنیات بہا وکثیرۃ نفعہا ووجودہا فلم یصح قیاسہ علیہا والاحتاحۃ

بہا فیبقی علی الاصل۔ (۲)

مدار اختلاف

در اصل یہ اختلاف اس بنیاد پر ہے کہ احادیث میں جن اشیاء میں عشر کا ذکر ہے وہ شئی معین ہے یا مرد معلول بہ علت ہے، اس لیے جن لوگوں نے حدیث میں مذکور اشیاء کو شئی معین سمجھا انہوں نے انہیں اشیاء میں خاص کر دیا اور جنہوں نے معلول بہ علت گردانا انہوں نے علت کی عمومیت سے حکم کو عام کر دیا، پھر جن چیزوں میں علت کے وجود اور عدم کا اختلاف ہوا اس کا حکم بھی مختلف فیہ ہو گیا جیسا کہ زیتون کے بارے میں امام مالک کا قول ہے کہ اس میں زکوٰۃ ہے اور امام شافعی کا آخری قول اس کے خلاف ہے۔

امام ابوحنیفہ نے نہ تو شئی معین سمجھا اور نہ معلول بہ علت گردانا، ”معا اخرجنا لکم من الارض اور فیما سقت السماء العشر“ کی عمومیت کو دیکھتے ہوئے سب میں عام کر دیا۔

فلم یشرط ان یکون الخارج من الاقوات ولا ان یکون مما یشرب ویذخر

ولا ان یکون مما یکال ولا ان یکون ما کولاً۔ (۳)

ترجیح

تمام اقوال اور سارے ادلہ پر غور کرنے کے بعد امام ابوحنیفہ کا مسلک اس سلسلے میں زیادہ واضح اور صحیح معلوم ہوتا ہے، کیوں کہ حصر والی حدیثیں ہیں و سب کی سب یا تو منقطع ہیں یا ضعیف اور اگر ان کی صحت تسلیم کر لیا جائے تو بھی ان کا حصر اصنافی ہوگا نہ کہ حقیقی یہی وجہ ہے کہ ائمہ اربعہ میں سے

کسی نے بھی اسے اپنا مستدل نہیں بنایا۔

رہ گئیں وہ حدیثیں جن میں حصر تو نہیں مگر چند اشیا کا ذکر ہے، اس کے بارے میں یاد رکھنا چاہیے کہ ذکر شئی نفی ماعدا کو مستلزم نہیں ہوتا، ان کے علاوہ کچھ احادیث وہ ہیں جن میں بعض چیزوں میں عشر کی نفی کی گئی ہے جیسے "لیس فی الحضرات صدقة" وغیرہ وہ قابل حجت نہیں ہیں۔

امام ترمذی نے لکھا ہے :

اسناد هذا الحديث ليس بصحيح فلا يصح في هذا الباب شيء عن انبي

صلى الله عليه وسلم -

ابن عربی نے شرح ترمذی میں لکھا ہے :

وأقوى المذاهب في المسئلة مذهب أبي حنيفة دليلا واحوطها للمساكين

وادلاها قياما بشكر النعمة وعليه يدل عموم الآية والحديث -

ان تفصیلات کی روشنی میں محور پنجم کے سوالات کے جوابات درج ذیل ہیں :

۱۔ عشر کے لیے نصاب کا اعتبار ہوگا اور وہ پانچ وسق ہے۔

۲۔ گھاس، بانس، درخت، جانوروں کے لیے اگائے جانے والے چارہ پر عشر ہوگا، اگر وہ ملک

ہوں، سینچائی کی جاتی ہو اور نقصان پہنچانے سے روکا جاتا ہو، چوں کہ مکھانہ اور سنگھاڑہ کی

کھیتی بھی ان دنوں اسی انداز میں کی جاتی ہے اس لیے اس پر عشر واجب ہوگا۔

۳۔ مچھلی کی کاشت پر زکوٰۃ اموال کا حکم جاری ہوگا۔

۴۔ ریشم پر عشر کے بارے میں فقہاء کی رائے عام طور پر یہی ہے کہ اس میں عشر نہیں ہے، لیکن بحر

ذخاریں ایک اصول لکھا ہے، اس کی روشنی میں میراجیال ہے کہ ریشم پر عشر واجب

ہے، اصول یہ ہے :

ان مالم تجب الزكاة في اصله تجب في نعمائه وانتاجه كالزراع بالنسبة

للارمن والعسل بالنسبة للنحل والالبان بالنسبة للانعام والبيض بالنسبة

للدجاج والحرير بالنسبة للدود -

اور اس اصول کے بعد ریشم کا حکم صراحتاً لکھا ہے :

فأوجب الزكاة في القز كالعسل لتولدهما من الشجر لا في دود كالنحل

الإ إذا كان للتجارة - (۱)

۵۔ باغات خواہ وہ پھلدار ہوں یا ایندھن، عمارت، فرنیچر وغیرہ میں ان کی لکڑیوں کو استعمال کرنے کے لیے کاشت کی گئی ہوں ان پر عشر ہوگا، کیوں کہ ان کی کاشت بالقصد ہوتی ہے اور ملکیت متعین ہوا کرتی ہے۔

۶۔ باضابطہ تجارت کے لیے اگائی جانے والی سبزیوں پر عشر واجب ہے، مال تجارت کی حیثیت سے زکاة واجب نہیں۔

وعلى هذا لو اشترى ارضا زراعية للتجارة فترعها واخرجت ما يجب فيه العشر

اكتفى بزكاة العشر عن الخارج ولم تجب زكاة التجارة عن الارض نفسها حتى

لا تكرر الزكاة في مال واحد - (۲)

رہ گئیں مکان کے گرد و پیش کی افتادہ اراضی یا اپنی چیتوں پر اگائی جانے والی سبزیاں تو ان میں عشر نہیں ہے۔

فتاویٰ بزازیہ میں ہے :

والشجرة المثمرة ان كانت في الدار لا عشر فيها وخلاف الكائنة في الاراضى

لان المساكن مع يتبعها عضولا الاراضى - (۳)

۷۔ وقف علی الاولاد کی اراضی پر عشر ہے۔

(۱) البحر الزخار ۴/۱۷۳

(۲) شامی ۱۹/۶۳۰ والمغنی ۶۳۰/۱ بحوالہ فضة الزکوة ۱/۲۲۹

(۳) فتاویٰ بزازیہ علی هامس فتاویٰ ہندیہ ۲/۹۱

ہندوستان میں عشر وخراج کے شرعی احکام

ترجمہ: مولانا محمد زید
جامعہ عربیہ، ہتھورا۔ باندہ

عشر و خراج کی تعریف

شریعت نے جن مالوں پر زکوٰۃ واجب کی ہے ان میں کھیتی کی پیداوار بھی ہے، فقہی اصطلاح میں اسی کو عشر کہتے ہیں، فقہاء کی تصریح کے مطابق زمین کی پیداوار کی زکوٰۃ کا نام عشر ہے، زمین کی زکوٰۃ کا نام نہیں^(۱)۔ خراج خالص زمین کا وظیفہ ہے جو بطور ٹیکس کے ذمیوں پر عائد کیا جاتا ہے^(۲)۔

وجوب عشر کا سبب

وجوب عشر کا سبب قابل کاشت زمین کی حقیقی پیداوار ہے، البتہ وجوب خراج کے لیے حقیقی پیداوار کے ساتھ تقدیری پیداوار بھی کافی ہے، مثال کے طور پر قابل کاشت عشری زمین میں کاشت ہو سکتی تھی لیکن کھیت والے نے نہیں کی تو حقیقی پیداوار نہ ہونے کی وجہ سے عشر تو واجب نہ ہوگا، البتہ خراجی زمین میں خراج ہو جائے گا اور یہی مطلب تقدیری کا علامہ کاسانی نے بدائع الصنائع میں اس

(۱) اصلاح انقلاب للستہانوی ۱۳۶۸ (۲) قد صرحوا بان العشر زکوٰۃ الثمار والنوع (شامی ۲/۲۹۶)

والعشر زکوٰۃ النوع لان زکوٰۃ الارض (تفسیر مظہری ۲/۲۵۴) (۳) فان الخراج وظیفۃ الارض (مقبری ۱/۳۵۴)

والخراج نوع من خراج الارض وخراج الرأس یعنی ذلک جزئیہ (ماند خانہ ۵/۳۱۴) والجزیۃ ما یؤخذ من اهل الذمۃ (مقبری شرح مشکوٰۃ ۲/۲۹۶)

کی وٹاحت فرمائی ہے۔^{۱۱}

عشر و خراج کا باہمی فرق

مذکورہ تفصیل سے عشر و خراج کے مابین فرق بھی واضح ہو جاتا ہے کہ

(۱) عشر دراصل زکوٰۃ کی ایک قسم ہے جو عبادت ہے اس کی ادائے گی میں عزت ہے، برخلاف خراج کے

جو زمین کا وظیفہ ہے اور قابل کاشت زمین پر بطور ٹیکس عائد کیا جاتا ہے جس میں بجائے عبادت کے

عقوبت کے معنی پائے جاتے ہیں جس کی ادائے گی میں ابتداءً ذلت کے معنی پائے جاتے ہیں۔ (۲۱)

(۲) عشر و خراج کے مابین ایک فرق یہ ہے کہ وجوب عشر کا سبب زمین کی حقیقی پیداوار ہے اور وجوب

خراج کے لیے تقدیری پیداوار کافی ہے۔ کما تر۔

(۳) عشر و خراج کے مابین مصرف کے اعتبار سے بھی فرق ہے کہ عشر کا مصرف بعینہ زکوٰۃ کا مصرف ہے اور

خراج کے مصرف میں تعمیر ہے جس کی سب سے زائد تفصیل ابن نجیم نے اپنے رسالہ میں فرمائی ہے

جن سب کا حاصل یہ ہے کہ مصالح مسلمین خراج کا مصرف ہیں۔

وجوب عشر کے شرائط

ادائے گی عشر جب عبادت اور نوع زکوٰۃ ہے تو اس کے وجوب میں وہ شرائط

مزدوری ہوں گے خسراج میں جن کا پایا جانا ضروری نہیں۔

علامہ کاسانی فرماتے ہیں کہ وجوب عشر کے شرائط دو قسم کے ہیں، ایک باعتبار اہلیت کے، دوسرے

باعتبار محلیت کے۔ اہلیت کے اعتبار سے تو شرط ہے صاحب ارض کا مسلمان ہونا، نیز اس کی فرضیت کا علم ہونا،

اور محلیت کے اعتبار سے زمین کا عشری ہونا شرط ہے۔ (۴)

۱۱۔ واما سبب فرضیتہ فالارض النامیۃ بالخراج حقیقۃً و سبب وجوب الخراج الارض النامیۃ بالخراج حقیقۃً أو تعریضاً (بریلج ۲۶)

۱۲۔ لأن فی الخراج معنی الصغار (مبسوط ۵۴) قال تعالیٰ: "حتى يعطوا الجزیة عن ید و هم ساغرون" آی

ذیلون (مرقاة شرح مشکوٰۃ ۶۵/۸) ۱۳۔ رسائل ابن نجیم النخبة المرصیة ص ۲۳۔

۱۴۔ واما شرائط الفرضیتہ فبعضها شرط الأهلۃ و بعضها شرط العملیة أما شرط الأهلۃ فتشروعان أحدهما الإسلام و الثاني

العلم بكونه فرضاً۔ واما شرائط العملیة فانواع منها أن تكون الارض عشریة (بدائع الصنائع ۵۷۴)

وجوب عشر کے اسباب کسی بھی حکم شرعی کے لیے اسباب بھی ہوتے ہیں اور شرائط بھی، پس سبب پایا جائے اور شرط نہیں یا شرطیں پائی جائیں مگر سبب نہیں تو دونوں حالتوں میں حکم نہیں پایا جائے گا، مثلاً عشر کے وجوب کے لیے زمین کا عشری ہونا شرط ہے اور پیداوار اراضی کا مالک ہونا سبب ہے۔ پس مالک پیداوار تو ہو لیکن اراضی عشری نہ ہو یا اراضی عشری ہو لیکن پیداوار کا مالک نہ ہو تو عشر واجب نہیں ہوگا۔

غلط فہمی کا ازالہ

تنبیہ اس واسطے ضروری تھی کہ بہت سے اہل علم نے وجوب عشر کا مدار محض اس کے سبب کو قرار دے دیا، یا ملک ارض کی شرط نہ ہونے کو کافی سمجھ کر وجوب عشر کا فیصلہ صادر فرما دیا۔ زمین کے عشری غیر عشری کی بحث ہی درمیان سے ختم کر دی اور محض اتنا کہنا کافی سمجھا کہ :

”وجوب عشر کا اصلی سبب تو پیداوار ہے، ملک ارض شرط نہیں، البتہ ملک خارج شرط ہے اور وہ حاصل ہے سبب موجود، شرط حاصل، لہذا بند و ستان جیسی زمینوں پر مطلقاً وجوب عشر ہوگا۔“

لیکن جیسا کہ عرض کیا گیا کہ سبب اور شرط دونوں علمدہ علیحدہ حقیقتیں ہیں، محض سبب کے پائے جانے سے حکم عائد نہ ہوگا، جب تک کہ دیگر شرائط بھی متحقق نہ ہوں اور وجوب عشر کے لیے زمین کا عشری ہونا شرط ہے، لہذا اگر وجوب عشر کے لیے جب زمین کا عشری ہونا شرط ہے تو ضروری ہے کہ عشری غیر عشری زمین کی تحقیق کی جائے۔

عشری و خراجی زمین کی تحقیق

عشری و خراجی زمین سے متعلق کتاب و سنت اور آثار صحابہ و تابعین اور ان کے تعامل سے جو روشنی ملتی ہے وہ بعینہ وہی ہے جس کو ہمارے فقہاء نے ضبط فرمایا ہے ان سب کے دلائل، آثار صحابہ و تابعین، ابو عبیدہ کی کتاب الزموال، زرعی، شرح نقایہ، انظار السنن، عمدۃ الرغایہ و جوامع الفقہ میں مذکور ہیں۔

فقہاء کی تصریحات کے مطابق زمینیں دو قسم کی ہیں، بعض زمینوں کے متعلق حضور صلی اللہ علیہ وسلم کے عمل یا اجماع صحابہ سے ان کا عشری و خراجی ہونا طے کر دیا گیا ہے۔ ایسی زمین ہمیشہ تا قیامت علی حساب باقی رہیں گی۔ ان کے متعلق تضابط یا قیاس آرائی کرنا درست نہیں۔ علامہ کاسنی اور مفتی محمد شفیع صاحب نے

اس کی تفصیل ذکر فرمائی ہے۔ (برائع ۵۷۶ - جوامع الفقہ صفحہ ۱۰۷)۔

البتہ ان مخصوص زمینوں کے غلبہ کا نام زمینوں کے متعلق فقہاء نے چند ضابطے بیان فرمائے ہیں جن سے زمین کے عشری و خراجی ہونے کا فیصلہ کیا جاسکتا ہے جس کی تفصیل مندرجہ ذیل ہے۔

عشری و خراجی زمین کا معیار

۱۔ عشری زمین ایک تو وہ کہلاتی ہے جس کے باشندے طوعاً یعنی از خود اسلام لے آئے ہوں اور اس طرح دارالاسلام میں شامل ہو گئے ہوں۔ یدل علیہ قولہ طوعاً، ہنہا الارض التی اسلم علیہا اهلها طوعاً۔ (۱)

۲۔ ایسا ملک جس کو امام نے عنوة یعنی اپنی قوت سے فتح کیا ہو اور مجاہدین کے مابین اس کی زمین کو تقسیم کر دیا ہو، ایسی زمین بھی عشری کہلاتی ہے۔ (۲)

۳۔ ایسی زمینیں جس پر امام نے غلبہ حاصل کر لیا لیکن اس کے باشندوں نے اسلام قبول نہ کیا ہو، البتہ امام نے احسان کر کے ان کی زمینیں ان ہی کے حوالہ کر دیں ایسی زمینیں خراجی کہلاتی ہیں۔ (۳)

۴۔ ایسا ملک جس کو امام نے قہراً نہیں بلکہ بطور صلح کے فتح کیا ہو اور اس ملک کے باشندوں نے اسلام کی ماتحتی اور ذمی بن کر جزیہ دینا قبول کر لیا ہو، ایسی زمینیں بھی خراجی کہلاتی ہیں۔ (۴)

اس کے علاوہ ارض موات اور بستان وغیرہ میں تفصیل ہے جو کتب فقہ میں مذکور ہے۔ (۵)

عشری و خراجی زمینوں کا یہ معیار عام طور پر فقہاء نے ذکر فرمایا ہے اس معیار کے مطابق جس زمین پر عشری کی تعریف صادق آئے گی وہ عشری اور جس پر خراجی کی تعریف صادق آئے گی وہ خراجی ہوگی۔ (۶) ورنہ نہ خراجی ہونا چاہیے نہ عشری عبارات فقہاء کے مفہوم کا یہی مقتضی ہے۔

یہاں پر یہ بات قابل غور ہے کہ عشری و خراجی زمین کی تعریف کرتے ہوئے فقہاء نے جتنی صورتیں ذکر فرمائی ہیں وہ سب غلبہ اسلام کی ہیں۔ باقی ایسی زمینیں جس پر غیر مسلم حکومتیں قابض رہ چکی ہوں اور وہ ان ہی کے زیر اقتدار ہوں یا ایسا ملک جس پر غیر مسلموں نے بطور قہر یا صلح کے قبضہ کر رکھا ہو اور مسلمان مغلوب و ماتحتی

(۱) بدائع ۶/۵۰۰ (۲) خانیہ ۲۵۰، بدائع ۵۵ (۳) ایضاً و کتاب الخراج۔

(۴) ایضاً (۵) خانیہ (۶) امداد الفتاویٰ ۶ جواہر الفقہ ۲۲۹

میں ہوں، جیسا کہ ہندوستان کی حالت ہو چکی ہے، ایسے مسلمانوں کے زیر تصرف یا مملوکہ زمینیں عشری ہوں گی یا خسراجی؟ اور غیر مسلم کے تسلط و اقتدار کے بعد ایسی زمینوں کا کیا حکم ہوگا؟ اس موقع پر فقہاء نے ایسی صورتوں کا ذکر نہیں فرمایا، البتہ اس کی تصریح فرمائی ہے کہ عشری زمین پر کسی کافر کی ملکیت ثابت ہو جانے سے وہ زمین غیر عشری ہو جاتی ہے^(۱)۔ اور تسلط و استیلاء، کافر کی جملہ صورتوں کا یہ حکم ذکر فرمایا ہے کہ غیر مسلم کے استیلاء و تسلط سے وہ شئی ہماری ملک سے خارج ہو کر ان کی ملک میں داخل ہو جائے گی^(۲)۔ اس کی تفصیل عنقریب آرہی ہے۔

عشری زمین کی جامع و مانع تعریف

اکابر علماء نے فقہاء کے بیان کردہ معیار کے مطابق مختلف

صورتوں و حالات کو مد نظر رکھتے ہوئے عشری زمین کی جو تعریف فرمائی ہے وہ یہ ہے:

الارض العشرية ما فتحها المسلمون عنوة وقتمروها بين الغانمين او اسلم اهلها

برضاهم و اقرروا عليها ولم يملكها كافر منذ فتحها، ابى الا ان والخراجية ما فتحوها

صلحا و اقر اهلها عليها او كانت عشرية فملكها كافر في وقت - (۳)

یعنی عشری زمین وہ ہے جس کو مسلمانوں نے عنوة فتح کیا ہو اور غانمین کے درمیان اس کو تقسیم کر دیا ہو یا اپنی مرضی سے کسی ملک کے باشندے اسلام لے آئے ہوں اور اسی زمین پر برقرار رکھے گئے ہوں اور جب سے مسلمانوں نے فتح کیا ہو کوئی کافر آج تک اس کا مالک نہ ہوا ہو، اور خسراجی زمین وہ ہے جس کو بطور صلح کے حاکم نے فتح کیا ہو اور اس کے باشندوں کو اسی پر برقرار رکھا ہو، یا عشری زمین ہو اور کسی وقت بھی کسی کافر کے زیر ملک آچکی ہو ایسی زمین خراجی کہلاتی ہے۔

محقق تھانوی رحمۃ اللہ علیہ عشری زمین کی تعریف کرتے ہوئے فرماتے ہیں:

عشری زمین وہ ہے کہ جب سے مسلمانوں نے اس کو فتح کیا ہے تو وہ زمین کسی کافر کے قبضہ میں نہ آئی ہو۔^(۴)

(۱) لو اشترى مسلم من ذمی ارضا خراجية فعليه الخراج ولا تنقلب عشرية لان الأصل ان مؤنة الارض لا تتغير بتبدل

المالك - جامع ۵۵۹ - (۲) لان ملك المسلم يزول عن ماله باستيلاء الكفار عليه - برائع ۱۲۶

(۳) امداد الاحكام فتاوی مولانا ظفر احمد صاحب (۴) وعظ العشر ملحقه حقوق و فرائض ۵۸۹ -

عشری زمین کی حقیقت کا حاصل یہ ہے کہ جو زمین اس وقت مسلمان کی ملک میں ہو اور اس کے قبل اس کا کسی کافر کی ملک میں آنا معلوم نہ ہو، بس ایسی زمین عشری ہے۔ (۱)

اور جو درمیان میں کوئی کافر مالک ہو گیا تھا وہ عشری نہ رہی (۲) — حضرت گنگوہی نے بھی یہی تعریف فرمائی ہے۔ (۳)

کافر کی ملک میں آجانے سے زمین غیر عشری ہو جاتی ہے

عشری زمین کی مندرجہ بالا تعریف میں تو کسی کو کلام نہ ہونا چاہیے، اس تعریف میں یہ قید بھی ملحوظ ہے کہ عشری زمین اسی وقت تک عشری رہے گی جب تک کہ کسی کافر کی ملکیت میں نہ آئی ہو، ورنہ غیر عشری ہو جائے گی۔ فقہاء نے اس کی تصریح بھی فرمائی ہے، چنانچہ فرماتے ہیں کہ اگر کوئی ذمی اپنی زمین کو کسی مسلمان سے فروخت کر دے تو بالاتفاق وہ خسری ہی رہے گی (۴)۔ خراجی ہو جانے کے بعد خود مالک کے اسلام لے آنے یا کسی مسلمان کو فروخت کر دینے سے اس میں کچھ تبدیلی نہ ہوگی، کیوں کہ زمین کی مؤنتہ مالک کے بدلنے سے متغیر نہیں ہوتی۔ (۵)

کفار کا تسلط ہو جانے سے بھی زمین غیر عشری ہو جاتی ہے

مندرجہ بالا تصریحات کے مطابق عشری زمین کسی کافر کی ملک میں آجانے سے جب غیر عشری ہو جاتی ہے تو اگر کسی ملک کی زمین پر کفار کا استیلاء و تسلط ہو جائے تو بدرجہ اولیٰ ایسی زمینیں غیر عشری ہو جائیں گی، کیوں کہ تسلط و استیلاء کی وجہ سے کفار اس کے مالک ہو جائیں گے، چنانچہ فقہاء نے اس کی تصریح فرمائی ہے۔

شمس الائمہ سرخسی فرماتے ہیں کہ استیلاء، سبب ملک ہے جس کی وجہ سے مسلمان کافر کے مال کا مالک بن جاتا ہے لہذا کافر بھی مسلمان کے مال کا مالک ہو جائے گا۔ (۶)

(۱) اصلاح انقلاب ۱۳۶/۵ (۲) امداد الفتاویٰ ۵۶/۲ (۳) فتاویٰ رشیدیہ ۳۵۸/

(۴) لوباع هذا الزمی ارضہ من مسلم فہی خراجیۃ علیٰ حالہا فی قولہم جمیعاً (تاتارخانیہ ۳۲۲/۵) (۵) بیضاورت خرمیۃ لاقتبلہ باسلام المالك ولا یبعہا من المسلم (مبسوط ۴۶) (۶) لوزن الأصل ان مؤنتہ الارض لا تتغیر بتبدل المالك (بیضاورت خرمیۃ

۵۲/۲) (۷) ان الاستیلاء سبب یملك بہ المسلم مال الکافر یملك بہ الکافر المسلم کالبيع والہبۃ (مبسوط ۵۲/۱۰)

غلام کا سانی فرماتے ہیں:

استیلاء کفار کی وجہ سے مسلمان کی ملک اس کے مال سے ختم ہو جاتی ہے^(۱)۔ البتہ اس میں ایک شرط بھی ہے وہ یہ کہ کفار ان الماک کو اپنے قبضہ میں اس طرح کر لیں کہ مسلمانوں کے لیے فی الحال یا فی المال (یعنی آئندہ) واپسی کی امید نہ رہے، فقہی اصطلاح کے مطابق احراز کامل ہونا چاہیے جس کی حقیقت اقتدار کامل ہے۔

اشیاء منقولات میں اس کا تحقق اس وقت ہوگا جب کہ کفار دارالاسلام سے دارالحرب میں منتقل کر لیں، البتہ غیر منقولات مثلاً زمین میں انتقال کا تو امکان نہیں اس لیے یہاں استیلاء کا تحقق اور احراز کامل اسی وقت سمجھا جائے گا جب کہ اس کی حقیقت و معنی پائے جائیں یعنی یہ کہ غیر مسلموں کے لیے مسلمانوں کی طرف سے فی الوقت یا آئندہ واپسی کا خدشہ باقی نہ رہے اور وہ الماک کئی طور پر انھیں کے زیر اقتدار ہوں، وہی اس پر قابض و متصرف ہوں جس طرح چاہیں حسب فضا، اس میں تصرف کریں، ایسی صورت میں واقعہً اس کو احراز کامل کہا جائے گا اور استیلاء کامل کی وجہ سے ایسے اموال و جائداد مسلمانوں کی ملک سے خارج ہو کر غیر مسلم کی زیر ملک آجائیں گی اور ایسی صورت میں لامحالہ عشری زمین بھی تحقق ملک غیر مسلم کی وجہ سے غیر شرعی ہو جائیں گی۔

ما قبل میں جو کچھ عرض کیا گیا کتب فقہ ہدایہ و شروح ہدایہ وغیرہ سے اس کی تائید ہوتی ہے۔ صاحب ہدایہ فرماتے ہیں:

ان الاستیلاء لا یتحقق الا بالاحراز بالدار لانه عبارة عن الاقتدار علی المحل (المحل عام للمنقولات وغیر المنقولات) حالاً و مآلاً۔

وفی الکفایة یعنی ان الکفار اذا ستولوا علی اموال المسلمین فہم ماداموافی دارالاسلام ان اقتدروا علیہا حالاً لم یقتدروا مآلاً لأن الظاہر ان المسلمین یغلبون علیہم ویأخذون الاموال واما اذا احزروها بدار الحرب فقد اقتدروا علیہا حالاً و مآلاً لانقطاع ولاية المسلمین۔^(۲)

عبارت کے خط کشیدہ الفاظ قابل غور ہیں، اس عبارت سے معلوم ہوا کہ استیلاء کی شرط احراز ہے

(۱) لان ملك المسلم يزول عن ماله باستيلاء الكفار عليه (بدايع، ۱۲۸/)

(۲) كفايه شرح هدايه ۲۵۶/۵

(۳) تاتارخانيه ۳۶۸/۵

اور احراز نام ہے اقتدار علی الملح حالاً و مآلاً کا یعنی ایسا اقتدار کہ مسلمانوں کے لیے اس کی واپسی مشکل ہو جائے، اور ان کی ولایت اس سے منقطع ہو جائے۔ ایسی حالت میں کفار اس کے مالک ہو جائیں گے، اور ملک کفار ثابت ہو جانے سے عشری زمین غیر عشری ہو جاتی ہے۔ کما سیاتی۔

اراضی دار الکفر اور غیر عشری غیر خراجی زمینوں کی تحقیق

اب تک کی ساری بحث کا حاصل و خلاصہ یہ تھا کہ عشری زمینیں استیلا کفار کی وجہ سے غیر عشری ہو جاتی ہیں، البتہ غیر عشری ہو جانے کے بعد وہ خراجی ہوں گی یا غیر عشری و غیر خراجی؟ یعنی ایسی زمینوں کا وظیفہ عشر ہو گا یا خراج یا کچھ بھی نہ ہو گا؟

عامۃً فقہاء نے اس سے تعرض نہیں فرمایا اور جن فقہاء نے فرمایا ہے اس کا حاصل یہ ہے کہ ایسی زمینیں نہ عشری ہوں گی نہ خراجی۔ تصریحات فقہاء کے علاوہ اصولی حیثیت سے اگر دیکھا جائے اس کا تقاضا بھی یہی ہے کہ اراضی دار الکفر نہ عشری ہوں گی نہ خراجی، گو کسی مسلمان کی زیر ملک ہوں، جس کی تفصیل عنقریب آ رہی ہے۔

عبارات فقہاء کا مقتضی

بعض فقہاء نے تصریح فرمائی ہے کہ مسلمانوں کی زمینوں پر اگر مشرکین غالب آجائیں، اور امام پھر ان کو فتح کر لے اور مسلمان ان زمینوں پر غالب آجائیں تو ایسی زمینیں سابقہ حالت کی طرف عود کر آئیں گی، اگر عشری تھیں تو عشری، خراجی تھیں تو خراجی رہیں گی۔

فی العالمگیریة ولو افتتحها الامام عادت الی حکم الاول۔ الخراجی یصیر

خراجیاً والعشری یصیر عشریاً۔ ہکذا فی المراج الوہاج - (۱)

و عادت العاخذ علی حکمہ الاول الخراجی عادت خراجیاً والعشری عادت عشریاً (۲)

اس کا مفہوم یہ نکلا کہ جب امام کے فتح کے بعد زمینیں حسب سابق عشری یا خراجی ہو جائیں گی تو قبل از فتح غلبہ کفار کے وقت نہ عشری ہوں گی نہ خراجی۔ ہکذا فہمت۔

مولانا ظفر احمد صاحب اس قسم کی عبارتوں کے نقل کرنے کے بعد فرماتے ہیں :

قلت فيه دلالة على ان ارض الاسلام اذا صارت دار الحرب لا تبقى خراجية و

لا عشرية دل عليه قوله عادت الى الحكم الاول فانهم - (۱)

عالمگیری کی مذکورہ بالا عبارت ہی سے یہ بات بھی سمجھ میں آتی ہے کہ امام المسلمین کے فتح کیے بغیر غیر مسلم حکمران کے استیلاء و تسلط کے بعد ان کے توسط یا احسان سے جو زمینیں مسلمانوں کی مملوکہ ہوں گی وہ بھی نہ عشری ہوں گی نہ خراجی۔ کیوں کہ عشری و خراجی کی طرف واپس آنے کی شرط اور اس کا معیار فقہاء کے بیان کردہ معیار و تصریح کے مطابق فتح امام ہے۔ والمثل اعلم۔

اصول کا مقتضی

اصولی حیثیت سے اگر دیکھا جائے تو فقہاء کے بیان کردہ معیار کے مطابق ایسی زمینیں نہ عشری ہوں گی، نہ خراجی۔ عشری نہ ہونے کی تفصیل تو ما قبل میں گذر چکی۔ اور خراجی اس وجہ سے نہ ہوں گی کہ خراجی زمین تو وہ کہلاتی ہے جس کو امام نے فتح کر کے غیر مسلموں ہی کے حوالہ ان کی زمینیں کر دی ہوں اور غیر مسلموں نے اسلام کی ماتحتی جزیہ دینا قبول کر لیا ہو، ایسی زمینیں خراجی کہلاتی ہیں۔

فتاویٰ قاضی خاں میں ہے :

كل بلدة فتحت صلحاً وقبلوا الجزية فهي ارض خراج - (۱)

قاضی ابوبوسف نے خراجی زمین کی تعریف کرتے ہوئے فرماتے ہیں :

وكل ارض من اراضى الاعاجم صالح عليها اهلها وصاروا ذمة فهي ارض خراج (۲)

فقہاء کے ذکر کردہ معیار میں یہ قید بھی ملحوظ ہے کہ ایسے خطہ کی زمین خراجی ہوگی جس کے باشندوں نے اسلام کی ماتحتی اور جزیہ دینا قبول کر لیا ہو اور وہ ذمی بن گئے ہوں اور ظاہر ہے کہ اراضی کفر میں یہ ممکن نہیں بلکہ جزیہ و خراج کہتے ہی اس کو ہیں جو ذمیوں سے وصول کیا جائے جس میں انقیاد و ذلت کی شان ہوتی ہے (۳)

(۱) قاضی خاں منشا (۲) کتاب الخراج لؤی بوسف / ۶۹ (۳) لان فی الخراج معنی الصفار (مبسوط ۵/۴) قال نعمانی :

حتى يعطوا الجزية عن يدهم وما غنروا اي ذليون - سيرون متقارون (مرقاة شرح منكوة باب الجزية ۲۵/۸)

زوم خراج کا حکم تو ان لوگوں سے متعلق ہوتا ہے جو ذمی بن کر اسلام کی ماتحتی میں رہتے ہوں اور وصولیابی کا حکم مسلمانوں سے متعلق ہے کہ مسلمان حکمراں اس کو وصول کریں گے بلکہ ظاہر بات ہے کہ غیر دارالاسلام میں اس کا تصور نہیں کیا جاسکتا۔ اولاً تو زمین غیر خراجی، دوسرے مسلمان حکمراں کے لیے جو حکم ہے وہ غیر دارالاسلام میں عائد نہیں ہو سکتا۔

فقہاء کرام کی واضح تصریحات

اسی وجہ سے فقہاء نے واضح الفاظ میں تصریح فرمادی ہے کہ عشر ہو یا خراج اراضی مسلمین ہی میں اس کا وجوب ہوتا ہے، اراضی حرب نہ عشری ہوتی ہیں نہ خراجی۔ چند تصریحات ملاحظہ ہوں:

۱۔ الاراض النامیة لاتخلوا عن وظیفۃ فی دارنا والوظیفۃ إما الخراج أو العشر۔ (۱)

۲۔ لان العشر والخراج انما یجب فی اراضی المسلمین و ہذہ اراضی اہل الحرب

وأراضی اہل الحرب لیست بعشریۃ و خراجیۃ۔ (۲)

۳۔ لان خراج الارض لا یجب إلا علی من ہو من اہل دار الاسلام لانه حکم من احکام

المسلمین و حکم المسلمین لا یجری إلا علی من ہو اہل دار الاسلام۔ (۳)

۴۔ وصرح الشامی عن القہستانی و شرح الشیخ اسماعیل وغیرہما بان ارض

الحرب لیست ارض خراج و عشر۔ (۴)

فقہاء کی عبارتوں کا مصداق

یہ ہیں فقہاء کی تصریحات جن سے معلوم ہوتا ہے کہ اراضی دارالکفر نہ عشری ہوں گی نہ خراجی اور یہ حکم عام ہے ہر دارالکفر کو خواہ وہ دارالحرب اصل سے ہو یا دارالاسلام کے بعد پھر دارالحرب بنا ہو، اور مسلمانوں کی زمینیں ان کی ملک سے خارج ہو چکی ہوں یا باقی ہوں، بہر صورت اراضی دارالحرب نہ عشری ہوں گی نہ خراجی۔ کیوں کہ عام فقہاء کی عبارتیں عام ہیں اور تخصیص کی کوئی وجہ اور دلیل نہیں۔ نیز عشری یا خراجی کی تعریف بھی ایسی زمینوں پر صادق نہیں آتی، اس لیے ایسی

(۱) ملبوط سرخسی ۶/۳ (۲) شرح سیرکبیر ۴/۳۳ (۳) ایضاً

(۴) شامی باب الوکاٹ ۴/۲۲، اعلام السنن ۲/۲۱۷

زمینیں غیر عشری غیر خراجی ہوں گی۔

جس طرح دارالاسلام میں بسنے والے کفار کے مخصوص احکام ہیں اسی طرح دارالکفر میں جو مسلمان رہتے ہیں ان کے بھی کچھ احکام ہیں؛ بہت ممکن ہے کہ فقہاء نے دارالکفر میں رہنے والے مسلمانوں کے لیے یہ حکم بیان فرمایا ہو کہ ایسے ملک کی زمینیں ان کے حق میں نہ عشری ہوں گی نہ خراجی۔

عبارات فقہاء کا صحیح محمل و با معنی مفہوم یہی سمجھ میں آتا ہے کہ یہ حکم دارالکفر میں رہنے والے مسلمانوں کے لیے ہے کہ ان کی زمینیں نہ عشری ہوں گی نہ خراجی، در نہ ظاہر ہے کہ کفار کے لیے یہ کہنے کی کیا ضرورت ہے کہ ان کی زمینیں نہ عشری ہوں گی نہ خراجی کیوں کہ فروع کے لیے مکلف نہ ہونے کی وجہ سے ان پر عشر و خراج کا حکم عائد ہی نہیں ہوتا۔ اس لیے فقہاء کا یہ فرمان اصلاً دارالکفر میں بسنے والے مسلمانوں کے لیے ہے کہ ان کی مملو کہ زمینیں نہ عشری ہوں گی نہ خراجی۔ ظاہر عبارت کا مقصدی بھی یہی ہے۔ واللہ اعلم۔

مذکورہ بالا شرح سیر کبیر کی عبارت لان العشر والخراج انما یجب فی اراضی المسلمین الخ کو نقل کرنے کے بعد حضرت اقدس مفتی محمد شفیع صاحب رحمۃ اللہ علیہ فرماتے ہیں:

”اس عبارت میں اراضی المسلمین سے مراد وہ اراضی ہیں جو اسلامی حکومت و اقتدار میں داخل ہوں خواہ ملکیت کسی غیر مسلم کی ہو؛ (۱)

اسی طرح اس کا برعکس بھی سمجھنا چاہیے کہ اراضی غیر مسلمین سے مراد وہ اراضی ہوں گی جو غیر اسلامی حکومت و اقتدار میں داخل ہوں (جیسا کہ فی الوقت ہندوستان میں ہیں) خواہ ملکیت کسی مسلم کی ہو۔

عزمن کرنے کا مطلب یہ ہے کہ محض ملکیت مدار نہیں بلکہ حکومت مسلمہ یا غیر مسلمہ کے اقتدار کا اعتبار ہے جیسا کہ حضرت اقدس مفتی محمد شفیع صاحب رحمہ کے کلام سے ظاہر ہے۔ واللہ اعلم۔

اکابر علماء و فقہاء کی آراء

یہی رائے اکابر علماء و فقہاء کی بھی ہے جیسا کہ ان کے فتاویٰ سے ظاہر ہے کہ اراضی دارالکفر نہ عشری ہیں نہ خراجی، اور ایسی زمینوں پر نہ عشر واجب ہو گا نہ خراج۔

۱۔ محقق تھانویؒ سے سوال کیا گیا کہ اراضی عشری و خراجی دارالاسلام میں منحصر ہیں یا غیر دارالاسلام میں بھی عشری و خراجی ہے؟ اس کے جواب میں حضرت تھانویؒ نے شامی کی یہی عبارت ذکر فرمائی ہے: خان ارضہا

لیست اراض عشر و خراج - یعنی اراضی حرب نہ عشری ہیں نہ خراجی۔ (۱)

۲۔ ایک اور سوال کے جواب میں تحریر فرماتے ہیں: "ہندوستان اگر غیر دارالاسلام ہے تو اس کی زمین

نہ عشری ہے نہ خراجی۔ (۲)

۳۔ مولانا ظفر احمد صاحب تھانویؒ فرماتے ہیں: "روایات فقہیہ سے معلوم ہوتا ہے کہ دارالحرب میں عشر

نہیں" اور فرماتے ہیں: "ہندوستان کی زمین نہ عشری ہے نہ خراجی۔ (۳)

۴۔ حضرت اقدس مفتی عزیز الرحمن صاحب کافتوی بھی یہی ہے کہ اراضی دارالحرب نہ عشری ہیں نہ خراجی۔ اور فرماتے

ہیں: اراضی دارالحرب کو علامہ شامی نے عشری و خراجی ہونے سے خارج کیا ہے۔

غالباً اسی بنا پر حضرت قاضی ثناء اللہ صاحب پانی پتیؒ نے "مالا یدمنہ" میں اراضی ہند کو عشری قرار نہیں دیا۔ (۴)

۵۔ حضرت اقدس مفتی محمد شفیع صاحب رحمۃ اللہ علیہ کا بھی یہی فتویٰ ہے کہ دارالحرب کی زمینیں نہ عشری ہوتی

ہیں نہ خراجی۔ (۵)

۶۔ علامہ انور شاہ کشمیریؒ نیز قاضی ثناء اللہ صاحب پانی پتیؒ کی بھی یہی رائے ہے۔ (۶)

الغرض فقہاء کی تصریحات کے مطابق جمہور اکابر و فقہاء کی یہی رائے اور فتویٰ ہے کہ اراضی دارالحرب نہ عشری

ہوں گی نہ خراجی اور ایسی زمینوں پر عشر و خراج کچھ بھی واجب نہ ہوگا۔ تفصیل کے لیے ملاحظہ ہونا و مئی دارالعلوم جدید۔

ہندوستان دارالحرب ہے

دارالحرب و دارالاسلام کی تعریف کرتے ہوئے فقہاء نے جو کچھ فرمایا ہے اس کے بموجب موجودہ حالات

میں ہندوستان بے شک دارالحرب ہے۔ دارالحرب کی تعریف میں امام صاحبؒ و صاحبینؒ کا اختلاف بھی منقول ہے

(۱) امداد الفتاویٰ ۱/۲، (۲) ایضاً (۳) امداد الاحکام ۳۸/۲

(۴) عزیز الفتاویٰ ملحقہ فتاویٰ دارالعلوم قدیم ۶۸/۷ (۵) امداد المفتیین ملحقہ فتاویٰ دارالعلوم قدیم ۶۹/۷

(۶) فتاویٰ دارالعلوم جدید، باب العشر، سوال ۴۳ - ۳۳/۲ -

امام ابوحنیفہؒ کے نزدیک دارالحرب بننے کی تین شرطیں ہیں۔ اور صاحبینؒ کے نزدیک محض غلبہ کفار سے دارالحرب بن جاتا ہے، غور کرنے سے معلوم ہوتا ہے کہ موجودہ حالات میں ہندوستان کو امام صاحب و صاحبین کے نزدیک متفقہ طور پر دارالحرب ہونا چاہیے۔ صاحبین کے نزدیک تو ظاہر ہے کیوں کہ غلبہ کفار بے شک موجود ہے۔ (۱)

اور امام ابوحنیفہؒ فرماتے ہیں کہ اسلام و کفر کی محض نسبت کر دینے سے دارالاسلام یا دارالکفر نہیں بن جاتا اور نہ ہی یہ نسبت مقصود ہے۔ مقصود تو امن و امان ہے، اگر مسلمانوں کو مطلقاً امن و امان حاصل ہو اور کفار کے لیے خطرہ ہو اور وہ مغلوب ہوں تو ایسا دار دارالاسلام ہے اس کے برخلاف اگر امن و امان مطلقاً کفار کو حاصل ہو اور خوف و خطرہ مسلمانوں کو لاحق ہو (جیسا کہ ہندوستان کی موجودہ حالت ہے) تو ایسا دار دارالکفر ہے، الغرض محض کفر و اسلام مدار نہیں بلکہ خوف و امن پر اس حکم کا مدار ہے۔ (۲)

وجہ قول ابی حنیفۃ رحمہ اللہ تعالیٰ ان المقصود من اضافة الدار الی الاسلام والکفر لیس هو عین الاسلام والکفر وانما المقصود هو الامن والخوف ومعناه ان الامان ان کان للمسلمین فیہا علی الاطلاق والخوف للکفرة علی الاطلاق فہی دارالاسلام۔

وان کان الامان فیہا للکفرة علی الاطلاق والخوف للمسلمین علی الاطلاق فہی

دارالکفر والاحکام مبنیۃ علی الامن والخوف لا علی الاسلام والکفر۔ (۳)

اس تصریح کے پیش نظر ہندوستان جیسا ملک امام صاحب و صاحبین کے نزدیک متفقہ طور پر دارالکفر ہوگا۔ صاحبین کے نزدیک تو ظاہر ہے کیوں کہ غلبہ کفار بے شک موجود ہے۔

اور امام صاحب کے نزدیک بھی اگر اس علت و بنیاد کو مد نظر رکھا جائے جس کا امام صاحب نے دارالکفر و دارالاسلام ہونے میں اختیار کیا ہے یعنی کفار کو امن و امان ہونا اور مسلمانوں کو خوف خطرہ لاحق ہونا، ظاہرات ہے کہ مجموعی حیثیت سے فی الوقت ہندوستان کی یہی حالت ہے جیسا کہ ظاہر ہے اس لیے امام صاحب کے نزدیک ہندوستان کی یہی حالت ہے جیسا کہ ظاہر ہے، اس لیے امام صاحب کے نزدیک ہندوستان دارالکفر ہونا چاہیے۔

(۱) کیوں کہ غلبہ کی تعریف یہ ہے کہ غلبہ نام ہے اس کا کہ کفار اپنا ملک جاری کر دیں تو کوئی مانع نہ رہے تخریر الاخوان ۵/ (۳) بیئع ۱۳۰/۷

(۲) قال ابوحنیفۃؒ لا نصیر دارالکفر الا لثلاث شرائط - وقال ابو یوسفؒ و محمد رحمہما اللہ انہا نصیر دارالکفر لظہور احکام الکفر فیہا بیئع ۱۳۰/۷

رہ گئے امام صاحب ر کے ذکر کردہ شہر انطاکیہ سواس کا ذکر امام صاحب ر نے بہ طور علامات کے فرمایا ہے جس میں تغیر و تخلف بھی ہوتا رہتا ہے، اقبل میں جو کچھ عرض کیا گیا ہے اکابر علماء و فقہاء ہند کی بھی یہی رائے ہے۔

اکابر علماء و فقہاء کی تصریحات

۱۔ حضرت گنگوہی فرماتے ہیں کہ دارالہرب وہ ہے کہ حاکم متصرف اس کا کافر ہو، جیسا کہ تمام کفار کے ملک میں ہوتا ہے۔ اور فرماتے ہیں: صاحبین اور امام صاحب کا اس میں اتفاق ہے کہ دارالاسلام جب مغلوب کفار ہو جائے گا، دارالہرب ہو جاوے گا۔ (۱)

۲۔ حکیم الامت حضرت مولانا اشرف علی صاحب تھانوی فرماتے ہیں:

”شرعی اصطلاح میں دارالہرب کی تعریف یہ ہے کہ جہاں پورا تسلط غیر مسلم کا ہو، تعریف تو یہی ہے آگے

جو کچھ فقہاء نے لکھا ہے وہ علامات ہیں اور ہندوستان میں غیر مسلم کا تسلط ہونا ظاہر ہے۔ (۲)

۳۔ علامہ انور شاہ کشمیری فرماتے ہیں: جس ملک میں کفر کی شوکت ہو، ملک کا بڑا سربراہ غیر مسلم ہو اور

وہاں تنفیذ احکام اسلامیہ (مثل حدود و قصاص) کی کوئی بھی صورت ممکن نہ ہو وہ دارالہرب ہے، خواہ وہاں

مسلمانوں کو ادا احکام شرعیہ کی اجازت ہو جیسے انگریزی دور میں تھی۔ (۳)

۴۔ شاہ عبدالعزیز ر کا بھی یہی رجحان ہے، جیسا کہ ان کے فتاویٰ سے ظاہر ہے۔ (۴)

۵۔ نیز مولانا ظفر احمد صاحب حضرت مدنی و گنگوہی کی بھی یہی رائے ہے۔ (۵)

الغرض ہندوستان، ہمارے تمام اکابر علماء و فقہاء کے یہاں کے نزدیک دارالہرب ہے۔

۶۔ چنانچہ حضرت اقدس مفتی محمد شفیع صاحب ر اس سوال کے جواب میں کہ ہندوستان دارالہرب ہے یا نہیں؟

فرماتے ہیں کہ ہمارے حضرات کے نزدیک ہندوستان دارالہرب ہے۔ (۶)

(۱) ضخیمہ تہذیب الاخوان / ۱۵ (۲) حسن العزیز ۳ / ۱۲۴ (۳) ملفوظات حضرت کشمیری / ۱۶۹ - انوار الہدیٰ

۱۹۹ / ۱ (۴) فتاویٰ عزیز / ۱۱۴، ۱۱۵، ۱۱۶، فتاویٰ محمودیہ ۳ / ۲۴۶ (۵) حضرت مدنی فرماتے ہیں: ہندوستان دارالہرب

ہے وہ اس وقت تک دارالہرب باقی رہے گا جب تک اس میں کفر کو غلبہ حاصل رہے گا، دارالہرب کی جس قدر تعریفات کی گئیں ہیں اور جو

شرط بیان کی گئی ہیں وہ سب اس میں موجود ہیں (اسیران مانا / ۱۵۳) (۶) امداد المغنیین لمحہ فتاویٰ دارالعلوم قدیم ۶۶ / ۵

اور اکابر علماء و فقہاء کا ہندوستان کو دارالحرب فرمانا اس وقت تھا جب کہ ہندوستان کی حالت مسلمانوں کے حق میں موجودہ حالات کی نسبت بدرجہا بہتر تھی، مسلمان قاضی ہوتے تھے جو شرع کے مطابق فیصلے کرتے اور ان کے فیصلوں کی تنفیذ ہوتی، مسلمانوں کی جان و مال، مساجد و مقابر محفوظ تھیں اور اب تو کچھ بھی نہیں رہی کہ تحفظ جان و مال کی خاطر ضرورتاً جمہور علماء ہند نے جو ازبیمہ کا فتویٰ دیدیا، اس لیے اب موجودہ حالات میں تو ہندوستان کے دارالحرب ہونے میں کوئی شبہ نہیں۔ والٹر اعلم۔

جب ہندوستان کا دارالحرب ہونا متعین ہے، نیز فقہاء کی تصریحات کے مطابق یہ بھی ثابت ہے کہ اراضی حرب نہ عشری ہوتی ہیں نہ خراجی تو بقاعدہ اذ اثبت الشئ ثبت بجمع لوانامہ موجودہ حالات میں ہندوستانی زمینیں نہ عشری ہوں گی نہ خراجی، اور یہاں کی زمینوں پر نہ عشر واجب ہوگا نہ خراج۔ والٹر اعلم۔

ہندوستانی زمینوں کے مختلف دوار

اسلامی دور ہندوستان اور سندھ کی زمین کو محمد بن قاسم الشافعی نے ۹۳ھ میں فتح کیا تھا، اور محققین کی تصریح کے مطابق محمد بن قاسم الشافعی نے مفتوحہ اراضی پر خراج مقرر فرمایا تھا۔ لیکن تاریخ سے ثابت ہے کہ بعض مجاہدین کو کچھ جاگیریں بطور ملک کے بھی دی گئی تھیں۔ نیز یہ بھی ثابت ہے کہ سندھ کی بہت سی ریاستوں کے راجہ باغی ہو کر خود مختار بن گئے تھے۔ حضرت عمر بن عبدالعزیز نے اپنے دور خلافت میں ان کو اسلام کی دعوت دی چنانچہ وہ اسلام لے آئے اور عمر بن عبدالعزیز نے ان کی تمام اراضی پر ان کی ملکیت برقرار رکھی۔ ظاہر ہے کہ فقہی نقطہ نظر سے ایسی زمینیں عشری ہوں گی۔

ادھر محمد بن قاسم اور مسلم فاتحین کا خراج مقرر کرنا بھی ثابت ہے، نیز اس طویل مدت تقریباً تیرہ سو برس کے انقلابات کے بعد کسی زمین کی صحیح صورت حال معلوم کر کے کسی نتیجہ تک پہنچنا امر مستبعد بلکہ عاۓ ناممکن ہے اس لیے اس تحقیق کی بنیاد پر تو فیصلہ کرنا مشکل ہے، یہی رائے مفتی رشید احمد صاحب نے اپنے فتاویٰ میں ذکر فرمائی ہے۔ (۵)

(۱) فتح القدر، ۳۵۶/۲ (۲) سراج الہند فی تحقیق خراج سندھ (۳) فتوح البلدان للبلاذری ۳۲۵/۲

(۴) کامل ابن امیر، ۲۲۳/۲ (۵) احسن الفتاویٰ، ۲۴۳/۲

انگریزی دور

ہندوستانی زمینوں کا انقلاب پذیر دور برطانوی دور ہے، ۱۹۵۷ء کے بعد برطانوی حکومت نے سلطنت کی باگ ڈور اپنے قبضہ و اقتدار میں لے لی تھی، اور عام اعلان کر دیا گیا تھا کہ تمام زمینیں ضبط کر لی گئیں اور کسی کا کوئی حق نہیں، جس کو جو زمین دی جائے گی، دعویٰ ثبوت کے بعد حاکم کی تجویز سے دی جائے گی۔ چنانچہ جن زمینوں کے مالکوں نے دعویٰ کر کے بیسہ پیش کئے ان کو وہی زمینیں یا اس کے عوض دوسری زمینیں عطا کی گئیں، اور بعض لوگوں کو محض کسی صلہ میں یہ طور انعام کے عطا ہوئیں اور سرکاری مال گزاری جو سالانہ زمین داروں سے لی جاتی ہے، اس کو مقرر کر دیا اور بعض سے معاف کر دیا (۱)۔

برطانوی دور حکومت میں اراضی کا نظام و دستور یہ تھا کہ زمین دار اپنی مملوکہ زمین کو برائے کاشت و کاشتکاروں کو دیا کرتا، جس کا لگان خود زمین دار کاشت کار سے وصول کرتا تھا، البتہ حکومت برطانیہ نے خود زمین دار یعنی زمین کے اصل مالک پر خاص قسم کا ٹیکس (مال گزاری) رقبہ زمین کے لحاظ سے عائد کر رکھا تھا، جس کو حکومت خود وصول کرتی اور کاشت کی لگان سے حکومت کو کچھ واسطہ نہ ہوتا تھا۔

اس صورت حال میں بہ کثرت زمین دار حیانت سے بھی کلم لیتے تھے اور وہ اس طرح سے کہ حکومتی زمیندار کاغذی کارروائی میں زمین دار کے نام زمین کم لکھی ہوتی حالانکہ وہ اس سے زائد پر قابض ہوتا تھا۔ مثلاً ایک زمین دار بیس بیگہ زمین پر قابض ہے اور کاغذی کارروائی میں صرف بیس بیگہ درج ہے، اس کا فائدہ یہ ہوتا تھا کہ کاشتکاروں سے تو زمین دار کو پوری زمین کی لگان حاصل ہوتی تھی، لیکن حکومت جو زمین دار سے مال گزاری وصول کرتی وہ صرف بیس بیگہ کے مطابق۔ گویا حکومت کی نگاہ میں وہ صرف بیس ہی کا مالک ہے حالانکہ اس کی مملوکہ زمین تیس بیگہ ہوتی۔

اور زمین دار اپنی مملوکہ زمین میں سے بعض زمین کو تو کاشت کار کو دیتا جس کا لگان وصول کرتا اور بعض زمینوں میں خود ہی کاشت کروانا اور بعض کو یوں ہی پڑا رہنے دیتا۔

یہ صورت حال اور نوعیت تھی انگریزی دور کی۔ اس صورت حال کا شرعی حکم عنقریب ذکر کیا جائے گا۔

جمہوری دور

انگریزی دور حکومت کا نظام و دستور علیٰ جاہ جاری رہا یہاں تک کہ ۱۹۴۷ء میں ہندوستان انگریزوں سے آزاد ہوا اور اس وقت ہندوستانی زمینوں پر ایک نیا دور آیا جس کو ہم جمہوری دور کہہ سکتے ہیں، اس جمہوری دور میں حکومت کی طرف سے قانون زمین داروں کی پوزیشنات شائع ہوئی تھیں ان میں واضح کر دیا گیا تھا کہ کوئی زمین دار مالک نہیں رہا، تمام زمینوں کی مالک حکومت ہے وہ جس کو چاہے دے اور جس طرح چاہے دے مالک کو اس کا معاوضہ دیا جائے گا۔ ۱۱

اس جمہوری دور کے متعلق احقر نے ماہر قانون دانوں نیز جن برہمنی ہے اور جو اس صورت حال کے عینی مشاہد تھے ان سے معلومات فراہم کی ہیں، ان کے بیان کے مطابق ۱۹۴۷ء میں آزادی ہند کے بعد حکومت نے زمین داری کو ختم کر دی اور زمین داری کی جملہ مملوکہ زمین کی خود گورنمنٹ مالک بن گئی، البتہ اس کا معاوضہ زمین دار کو دے دیا اور معاوضہ بھی صرف آتی زمین کا دیا جتنا کہ کاغذ میں اس کے نام درج تھی، باقی افتادہ یا غیر درج شدہ زمین کو اپنی تحویل میں لے کر اس کا معاوضہ بھی نہ دیا۔

اور جن زمینوں کا معاوضہ دیا وہ دو قسم کی تھیں۔ ایک تو وہ زمین جس کو مالک نے کاشت کار کو دے رکھا تھا۔ دوسرے اس زمین کا جس کی کاشت خود زمین دار کرتا تھا۔ پہلی صورت کا معاوضہ دوسری صورت کی نسبت زیادہ تھا اور یہ معاوضہ صرف اس وجہ سے تھا کہ اب ان زمینوں کا مالک زمین دار نہیں رہا بلکہ زمین دار کو زمین سے بے دخل کر کے حکومت نے ساری زمینیں اپنے زیر تصرف کر لیں اور حکومت نے اپنی سب منشا، ان میں تصرف کیا، چنانچہ ایک تصرف تو حکومت نے یہ کیا کہ جس کاشت کار کے زیر تصرف جو زمین تھی حکومت نے کاشت کار کو اس کا مالک بنا دیا اور وہ لگان جو پہلے زمین دار وصول کرتا تھا اب حکومت وصول کرنے لگی حکومت کے اس مالک تصرف کی وجہ سے بہت سے زمیندار مفلوک الحال کہنگال ہو گئے اور کتنے کاشت کار غنی اور مال دار بن گئے۔ اور جس زمین کی کاشت خود زمین دار کرتا تھا اس کو بھی حکومت نے اپنی تحویل میں لیا لیکن زمین دار ہی کو اس کا مالک بنا دیا اور اس کا لگان خود حکومت ان زمین داروں سے وصول کرنے لگی اور جس طرح حکومت نے کاشت کاروں کو زمینوں کا مالک بنا دیا کہ وہ جس طرح چاہیں اس میں مالکانہ تصرف وسیع و سزا کر سکیں، زمین دار

اس میں کچھ نہیں کر سکتا۔ اسی طرح حکومت نے صرف ان زمینوں کا مالک زمین داروں کو بنا دیا جس میں کہ وہ خود کاشت کرتے تھے اور ان زمینوں میں مالکانہ تصرف کی اجازت دے دی، یعنی دونوں ہی صورتوں میں حکومت کی طرف سے تملیک پائی گئی۔

اس صورت حال کا شرعی حکم

فقہی نقطہ نظر سے اگر دیکھا جائے، تو یہ صورت حال بے شک غلبہ و استیلاء کفار کی ہے جس کی وجہ سے مسلمان کی ملک زائل اور کفار کی ثابت ہو جاتی ہے جس کا تفصیلی بیان ماقبل میں گذر چکا۔ بالکل واضح حقیقت ہے کہ جب زمین داری ختم ہوتی اور زمین دار مغلوب و مسلوب ہو گئے حتیٰ کہ ان کی مملو کہ زمینوں سے ان کی دلالت ختم ہو گئی، واپسی کی امید بھی نہ رہی اور اقتدار غیر مسلم کا ثابت ہو چکا اور حکومت نے کاشت کار کو اس کا مالک بنا دیا، چنانچہ آج بھی وہ اس کے مالک چلے آ رہے ہیں۔ ظاہر ہے کہ یہ مالک بنانا اسی وقت ہو گا جب کہ حکومت خود بھی مالک بن گئی ہو کیوں کہ ثبوت ملک کے بغیر تملیک ممکن نہیں، تملیک کے لیے خود مالک ہونا ضروری ہے۔ (۱۱)

یقیناً تسلیم کرنا پڑے گا کہ اس استیلاء کی وجہ سے کفار ساری زمینوں کے مالک ہو گئے اور وہ ساری زمینیں بلکہ کفار میں داخل ہو کر غیر عشری، غیر خراجی ہو گئیں۔ کماثر۔

البتہ وہ زمینیں جن پر خود زمین دار کاشت کروا تا تھا اور حکومت نے بھی زمین داری کے پاس باقی رہنے دی اس کے متعلق سوچا جاسکتا تھا کہ شاید وہ عشری ہوں اور ملک کفار اس میں ثابت نہ ہوتی ہو لیکن یہ صحیح نہیں۔ کیوں کہ استیلاء کفار جس طرح اس زمین پر ہوا جو کاشت کار کے زیر تصرف تھی اور اقتدار کفار کے بعد کافر حکومت نے کاشت کار ہی کو اس کا مالک بنا دیا، اسی طرح استیلاء کفار ان زمینوں پر بھی ہوا تھا، جو زمین دار کے زیر تصرف تھیں کیوں کہ وہی اقتدار و استیلاء تو ان کی طرف بھی منسوب ہوا تھا جس کی وجہ سے حکومت نے مالکانہ تصرف کیا تھا کہ زمین دار کو بے دخل اور کاشت کار کو مالک بنا دیا تھا، ظاہر بات ہے کہ اس استیلاء کی وجہ سے کفار اس کے مالک ہو گئے، البتہ یہ ان کا احسان تھا کہ انھوں نے پھر زمین دار ہی کو اس کا مالک بنا دیا، گویا

شاہ عبدالعزیز صاحب اور علامہ انور شاہ کشمیری کی رائے

علامہ انور شاہ کشمیری نے بھی اسی رائے کو اختیار فرمایا ہے کہ اراضی ہند نہ عشری ہیں نہ خراجی۔ شاہ عبدالعزیز صاحب، شیخ محمد علی تھانوی، شیخ جلال الدین تھانیسری کا بھی یہی رجحان ہے۔ (۱)

قاضی ثناء اللہ صاحب پانی پتی رح کی رائے

یہی رائے قاضی ثناء اللہ صاحب پانی پتی رح کی ہے۔ ہندوستان کی زمینیں غیر عشری ہیں، چنانچہ اپنی کتاب "مالایدمنہ" میں فرماتے ہیں "احکام عشریہ کہ دریں دیار نیست" اس کا حاصل یہی ہے کہ ہندوستان کی زمینیں عشری نہیں۔ (۲)

مولانا عبدالحی لکھنوی کی رائے

حضرت مولانا عبدالحی رح کی کوئی مفصل تحریر یا فتویٰ اس بابت نہیں مل سکتا، ہم عمدۃ الرعایہ میں مولانا نے تصریح فرمادی ہے کہ ہندوستان کی اکثر زمینیں نہ عشری ہیں نہ خراجی چنانچہ غیر عشری غیر خراجی زمینوں کا تذکرہ کرتے ہوئے فرماتے ہیں:

فمثل هذه الارض لا تكون عشرية ولا خراجية فلا يكون الماخوذ منها عشرا ولا خراجا وهذا هو حکم کثیر من ارضی بلاد الهند علی ما حققه القاضی محمد اعلی ابن الشیخ علی التھانوی۔ (۳)

مولانا ظفر احمد صاحب تھانوی و مولانا عبدالکریم صاحب صنا کا فتویٰ

مولانا ظفر احمد صاحب نیز مولانا عبدالکریم صاحب کا بھی فتویٰ یہی ہے کہ ہندوستانی زمینیں نہ عشری ہیں

(۱) علم ان ارضی بلاد الهند لیت بعشرۃ لاسیما اصبت من الحرب۔ وکذا صرح قبلہ الشیخ عبدالعزیز فی فتاواہ، قال و ذکر

الشیخ مولانا محمد علی التھانوی فی رسالۃ بان ارضی الهند لیت بعشرۃ یقتل خراجیۃ الخ۔ معارف السنن ۲۱۸/۵

(۲) مالایدمنہ کتاب الزکوٰۃ مجلد ۱ ص ۹۴ (۳) عمدۃ الرعایہ حاشیہ شرح وقایہ ۲۱۸/۴

نہ خراجی چنانچہ متعدد فقہی عبارات ذکر کرنے کے بعد فرماتے ہیں:

”ان عبارات کا مقتضی یہ ہے کہ ہندوستان کی زمین نہ خراجی نہ عشری“ (۱)

مفتی محمد شفیع صاحب کا فتویٰ

حضرت اقدس مفتی محمد شفیع صاحب اپنے فتاویٰ میں تحریر فرماتے ہیں:

”ہندوستان کی زمینوں کے عشری یا خراجی ہونے میں مدت سے علما کا اختلاف ہے“

(اس کے بعد کچھ عبارتیں ذکر کر کے فرماتے ہیں):

”ان دونوں عبارتوں سے معلوم ہوا کہ ہندوستان کی تمام زمینوں میں عشر واجب نہیں اگر کوئی احتیاطاً

ادا کر دے تو اولیٰ و افضل ہے اور اگر کوئی ادا نہ کرے تو اس کو تارک واجب بھی نہیں کہا جاسکتا۔ (۲)

مفتی عزیز الرحمن صاحب کا فتویٰ

مفتی عزیز الرحمن صاحب نے متعدد فتاویٰ میں تصریح فرمائی ہے کہ

ہندوستان اور اس جیسے ملک کی زمینیں نہ عشری ہیں نہ خراجی، چنانچہ ایک فتویٰ میں تحریر فرماتے ہیں:

”ہندوستان جیسے ملک میں کوئی زمین عشری خراجی نہیں۔ اراضی ہندوستان میں عشر و خراج

کچھ نہیں، نہ وہ عشری ہیں نہ خراجی“ (۳)

اس سلسلہ میں مفتی عزیز الرحمن رح کی مفصل تحریر خاص طور پر قابل توجہ ہے جس سے اندازہ ہوتا ہے کہ

ہندوستان کی زمینوں کے غیر عشری غیر خراجی ہونے کا فیصلہ گویا متفقہ فیصلہ تھا اور وہ تحریر یہ ہے۔

متفقہ فیصلہ

مفتی عزیز الرحمن صاحب فرماتے ہیں:

”پہلے ایک زمانہ تک علم رہا کہ ہندوستان کی عشری زمینوں میں عشر واجب ہے پھر کچھ زمانہ کے بعد

”مالا بدلتہ“ میں حضرت قاضی شہاب الدین صاحب پانی پتی رح کی یہ تحقیق و تصریح پر نظر پڑی کہ ہم نے اپنی

سابقہ زکوٰۃ کے مسائل کے ساتھ عشر کے احکام اس وجہ سے نہیں لکھے کہ ان دیار میں زمینیں

(۱) امداد الاحکام ۳۸۶ (۲) امداد المفتیین ملحقہ فتاویٰ دارالعلوم قدیم ۴۰/۵

عشری نہیں ہیں۔ اس کے ساتھ یہ ماننا بھی ضروری ہے کہ قاضی صاحب کا یہ حکم فرمانا کہ یہاں عشری نہیں ہیں اس زمانہ کا مستفقہ مسئلہ ہوگا کیوں کہ قاضی صاحب حضرت شاہ ولی اللہ کے خاص تلمیذ اور حضرت شاہ عبدالعزیز صاحب دہلوی وغیرہ حضرات کے ہم عصر ہیں اور سب حضرات باہم متفق ہیں باہم کوئی اختلاف نہیں، ضروری ہے کہ یہ مسئلہ اس زمانہ کا متفق علیہ مسئلہ ہوگا کہ ہندوستان میں عشری زمینیں نہیں ہیں۔

پھر اس کے ساتھ یہ معمول دیکھ کر کہ کوئی اپنے بزرگوں میں عشر کا اہتمام مثل زکوٰۃ کے نہیں کرتا تعجب بھی ہوتا تھا اور تردد بھی ہوتا تھا اور گویا حضرت قاضی صاحب کی تحقیق کی تائید ہوتی تھی کہ ایسا بھی کیا ہے کہ سب بزرگوں نے عشر کا اہتمام چھوڑ دیا، ضرور کوئی بات ہے جس کی وجہ سے عملاً یہ متروک ہو گیا۔

اس کے بعد ایک اشکال یہ باقی رہتا ہے کہ حضرت اقدس گنگوہی رح دجوب عشر کا حکم فرماتے ہیں اور تحریراً و تقریراً اس کو ظاہر فرمایا ہے لیکن چوں کہ عشر کے دجوب کے لیے زمین کا عشر ہونا ضروری ہے اور دارالہرب کی اراضی عشری نہیں ہوتی تو دجوب عشر کی کوئی وجہ نہ ہوگی، اور حضرت کا قول و فعل اس سیاہ پر مبنی کہا جائے۔ چنانچہ ہمارے مرشد مولانا شاہ رفیع الدین صاحب قدس سرہ بھی اپنے خاص لوگوں کو عشر لگانے کا حکم فرمایا کرتے تھے (۱۱)

یہ سارے فتاویٰ ۱۳۷۷ء سے قبل آزادی ہند سے پہلے کے ہیں جس کے متعلق فرمایا گیا ہے کہ ہندوستان کی زمینیں نہ عشری ہیں نہ خراجی جب کہ انگریزوں کے ضبط و تسلط میں اس کا بھی احتمال تھا کہ شاید وہ ضبط مالکانہ نہیں بلکہ منتظمانہ ہو، جیسا کہ حضرت تھانویؒ کی رائے ہے لیکن جمہور علماء نے حضرت تھانویؒ کی رائے سے اتفاق نہیں فرمایا۔

۱۳۷۷ء آزادی ہند کے بعد جو تغیر واقع ہوا جس میں کہ واقعہ حکومت نے زمین داری سلسلہ کو ختم کر دیا اور خود ہی حکومت تمام زمینوں کی مالک بن گئی چنانچہ اس نے مالکانہ تصرفات بھی کیے اس وقت تو یہ احتمال بھی باقی نہ رہا کہ یہ ضبط و تسلط منتظمانہ ہوگا۔

اس انقلاب کے وقت بہت سے اکابر علماء و فقہاء حضرت تھانوی (۱) علامہ انور شاہ کشمیری حضرت گنگوہی (۲) جیسے مشاہیر دنیا سے رخصت ہو چکے تھے۔ موجودہ دور کے اہل علم و ارباب افتاء نے آزادی ہند کے بعد جو فتاویٰ تحریر فرمائے اس میں بھی جتنی طور پر یہی فتویٰ دیا گیا کہ ہندوستان کی زمین اب نہ عشری ہے نہ خراجی۔

حضرت اقدس مفتی محمود حسن گنگوہی مدظلہ کا فتویٰ

حضرت اقدس مفتی صاحب فتاویٰ میں تحریر فرماتے ہیں: قانون زمین دارہ کی تشریحات جو حکومت کی طرف سے شائع ہوئی تھیں ان میں واضح کر دیا گیا تھا کہ زمین دار مالک نہیں رہا، مالک حکومت ہے وہ جس کو چاہے دے اور جس طرح چاہے دے اس صورت میں جب کہ مالک مسلم نہیں اس میں عشر کا کیا سوال (۱) اور فرماتے ہیں موجودہ حالت میں جب کہ زمینیں ملک سرکار ہیں تو وہ نہ عشری ہیں نہ خراجی۔ (۲)

حضرت اقدس مفتی نظام الدین صاحب کا فتویٰ

یہی فتویٰ حضرت مفتی نظام الدین صاحب کا بھی ہے، چنانچہ فرماتے ہیں: خاتمہ زمین دارہ میں جن زمینوں کو حکومت نے اپنے قبضہ و تصرف میں لے لیا اور ملک مالکان ختم کر دیا۔ وہ زمینیں چاہے پہلے عشری رہی ہوں لیکن اب عشری باقی نہیں رہیں اس لیے کہ عشریت باقی رہنے کے لیے شرط ہے کہ کبھی ملک غیر مسلم میں نہ جائیں۔ (۳) اور اگر ذرا دیر کے لیے کافر اس کا مالک ہو جائے تو اس پر عشر واجب نہیں رہتا۔ (۴) علماء مظاہر علوم سہارن پور کا بھی یہی فتویٰ ہے کہ ہندوستان کی زمینیں اب نہ عشری ہیں نہ خراجی۔ (۵)

احقر کی رائے گذشتہ مباحث میں فقہاء کی تصریحات سے یہ بات ثابت کی جا چکی ہے کہ عشر ہو یا خراج دونوں ہی کے لیے زمین کا عشری یا خراجی ہونا شرط ہے اور فقہاء نے عشری یا خراجی زمین کا جو معیار مقرر فرمایا ہے اس کے

(۱) فتاویٰ محمودیہ ۳/۲۶ و ۶۸ (۲) ایضاً (۳) نظام الفتاویٰ ۱/۳۵۶ (۴) مطبوعات فقہیہ الامت ۱/۳۵

(۵) سناؤنا اسنادنا شیخ مفتی یحییٰ مدظلہ

بموجب یہاں کی زمینیں نہ عشری ہیں نہ خراجی، نیز اراضی حرب ہونے کی وجہ سے یہاں کی زمینیں نہ عشری ہیں نہ خراجی پہلے اگر عشری رہی بھی ہوں انگریزی دور کے انقلاب نے استیلا، کفار کی وجہ سے اس کو غیر عشری بنا دیا، البتہ حضرت تھانوی نے اس میں کلام فرمایا ہے، لیکن ۱۹۴۷ء میں جو تغیر ہوا اور حکومت نے جس طرح اراضی ہند کو اپنے قبضہ و تصرف میں لیا جس کی وجہ سے اصل مالکان محروم کنگال ہو گئے۔ اور حکومت نے حسب منشاء جتنا چاہا اس کا معاوضہ دے دیا اور یہ معاوضہ بھی اس وجہ سے تھا کہ حکومت اس کی مالک بن گئی، اس صورت حال میں کفار کی ملک و استیلا، دونوں ہی سٹائیں پائی جاتی ہیں، اس لیے ملک کفار ثابت ہو جانے کی وجہ سے ہندوستان کی زمینیں اب نہ عشری ہیں نہ خراجی اور یہاں کی زمینوں پر نہ عشر واجب ہے نہ خراج و اللہ اعلم۔

احتیاط کا تقاضا

البتہ احتیاط اسی میں ہے کہ عشر نکال ہی دینا چاہیے کیوں کہ اس میں نقصان کچھ نہیں اور

صدقہ نفعی کا ثواب ملے گا۔ حضرت اقدس مفتی محمد شفیع صاحب فرماتے ہیں:

” زمین عشری و خراجی کے لیے جو اصول مقرر کیے گئے ہیں ان سے اشتباہ ہوتا ہے کہ بعض زمینوں میں عشر واجب ہو، اس لیے اگر کوئی احتیاطاً ادا کر دے تو ادنیٰ و افضل ہے خواہ اس کی یہ صورت کرے کہ جتنے صدقات نقلیہ ادا کرتا ہے سب میں عشر کی نیت کرے، اور اگر کوئی ادا نہ کرے تو اس کو تارک

واجب بھی نہیں کہا جاسکتا (۱)

اسی طرح مفتی عزیز الرحمن صاحب فرماتے ہیں کہ اگرچہ اصولی حیثیت سے عشر کی ادائے کی واجب

نہیں لیکن احتیاط یہ ہے کہ عشر دینا چاہیے۔ (۲)

شبہات کے جوابات

اختر کی رائے کے مطابق شرعی دلائل کی روشنی میں ہندوستان کی زمینیں نہ

عشری ہیں نہ خراجی اور جن دلائل سے وجوب عشر و خراج کا شبہ ہوتا ہے جن کا سہارا لے کر بعض اہل علم وجوب عشر و خراج کے قائل ہوئے ہیں ان کی تحقیق آئندہ مطور میں ملاحظہ فرمائیں۔

زمین کا وظیفہ ہر حال میں عشر یا خراج متعین نہیں

بعض اہل علم حضرات فرماتے ہیں کہ زمین کا وظیفہ عشر یا خراج ہر حال میں متعین ہے یعنی ایسا ممکن نہیں کہ کسی زمین میں نہ عشر ہو نہ خراج بلکہ عشر و خراج میں سے ایک تو ضروری ہوگا۔

لأن الأراضي لا تخلوا عن مؤنة اما العشر و اما الخراج - (۲۱)

لیکن حقیقت یہ ہے کہ عشر و خراج میں اس طرح کا تلامز کہ ایک کے معدوم ہونے سے دوسرا وظیفہ ضرور مقرر ہو جائے صحیح نہیں، کیوں کہ عشر یا خراج ہر ایک کے کچھ شرائط ہیں، اگر پائے جائیں گے تو وظیفہ بھی مقرر ہوگا ورنہ نہیں، البتہ وظیفہ جو ہوگا وہ یا تو عشر ہوگا یا خراج۔ بلکہ احناف کے نزدیک تو دونوں میں اس معنیٰ کر منافات یعنی تباہی کی نسبت ہے کہ دونوں ایک ساتھ جمع تو نہیں ہو سکتے کہ بیک وقت ارض واحد میں عشر بھی ہو اور خراج بھی، البتہ ممکن ہے کہ دونوں نہ ہوں نہ عشر نہ خراج، چنانچہ بعض صورتوں کے متعلق فقہاء نے تحریر بھی فرمایا ہے:

هذا نوع ثالث لا عشرية ولا خراجية - (۲۲)

اس لیے یہ کہنا صحیح نہیں کہ زمین میں عشر و خراج میں سے ایک تو ضروری ہی ہوگا اور کوئی زمین اس سے خالی نہیں، اور جن فقہاء نے یہ فرمایا ہے کہ اراضی مؤنتہ سے خالی نہیں یا تو ان میں عشر ہوگا یا خراج۔ یہ حکم بھی دارالکفر کے لیے نہیں بلکہ دارالاسلام کے لیے ہے۔ چنانچہ شمس الائمہ سرخسی نے واضح الفاظ میں اس کی تصریح فرمائی ہے:

الأراضي النامية لا تخلوا عن وظيفة في دارنا والوظيفة اما الخراج او العشر^(۲۳)

یعنی دارالاسلام میں اراضی نامیہ وظیفہ سے خالی نہ ہوں گی اور وظیفہ یا تو عشر ہوگا یا خراج۔

(۱) کفایۃ المفتی فتویٰ مولانا جمیل الرحمن (۲) بدائع الصنائع ۵۶/۲

(۳) و بینہما تناف من وجه فان الخراج يجب فی ارض فتحت عنوة وقهرًا والعشر فی ارض أسلم

أهلها طرماً والوصفان لا یجتمعان فی ارض واحدة - عمدة الرعاۃ ۳۲۰/۲ حاشیہ شرح وفتاویٰ -

(۴) شامی و ملتقى الایجر ۶۶۳/۱ (۵) بدائع ۵۶/۲ (۶) مبسوط سرخسی ۶/۲

اس عبارت کا مفہوم یہ ہے کہ غیر دارالاسلام میں نہ عشر ہو گا نہ خسراج۔ ومفاهیم کتبنا حجة۔^(۱)
 اور وجہ اس کی یہی ہے کہ اراضی غیر دارالاسلام میں اقتدار و تسلط غیر مسلم کا ہوتا ہے گوزمینیں مسلمانوں ہی
 کی زیر ملک ہوں، کیوں کہ ایسی زمینوں پر نہ عشر کی تعریف صادق آتی ہے نہ خسراج کی۔

اراضی دارالحرب میں تخصیص کی کوئی وجہ نہیں

فقہاء کی تصریح کے مطابق اراضی حرب نہ تو عشری ہیں نہ خسراجی، یہ تو سب کو مسلم ہے اس کی صحت
 میں کسی کو کلام نہیں البتہ اس قسم کی عبارتوں میں بعض حضرات نے مختلف توجیہات و تاویلات کی ہیں۔ بعض اہل
 علم حضرات فرماتے ہیں کہ یہ حکم اس دارالحرب کے لیے ہے جو اصل سے دارالحرب ہو اور جس دارالحرب میں ایک
 مدت تک مسلمان فاتح قابض رہے ہوں اور اب تک مسلمانوں کی املاک ان کے قبضے میں ہوں ایسے دارالحرب
 کا یہ حکم نہیں ہے۔

لیکن ظاہر ہے کہ اس دعویٰ کی کوئی دلیل نہیں اور فقہاء کی عبارات اس کی مؤید نہیں اور ان میں تخصیص
 کی کوئی وجہ نہیں۔ عبارات فقہاء عام ہیں ان کو عام ہی رکھنا چاہیے، ورنہ فقہاء کی تخصیص بھی صراحتاً یا اشارتاً
 اسی مقام میں یا دوسرے مقام میں ضرور فرماتے۔

ظاہر تو یہی ہے کہ فقہاء کا یہ فرمان دارالحرب کے مسلمان باشندوں ہی کے لیے ہے کہ ان کی مملوکر زمینیں
 نہ عشری ہوں گی نہ خسراجی، کیوں کہ اراضی کفار کے متعلق یہ حکم بیان کرنے کی کیا ضرورت کہ ان کی زمینیں نہ عشری
 ہوں گی نہ خسراجی، کیوں کہ وہ تو فروع کے مکلف ہی نہیں۔

حضرت اقدس مفتی محمد شفیع صاحب ہی تحریر فرماتے ہیں کہ اراضی مسلمین سے مراد وہ اراضی ہیں جو اسلامی
 حکومت و اقتدار میں داخل ہوں خواہ ملکیت کسی غیر مسلم کی ہو۔^(۲)

اسی طرح اراضی غیر مسلمین سے مراد وہ اراضی ہوں گی جو غیر اسلامی حکومت و اقتدار میں داخل ہوں، خواہ
 ملکیت کسی غیر مسلم کی ہو۔ واللہ اعلم۔

(۱) جواهر الفقہ ۲/۲۶۶

(۲) رسم المفتی ۹۲/

(۳) جواهر الفقہ ۲/۲۶۶

حقیقت یہ ہے کہ زمین کے عشری ہونے سے صرف نظر فرما کر صرف یہ کہنا کہ چوں کہ دارالہرب میں مسلمان ہی زمین کا مالک ہوتا ہے، حتیٰ کہ ابویوسف کے قول کے مطابق اس کا دار اور ارض مال غنیمت نہ بنے گا، لہذا ایسی زمین پر عشر واجب ہوگا، سمجھ میں نہیں آتا۔

دونوں مسئلے علیحدہ علیحدہ ہیں۔ ملک مسلمان کے مال غنیمت ہونے نہ ہونے کا مسئلہ علیحدہ ہے، عشر و خراج کے وجوب کا اس سے کوئی تعلق نہیں (اور نہ ہی امام ابویوسف نے عشر و خراج کے مسئلہ کو اس مسئلہ سے مربوط فرمایا ہے) یہ تو محض دوسرے حضرات کا قیاس ہے حالانکہ وجوب عشر کا مدار تو زمین کے عشری و خراجی ہونے پر ہے اور قاضی ابویوسف کے قول کے مطابق بھی محض مسلمان کے لیے ملک ارض تسلیم کر لینے سے اس زمین کا عشری ہونا لازم نہیں آتا۔
واللہ اعلم۔

رہ گیا مال تجارت وغیرہ میں وجوب زکوٰۃ کا حکم سو یہ اس وجہ سے ہے کہ اس کے شرائط پائے جاتے ہیں اگر اس کے بھی شرائط وجوب نہ پائے جائیں تو اس کا بھی وجوب نہ ہوگا اور وجوب عشر کے اگر شرائط پائے جائیں تو عشر واجب ہوگا ورنہ نہیں۔ دونوں کے شرائط علیحدہ علیحدہ ہیں، اور شرائط ہی پر مدار وجوب ہے، شرائط سے قطع نظر ایک کو دوسرے کی نظیر بنانا درست نہیں۔ واللہ اعلم۔

کتاب الخراج کی ایک عبارت سے اشتباہ

اس سلسلے میں قاضی ابویوسف کی ایک عبارت بھی پیش کی جاتی ہے جس سے معلوم ہوتا ہے کہ دارالہرب کے باشندوں میں کوئی قوم یا اہل شہر اسلام قبول کر لیں، تو ان کی جان و مال محفوظ اور ان کی مملوکہ زمین عشری ہوگی۔ اور وہ عبارت یہ ہے:

قال ابو یوسف و سألت یا امیر المؤمنین من قوم من أهل الحرب أسلموا علیٰ ففهم
و أراضیہم ما حکم فی ذلک؟ فان دماءہم حرام وما أسلموا علیہ من أموالہم فلہم
و كذلك أروضہم لہم وھی ارض عشریة بمنزلۃ المدینة حیث أسلم أهلہا مع
رسول اللہ صلی اللہ علیہ وسلم وکانت ارضہم ارض عشر و كذلك الطائف و البعثن

وكذلك اهل البادية إذا أسلموا فلهم ما أسلموا عليه وهو في أيديهم وأرضهم

ارض عشر - (۱۱)

اس عبارت کے پیش نظر بعض محققین نے فرمایا کہ اس سے معلوم ہوتا ہے کہ دارالحرب میں بسنے والے مسلمانوں کی مملوکہ زمین عشری ہوں گی، کیوں کہ جب حربیوں کے اسلام لے آنے سے ان کی زمین عشری ہو جاتی ہے تو دارالحرب کے وہ مسلمان جو اصل دارالحرب ہی کے باشندے ہوں ان کی مملوکہ زمین بدرجہ اولیٰ عشری ہوگی، یہ استدلال ہے بعض

اہل علم حضرات کا - (۱۲)

لیکن غور کرنے سے معلوم ہوتا ہے کہ استدلال بھی ناکافی ہے، جس کے وجوہات مندرجہ ذیل ہیں:

(۱) اولاً تو یہ استدلال ہی محل نظر ہے کیوں کہ مستدین حضرات اس عبارت سے دارالحرب میں مسلمانوں کی مملوکہ زمینوں کے عشری ہونے کا استدلال کر رہے ہیں اور یہ عبارت عام ہے جس سے بغیر کسی تفصیل کے مسلمانوں کی تمام زمینوں کا عشری ہونا لازم آتا ہے حالانکہ خود مستدین حضرات ہی اس کے قائل نہیں اور متعدد صورتوں میں دارالحرب میں مسلمانوں کی مملوکہ زمینوں کے غیر عشری ہونے کے قائل ہیں، مثلاً وہ زمین جو حکومت یا کسی کافر کے زیر ملک آچکی ہو، اس کو غیر عشری قرار دیتے ہیں، حالانکہ اس عبارت کے پیش نظر مطلقاً مسلمانوں کی تمام زمینوں کو عشری ہونا چاہیے۔ اصل مسئلہ سے اس عبارت سے استدلال و الطباق ناقص ہے۔

(۲) ثانیاً اس عبارت کا وہ مطلب کبھی نہیں جو سمجھا جا رہا ہے کہ ہر صورت میں دارالحرب میں اسلام قبول کرنے والے شخص کی مملوکہ زمین عشری ہوگی، بلکہ عبارت خاص صورت سے متعلق ہے جیسا کہ خود عبارت نیز دوسری عبارات سے واضح ہوتا ہے۔

عبارت کا مطلب تو یہ ہے کہ اہل حرب کے شہروں، بستیوں میں سے کوئی شہر یا بستی یا کوئی قوم اسلام کر لے تو اس شہر و قوم پر دارالاسلام کے احکام نافذ ہوں گے اور وہ شہر دارالاسلام اور اس کے باشندے دارالاسلام کے باشندے ہو جائیں گے۔ چنانچہ اسی عبارت میں بطور مثال و نظیر کے اہل مدینہ کے اسلام لانے کو پیش کیا گیا ہے کہ چونکہ وہ از خود اسلام لے آتے تھے اس لیے ان کی زمینیں عشری ہوں گی

اور وجہ اس کی یہی ہے کہ مدینہ اب دارالاسلام بن گیا اس میں دارالاسلام کے احکام نافذ ہی ہونا چاہیے۔ اور یہاں جو صورت زیر بحث ہے وہ اس سے مختلف ہے یہاں کے مسلمان تو اصلاً دارالحرب کے باشندے ہیں یعنی ان کے سنام ہونے یا کن کے اسلام قبول کر لینے سے دارالحرب دارالاسلام نہیں بن گیا، بلکہ دارالحرب ہی ہے اور اہل حرب ہی کا اس پر پورا تسلط ہے۔ فافترقا۔ اس لیے اس عبارت سے یہ سمجھنا کہ دارالحرب میں اسلام قبول کرنے والوں یا اہل مسلمان باشندوں کی زمینیں عشری ہیں درست نہیں۔

(۳) کیوں کہ یہ اور اس قسم کی فقہاء کی دوسری عبارتوں سے اصل مقصود بتلانا یہ ہے کہ غلبہ اسلام و ظہور مسلمین و امام کے قبل کوئی قوم اگر از خود اسلام لے آئے تو غلبہ اسلام و فتح امام کے بعد وہ مسلمان آزاد ہوں گے اور ان کی مملو کہ زمین عشری ہوگی، اور اگر غلبہ اسلام کے قبل اسلام نہ لائیں تو حسب قاعدہ ان کی زمین خسراجی ہوگی اور وہ حربی شہر اور اس کے باشندے دارالاسلام کے ماتحت ہو جائیں گے، چنانچہ فتاویٰ تاتارخانیہ وغیرہ کی عبارات میں صاف طور پر اس کی تصریح موجود ہے، ہو ہذا۔

وإذا سلم أهل مدينة من مدائن أهل الحرب قبل ظهور المسلمين عليهم كانوا
أحراراً ويوضع على أراضيهم العشر دون الخراج وكذلك إن صاروا ذمة

قبل الظهور عليهم - (۱۱)

ما قبل میں جو کچھ عرض کیا گیا علامہ کا سانی کی عبارت سے بھی اس کی تائید ہوتی ہے، چنانچہ عشری زمین کا معیار بیان کرتے ہوئے فرماتے ہیں:

منها الأرض التي سلم عليها أهلها طوعاً - (۲)

یعنی عشری زمین وہ بھی ہے جس کے باشندوں نے طوعاً یعنی از خود اسلام قبول کر لیا ہو۔ لفظ طوعاً سے یہ بات سمجھ میں آتی ہے کہ اسلام لاکر وہ دارالاسلام کے تابع ہو گئے ہوں، قہر و جبر کو اس میں دخل نہ ہو ورنہ مقہور ہونے کی صورت میں ان کی زمین خسراجی ہوگی۔ واللہ اعلم۔

الغرض کتاب الخراج کی قاضی ابویوسف کی اس عبارت سے یہ استدلال و انطباق درست نہیں کہ دارالحرب میں اسلام قبول کرنے والے مسلمانوں کی مملو کہ زمین عشری ہوگی، کیوں کہ یہ حکم اس وقت ہے جب کہ

اسلام لانے والے شہر دارالاسلام بن گئے ہوں جیسا کہ اہل مدینہ کا حال تھا، یا پھر (دارالحرب سے آزاد ہو کر) دارالاسلام کے تابع ہو گئے ہوں جیسا کہ طائف وغیرہ کا حال تھا اور موجودہ حالات میں ہندوستان کی حالت اس سے بالکل مختلف ہے کیوں کہ یہاں مسلمانوں کے اصلی باشندے ہونے کے باوجود یہ دار نہ تو دارالاسلام ہے نہ کسی دارالاسلام کے تابع، اس لیے اس عبارت سے اس صورت حال کا کوئی تعلق نہیں۔ واللہ اعلم۔

(۴) بالفرض والتقدیر اگر تسلیم بھی کر لیا جائے تو دوسری کتابوں مبسوط، سیر کبیر وغیرہ کی تصریحات اس کے خلاف ہیں جن میں وضاحت کے ساتھ بیان کیا گیا ہے کہ اراضی حرب نہ عشری ہیں نہ خراجی اور عشر و خراج کا وظیفہ دارالاسلام سے متعلق ہے۔ (۱)

مبسوط وغیرہ کی یہ عبارتیں عام ہیں جن سے مطلقاً اراضی حرب کا غیر عشری غیر خراجی ہونا ثابت ہوتا ہے اور اس کے برعکاس کتاب الخراج کی ایک عبارت ہے جس کا مقتضی (بعض حضرات — ردیک) یہ ہے کہ دارالحرب میں مسلمانوں کی زمینیں عشری ہوں گی۔

تعارض کی صورت میں ظاہر ہے کہ اصول کے پیش نظر مبسوط سیر کبیر کو کتاب الخراج پر ترجیح ہوگی کیوں کہ اول مسائل اصول میں سے ہے اور ثانی نوادر میں سے اور تعارض کی صورت میں مسائل اصول کو ترجیح ہوگی۔ مسترح بہ الفقہاء۔ (۲)

(۱) الاراضی النامیة لا تخلوا عن وظیفۃ نسی دارنا۔ مبسوط ۶۳۔ لا ۵ العشر والخراج انما یجب فی اراضی

المسلمین وھذہ اراضی اہل العرب لیست بعشریة ولاخراجیة۔ شرح سیر کبیر ۴/۳۰۳

حَقِيقَةُ الْعُشْرِ وَالْخَرَاجِ

والفرق بين الأراضى العشرية والخراجية

أثر: ————— مولانا عبد الله جولم، جامعه دارالسلام، عمر آباد

الحمد لله رب العالمين والصلاة والسلام على سيد الانبياء والمرسلين وعلى آله
وصحبه أجمعين أما بعد :

فهذا جواب : عن حقيقة العشر والخراج والفرق بين الأراضى العشرية والخراجية.
فاتقوا وبالله التوفيق .

العشر في اللغة : هو جزء عن عشرة أجزاء . (١)

وفي الاصطلاح : ينطلق على ما يجب على المسلم من زكاة في الخراج من أرضه
وهو مأخوذ من قول النبي صلى الله عليه وسلم فيما سقت السماء والعيون أو كان عثرياً
العشر. (٢)

والخراج في اللغة ، المنفعة ومنه قول النبي صلى الله عليه وسلم الخراج بالضمان . (٣)

(١) انظر المصباح المنير ٤١٠ .

(٢) أخرجه البخاري في الزكاة باب العشر فيما يسقى من ماء السماء وبالماء الجاري .

(٣) أخرجه ابوداؤد في البيوع فيمن يشتري عبداً فاستعمله ثم وجد به عيباً، والترمذي في
البيوع باب فيمن يشتري العبد ويشتغله ثم يجد فيه عيباً، والفسائي في البيوع باب الخراج الضمان
وابن ماجه في التجارات باب الخراج والضمان .

قال الفيروزآبادي: أي غلة العبد للمشتري بسبب أنه في ضمانه وذلك بان يشتري عبداً ويستغله زماناً ثم يعثر منه على عيب دلّسه البائع فله رده والرجوع بالشمن، وأما الغلة التي استغلاها فهي له طيبة لأنه كان في ضمانه ولو هلك هلك من ماله.

وقال الخطابي: معنى الخراج الدخل والمنفعة . (١)

وفي الاصطلاح: ينطلق على ما يجب على الذمي من مال عيته الأمير في مقابل أرض ينتفع بها هذا هو الأصل أما وجوبه على المسلم إذا اشترى أرضاً من ذمي أو أحيا أرضاً من خير من الخراج كما هو عند أبي يوسف، فهو بالتبع .

والدليل على هذا الاصطلاح اتفاق الفقهاء على تقسيم الأرض إلى نوعين عشرية وخراجية (٢) ويعنون به ما قلت .

الفرق بين العشر والخراج

أما الفرق بين الأرض العشرية والخراجية، فالعشرية، هي الأرض التي أسلم أهلها عليها طوعاً، أو فتحت عنوة وقسمت بين الفاتحين أو التي أحياها المسلمون .

• أما الخراجية: فهي التي فتحت عنوة وتركت في أيدي أهلها نظير خراج معلوم أو فتحت صلحاً على أن الأرض للمسلمين، يسكنها الكفار بخراج معلوم . (٣)

وقد سئل الإمام أبو يوسف عن ذلك فأجاب بالتفصيل وقال: كل أرض أسلم أهلها عليها وهي من أرض العرب أو أرض العجم فهي لهم وهي أرض عشر بمنزلة المدينة حين أسلم أهلها وبمنزلة اليمن وكذلك كل من لا تقبل منه الجزية ولا يقبل منه إلا

(١) انظر معالم السنن، ٧٧٢، والقاموس المحيط، ١٨٥، وانظر هذا التفسير عند أبي عبيد في الأموال، ٨٨/

(٢) انظر الخراج لأبي يوسف، ٨٢، والأموال لأبي عبيد، ١٨٣، والمجموع، ٥٣٨٥٣، وبدائع الصنائع

٥٧٤، وفتحه السنة، ٣٥٥، وكشاف القناع، ١٧/٣، وفتحه الزكاة، ٤٠٥ .

(٣) انظر المجموع، ٥٣٦/٥ - ٥٣٨، وكشاف القناع، ٨٧/٢ .

الاسلام او القتل من عبدة الأوثان من العرب فارضهم ارض عشر وان ظهر عليها الامام لان رسول الله صلى الله عليه وسلم قد ظهر على ارضين من ارض العرب وتركها فهي ارض عشر حتى الساعة وايما دار من دور الاماجم قد ظهر عليها الامام وتركها في ايدي اهلها فهي ارض خراج وان قسمها بين الذين غنموها فهي ارض عشر، الا ترى ان عمر بن الخطاب رضي الله عنه ظهر على ارض الاماجم وتركها في ايديهم فهي ارض خراج وكل ارض من اراضي الاماجم صالح عليها اهلها وصاروا ذمة فهي ارض خراج . (١)

وقال صاحب الاقتناع ان الصلح على نوعين، احدهما ان يصلحهم على ان الارض لنا ونقرها معهم بالخراج فهذه الارض تصير وقفا بنفس ملكنا لها ويكون كالخراج اجرة لا يسقط باسلامهم ويؤخذ منهم ومن انتقلت اليه من مسلم و معاهد .

الضرب الثاني : ان يصلحهم على انها لهم ولنا الخراج عنها فهذه ملك لهم خراجها كالجزية (التي تؤخذ على رؤسهم) ان اسلموا سقط عنهم كما لو انتقلت إلى مسلم . (٢)

اجتماع العشر والخراج في ارض واحدة

و اذا علمنا الفرق بين الاراضي العشرية والخراجية فهل يمكن اجتماع العشر والخراج في ارض واحدة؟ — اختلف فيه العلماء الى قولين :
فمنهم من ذهب الى انها يجتمعان وذلك اذا اسلم صاحب الارض الخراجية او اشتراها مسلم .

قال ابن العنذر : وهو قول اكثر العلماء ، ومن قال به عمر بن العزيز وربيعة والزهري ويحيى الانصاري والارزاعي والثوري واليه ذهب من الائمة الاربعة مالك والشافعي واحمد . (٣)
ومنهم من ذهب الى انها لا يجتمعان واليه ذهب الامام ابو حنيفة واصحابه والليث ابن سعد

(١) كتاب الخراج / ٨٢ (٢) كشاف القناع ٨٨٤ - ٨٩ (٣) انظر المجموع ٥٤٣٩٥ ، والمفني ٧٢٤

(٤) انظر بدائع الصانع ٥٧٤

والشعبي وعكرمة . (١١)

أول القول الأول

استدل اصحاب القول الأول بالكتاب والسنة والمعقول .

١ — اما الكتاب فقوله الله تعالى " يا أيها الذين آمنوا انفقوا من طيبات ما كسبتم ومما

اخرجنا لكم من الارض " . (٢١)

٢ — وأما السنة فقوله النبي صلى الله عليه وسلم فيما سقت السماء والعيون أو كان مخرجا

العشر . (٣)

وجه الاستدلال بهذه النصوص انها عامة تشمل الارض الخراجية والعشرية من غير

تفريق . (٤)

٣ — واما المعقول فاولا ان العشر والخراج حقان يجبان بسببين مختلفين لمستحقين فلم يمنع

احدهما وجوب الآخر، كالكفارة والقيمة في الصيد الحر في المملوك . (٥)

قال القرطبي: وذلك ان سبب الخراج التمكن من الانتفاع وسبب العشر وجود الزرع

كما ان العشر يتعلق بعين الخارج من الارض والخراج يتعلق بالذمة ، ومصرف العشر

هم الاصناف الثمانية في آية (انما الصدقات الخ) ومصرف الخراج رواتب الجند

والموظفين والمصالح العامة للدولة . (٦)

٤ — وثانيا ان العشر وجب بالنص فلا يمنع الخراج الواجب بالاجتهاد .

واستدل اصحاب القول الثاني بما يأتي :

١ — عن ابن مسعود عن النبي صلى الله عليه وسلم انه قال لا يجمع عشر وخراج في ارض مسلم . (١)

(١) انظر فقه الزكاة ٤١٣/١ . والاموال ١٠٧/ . والمصنف لابن ابي شيبة ٢٠١/٢

(٢) البقرة : ٢٦٧ (٣) سبق تخريجه .

(٤) انظر المغني ٧٢٦/٢ . المجموع ٥٤٩/٥ . فقه السنة ٢٥٦/١ . فقه الزكاة ٤١٤/١

(٥) انظر الصريح السابق . (٦) المجموع . (٤) انظر بدائع الصنائع ٥٧٢

لكن قال النووي عن هذا الحديث انه حديث باطل مجمع على ضعفه انفرديه يحيى بن عنبسة عن ابي حنيفة عن حماد عن ابراهيم النخعي عن علقمة عن ابن مسعود عن النبي صلى الله عليه وسلم قال البيهقي رحمه الله في معرفة السنن والآثار هذا المذكور انما يرويه ابو حنيفة عن حماد عن ابراهيم من قوله فرواه يحيى بن عنبسة هكذا مرفوعاً ويحيى بن عنبسة مكشوفاً لامرفى الضعف لروايته عن الثقات الموضوعات قاله ابو احمد بن عدى الحافظ فيما اخبرنا به ابو سعيد الماليني عنه . (١)

٢ — عن ابي هريرة قال قال رسول الله صلى الله عليه وسلم منعت العراق درهمها وقنيزها ومنعت الشام دينارها ومديها ومنعت مصر دينارها وإردبها وعدتم كما بدأتم قالها ثلاث مرات فشهد بذلك لحم ابي هريرة ودمه . (٢)

وجه الاستدلال :

انه صلى الله عليه وسلم اخبر عما يكون في آخر الزمان من منع الحقوق الواجبة وبين تلك الحقوق بما ذكر في الحديث وهو عبارة عن الخراج المضروب عليهم من الدرهم والقفيز لا العشر فلركان العشر واجبا معه لاقترب به في الاخبار . (٣)

ونرى في الحديث دلالة على عدم اخذ الزكاة من الارض الخراجية فقد قال النووي فيه تاويلان مشهوران في كتب العلماء المتقدمين والمتأخرين ، احدهما انهم سيسلمون وتسقط عنهم الجزية .

والثاني ، انه اشارة الى الفتن الكائنة في آخر الزمان ، حتى يمنعوا الحقوق الواجبة عليهم من زكاة وجزية وغيرها ولو كان معنى الحديث ما للزم ان لا تجب زكاة الدرهم والدنانير والتجارة وهذا لا يقول به احد . (٤)

٣ — قال عمر بن الخطاب في دهقانه نهر الملك حين اسلمت دعوها في ارضها تؤدى

عنها الخراج . (٥)

(١) المجموع ٥/٥٠ (٢) رواه ابو عبيد في الاموال / ١٨٥ ومسلم في كتاب الفتن حديث ٣٣

(٣) انظر فقه الزكاة ١/٤١٣ (٤) المجموع ٥/٥٥٤ (٥) الاموال لابن عبيد / ٨٦

وجه الاستدلال:

(١) ان عمر بن الخطاب امر باخذ الخراج ولم يامر باخذ العشر ولو كان واجبا لامره .
واجيب بامنه امر باخذ الخراج منهما لانهما اخرته فلا يسقط باسلامها ولا يلزم
من ذلك سقوط العشر وانما ذكر الخراج لانهم ربما توهموا سقوطه بالاسلام كالجزية
واما العشر فمعلوم لهم وجوبه على كل حر مسلم فلم يحتج الى ذكره كما انه لم يذكر اخذ
زكاة الماشية منها وكذا زكاة النقد وغيرها . (٢)

٤ — ان احدا من ائمة العدل وولاية الجور لم ياخذ من ارض السواد عشرا الى يومنا هذا
فالقول بوجوب العشر فيها يخالف الاجماع فيكون باطلا . (٣)

ونوقش بان دعوى الاجماع منقوضة بما نقل عن عمر بن عبد العزيز انه اخذ العشر
والخراج معا، فقد روى عن يحيى بن آدم عن عمرو بن ميمون بن مهران قال سألت عمر
ابن عبد العزيز عن المسلم يكون له الخراج قال خذ الخراج من ههنا و اشارة بيده الى
الارض وخذ الزكاة من ههنا و اشارة بيده الى الزرع قال شريك لعل عمر لا يكون قال
هذا حتى سأل عنه او بلغه فيه فانه كان ممن يقتدى به . (٤)

وروى ابو عبيد عن ابراهيم بن عبله قال كتب عمر بن عبد العزيز الى عبد الله ابن
عوف عامله على فلسطين فيمن كان في يده ارض يحرقها من المسلمين ان يقبض
منها جزيتها ثم ياخذ منها زكاة ما بقى بعد الجزية قال ابن ابي عبله انا ابتليت
بذلك ومنى اخذ واذلك . (٥)

اما القول بان عمر والصحابة رضوا الله عنهم لم ياخذوا العشر مع الخراج فلأن ارض
الخراج في عصرهم كانت في ايدي الكفار فان ادعى انهم لم ياخذوا العشر من مسلم
فهذه دعوى لا دليل عليها . (٦)

١١ فقه الرعاة ٤١٣/١ (٢١) المجموع ٥٥٦/٥ (٣) بدائع الصنائع ٥٧/٢ (٢) الخراج ليحيى

(١) آدم ١٦٥/١ نقلا عن فقه الزكاة ٤١٦/١ (٥) انظر المغني ٧٢٧/٢ (٦) فقه الزكاة ٤١٦/١

٥ — ان سبب وجوبها واحد وهو الارض النامية فلا يجتمعان في ارض واحدة كعلما لا يجتمع زكاتان في مال واحد وهي زكاة السائمة والتجارة والدليل على ان سبب وجوبها الارض النامية انها يضافان الى الارض يقال خراج الارض وعشر الارض والاضافة تدل على السببية فتثبت ان سبب الوجوب فيهما هو الارض النامية . (١)

واجيب بأن الامر ليس كذلك لان العشر يجب في نفس الزرع والخراج يجب عن الارض . (٢)

والذي يدل ذلك ان مقدار العشر يختلف بكثرة الفلة وقلتها بخلاف الخراج فانها لا يختلف بذلك .

٦ — ان الخراج يباين العشر فان الخراج وجب عقوبة بينما العشر وجب عبادة ولا يمكن اجتماعهما في شخص واحد فيجب عليه معاً . (٣)

واجيب بان الخراج لم يجب عقوبة وانما هو اجرة الارض ولو كان عقوبة لما وجب على المسلم كالجزية . (٤)

قال القرضاوى: وما يشهد لذلك ان الدول الحديثة تفرض على مواطنيها ضريبة تسمى "ضريبة الاملاك العقارية" وهي قطعاً لا تقصد بذلك عقوبتهم بل اسهامهم في نفقات الدولة واذن لا سبيل للقول بان سبيلهما متنافيان فان الخراج اجرة الارض والعشر زكاة الزرع ولاتنافي بينهما كما لو استاجر ارضاً فزرعها . (٥)

الراجع: يتضح بالنظر الى الادلة ومناقشتها ان ما ذهب اليه الجمهور هو الراجع .

واذا قلنا ان العشر والخراج يجتمعان في ارض واحدة فيجب على المسلم في الهند ان يترك فيهما يخرج من ارضه اذا بلغ نصاباً سواء تعين كون الارض خراجية او عشرية ام لم يتعين . وما تقر منه الحكومة على الارض من مكس لا يكون مانعاً من وجوب الزكاة هذا ما عندي والله اعلم بالصواب .

(١) بدائع الصنائع ٥٧/٢ (٢) المجموع ٥٥٨/٥ والمغنى ٧٢٦/٢ (٣) فقه السنة ٣٥٧/١ وفقه الزكاة ٤١٣/١

(٤) المغنى ٧٢٦/٢ (٥) فقه الزكاة ٤١٧/١

اسلام کا نظام عشر و خراج

ان: — مولانا سید مصلح الدین احمد بیڑودوی القاسمی، دارالعلوم

بیڑودہ، گجرات

حامدًا ومصلیًا ومسلماً!

عشر اور خراج شریعت اسلامیہ کے دو اصطلاحی لفظ ہیں، ان دونوں میں قدر مشترک یہ ہے کہ اسلامی حکومت کی طرف سے زمینوں پر عائد کردہ ٹیکس کی حیثیت ان دونوں میں ہے۔ فرق یہ ہے کہ عشر کی حیثیت صرف ٹیکس کی نہیں بلکہ اس میں عبادت کا بھی پہلو ہے اسی لیے اس کو زکوٰۃ الارض کہا جاتا ہے اور خراج میں عبادت کا کوئی پہلو نہیں وہ خالص ٹیکس ہے، بنا بریں عشر مسلمانوں کی زمینوں کے ساتھ مخصوص ہے اور علی فرق یہ ہے کہ عشر تو زمین کی پیداوار پر ہے اگر پیداوار نہ ہو خواہ اس کا سبب مالک زمین کی غفلت و کوتاہی ہو کہ اس نے قابل کاشت زمین کو خالی چھوڑ دیا، کاشت نہیں کی، اس صورت میں بھی اس پر عشر واجب نہ ہوگا کیوں کہ عشر پیداوار ہی کے ایک حصہ کا نام ہے۔

بہ خلاف خراج کے کہ وہ قابل کاشت زمین پر عائد ہے چنانچہ اگر مالک نے غفلت برت کر قابل کاشت زمین میں کاشت نہ کی تو خراج اس حالت میں اس پر واجب ہوگا مگر اس سے خراج موقوف ہے یعنی جس زمین پر کچھ نقد رقم بہ طور خراج کے عائد کر دی گئی ہے وہ اس صورت میں معاف نہ ہوگی بلکہ واجب الادا ہوگی۔ خراج کی دوسری قسم جس کو "خراج مقاسمہ" کہتے ہیں وہ اس صورت میں معاف ہو جائے گا کیوں کہ بٹائی تو پیداوار کا حصہ ہے پیداوار نہیں تو بٹائی بھی نہیں۔

قال في البدائع اما سبب فرضيته (اي العشر) فالارض النامية بالخارج حقيقة و سبب وجوب الخراج الارض النامية بالخارج حقيقة او تقدير حتى لو اصاب الخراج آفة نهلك لا يجب منه العشر ولا الخراج في الارض الخراجية لفوت النماء، حقيقة او تقديرًا ولو كانت الارض عشرية فتمكن من زراعتها ولم يزرع لا يجب العشر لعدم الخراج حقيقة - (۱)

البتة زمین کا قابل کاشت ہونا خراج میں بھی شرط ہے۔ بنجر زمین جس میں کاشت کی صلاحیت نہ ہو یا وہ زمین پانی سے اتنی دور ہو کہ پانی وہاں تک نہیں پہنچ سکتا اور بارش پیداوار کی مقدار کے مطابق نہیں ہوتی تو ایسی زمین میں خراج بھی واجب نہیں ہے۔

ولو كانت ارض خراج نزه او غلب عليه الماء بحيث لا يستطاع فيها الزراعة او سبخة لا يصل اليها الماء فلا خراج فيه لعدم الخراج حقيقة او تقديرًا - (۲)

لفظ عشر کا مصداق

لفظ عشر کے معنی اصلی دسواں حصہ، مگر حدیث میں نبی کریم صلی اللہ علیہ وسلم نے جو تفصیل و اجبات عشریہ کی بیان فرمائی ہے اس میں عشری زمینوں کی دو قسمیں قرار دی گئی ہیں، ایک میں پیداوار کا دسواں حصہ عشر واجب الادا ہے اور دوسری میں بیسواں حصہ نصف عشر واجب الادا ہوتا ہے۔ لیکن فقہاء کرام کی اصطلاح میں ان دونوں قسموں پر عائد شدہ زکوٰۃ کو عشر ہی کے عنوان سے تعبیر کیا جاتا ہے، خلاصہ یہ کہ زمین کے واجبات دو قسم پر ہیں: "عشر اور خراج"۔ ان دونوں کے احکام میں فرق ہے، منجملہ ایک فرق یہ بھی ہے کہ عشر مسلمانوں پر واجب ہوتا ہے اور خراج غیر مسلموں پر۔ اور اصول یہ ہے کہ جو وظیفہ عشر یا خراج کسی زمین پر ابتداً عائد ہو گیا پھر وہ وظیفہ بالک

کی تبدیلی کی وجہ سے نہیں بدلے گا، اسی لیے اگر کوئی مسلم کسی کافر سے کوئی خراجی زمین خریدے گا تو اس پر خراج ہی واجب ہوگا، اس کا مقتضا، تو یہ تھا کہ اگر معاملہ برعکس ہو کہ مسلمان کی عشری زمین اگر کوئی غیر مسلم خریدے تو اس پر بھی عشر واجب رہے، لیکن چونکہ عشر میں ایک حیثیت عبادت کی بھی ہے اور کوئی غیر مسلم عبادت شرعیہ کا اہل نہیں اس لیے جمہور کے قول کے مطابق عشری زمین جب کسی غیر مسلم کی ملکیت میں منتقل ہو جائے تو پھر اس کا وظیفہ عشر نہیں بلکہ خراج ہو جائے گا۔

قال فی البدائع : من باب العشر ولو اشتري مسلم من ذمی ارضا خراجیة فعليه الخراج ولا تنقلب عشرية لان الاصل انه مؤنة الارض وهی لا تتغير بتغير المالك الا لضرورة وفسى حق الذمی اذا اشتري من مسلم ارض عشر فلا ضرورة لان الكافر ليس من اهل وجوب العشر واما المسلم فن اصل وجوب الخراج فسی الجملة فلا ضرورة إلى التغير بتبدل المالك . (۱)

زمینوں کے عشری اور خراجی قرار پانے کا شرعی ضابطہ و معیار

خراجی زمینیں : اس معاملہ میں اصل ضابطہ شرعی یہ ہے کہ اگر کوئی ملک صلح کے ساتھ فتح ہوا تو اس کی زمینوں کے تمام معاملات ان شرائط صلح کے مطابق ہوں گے جن پر معاہدہ صلح ہوا ہے اگر اس صلح نامہ میں یہ شرط ہے کہ اس ملک کے لوگ اپنے مذہب پر قائم رہیں گے اور زمینیں بدستور نہیں لوگوں کی ملکیت رہیں گی، جن کی ملکیت میں اب تک تھیں تو اس صورت میں ان کی زمینوں پر خراج لگا دیا جائے گا اور یہ زمینیں ہمیشہ کے لیے خراجی ہو جائیں گی کیوں کہ ان کے مالک غیر مسلم ہیں ان کی زمینوں کے لیے حکم خراج متعین ہے، اسی طرح اگر کوئی ملک جنگ کے ساتھ فتح ہوا مگر فتح کے بعد مسلمانوں کے فلیف یا بادشاہ نے اس کی زمینوں کو مجاہدین میں تقسیم نہیں کیا بلکہ اپنے اختیار سے مالکان سابق کی ملکیت بدستور باقی رکھی تو یہ زمینیں بھی سب خراجی زمینیں ہوں گی جیسے شام و عراق و مصر کی زمینوں کے ساتھ حضرت فاروق اعظم رضی اللہ عنہ نے یہی معاملہ فرمایا، بجز خاص حصوں کے جو مسلمانوں کو دئے گئے

یا بیت المال کے لیے رکھے گئے۔

عشری زمینیں: اور اگر صلح کے ساتھ اس طرح فتح ہوا کہ اس کے باشندے بھی مسلمان ہو گئے تو ان کی زمینیں بہ دستور ان کی ملکیت ہی رہیں گی اور ان پر عشر واجب ہوگا اور یہ زمینیں عشری قرار دی جائیں گی، جیسے کہ مدینہ منورہ کی زمین کہ یہاں کے باشندوں نے مسلمان ہو کر حضور اکرم صلی اللہ علیہ وسلم کو اپنے یہاں تشریف آوری کی دعوت دی اور آپ کی اطاعت قبول کی اس لیے مدینہ طیبہ کی زمینیں عشری قرار دی گئیں۔

یا کوئی ملک جنگ کے ساتھ فتح ہوا، اور امام المسلمین نے ان کی زمینیں مال غنیمت کے قانون سے چار حصے مجاہدین میں تقسیم کر کے پانچواں حصہ بیت المال میں داخل کر دیا تو جو زمینیں تقسیم ہو کر مجاہدین کی ملکیت میں آگئیں وہ سب عشری ہوں گی، جیسے خیبر کی زمینوں کو حضور صلی اللہ علیہ وسلم نے مجاہدوں میں تقسیم فرمایا اور ان پر عشر لازم کیا گیا۔

اور ایسی زمینیں جو ملک فتح ہونے کے وقت کسی کی ملک تھیں نہ قابل زراعت، بعد میں اسلامی امیر کی اجازت سے ان کو قابل کاشت بنایا گیا یا آبادیوں میں کوئی مکان تھا اس کو باغ یا قابل کاشت زمین بنایا گیا تو اگر ایسا کرنے والے غیر مسلم ہیں تو ان کی یہ زمینیں بھی خراجی ہوں گی اور اگر مسلمانوں نے اُسے قابل کاشت بنایا ہے تو ان زمینوں کے عشری یا خراجی ہونے کا مدار امام ابو یوسف رحمہ کے نزدیک قرب و جوار کی زمینوں پر ہوگا، وہ عشری ہیں تو ان کو بھی عشری قرار دیا جائے گا اور اگر قرب و جوار کی زمینیں خراجی ہیں تو ان کو بھی خراجی سمجھا جائے گا اور اگر قرب و جوار میں دونوں قسم کی زمینیں ہیں تو یہ نوآباد زمینیں عشری ہوں گی۔ اور مسلمان یا ذمی کافر نے اس زمین کو گاہے عشری پانی سے اور گاہے خراجی پانی سے سیراب کیا ہے تو مسلمان کی زمین سے عشر اور کافر کی زمین سے خراج وصول کیا جائے گا۔

اور امام محمد رحمہ کے نزدیک مدار اس پانی پر ہوگا کہ جس پانی سے اس کو سیراب کیا گیا ہے وہ پانی عشری ہے تو وہ زمینیں عشری کہلائیں گی، اور اگر وہ پانی خراجی ہے تو وہ زمینیں بھی خراجی قرار دی جائیں گی۔ علامہ شامی نے امام ابو یوسف رحمہ کے قول کو مستند قرار دیا ہے۔

الارامی نوعان عشریة وخرایجة، اما العشریة فہی التي يجب فیہا

العشر الذی فیہ معنی العبادۃ وتشمعل علی ما یأتی،

١ — ارض العرب من العذيب (قريبة من القرى الكوفة) إلى أقصى حدود اليمن
وعدن لان رسول الله صلى الله عليه وسلم والخلفاء الراشدون بعده
لم يأخذوا من ارض العرب خراجا فدل انها عشرية وكما لارق عليهم
لاخراج على اراضيهم -

٢ — والاراضي التي أسلم أهلها طوعاً لانها ارض إسلامية يتامسها ما في معنى
العبادة -

٣ — والارض التي فتحت عنوة وقهراً وقسمت بين الغانمين المسلمين
للعلة السابقة -

٤ — دائم لمسلم إذا اتخذها بستاناً وكان يسقى بماء العشر فإن كان يسقى
بماء الخراج فهي خراجية -

٥ — المسلم إذا احق الارض الميتة بإذن الإمام وهي من توابع الارض العشرية
أو تسقى بماء العشر وماء السماء وماء العيون المستنبطة من الاراضي
العشرية فهي عشرية عند أبي يوسف -

وقال محمد رح: إن أحياءها بماء السماء أو ببيئر استنبطها أو بحداد
الأنهار والعظام التي لا تملك مثل دجلة والفرات فهي عشرية وإن شق لها
نهر من نهر الأعاجم فهي خراجية - (١)

وحاصله انه سيأتي ان ما أحياه مسلم يعتبر قربه عند أبي يوسف رح
وعند محمد رح يعتبر الماء والعمد الاول - (٢)

وفي دار جعلت بستاناً خراج ان كانت لذى مطلقاً خلافاً لهما أو لمسلم
سقاها بمائه وان سقاها بماء العشر فعشر ولو ان المسلم أو الذى سقاها مرة
بماء العشر ومرة بماء الخراج فالمسلم احق بالعشر والذى بالخراج - (٣)

وأما الخراجية : فهي التي يجب فيها الخراج لأنها في الأصل أرض الكفار
وهي الأراضي التي فتحت عنوة وقهرا فمن الإمام على أهلها وتركها في
يد أربابها بعدان وضع على أشخاصهم الجزية إذا لم يسلموا وعلى أراضيهم
الخراج أسلموا أو لم يسلموا - (١)

وأما الأراضي الخراجية : فسواد العراق كلها خراجية -

وكل أرض فتحت عنوة وقهرا وتركت على أيدي أربابها ومن عليهم
الإمام فإنه يضع على أعناقهم إذا لم يسلموا والخراج على أراضيهم إذا أسلموا
أو لم يسلموا -

وكذلك إذا جلاهم ونقل إليها آخرين فالجواب كذلك -

والمسلم إذا أضحى أرضا ميتة وهي تسقى بماء الخراج فهي خراجية -

وكذلك الذمي إذا أضحى أرضا ميتة بإذن الإمام أو رضع له أرضا في

الغنيمة إذا قاتل مع المسلمين -

وكذلك الذمي إذا اتخذ داره بُستانا فإنها تكون خراجية -

وأما الذمي إذا اشترى من مسلم أرض العشر فإنها تصير خراجية
عند أبي حنيفة وقال أبو يوسف عليه عشرة عشران وقال محمد عليه عشر
واحد -

والصحيح ما قاله أبو حنيفة لأن العشر والخراج شرعا لمؤنة
الأرض فمن كان أهلا لاداء العشر يوضع عليه العشر ومن لم يكن يوضع
عليه الخراج فاما الذمي إذا اشترى أرض المسلم وهو ليس من أهل
العشر يجب ان تنقلب خراجية والمسلم إذا اشترى من الذمي أرضا
خراجية لا تنقلب عشرية لان المسلم من أهل وجوب الخراج في

(١) الفقه الإسلامي وأدلته ٨٢١/٢

الجملۃ، والأهل أن مؤنة الأرض لا تغیر من حالها إلا لضرورة وفي حق الذمی
ضرورة لأنه ليس من أهل وجوب العشر - (۱)

خراجی اور عشری پانی کی تشریح

بارش کا پانی اور کنوؤں اور چشموں کا پانی اسی طرح بڑے دریا اور ندیاں جو قدرتی طور پر جاری
ہیں، نہ ان کے جاری کرنے میں کسی کے عمل کو دخل ہے اور نہ وہ عادت کسی کی ملک ہوتے ہیں، جیسے
عراق میں دجلہ اور فرات، مصر میں دریا مے نیل، خراسان میں سیحون اور جیحون اور ہمارے ہندوستان میں
گنگا، جمنا اور دوسرے بڑے دریا وغیرہ (مگر بڑے دریاؤں کے پانی میں امام ابو یوسف رحمہ اللہ کا اختلاف
ہے، ان کے نزدیک وہ بھی خراجی ہیں) یہ سب عشری پانی ہیں۔

اور وہ نہریں جو حکومت یا کسی جماعت نے اپنی محنت و خرچ سے نکالی ہیں اور عادت وہ نہریں
نکلنے والوں کی ملک ہوتی ہیں، جیسے مذکورہ بالا دریاؤں سے نکلنے والی نہریں، نہر گنگا و جمنا وغیرہ چونکہ
فتح اسلامی سے پہلے وہ غیر مسلموں کی ملک تھی اس لیے ان کا پانی خراجی پانی ہے۔

زمینوں کے عشری یا خراجی ہونے کا اصل ضابطہ یہی ہے، حضور اکرم صلی اللہ علیہ وسلم اور صحابہ
کرام کا تعامل اس پر شاہد عدل ہے۔ (۲)

ثم الماء العشری ماء السماء والآبار والعیون والبحار التي لا تدخل تحت
ولاية احد والماء الخراجی ما، الا انهار التي شقها الأعاجم وماء جیحون و
سیحون ودجلة والفرات عشری عند محمد وخراجی عند ابی یوسف
لأنه يتخذ علیها القاطر وهذا ید علیها - (۳)

عشر و خراج کے مذکورہ ضابطہ سے استثناء

البتہ بعض مواقع پر حضور اکرم صلی اللہ علیہ وسلم کے عمل یا صحابہ کرام رضی اللہ عنہم کے اجماع کی بنا پر اس ضابطہ

کے کسی قدر استثنائی صورتیں بھی عمل میں آتی ہیں ان کا ہمیشہ اسی طرح قائم رکھنا لازم اور ضروری ہے مثلاً مکہ معظمہ قہراً فتح ہوا ہے اور حضور اکرم صلی اللہ علیہ وسلم نے اس کی زمینوں کو مجاہدین میں تقسیم نہیں فرمایا بلکہ سابق مالکان کی ملکیت میں برقرار رکھا، لہذا مذکورہ بالا ضابطہ کا تقاضہ تو یہ تھا کہ مکہ معظمہ کی زمینوں پر خراج عائد ہوتا وہ ہمیشہ کے لیے خراجی قرار پائیں لیکن صاحب بدائع صنائع وغیرہ نے فرمایا ہے کہ اس معاملہ میں قیاس کو اس لیے ترک کیا گیا کہ رسول کریم صلی اللہ علیہ وسلم نے احترام حرم کی وجہ سے اس کی زمینوں پر خراج عائد نہیں فرمایا، اس لیے کہ معظمہ کی زمینیں عشری ہیں۔

وكان ينبغي في القياس أن تكون أرض مكة أرض خراج لأن رسول الله
صلى الله عليه وسلم فتحها عنوة وقهر ولو كانت لم يؤلفا عليه الخراج

فكما لارق على العرب لاخراج على ارضهم (۱)

اسی طرح شہر بصرہ جو حضرت فاروق اعظم رضی اللہ عنہ کے زمانہ خلافت میں آباد کیا گیا، یہ ارض موات یعنی غیر آباد زمین تھی مسلمانوں نے اس کا احیا کیا اور قابل کاشت بنایا مگر بصرہ کا محل وقوع عراق کی خراجی زمینوں سے متصل ہے اس لیے امام ابو یوسف رحمہ کے قول پر ضابطہ مذکورہ کا مقتضی یہ تھا کہ اس کی زمینیں بھی خراجی قرار دی جائیں مگر باجماع صحابہ کرامؓ اس کی زمینوں پر عشر عائد کیا گیا اس لیے یہ ہمیشہ کے لیے عشری ہیں۔

والبصرة احيها المسلمون لانها بنيت في ايام عمر بن الخطاب وهي في حيز ارض

الخراج فقياس قول ابي يوسف ان تكون خراجية الخ - (۲)

زمینوں کے عشری یا خراجی ہونے میں عہد نبوی اور عہد صحابہؓ کے تعامل

پورے جزیرۃ العرب کی زمینوں کو حضور اکرم صلی اللہ علیہ وسلم نے عشری قرار دیا ہے اور خلفاء راشدین نیز ان کے بعد کے سلاطین اسلام دارباب اقتدار نے بھی اسی طرح برقرار رکھا ہے۔ چنانچہ علامہ شامی رحمہ نے بحوالہ تقویم البلدان نقل کیا ہے کہ جزیرۃ العرب میں پانچ خطے

شامل ہیں، تہامہ، نجد، حجاز، عروص، یمن۔ حجاز کی جنوبی جانب کا نام تہامہ ہے اور حجاز و عراق کے درمیانی حصہ کا نام نجد ہے اور حجاز وہ پہاڑی سلسلہ ہے جو یمن سے شروع ہو کر حدود شام تک پہنچتا ہے اسی میں مدینہ منورہ اور شام کا ساحل عمان شامل ہے اور عروص یمامہ سے بحرین تک ہے یمن میں عدن بھی داخل ہے۔ (۱)

بعض علماء نے جزیرۃ العرب کا طول عدن سے عراق تک اور عرض ساحل جدہ سے ملک شام تک ایک نظم میں ضبط کیا ہے۔ (۲)

اسی طرح عراق کی کل زمین خراجی ہیں، حضرت فاروق اعظم رضی اللہ عنہ نے جب اس ملک کو فتح کیا تو تمام صحابہ کرام رضی اللہ عنہم کے سامنے اس کی زمینوں پر خراج کا حکم جاری فرمایا۔ عراق کی حدود طولاً عنذیب علاقہ کوفہ سے عقبہ حلوان قریب بغداد تک اور عرضاً عنذیب شرق دجلہ سے ساحل عبادان تک ہے۔ (۳)

اسی طرح مصر و شام کی زمینوں میں بھی جن پر مالکان سابق کی ملکیت بدستور قائم رکھی گئی، ان پر خراج عائد فرمایا۔

رسول کریم صلی اللہ علیہ وسلم نے نصاریٰ بنی نجران سے ایک خاص قسم کے خراج پر صلح فرمائی، وہ یہ کہ دو ہزار جوڑے کپڑے کے سالانہ ادا کیا کریں۔ نصف ماہ رجب میں اور نصف ماہ محرم میں اور یہی طریق بعد تک جاری رہا۔ (۴)

نصاریٰ بنی تغلب سے حضرت عمر فاروق رضی اللہ عنہ نے اس پر مصالحت فرمائی کہ ان سے خراج کے بجائے دو گنا عشر وصول کیا جائے، مگر شرعی حیثیت سے یہ دو گنا عشر بھی بہ حکم خراج تھا اور مصارف خراج ہی میں صرف ہوتا تھا۔ (۵)

عشر و خراج کے بارے میں ہندوستان کی زمینوں کی شرعی حیثیت

تقسیم ملک سے پہلے یا بعد میں ہندوستان کی وہ زمینیں جو قدیم سے مسلمانوں کے مالکانہ

(۱) ردالمحتار ۱۷۶/۴ (۲) شامی ۳۵۰/۴ (۳) فتح القدير ۲۷۸/۵

(۴) بدائع صنائع ۵۸۶/۲ و ہدایہ مع فتح القدير ۲۸۸/۵ (۵) بدائع و دیگر کتب

قبضہ میں چلی آ رہی ہیں اور کسی دور میں اس پر کسی کافر کی ملکیت کا ثبوت نہیں ہے تو وہ جس طرح قبل از تقسیم عہد برطانیہ میں عشری تھیں آج بھی عشری ہی رہیں گی۔

ہندوستان میں مسلمانوں کی متروکہ اراضی

تقسیم کے بعد جو مسلمان اپنی مملوکہ زمینیں ہندوستان میں چھوڑ کر ترک وطن کر کے پاکستان منتقل ہو گئے ان کی متروکہ اراضی کو حکومت ہند نے عموماً تارکین وطن ہندوؤں اور غیر مسلموں میں تقسیم کیا ہے، چنانچہ وہ زمینیں اگر ان سے خرید کر یا کسی دوسرے ذریعے سے کسی مسلمان کی ملکیت میں آجائیں تو وہ زمینیں اگرچہ پہلے عشری ہوں مگر اب غیر مسلم استیلا کی وجہ سے خراجی ہو جائیں گی۔ اسی طرح اگر کسی جگہ مسلمان کی متروکہ زمین حکومت ہند نے کسی مسلمان ہی کو دے دی ہو تو وہ بھی غیر مسلم استیلا کی وجہ سے عشری نہ رہے گی بلکہ خراجی ہو جائے گی۔

ہندوستان کی باقی زمینوں کے احکام وہی رہیں گے جو عہد برطانیہ میں یا اس سے پہلے اسلامی سلطنت کے عہد میں تھے یعنی جو زمینیں نسلاً بعد نسل مسلمانوں کی ملکیت میں چلی آتی ہیں اور کسی دور میں ان پر کسی غیر مسلم کی ملکیت کا ثبوت نہیں وہ بہ طور استصحاب حال کے ابتدا ہی سے مسلمانوں کی ملکیت زار دے کر عشری سمجھی جائیں گی اور جن زمینوں پر کسی وقت غیر مسلم کا قبضہ مالکانہ تھا پھر اس نے خرید کر یا دوسرے کسی جائز ذریعے سے مسلمانوں کی ملکیت میں آگئیں تو وہ خراجی ہیں۔

دارالحرب کی زمینوں سے متعلق ایک غلط فہمی کا ازالہ

علامہ شامی نے باب الرکاز میں عشری یا خراجی زمین خمس معادن کے وجوب کی شرط کے سلسلہ میں لکھا ہے:

ويحتمل ان يكون احترازاً عما وجد في دار الحرب فان ارضها ليست ارض خراج وعشر۔

یہ بھی احتمال ہے کہ ارض خراجیہ و عشریہ کی قید اس زمین سے احتراز کے لیے ہو جو دارالحرب میں ہے کیوں کہ دارالحرب کی زمین ارض خراجی ہے نہ عشری۔

اسی طرح شمس الائمہ شرحی نے شرح سیر کبیر میں ایک مسئلہ کی وضاحت کے ذیل میں لکھا ہے:

”لان العشر والحراج انما یجب فی ارض المسلمین وھذہ اراضی اھل الہدایۃ
لیت بعشریۃ ولاخراجیۃ۔“

کیوں کہ عشر و خراج تو مسلمانوں کی زمین پر عائد ہوتا ہے اور یہ ”اہل حرب کفار کی ہیں اور اہل حرب
کی زمینیں نہ عشری ہوتی ہیں نہ خراجی

حضرات فقہاء کی درج بالا عبارات سے یہ غلط فہمی پیدا ہو سکتی ہے کہ جب انگریز کے تسلط کے بعد
ہندوستان کو دارالالحرب قرار دے دیا گیا تو اب ہندوستان کی زمینیں سب کی سب خواہ وہ غیر مسلموں
کی ملک ہوں یا مسلمانوں کی ملک ہوں وہ نہ عشری ہیں اور نہ خراجی۔ لہذا خود یہ مسئلہ غور طلب ہے کہ
دارالالحرب کی زمینوں کے عشری اور خراجی دونوں سے خارج ہونے کا کیا مطلب ہے؟

غور کرنے سے شرح سیر کبیر کی عبارت ہی سے مسئلہ کی حقیقت بالکل واضح ہو جاتی ہے۔ وہ یہ کہ مذکورہ
بالا عبارات سے وہ دارالالحرب مراد ہے جو اصل ہی سے دارالالحرب ہے، اس پر نہ کسی وقت مسلمانوں کی حکومت
رہی نہ وہاں مسلمانوں کے باقاعدہ بسنے اور زمینیں خریدنے کا کوئی تصور ہے، ایسے دارالالحرب کی زمینیں ظاہر
ہے کہ مسلمانوں کی ملک نہ ہوں گی بلکہ اہل حرب کفار کی ملکیت ہوں گی جو احکام شرعیہ فرعیہ کے مخاطب نہیں
بنا، بسیں ایسے اصلی دارالالحرب کی زمینیں نہ عشری ہیں نہ خراجی۔

شرح سیر کبیر کی درج ذیل عبارت اس کا واضح ثبوت ہے:

”لان العشر والحراج انما یجب فی اراضی المسلمین وھذہ اراضی اھل الحرب“

کیوں کہ عشر و خراج تو مسلمانوں کی زمینوں پر واجب ہوتا ہے اور یہ زمینیں اہل حرب کی
ملکیت ہیں۔

اس عبارت میں اراضی المسلمین سے مراد وہ زمینیں ہیں جو اسلامی حکومت و اقتدار میں داخل
ہیں، خواہ اس پر ملکیت کسی غیر مسلم کی ہو، کیوں کہ یہ بات اپنی جگہ یقین ہے کہ خراج ابتداء کسی مسلمان کی ملکیت
پر نہیں لگایا جاسکتا اس لیے اراضی المسلمین سے ”ارضی حکومت مسلمہ“ مراد ہونا واضح و متین ہے۔
لیکن یہ بخوبی واضح ہے کہ یہ حکم ایسے ہی خطہ ملک کے لیے ہو سکتا ہے جہاں ابتداء سے مسلمانوں
کی کوئی ملکیت نہیں ہے۔ ہندوستان کا معاملہ اس سے بالکل مختلف ہے وہ تقریباً آٹھ سو برس

دارالاسلام رہا ہے، یہاں بے شمار مسلمان اپنی اپنی زمینوں کے اب تک مالک چلے آتے ہیں، غیر مسلم اقتدار کے وقت اگرچہ ملک کو دارالحرب کہا جائے گا، لیکن یہ دارالحرب اصلی دارالحرب سے مختلف ہوگا، جو دارالاسلام کے بعد پھر دارالحرب بن گیا کہ اس میں مسلمان کی املاک موجود ہیں۔

لہذا شامی اور شرح سیر کبیر کی مذکورہ بالا روایات اس پر منطبق نہیں، بلکہ جب یہاں مسلمانوں کی ملکیت میں زمینیں ہیں تو ان پر عشر و خراج کے احکام یقیناً جاری ہوں گے۔

علامہ شامی کی عبارت عشر یا خراج کے وجوب کی تائید

مصر و شام کی شاہی زمینوں کے "موت مالک بلا وارث" کی بنا پر بیت المال کی تحویل میں آنے کے بعد ان زمینوں میں سے کوئی زمین اراضی بیت المال کی جواز بیع کی شروط معتبرہ کو ملحوظ رکھ کر امام المسلمین نے کسی مسلمان کے ہاتھ فروخت کر دی تو کیا اس خریدار پر اس زمین کا خراج یا عشر واجب ہوگا یا نہیں؟ علامہ ابن نجیم وغیرہ کی رائے یہ ہے کہ اس زمین میں نہ خراج واجب ہے اور نہ عشر۔ مگر علامہ ابن عابدین شامی رح اس قول کی تردید میں تحریر فرماتے ہیں کہ:

"وجوب عشر کے سبب و شرائط کے تحقق نیز وجوب عشر کے کتاب و سنت و اجماع امت سے ثبوت اور وجوب عشر کے بارے میں قول فقہاء کے اطلاق کے پیش نظر اس کی خریدی ہوئی زمین پر خراج تو ساقط ہو جائے گا، مگر سقوط خراج کے سبب عشر ساقط نہیں ہوگا، بلکہ واجب الادا ہوگا۔ کیوں کہ ہر وہ زمین جس سے تحصیل آمدنی مقصود ہو، عشر و خراج دونوں سے خالی نہیں ہو سکتی۔"

اس سے بھی یہی ثابت ہوتا ہے کہ ہندوستان کے مسلمانوں کی ملکیت میں جو زمینیں ہیں ان پر عشر یا خراج ضرور واجب ہوگا۔

ثم اعلم انه اذا باعها الامام بشرطه لم يجب على المشتري خراج لانه بعد اخذ الثمن لبیت المال ولا يمكن ان تكمن النفعة كلها له أو بعضها ولان المسلم لا يجوز وضع الخراج عليه ابتداء وان جاز بقائه ولان الساقط لا يعود كذا قاله ابن نجيم في التحفة المرضية وقال ايضا انه لا يجب فيه العشر

ایضا قال لانی لم أر نقلانی ذلك قلت وفيه نظر لما علمت ان الشرط ملك
الخارج لانه يجب فيه لافى الارض حتى وجب فى الخارج من ارض الصغير
والمجنون والمكاتب والرقف ولان سببه الارض النامية بالخارج تحقیقاً
ولا يلزم من سقوط الخراج المتعلق بالارض سقوط العشر المتعلق بالخارج
والشمن المأخوذ لبیت المال وهو بدل الارض لا بدل الخارج على ان قد
ینازع فى سقوط الخراج حيث كانت من ارض الخراج أو سقيت بمائه
بدليل ان الغازی الذى اختط له الامام داراً لاشئ عليه فيها فاذا
جعلها بستاناً وسقاها بماء العشر فعليه العشر او بماء الخراج فعليه
الخارج كما یأتى فان وضع الخراج عليه ابتداءً بالتزامه جائز ولا يلزم
من سقوطه حين صارت لبیت المال لعدم من يجب عليه ان لا يجب
حين وجد التزام المشتري بسقيه ما اشتراه بماء الخراج لان ذلك بسبب
حادث كمن آجر داره لرجل مدة ثم انقضت المدة فان اجرته تسقط لعدم
من تجب عليه فاذا آجرها آخرت تجب الاجرة ثانياً وعلى فرض سقوط الخراج
لا يسقط العشر فان الارض المعدة للاستغلال لا تخلو من احدى الرطيفتين
لما ذكرنا من مسألة الدار وحيث تحقق السيب والشرط مع قيام ما قدمناه
من ثبوتہ بالكتاب والسنة والاجماع وهو دليل الرجوب الشامل للارض المتراة
المذكورة ومع اطلاق قول الفقهاء يجب العشر فى مسقى سما، و مسیح ونصفه
ومسقى غرب ودالية فلا حاجة الى نقل فى خصوص ذلك حيث تحقق ما
ذكرنا فيه بل القول بعدم الرجوب يحتاج الى نقل صريح - (۱)

عشر کی تعریف عشر زمین کی زکوٰۃ ہے جیسے کہ سونے چاندی، مال تجارت، مویشی وغیرہ پر زکوٰۃ فرض

ہے، سونے، چاندی اور اموال تجارت پر چالیسواں حصہ بہ طور زکوٰۃ نکالنا فرض ہے۔ جانوروں کی زکوٰۃ کا قانون جداگانہ ہے، اسی طرح زمین کی زکوٰۃ کا قانون ان سب سے مختلف ہے، بعض صورتوں میں پیداوار کا عشر یعنی دسواں حصہ اور بعض صورتوں میں نصف عشر پیداوار کا بیسواں حصہ واجب ہوتا ہے۔ مگر ان دونوں کو فسہا کرام کی اصطلاح میں بہ غرض سہولت عشر ہی سے تعبیر کیا جاتا ہے۔

عشر کی فرضیت مع دلائل

زمین کی زکوٰۃ (عشر) کا فرض ہونا کتاب اللہ، سنت رسول اللہ اور اجماع امت سے ثابت ہے و اتوا حقہ یوم حصادہ (قرآن کریم) — حضرت ابن عباس رضی اللہ عنہما سے زکوٰۃ مفروضہ عشر یا نصف عشر مراد لیتے ہیں۔

یا ایہا الذین آمنوا انفقوا من طیبات ما کسبتم و مما اخرجنا لکم
من الارض الٰہ (قرآن کریم)۔

اور زکوٰۃ پر نفقہ بولا جاتا ہے، جیسے کہ حق تعالیٰ شانہ کا ارشاد ہے:

والذین یکنزون الذہب والفضة ولا ینفقونہا فی سبیل اللہ۔ الٰہ

اور حدیث شریف میں ہے کہ

فیما سقت السماء والعیون او کان عشیرا العشر و فیما سقی بالنضح نصف

العشر — و فیما سقی بالسانیة نصف العشر۔ فیما سقت الانہار

وانفیم العشور و فیما سقی بالسانیة نصف العشر۔

اجماع: عشر کی فرضیت پر اجماع امت ہے۔

دلیل عقلی: عشر کی ادائے نعمت خداوندی کی شکرگزاری، فقیر و محتاج کو فرائض کی ادائے گی پر تقویت اور نفس کو معاصی اور رذائل سے پاک و صاف کرنے وغیرہ خوبیوں پر مشتمل ہے جو شرعاً و عقلاً مطلوب و لازم ہیں۔ (۱)

وجوب عشر کی شرائط

پہلی شرط : مسلمان ہونا ہے کیوں کہ عشر میں ایک حیثیت عبادت کی بھی ہے اور کافر چوں کہ عبادت کا اہل نہیں اسی بنا پر اگر کسی مسلمان کی کوئی عشری زمین کافر خریدے تو اس زمین پر عشر کے بجائے خراج عائد کر دیا جاتا ہے کیوں کہ عشر ایک اسلامی عبادت ہے اور کافر اس کا اہل نہیں اس لیے یہ مجبوری اس زمین کا وظیفہ بدل لایا اور نہ اصل قاعدہ یہ ہے کہ ابتداء میں زمین کا جو وظیفہ مقرر ہو جائے خواہ عشر ہو یا خراج وہ ہمیشہ کے لیے ناقابل تبدیل ہوتا ہے، اسی لیے اگر مسلمان نے کسی کافر کی خراجی زمین خریدی تو خریدار کے مسلمان ہونے کے باوجود اس زمین کا وظیفہ خراج ہی رہے گا۔ (۱)

دوسری شرط : زمین کا عشری ہونا، خراجی زمین میں عشر واجب نہیں، کیوں کہ حدیث میں حضور اکرم صلی اللہ علیہ وسلم کا ارشاد ہے کہ ایک زمین میں دو وظیفے عشر و خراج جمع نہیں ہو سکتے۔ (۲)

أَنْ تَكُونَ الْأَرْضُ عَشْرِيَّةً فَلَا تَجِبُ الزَّكَاةُ فِي الْأَرْضِ الْخَرَاجِيَّةِ لِأَنَّ الْعَشْرَ وَالْخَرَاجَ لَا يَجْتَمِعَانِ فِي أَرْضٍ وَاحِدَةٍ - (۳)

تیسری شرط : زمین سے پیداوار کا حاصل ہونا ہے اگر کسی وجہ سے پیدا نہ ہو خواہ کسی تقدیری سبب سے یا اس کی کوتاہی اور غفلت سے کہ زراعت ہی نہیں کی یا اس کی خبر گیری اور حفاظت نہیں کی، بہر صورت عشر ساقط ہو جائے گا۔ (۴)

وجود الخراج فلولم تخرج الأرض شيئاً لم يجب العشر لان الواجب جزئياً من الخارج - (۵)

چوتھی شرط : یہ ہے کہ پیداوار کوئی ایسی چیز ہو جس کو پیدا کرنے اور اگانے کا رواج ہو عادتاً اس کی کاشت کر کے نفع اٹھایا جاتا ہو، خود روگھاس یا بے کار قسم کے خورد و درخت اگر کسی زمین میں

(۱) بدائع ۲ / (۲) ایضاً (۳) الفقہ الاسلامی ۲ / ۸۰۲ (۴) بدائع ۲ /

(۵) الفقہ الاسلامی ۲ / ۸۰۲

وجائیں تو ان میں عشر واجب نہیں، کھاس اور بانس کو اگر آمدنی کی غرض سے اگایا گیا ہے تو ان میں بھی عشر واجب ہے اور اگر ویسے ہی کوئی درخت اگ گیا ہے تو نہیں۔ (۱)

ومنہا ان یکون الخارج من الارض مما یقصد بزراعتہ نعاء الارض وتستغل الارض بہ عادة فلا عشر فی الحطب والحشیش والقصب الفارسی لان هذه الاشیاء لاتستمنی بہا الارض ولاتستغل الارض بہ عادة حتی قالوا فی الارض اذا اتخذها مقصبة و فی شجرة الخلف التي یقطع فی کل ثلاث سنین او اربع سنین انه یجب فیہ العشر۔ (۲)

عقل و بلوغ شرط نہیں

عام احکام شرعیہ میں عاقل و بالغ ہونا بھی شرط ہوتا ہے مگر زمین پر وجوب عشر کے لیے یہ دونوں شرطیں نہیں مالک زمین نابالغ بچہ ہی یا مجنون ہو مگر اس کی زمین سے پیداوار حاصل ہوتی ہو تو اس میں عشر واجب ہوگا۔ ان دونوں کے اولیاء پر اس کی ادائے کی فرض ہوگی، بخلاف زکوٰۃ کے کہ وہ بچہ یا مجنون کے مال میں واجب نہیں ہے۔

واما العقل و البلوغ فلیسا من شرائط اہلیة وجوب العشر حتی یجب العشر فی ارض الحمی والمجنون الخ۔ (۳)

زمین کی ملکیت بھی شرط نہیں

وجوب عشر کے لیے زمین کا مالک ہونا بھی ضروری نہیں اسی لیے وقف کی زمینیں جو کسی کی ملک میں نہیں ہوتیں ان کی پیداوار پر بھی عشر واجب ہے، نیز جس شخص کی زمین اپنی ملک نہیں بلکہ کسی سے عاریت یا کرایہ پر لے کر اس میں کاشت کرتا ہے تو پیداوار کا عشر اسی شخص کے ذمہ ہے جو پیداوار حاصل کرتا ہے، مالک زمین کے ذمہ نہیں۔

وكذلك ملك الارض ليس بشرط لوجوب العشر وانما الشرط ملك الخارج فيجب
 في ارضي التي لا مالك لها وهي الاراضي الموقوفة لعموم قوله تعالى: يا ايها الذين
 آمنوا أنفقوا من طيبات ما كسبتم ومما أخرجنا لكم من الارض وأتوا
 حقه يوم حصاده، وقول النبي صلى الله عليه وسلم ما سقت السماء ففيه
 العشر وما سقى بغرب او دالية ففيه نصف العشر ولان العشر يجب في الخراج
 لاني الارض فكان ملك الارض وعدمه بمنزلة واحدة -

وأجر ارضه العشرية نعشر الخارج على المراجرعنده وعندهما على
 المستاجر وجه قولهما ظاهر لما ذكرنا ان العشر يجب في الخارج والخارج
 ملك المستاجر فكان العشر عليه كالمستعين (۱)

على خلاف المستأجر بين الإمام وصاحبيه بدائع وفي الحاوي بقولهما
 نأخذ (۲)

ويجب الخراج في ارض الوقف والصبي والمجنون لو كانت الارض خراجية
 والعشر لعشرية (۳)

أحكام عشر

(۱) اگر کسی شخص نے اپنی زمین نقد روپیہ کے عوض کرایہ یا مقاطعہ پر دی تو اس کی پیداوار کا عشر مفتی بہ
 قول کے مطابق مالک زمین کے ذمہ نہیں بلکہ مقاطعہ دار کے ذمہ ہے جو کاشت کر کے پیداوار
 حاصل کرتا ہے۔ (۴)

(۲) پیداوار کا عشر ادا کرنے سے قبل اس غلہ کو کھانا، فروخت کرنا وغیرہ تصرفات جائز نہیں ورنہ اتنی
 مقدار کا بھی عشر ادا کرنا ہوگا۔

ولا ياكل من طعام العشر حتى يؤدي العشر وان أكل ضمن عشره - (۵)

(۱) برائع ۵۶/۴ (۲) در مختار ۳۳۳/۲ (۳) رد المحتار ۱۸۸ (۴) در مختار (۵) مجمع الفتاوى

(۳) جس شخص پر عشر یا خراج واجب الادا تھا وہ ادائے کی سے قبل مر گیا تو اس کے ترکہ (میراث) میں سے وہ عشر یا خراج وصول کیا جائے گا۔

من علیہ عشر او خراج ومات أخذ من تركته وفي رواية لابل يقط بالموت والاول ظاهر الرواية - (۱)

(۴) اگر زمین دوسرے شخص کو مزارعت پر دے دی کہ پیداوار میں ایک معین حصہ مالک کا اور دوسرا معین حصہ کاشت کار کا مثلاً دونوں نصا نصف ایک تہائی اور دو تہائی، اس صورت میں عشر دونوں پر اپنے اپنے حصہ پیداوار کے مطابق لازم ہوگا۔

فأما على مذهبهما فالمرارة جائزة والعشر يجب في الخرج والخارج بينهما فيجب العشر عليهما - (۲)

(۵) اگر کسی شخص نے کوئی عشری یا خراجی زمین بہ غرض تجارت خریدی اور اس میں کاشت کر رہا ہے تو اس کی پیداوار پر عشر یا خراج ہی واجب ہوگا، زکوٰۃ تجارت واجب نہ ہوگی کیوں کہ زمین کا اصل وظیفہ عشر یا خراج ہے، نیت تجارت کی وجہ سے اس میں دوسری زکوٰۃ لازم نہ آئے گی۔

وعلى هذا قال اصحابنا فيمن اشترى ارض عشر للتجارة او اشترى ارض خراج للتجارة ان فيها العشر او الخراج ولا تجب زكاة التجارة مع احدهما لان سبب الوجوب في الكل واحد وهو الارض الا ترى انه يعاف الكل اليها يقال عشر الارض مخرج وزكاة الارض وكل ذلك حق الله تعالى وحقمق الله تعالى المتعلقة بالاموال النامية لا يجب فيها حقان منها بسبب مال واحد كزكاة السائمة مع التجارة واذ ثبت انه لا سبيل الى اجتماع العشر والزكاة واجتماع الخراج - (۳)

وجوب عشر کے لیے نصاب کی تعیین و تحدید نہیں

عشر کا نصاب شرعی امام عظیم ابو حنیفہؒ کے نزدیک یہ ہے کہ پیداوار کم ہو یا زیادہ بہر حال اس کا عشر ادا کرنا

واجب ہے، اس کے لیے زکوٰۃ کی طرح کسی خاص نصاب کی تعیین و تحدید نہیں کہ جس سے کم سا قح ہو جائے۔ وجہ اس کی قرآن و حدیث کے الفاظ کا عموم ہے، یعنی قرآن کریم کی آیات کریمہ علیہ وسلم کی احادیث یہ بتلاتی ہیں کہ زمین کی پیداوار کم ہو یا زیادہ بہر صورت عشر واجب۔

وكذا النصاب ليس بشرط لوجوب العشر فيجب العشر في كثير الحد

وقليله ولا يشترط فيه النصاب عند ابى حنيفة ر ولأبي حنيفة

عموم قوله تعالى: يا ايها الذين آمنوا انفقوا من طيبات ما كسبت

ومما اخرجنا لكم من الارض وقوله عز وجل واتوا حقه يوم حصاده و

النبى صلى الله عليه وسلم: ما سقت السماء ففيه العشر وما سقت

بغرب أو دالية ففيه نصف العشر من غير فصل بين القليل والكث

ولان سبب الوجوب وهى الارض النامية بالخارج لا يوجب التفصيل ب

القليل والكثير- (۱)

مقدار واجب

لفظ عشر کے معنی ہیں دسواں حصہ لیکن مقدار واجب میں حضور اکرم صلی اللہ علیہ وسلم نے یہ تفصیل بیان فرمائی ہے:

ما سقت السماء ففيه العشر وما سقى بغرب أو دالية ففيه نصف العشر

فيما سقت السماء والعيون أو كان عشريا العشر وما سقى بالنضح نصف الع

عن جابر أنه سمع النبي صلى الله عليه وسلم يقول فيما سقت الانها

والغيم العشر وفيما سقى بالسانية نصف العشر- (۲)

یعنی جو زمین آسمانی پانی سے سیراب ہو اس میں عشر ہے اور جس کو بڑے ڈول وغیرہ سے سیراب

کیا جائے اس میں نصف عشر (بیسواں حصہ) ہے۔

(۱) بدائع ۵۹/۲ (۲) ایضاً (۳) بخاری شریف ۲۰۱/۱

(۴) مسلم و ابوداؤد بحوالہ المغنی ۲۹۳/۲

چنانچہ یہ بات واضح ہو گئی کہ جس زمین کی آب پاشی پر کچھ محنت یا خرچ ہو، جیسے چاہی زمینوں میں یا نہری زمینوں میں جن میں پانی کی قیمت ادا کرنی پڑتی ہے تو ان میں پیداوار کا بیسواں حصہ واجب الادا ہوتا ہے۔ (نیز یہ بھی معلوم ہو گیا کہ اصطلاح میں عام طور پر جس کو عشر کے لفظ سے تعبیر کیا جاتا ہے اس کے ضمن نصف عشر بھی داخل ہے)۔

(۶) اگر کسی زمین کی آب پاشی کچھ تو بارش سے اور کچھ کنویں یا نہر وغیرہ کے پانی سے ہو تو اس میں اکثر کا اعتبار کیا جائے گا کہ زیادہ آب پاشی بارش کے پانی سے ہے تو بارش سے ہے تو عشر واجب ہوگا ورنہ نصف عشر واجب ہوگا۔

ولو سقى الزرع فى بعض السنة سيحاً وبعضها بآلة يعتبر فيه الغالب لان للاكثر حكم الكل - (۱)

(۷) جس زمین کی آب پاشی بارش اور کنویں وغیرہ سے برابر ہو تو اس میں آدھی پیداوار کا عشر اور آدھی کا نصف عشر واجب ہوگا۔ (۲)

(۸) بونے کاٹنے، جو تنے نیز حفاظت کرنے اسی طرح بیلون اور مزدوروں وغیرہ کے جو اخراجات ہیں ان کو وضع کیے بغیر پوری پوری پیداوار کا عشر ادا کرنا لازم اور ضروری ہے۔

ولا يحتسب لصاحب الارض ما أنفق على الغلة من سقى او عمارة او أجر العائظ أو أجر العمال أو نفقة البقرة لقوله صلى الله عليه وسلم ما سقته السماء ففيه العشر وما سقى بغرب او دالية ففيه نصف العشر واجب العشر ونصف العشر مطلقاً عن احتساب هذه المؤن ولأن النبی صلى الله عليه وسلم اوجب الحق على التفاوت لتفاوت المؤمن ولو رفعت المؤن لارتفع التفاوت - (۳)

(۹) صاحب بدائع کے درج بالا دمل کے پیش نظر جدید طریق زراعت میں میں ہونے والے غیر معمولی اخراجات (کھاد، دوا وغیرہ) کو کبھی اصل پیداوار سے وضع نہیں کیا جاسکتا کیوں کہ

کاشت میں جدید طریقوں کو اختیار کرنے سے پیداوار بھی زیادہ ہوگی اور اختیار نہ کرنے کی صورت میں اسی کے تناسب سے پیداوار میں کمی واقع ہوگی، لہذا کل مجموعی پیداوار ہی پر عشر یا نصف عشر واجب ہوگا۔

(۱۰) اگر کوئی بادشاہ یا اس کا نائب کسی عشری زمین کا عشر معاف کر دے تو شرعاً نہ تو اس کے لیے معاف کرنا جائز ہے اور نہ مالک زمین کو یہ عشر اپنے خرچ میں لانا جائز ہوگا، بلکہ اس کے ذمہ لازم ہے کہ خود مقدار عشر نکال کر فقراء، مساکین وغیرہ پر صدقہ کر دے۔

وتترك (السلطان او نائبه) لایجوز اجماعاً ویخرجه بنفسه الى الفقراء - (۱)

(۱۱) احناف کے یہاں پیداوار کے عشر یا نصف عشر دینے کے بجائے غرباء، فقراء، مساکین کو اس کی قیمت دینا بھی جائز ہے۔

واما صفة الواجب فالواجب جزء من الخارج لانه عشر الخارج أو نصف عشره

وذلك جزؤه إلا انه واجب من حيث انه مال لا من حيث انه جزء عندنا

حتى يجوز اداء قيمته عندنا وعند الشافعي الواجب مین العجز ولا يجوز غیره - (۲)

مکھانہ، سنگھاڑا، درخت شہتوت وغیرہ کی کاشت پر عشر واجب ہے

زمین سے حاصل شدہ پیداوار پر وجوب عشر کے لیے یہ شرط ہے کہ اس میں کسی چیز کی کاشت سے عادتاً نما، ارض اور تحصیل آمدنی مقصود ہو، حتیٰ کہ اگر کوئی شخص تحصیل آمدنی کی غرض سے اپنی زمین میں بانس وغیرہ بوتا ہے تو اس پر عشر واجب ہے۔

لہذا درج بالا اصول کے پیش نظر پانی میں کاشت کی جانے والی اشیا، مثلاً مکھانہ، سنگھاڑا وغیرہ نیز جلانے اور تعمیرات میں کارآمد لکڑیوں کے درخت لگانے نیز ریشم کے کیڑوں کی پرورش و پرداخت کے لیے شہتوت کے درخت لگانے کی صورت میں ان پر عشر یا نصف عشر واجب ہوگا، کیوں کہ دور حاضر میں اس کاشت سے عادتاً نما، ارض اور تحصیل آمدنی ہی مقصود ہے اور ہر ایسی زمین جس سے مذکورہ بالا غرض

والبسته ہو حسب تصریح فقہاء وہ زمین عشر و خراج ان دونوں وظیفوں سے خالی نہیں ہو سکتی، لازمی طور پر وہاں عشر یا خراج واجب ہوگا۔ (۱)

فان الارض المعدة للاستغلال لا تخلوا من احدی الوظيفتين - (۲)

اذا الارض لا تخلوا عن احدی المونتين -

اور دوسری جگہ مذکور ہے:

لان الاراضی لا تخلوا عن مؤنة اما العشر و اما الخراج - (۳)

کھیتی کی زمینوں کو تالاب بنا کر اس میں مچھلی کی کاشت کا حکم

آج کل عام طور پر زراعتی زمینوں میں تالاب کھود کر اس میں بارش، ندی، نہر، بورتنگ وغیرہ سے پانی بھر کر اس تالاب میں مچھلی کی کاشت کی جاتی ہے اس لیے کہ مچھلی میں پیداوار کی دیگر اقسام کی نسبت اخراجات و محنت کم اور نفع بہت زیادہ ہے۔

اب سوال یہ ہے کہ اس مچھلی کی کاشت کو داخل زراعت قرار دے کر اس پر عشر اور زکوٰۃ اموال میں سے کون سا حکم جاری و نافذ ہو؟

زمین میں تالاب کھود کر چوں کہ یہ کاشت کی جاتی ہے لہذا مچھلی کی یہ پیداوار زمین سے متعلق ہے اور زمین کا وظیفہ عشر یا خراج ہے، نیز عشر و خراج کا حکم وجوب زکوٰۃ اموال کے حکم و وجوب کی بہ نسبت عام ہے بنا، برین مچھلی کی کاشت پر زکوٰۃ اموال کے بجائے عشر و خراج ہی کے احکام جاری و نافذ ہوں گے۔

وجه ظاهر الروایة ان سبب الوجوب فی الكل واحد وهو الارض الاتری أنه

یصناف الكل، لیها یقال عشر الارض و خراج الارض و زکوٰۃ الارض و كل واحد

من ذلك حق الله تعالی و حقوق الله تعالی المتعلقه بالاموال النامیة لایجب

فیها حقان بسبب مال واحد كزکوٰۃ السائمة مع التجارة و اذا ثبت

انه لاسبیل إلى اجتماع العشر و الزکوٰۃ و اجتماع الفراج و الزکوٰۃ فایجاب العشر

أوالخراج اولی لانہما أعم وجوباً لآلترئی أنہما لا یسقطان بعذر الصبا والجنون
والزکوٰۃ تسقط فکان ایجابہما اولی - (۱)

اراضی وقف پر وجوب عشر وخراج

عشر وخراج کے وجوب کے لیے صرف پیداوار کی ملکیت شرط ہے زمین کی ملکیت شرط نہیں کیوں کہ
عشر وخراج پیداوار پر واجب ہوتا ہے نہ کہ زمین پر لہذا زمین کی ملکیت و عدم ملکیت اس میں یکساں ہے
لہذا وقف کی زمینیں اگرچہ کسی کی مملوک نہیں مگر ان پر عشر وخراج واجب ہوگا۔

ثم فی العشر والخراج لا یعتبر المالك ولا اہلیتہ حتی یجب فی الارض الموقوفة
ویجب فی اراضی المكاتب والصبیان والمجانین ویجب الخراج فی ارض الوقف
والصبی والمحتون لکانت الارض خراجیة والعشر لوعشریة - وكذلك ملك
الارض لیس بشرط لوجوب العشر وانما الشرط ملك الخارج فی الارضی
التي لامالك لها وهي الارضی الموقوفة ولان العشر یجب فی الخارج لانی
الارض فکان ملك الارض وعدمہ بمنزلة واحدة - (۲)

زمین کے سرکاری محصول یا اور کسی ٹیکس کی ادائیگی سے عشر ادا نہ ہوگا

عشر زکوٰۃ زمین کی طرح ایک مالی عبادت ہے اور اس کا مصرف بھی وہی ہے جو زکوٰۃ کا مصرف ہے
لہذا کوئی مسلم یا غیر مسلم حکومت اگر زمین داروں یا کاشت کاروں سے کوئی سرکاری ٹیکس وصول کرتی ہے
تو اس ٹیکس کی ادائیگی سے عشر ادا نہ ہوگا بلکہ مسلمانوں کے ذمہ واجب ہوگا کہ وہ خود اپنے طور پر اپنا عشر
واجب نکال کر مصرف عشر (مصرف زکوٰۃ) میں خرچ کریں۔

مصرف عشر
عشر کے مصرف وہی ہیں جو زکوٰۃ کے ہیں اور جس طرح ادائیگی زکوٰۃ کے لیے یہ ضروری

ہے کہ کسی مستحق زکوٰۃ کو بغیر کسی معاوضہ، خدمت وغیرہ کے مالکانہ طور پر قبضہ کر دیا جائے، اسی طرح عشر کی ادائے گی میں بھی تملیک ضروری ہے۔

اماركنه فهو التملك لقوله تعالى وآتوا حقه يوم حصاده والائتاء هو التملك
لقوله تعالى وآتوا الزكاة فلا تتأدنى بطعام الإباحة وبما ليس بتملك رأياً
من بناء المساجد وبما ليس بتملك من كل الوجوه - (۱۱)

وجوب عشر کا وقت

امام اعظم ابو حنیفہ رحمہ کے نزدیک زمین میں بوئے جانے والے دانوں کے اُگ کر باہر نکل آنے سے اور پھل دار درخت پر پھل لگ جانے اور ظاہر ہو جانے سے عشر واجب ہو جاتا ہے۔

واما وقت الوجوب وقت خروج الزرع وظهور الثمر عند أبي حنيفة ر. (۱۲)

پیداوار کی تکرار موجب تکرر عشر ہے

وجوب عشر کے لیے سال گذرنا (حولان حول) شرط نہیں، اس لیے اگر کسی زمین میں ایک مرتبہ سے زیادہ پیداوار ہوتی ہے تو ہر مرتبہ کی پیداوار پر الگ الگ عشر واجب ہوگا۔

والحول ليس بشرط لوجوب العشر حتى لو ارجت الارض في السنة مرارا
يجب العشر في كل مرة لان نصوص العشر مطلقة عن شرط الحول ولان العشر
في الخارج حقيقة في تكرر الوجوب بتكرر الخرج وكذلك خراج المقاسمة
لانه في الخارج فاما خراج الوظيفة فلا يجب في السنة الامرة واحدة لان
ذلك ليس في الخارج بل في الذمة عرف ذلك بتوظيف عمر ما وظف في

السنة إلا مرة واحدة - (۱۳)

(۱) بدائع ۶۵/۲ (۲) بدائع ۶۳/۱

(۳) بدائع ۶۲/۱

عشر کب ساقط ہو جاتا ہے؟

پیداوار کے خود بخود ہلاک ہو جانے کی وجہ سے عشر ساقط ہو جاتا ہے۔ پوری پیداوار ہلاک ہو گئی تو پورا عشر ساقط ہو جائے گا اور اگر کچھ حصہ ہلاک ہوا ہے تو اتنی مقدار کا عشر ساقط ہوگا اور باقی مقدار قلیل ہو یا کثیر اس کا عشر واجب رہے گا۔

اگر مالک زمین کے علاوہ اور کسی شخص نے پیداوار ہلاک کر دی تو مالک اس شخص سے ضمان وصول کرے گا اور ضمان کی رقم میں سے عشر ادا کرے گا۔ اور اگر کسی نے پیداوار کا کچھ حصہ ہلاک کر دیا ہے تو ہلاک شدہ مقدار کا ضمان وصول کر کے اس ضمان کی رقم میں سے ہلاک شدہ مقدار کا عشر ادا کرنا لازم ہوگا۔

واما ما يسقط بعد الوجوب فمنها هلاك الخارج من غير صنعه لان الواجب في الخارج فاذا هلك يهلك بحافيه كهلاك نصاب الزكوة بعد الحول.....
وان هلك البعض يسقط الواجب بقدره ويؤدى عشر الباقي قبل الباقي او اكثر.....
وان استهلك فان استهلكه غير المالك اخذ الضمان منه وادى عشره وان استهلك بعضه ادى عشر القدر المستهلك من الضمان الخ۔ (۱)

خراج سے متعلق تفصیلات

خراجی زمینوں کا خراج عشر کی طرح زکوٰۃ یا عبادت تو نہیں ہے مگر زمینوں پر ایک ایسا حق شرعی ہے کہ عشر کی طرح اس کی ادائے کی بھی واجب ہے۔

خراج کی دو قسم

خراج کی دو قسمیں ہیں، خراج مقاسمہ اور خراج مؤظف۔ خراج مقاسمہ کے معنی بٹائی کے ہیں کہ پیداوار کا کوئی حصہ مثلاً نصف یا ثلث مقرر کر دیا جائے، اور خراج مؤظف کے معنی یہ ہیں کہ نقد رقم مقرر کر دی جائے۔

فقہاء نے تصریح فرمائی ہے کہ اول فتح کے وقت جس زمین پر جس طرح کا خراج لگا دیا گیا پھر اس کی تبدیلی جائز نہیں، مثلاً خراج مقاسمہ کو خراج موظف سے بدل دینا یا اس کا برعکس کرنا جائز نہیں۔

خراج موظف کی مقدار

جب عراق فتح ہوا تو حضرت عمر فاروق رضی اللہ عنہ نے حضرت عثمان بن حنیف رضی اللہ عنہ کو سرزمین عراق کی پیمائش (سرے) کا حکم دیا اور حضرت حدیثہ کو اس کام کا نگران مقرر فرما دیا، پوری مفتوحہ زمین کی پیمائش کی گئی تو تین کروڑ ساٹھ لاکھ جریب نکلی۔ "جریب" ساٹھ مربع گز کو کہتے ہیں۔

حضرت عمر رضی اللہ عنہ نے عراق کی ان سب زمینوں پر جن میں پانی پہنچتا ہے اور قابل کاشت ہیں خراج موظف اس تفصیل کے ساتھ مقرر فرمایا کہ عام زمینوں پر فی جریب ایک درہم نقد اور ایک صاع گندم یا جو یا پھر وہ چیز جو اس میں بونی جائے۔ اور ترکیاری کی ایک جریب میں پانچ درہم۔ انگور یا کھجور کا ایسا باغ جو متصل درختوں پر مشتمل ہو یعنی وہ ایسے گنجان ہوں کہ ان میں زراعت نہ ہو سکے تو فی جریب دس درہم مقرر فرمائے۔ (۱)

حضرت عمر فاروق رضی اللہ عنہ نے اس زمانہ کی عام پیداوار کا جائزہ لے کر درج بالا اشیاء کا خراج متعین فرمایا۔

ان کے سوا دوسرے پہلوؤں کے باغات (خواہ گنجان ہوں کہ جن میں زراعت نہ ہو سکے یا مستغرق ہوں نیز انگور و کھجور کے وہ باغات جن میں کاشت ہو سکتی ہو) اور دوسری قابل کاشت اشیاء جن کا خراج حضرت فاروق اعظم رضی اللہ عنہ نے متعین نہیں فرمایا ان کے متعلق فقہاء کرام نے تحریر کیا ہے کہ زمین کی پیداوار کی برداشت کے مطابق خراج لگایا جائے جو خمس پیداوار کی مقدار سے کم نہ ہو اور نصف سے زائد نہ ہو، اگر اندازہ لگانے کے بعد تجربہ سے ثابت ہو کہ پیداوار اتنی نہیں تو اس کے مناسب کمی کر دی جائے۔ (۲)

اما خراج الوطیفة فاروقیہ عمر ففی کل جریب ارض بیضاء تصلح للزراعة قفیز
مما یذرع فیہا ودرہم القفیز صاع والعجریب ارض لولہا سترن زراعا وعرصہا
سترن زراعا..... و فی جریب الرطبة خمسة درہم و فی جریب الکرم

عشرة دراهم هكذا وطفه عمره بمحضرين الصحابة رض ولم ينكروا عليه احد ومثله يكون اجماعاً، اما جريب الارض التي فيها اشجاراً مثمرة بحيث لا يمكن زراعتها لم يذكر في ظاهر الرواية وروى عن ابى يوسف 7 انه قال اذا كانت النخيل ملتفة جعلت عليه الخراج بقدر ما تطيق ولازيد على جريب الكرم عشرة دراهم..... لان مبنى الخراج على الطاقة الا ترى ان حذيفة بن اليمان وعثمان بن حنيف رض لما صدحوا سواد العراق بامر عمر رض و وضعوا على كل جريب يصلح للكرم عشرة دراهم فقال لهما عمر رض لعكما حلقا ما لا تطيق نقالابل حملنا ما تطيق ولرزدنا لا طاقنا فدل الحديث ان مبنى الخراج على الطاقة فيقدر بها فيما وراء الاشياء الثلاثة المذكورة في الخبر -

واما خراج المقاسمة فهو ان يفتح الامام بلدة فيمن على اهلها ويجعل على اراضيهم خراج مقاسمة وهو ان يؤخذ منهم نصف الخراج أو ثلثه أو ربعه وانه جائز لما روى ان رسول الله صلى الله عليه وسلم هكذا فعل لما فتح خميبر و يكون حكم هذا الخراج حكم العشر ويكون ذلك في الخراج كالعشر الا انه يوضع موضع الخراج لانه خراج في الحقيقة - والله اعلم - (۱)

أحكام الخراج

- (۱) مذکورہ بالا تفصیل سے خراج مقاسمہ کا بھی اندازہ قائم ہو جاتا ہے کہ پیداوار کے پانچویں حصے کم نہ ہو اور نصف سے زائد نہ ہو۔
- (۲) اگر خراجی زمین پر پانی چڑھ جائے یا کسی اور آفت سے وہ قابل کاشت نہ رہے تو خراج معاف ہو جائے گا۔ (۲)
- (۳) البتہ زمین کے قابل کاشت ہونے کے باوجود اپنی غفلت و کوتاہی سے کاشت نہ کی تو خراج مؤلف

وصول کیا جائے گا وہ معاف نہ ہوگا، مگر خراج مقاسمہ اس صورت میں بھی معاف ہو جائے گا کیونکہ مقاسمہ تو پیداوار سے متعلق ہے اور جب پیداوار نہیں تو خراج بھی نہیں۔ (۱)

(۴) زمین پر خراج مقرر ہو جانے کے بعد مالک زمین کے مسلمان ہو جانے کی صورت میں بھی وظیفہ زمین تبدیل نہ ہوگا، خراج ہی واجب ہوگا۔ (۲)

(۵) مسلمان کو کسی کافر سے خراجی زمین خریدنا جائز ہے مگر مسلمان کے مالک ہو جانے کے بعد بھی وظیفہ زمین بدستور خراج ہی رہے گا۔ بہت سے صحابہ کرام رضی اللہ عنہم سے ثابت ہے کہ انہوں نے خراجی زمینیں خریدیں اور ان کا خراج ادا کرتے رہے، جس سے معلوم ہوا کہ مسلمان کو خراجی زمین خریدنا اور اس کا خراج ادا کرنا بلا کراہت جائز ہے۔ (۳)

(۶) اگر زمین میں سال بھر میں دو یا زیادہ مرتبہ پیداوار حاصل کی جائے تب بھی خراج موظف ایک ہی رہے گا مگر واجب نہ ہوگا، کیوں کہ خراج موظف کا تعلق پیداوار سے نہیں بلکہ زمین سے ہے، بخلاف عشر کے کہ جتنی مرتبہ عشری زمین سے سال بھر میں غلہ اگایا جائے گا اتنی مرتبہ عشر ادا کرنا بھی واجب ہوگا، کیوں کہ عشر کا تعلق پیداوار سے ہے۔

ولا یتکرر الخراج بتکرر الخارج فی سنة لومئذ لظفا والابان کان خراج مقاسمة

تکرر لتعلقه بالخارج كالعشر فانه یتکرر۔ (۴)

(۷) اگر خراجی زمین کسی دوسرے شخص کو اجارہ پر دے دی تو اگر یہ اجارہ بٹانی کی بنیاد پر ہے کہ مالک زمین اور مستاجر کے درمیان پیداوار کے حصے مقرر ہو کر تقسیم ہو تو خراج مقاسمہ بھی دونوں شخصوں پر اپنے اپنے حصے کے مطابق واجب ہوگا اور اگر اجارہ کچھ نقد رقم پر کیا گیا ہے تو مفتی بہ قول کے مطابق خراج موظف مستاجر کے ذمہ ہوگا جیسا کہ باب عشر میں گذرا۔ (۵)

(۸) اگر کسی بادشاہ یا اس کے نائب نے کسی شخص کے لیے خراج زمین معاف کر دیا تو معاف کرنا جائز ہے اور خراج کی رقم یا غلہ کا استعمال اس شخص کے لیے جائز ہے بشرطے کہ یہ شخص مصرف خراج ہو،

(۱) ہدایہ مع فتح القدیر ۴۶۲/۳ (۲) ہدایہ (۳) ہدایہ مع فتح القدیر ۳۶۵/۳

(۴) درمناہ ۱۶۲/۳ (۵) ردالمناہ وغیرہ

مثلاً دینی خدمات یعنی تعلیم، تبلیغ، قضا، یا جہاد وغیرہ میں مشغول ہے اور جو شخص مصرف خراج نہ ہو تو اس کو خراج کی یہ رقم یا غلہ وغیرہ خود استعمال کرنا جائز بلکہ خراج کی مذکور رقم اس کے لیے واجب التصدق ہے۔

تَرَكَ السُّلْطَانُ أَوْ نَائِبُهُ الْخَرَاجَ لِرَبِّ الْأَرْضِ أَوْ وَهَبَهُ لَهُ وَلَوْ بِشَفَاعَةِ جَارٍ وَحَلَّ

لَهُ لَوْ مَحْرُوفًا وَلَا تَصَدَّقَ بِهِ وَبِهِ يُغْتَنَى..... وَلَوْ تَرَكَ الْعَشْرَ لَا يَجُوزُ

اجْمَاعًا وَيُخْرَجُهُ بِنَفْسِهِ لِلْفُقَرَاءِ - (۱)

مصارفِ خراج

خراجی زمینوں سے جو خراج کی رقم یا غلہ وغیرہ وصول ہو اس کا مصرف اسلامی ملک اور مسلمانوں کی مصالح عامہ ہیں۔ سرحدوں کی حفاظت اور فوج کے اخراجات و تنخواہیں، عمال حکومت اور علماء و طلبہ نیز مفتیوں اور قاضیوں کا بقدر کفایت گزارہ خراج کی مد سے دیا جائے گا۔ سڑکوں اور پلوں کی تعمیر و مرمت کا خرچ بھی اس مد سے دیا جائے گا۔

وَمَا جِبَاهُ الْإِمَامِ مِنَ الْخَرَاجِ وَمِنْ أَمْوَالِ بَنِي تَغْلِبَ وَمَا أهدَاهُ أَهْلُ الْحَرْبِ

إِلَى الْإِمَامِ وَالْحِزْبِيَّةُ يُصْرَفُ فِي مَصَالِحِ الْمُسْلِمِينَ كَسَدِ الثَّغُورِ وَبِنَاءِ الْقَنَاظِرِ

إِلَّا الْجَبَرُورَ وَيُعْطَى قِصَاةَ الْمُسْلِمِينَ وَعَمَالَهُمْ مِنْهُ مَا يَكْفِيهِمْ وَيُدْفَعُ مِنْهُ

أَرْزَاقُ الْمُقَاتِلَةِ وَذُرَارِيَّتِهِمْ قَالَ فِي الْفَتْحِ يُعْطَى أَيْضًا لِلْمُعَلِّمِينَ وَالْمُتَعَلِّمِينَ

وَبِهَذَا تَدْخُلُ طَلِبَةُ الْعِلْمِ - (۲)

اور امیر المؤمنین جو رقم خراج اراضی سے یا بنی تغلب کے دو گئے عشر سے حاصل کرے یا اس کو اہل حرب کی طرف سے کوئی ہدیہ ملے اور جو کچھ رقم جزیہ سے حاصل ہو، وہ سب مسلمانوں کی مصالح میں خرچ کی جائے گی جیسے سرحدوں کی اصلاح اور مستقل پلوں کی تعمیر عارضی پل اس سے مستثنیٰ ہیں اور اس سے قاضیوں، عمال حکومت اور علماء کرام کو ان کی ضروریات کی کفایت کی حد تک عطایا دی جائیں گی اور اسی میں سے مجاہدین اور فوج کا ادران کے عیال کا گزارہ دیا جائے گا، فتح القدر میں ہے کہ مدرسین و طلبہ علم دین کو بھی اس میں سے دیا جائے گا۔

ہندوستان میں ادا، خراج کی صورت

ہندوستان میں چوں کہ اسلامی حکومت نہیں ہے لہذا مسلمانان ہند پر واجب ہے کہ وہ اپنی خراجی زمینوں کا خراج موظف یا خراج مقاسمہ خود اپنے طور پر نکال کر مدارس اسلامیہ، علماء، طلبہ دین وغیرہ مذکورہ بالا مصارف خراج میں صرف کریں۔
 زمین کا محصول یا زمین کے سلسلہ کا کوئی ٹیکس ادا کرنے سے خراج کی ادائے گی شرعاً معتبر و صحیح نہ ہوگی۔

لان الکافرین لیس لہم ولایۃ أخذ الخراج من السلمین وایضاً لیسوا
 بمصارف الخراج کما فی جامع الفصولین -
 واللہ اعلم بالصواب

بِسْمِ اللّٰهِ الرَّحْمٰنِ الرَّحِیْمِ

جواب

محوِ اول

انہاں ————— مولانا عبدالرحمن صاحب ————— مفتی مدرسہ امینیہ دہلی

اگر کوئی ملک صلح کے ساتھ اس طرح فتح ہوا کہ اس کے باشندے بھی مسلمان ہو گئے تو ان کی زمینیں بدستوران کی ملکیت میں رہیں گی۔ اور ان پر عشر واجب ہو گا۔ یہ زمینیں عشری ہوں گی جیسے مدینہ طیبہ کی زمین کہ یہاں کے باشندوں نے اسلام قبول کر کے رسول اکرم صلی اللہ علیہ وسلم کو مدینہ طیبہ آنی کی دعوت دی اور آپ کی اطاعت قبول کی۔ اس لیے مدینہ طیبہ کی زمینیں عشری قرار پائیں۔

اسی طرح جو ملک جنگ کے ساتھ فتح ہوا اور امام المسلمین نے اس کی زمینیں مال عنیت کے ضابطہ سے چار حصے مجاہدین میں تقسیم کر دیئے اور پانچواں حصہ بیت المال میں داخل کر دیا تو جو زمینیں تقسیم ہو کر مجاہدین کی ملک میں آگئیں وہ سب عشری ہوں گی۔ جیسے خیبر کی زمین کہ رسول اکرم صلی اللہ علیہ وسلم نے ان کو مجاہدین میں تقسیم فرمایا اور ان پر عشر لازم کیا گیا۔

اگر کوئی ملک صلح کے ساتھ فتح ہوا تو اس کی زمینوں کے تمام معاملات ان شرائط صلح کے مطابق ہونے جن پر معاہدہ صلح ہوا ہے۔ اگر اس صلح نامہ میں یہ شرط ہے کہ یہ لوگ اپنے مذہب پر رہیں گے اور اراضی بدستوران ہی لوگوں کی ملکیت میں رہیں گی جن کی ملکیت میں اب تک تھیں تو اس صورت میں ان کی زمینوں پر خراج لگا دیا جائے گا۔ اور یہ زمینیں ہمیشہ کے لیے خراجی ہو جائیں گی۔ کیوں کہ ان کے مالک غیر مسلم ہیں اور ان کی زمینوں کے لیے حکم خراج متعین ہے۔

اسی طرح اگر کوئی ملک جنگ کے ساتھ فتح ہوا مگر فتح کے بعد امام المسلمین نے اس کی زمینوں کو مجاہدین میں تقسیم نہیں کیا بلکہ اپنے اختیار سے مالکان سابق کی ملکیت بدستور قائم رکھی تو یہ زمینیں بھی سب خراجی ہوں گی۔ جیسے شام و عراق اور مصر کی زمینوں کے ساتھ حضرت عمر فاروق رضی اللہ عنہ نے یہی معاملہ فرمایا۔ بجز خاص حصوں کے جو مسلمانوں کو دیئے گئے یا بیت المال کے لیے رکھے گئے۔

أرض العرب وهي من بلاد الشام والكوفة إلى أقصى اليمن وأسلم أهلها
طوعاً وفتح عنوة وقسم بين جيشنا والبصرة أيضا باجماع الصحابة
عشرية لأنه اليق بالمسلم وكذا بستان مسلم او كرمه كان داره - درر
إلى قوله (وسواد) قري (العراق وهذه من العذيب إلى عقبة حلوان عرضا
ومن العلق إلى مبادان طولاً وما فتح عنوة ولم يقسم بين جيشنا إلا مكة
سواء أقرأه عليه أو نقل إليه كفاً راجحاً وفتح صلحا خراجية. له

اور ایسی زمینیں جو ملک فتح ہونے کے وقت نہ کسی کی ملک تھیں نہ قابل زراعت، بعد میں ان کو اسلامی امیر کی اجازت سے قابل زراعت بنایا گیا۔ تو اگر ایسا کرنے والے غیر مسلم ہیں تو ان کی یہ زمینیں بھی خراجی ہوں گی۔ اور اگر مسلمانوں نے ان کو قابل کاشت بنایا ہے تو ان زمینوں کے عشری یا خراجی ہونے کا مدار امام ابو یوسفؒ کے نزدیک قرب و جوار کی زمینوں پر ہوگا۔ وہ عشری ہیں تو اس کو بھی عشری قرار دیا جائے گا۔ اور اگر وہ خراجی ہیں تو اس کو بھی خراجی سمجھا جائے گا۔ اگر قرب و جوار میں دونوں قسم کی اراضی ہوں تو یہ نوآباد ارضی عشری ہوں گی۔ اور امام محمدؒ کے نزدیک مدار اس کا پانی پر ہے جس سے ان کو سیراب کیا جاتا ہے۔ اگر وہ پانی عشری ہے تو یہ بھی عشری ہوں گی۔ اور اگر وہ پانی خراجی ہے تو یہ زمینیں بھی خراجی قرار دی جائیں گی۔ علامہ شامی نے امام ابو یوسفؒ کے قول کو ترجیح دی ہے۔

وموات احياء ذمى باذن الامام او مراضح له كما سر خراجي ولو احياء مسلم
اعتبر قربه وكفى منهما اى العشرية والغراجية ان سقى بماء العشر اخذ
منه العشر وان سقى بماء الخراج اخذ منه الخراج لان الماء بالماء مال

ذرد المحتار بعد کلام طویل فتحصل أن الماء يعتبر فيما لو أحيى مسلم أرضاً
 أو جعل داره بستاناً بخلاف المنصوص على أنه عشري أو خراجي وقد منا
 عن الدر المنقح أن المفتي به قول أبو يوسف أنه يعتبر القرب وهو ما مشي
 عليه المصنف أولاً الخ

مخبر چہارم کا جواب

۱۔ تقسیم ملک کے بعد ہندوستان کی وہ زمینیں جو قدیم سے مسلمانوں کے مالکانہ قبضہ میں چلی
 آرہی ہیں اور کسی دور میں بھی ان پر کسی کافر کی ملکیت کا کوئی ثبوت نہیں ہے وہ جس طرح عہد برطانیہ میں عشری
 تھیں آج بھی عشری ہیں۔ البتہ جو اراضی مسلمان ہندوستان میں چھوڑ کر پاکستان چلے گئے ہیں۔ انکی متروکہ
 اراضی کو حکومت ہند نے عموماً تارکان وطن ہندووں اور سکھوں وغیرہ غیر مسلموں میں تقسیم کیا ہے۔ اگر ان
 سے خرید کر یا کسی دوسرے ذریعہ سے وہ کسی مسلمان کی ملک میں آجاتیں تو وہ زمینیں اگر پہلے عشری بھی ہیں
 تو اب غیر مسلم کے استیلاء کی وجہ سے خراجی ہو جائیں گی۔

اسی طرح اگر کسی جگہ مسلمانوں کی متروکہ زمین حکومت ہند نے کسی مسلمان ہی کو ابتداً ردے
 دی ہو تو وہ بھی بوجہ استیلاء عشری نہ رہے گی بلکہ خراجی ہو جائے گی۔

۲۔ اگر اس سے مراد افتادہ زمین ہے تو اگر یہ حکومت کی نہیں ہے بلکہ اپنے گھر کے قریب ہے
 اور اپنی ہے۔ اس کے استعمال میں اجازت کی ضرورت نہیں ہے تو ایسی زمین تو گھر اور اس کے قرب و
 جوار کی زمین عشری نہیں ہے اور نہ خراجی ہے۔

اور اگر یہ ارض موات ہے تو اس کا ایک حکم تو محور اول کے ذیل میں مذکور ہوا۔ جہاں امام
 ابو یوسف کے قول کی ترجیح ذکر کی تھی۔ دوسرا حکم یہ ہے کہ اب ہندوستان میں ارض موات ظاہر ہے کہ
 حکومت کی ملک ہے۔ اس کی اجازت سے اگر مسلمان اس کا احیا کرے گا تو یہ زمین خراجی ہوگی۔

۳۔ ہندوستان میں سرکار کو دی جانے والی مالگذاری سے خراج ادا نہیں ہوگا۔

۴۔ عشر وخراج بشریعت اسلام کے دو اصطلاحی لفظ ہیں۔ اسلامی حکومت کی طرف سے زمینوں پر عائد کردہ ٹیکس کی حیثیت ان دونوں میں مشترک ہے۔ عشر میں ٹیکس کے ساتھ ایک حیثیت عبادت کی بھی ہے اور خراج خالص ٹیکس ہے۔ جس میں عبادت کی کوئی حیثیت نہیں۔ لیکن چونکہ اسلامی حکومت کا عائد کردہ ٹیکس ہے اور اس کے مصارف بھی متعین ہیں اس لیے اس کی ادائیگی ضروری ہے۔ اسلامی حکومت ہوتی تو وہ وصول کرتی اور اس کو اس کے مصارف میں صرف کرتی۔ وہ نہیں ہے تو خود مسلمان کو خراج کی رقم اس کے مصارف میں خرچ کرنا چاہئے۔ خراج کی زمین سے جو خراج کی رقم یا غلہ وغیرہ وصول ہوتی ہے (اسلامی حکومت میں) تو عام مصالح ملک و اہل اسلام ہیں۔ سرحدوں کی حفاظت اور فوج کے اخراجات اور عمال حکومت اور علماء و طلباء۔ مفتیوں اور قاضیوں کا نفقہ بقدر کفایت اس حد سے دیا جائے گا۔ سڑکوں اور پلوں کی تعمیر و مرمت کا خرچہ بھی اس حد سے کیا جائے گا۔

وما جباہ الامام من الغراج ومن اسوال بنو تغلب وما اهداه اهل الحرب
 اذ الامام والجزية يصرف في مصالح المسلمين كسد الثغور وبناء القناطر
 والجسور ويعطى قضاة المسلمين وعمالهم وعلماؤهم منه ما يكفهم
 ويدفع منه اذواق المقاتلة وذراريهم اهر قال في الفتح ويعطى ايضا للمعلمين
 والتعلمين وبهذا استدخل طلبه العلم - ۱

لیکن ہندوستان میں ان میں سے بعض مصارف نہیں ہوتے۔ اس لیے ہندوستان میں مسلمانوں پر لازم ہے کہ وہ خراجی زمینوں کا خراج نکال کر اس کے ان مصارف پر خرچ کریں جو ہندوستان میں موجود ہیں جیسے مدارس دینیہ کے مدرسین و طلباء، فتویٰ اور تبلیغ و قضا کے کام کرنے والے علماء ان پر یہ رقم خرچ کریں۔

ہندوستان اور پاکستان میں خراجی زمینوں پر خراج کس قسم کا عائد ہے۔ مقاسمہ یا مؤظفہ اس کا مدار ان احکام کے معلوم ہونے پر ہے جو مسلمان فاتحین نے اول فتح کے وقت نافذ فرمائے ہیں۔ ارا مئی سندھ کے متعلق تو علماء سندھ کی تصریحات سے ثابت ہے کہ خراج مقاسمہ مقرر ہے جو

محمد بن قاسم نے غیر مسلموں کی زمینوں پر عائد کیا تھا اور وہ خراج مقاسمہ غمیس ہے یعنی پیداوار کا پانچواں حصہ ہے۔
 لیکن محمد بن قاسم کی فتوحات کے بعد دوسرے علاقے ہندوستان کے جن کی فتوحات غزنوی اور غوری عہد حکومت سے شروع ہو کر علاء الدین خلجی تک تمام ہوئیں، ان میں اگرچہ اتنی بات ہے کہ ان تمام علاقوں کی زمینیں عموماً ان کے ہندو مالکان ہی کی ملک اور قبضہ میں باقی رکھی گئیں اور ان پر خراج عائد کیا گیا تھا مگر یہ تفصیل عام طور پر مذکور نہیں کہ خراج کی کون سی قسم ان زمینوں پر عائد کی گئی تھی۔ مقاسمہ یا مؤظف؟
 لیکن علاء الدین خلجی کے زمانے کے تغیرات و اصلاحات میں سے ایک تغیر یہ بھی مذکور ہے کہ اس نے مالکان اراضی پر جو نقد خراج مقرر تھا اس کے بجائے بٹائی (مقاسمہ) کا قاعدہ جاری کر دیا۔ اس کے بعد تعلق نے بھی یہی معمول جاری رکھا۔ اگرچہ شرعی حیثیت سے وہ تبدیلی جو خلجی وغیرہ نے کی مقبول نہیں اس لئے کہ اول فتح کے قانون کے خلاف کرنے کا کسی کو استحقاق نہیں۔ اس سے معلوم ہوا کہ ہندوستان کے اکثر علاقوں میں آج بھی خراج مؤظف (نقد) کا حکم جاری ہے۔

حضرت عمر فاروقؓ نے عراق کی ان سب زمینوں پر جن میں پانی پہنچتا ہے اور قابل کاشت ہیں خراج مؤظف اس تفصیل کے ساتھ مقرر فرمایا کہ عام زمینوں پر فی جریب ایک درہم نقد اور ایک صاع یعنی ساڑھے تین سیر گندم یا جو یا جو چیز اس میں بونی جائے اور ترکیاری کی ایک جریب پر پانچ درہم اور انگوڑا اور گھجور کا باغ جو متصل درختوں پر مشتمل ہو تو فی جریب دس درہم۔

كما وضع عمر على السواد لكل جریب و هو ستون ذراعا بذراع كسرى

سبع قبضات يبلغه الماء صاعا من براوشعير و درهما

ان کے سوا دوسرے پھلوں کے باغات اور دوسری مختلف قابل کاشت چیزیں جن کا خراج حضرت عمرؓ نے متعین نہیں فرمایا ان کے متعلق فقہاء نے فرمایا کہ زمین کی پیداوار کی برداشت کی مطابق خراج لگایا جائے جو غمیس پیداوار کی مقدار سے کم نہ ہو اور نصف سے زائد نہ ہو۔ اگر اندازہ لگانے کے بعد تجربہ سے ثابت ہو کہ پیداوار اتنی نہیں ہے تو اس کے مناسب کمی کر دی جائے۔

۵۔ عشر یا نصف عشر پوری پیداوار میں سے لکالا جائے گا۔ بونے کاٹنے اور حفاظت کرنے

اور بیوں اور مزدوروں کی اجرت اور کھاد و دوا وغیرہ کے مصارف منہانہ ہوں گے۔

بلا رفع مؤن الزرع وبلا اخراج البذر لتصرفيهم بالعشر في كل الغراج

در مختار) أي يجب العشر في الاول ونصفه في الثاني بلا رفع اجرة العمال

ونفقة البقر وكبرى الانهار واجرة المحافظ ونحو ذلك درر

۶۔ اگر زمین دوسرے شخص کو مزارعت (بٹائی) پر دی ہے کہ پیداوار میں ایک معین حصہ مالک کا اور دوسرا معین حصہ کاشتکار کا مثلاً دونوں نصفاً نصف ہوں یا ایک تہائی اور دو تہائی ہو تو اس صورت میں عشر دونوں پر اپنے اپنے حصہ پیداوار کے مطابق لازم ہوگا۔

اگر زمین کا مالک مسلمان ہے اور بٹائی دار کافر ہے تو عشر چونکہ عبادت ہے اور کافر اس کا اصل نہیں ہے۔ اس لیے عشر کا تحمل اس صورت میں مسلمان ہی کو کرنا ہوگا۔ البتہ مسلمان مالک یہ کر سکتا ہے کہ بٹائی میں اپنا حصہ زیادہ رکھ لے۔ (عبد ضعیف)

اگر مالک کافر ہے تو زمین کا وظیفہ خراج ہوگا اور بٹائی کی صورت میں مسلمان اور کافر دونوں اپنے اپنے حصہ کے مطابق خراج مقاسمہ ادا کریں گے۔ اور اگر اجارہ کچھ نقد روپے کے عوض کیا گیا ہے تو قول مفتی بہ کے مطابق خراج مؤتلف مستاجر کے ذمہ ہوگا۔

محور پنجم کا جواب

۱۔ عشر کے وجوب کے لیے کوئی مقدار حنفی مسلک میں متعین نہیں ہے۔ پیداوار کم ہو یا زیادہ ہر حال میں اس کا عشر نکالنا واجب ہے۔ امام ابو حنیفہ کا یہی قول ہے اور اسی پر فتویٰ ہے اور وجہ اس کی آیات قرآنیہ کا عموم ہے: "وما اخرجنا لكم من الارض"۔ والتواحقہ یوم حصادہ: (النزاع) ۳

۲۔ وجوب عشر کی متعدد شرطیں ہیں۔ ان میں سے چوتھی شرط یہ ہے کہ پیداوار ایسی چیز ہو جس کو اگانے اور پیدا کرنے کا رواج ہو اور عادتاً اس کی کاشت کر کے نفع اٹھایا جاتا ہو خود روگھل

یا بیکار قسم کے خود رو درخت اگر کسی زمین میں اگ آئیں تو ان میں عشر واجب نہ ہوگا۔ گھاس اور بانس کو اگر آمدنی کی غرض سے اگایا گیا ہو تو ان میں بھی عشر واجب ہے۔ اور ویسے ہی کوئی درخت اگ گیا تو عشر واجب نہیں۔

۳۔ عشر زمین کی پیداوار میں واجب ہوتا ہے۔ مچھلی زمین کی پیداوار نہیں ہے۔ اس لیے زمین کی کاشت میں اس کو داخل کرنا اور عشر واجب کرنا صحیح نہ ہوگا۔ بلکہ یہ مال تجارت ہے۔ اس لیے اس پر زکوٰۃ اموال کا حکم جاری ہوگا۔

۴۔ شہد میں منقیہ کے یہاں عشر ہے۔ شوائع نے شہد میں عشر کے وجوب کا انکار اس لیے کیا کہ یہ نماز ارض سے نہیں۔ صاحب بدائع نے اس کا جواب یہ دیا کہ شہد کی مکھیاں انوار الشجر کو چوستی ہیں اور شجر کے نور و ثمر میں عشر ہے تو یہ بھی نماز ارض سے ہے اس لیے اس میں عشر ہے۔ آثار و احادیث کے علاوہ عقلی دلیل کا یہ جواب دیا اور اس کو نماز ارض سے قرار دیا۔ ریشم کے ان کیڑوں کی پرورش شہوت کے درختوں کے پتوں بھلوں سے ہوتی ہے۔ جب یہ کیڑا پتوں کو چاٹ جاتا ہے تو پھل کہاں باقی رہے گا۔ اور توت میں عشر ہے۔ توت جب ان کیڑوں کی غذا ہے تو اس میں عشر ہوگا۔ اس لیے کہ یہ نماز ارض سے ہے۔ التوت شجر نیقات بورقہ دود القز و رنبد، اس پر شبہ سا ہوتا ہے کہ یہ کیڑا پتوں کو کھاتا ہے اور پتوں میں عشر نہیں؟ — لیکن ظاہر یہ ہے کہ پتوں کو مع پھل کھا جاتا ہے۔

۵۔ وہ درخت جن سے پھل حاصل کرنا مقصود نہیں لیکن آمدنی کی غرض سے ان کو اگایا جاتا ہے ان میں بھی عشر واجب ہے۔ جیسے نمبر (۲) جو اب کے تحت مذکور ہوا کہ گھاس اور بانس کو اگر آمدنی حاصل کرنے کی غرض سے اگایا جائے تو ان میں بھی عشر واجب ہے۔

۶۔ جو سبزیاں عشری زمین میں تجارت کی غرض سے اگائی جاتی ہیں ان میں عشر واجب ہے۔ جو سبزی گھر کی چھت یا صحن وغیرہ میں اگائی جاتی ہے اس میں عشر واجب نہیں۔ گھر قبرستان میں عشر نہیں ہے۔

ولا شیء فی دار ومقبرة (درختان)

فاما کون الغارح معالہ شمرۃ باقیۃ اولیس لہ شمرۃ باقیۃ دھ الخضر اوقات

كالبقول والرطاب والخييار والقشام والبصل والشوم ونحوها في قول
أبو حنيفة رحمه الله تعالى -

— اراضى اوقاف كى پيداوار ميں بھی عشر واجب ہے۔

ويجب مع الدين وفي ارض صفيرو ومجنون ومكاتب وما دون
ووقف (در مختار) قوله ووقف أفاد أن ملك الأرض ليس بشرط لوجوب
العشر وإنما الشرط ملك الخارج لأنه يجب في الخارج لا في الأرض -

وَاللَّهُ تَعَالَى أَعْلَمُ

ادارة القرآن كراچى كى چندا هم اور مفيد مطبوعات

| | |
|---|---|
| دور نبوى كا نظام حكومت | عصر حاضر كى پيچيدہ مسائل كا شرعى حل |
| درود شريف كى فضائل | احكام ميت |
| رہنمائے سعادت | اسلامى عدالت |
| متاع نور (سوانح مولانا نور احمد) | اسوہ رسول اكرم ﷺ |
| معلم الحجاج طبع اعلى | تلخيص حجة اللہ البالغہ |
| پردہ شرعى | تحفہ افواج اسلام دو جلد |
| تحفہ سفر | مذاہب عالم كا انسائيكلو پيڈيا |
| طريقہ حج و عمرہ | صحبت كى اثرات |
| حكايات صحابہؓ | قسطوں پر خريد و فروخت |
| زکوٰۃ اور مسئلہ تملك | برطانوى قوانين فروغ جرائم كى ذمہ دار ہيں |
| زکوٰۃ كى جديد مسائل ۲ جلد | مجموعہ قوانين اسلامى |
| چالیس بڑے مسلمان | عشر و خراج كى جديد مسائل ۲ ج |
| تاثران قرآن مجيد و اسلامى، عربى، اردو، انگريزى كتب مركز مطبوعات پاكستان، بيروت و بلاد عربيه، تفسير، حديث، فقہ، اسلامى قانون، تاريخ اسلام، اصلاحى، تصوف، لغت، ادب عربى، اعلى معيار كى عربى، اردو، انگريزى، فارسى كمپيوٹر كمپوزنگ | ☆ مطبوعات پاكستان عربى، اردو، انگريزى كتب كى وسيع پيمانے پر انكسپورٹ۔ ☆ بذريعہ رجسٹرڈ پارل اندرون ملك و بيرون ملك ترسيل ☆ برسم كى اسلامى كتب كى طباعت كا انتظام۔ ☆ تفصيلى فہرست كتب مفت حاصل كريں۔ |

رابطہ عالم اسلامی مکہ مکرمہ کی فقہ اکیڈمی کی جانب سے

عصر حاضر کے پیچیدہ مسائل

اور ان کے شرعی حل

ترتیب

حضرت مولانا مجاہد الاسلام قاسمی مدظلہ

دور حاضر کے پیچیدہ مسائل کے بارے میں رابطہ عالم اسلامی
کی اسلامک فقہ اکیڈمی مکہ مکرمہ کے فقہی فیصلے

☆ ماسونیت، کمیونزم، قادیانیت، بہائیت سے وابستگی ☆ انشورنس ☆ مذہب وجودیہ ☆ مقالات کی طباعت
☆ ضبط تولید ☆ چاند کا ثبوت ☆ رجم کی سزا ☆ شراب ☆ عدالت میں حلف تو ریت، انجیل ☆ ٹیسٹ ٹیوب بے بی
☆ کرنسی نوٹ ☆ مصحف عثمانی کا خط ☆ پیوند کاری ☆ لکڑی کے تابوت میں مسلمانوں کی تدفین ☆ انبیاء کی تصاویر
☆ پوسٹ مارٹم ☆ باکسنگ، فری اسٹائل ☆ جھکے کا گوشت ☆ کیسٹ میں قرآن ☆ نالی کے پانی کو فلٹر کرنے کا حکم
☆ تبدیلی جنس ☆ بینک سے رقم ٹرانسفر ☆ قرآنی آیات تصاویر کی شکل میں ☆ زوجین کے درمیان ٹیسٹ ٹیوب
بے بی ☆ کعبہ کا مجسمہ بنانا ☆ شرکت مضاربت ☆ یا نصیب کا عمل ☆ دوران علاج ستر کھولنے کا ضابطہ

ناشر
ادارۃ القرآن والعلوم الاسلامیہ

چالیس بڑے مسلمان

| | | |
|---------------------------------------|---|---------------------------------------|
| حضرت حاجی امداد اللہ مہاجرکی | حضرت مولانا مناظر احسن گیلانی | شیخ الحدیث مولانا محمد زکریا کاندھلوی |
| حضرت مولانا محمد قاسم نانوتوی | مولانا شاہ عبدالقادر رائے پوری | حضرت مولانا قاری محمد طیب قاسمی |
| حضرت مولانا رشید احمد گنگوہی | حضرت مولانا مفتی محمد حسن امرتسری | حضرت ڈاکٹر عبدالحی عارفی |
| شیخ الہند مولانا محمود حسن دیوبندی | شیخ الشیر حضرت مولانا احمد علی لاہوری | حضرت حاجی محمد شریف ہوشیار پوری |
| حضرت مولانا ظلیل احمد سہارنپوری | حضرت مولانا رسول خان ہزاروی | حضرت علامہ سید محمد یوسف بنوری |
| حضرت مولانا مفتی عزیز الرحمن عثمانی | شیخ الاسلام حضرت مولانا ظفر احمد عثمانی | مسح الامت مولانا شاہ مسیح اللہ |
| مولانا اشرف علی تھانوی قدس سرہ | حضرت مولانا مفتی محمد شفیع دیوبندی | حضرت مولانا شمس الحق افغانی |
| امام العصر علامہ محمد انور شاہ کشمیری | حضرت مولانا محمد ادریس کاندھلوی | حضرت مولانا مفتی جمیل احمد تھانوی |
| شیخ الاسلام علامہ شبیر احمد عثمانی | حضرت مولانا سید بدر عالم مہاجر مدنی | مولانا عبداللہ درخواسی |
| حضرت مولانا سید اصغر حسین دیوبندی | حضرت مولانا خیر محمد جالندھری | حضرت مولانا احتشام الحق تھانوی |
| حضرت مولانا محمد الیاس کاندھلوی | حضرت مولانا عبدالرحمن کاملپوری | حضرت مولانا نور احمد رحمۃ اللہ علیہ |
| مفتی کفایت اللہ دہلوی | حضرت مولانا شاہ وصی اللہ فتح پوری | حضرت مولانا مفتی محمود |
| حضرت مولانا سید حسین احمد مدنی | حضرت مولانا شبیر علی تھانوی | |
| حضرت علامہ سید سلیمان ندوی | مولانا عبدالباری انصاری لکھنوی | |

جلد دوم

ترتیب

سید حافظ محمد اکبر شاہ بخاری

ناشر

ادارۃ القرآن کراچی

لکھنے والے اکابرین :

| | |
|-------------------------------------|-----------------------------------|
| مولانا مفتی سید عبدالشکور ترمذی | علامہ سید سلیمان ندوی |
| مولانا سعید احمد اکبر آبادی | حضرت مولانا محمد زکریا صاحب مدظلہ |
| جناب حضرت محمد زکی کیفی | حضرت مولانا مفتی محمد شفیع صاحب |
| مولانا ابوالزہد سرفراز خان صاحب صدر | حضرت مولانا قاری محمد طیب صاحب |
| علامہ جسٹس مفتی محمد تقی عثمانی | مولانا خیر محمد جالندھری |
| مولانا پروینسر انوار الحسن شیرکوٹی | حضرت مولانا سید محمد یوسف بنوری |
| مولانا ایوب جان بنوری | حضرت مولانا عبدالباری ندوی |
| مولانا محمد عاشق الہی بلند شہری | مولانا مفتی جمیل احمد تھانوی |
| مولانا حکیم محمد اختر صاحب | مولانا سید ابوالحسن علی ندوی |
| مولانا انظر شاہ کشمیری | ڈاکٹر عبدالحی صاحب عارفی |
| مولانا عبدالرشید ارشد صاحب | مولانا محمد یوسف لدھیانوی |

زکوٰۃ اور مسئلہ تملیک

تحریر

☆ مولانا مفتی محمد شفیع صاحب ☆ مولانا ظفر احمد عثمانی تھانوی
☆ مولانا عبدالدام جمالی ☆ مولانا عتیق احمد قاسمی
نیز مسئلہ ہذا سے متعلق مولانا ابوالاعلیٰ مودودی اور مولانا امین احسن اصلاحی
کے مضامین اور انکے اوپر استدراک

مرتب: مولانا عتیق احمد قاسمی

اس کتاب میں مستند اکابر علماء نے مندرجہ ذیل موضوعات کے اعتبار سے روشنی ڈالی ہے۔
☆ اسلام میں زکوٰۃ کی اہمیت ☆ مصارف زکوٰۃ اور قرآن ☆ مسئلہ تملیک کے چند پہلو ☆ تملیک
پر آیات قرآنی سے استدلال ☆ شرعی بیت المال کی چارمدات ☆ عالمین زکوٰۃ کا دائرہ ☆ تملیک
تخصی کے نظریہ کی حقیقت ☆ کیا ایک مقام کی زکوٰۃ دوسرے مقام پر صرف نہیں ہو سکتی؟ ☆ پبلک
اداروں کی حیثیت ☆ مصارف زکوٰۃ ☆ فقراء اور مساکین ☆ عالمین زکوٰۃ ☆ مولفہ القلوب
☆ فی الرقاب ☆ غارین ☆ فی سبیل اللہ ☆ ابن السبیل ☆ قربانی کی کھالوں کا شرعی حکم

ناشر
ادارۃ القرآن والعلوم الاسلامیہ